

आनन्दाश्रमसंस्कृतग्रन्थावलिः ।

ग्रन्थाङ्कः १२८

155

कृष्णयजुर्वेदीयतैत्तिरीयसंहितायाः

“ चतुर्थकाण्डे ” नाम षष्ठो भागः

128

मूल्य-दशरूपकाः ( रु० १० )







# आनन्दाश्रमसंस्कृतग्रन्थावलि ।

ग्रन्थाङ्कः ४२

श्रीमत्सायणाचार्यविरचितभाष्यसमेता—

## कृष्णयजुर्वेदीयतैत्तिरीयसंहितायाः

“ चतुर्थकाण्डं ” नाम षष्ठो भागः

एतपुस्तकं

कै० वे० शा० सं० काशीनाथशास्त्री आगाशे इत्येतैः संशोधितम्

तच्च

राववहादूर इत्युपपदधारिभिः

गङ्गाधर बापूराव काळे,

जे. पी.

इत्येतैः

no. 128

पुण्याख्यपत्तने

श्रीमन् ‘ महादेव चिमणाजी आपटे ’

इत्यभिधेयमहाभागप्रतिष्ठापिते

आनन्दाश्रममुद्रणालये

आयसाक्षरैर्मुद्रयित्वा

१८८८ शालिवाहनशकाब्दस्य नूतनवत्सरारम्भदिने

( ख्रिस्ताब्दाः १९६६ । )

प्रकाशितम् ।

तृतीयावृत्तिः ।

अस्य सर्वेऽधिकारा राजशासनानुसारेण स्वायत्तीकृताः ) ।

मूल्य - दशरूपकाः ( रु० १०-०० )





1. 1875

1875

1875

1875

1875

1875

1875

1875

1875

1875

1875

1875

1875

1875

1875

1875

1875

1875

1875



अथ सभाष्यकृष्णयजुर्वेदीयतैत्तिरीयसंहितायां  
चतुर्थे काण्डे ।

( तत्र प्रथमप्रपाठके प्रथमोऽनुवाकः ) ।

य॒य निःश्व॑सितं वे॒दा यो वे॒देभ्योऽखिलं॑ जगत् ।  
निर्म॑मे तमहं वन्दे विद्या॒तार्थम॑हेश्वरम् ॥  
तृतीयकाण्डे सोमस्य शेषः प्रायेण वर्णितः ।  
चतुर्थे त्वमिचित्यङ्गमन्त्राणां पाठ ईर्यते ॥  
अवान्तरविशेषास्तु विनियोगे<sup>१</sup> प्रदर्शिताः ।  
च॒तुर्थकाण्डम॑ग्न्याख्यं सप्तभिः पाठकैर्युतम् ॥  
उखासंभरणे मन्त्राः प्रथमे पाठके श्रुताः ।  
एकादशानुवाकाः स्युस्तदर्थार्थाः स्युः क्रमादमी ॥  
अभ्यादानं मृ॒दाक्रान्तिः॑ खननं हरणं तथा ।  
उखानिर्माणसंस्कारौ सामिधेन्यस्तथाऽऽप्रियः ॥  
अग्न्युत्पादो धारणं च याज्या इत्यनुवाकगाः ॥ इति<sup>२</sup> ।  
( इति भाष्यकारोपोद्घातः ) ।

( अथ कृष्णयजुर्वेदीयतैत्तिरीयसंहितायां चतुर्थोऽष्टकः ) ।  
( तत्र प्रथमप्रपाठके प्रथमोऽनुवाकः ) ।

हरिः ॐ ।

यु॒ञ्जानः॑ प्र॒थमं॑ मन॒स्तत्त्वाय॑ सवि॒ता धियः॑ ।  
अ॒ग्निं ज्योति॑र्नि॒चाय्यं॑ पृथि॒व्या अध्याऽ-  
भ॒रत् । यु॒क्त्वाय॑ मन॒सा दे॒वान्सु॒र्वर्य॑तो धि॒या  
दि॒वम् । बृ॒हज्ज्योतिः॑ क॒रिष्य॑तः स॒वित॑ प्र  
सु॒वाति॑ तान् । यु॒क्तेन॑ मन॒सा व॒र्यं दे॒वस्य॑

१ ख. च. शेषस्तु । २ ख. च. गेषु दर्शितः । च । ३ ख. च. दर्शस्तु क ।  
४ घ. ड. ति । अत्र ।



सवि॒तुः स॒वे । सु॒वर्गे॒याय॒ शक्यै॑ । यु॒ञ्जते॒ मन॑  
 उ॒त यु॒ञ्जते॒ धियो॒ वि॒प्रा वि॒प्रस्य॒ बृ॒ह॒तो वि॒  
 प॒श्चित॑ । वि॒ हो॒त्रा द॒धे व॒युना॒वि॒दे॒क इ॒त्  
 ( १ ) म॒ही दे॒वस्य॑ सवि॒तुः प॒रि॒ण्दु॒तिः । यु॒  
 जे वां ब्र॒ह्म पू॒र्व्यं नमो॑भि॒र्वि श्रो॒का य॒न्ति  
 प॒थ्ये॒व सू॒राः । शृ॒ण्वन्ति॒ विश्वे॑ अ॒मृत॑स्य  
 पु॒त्रा आ॒ ये धा॒मानि॒ दि॒व्यानि॒ तस्थुः॑ ।  
 यस्य॑ प्र॒याण॑म॒न्व॒न्य इ॒द्युर्दे॒वा दे॒वस्य॑ म॒हि  
 मा॒नम॑र्च॒तः । यः पा॒थि॒वानि॒ वि॒ममे॒ स ए॒  
 त॒शो र॒जाः॒सि दे॒वः स॒वि॒ता म॒हित्व॑ना ।  
 दे॒वं स॒वि॒तः प्र॒ सु॒व य॒ज्ञं प्र॒सु॒व ( २ ) य॒ज्ञ-  
 प॒तिं भ॒गाय॑ दि॒व्यो ग॑न्ध॒र्वः । के॒त॒पूः के॒तं  
 नः पु॒नातु॑ वा॒चस्प॑तिर्वा॒चम॑द्य॒ स्व॒दाति॑ नः ।  
 इ॒मं नो॑ दे॒व स॒वि॒त॒र्य॒ज्ञं प्र॒ सु॒व दे॒वायु॑व॒ स-  
 स्वि॒वि॒दः स॒त्राजि॑तं॒ धन॑जितः॒ सुव॑र्जितम् ।  
 ऋ॒चा स्तो॒मः स॒म॒र्धय॑ गा॒य॒त्रेण॑ रथं॒तर॑म् ।  
 बृ॒ह॒द्गा॒य॒त्रव॑र्त॒नि । दे॒वस्य॑ त्वा सवि॒तुः प्र॒स-  
 वे॒ऽश्वि॒नो॒वा॒हि॒भ्यां पू॒ष्णो ह॑स्ता॒भ्यां गा॒य॒त्रेण॑  
 छ॒न्द॒साऽऽद॑दे॒ऽङ्गि॒र॒स्व॒दा॒भिर॑सि॒ नारिः॑ ( ३ )  
 आ॒सि पृ॒थि॒व्याः स॒ध॒स्था॒द॒ग्निं पु॒री॒ष्य॒म॒ङ्गि॒  
 र॒स्व॒दा भ॑र॒ त्रै॒ष्टु॒भेन॑ त्वा छ॒न्द॒साऽऽद॑दे॒ऽ  
 ङ्गि॒र॒स्व॒दा॒भिर॑सि॒ नारि॑र॒सि त्वया॑ व॒यः स॒  
 ध॒स्य॒ आ॒ऽग्निः श॑के॒म स्व॑नितुं पु॒री॒ष्यं जा॒-



( अभ्यादानाभिधानम् ]

गतेन त्वा छन्दसाऽऽददेऽङ्गिरस्वद्धस्त आ-  
धाय सविता विश्वदग्निः हिरण्ययीम् ।  
तथा ज्योतिरजस्रभिदग्निं स्वात्वा न आ-  
भराऽऽनुष्टुभेन त्वा छन्दसाऽऽददेऽङ्गिरस्वत्  
( ४ ) ॥

इद्यज्ञं प्र सुव ॥ रिरानुष्टुभेन त्वा छन्दसा त्रीणि च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
प्रथमप्रपाठके प्रथमोऽनुवाकः ॥ १ ॥

( अथ चतुर्थकाण्डे प्रथमप्रपाठके प्रथमोऽनुवाकः ) ।

तत्र अभ्यादानप्रतिपादके प्रथमानुवाके प्रथमं तावद्धोममन्त्रा उच्यन्ते ।

कल्पः—“ जुह्वामष्टगृहीतं गृहीत्वा युञ्जानः प्रथमं मन इति यजुरष्टमाभि-  
र्ऋग्भिरेकामाहुतिं जुहोति १ इति । तत्र प्रथमामृमचमाह—

युञ्जान इति । सविता प्रेरकः परमेश्वरः प्रथममग्निचयनविषये मनो  
युञ्जानः समादधानो धिय इ-।कोदिविषयाणि ज्ञानानि तत्त्वाय तनित्वा विस्ता-  
र्याग्निं ज्योतिर्निचाय्य चीयमानमग्निं सफलानां कर्मणां प्रकाशनसाधनभूतं  
निश्चित्य पृथिव्या अध्याभरद्भूमैरुपर्यानीतवान् । आनन्तरं तमग्निं सुखालक्षण-  
पृथिव्यां स्थापयितुमुखानिर्माणादाविमं होमं करोमीति भावः । अथ द्वितीयामाह—

युक्त्वाय मनसेति । सविता तानिन्द्र-विशेषान्प्रकर्षेण सुवाति प्रेरयति ।  
किं कृत्वा, देवान्कीडापरत्वेन चपलानिन्द्रियविशेषान्मनसा युक्त्वाय विषयेभ्यो  
नियम्य । कीदृशानिन्द्रियविशेषान्, सुवर्धतः स्वर्गं गच्छतः स्वर्गप्राप्त्यर्थमुद्यता-  
नित्यर्थः । बृहज्ज्योतिः प्रौढं चीयमानमग्निं दद्या विवं करिष्यतस्तत्तादिष्टकादि-  
विषयया प्रज्ञया द्योतमाणं कर्तुमुद्यतान् । अथ तृतीयामाह—

युक्तेन मनसेति । यस्मात्पूर्वोक्तरीत्या सवितेन्द्रियाणि प्रेरयति तस्माद्वयं

१ घ ड. कावि । २ ख. च. रदाहृतवान्भूमे । ३ ख. च. न । तदनन्तरम् ।

४ ख. च. क्षणं पृ । ५ ख. च. रोतीति ।



सवितुर्देवस्य प्रेरणे सति युक्तेन विषयेभ्यो निययितेन मनसा सुवर्गेयाय स्वर्गलोके  
गीयमानस्याग्नेः संपादनाय शक्त्यै शक्ता भूयास्तेति शेषः । अथ चतुर्थीमाह—

युञ्जते मन इति । विप्रस्य ब्राह्मणस्य यजमानस्य संबन्धिनो विप्रा  
ऋत्विजो मनो युञ्जते प्रथमं स्वकीयं मनो विषयभ्यो निवर्त्य समाहितं कुर्वन्ति ।  
उतापि च धिय इष्टादिविषयज्ञानानि युञ्जते संपादयन्ति । कीदृशस्य  
विप्रस्य । बृहतः प्रभूताग्निचयनोद्योगेनाभिवृद्धस्य विपश्चितो विदुषः प्रयोगाभि-  
ज्ञस्य । कीदृशा विप्राः । होत्रा होमशीलाः । कर्मण्यालस्यराहिता इत्यर्थः । एक  
इदेक एव सविता विदधे सर्वमिदं निर्मितवान् । कीदृशः सविता । वयुनावित्,  
ऋत्विग्यजमानाभिप्रायाभिज्ञः । कथमेक एव सर्वमिदं कृतवानिति न विस्मै-  
व्यम् । यतः सवितुर्देवस्य परिष्ठुतिर्मही परितः सर्वेषु वेदेषु श्रूयमाणा स्तुतिर्म  
हती । अथ पञ्चमीमाह—

यजे वां ब्रह्मेति । यजमानः पत्नी चेत्यतौ हे दंपती वां युवयोर्थे पूर्वं  
पुरातनैर्महर्षिभिरनुष्ठितं ब्रह्म परिवृढमग्निचयनाख्यं कर्म नमोभिर्नमस्कारपूर्वकैरि  
ष्टकोपधानादिभिर्युजे संपादयामि । तस्मिन्संपादिते सति श्लोका यजमानस्य  
कीर्तियो वियन्ति भूमौ विविधं प्रसरन्ति । तत्र दृष्टान्तः—पृथ्या सूर्या इव गीर्वाण-  
मर्गेऽन्तरिक्षे सूर्यरश्मयो यथा प्रसरन्ति तद्वत् । । किञ्च, अमृतस्य प्रजापतेः पुत्रा  
ये देवा दिव्यानि धामान्यातस्थः प्राप्तवन्तश्चेऽपि विश्वे सर्वे शृण्वन्ति । यजमानस्य  
कीर्तिमिति शेषः । अथ षष्ठीमाह—

यस्य प्रयाणमिति । यस्य सवितुः प्रयाणं प्रवृत्तिमन्ये सर्वे देवा अनुय-  
युरिदवश्यमनुगच्छन्त्येव । किं कुर्वन्तः । अस्य देवस्य महिमानमर्चतोऽर्चयन्तः ।  
किञ्च, यः सविता पार्थिवानि रजांसि विममे पृथिवीगतान्परमाणून्विशेषेण गण-  
यित्वा निश्चितवान्स सविता महित्वना महत्त्वेनैतशो व्याप्तवानोते सर्वत्र गच्छती-  
त्येतदशः । अथ सप्तमीमाह—

देव सवितरिति । हे सवितर्देव यां प्रसुव प्रकर्षेण प्रेरय, यज्ञपतिं यज-



( अम्प्रादानाभिधानम् )

मानं च प्रसुव । क्रियर्थम् । भगव सौभाग्याय । दिव्यो दिवि स्वर्गे भवः कश्चिद्ग्र-  
न्धर्वः केतपूः केतं परकीयचित्ते वर्तमानं ज्ञानं पुनाति शोधयतीति केतपूः । स च  
नोऽस्माकं केतं चित्तवर्तिज्ञानं पुनातु भ्रान्तिपरिहारेण शोधयतु । वाचस्पतिरद्या-  
स्मिन्कर्मणि नोऽस्मदीयां वाचं स्वदाति स्वदयतु ।

इत्थमृचः सप्तोक्त्वाऽऽमं यजुराह—

इमं नो देवेति । ह सवितर्देव नोऽस्मदीयामिमं यज्ञं प्रसुव । कीदृशं, देवै-  
र्येति । श्री भवतीति देवायुस्तं देवायुवं, सखायं स्वनिष्पादकं यजमानं वेत्तीति  
सखिवित्तम् । सत्राणि द्वादशाहाशीनि जयति वशी करातीति सत्राजित्तम् । तानि  
हि चीययानमग्निमपेक्षन्ते । धनं जयति फलरूपेण संपादयतीति धनजित्तम् ।  
सुवः स्वर्गं जयति फलरूपेण संपादयतीति सुवार्जित्तम् ।

अग्निचयार्थानां चतुर्थकाण्डगतानां मन्त्राणां पञ्चमकाण्डे क्रमेणैव ब्राह्म-  
णमाम्नातम् । तत्राऽऽदौ युञ्जान इत्यादिभिर्मन्त्रैर्होमं विधत्ते—

“ सावित्राणि जुहोति प्रसूतयै ” [ सं० का० ५ प्र० १ अ० १ ] इति ।  
सविता येषु मन्त्रेषु प्रतीयते तानि सावित्राणि, तैर्होमे सति यजमानं सविता  
कर्मणि प्रसौति । द्रव्यं विधत्ते—

“ चतुर्गृहीतेन जुहोति चतुष्पादः पशवः पशून्नेवाव रुन्धे ” [ सं० का०  
५ प्र० १ अ० १ ] इति । चतुःसंख्यां पुनः प्रशंसति—

“ चतस्रो दिशो दिक्षेव प्रतितिष्ठति ” [ सं० का० ५ प्र० १ अ० १ ]  
इति । पुनरपि प्रकारान्तरेण प्रशंसति—

“ छन्दांसि देवेभ्योऽपाकामन्न वोऽभागानि हव्यं वक्ष्याम इति तेभ्य एत-  
च्चतुर्गृहीतमधारयन्पुरोनुवाक्यायै याज्यायै देवतायै वषट्काराय यच्चतुर्गृहीतं  
जुहोति छन्दांस्येव तत्प्रीणाति ता यस्य प्रीतानि देवेभ्यो हव्यं वहन्ति ”  
[ सं० का० ५ प्र० १ अ० १ ] इति ।

नानाविधच्छन्दोयुक्तपुरोनुवाक्याद्यभिमानीनो देवा हविर्भाग्यो देवेभ्योऽप-  
रक्ताः सन्तोऽन्यत्रागच्छन् । किं ब्रुवन्तो गता इति, तदुच्यते—हे देवा भागरहि-  
तानि वयं छन्दांसि वो युष्मदीयानि हवींषि न वक्ष्यामो हविर्वहनं न करिष्याम



इति ब्रुवन्तः । तदानीं देवा विचार्य होमकाले यच्चतुर्थग्रहणं तच्छन्दसां प्रीतिकरं भवति । तेषां भागमकलयन् । तत्र प्रथमग्रहणं पुरोनुवाक्याख्याया गायत्रीदेवतायास्तुष्टिकरं, द्वितीयग्रहणं याज्याख्यायाऽग्निद्वेवतायास्तुष्टिकरं, तृतीयग्रहणं देवताख्याया जगतीदेवतायास्तुष्टिकरं, चतुर्थग्रहणं वषट्काराख्याया अनुष्टुप्देवतायास्तुष्टिकरम् । अतश्चतुर्गृहीतेन होमे सति च्छन्दोदेवताः प्रीणयन्ति । ताश्च प्रीताः सत्यो हव्यं वहन्ति । सूत्रकारेण तु शाखान्तरमाश्रित्याष्टगृहीतत्वमुक्तम् ।

अत्रेदं चिन्तनीयम्—किमकैकं मन्त्रमुच्चार्य जुहुयात्, आहोस्वित्सर्वाणि मन्त्राण्यु ( ? ) च्चार्येति । तत्र हेयो देवावुभौ पक्षौ क्रमेण दर्शयति—

“ यं कामयेत पापीयान्त्स्यादित्येकैकं तस्य जुहुयादाहुतीभिरेवैनम गृह्णाति पापीयान्भवति यं कामयेत वसीयान्त्स्यादिति सर्वाणि तस्मानुद्गत्य जुहुयादाहुत्यैवैनमभि क्रमयति वसीयान्भवत्यथो यज्ञस्यैवाग्निः क्रान्तिः ” [ सं० का० ५ प्र० १ अ० १ ] इति ।

पापीयानातिशयेन पापो दरिद्र इत्यर्थः । एकैकं मन्त्रमुच्चार्य होमे सति संश्लेषाभावात्परस्परमपरकाभिराहुतीभिरेन यजमानमपगृह्णाति धनादपेतं करोति । ततो दारिद्र्यो भवति । वसीयान्वसुमत्तरः । सर्वाण्युच्चार्य होमे तु मन्त्राणां परस्परसंश्लेषादिकथैवाऽऽहुत्या यजमानमभिक्रमयति अभिव्याप्तं करोति । ततो धनिको भवति । अपि च धेयमभिः समहेतुरेकाऽऽहुतिरेवा यज्ञस्यैवाग्निचयनरूपस्यैवामि क्रान्तिः स्वाधीनो यज्ञो भवति । मन्त्रगतामष्टसंख्यां प्रशंसति—

“ एति वा एव यज्ञमुखाद्दद्याद्योऽग्नेर्देवताया एत्यष्टावेतानि सावित्राणि भवन्त्यष्टाक्षरा गायत्री गायत्रोऽग्निस्तेनैव यज्ञमुखाद्दद्याद्योऽग्नेर्देवतायै नैति ” [ सं० का० ५ प्र० १ अ० १ ] इति ।

यो यजमानोऽग्निरूपाया देवताया एत्यपगच्छति एव यजमानो यज्ञोपक्रमादारभ्य यज्ञफलरूपाया ऋद्ध्या एत्यपगच्छति । अग्निर्यै यज्ञमुखामिति श्रुत्य त-  
रादग्नेरपगम एव यज्ञमुखादपगमः । कस्तर्हग्नेः सकाशादपगमस्य परिहार इति, तदुच्यते—प्रारम्भे सावित्राणां मन्त्रागामष्टत्वे सत्यष्टाक्षरा गायत्री संपद्यते ।



( अग्न्यादानाभिधानम् )

अग्निश्च गायत्रः । उभयोर्मुखजन्यत्वात् । ततो गायत्रीसंपत्तिरेवाग्निसंमत्तिरिति यज्ञमुखादाग्निरूपादनपेतः सन्समृद्धेरपि नापैति ।

अष्टमन्त्रोपेतामेकामाहुतिं प्रशंसति ।

“ अष्टौ सावित्राणि भवन्त्याहुतिर्नवमी त्रिवृत्तमेव यज्ञमुखे वि यातयति ”

[ सं० का० ५ प्र० १ अ० १ ] इति ।

त्रिवृत्स्तामे ह्यृचो नवसंख्याका अतोऽत्राष्टमन्त्रविशिष्टाहुतिगतया नवसंख्याया त्रिवृत्स्तोममेव यज्ञमुखे वियातयति विशेषेण प्रसारितवान्भवति ।

अत्रेदमपरं चिन्तनीयम्—किमृग्रूपान्बष्णमन्त्रानुच्चार्येमं नो देव सवितरिति यजुः सप्तमं कृत्वा पश्चाद्देव सवितरित्यृचमन्त्रिमां कुर्यात् । किं वैतामृचं सप्तमीं कृत्वा तद्यजुरन्तिमं कुर्यादिति । तत्र हेयोपादेयपक्षौ क्रमेण दर्शयति—

“ यदि कामयेत छन्दांसि यज्ञयशसेनार्पयेयमित्यृचमन्त्रमां कुर्याच्छन्दांस्येव यज्ञयशसेनार्पयति यदि कामयेत यजमानं यज्ञयशसेनार्पयेयमिति यजुरन्तिमं कुर्याद्यजमानमेव यज्ञयशसेनार्पयति ” [ सं० का० ५ प्र० अ० १ ] इति ।

यज्ञयशसं यज्ञफलमर्पयेयं संयोजयेयम् । छन्दोबद्धाया ऋचस्त्वन्तिमत्वे यज्ञफलं छन्दःसु गच्छेत् । यजुषस्तु छन्दोरहितत्वेन यज्ञफलं छन्दोगामि न भवति, किंतु यजमानगाम्येव भवति । तस्माद्यजुरेवान्तिमं कुर्यादित्यर्थः ।

कल्पः—“ ऋचा स्तोमं समर्धयेत्यपरं चतुर्गृहीतं गृहीत्वा ” इति । जुहोतीत्यनुवर्तते । पाठस्तु—

ऋचा स्तोममिति । हेऽग्ने स्तोत्रहेतुसामाधारभूतयर्चा स्तोमं स्तोत्रमृगो-  
वृत्तिरूपं संघातं वा समर्धय समृद्धं कुरु । गायत्रेण साम्ना सह रथंतरं साम समर्धय । गायत्रसामेव वर्तनी मार्गो यस्य बृहत्साम्नस्तद्गायत्रवर्तानि, गायत्रसामसाहितं बृहत्साम समर्धय । अस्मिन्मन्त्रे समर्धयेति पदस्य तात्पर्यं दर्शयति—

ऋचा स्तोमं समर्धयेत्याह समृद्धयै” [ सं० का० ५ प्र० १ अ० १ ] इति ।

कल्पः—“ देवस्य त्वा सवितुः प्रसव इति चतुर्भिर्ब्रिमादते वैणवीं कल्माषीं



सुषिरामसुषिरां वोभयतःक्षणमन्यतरतःक्षणं वा प्रादेशमात्रीमरत्निमात्री व्याममात्री-  
मपरिमितां वा ” इति । पाठस्तु—

देवस्य त्वेति । अत्रोखां निर्मातुं मृत्खननीया । खननहेतुः काष्ठविशेषोऽग्निः ।  
हेऽग्ने सवितुर्देवस्य प्रेरणे सत्यश्विनोः संबन्धिभ्यां मणिबन्धपर्यन्ताभ्यां बाहुभ्यां  
पूष्णः संबन्धिभ्यां साङ्गुलिभ्यां हस्ताभ्यां साधनभूताभ्यां सहायभूतेन गायत्रेण  
छन्दसा युक्तः संस्त्वामाददे स्वी करोमि । तत्र दृष्टान्तः—अङ्गिरस्वदङ्गिरस  
ऋषयः पूर्वं यथा स्वीकृतवन्तस्तद्वत् । त्वं चाग्निरसि खननहेतुः काष्ठविशेषोऽग्निः ।  
तथा नारिरसि न विद्यतेऽरिर्यस्यास्तव सेयं नारिः खननकाले पाषाणादिना तव  
नास्ति कुण्ठीभाव इत्यर्थः । अङ्गिरस्वच्छन्द्रेण प्रथमयजुषः समाप्तत्वादग्निरसीत्या-  
दिकं द्वितीयं यजुः । शत्रुराहिते हेऽग्ने पृथिव्याः सधस्थादुत्सङ्गनातुरीष्यमग्निमाभर ।  
पुरीषशब्देन पांसुरूपा शुष्का मृदुच्यते, तदर्हतीति पुरीष्योऽग्निः । मृदमादायोखां  
कृत्वा तस्यामग्निरवस्थाप्यते । अतो मृदग्न्योरभेदोपचारेण मृदाहरणमेवा-  
ग्न्याहरणमिति विवक्षितत्वात्पुरीष्यमग्निमाहरेत्युच्यते । अयं चोपचारोऽग्निचयन-  
प्रकरणे सर्वत्रानुवर्तिष्यते ।

अत एव पञ्चमकाण्डान्ते चोद्यपरिहारौ भविष्यतः—

“ ब्रह्मवादिनो वदन्ति यन्मृदा चान्द्रिश्वाग्निश्चीयतेऽथ कस्मादग्निरुच्यते इति  
यच्छन्दोभिश्चिनोत्यग्नयो वै छन्दांसि तस्मादग्निरुच्यते ” [ सं० का०  
५ प्र० ७ अ० ९ ] इति ।

अतः पांसुरूपमग्निमाहर्तुं त्रैष्टुभेन छन्दसा सहकारिणा युक्तस्त्वामाददे ।  
अङ्गिरस्वदिति दृष्टान्तः पूर्ववत् । मृदाहरणे अभ्यादाने च दृष्टान्तत्वाय द्विरङ्गिर-  
स्वदित्युक्तम् । अथ तृतीयं यजुरुच्यते । हेऽग्ने त्वं बभ्रिर्भरणकुशला मृत्संपादन-  
कुशलोऽसि । नारिरसीति पूर्ववत् त्वया युक्ता वयं सधस्थे पृथिव्या उत्सङ्ग आ-  
समन्तादाग्निं पुरीष्यं खनितुं शकेम शक्ता भवेम, अतो जागतेन छन्दसा सहका-  
रिणा युक्तस्त्वामाददे । अङ्गिरस्वदिति दृष्टान्तः पूर्ववत् । अथ चतुर्थं यजुरुच्यते ।  
साविता प्रेरकः परमेश्वरः परा हिरण्मयीं सुवर्णानिर्मितामग्निं हस्ते स्थापयित्वा बिभ्र-  
त्पोषितवान् । अतस्तया हिरण्मयाभ्या युक्ता त्वजस्त्रमित्सर्वदैव ज्योतिः प्रकाश-



[ अभ्यादानाभिधानम् ]

मानमग्निं स्वात्वी, अग्नित्वेनोपचारितां मृदं खानित्वा नोऽस्मदर्थमाभराऽऽनय ।  
आनुष्टुभेन च्छन्दसा सहकारिणा युक्तोऽहं त्वामाददे । अङ्गिरस्वदिति दृष्टान्तः  
पूर्ववत् । एतैर्मन्त्रैरभूयादानं विधत्ते—

“ चतुर्भिरभिमा दत्ते चत्वारि छन्दांसि छन्दोभिरेव ” [ सं० का० ५  
प्र० १ अ० ] इति ।

गायत्री त्रिष्टुब्जगत्यनुष्टुबिति च्छन्दसां चतुष्टयम् । मन्त्रेषु तेषां सहकारि  
त्वेनाभिधानाच्छन्दोभिरेवाभेरादानं कृतवान्भवति ।

मन्त्रे प्रसवशब्दस्याभिप्रायं दर्शयति—

“ देवस्य त्वा सवितुः प्रसव इत्याह प्रसूत्यै ” [ सं० का० ५ प्र० १  
अ० १ ] इति । वंशनिर्मिताया अभ्रेरन्तः सुषिरत्वं विधत्ते—

“ अग्निर्देवेभ्यो निलायत स वेणुं प्राविशत्स एतामूतिमनु समचरद्यद्वेणोः  
सुषिरं सुषिराऽग्निर्भवति सयोनित्वाय ” [ सं० का० ५ प्र० १ अ० १ ]  
इति ।

पुरा कदाचित्केनापि निमित्तेनापरक्तोऽग्निर्देवेभ्यो निरगच्छन्निर्गत्य देवानां  
दर्शनं वारयितुं वेणुं प्राविशत् । वेणोर्मध्ये सुषिरं स्थानं यदस्त्येषैव मूषिकस्य  
भूबिलवदूतिस्तामेतामूतिं वेणुमध्यगतच्छिद्ररूपामनुक्रमेण सम्यगचरत् । अतोऽग्नेः  
सुषिरवेणुप्रियत्वादग्निः सुषिरा कार्या । तच्च सुषिरत्वं सयोनित्वाय संपद्यते ।  
योनिरग्नेः स्थानं तत्सहितत्वं सयोनित्वम् ।

अथाग्नेः कृष्णबिन्दुलाञ्छितत्वं विधत्ते—

“ स यत्रयत्रावसत्तत्कृष्णमभवत्कल्माषी भवति रूपसमृद्धयै ” [ सं० का०  
५ प्र० १ अ० १ ] इति ।

वेणुमध्ये संचरन्नग्निर्यास्मिन् स्मिन्स्थाने वासमकरोत्तत्स्थानं दाहेन कृष्णम-  
भवत् । अतोऽग्निनिवासद्योतनायाग्निः कल्माषी कृष्णबिन्दुलाञ्छिता कर्तव्या ।  
तथा सत्यभिरूपस्य चित्रत्वात्समृद्धिर्दृश्यते । यजमानस्य च रूपसमृद्धिर्भवति ।  
अग्नेरुभयोरन्तयोस्तीक्ष्णत्वं विधत्ते—



“ उभयतःक्षुर्भवतीतश्चामुतश्चार्कस्यावरुद्धयै ” [ सं० का० ५ प्र० १ अ० १ ] इति ।

क्षु तेजन इत्यस्माद्धातोरुत्पन्नः क्षुशद्वस्तीक्ष्णत्वमाचष्टे । उभयोरग्रमूल-  
योस्तीक्ष्णाभिरुभयतःक्षुस्तादृशी कार्या । तदेतदुभयतस्तीक्ष्णत्वमितश्चामुतश्च  
लोकद्वयेऽप्यर्कस्यावरुद्धयै पूजायाः संपत्त्यै भवति ।

अभ्रेर्द्वैर्धपरिमाणं विधत्ते—

“ व्याममात्री भवत्येतावद्वै पुरुषे वीर्यं वीर्यसंमिता ” [ सं० का० ५ प्र० १ अ० १ ] इति ।

चतुर्भिररत्निभिस्तुल्यो व्यामः । एतावती कार्या । उत्थिते पुरुषे वीर्यमे-  
तावदेव । अत इयं वीर्यसंमिता भवति । १क्षान्तरं विधत्ते—

“ अपरिमिता भवत्यपरिमितस्यावरुद्धयै ” [ सं० का० ५ प्र० १ अ० १ ] इति ।

[ नियतपरिमाणरहितत्वमपरिमितत्वम् । तच्चापरिमितस्य बहुलस्यान्नादेः संप-  
त्त्यै भवति । तादृश्या अभ्रेर्वेणुकार्यत्वं विधत्ते—

“ यो वनस्पतीनां फलग्रहिः स एषां वीर्यवान्फलग्रहिर्वेणुर्वैणवी भवति  
वीर्यस्यावरुद्धयै ” [ सं० का० ५ प्र० १ अ० १ ] इति ।

फलानि बहूनि गृह्णातीति फलग्रहिः । वनस्पतीनां मध्ये यः फलग्रहिरस्ति-  
एषां फलग्रहीणामपि मध्ये स वेणुरतिशयेन फलग्रहिः । ब्रीह्याद्यग्रवेणूनां समा-  
प्तिसंवत्सरे गोधूमसदृशैर्बहुभिर्वीजैरुपेतत्वात् । त्वचि सारोपेतत्वेन वीर्यवांश्च ।  
तस्मादियमभ्रैर्वैणवी कार्या । तच्च वैणवत्वं वीर्यसंपत्त्यै भवति ।

अत्र विनियोगसंग्रहः—

युञ्जाष्टकेनैकहोम ऋचा स्तोमं पुनर्हुतिः ।

देवेत्याभिरं चतुष्केणाऽऽदत्ते मन्त्रास्त्रयोदश ॥

अत्र मीमांसा ।

द्वादशाध्यायस्य तृतीयपादे चिन्तितम्—

चतुर्भिरभिरमित्यत्र विकल्पो वा समुच्चयः ।

विकल्पः पूर्ववन्मैवं समूहे करणत्वतः ॥



( मृदाकान्त्याभिधानम् )

अग्नौ श्रूयते—“ चतुर्भिरभिरमादत्ते ” इति । अत्र पूर्वोक्तविभागमन्त्रवत्प्र-  
तिमन्त्रं पृथक्करणत्वं नास्ति । चतुःसंख्यया समूहे करणत्वप्रतीतिः । तस्मान्मन्त्रान्ते  
कर्मसंनिपातस्य बाधेनैव समुच्चयः स्यात् । न च पूर्वस्यैकैकमन्त्रस्यान्ते संनिपा-  
तेन( नै ) [ व समुच्चयः ] स्यादिति शङ्कनीयम् । वाचनिकसंख्यया न्याय-  
सिद्धस्य तस्य बाधितत्वात् ॥

इति श्रीमत्सायणार्यविरचिते माधवीये वेदार्शप्रकाशे कृष्णयजुर्वे

दीयतैत्तिरीयसंहिताभाष्ये चतुर्थकाण्डे प्रथमप्रपाठके

प्रथमोऽनुवाकः ॥ १ ॥

-----

( अथ चतुर्थकाण्डे प्रथमप्रपाठके द्वितीयोऽनुवाकः ) ।

इ॒माम॑गृ॒ह्णन् र॒क्षन्ना॑मृ॒तस्य॑ पूर्वं आ॒युषि॑ वि  
द॒थेषु॑ क॒व्या । तया॑ दे॒वाः सु॒तमा॑ ब॒भूवु॑र्ऋत॒-  
स्य॑ सा॒मन्त॑सर॒मार॑पन्ती । प्र॒तुर्ते॑ वाजि॒न्ना  
द्र॒व वरि॑ष्ठाम॒नु सं॒वत॑म् । दि॒वि ते॒ जन्म॑ पर॒-  
म॒मन्त॑रि॒क्षे नाभिः॑ पृ॒थिव्या॑मधि॒ योनिः॑ ।  
यु॒आया॑ २ रा॒संभं॑ यु॒वम॒स्मिन्या॑मे वृष॒ण्वसू॑ ।  
अ॒ग्निं भर॑न्तम॒स्मयु॑म् । यो॒गे॒योगे॑ त॒वस्त॑रं  
वा॒जेवा॑जे हवामहे । सखा॑य इन्द्र॒सूतये॑ ।  
प्र॒तूर्व॑न ( १ ) ए॒ह्यव॑क्राम॒न्नश॑स्ती रु॒द्रस्य॑  
गा॒णप॑त्यान्मयो॒रेहि॑ । उ॒र्वन्त॑रि॒क्षम॑न्विहि  
स्व॒स्तिग॑व्यूतिर॒मया॑नि कृ॒ण्वन् । पू॒ष्णा स॒-  
युजा॑ सह । पृ॒थिव्या॑ स॒धस्था॑दा॒ग्निं पु॒रीष्य॑-



मङ्गिरस्वदच्छेद्यग्निं पुरीष्यमङ्गिरस्वद-  
 च्छेमोऽग्निं पुरीष्यमङ्गिरस्वद्वरिष्यामोऽग्निं  
 पुरीष्यमङ्गिरस्वद्वरामः । अन्वग्निरुषसाम-  
 धमख्यदन्वहानि प्रथमो जातवेदाः अनु सू-  
 र्यस्य ( २ ) पुरुत्रा च रश्मीननु द्यावापृ-  
 थिवी आ ततान । आगत्य वाज्यध्वनः स-  
 वा मृधो वि ध्वनुते । अग्निः सधस्थे मह-  
 ति चक्षुषा नि चिकीषते । आक्रम्य वाजि-  
 न्पृथिवीमग्निमिच्छ रुचा त्वम् । भूम्या वृ-  
 त्वा नो ब्रूहि यतः खनाम तं वयम् ।  
 द्यौस्ते पृष्ठं पृथिवी सधस्थमात्मान्तरिक्षं  
 समुद्रस्ते योनिः । विख्याय चक्षुषा त्वमभि-  
 तिष्ठ ( ३ ) पृतन्यतः । उत्क्राम महते सौ-  
 भगायास्मादास्थानाद्द्रविणोदा वाजिन् ।  
 वयः स्याम सुमतौ पृथिव्या अग्निं खनि-  
 ष्यन्त उपस्थे अस्याः । उदक्रभीद्द्रविणोदा  
 वाज्यर्वाऽकः स लोकः सुकृतं पृथिव्याः ।  
 ततः खनेम सुप्रतीकमग्निः सुवी रुहाणा  
 अधि नाकं उत्तमे । अपो देवीरुपं सृज-  
 मधुमतीरयक्ष्माय प्रजाभ्यः । तासां स्था-  
 नादुज्जिहतामोषधयः सुपिप्पलाः । जिघर्षि-  
 ( ४ ) आग्न मनसा घृतेन प्रतिक्ष्यन्तं भुवं ।



[ मृदाक्रान्त्याभिधानम् ]

नानि विश्वा । पृथुं तिश्चा वयसा बृहन्तं  
 व्यचिष्टमन्नं रभसं विदान । आ त्वां  
 जिघर्षि वचसा घृतेनारक्षसा मनसा तज्जु-  
 पस्व । भयश्चिः स्पृहयद्वर्णो अग्निर्नाभिमुशे  
 तनुना जह्वीमः । परि वाजपतिः कविर-  
 ग्निर्हव्यान्त्यक्रमीत् । दधद्रत्नानि दाशुषे ।  
 परि त्वाऽग्ने पुनर्यं विप्रं सहस्य धीमहि ।  
 धृषद्वर्णं दिवेदिवि भेत्तारं भङ्गुरावतः । त्व-  
 भग्ने द्युभिस्त्वमाशुशुक्षाणिस्त्वभ्यस्त्वम-  
 श्मनस्पारि । त्वं वनेभ्यस्त्वमोषधीभ्यस्त्वं  
 नृणां नृपते जायसे शुचिः ( ५ ) ॥

( प्रतूर्वन्तसूर्यस्य तिष्ठ जिघर्षि भेत्तारं विश्वतिश्च ) ।

इति ऋणयजुर्वेदीयतैत्तिरीयसंहितायां चतुर्थाष्टके  
 प्रथमप्रपाठके द्वितीयोऽनुवाकः ॥ २ ॥

— — —

( अथ तृतीयकाण्डे पञ्चमप्रपाठके द्वितीयोऽनुवाकः ) ।

( अथ चतुर्थकाण्डे प्रथमप्रपाठके द्वितीयोऽनुवाकः ) ।

प्रथमोऽनुवाकेऽभ्यादानमुक्तम् । अथ द्वितीये मृदाक्रान्तिरुच्यते ।

कल्पः—“ इमामगृभ्णन् रशनामृतस्येत्यश्वाभिधानी रशनामादाय ” इति ।

पाठस्तु—

इमामगृभ्णन्निति । कवयो विद्वांसः ऋत्विजस्तानर्हन्तीति कव्या यज्ञाः ।

कव्या विदथेषु कव्येषु यज्ञेषु ज्योतिष्टोमादिषु ऋतस्याऽऽयुषि आयुरागमनमश्व-  
 स्याऽऽगमने निमित्तभूते सति । ऋतशब्दो यज्ञवाची सन्नत्र तत्साधनमश्वमुपलक्ष-  
 यति । पूर्वे महर्षय इमां रशनामगृभ्णन्स्वीकृतवन्तः । अयमर्थः—रशनया



बद्धमश्वमानीय मृत्खननस्थाने तमश्वमाक्रमय्य तथा मृदा निष्पन्नायामुखायाम-  
ग्निमुत्पाद्येष्टकाचिते देशे ज्योतिष्टोमादयः ऋत्विग्भिरनुष्ठेयाः । एतत्सर्वं मनसि नि-  
धाय पूर्वं महर्षयोऽश्वागमनं निमित्तीकृत्य रशनां स्वीकृतवन्त इति । षोऽन्तकर्म-  
णीत्यस्माद्धातोरुत्पन्नत्वात्सामञ्जशब्दोऽवसानवाची । ऋतस्य सामन्यज्ञस्य परि-  
समाप्तये सरं सरणमृत्विग्यजमानानां प्रवृत्तिमारपन्ती कथयन्ती प्रापयन्तीत्यर्थः ।  
या रशना पूर्वोक्तीत्या यज्ञसुमाप्तिपर्यन्तं प्रवृत्तिकारिणी भवति तथा रशनया  
पुरा देवाः सुतमावभूवुः सोमयागं प्राप्नुयुः । तादृशीमिमां रशनां गृहतिवन्तः ।  
तमिमं मन्त्रं विनियुङ्क्ते—

“ व्यृद्धं वा एतद्यज्ञस्य यद्यजुष्केण क्रियत इमामगृभ्णन् रशनामृतस्येत्यश्वा-  
भिधानीमादत्ते यजुष्कृत्यै यज्ञस्य समृद्धयै ” [ सं० का० ५ प्र० १  
अ० २ ] इति ।

यदङ्गमयजुष्केण मन्त्ररहितेन व्या-रिण निष्पाद्यते यज्ञस्य संबन्धि तदेत-  
दङ्गं समृद्धिहीनमेव । तस्मादिमामिति मन्त्रमुच्चार्य रशनामाददति । अश्वोऽभि-  
धीयते बद्ध्वा धार्यते यया रशनया सेयमश्वमभिधानी । यद्यपीमामगृभ्णान्नित्य-  
मेवैषा तथाऽपि यजुर्वेदपठितत्वाद्यजुष्वोपचारः । तस्मिन्मन्त्रे पठिते सति रश-  
नादानं सयजुष्कत्वात्समृद्धं भवति ।

कल्पः—“ प्रतूर्तं वाजिन्ना द्रवेत्यश्वमभिदधाति ” इति । पाठस्तु—

प्रतूर्तं वाजिन्निति । संवन्यते सम्यग्भज्यते मृद्ग्रहणार्थं सेव्यत इति खनन-  
योग्या भूमिः संवत् । सा च पाषाणाद्यभावेनातिप्रशस्तत्वाद्वरिष्ठेत्युच्यते । हे वाजि-  
न्नाश्व वरिष्ठां संवतमर्नुलक्ष्य प्रतूर्तमाद्रवातिशीघ्रमागच्छ । ते तवाश्वस्य दिवि द्युलोके  
परममुत्कृष्टं जन्म रोहितादिदेवाश्चरूपेण द्युलोके जन्म प्रसिद्धम् । “ रोहितेन त्वाऽ-  
ग्निदेवतां गमयत्वित्याहैते वै देवाश्वाः ” इति ह्यन्यत्राऽऽम्नातम् । तथा तव नाभि-  
रन्तरिक्षे वर्तते । नियुञ्जामका हि वायोरश्वास्तदीपं रथं वहन्तोऽन्तरिक्षे संच-  
रन्ति, तद्रूपेणास्यान्तरिक्षवर्तित्वम् । नाभिश्चन्द्रेण कृत्स्नशरीरमुपलक्ष्यते । तथा  
पृथिव्यामधि योनिर्भूमेरुपरि तव निवासस्थानं, तत्तु प्रत्यक्षमेव दृश्यते । एवं-  
हिमा त्वं शीघ्रमागच्छेति पूर्वत्रान्वयः । एवं मन्त्रं विनियुङ्क्ते—



[ मृदाक्रान्त्यभिधानम् ]

“ प्रतूर्तं वाजिन्ना द्रवेत्यश्वमभि दधाति रूपमेवास्यैतन्महिमानं व्याचष्टे ”  
[ सं० का० ५ प्र० १ अ० २ ] इति ।

वाजिन्नाद्रवेत्येवं शीघ्रमागमनमश्वस्य स्वरूपभूतमेव महिमानमेतन्मन्त्रवाक्यं प्रकाशयति । अथवाऽस्य मन्त्रस्यैतद्रूपं वाक्यजातं द्युजन्मादिरूपं महिमानमेव व्याचष्टे । वस्तुतो द्युजन्माभावेऽपि प्रशंनार्थमेवमुच्यत इत्यर्थः ।

कल्पः “ तूष्णीं गर्दभरशनामादाय युञ्जाथाः रासभं युवमिति गर्दभम् ”  
इति । मन्त्रमन्तरेणैव गर्दभस्य रशनामादाय युञ्जाथामिति मन्त्रेण गर्दभमभिद-  
ध्यात् । पाठस्तु—

युञ्जाथाः रासभमिति । यजमानः पत्नी चेत्येतौ हे दंपती युवं रासभम-  
स्मिन्यामे युञ्जाथाम् । यामो मृद्वहनरूपो नियमविशेषतस्मिन्निमित्तभूते सति  
युवामभौ गर्दभं रशनया बध्नीतम् । कीदृशो युवाम् । वृषण्वसू यागनिष्पादनद्वारा  
फलाभिवर्षणनिमित्तभूतं वसु धनं ययोस्तौ वृषण्वसू । कीदृशं रासभम् । आग्निं  
भरन्तमग्निहेतुं मृदं वोढुं समर्थम् । अस्मद्युभस्मानात्मन इच्छतमस्माद्वितैषिणमिति  
यावत् । एतं मन्त्रं विनियुङ्क्ते—

“ युञ्जाथाः रासभं युवमिति गर्दभमसत्येव गर्दभं प्रतिष्ठापयति तस्मादश्वाद्-  
गर्दभोऽसत्तरः ” [ सं० का० ५ प्र० १ अ० २ ] इति ।

गर्दभमित्यत्राभिदधातीति शेषोऽनुवर्तते । अस्मिन्याम इति मन्त्रेऽभिहितं मृद्व-  
हनमसदित्युच्यते । भारवहनस्य निरुष्टव्यापारत्वात् । अत एतन्मन्त्रपाठेनासत्येव  
निरुष्ट एव व्यापारे गर्दभं स्थापितवान्भवति । यस्मादत्र निरुष्टकार्ये स्थापित-  
स्तस्मात्त्रोक्तेऽपि गर्दभोऽश्वान्निरुष्टतरः । रजकादय एव हि तमाद्रियन्ते न तु  
राजामात्यादयः ।

कल्पः—“ योगेयोगे तवस्तरमिति तिसृभिरश्वप्रथमा अभिप्रव्रजन्ति यत्र मृदं  
खानिष्यन्वः स्युः ” इति । तत्र प्रथमामाह—योगेयोग इति ।

युज्यतेऽनुष्ठीयत इति योगः कर्म । योगेयोगे तत्तत्कर्माणि तवस्तरं बलवत्तर-



[ मृदाक्रान्त्यभिधानम् ]

मश्वमिन्द्रमिन्द्रियप्रदभूतये रक्षणाय वाजेवाजे तत्तदन्नप्राप्तिनिमित्तं सखायः परस्पर-  
सख्यं प्राप्ता कात्विग्यजमाना वयं हवामह आह्वयामः ।

अथ द्वितीयामाह-

प्रतूर्वन्नेहीति । हेऽश्व त्वमेहि आगच्छ किं कुर्वन् । प्रतूर्वन्, विरोधिनः  
शत्रून् सन्नशस्तीरवक्रामन्भ्रातृव्यः क्रियमाणा अपकीर्तीर्निवारयन् । किंच  
रुद्रस्य कर्करदेवस्य यद्राणपत्यं पशुसमूहपतित्वं तस्माद्वाणपत्यादागत्य मयोभूर-  
स्माकं सखं भावयन्ने ( नि )हि । उरु विस्तीर्णमन्तरिक्षमनु वीक्ष्येहि  
विश्रम्भेण गच्छ । किं कुर्वन् । गव्यूतौ गोसमूहे स्वास्ति श्रेयो यथा भवति  
तथा वर्तमानः स्वस्तिगव्यूतिस्तादृशस्त्वमभयानि कृण्वन्व्याघ्रादिभ्यो भयपरिहारं  
कुर्वन् । अथ तृतीयामाह-

पूष्णा सयुजेति । सह युज्यते सहायभूतो वर्तते इति सयुक् । तादृशेन  
पूष्णा पोषकेण देवेन सह हेऽश्व पृथिव्याः सधस्थात्पुरीष्यमग्निमच्छेहि प्राप्तुं  
गच्छ । खनितुं योग्या कृत्स्नाऽपि मुक्तिका सह तिष्ठति मिलित्वा वर्ततेऽत्रेति  
सधस्थः प्रदेशविशेषः । तस्मात्प्रदेशादाप्तुमित्यन्वयः । अग्निरस्वदिति दृष्टान्तः  
पूर्ववत् । अत्र प्रथमायामृचि प्रथमभागे वीप्सायास्तात्पर्यं दर्शयति-

“ यागेयोगे तवस्तरमित्याह योगेयोग एवैनं युङ्क्ते ” [ सं० का० ५ प्र०  
१ अ० २ ] इति ।

रथवहनं योद्धवहनं वा यद्यदश्वस्य योग्यं कर्म तत्र सर्वत्रैनमश्वं योजयत्येव  
लौकिकः । तस्मादत्रापि योगेयोग इति वीप्सोच्यते ।

द्वितीयभागे वाजशब्दार्थं दर्शयति-

“ वाजेवाजे हवामह इत्याहानं वै वाजोऽन्नमेवाव रुन्धे ” [ सं० का० ५  
प्र० १ अ० २ ] इति ।

तृतीयभागे इन्द्रशब्दात्तात्पर्यं दर्शयति-

“ सखाय इन्द्रमूतय इत्याहेन्द्रियमेवाव रुन्धे ” [ सं० का० ५ प्र० १  
अ० २ ] इति ।



( मृदाक्रान्त्यभिधानम् )

अनेन मन्त्रेण साध्यमश्वपुरःसरं गमनं विधत्ते—

“अग्निर्देवेभ्यो निलायत तं प्रजापतिरन्वविन्दत्प्राजापत्योऽश्वोऽश्वेन सं भरत्य-  
नुवित्यै ।” [ सं० का० ५ प्र० १ अ० २ ] इति ।केनाप्यपराधेन देवेभ्यो निर्गतमग्निं प्रजापतिरन्विष्य लब्धवान् । अश्वश्च  
प्रजापतिजन्यत्वात्प्राजापत्यः । तस्मादश्वेन सहाग्निहेतुं मृदं संभितुं गच्छेत् । तच्च  
गमनमग्नेरनुवेदनाय भवति ।

तत्राश्वस्य गर्दभात्पुरतो गमनं विधत्ते—

“पापवस्यसं वा एतत्क्रियते यच्छ्रेयसा च पापीयसा च समानं कर्म कुर्वन्ति  
पापीयान्स्वशादगर्दभोऽश्वं पूर्वं नयन्ति पापवस्यसस्य व्यावृत्त्यै तस्माच्छ्रेयांसं पापी-  
यान्पश्चादन्वेति ” [ सं० का० ५ प्र० १ अ० २ ] इति ।श्रेयसोत्तमेन च साधनेन पापीयसा निरुष्टेनापि साधनेन समानं तुल्यमेकं  
कार्यं कुर्वन्तीति यत्तदेतत्पापवस्यसमेव क्रियते । पापमेव वसु धनं यस्य कर्मण-  
स्तत्पापवसु, अतिशयेन पापवसु तत्पापवस्यसमत्यन्तं निरुष्टमित्यर्थः । गर्दभोऽ-  
श्वात्पापीयानिति प्रसिद्धम् । अत उभयोः समानं गमनं मा भूदित्यश्वं पूर्वं पुरतो  
नयेयुः । तथा सति पापवस्यसं निवारितं भवति । यस्मादेवं तस्माल्लोकेऽपि  
विद्याधनादिभिः श्रेष्ठान्पुरुषः पुरतो गच्छति, निरुष्टः शिष्यो दरिद्रो वा  
पश्चादनुगच्छति ।

द्वितीयमन्त्रगतस्याशस्तीरवक्रामान्नित्यस्य तात्पर्यं दर्शयति—

“बहुर्वै भवतो भ्रातृव्यो भवतीव खलु वा एष योऽग्निं चिनुते वज्र्यश्वः  
प्रतूर्वन्नेहवक्रामन्नशस्तीरित्याह वज्रेणैव पाप्मानं भ्रातृव्यमव क्रामति ” [ सं०  
का० ५ प्र० १ अ० २ ] इति ।भवतो भूतिमैश्वर्यं प्राप्नुवतः पुरुषस्य भ्रातृव्यो विघ्नकारी बहुर्भवत्येव ।  
श्रेयांसि बहुविघ्नानीति न्यायात् । अतोऽत्र योऽग्निं चिनुत एव भवतीव खलु श्रेयः  
प्राप्नोत्येव खलु । अतोऽनेन भ्रातृव्यपरिहारोऽन्वेषणीयः । अश्वश्च वज्र्युक्तेन्द्र-  
समानः । अतोऽश्वं संबोध्याशस्तीरवक्रामान्नित्युक्त्याऽश्वरूपेण वज्रेणैव विघ्नका-  
रिणं पाप्मानं भ्रातृव्यं निराकरोति ।



तन्मन्त्रगतस्यैव गाणपत्यादित्यस्य तात्पर्यं दर्शयति—

“रुद्रस्य गाणपत्यादित्याह रौद्रा वै पशवो रुद्रादेव पशून्निर्याच्याऽऽत्मने कर्म कुरुते” [सं० का० ५ प्र० १ अ० २] इति ।

पशूनां रौद्रत्वं वरादवगम्यते । “सोऽब्रवीद्वरं वृणा अहमेव पशूनामधिपति रसानाति” इत्यत्र रुद्रस्य वर आम्नातः । तस्मादत्र रुद्रस्य गाणपत्यान्मयो-भूरेहीत्युक्त्या पशुस्वामिनो रुद्रादेव तान्पशून्निःशेषेण याचित्वा तैः पशुभिः स्वार्थं कर्म करोति । तृतीयमन्त्रे सयुजेत्यस्य तात्पर्यं दर्शयति—

“पूष्णा सयुजा सहेत्याह पूषा वा अध्वनाऽऽनेता समष्ट्यै” [सं० का० ५ प्र० १ अ० २] इति ।

पौषको देव एवोपद्रवपरिहारेण मार्गाणां सन्ध्याङ्गनेता भवति । अतस्तेन सह समष्ट्यै संगत्यै पूष्णा सयुजेत्युच्यते ।

तस्मिन्नेव मन्त्रे पुरीष्यमिति विशेषणस्याङ्गिरस्वादिति दृष्टान्तस्य च तात्पर्यं दर्शयति—

“पुरीषायतनो वा एव यदग्निरङ्गिरसो वा एतमग्ने देवतानाऽऽसमभरन्पृथिव्याः सदस्थादग्निं पुरीष्यमङ्गिरस्वदच्छेहीत्याह सायतनमेवैनं देवताभिः संभरति” [सं० का० ५ प्र० १ अ० २] इति ।

पुरीषस्य पांसोः पूर्वोक्तरीत्या परम्परयाऽन्यायतनत्वम् । अतः पुरीष्यशब्देनार्थं सायतनमेव संपादयति । अङ्गिरसश्च पुरा तमेतमग्निं देवतानां पुरतः संपादितवन्तः । अतोऽङ्गिरस्वादित्युक्त्या देवताभिः साहितमेनं संपादितवान्भवति ।

अग्निं पुरीष्यमीति । कल्पः—“अग्निं पुरीष्यमङ्गिरस्वदच्छेम इति येन द्वेष्येण संगच्छते तमभिमन्त्रयतेऽपश्याभिर्दिशति” इति ।

भृश्वेनं प्रति गच्छन्तः पुरुषा मार्गमध्ये यदि केनापि द्वेष्येण संगच्छेरन्, तदानीमिमं मन्त्रं पठेत् । इमो गच्छाम इत्यर्थः । शेषं पूर्ववत् । यदि द्वेष्यं न पश्यति तदाऽपि तं मनसा निर्दिश्य पठेत् ।

अनेन पाठेन द्वेष्यस्यान्नं विनाश्यत इत्येतद्दर्शयति—



[ मृदाक्रान्त्यभिधानम् ]

“ अग्निं पुरीष्यमङ्गिर वदच्छेम इत्याह येन संगच्छेते वाजमेवास्य वृद्धे ”  
( सं० का० ५ प्र० १ अ० २ ) इति ।

अग्निं पुरीष्यमिति । कल्पः—“ अग्निं पुरीष्यमङ्गिरस्वद्भरिष्याम इति वल्मीकवपा या सूर्यस्योदेतोस्तामुद्धृत्योपतिष्ठते ” इति ।

वल्मीकस्य योऽवयव उन्नतत्वेनाभिवृद्धः स्येयं वपा, तथाविधासु वपासु मध्ये या वपा सूर्योदयस्याभिमुखा तस्या अग्रं किञ्चिदुद्धृत्यतां वपामनेन मन्त्रेणोपतिष्ठते । भरिष्यामः संपादयिष्यामः । शेषं पूर्ववत् ।

अनेन मन्त्रेण वपोपस्थानं विधत्ते—

“ प्रजापतये प्रतिप्रोच्याग्निः संभृत्य इत्याहुरियं वै प्रजापतिस्तस्या एनच्छ्रोत्रं यद्वल्मीकोऽग्निं पुरीष्यमङ्गिरस्वद्भरिष्याम इति । वल्मीकवपामुपतिष्ठते साक्षादेव प्रजापतये प्रतिप्रोच्याग्निः सं भरति ” ( सं० का० ५ प्र० अ० २ ) इति ।

प्रजापतेः सकाशादनुज्ञां लब्ध्वाऽयमग्निः संपादनीय इत्येवमभिज्ञा आहुस्तच्चोपपन्नम् । प्रजापतिना पूर्वमग्नेर्लब्धत्वात् । तं प्रजापतिस्त्वविन्दादिति पूर्वत्रोक्तम् । कथं तर्हि प्रजापतये वक्तव्यमिति चेत्तदुच्यते प्रजापतिना सृष्टत्वादियं पृथिव्येव प्रजापतिः । तस्याश्च वल्मीकवपैव श्रोत्रम् । अत एवाऽऽधानब्राह्मणे सामानातम्—“ श्रोत्रं ह्येतत्पृथिव्याः । यद्वल्मीकः ” । इति । तस्मात्तां वपामनेन मन्त्रेणोपतिष्ठते । तेनोपस्थानेन व्यवधानमन्तरेणैव प्रजापतये कथयित्वाऽग्निं संभरति ।

अग्निं पुरीष्यमिति । कल्पः—“ अत्वरमाणाः प्रत्यायन्त्यग्निं पुरीष्यमङ्गिरस्वद्भराम इति येन द्वेष्ट्येन संगच्छते तमभिमन्त्रयतेऽपश्यन्निर्दिशति ” इति ।

यद्वद्वमनकाले तद्वदागमनकालेऽपि । तत्र भरिष्याम इति पाठः । अत्र तु भराम इति विशेषः । यद्यप्यागमनस्य नायं कालस्तथाऽपि प्रसङ्गाद्बुद्धिस्थमन्त्रोऽयमाप्नातस्तं चोपरिष्ठादुत्कर्षेत् ।



गमनकालीनमन्त्रवन्दस्यापि तात्पर्यं दर्शयति—

“ अग्निं पुरीष्यमङ्गिरस्वद्भराम इत्याह येन संगच्छते वाजमेवास्य वृद्धके”  
( सं० का० ५ प्र० १ अ० २ ) इति ।

कल्पः—“ अन्वाग्निरुषसामग्रमरव्यदिति वल्भीकवपायाः प्रक्रामति ” इति ।  
पाठस्तु—

अन्वाग्निरुषसामिति । अयमग्निरुषसामुषःकालानामग्रमुपक्रममन्वख्यत् ,  
अनुक्रमेण प्रकाशितवान् । अयं जातवेदाः प्रथमो मुख्यः सन्नहान्यप्यन्वख्यत् ।  
किंच सूर्यस्य पुरुत्रा पुरुन्वहून्रभीननुक्रमेणाख्यत । किंच द्यावापृथिवी उभे अ-  
प्यनुक्रमेणाऽऽततान् सर्वतो व्याप्तवान् ।

अनेन मन्त्रेणोषःकालादीनां क्रमेणाऽऽविर्भावः सिध्यतीत्येतद्दर्शयति—

“ अन्वाग्निरुषसामग्रमरव्यदित्याहानुख्यात्ये ” ( सं० का० ५ प्र० १  
अ० २ ) इति ।

कल्पः आगत्य वाज्यध्वन आक्रम्य वाजिन्पृथिवीमिति द्वाभ्यां मृत्स्वनमध-  
माक्रम्य ” इति । तत्र प्रथमायाः पाठस्तु—

आगत्येति । अयं वाज्यध्वनो मार्गोदागत्य प्राप्य सर्वां ध्वो मार्गश्रमादी-  
न्सर्वान्बाधकान्विधूनुते विविधं कम्पयति । विनाशयतीत्यर्थः । यत्र पांसवः सहा-  
वतिष्ठन्त तत्स्थानं सधस्थं, महति विस्तीर्णे सधस्थेऽयमधश्चक्षुषा दृष्ट्वाग्निमग्नि-  
हेतुं मृदं निचिकीषते नितरां चेतुं संपादयितुमिच्छति । अथ द्वितीयाप्ताह—

आक्रम्येति । हे वाजिन्पृथिवीमाक्रम्य पादस्पर्शेन परीक्ष्य त्वं रुचा स्वकी-  
येन तेजसा मानसज्ञानेनेत्यर्थः । अग्निमिच्छाग्निहेतुं मृदं निश्चिनु । भूम्या वृ-  
त्त्वाय पृथिव्या सह वरणं कृत्वा पृथिवीं पृष्ट्वेत्यर्थः । नोऽस्माकं ब्रूहि अयं प्रदेश-  
शोऽग्निहेतुमृद्योग्य इति कथय । यस्मात्प्रदेशाच्चादृशी मृलभ्यते तं प्रदेशं व-  
खनाम ।

अत्रैतयोर्द्वयोर्मन्त्रयोः पृथगुपयोगं दर्शयति—



( मृदक्रान्त्यभिधानम् )

‘ आगत्य वाज्यध्वन आक्रम्य वाजिन्पृथिवीमित्याहेच्छत्येवैनं पूर्वया विन्द्युत्तरया ” [ सं० का० ५ प्र० १ अ० २ ] इति ।

पूर्वस्यामृचि निचिकीषत इत्यभिधानादिच्छामात्रं तथा संपद्यते । उत्तरस्यामृचि नो ब्रूहीत्युक्तत्वात्तया तं प्रदेशं लभते । विधत्ते—

“ द्वाभ्यामाक्रमयति प्रतिष्ठित्या अनुरूपाभ्यां तस्मादनुरूपाः पशवः प्रजायन्ते ” ( सं० का० ५ प्र० १ अ० २ ) इति ।

मन्त्रयोर्द्वित्वं हि द्वाभ्यां प्रतिष्ठित्यै संपद्यते । तत्र पूर्वो मन्त्र इच्छाया अनु रूपः । उत्तरमन्त्रो लाभस्यानुरूपः । तच्च पूर्वमुदाहृतम् । यस्मादनुरूपाभ्यां मन्त्राभ्यामाक्रमयति तस्माद्यजमानस्याग्निहोत्राद्यनुष्ठानस्थानानुरूपा एव गवाद्याः पशवः प्रजायन्ते ।

कल्पः—“ द्यौस्ते पृष्ठमित्यश्वस्य पृष्ठं संमार्ष्टि ” इति । पाठस्तु—

द्यौस्ते पृष्ठमिति । हेऽश्व द्युलोकस्तव पृष्ठं, पृथिवी सधस्थं तवाग्निना सहावस्थानप्रदेशः । अन्तरिक्षलोकस्तव मध्यशरीरवर्ती जीवात्मा । समुद्रस्तव जन्मकारणम् । ‘ अप्सु गोनिर्वा अश्वः ’ इति श्रुतेः । एवं स्तूयमानस्त्व चक्षुषा विख्याय, उखायोग्यां मृदं विलोक्य पृतन्यतः संग्रामं कर्तुमिच्छतः शत्रून्नाक्षसादींस्तस्यां मृदि गूढरूपेणावस्थितानभितिष्ठ पादेनाऽऽक्रम्य विनाशय ।

मन्त्रोक्तं द्युलोकादिसंबन्धमुपपादयति—

“ द्यौस्ते पृष्ठं पृथिवी सधस्थमित्याहैभ्यो वा एतं लोकेभ्यः प्रजापतिः समैरयद्रूपमेवास्यैतन्महिमानं व्याचष्टे ” ( सं० का० ५ प्र० १ अ० २ ) इति ।

पुरा कदाचित्प्रजापतिरेतमश्वमेतेषु लोकेष्वन्विष्य समानीतवान् । तस्माद्विद्यमानमेव द्युलोकादिसंबन्धरूपं महिमानं मन्त्रो व्याचष्टे । अतो नास्माभिर्वक्तव्यं किञ्चिदस्ति ।

मृदाक्रमणवेलायामश्वपादस्याधस्ताद्द्वेष्ट्यविषयध्यानं विधत्ते—

‘ वजरी वा एष यदश्वो दद्भिरन्यतोदद्भ्यो भूयाल्लोमभिरुभयादद्भ्यो यं द्विष्पात्तमधस्पदं ध्यायेद्वज्रणैवैनं स्तृणुते ’ ( सं० का० ५ प्र० १ अ० २ ) इति ।



वज्रसमौ न दन्तपङ्क्तिद्वयमस्यास्तीत्यश्वो वजरी, तस्मादन्यतोदङ्गच एकदन्त-  
पङ्क्तियुक्तेभ्यो गवादिभ्योऽयमश्वो दक्षिर्भूयान्दन्तैरधिकः । उभयादश्वो दन्त-  
पङ्क्तिद्वययुक्तेभ्यश्च गर्दभादिभ्योऽयमश्वो लोमभिः केसरैः पुच्छगैतैश्च भूयान् ।  
अतस्तादृशस्याश्वस्याधस्पदं पादस्याधस्ताद्वेष्ट्य ध्याते सति, अश्वखुररूपेण वजरे-  
णैवैनं वेष्ट्यं हिनस्ति ।

कल्पः—‘ उत्क्रामोदक्रमीदिति द्वाभ्यां मृत्खनादुदञ्चमश्वमुत्क्रमय्य ’ इति ।

मृद्यस्मिन्प्रदेशे खन्यते स प्रदेशो मृत्खनः । तस्मादश्वमुदङ्मुखत्वेन निर्गम-  
येत् । तत्र प्रथमामृचमाह—

उत्क्रामेति । हे वाजिन्द्रविणोदा धनप्रदस्त्वं यजमानस्य महते सौभगाय  
सौभाग्याभिवृद्धचर्यमस्मादास्थानात्खननप्रदेशादुत्क्रामोदतो भव । वयं पृथिव्याः  
सुमतावनुग्रहाचित्ते स्याम तिष्ठेम । कीदृशा वयम् । अस्या उपस्थे पृथिव्या उपरि  
अग्निमग्निहेतुं मृदं खनिष्यन्तः खनितुमुद्युक्ताः अथ द्वितीयामाह—

उदक्रमीदिति । द्रविणोदा यामद्वारेण धनप्रदो वाजी तथैवान्नपद इयती-  
त्यर्वा गमनकुशल इत्यर्थः । तादृशोऽयमश्वः स्थानादस्मादुदक्रमीत् । स उत्क्रा-  
न्तोऽश्वः सुकृतमाक्रमणेन विरुद्धान्राक्षसादीनपहृत्य सुष्ठु कृतं पृथिव्याः संबन्धिनं  
लोकं खननप्रदेशमकः कृतवान् । ततः प्रदेशादग्निमग्नियोग्यां भूमिं मृदं खनेम ।  
कीदृशमग्निं सुप्रतीकं सुमुखम् । ये खनितारो वयं ते कीदृशाः, सुवरधिरुहाणाः  
स्वर्गेऽधिरोहणकामाः । कीदृशे स्वर्गे, उत्तमे सुखयुक्ते नाके कं सुखमकं दुःखं  
तद्रहिते । तदिदं मन्त्रद्वयं विनियुङ्क्ते—

“ उत्क्रामोदक्रमीदिति द्वाभ्यामुत्क्रामति प्रतिष्ठित्या अनुरूपाभ्यां तस्माद-  
नुरूपाः पशवः प्र जायन्ते ” सं० का० ५ प्र० अ० ३ ] इति ।

मन्त्रयोरादावुत्क्रमणाभिधानादनुष्ठेयार्थं प्रत्यनुरूपत्वम् ।

कल्पः—“ अपो देवीं प सृजेत्यश्वस्य पदेऽप उपसृज्य ” इति । पाठस्तु-

अपो देवीरिति । देवीर्देवनशीला अप उपसृज । अस्मिन्खननप्रदेशेऽहं मु-  
पसृजामि । कीदृशीरपः । मधुमतीर्मधुराः । किमर्थम् । अयक्ष्माय प्रजाभ्यः



( मृदाक्रान्त्यभिधानम् )

प्रजानामारोग्याय । तासां प्रक्षिप्तानामपां स्थानादस्मात्प्रदेशात्सुपिप्पलाः शोभन-  
फला ओषधय उज्जिहतामुपघन्ताम् । अनेन मन्त्रेणोदकसेचनं विधत्ते—

“ अप उप सुजाति यत्र वा आप उपगच्छन्ति तदोषधयः प्रति तिष्ठन्त्यो-  
षधीः प्रतितिष्ठन्तीः पशवो नु प्रति तिष्ठन्ति पशून्यज्ञो यज्ञं यज्ञमानो यजमान  
प्रजास्तस्मादप उप सुजाति प्रतिष्ठित्यै ” [ सं० का० ५ त० १ अ० ३ ] इति ।

अपामोषधीनां पशूनां यज्ञस्य यजमानस्य प्रजानां चोत्तरोत्तरप्रतिष्ठा पूर्व-  
पूर्वाधीनेति प्रासिद्धम् । तस्मात्सर्वप्रतिष्ठार्थमप उपसृजेत् ।

कल्पः—“ पदे हिरण्यं निधाय जिघर्म्यग्निमा त्वा जिघर्मीति मनस्वती-  
भ्यामेकामाहुतिं हिरण्ये हुत्वा ” इति । तत्र तथामृचमाह—

जिघर्म्यग्निमिति अहमाग्निं मनसा ध्यायन्धृतेन जिघर्मी क्षारयामि दीप-  
यामि वा । कीदृशमग्निम् । विश्वा भुवनानि प्रतिक्ष्यन्तं सर्वेषु लोकेषु प्रत्येकं  
निवसन्तम् । तिरश्चा पृथुं तिर्यक्प्रमाणेन विस्तृतं, वयसा बृहन्तं वयउपलक्षितेन  
कालेन प्रौढम् । पृथुमित्यनेन बहुदेशव्याप्तिः, वयसेत्यनेन च बहुकालव्याप्ति-  
रुक्ता । किंच, यदन्नं व्याचिष्टमतिशयेन विविधमञ्चनं गमनं पूजनं वा यस्य  
तद्व्याचिष्टं भक्ष्यभोज्यादिरूपेण बहुविधं स्वादुत्वेन पूज्यं चेत्यर्थः । तादृशमन्नं  
रभसं शीघ्रमेव विदानं लभमानम् । अथ द्वितीयामाह—

आ त्वा जिघर्मीति । हेऽग्ने त्वामाजिघर्मी वचसा मन्त्रेणानेन धृतेन  
सर्वतः क्षारयामि । अरक्षसा मनसा क्रौर्यरहितेन चित्तेन तद्घृतं जुषस्व । अय-  
मग्निर्मयैर्मयैराश्रयणीयः, स्पृहयद्गर्णो यजमानैः स्पृहणीयरूपः, नाभिमृशेऽभि-  
मर्शनं कर्तुं न शक्यः । तनुवा जर्हषाणो घृतपानपुष्टेन शरीरेणात्यन्तं हृष्टः ।  
ईदृशमग्निं त्वामाजिघर्मीति योजना । आभ्यां मन्त्राभ्यां हिरण्ये होमं विधत्ते—

“ यदध्वर्युरनग्नावाहुतिं जुहुयादन्धोऽध्वर्युः स्याद्रक्षाशसि यज्ञरहन्त्यार्हीर-  
ण्यमुपास्य जुहोत्याग्नित्वयेव जुहोति नान्धोऽध्वर्युर्भवति न यज्ञरक्षाशसि  
घ्नन्ति ” [ सं० का० ५ प्र० १ अ० ३ ] इति ।

अग्निरितिभूप्रदेशे होमेनाध्वर्युरन्धो भवति । होमाधिकरणस्याग्नेरदर्शनात् ।  
एतदेव च्छिद्रमुपलभ्य रक्षांसि यज्ञं विनाशयेयुः । अत एतदोषपरिहाराय भूमौ



( मृदाक्रान्त्याभिधानम् )

हिरण्यं निधाय तस्मिञ्जुहुयात् । तथा सति हिरण्यस्याग्निसदृशत्वादयं प्रदे  
शोऽग्निमानेव भवतीति नोक्तदोषद्वयम् ।

प्रथममन्त्रस्य प्रथमपादे मनःशद्वस्योपयोगं दर्शयति—

“ जिघर्म्यग्निं मनसा धृतेनेत्याह मनसा हि पुरुषो यज्ञमभिगच्छति ”  
( सं० का० ५ प्र० १ अ० ३ ) इति ।

मनसा यज्ञाभिगमनं नाम यज्ञं करिष्य इत्येवंरूपः संकल्पः ।

द्वितीयपादस्य तात्पर्यं दर्शयति—

“ प्रतिक्ष्यन्तं भुवनानि विश्वेत्याह सर्वं स्त्रेयं प्रत्यङ्क्षेति ” ( सं० का० ५  
प्र० १ अ० ३ ) इति ।

एषोऽग्निः सर्वं यजमानमुद्दिश्य प्रत्यङ्ङभिर्मुखः क्षेति निवसति ।

तृतीयपादे पृथु बृहन्तमित्यनयोस्तात्पर्यं दर्शयति—

“ पृथुं तिरश्चा वयसा बृहन्तमित्याहालो स्त्रेयं जातो महान्भवति ” ( सं०  
का० ५ प्र० १ अ० ३ ) इति ।

एषोऽग्निर्जातमात्रेणाल्पः पश्चादाहुतिभिर्वर्धमानो देशव्याप्त्या कालव्याप्त्या  
च महान्भवति ।

चतुर्थपादे व्यचिष्टमिति पदेन सूचितं पूजार्थत्वलक्षणं स्वादुत्वं दर्शयति—

“ व्यचिष्टमन्नं रभसं विदानमित्याहान्नमेवास्मै स्वदयति ” ( सं० का  
५ प्र० १ अ० ३ ) इति । वेदनं प्रशंसति—

“ सर्वमस्मै स्वदते य एवं वेद ” ( सं० का० ५ प्र० १ अ० ३ ) इति ।

द्वितीयमन्त्रस्य प्रथमपादे वचसेतिपदस्याभिप्रायं दर्शयति—

“ आ त्या जिघर्मि वचसा धृतेनेत्याह तस्माद्यत्पुरुषो मनसाऽभिगच्छति  
तद्वाचा वदति ” ( सं० का० ५ प्र० १ अ० ३ ) इति ।

यस्मात्प्रथममन्त्रे मनसेत्युक्त्वा द्वितीयमन्त्रे वचसेत्युक्तं तस्माच्छोकेऽपि पुरुषो  
यत्कार्यं मनसा चिन्तयति तत्पश्चाद्वाचा वदति ।

द्वितीयपादे रक्षोनिषेधवाचिशब्दस्य तात्पर्यमाह—



[ मृदाकान्त्यभिधानम् ]

अरक्षसेत्याह रक्षसामपहत्यै ” ( सं० का० ५ प्र० १ अ० ३ ) इति ।

तृतीयपादे मनुष्यैराश्रयणीयत्वेन वर्णस्य स्पृहणीयत्वेन चाग्नौ पूज्यत्वं संपाद्यत इति दर्शयति—

“ मर्यश्रीः स्पृहयद्वर्णो अग्निरित्याहापचितिमेवास्मिन्दधाति ” ( सं० का० ५ प्र० १ अ० ३ ) इति । वेदनं प्रशंसति—

“ अपचितिमान्भवति य एवं वेद ” ( सं० का० ५ प्र० १ अ० ) इति ।

मन्त्रयोरुभयोर्मनःशब्दापेतत्वं प्रशंसति—

“ मनसा त्वै तामाप्तुमर्हति यामध्वर्युरनग्नावाहुतिं जुहोति मनस्वतीभ्यां जुहोत्याहुत्योराप्त्यै ” ( सं० का० ५ प्र० १ अ० ३ ) इति ।

अनग्नौ हूयमानाऽऽहुतिर्मनसैव प्राप्तुमर्हति । अग्नौ हुतेत्येवं मनसा संकल्पयितुं शक्यत्वात् । तस्मादाहुत्योः प्राप्तये मनःशब्दयुक्ताभ्यामृग्भ्यां जुहुयात् । मन्त्रद्वित्वं प्रशंसति—

“ द्वाभ्यां प्रतिष्ठित्यै ” ( सं० का० ५ प्र० १ अ० ३ ) इति ।

कल्पः—“ अपादाय हिरण्यं परि वाजपतिः कविरिति तिसृभिरभ्रिया मृत्त्वं परिलिखति बाह्यां वर्षीयसीम् ” इति । तत्र प्रथमामाह—

परि वाजपतिरिति । अयमग्निर्हव्यानि परितोऽक्रमीत्स्वीकृतवान् । कीदृशोऽग्निः, वाजपतिरन्नस्य पालयिता । किं कुर्वन्, दाशुषे हविर्दत्तवते यजमानाय रत्नानि दधद्रमणीयानि धनानि संपादयन् । अथ द्वितीयामाह—

परि त्वाऽग्न इति । सहसि बले भवः सहस्यः । “ सहसस्पुत्रो अद्भुतः ” इति श्रुत्यन्तरात् । तादृशबलवन्हेऽग्ने वर्यं त्वां परिधीमहि परितः स्वी कुर्मः । कीदृशं त्वां, पुरमसकृदपेक्षितफलानां पूरयितारं, विप्रं ब्राह्मणजात्यभिमानिनं देवं, धृषद्वर्णं धृषन्वैरिणां धर्षयिता वर्णः स्वरूपविशेषो यस्यासौ धृषद्वर्णस्तं, दिवेदिवे प्रतिदिनं भङ्गुरावतो भेत्तारं भञ्जनीयं पापं भङ्गुरं तदस्यास्तीति भङ्गुरावान्विघातको राक्षसादिस्तस्य विनाशयितारम् । अथ तृतीयामाह—



त्वमग्ने द्युभिरिति । हेऽग्ने त्वं द्युभिः स्वर्गैर्निमित्तभूतैस्तत्र तत्र यागशालासु जायसे । किंच, त्वमाशुशुक्षणिराद्रीं भूमिं शीघ्रमेव शोषयिता जायसे । त्वमद्भ्यो वर्षधाराभ्योऽश्विनिरूपेण जायसे । त्वमश्मनस्परि पाषाणस्योपरि पाषाणान्तरसंवदनेन जायसे । त्वं वनेभ्यो दावाग्निरूपेण जायसे ओषधीभ्य ओषधिकार्येभ्यो भेषजेभ्यस्त्वं जायसे । यद्वा वंशद्वयसंवर्षणादिभ्यो जायसे । नृणां नृपते सर्वेषामपि मनुष्याणां पालक त्वं गृहेगृहे शुचिः शुद्धिहेतुः सञ्जायसे । ‘ पुनर्दाहेन मृन्मयम् ’ इत्यादिस्मृतेः । एतैर्मन्त्रैः साध्यं परिलेखनं विधत्ते—

“ यज्ञमुखेयज्ञमुखे वै क्रियमाणे यज्ञः रक्षाः सि जिवाः सन्त्येतर्हि खलु वा एतद्यज्ञमुखं यर्हेनदाहुतिरश्नुते परि लिखति रक्षसामपहत्यै ” ( सं० का० ५ प्र० १ अ० ३ ) इति ।

यज्ञस्य मुखं प्रारम्भो यज्ञमुखं, यदा यदा यज्ञः प्रारभ्यते तदा तदा रक्षांस्यागत्य यज्ञं हन्तुमिच्छन्ति । एवं च सत्यत्राप्यश्वपदाङ्कितमेतत्स्थानमाहुतिर्यदा प्राप्नोति तदानीमेतदेवाश्वपदस्थानं यज्ञप्रारम्भरूपं भवति । अतोऽत्र प्राप्तानां रक्षसामपहत्यै परिलेखनं कुर्यात् । तत्र मन्त्रत्रयं विनियुङ्क्ते—

‘ तिसृभिः परि लिखति त्रिवृद्धा अग्निर्यावानेवाग्निस्तस्माद्रक्षाः स्यप हन्ति ” ( सं० का० ५ प्र० १ अ० ३ ) इति ।

आहवनीयगार्हपत्यदक्षिणाग्निरूपेणाग्नेस्त्रिगुणत्वम् । सर्वस्मादप्येतस्मादग्ने रक्षसामपघातो मन्त्रत्रित्वेन संपद्यते ।

परिवाजपतिरित्येतां विशेषाकारेण विधत्ते—

“ गायत्रिया परि लिखति तेजो वै गायत्री तेजसैवैनं परि गृह्णाति ” ( सं० का० ५ प्र० १ अ० ३ ) इति ।

पादत्रयोपेतत्वादियं गायत्री । तस्याश्चाग्निना सह प्रजापतिमुखादुत्पन्नत्वात्तेजस्त्वम् । एनमग्निप्रदेशम् । त्वमग्ने द्युभिरित्येतां विधत्ते—

“ त्रिष्टुभा परिलिखतीन्द्रियं वै त्रिष्टुगिन्द्रियेणैवैनं परि गृह्णाति ” ( सं० का० ५ प्र० १ अ० ३ ) इति ।

परि त्वाऽग्न इत्येतां विधत्ते ।



( मृदाक्रान्त्यमिधानम् )

“ अनुष्टुभा परि लिखत्यनुष्टुप्सर्वाणि छन्दांसि परिभूः पर्याप्त्यै ”

( सं० का० ५ प्र० १ अ० ३ ) इति ।

वाग्रूपेयमनुष्टुप्सर्वाणि छन्दांसि परितो भवति व्याप्नोतीति परिभूः । अतः  
संयं पर्याप्त्यै संपद्यते ।

अस्या अनुष्टुभः पाठप्राप्तं मन्त्रं यमध्यवर्तित्वं प्रशंसति--

“ मध्यतोऽनुष्टुभा वाग्वा अनुष्टुप्तरूपान्मध्यतो वाचा वदामः ” ( सं० का० ५  
प्र० १ अ० ३ ) इति ।

अनुष्टुभा परिलिखतीति शेषः । यस्माद्वाग्रूपाऽनुष्टुप्मध्यतः पठिता तस्मा  
द्वयमपि मुखमध्यवर्तिजह्वासाध्यया वाचा संभाषणं कुर्मः ।

गायत्रीत्रिष्टुभोः पाठप्राप्तमाद्यन्तरूपत्वं प्रशंसति--

“ गायत्रिया प्रथमया परि लिखत्यथानुष्टुभाऽथ त्रिष्टुभा तेजो वै गायत्री  
यज्ञोऽनुष्टुगिन्द्रियं त्रिष्टुप्तेजसा चैवेन्द्रियेण चोभयतो यज्ञं परि गृह्णाति ”  
( सं० का० ५ प्र० १ अ० ३ ) इति ।

पूर्वं प्रशस्ताऽपि मध्यवर्तिन्यनुष्टुप्पुनरपि पार्श्वस्थाभ्यां सह प्रशस्यते । यज्ञ-  
निष्पादकवाग्रूपत्वादनुष्टुभो यज्ञत्वम् । तस्मादुभयतो गायत्रीत्रिष्टुभोः पाठेन मध्य-  
वर्तिनं यज्ञमेव तेजसा चैवेन्द्रियेण चोभयतः परिगृहीतवान्भवति ।

अत्र विनियोगसंग्रहः--

इमां रज्जुं समादाय प्रतू तुरगबन्धनम् ।

युञ्जा गर्दभमाबध्य योगे यान्ति िभिर्मृदम् ॥

इमोन्तादग्निमित्यादेर्गमने द्वेष्ट्यमन्त्रणम् ।

ष्यामोन्तेन वपा जप्या रामोन्ताद्द्वेष्ट्यमन्त्रणम् ॥

अन्वग्नि गच्छेदागत्य द्वाभ्यामाक्रमयेद्भुवम् ।

द्यौस्तेऽश्वपृष्ठं संमार्ष्टि ह्युक्ता द्वाभ्यां तदुत्क्रमः ॥

अपः पदेऽपो निनयेज्जिघद्वाभ्यां जुहोति हि ।

परित्रिभिः परिलिखेदेकाविंशतिरीरिताः ॥



इति श्रीमत्सायणार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे प्रथमपाठके

द्वितीयोऽनुवाकः ॥ २ ॥

( अथ चतुर्थकाण्डे प्रथमपाठके तृतीयोऽनुवाकः ) ।

देवस्य त्वा सवितुः प्रसवैऽश्विनोर्वाहुभ्यां  
 पूष्णो हस्ताभ्यां पृथिव्याः सधस्थेऽग्निं पु-  
 रीष्यमङ्गिरस्वत्स्वनामि । ज्योतिष्मन्तं  
 त्वाऽग्ने सुप्रतीकमजस्रेण भानुना दीद्यानम् ।  
 शिवं प्रजाभ्योऽहिंसन्तं पृथिव्याः सधस्थे-  
 ऽग्निं पुरीष्यमङ्गिरस्वत्स्वनामि । अपां  
 पृष्ठमसि सप्रथां उर्वग्निं भरिष्यदपरावपि-  
 ष्ठम् । वर्धमानं मह आ च पुष्करं दिवो  
 मात्रया वरिणा प्रथस्व । शर्म च स्थः  
 ( १ ) वर्म च स्थो अच्छिद्रे बहुले उभे ।  
 व्यचस्वती सं वसाथां भर्तमग्निं पुरीष्यम् ।  
 सं वसाथाः सुवर्विदा समीची उरसा तम-  
 ना । अग्निमन्तभीरिष्यन्ती ज्योतिष्मन्तम-  
 जस्रमिह । पुरीष्योऽसि विश्वभराः । अथ-  
 र्वा त्वा प्रथमो निरमन्थदग्ने । त्वामग्ने पु-  
 ष्करादध्यथर्वा निरमन्थत । मूध्नो विश्वस्य  
 वाघतः । तमु त्वा दध्यङ्कृषिः पुत्र ईधे  
 ( २ ) अथर्वणः । वृत्रहणं पुरंदरम् । तमु



[ खननभिधानम् ]

त्वा पाथ्यो वृषा समीधे दस्युहन्तमम् ।  
 धनंजयः रणेरणे । सीदं होतः स्व उं लोके  
 चिंकित्वान्सादया यज्ञः सुकृतस्य योनौ ।  
 देवावीदेवान्हविषा यजास्यग्ने बृहद्यजमा-  
 ने वयौ धाः । नि होता होतृषदने विदान-  
 स्त्वेषो दीदिवाः असदत्सु दक्षः । अदब्ध-  
 व्रतप्रमतिर्वसिष्ठः सहस्रंभरः शुचिजिह्वो  
 अग्निः । सः सीदस्व महाः असि शोचस्व  
 ( ३ ) देववीतमः । वि धूममग्ने अरुषं  
 मियेध्य सृज प्रशस्त दर्शतम् । जनिष्वा हि  
 जेन्यो अग्ने अह्नाः हितो हितेष्वरुषो व-  
 नेषु । दमे दमे सप्त रत्ना दधानोऽग्नि-  
 होता नि षसादा यजियान् ( ४ ) ॥

( स्थ ईधे शोचस्व सप्तविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

प्रथमप्रपाठके तृतीयोऽनुवाकः ॥ ३ ॥

-----

( अथ चतुर्थकाण्डे प्रथमप्रपाठके तृतीयोऽनुवाकः ) ।

द्वितीये मृदाक्रमणमुक्तम् । अथ तृतीये खननमभिधीयते ।

कल्पः—‘ देवस्य त्वा सवितुः प्रसव इति द्वाभ्यां खनति ’ इति ।

प्रथममन्त्रपाठस्तु—

देवस्य त्वेति । स्पष्टोऽर्थः । द्वितीयमन्त्रपाठस्तु—

ज्योतिष्मन्तमिति । हेऽग्ने पृथिव्याः सधस्थ उपरिप्रदेशे पुरीष्यं पांसुयो-  
 ग्यमग्निं त्वामाङ्गिरस इवाहं खनामि । कीदृशं त्वां, ज्योतिष्मन्तं ज्वालायुक्तं, सुप्र-



( खननामिधानम् )

तीकं सुमुखम्, अजस्त्रेण भानुना दीद्यानं निरन्तरं वर्तमानेन राशिना प्रकाशमानं प्रजाभ्यः प्रजोपकारार्थं शिवं शान्तमत एवर्हिंसन्तं हिंसामकुर्वन्तम् ।

एतन्मन्त्रद्वयसाध्यं खननं विधत्ते—

“ देवस्य त्वा सवितु प्रसव इति खनति प्रसूत्या अथो धूममेवैतेन जनयति ज्योतिष्मन्तं त्वाऽग्ने सुप्रतीकमित्याह ज्योतिरेवैतेन जनयति ” ( सं० का० ५ प्र० १ अ० ४ ) इति ।

प्रथममन्त्रे सवितुः प्रसव इत्युच्चारणं प्रेरणाय संपद्यते । किंचैतेन मन्त्रेण धूममेवोत्पादयति न तु ज्वालां, तस्माद्वितीयमन्त्रादौ ज्योतिष्मन्तमिते तेन शब्देन ज्योतिर्जनयत्वेव ।

तस्य मन्त्रस्य द्वितीयार्थं शिवशब्दतात्पर्यं दर्शयति—

“ सोऽग्निर्जातः प्रजाः शुचाऽपर्यत्तं देवा अर्धर्चेनाशमयञ्छिवं प्रजाभ्योऽहिं सन्तमित्याह प्रजाभ्य एवैनं शमयति ” ( सं० का० ५ प्र० १ अ० ४ ) इति ।

ज्वालासहित उत्पन्नमात्रेणैव प्रजाः सर्वाः संतापेनायोजयत्तं तादृशमग्निं शिवमित्याद्यर्धर्चेन देवाः शान्तमकुर्वन् । तस्मादस्यार्धर्चस्य पाठेन प्रजोपकारायैवैनं शान्तं करोति । मन्त्रद्वित्वं प्रशंसति—

“ द्वाभ्यां खनति प्रतिष्ठित्यै ” ( सं० का० ५ प्र० १ अ० ४ ) इति ।

कल्पः—“ अपां पृष्ठमसीति पुष्करपर्णमाहृत्यैतयैव विवेष्ट्य ” इति ।

मृदं प्रक्षेप्तुं पुष्टिकां कृत्वेत्यर्थः । पाठस्तु—

अपां पृष्ठमिति । हे पुष्करपर्णं त्वमपां पृष्ठमासि पृष्ठवदुपरिभागे वर्तमानमासि । कीदृशं त्वम् । सप्रथाः साविस्तारमत एवोर्वग्निं भारिष्यदग्निसाधनमृदं बहुलं यथा भवति तथा भरितुं समर्थम् । अपरावपिष्ठं परावपो विनाशः, अतिशयेन तद्रहितम् । वर्धमानमप्संबन्धाद्दिने दिने वृद्धियुक्तं, महो निर्लेपत्वाद्युक्त्या पूजनीयं, पुष्करमग्निनिष्पादनद्वारा पुष्टिकरं, तादृशं त्वं मात्रया परिमाणेन दिवो वरिणाऽऽकाशादप्यधिक्येनाऽऽसमन्तात्प्रथस्व विस्तृतो भव ।

तमेतं मन्त्रं विनियुङ्क्ते—



( खननाभिधानम् )

“ अपां पृष्ठमसीति पुष्करपर्णमा हरत्यपां वा एतत्पृष्ठं यत्पुष्करपर्णं रूपे-  
णैवैनदा हरति ” ( सं० का० ५ प्र० १ अ० ४ ) इति ।

अपामुपरिवर्तमानत्वस्य विद्यमानस्यैवार्थस्याभिधायित्वादनुरूपेणैव मन्त्रेणैव  
पुष्करपर्णमाहरति ।

कल्पः—“ शर्म च स्थो वर्म च स्थ इति द्वाभ्यामुत्तरेण मृत्स्वनं कृष्णाजिनं  
प्राचीनश्रविमुत्तरलोमाऽऽस्तृणात्युपरिष्ठात्पुष्करपर्णमुत्तानम् ” इति ।

प्रथममन्त्रपाठस्तु—

शर्म च स्थ इति । हे कृष्णाजिनपुष्करपर्णे उभे युवां शर्म च स्थः  
सुखकारिणी अपि भवथः । तथा वर्म च स्थः कवचवद्रक्षके अपि भवथः ।  
कीदृशे, अच्छिद्रे छिद्राहिते बहुले विस्तीर्णे व्यचस्वती आच्छादनप्रकारवती  
पुटिकादिसदृशे इत्यर्थः । तथाविधे युवां संवसाथां सम्यङ्मृदमाच्छादयतम् । ततः  
पुरिष्यमग्निं भर्तुं धारयतम् । द्वितीयमन्त्रपाठस्तु—

सं वसाथामिति । हे कृष्णाजिनपुष्करपर्णे युवां त्वना स्वयमेव परनिर-  
पेक्षे सती उरसोरःसदृशेन भवदीयस्वरूपेण संवसाथां सम्यगाच्छादयतम् । की-  
दृशे युवां, सुवर्विदा स्वर्गविदे स्वर्गलाभसाधने इत्यर्थः । समीची मृद्वन्धनायानु-  
कूले अजस्रमिन्निन्तरमेव ज्योतिष्मन्तमग्निमन्तः स्वोदरे भरिष्यन्ती धारयिष्यन्ती ।  
अनेन मन्त्रद्वयेन साध्यं पुष्करपर्णस्य प्रसारणमुत्तरत्र विधातुमदौ पुष्करपर्णे मृदः  
संभरणं विधत्ते—

“ पुष्करपर्णेन सं भरति योनिर्वाग्नेः पुष्करपर्णं सयोनिमेवाग्निं सं भर-  
ति ” ( सं० का० ५ प्र० १ अ० ४ ) इति ।

पुष्करपर्णस्याग्निस्थानत्वमारुणकेतुकचयने सामान्नातम्—“ जानुदघ्नीमुत्तर-  
वेदीं खात्वा । अपां पूरयित्वा गुल्फदघ्नम् । पुष्करपर्णेः पुष्करदण्डैः पुष्करैश्च  
संस्तुर्य । तस्मिन्विहायसे । अग्निं प्रणीयोपसमाधाय ” इति । अतः पुष्कर-  
पर्णस्याग्नियोनित्वात्सयोनिमेवाग्निं संभृतवान्भवति ।



पुष्करपर्णवत्तेनैव मन्त्रद्वयेन कृष्णाजिनस्याऽऽस्तरणं विधातुमादौ कृष्णाजिने  
मृदः स्थापनं विधत्ते—

“ कृष्णाजिनेन सं भरति यज्ञो वै कृष्णाजिनं यज्ञेनैव यज्ञः सं भरति ”  
( सं० का० ५ प्र० १ अ० ४ ) इति ।

कृष्णाजिनस्य यज्ञरूपत्वं दर्शपूर्णमासप्रकरणेऽवगम्यते—“ यज्ञो देवेभ्यो  
निलायत । कृष्णो रूपं कृत्वा । यत्कृष्णाजिने हविरध्यवहन्ति । यज्ञादेव तद्यज्ञं  
प्रयुङ्क्ते ” इति । तद्वदत्रापि कृष्णाजिनरूपेण यज्ञेनैवाग्निरूपं यज्ञं संभरति ।

चर्मन्तरपरित्यागेन कृष्णाजिनस्वीकारे कारणं दर्शयति—

“ यद्ग्राम्याणां पशूनां चर्मणा संभरेद्ग्राम्यान्पशूञ्छुचाऽर्पयेत्कृष्णाजिनेन  
सं भरत्यारण्यानेव पशूञ्छुचाऽर्पयति तस्मात्समावत्पशूनां प्रजायमानानामारण्याः  
पशवः कनीयाः सः शुचा ह्यताः ” ( सं० का० ५ प्र० १ अ० ४ ) इति ।

ग्राम्यपशूनां गवादीनां चर्मण्यग्निसंभरणे गवादयः संतापेन संयोजिता भ-  
वन्ति । कृष्णाजिनेन संभरणे त्वारण्या एवं पशवः संतापेन योज्यन्ते । यस्मादेवं  
तस्मात्लोकेऽपि चतुष्पात्वाद्याकारसाम्येन प्रजायमानानां पशूनां मध्ये ग्राम्याः  
श्रेष्ठा आरण्या एव कनिष्ठाः । यस्मात्ते शुचर्ता शुचं प्राप्तास्तस्मात्तेषां कनिष्ठत्वं  
युक्तम् । नहि ग्राम्यगवादय इव शालाप्रवेशनभक्ष्यप्रदानादिभिरारण्या पोष्यन्ते<sup>१</sup>  
सैयं तेषां शोकप्राप्तिः ।

तस्य कृष्णाजिनस्य लोम्नामुपरि संभरणं विधत्ते—

“ लोमतः सं भरत्यतो ह्यस्य मेध्यम् ” ( सं० का० ५ प्र० १ अ० ४ )  
इति ।

यस्मादस्य कृष्णाजिनस्यात इदं लोमयुक्तं स्थानं मध्यं तस्मात्तत्र संभरेत् ।

इदानीमुक्तसंभरणसिद्धये पूर्वोक्तमन्त्रद्वयसाध्यमुभयास्तरणं विधत्ते—

“ कृष्णाजिनं च पुष्करपर्णं च सःस्तृणातीयं वै कृष्णाजिनमसौ पुष्कर-  
र्णमाभ्यामेवैनमुभयतः परि गृह्णाति ” ( सं० का० ५ प्र० १ अ० ) इति ।

१ ख. च. सन्नाहणेऽ । २ ख. च. हेतुं । ३ क. घ. ङ. संपादने । ख. च. न्ते ।  
अतस्तेषां ।



[ खननाभिधानम् ]

कृष्णाजिनपुष्करपर्णयोरधरोत्तरभावेन लोकद्वयरूपत्वम् ।

कल्पः—“ पुरीष्योऽसि विश्वभरा इति मृत्खनमभिमन्त्र्य ” इति । पाठस्तु—

पुरीष्योऽसीति । हे खननप्रदेश त्वं पुरीष्योऽसि पुरीषस्य बहुलस्य पां-  
सोर्योग्योऽसि । अत एव विश्वभरा असि । विश्वं कृत्स्नमुखारूपं विभतीति विश्व-  
भराः । हेऽग्नेऽथर्वाख्य ऋषिः प्रथम इतरेभ्यः पूर्वभावी संस्त्वां निरमन्थान्निःशेषेण  
मथितवान् ।

अत्रार्थवर्णः प्रथमनिर्मथनं नाम प्रथमदर्शनमित्याभिप्रायं दर्शयति—

“ अग्निर्देवेभ्यो निलायत तमथर्वाऽन्वपश्यदथर्वा त्वा प्रथमो निरमन्थदग्न  
इत्याह य एवैनमन्वपश्यत्तेनैवैनं सं भरति ” ( सं० का० ५ प्र० १ अ० ४ )  
इति ।

अन्वपश्यदन्विष्य दृष्टवान् ।

कल्पः—“ त्वामग्ने पुष्करादधीति कृष्णाजिने पुष्करपर्णे च संभरति चतसृ-  
भिस्तिष्ठभिर्वा गायत्रीभिर्ब्राह्मणस्य त्रिष्टुभी राजन्यस्य ” इति ।

यद्यप्यत्र त्वामग्ने इत्यादिकास्तिस्र एव गायत्र्यः सामान्नाता तथाऽपि चतु-  
ष्ट्वपक्षे पुरीष्योऽसि विश्वभरा इत्यनेन पूर्वोक्तेन मन्त्रेण सह संख्या पूरणीया ।  
पुरीष्योऽसीत्ययं मन्त्रः पूर्वं व्याख्यातः । द्वितीयमन्त्रपाठस्तु—

त्वामग्ने इति । हेऽग्नेऽथर्वाख्य ऋषिः पुष्करादधि पद्मपत्रस्योपरि त्वां नि-  
रमन्थत निःशेषेण मथितवान् । अत एव पञ्चमकाण्डे ब्राह्मणमाम्नातम्—“ पुष्क-  
रपर्णे स्नेनमुपश्रितमविन्दत् ” इति । कीदृशात्पुष्करात् । मूर्ध्नि उत्तमाङ्गवत्पत्र-  
स्ताद्विश्वस्य बाधतः सर्वस्य जगतो वाहकात् । इदं हि पुष्करपर्णमग्निमन्थनयज्ञ-  
निष्पादनादिद्वारा सर्वं जगन्निर्वहति । तृतीयमन्त्रपाठस्तु—

तमु त्वा दध्यङ्गुडिति । हेऽग्नेऽथर्वणः पुत्रो दध्यङ्गनामक ऋषिस्तमु त्वेधे  
तमेव त्वां प्रज्वलितवान् । कीदृशं त्वाम् । वृत्रहणं वैरिनाशनं पुरंदरं रुद्ररूपेण ।  
सुरसंबन्धिनां त्रयाणां पुराणां विदारयितारम् । चतुर्थमन्त्रपाठस्तु—

तमु त्वा पाथ्य इति । हेऽग्ने पाथ्यनामकः कश्चिदृषिस्तमु त्वा समीधे



( खननाभिधानम् )

तमेव त्वां प्रज्वालितवान् । कीदृशः पाथ्यः । वृषा श्रेष्ठः । कीदृशं त्वाम् । दस्यु-  
हन्तमं तस्कराणामतिशयेन हन्तारं, रणेरणे धनंजयं तेषु तेषु संग्रामेषु धनस्य  
जेतारम् ।

इत्थमिमा गायत्र्य उक्ताः । अथ त्रिष्टुभां चतसृणां मध्ये प्रथमामाह—

सीद होतारिति । हे होतर्होमनिष्पादक चिकित्वानभिज्ञस्त्वं स्वकीय एव  
स्थान उत्तरवेदिरूपे सीदोपविश । यज्ञं चेमं सुकृतस्य योनौ पुण्यकर्मणो योग्य-  
स्थाने सादय स्थापय । देवान्वेति कामयत इति देवावीर्देवाप्रिय इत्यर्थः । तादृ-  
शस्त्वं देवान्हविषा यजासि पूजयासि । हेऽग्ने यजमाने बृहद्वयो दार्धमायुर्धाः  
स्थापय । अथ द्वितीयामाह—

नि होतेति । होतृषदने होमनिष्पादकस्य योग्यस्थान उत्तरवेदिरूपेऽग्निर्नि-  
तरामसदत्सम्यगुपविष्टवान् । कीदृशोऽग्नेः । होता देवानामाहवाता, विदानः  
स्थानाभिज्ञः, त्वेषो दीप्तिमान्, दीदिवान्देवेभ्यो हविषो दाता, सुदक्षोऽत्यन्तकु-  
शलः । अदब्धव्रतप्रमातिरदब्धेऽविनाशिते व्रते कर्मणि प्रकृष्टा मतिर्यस्य स तथा-  
विधः । वसिष्ठोऽतिशयेन वासयिता । सहस्रसंख्याकानि हवींषि भरति पोषयतीति-  
सहस्रंभरः । शुचिः शुद्धा होमयोग्या जिह्वा ज्वाला यस्यासौ शुचाजिह्वः ।

अथ तृतीयामाह—

स सीदस्वेति । हेऽग्ने त्वमस्मिन्पुष्करपर्णे संसीदस्व सम्यगुपविश । त्वम-  
नेककृतत्वान्महानासि, देवान्वेति गच्छतीति देववीरतिशयेन देववीर्देववीतमः । ता।  
दृशस्त्वं शोचस्व दीप्यस्व । हे मिथेध्य मेधार्हं प्रशस्तोत्कृष्टाग्नेऽरुषमरोषणमनुग्रं  
दर्शतं द्रष्टुं शक्यं शान्तं धूमं विशेषेण सृज । अथ चतुर्थीमाह—

जानिष्वहि । हेऽग्ने त्वमह्नामग्रे प्रभातकाले जानिष्वोत्पद्यस्व । कीदृश-  
स्त्वम् । जेज्यो जयशीलः । हितेषु हितो हविर्भुजो ये देवास्तुभ्यं हितमाचर-  
न्ति, ये च मनुष्या ऋत्विग्यजमानास्तुभ्यं हितमाचरन्ति, तेषु सर्वेषु हितेषु त्वमपि  
हितो भवासि । वनेष्वरुषो नानाविधफलवृक्षोपेतेषु वनेषु कोपराहितो दावाग्नि-  
रूपेण वनानि न दहती ( सी ) त्यर्थः । अयमग्निर्दमेदमे यजमानानां गृहे गृहे  
निषसादोपविष्टः । कीदृशोऽग्निः । सप्त रत्ना दधानो रत्नसमानाञ्ज्वालाविशे-  
षान्सप्तसंख्याकान्धारयमाणः । अत एव सप्तजिह्व इति सर्वत्र प्रसिद्धः ।



( खननाभिधानम् )

आथर्वणिकाश्चाऽऽमनन्ति ...

“ काली कराली च मनोजवा च

सुलोहिता या च सुधूम्रवर्णा ।

स्फुलिङ्गिनी विश्वरुची च देवी

लेलायमाना इति सप्त जिह्वाः ” ॥ इति ।

स चाग्निर्होता देवानामाह्वाता यजीयानतिशयेन यष्टा ।

उक्तासु गायत्रीषु त्वामग्न इत्येतस्यां पुष्करादधीत्यस्यांशस्य तात्पर्यं दर्शयति—

“ त्वामग्ने पुष्करादधीत्याह पुष्करपर्णे ह्येनमुपश्रितमविन्दत् ” ( सं० का० ५ प्र० १ अ० ४ ) इति ।

अथर्वा यदाऽग्निमन्विष्टवांस्तदानीं कस्मिंश्चित्पुष्करपर्णेऽवस्थितमेनमग्निं लब्धवान् । तस्मात्पुष्करादधीत्युक्तिर्युक्ता ।

अनन्तरमन्त्रे परित्यज्यान्यमृषिं दधीच एव स्वीकारे कारणं दर्शयति—

“ तमु त्वा दध्यङ्क्वपिरित्याह दध्यङ्क्वा आथर्वणस्तेजस्यासीत्तेज एवास्मिन्दधाति ” ( सं० का० ५ प्र० १ अ० ४ ) इति ।

अन्यत्र मन्त्रान्तरे दधीचो महिमा प्रपञ्चितः—“ दध्यङ्क्व यन्मध्वाथर्वणो वामश्वस्य शीष्णा ” इत्यादौ । तस्मादधीचस्तेजस्वित्वम् ।

उपरितनमन्त्रेण पाथ्यशब्देन दध्यङ्क्वेव विवक्षितो नान्य इत्येतद्दर्शयति—

“ तमु त्वा पाथ्यो वृषेत्याह पूर्वमेवोदितमुत्तरेणाभि गृणाति ” ( सं० का० ५ प्र० १ अ० ४ ) इति ।

यः पूर्वमन्त्रोक्तो दध्यङ्क्स एवात्र सन्मार्गवर्तित्वात्पाथ्य इत्युच्यते । अतः पूर्वमन्त्रोदितमेवार्थमुत्तरेण मन्त्रेण प्रतिपादयति ।

एतैर्मन्त्रैः साध्यमग्निसंभरणं विधत्ते—

“ चतसृभिः सं भरति चत्वारि छन्दांसि छन्दोभिरेव ” ( सं० का० ५ प्र० १ अ० ४ ) इति ।

त्वामग्न इत्याद्यास्तिस्स्ततः पूर्वा पुरीष्योऽसीत्येका, तदेवं चतस्रः । गाय-



( खननाभिधानम् )

त्री त्रिष्टुब्जगत्यनुष्टुपगिति च्छन्दसां चतुष्टुवम् । अः संख्यासाम्याच्छन्दोभिरे-  
वाग्निः संभृतो भवति । सीद होतरित्यादीनां त्रिष्टुभां चतुष्टुवम् । अत्रापि चत-  
सृभिः संभरतीति विधिर्योजनीयः ।

गायत्रीणां त्रिष्टुभां चाधिकारिभेदेन व्यवस्थां विधत्ते—

“ गायत्रीभिर्ब्राह्मणस्य गायत्रो हि ब्राह्मणस्त्रिष्टुग्भी राजन्यस्य त्रैष्टुभो हि  
राजन्य ” ( सं० का० ५ प्र० १ अ० ४ ) इति ।

मु जत्वसाम्येन ब्राह्मणो गायत्रो बाहुजत्वसाम्येन राजन्यस्त्रैष्टुभः ।

अथ काम्यं समुच्चयं विधत्ते—

“ यं कामयेत वसीयान्त्स्यादित्युभयीभिस्तस्य सं भरेत्तेजश्चैवास्मा इन्द्रियं च  
समीची दधाति ” [ सं० का० ५ प्र० १ अ० ४ ] इति ।

तत्र गायत्रीभिस्तजःप्राप्तिस्त्रिष्टुग्भिरिन्द्रियप्राप्तिः ।

समुच्चितमन्त्रगतामष्टत्वसंख्यां प्रशंसति—

“अष्टाभिः सं भरत्यष्टाक्षरा गायत्री गायत्रोऽग्निर्यावानेवाग्निस्तः सं भरति”  
( सं० का० ५ प्र० १ अ० ४ ) इति ।

चतस्रस्त्रिष्टुभः प्रत्येकं क्रमेण प्रशंसति—

“ सीद होतरित्याह देवता एवास्मै सः सादयति नि होतेति मनुष्यान्त्सः  
सीदस्वेति वयाः सि जनिष्ट्वा हि जेन्यो अग्रे अहनामित्याह देवमनुष्यानेवास्मै  
सः सन्नान्प्र जनयति ” ( सं० का० ५ प्र० १ अ० ४ ) इति ।

सीद होतरित्येतस्यां प्रथमायां त्रिष्टुभि देवावीरिति पदेन देवतानां संसादनं  
सूचितम् । यद्वा देवान्हविषा यजासीत्यनेन तत्सूचितम् । निहोतेत्यस्यां द्वितीयायां  
त्रिष्टुभि होतृषदन इति पदेन होत्रादीनां मनुष्याणां संसादनं सूचितम् । सः सी-  
दस्वेत्यस्यां तृतीयायां त्रिष्टुभि धूमं विसृचेत्येवमन्तर्निष्कगामिना ( णा ) धूमेनान्त-  
रिक्षचारिणां पक्षिणां सूचितत्वात्तेषां संसादनमुक्तम् । जनिष्वेत्यस्यां चतुर्थ्यां  
त्रिष्टुभि जनिष्वेत्युत्पादनस्य सूचितत्वात्पूर्वोक्तान्संसादने देवान्मनुष्यांस्तदुपलक्षि-  
तानि वयांसि च प्रकर्षेण जनयति । अत्र विनियोगसंग्रहः—

१ क घ. ङ. च ष्टुविति । २ घ. ङ. तुष्टयेऽप्ययं च । ३ ख. ष्टुभिर् ।

४ क.

१

च. कं प्र । ६ ख. च. न्देवमनु ।



[ मृदाहरणाभिधानम् ]

देव द्वाभ्यां खनेच्चापां पद्मपत्रं समाहरेत् ।

शर्म द्वाभ्यां चर्मपत्रे स्तृणात्यथ पुरीष्यतः ॥

चतुष्टय्या संभरति विप्रस्य क्षत्रियस्य तु ।

सीदत्यादिचतुष्केण मन्त्रा द्वादश वर्णिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय

तैत्तिरीयसंहिताभाष्ये चतुर्थकाण्डे प्रथमप्रपाठके

तृतीयोऽनुवाकः ॥ ३ ॥

( अथ चतुर्थकाण्डे प्रथमप्रपाठके चतुर्थोऽनुवाकः ) ।

सं ते वा॒युम॑ति॒रि॒श्वो॑ द॒धातू॑त्ता॒नायै॑ हृद॒यं  
यद्वि॒लिष्ट॑म् । दे॒वानां॑ यश्चर॑ति प्रा॒णथे॑न त-  
स्मै च दे॒वि व॑ष॒डस्तु॑ तुभ्य॑म् । सु॒जातो॑  
ज्योति॑षा सह शर्म॑ वरू॒थमाऽस॑दः सु॒वः ।  
वासो॑ अग्ने वि॒श्वरू॑पः सं व्य॑यस्व विभा॒व-  
सो । उदुं॑ तिष्ठ स्वध्व॒रावा॑ नो दे॒व्या कृ॑पा ।  
दृ॒शे च॑ भा॒सा बृ॒हता॑ सु॒शुक्व॑नि॒राऽग्ने॑ याहि  
सु॒शस्ति॑भिः ( १ ) ऊ॒र्ध्व ऊ॒षु णं॑ ऊ॒तये॑  
तिष्ठा॑ दे॒वो न॑ संवि॒ता । ऊ॒र्ध्वो वाज॑स्य स-  
नि॒ता यद॑ञ्जिभिर्वा॒घद्भिर्वि॑ह्वयामहे । स  
जातो॑ गर्भो॑ असि॒ रोद॑स्यो॒रग्ने॑ चा॒रुर्वि॑भूत  
औष॑धीषु । चि॒त्रः शि॒शुः परि॑ तमा॒स्य-  
क्तः प्र मा॒तृभ्यो॑ अधि॒ कनि॑क्रदद्वाः । स्थि-



रो भव वी॒ड्व॒ङ्ग आ॒शुभ॑व वा॒ज्यर्व॑न् । पृथु-  
 भ॑व सु॒षद॒स्त्वम॒ग्नेः पु॑रीषवा॒हनः । शि॒वो  
 भ॑व ( २ ) प्र॒जाभ्यो॒ मानु॑षीभ्य॒स्त्वम॒ङ्गिरः॑ ।  
 मा द्यावा॑पृथि॒वी अ॒भि शू॒शुचो॒ माऽन्तरि॑क्षं  
 मा वन॑स्पतीन् । प्रै॒त वा॒जी क॒नि॒क्रद॒न्नान-  
 द॒द्रास॑भः प॒त्वा । भ॒र॒न्नाग्निं॑ पु॒री॒ष्यं मा पा॒-  
 द्यायु॑षः पु॒रा । रा॒स॒भो वां क॒नि॒क्रद॒त्सुयु॑क्तो  
 वृ॒षणा॒ रथे॑ । स वा॒म॒ग्निं पु॑री॒ष्यमा॒शुर्द॒तो  
 व॒हादि॑तः । वृ॒षाऽग्निं॑ वृ॒षणं॑ भ॒र॒न्नपां॑ गर्भ॒ः  
 स॒मु॒द्रिय॑म् । अ॒ग्न आ या॑हि ( ३ ) वी॒तय॑  
 ऋ॒त॒ स॒त्यम् । ओष॑धयः प्र॒ति गृ॒ह्णीता॒ग्नि-  
 मे॒त॒ शि॒वमा॒यन्त॑म॒भ्यत्र॑ यु॒ष्मान् । व्य॒स्य-  
 न्वि॒श्वा अ॒म॒तीर॑रा॒तीनि॑षि॒दन्नो॒ अप॑ दु॒र्मति॑  
 ह॑नत् । ओष॑धयः प्र॒ति मो॒दध्व॑मे॒नं पु॒ष्पाव-  
 तीः सु॒पिप्प॒लाः । अ॒यं वो॒ गर्भ॑ ऋ॒त्वियः  
 प्र॒तन॑ स॒धस्थ॒माऽस॑दत् ( ४ ) ॥

( सुश॒स्तिभिः॑ शि॒वो भ॑व या॒हि षट्त्रि॑ श॒च्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 प्रथमप्रपाठके चतुर्थोऽनुवाकः ॥ ४ ॥

( अथ चतुर्थकाण्डे प्रथमप्रपाठके चतुर्थोऽनुवाकः )

तृतीयानुवाके मृत्खननमुक्तम् । अथ चतुर्थे मृदाहरणमुच्यते ।

कल्पः—“ सं ते वायुरिति मृत्खनेऽप आनीय ” इति । पाठस्तु—



( मृदाहरणाभिधानम् )

सं ते वायुरिति : हे पृथिवि उत्तानाया ऊर्ध्वाभिमुखेनावस्थितायास्तव हृदयं हृदयसदृशं यत्खननस्थानं विलिष्टं विशेषेणाल्पकृतं तत्खननस्थानं वायुः संदधातु तृणादिपूरणसहितेनानेन जलप्रक्षेपणेन वायुर्यथापूर्वं सम्यक्करोतु । कीदृशो वायुः । मातरिश्वा मातर्यन्तरिक्षे सर्वप्राणिनामियत्तापरिच्छेदकारीणि शेतेऽवातिष्ठत इति मातरिश्वा । यो वायुर्देवानां प्राणथेन प्राणभावेन चरति व्यवहरति । हे देवि पृथिवि तुभ्यं तस्मै वायवे च वषडस्तु । इदं तृणसहितं जलं हुतमस्तु । अनेन मन्त्रेण साध्यमञ्जलिजलप्रक्षेपं विधत्ते—

“ क्रूरमिव वा अस्या एतत्करोति यत्खनत्यप उप सृजत्यापो वै शान्ताः शान्ताभिरेवास्यै शुचं शमयति ” [ सं० का० ५ प्र० १ अ० ५ ] इति ।

भूप्रदेशं खनतीति यत्तदेतत्पृथिव्याः क्रमेव करोति । हस्तादिच्छेदवद्व्यथा-हेतुत्वात् । तत्क्रौर्यपरिहाराय मृत्खननप्रदेशेऽपोऽवनयेत् । आपश्च शीतलत्वेन शान्ताः । एतादृशीभिरेवास्याः पृथिव्याः खननजन्यं शोकं शमयति ।

मन्त्रे देवतान्तरपरित्यागेन वायुकथने प्रयोजनमाह—

“ सं ते वायुर्मातरिश्वा दधात्वित्याह प्राणो वै वायुः प्राणेनैवास्यै प्राणं सं दधाति ” ( सं० का० ५ प्र० १ अ० ५ ) इति ।

वायोर्देवप्राणत्वात्तेनैवास्याः पृथिव्याः प्राणसंधानं संपद्यते ।

पुनरपि वायोऽन्यत्प्रयोजनमाह—

“ सं ते वायुरित्याह तस्माद्वायुप्रच्युता दिवो वृष्टिरीर्ते ” ( सं० का० ५ प्र० १ अ० ५ ) इति ।

यस्मात्प्रयोजनान्तरमपि विवक्षितामिति वायुशब्दः प्रयुक्तस्तस्मादेव कारणा-द्वृष्टिर्दिवः सकाशाद्वायुप्रच्युता सती प्रवर्तते ।

मन्त्रस्य चतुर्थपादे वषट्शब्दान्तर्गतेन षट्शब्देन स्मारितामृतसंख्यामुपजीव्य प्रशंसति—

“ तस्मै च देवि वषडस्तु तुभ्यमित्याह षड्वा ऋतव ऋतुष्वेव वृष्टिं दधाति तस्मात्सर्वानृतन्वर्षति ” ( सं० का० ५ प्र० १ अ० ५ ) इति ।



अत्राऽऽम्नातपाठानुसारेण षकारमभ्युपेत्य षड्वा ऋतव इति व्याख्यातम् ।  
अथ शाखान्तरपाठानुसारेण षकारं परित्यज्य व्याचष्टे—

“ यद्वषट्कुर्याद्यातयामाऽस्य वषट्कारः स्याद्यन्न वषट्कुर्याद्रक्षाः सि यज्ञः  
हन्युर्वडित्याह परोक्षमेव वषट्करोति नास्य यातयामा वषट्कारो भवति न यज्ञः  
रक्षाः सि धनन्ति ” ( सं० का० ५ प्र० १ अ० ५ ) इति ।

अत्रेदं चिन्तनीयम् । किमस्मिन्मन्त्रे वषट्शब्दः प्रयोक्तव्यो न वेति । नाऽऽ-  
द्यः । अत्रैव वषट्कारस्य प्रयोगे सति गतसारत्वेन वक्ष्यमाणे वायव्यपश्चादौ वषट्-  
कारासंभवप्रसङ्गात् । न द्वितीयः । वज्ररूपस्य वषट्कारस्याभावे रक्षोभिर्यज्ञवि-  
घातप्रसङ्गात् । एतद्विषयपरिहाराय षकारं परित्यज्य वडित्येवं ब्रूयात् । तथा  
सति वषट्कारस्य संपूर्णस्यानुक्तत्वान्न गतसारत्वमेकदेशस्योक्तत्वान्न यज्ञघातोऽपि ।  
तदेवं ब्राह्मणेनैव पाठाविकल्पस्य व्याख्यातत्वान्नित्यकाम्यप्रयोगविषयतया पाठद्वयं  
व्यवस्थापनीयम् ।

कल्पः—“ समुद्यम्य कृष्णाजिनस्यान्तान्सुजातो ज्योतिषा सहेति क्षौमेण  
मौञ्जेनार्कमयेण वा दाम्नोपनहति ” इति । पाठस्तु—

सुजातो ज्योतिषेति । हेऽग्ने सुजातः सुष्टुत्पन्नस्त्वं ज्योतिषा त्वदीयेन  
ज्योतिषा सह शर्म सुखं यथा भवति तथा सुवः स्वर्गसदृशं वरूथं कृष्णाजिन-  
निर्मितं गृहमासदः प्राप्नुहि । हे विभावसो विभव दीहिरेव वसु धनं यस्यासौ  
विभावसुस्तादृश हेऽग्ने विश्वरूपं बहुप्रकाररूपं वासः कृष्णाजिनरूपं वस्त्रं संव्य-  
यस्व सम्यक्परिधत्स्व । तमेतं मन्त्रं विनियुङ्क्ते—

“ सुजातो ज्योतिषा सहेत्यनुष्ठुभोप नह्यत्यनुष्ठुप्सर्वाणि छन्दाः सि छ-  
न्दाः सि खलु वा अग्नेः प्रिया तनूः प्रिययैवैनं तनुवा परि दधाति ” [ सं०  
का० ५ प्र० १ अ० ५ ] इति ।

श्रुत्यन्तरे वाग्वा अनुष्ठुबित्युक्तत्वाद्वागद्वारा सर्वच्छन्दोरूपत्वम् । शाखान्तर  
आधानप्रकरणे या ते अग्ने पशुषु पवमाना प्रिया तनूरित्यारभ्य या गायत्रे या



त्रैष्टुभे या जागत इति च्छन्दःसु प्रियशरीरावस्थानकथनेन च्छन्दसामग्निप्रिय-  
शरीरत्वम् । अतः प्रिययैवानयाऽनुष्टुप्पया तनुवा परिधानं कृतवान्भवति ।

एतद्वेदनं प्रशंसाति—

“ वेदुको वासो भवति य एवं वेद ” ( सं० का० ५ प्र० १ अ० ५ )  
इति ।

वेदुको लाभशीलो वासः प्राति भवति । एतद्वेदिता वस्त्रं प्राप्नोतीत्यर्थः ।

कल्पः—“ उदु तिष्ठ स्वध्वरोर्ध्व ऊ षु ण ऊतय इति सावित्रीभ्यामुत्ति-  
ष्ठति ” इति । तयोः प्रथमामाह—

उदु तिष्ठेति । हे स्वध्वर सुष्टु यागनिर्वाहकाग्न उदु तिष्ठोत्तिष्ठैवोत्थाय च  
नोऽस्मान्देव्या रूपा देवनस्वभावया क्रीडापरया रूपयाऽव पालय । हेऽग्ने बृहता  
भासा प्रौढेन तेजसा सुशुक्लनिः सुष्टु शुचां रश्मीनां वनिता यः सोऽयं सुशुक्लनिः ।  
तादृशः सन्सुशस्तिभिः शोभनकीर्तिभिः सह दृशे सर्वैः प्राणिभिर्द्रष्टुमायाहि ।  
अथ द्वितीयामाह—

ऊर्ध्व ऊ ष्विति । हेऽग्ने नोऽस्माकमूतये रक्षणायोर्ध्व ऊ षु तिष्ठोर्ध्व एव  
सन्नवस्थितो भव । क इव । देवो न सविता, यथा सविता देव ऊर्ध्व एव सन्न-  
स्मान् रक्षति तद्वत् । यस्त्वमूर्ध्वः स त्वं वाजस्य सनिताऽन्नस्य दाता भव । यद्य-  
स्मात्कारणादाञ्जिभिर्मन्त्राभिर्व्यञ्जकैर्वावाद्भिर्हव्यवाहकैर्ऋत्विग्भिर्विह्वयामहे वयं त्वां  
विविधमाह्वयामस्तस्मादूर्ध्व एव तिष्ठेति सर्वत्रान्वयः । एतन्मन्त्रद्वयं विनियुङ्क्ते—

“ वारुणो वा अग्निरुपनद्ध उदु तिष्ठ स्वध्वरोर्ध्व ऊ षु ण ऊतय इति  
सावित्रीभ्यामुत्तिष्ठति सवितृप्रसूत एवास्योर्ध्वा वरुणमेनिमुत्सृजति ” ( सं० का०  
५ प्र० १ अ० ५ ) इति ।

योऽयमग्निरत्र कृष्णाजिनेनोपनद्धः सोऽयं वारुण उपद्रवकारिणो वरुण  
स्याधीनः । अतस्तत्परिहाराय सवितृलिङ्गकाभ्यामेताभ्यामृग्भ्यां बद्धमग्निं गृही-  
त्वोत्तिष्ठेत् । द्वितीयमन्त्रे देवो न सवितेत्युक्तत्वादेते सावित्र्यौ, एताभ्यामुत्थाने  
सवित्रैवानुज्ञातोऽस्याग्नेर्वरुणमेनिं वरुणकृतां बाधां परिहरति ।



मन्त्राद्वित्वं प्रशंसति—

“ द्वाभ्यां प्रतिष्ठित्यै ” [ सं० का० ५ प्र० १ अ० ५ ] इति ।

कल्पः—“ स जातो गर्भो असीति हरति ” इति । पाठस्तु—

स जातो गर्भ इति । हेऽग्ने स त्वं द्यावापृथिव्योर्गर्भः सन्निदानीं जा-  
तोऽसि । कीदृशस्त्वं, चारुः पूजनीयः । ओषधिषु विभृतो भुज्यमानास्वोषधीषु  
जठराग्निरूपः सन्विशेषेण पोषितः । चित्रो नानावर्णाभिज्वालाभिर्विचित्ररूपः ।  
इदानीमुत्पन्नत्वाच्छिशुः । तमांसि पर्यक्तः परिहर्तमभिव्यक्तः । तादृशस्त्वं मातृभ्य  
ओपध्यर्थमधिकनिकृद्दधिकं क्रन्दन्प्रगाः प्रकर्षेण गच्छ । यथा लोके शिशुर्मा-  
तरमुद्दिश्य क्रन्दन्नादरेण स्वसदने गच्छति तद्वदित्यर्थः ।

अस्य मन्त्रस्य प्रथमपादेऽभिहितं द्यावापृथिवीगर्भत्वं विशदयति—

“ स जातो गर्भो असि रोदस्योरित्याहेमे वै रोदसी तयोरेष गर्भो यदग्नि-  
स्तस्मादेवमाह ” ( सं० का० ५ प्र० १ अ० ५ ) इति ।

इमे द्यावापृथिव्यावेव रोदःशब्दाभिधेये, तयोर्मध्ये समुत्पन्नत्वात्तद्गर्भत्वम् ।  
यस्मादेवं तस्मान्मन्त्रो युक्तमेवाऽऽह ।

द्वितीयपादे विभृतश्चारुरिति पदयोर्निमित्तनैमित्तिकभावेनान्वयं दर्शयति—

“ अग्ने चारुर्विभृत ओषधीष्वित्याह यदा ह्येतं विभरन्त्यथ चारुतरो भव-  
ति ” [ सं० का० ५ प्र० १ अ० ५ ] इति ।

यस्मिन्काले जठरे प्रविष्टा ओषधय इतमुदराग्निं विशेषेण पोषयन्ति तदा-  
नामियमग्निश्चारुतरः पटुतरो भवति ।

चतुर्थपादे प्र मातृभ्य इत्येतस्य तात्पर्यं दर्शयति—

“ प्र मातृभ्यो अधि कनिकृद्दद्या इत्याहौषधयो वा अस्य मातरस्ताभ्य एवैनं  
प्र च्यावयति ” ( सं० का० ५ प्र० १ अ० ५ ) इति ।

ओषधीनामुत्करीत्या जठराग्निजनकत्वान्मातृत्वम् । अतो मात्रार्थमेवैनमग्निं  
प्रकर्षेण गमयति । अत एवोत्तरत्रौषधयः प्रतिगृहीतेति मन्त्रेणौषधीषु स्थापनं  
विधास्यति ।

कल्पः—“ स्थिरो भव वीड्वङ्ग इति गर्दभस्य पृष्ठ आदधाति ” इति ।



[ मृदाहरणाभिधानम् ]

पाठस्तु—

स्थिरो भवेति । अग्नेर्हेतुभूतं पुरीषं यो गर्दभो वहति \*तादृश हे गर्दभ, इयति गच्छतीत्यर्वा । हेऽर्वंगमनकुशल त्वं स्थिरश्चलनराहितो भव । वीड्वङ्गे दृढकाय आशुर्वेगवान्वाज्यन्हेतुश्च भव । तथा पृथुर्विस्तीर्णपृष्ठः सुषदोऽग्नेः सुखासनश्च भव । तमेतं मन्त्रं विनियुङ्क्ते—

“ स्थिरो भव वीड्वङ्ग इति गर्दभ आ सादयति सं नह्यत्येवैनमेतया स्थग्ने” ( सं० का० ५ प्र० १ अ० ५ ) इति ।

गर्दभस्योपरि स्थैर्यार्थमेतयचैनमग्निं सम्यग्बद्धवान्भवति । अग्निरूपा मृद्यथा भूमौ न पतति तथा स्थापनीया । गर्दभे स्थापनं प्रशंसति—

“ गर्दभेन सं भरति तस्माद्गर्दभः पशूनां भारभारितमः ” ( सं० का० ५ प्र० १ अ० ५ ) इति ।

यस्मादत्र बलीवर्दादिकमनादृत्य गर्दभेनैव मृदं वाहयन्ति तस्माल्लोकेऽपि गवादीनां पशूनां मध्ये गर्दभ एव भारभारितमः । वाडव्यो द्रव्यविशेषो भारस्तं भरति वारयतीति भारभारी, अतिशयेन भारभारी भारभारितमः । प्रौढं भारं वहतीत्यर्थः । प्रकारान्तरेण तदेव प्रशंसति—

“ गर्दभेन सं भरति तस्माद्गर्दभोऽप्यनालेशेऽत्यन्यान्पशून्मेघत्यन्त्रं ह्येनेनार्कं संभरन्ति ” ( सं० का० ५ प्र० १ अ० ५ ) इति ।

यस्मादेनेन गर्दभेनार्कमन्त्रं संभरन्ति, यागद्वाराऽन्त्रहेतुत्वादियं मृदेवान्मृ । तच्चार्चनीयत्वादार्कशब्दाभिधेयम् । यस्मादन्त्रं वहति तस्माल्लोके गर्दभो भक्ष्यस्याल्पत्वेऽप्यन्यान्पशूनातिक्रम्य भेदस्वी भवति । अनाशब्दो वर्णविकारेणान्नवाची, तस्य लेशोऽल्पत्वम् । जीर्णतुषतृणादिभक्षणेनैव गर्दभो जीवति, न तु बलीवर्दाश्वादीनामिव तत्तत्काले घृततैलादिपानं वा चणककुलित्थादिखाद्यभक्षणं वा तस्यास्ति, तथाऽपि भेदस्वित्वम् । एतदन्त्रसंभरणाल्लभ्यते ।

पुनरपि प्रकारान्तरेण तदेव प्रशंसति—

\* मन्त्रे पुरीषवाहन इति संबुद्धयर्थे प्रथमेत्यभिप्रायेणेदं व्याख्यानम् ।

१ ख. च. दर्दीनना । २ क. घ. ङ. च. स्मादने । ३ ख. रति । या । ४ ख. च. तस्यार्च । ५ ख. च. यत्वम् । ६ ख. च. दत्रान्न ।



“ गर्दभेन सं भरति तस्माद्गर्दभो द्विरेताः सन्कनिष्ठं पशूनां प्र जायतेऽग्नि-  
हस्य योनिं निर्दहति ” [ सं० का० ५ प्र० १ अ० ५ ] इति ।

यस्मादुपरि धार्यमाणो मृद्रूपोऽग्निरस्य गर्दभस्य प्रजोत्पादनसामर्थ्यं निर्दग्धं  
करोति तस्माल्लोके गर्दभो द्विरेता अपि सन्पशूनां मध्ये कनिष्ठमपत्यमुत्पादयति ।  
अथादिवद्बहुमूल्यानर्हत्वात्कनिष्ठत्वम् । गर्दभस्य स्वकीयं रेत एकमश्वतरस्य रेतो  
द्वितीयमिति द्विरेतस्त्वम् । एतच्च सप्तमकाण्डे स्पष्टमाश्नातम्—“ तासां परिगृहिता-  
नामश्वतरोत्यप्रवत तस्यानुहाय रेत आऽदत्त तद्गर्दभे न्यमार्त्तरमाद्गर्दभो द्विरेताः ”  
इति । यद्यपि कनिष्ठोत्पादनं निन्दाहेतुस्तथाऽप्याग्निभरणस्य लिङ्गत्वेन प्रशंसैव  
संपद्यते ।

कल्पः—“ शिवो भव प्रजाभ्य इत्याहितमभिमन्त्रयते ” इति । पाठस्तु—

शिवो भवेति । आङ्गरोभिर्ऋषिभिः पूर्वं संपादितत्वादङ्गसौष्ठवाद्वाऽयमाग्नि-  
रङ्गिराः । हेऽङ्गिरोऽग्ने त्वं मानुषीभ्यः प्रजाभ्यः शिवः शान्तो भव । किञ्च,  
त्वं द्यावापृथिवी अभिलक्ष्य मा शूशुचः शोकं संतापं मा कार्षीः । तथाऽन्त-  
रिक्षमभि मा शूशुचः । तथा वनस्पतीनाभि मा शूशुचः ।

प्रजानामर्थं शिवो भवेत्युक्तायाः शान्तेः प्रसङ्गं दर्शयति—

“ प्रजासु वा एष एतर्ह्यारूढः स ईश्वरः प्रजाः शुचा प्रदहः शिवो भव  
प्रजाभ्य इत्याह प्रजाभ्य एवैनं शमयति ” [ सं० का० ५ प्र० १ अ० ५ ]  
इति ।

यदाऽयमाग्निर्गर्दभमारोहत्येतर्हि एतस्मिन्काल एषोऽग्निः प्रजास्वेवाऽऽरूढो  
भवति । गर्दभस्य प्रजान्तःपातित्वान्मनुष्यवच्चेतनत्वेन प्रजापतेरुत्पन्नत्वात्तदन्तः-  
पातित्वम् । ततः प्रजास्वारूढोऽग्निस्ताः प्रजाः संतापेन प्रदग्धुं समर्थः स्यात् ।  
तस्माच्छिवो भवेति प्रार्थनेन प्रजार्थमेवैनमग्निं शान्तं करोति ।

तस्य मन्त्रस्य द्वितीयपादे मानुषीभ्य इति विशेषणं मनूत्पादितमृगगवादि-  
कृत्स्नप्रजाविषयमित्येतद्दर्शयति—

“ मानुषीभ्यस्त्वमङ्गिर इत्याह मानव्यो हि प्रजाः ” ( सं० का० ५ प्र०  
१ अ० ५ ) इति ।



( मृदाहरणाभिधानम् )

यथा प्रथमार्धे चेतनविषया शान्तिः प्रार्थिता तथोत्तरार्धेऽप्यचेतनविषया शान्तिः प्रार्थितेत्येतद्वर्शयति—

“ मा द्यावापृथिवी अभि शूशुचो माऽन्तरिक्षं मा वनस्पतीनित्याहैभ्य एवैनं लोकेभ्यः शमयति ” ( सं० का० ५ प्र० १ अ० ५ ) इति ।

कल्पः—“ प्रैतु वाजी कनिकददिति तिसृभिरत्वरमाणा अश्वप्रथमाः प्रत्या-  
यन्ति ” इति । तत्र प्रथमामाह—

प्रैतु वाजीति । अयं वाजी तुरगः कनिकदद्धर्षेण हेषाशब्दं कुर्वन्प्रैतु  
प्रथमं गच्छतु । अथ रासभो गर्दभो नानदद्धर्षेण शब्दं कुर्वन्पत्वा गमनशीलः  
पुरीष्यमग्निं दाहकं भरन्नपि स्वकीयादायुषः पुरा मा पाद्यपमृत्युना मृतो मा  
भूत् ।

अथ द्वितीयामाह—

रासभो वामिति । हे वृषणा सेचनसमर्थावश्वगर्दभौ वां युवयोर्मध्ये रासभो  
गर्दभोऽयं कनिकदद्धर्षेण भृशं क्रन्दन्त्ये सुयुक्तो रथसदृशे मृद्गारे सुष्ठु प्रयुक्तः ।  
वा युवयोर्मध्ये स तादृशो गर्दभो दूतो राजप्रेषितदूतवदाशुः शीघ्रगामी सन्नितोऽ-  
स्मात्स्थानात्पुरीष्यमग्निं वहाद्वहतु । अथ तृतीयामाह—

वृषाऽग्निमिति । वृषां वर्षणे सेचने समर्थो गर्दभो वृषणं फलाभिवर्षणस-  
मर्थमग्निं भरन्वहन्गच्छत्विति शेषः । कीदृशमग्निम्, अपां गर्भं मेघस्थानां ज-  
लानां मध्ये विद्युद्भूषं, समुद्रियं समुद्रे वडवाग्निरूपेणोत्पन्नम् । तादृश हेऽग्ने  
वीतये प्रजनाद्यर्थमृतं सत्यं च प्रत्यायाहि । ऋतसत्यशब्दाभ्यां मन्त्रब्राह्मणानुसा-  
रेण द्यावापृथिव्यौ विवक्ष्येते । अवश्यंभाविनः कृष्यादिफलस्य हेतुत्वात्पृथिव्या  
ऋतत्वम् । अवश्यंभाविनः कर्मफलस्य हेतुत्वात्स्वर्गस्य सत्यत्वम् ।

अत्र प्रथममन्त्रस्य प्रथमपादे वाजिशब्देनाश्वो विवक्षित इत्येतद्वर्शयति—

“ प्रैतु वाजी कनिकददित्याह वाजी हेषः ” [ सं० का० ५ प्र० १  
अ० ५ इति ] । हिशब्देन लोकप्रसिद्धिर्दर्शिता ।



द्वितीयपादे गर्दभशब्दपरित्यागेन रासभशब्दप्रयोग ऋषिव्यवहारानुसारित्येतद्वर्शयति—

“ नानदद्रासभः पत्वेत्याह रासभ इति ह्येतमृषयोऽवदन् ” ( सं० का० ५ प्र० १ अ० ५ ) इति । तृतीयपादार्थे प्रत्यक्षप्रसिद्धिं दर्शयति—

“ भरन्नाग्निं पुरीष्यमित्याहाग्निः श्लेष भरति ” ( सं० का० ५ प्र० १ अ० ५ ) इति ।

चतुर्थपादेऽग्निवहनप्रयुक्तापमृत्युपरिहारायाऽऽयुष्प्रार्थनं दर्शयति—

“ मा पाद्यायुषः पुरेत्याहाऽऽयुरेवास्मिन्दधाति तस्माद्गर्दभः सर्वमायुरेति तस्माद्गर्दभे पुराऽऽयुषः प्रमीते बिभ्यति ” [ सं० का० ५ प्र० १ अ० ५ ] इति ।

यस्मादनेन मन्त्रेणाऽऽयुः स्थापितं तस्मात्तृणादिदुराहारं भक्षयन्नपि गर्दभोऽश्वादिवच्छूलादिना न म्रियते, किंतु सर्वमायुरेति । यस्माच्च गर्दभस्य सर्वायुः प्राप्तिः स्वाभाविकी तस्माल्लोके तिर्यग्विषयवैद्यशास्त्रे प्रसिद्धादायुषः पुरा कदाचिदकस्माद्गर्दभे मृते सत्युत्पातोऽयमिति प्रजा बिभ्यति ।

तृतीयमन्त्रस्य प्रथमपादे गर्दभस्यापत्योत्पादकत्वेन वृषत्वमग्नेश्च फलाभिवर्षकत्वेन वृषत्वं प्रसिद्धमित्येतद्वर्शयति—

“ वृषाऽग्निं वृषणं भरन्तित्याह वृषा श्लेष वृषाऽग्निः ” ( सं० का० ५ प्र० १ अ० ५ ) इति ।

द्वितीयपादे वैद्युतरूपेण जलगर्भत्वमग्नेः प्रसिद्धमिति दर्शयति—

“ अपां गर्भः समुद्रियमित्याहापाः श्लेष गर्भो यदग्निः ” ( सं० का० ५ प्र० १ अ० ५ ) इति ।

तृतीयपादे वीतय इतिशब्देन प्रजननाद्यर्थः साक्षाद्विवक्षितः, द्यावापृथिव्योर्वियोगस्त्वग्निरुतप्रजननार्थ इत्येतदभिप्रायं दर्शयति—

“ अग्न आ याहि वीयत इति वा इमौ लोकौ व्यैतामग्न आ याहि वीतय इति यदाहानयोर्लोकयोर्वीत्यै ” ( सं० का० ५ प्र० १ अ० ५ ) इति ।

पुरा द्यावापृथिव्याख्यौ लोकविकीभावमापन्नौ सन्तौ यदा वियुक्तौ भवत-



( मृदाहरणमिधानम् )

स्तदानीमावयोर्मध्ये प्रजननाद्यर्थं हेऽग्ने समायाहीत्यनेनाभिप्रायेणाधिकृतप्रजनना-  
दिव्यापारस्यावकाशं दातुं वियुक्तावभूताम् । तस्मादयं मन्त्रः प्रजननाद्यर्थमग्न्या-  
गमनं वदंस्तदवकाशप्रदाच्योर्धावापृथिव्योर्वियोगाय संपद्यते ।

अस्य मन्त्रस्य चरमभागे गन्तव्यत्वेन निर्दिष्टयोर्ऋतसत्ययोस्तात्पर्यं दर्शयति—

“ प्रच्युतो वा एष आयतनादगतः प्रतिष्ठा २ स एतर्ह्यध्वर्युं च यजमानं च  
ध्यायत्यृतः सत्यमित्याहेयं वा ऋतमसौ सत्यमनयोरेवैनं प्रति स्थापयति नाऽऽर्ति-  
मार्छत्यध्वर्युर्न यजमानः ” ( सं० का० ५ प्र० १ अ० ५ ) इति ।

एषोऽग्निः खननप्रदेशात्स्वकीयादायतनात्प्रच्युतोऽन्यत्रापि न क्वचित्प्रतिष्ठां  
गतः । सोऽग्निरेतस्मिन्काले कुपितोऽध्वर्युयजमानौ हन्तुं ध्यायति । अतोऽस्य प्र-  
तिष्ठार्थं द्यावापृथिवीविवक्षया मन्त्र ऋतसत्यशब्दौ प्रयुङ्क्ते । तेनानयोर्लोकयो-  
रग्नेः स्थापनादध्वर्युयजमानौ न विनश्यतः ।

कल्पः—“ उत्तरेण विहारं परिश्रित ओषधयः प्रतिगृह्णीताग्निमेतामिति  
द्वाभ्यामोषधीषु पुष्पवतीषु फलवतीषूप्रावहरति ” इति । तत्र प्रथमामाह—

ओषधय इति । हे ओषधयोऽत्रास्मिन्परिश्रिते देशे युष्मानभिमुखीकृ-  
त्याऽऽयन्तमागच्छन्तं शिवं शान्तमेतमग्निं प्रतिगृह्णीत स्वी कुरुत । अयं चग्नि-  
र्युष्मासु निषीदन्नोऽस्माकं दुर्मतिमपहनत्प्रमादालस्यादियुक्तां बुद्धिमपहन्तु । किं  
कुर्वन्, विश्वा अरातीरमतीर्व्यस्यञ्चशत्रुसमाना रोगजन्या बाधाः सर्वाः परिहरन् ।

अथ द्वितीयामाह—

ओषधयः प्रतीति । पुष्पावतीः प्रशस्तपुष्पोपेताः सुपिप्पलाः शोभनफ-  
लोपेता हे ओषधय एवमग्निं प्रति मोदध्वं हृष्टा भवत । अयमग्निर्वो युष्माकमृ-  
त्विय ऋतुकार्त्तनो गर्भो भूत्वा प्रत्नं पुरातनं सधस्थं गर्भयोग्यं स्थानमासदत्प्रा-  
प्तवान् ।

अथ प्रथममन्त्रस्य प्रथमपाद ओषधिप्रतिग्रहप्रार्थनायां कारणं दर्शयति—

“ वरुणो वा एष यजमानमभ्यैति यदग्निरुपनद्ध ओषधयः प्रति गृह्णी-  
ताग्निमेतमित्याह शान्त्यै ” ( सं० का० ५ प्र० १ अ० ५ ) इति ।



कृष्णाजिने बद्धो योऽग्निः स एष बन्धकेन वरुणपाशेन युक्तत्वाद्वरुणः  
सन्यजमानमभिलक्ष्य बाधितुमागच्छति । अतस्तच्छान्त्यर्थमोषधिप्रतिग्रहः ।

तृतीयपादेऽरातिशब्देन राक्षसाः सूचिता इति दर्शयति—

“ व्यस्यन्विश्वा अमतीररातीरित्याह रक्षसामपहत्यै ” ( सं० का० ५ प्र०  
१ अ० ५ ) इति ।

चतुर्थपादे दुर्बुद्धिपरिहारोऽनुष्ठानप्रतिष्ठार्थं इति दर्शयति—

“ निषीदन्नो अप दुर्भतिः हनदित्याह प्रतिष्ठित्यै ” ( सं० का० ५ प्र०  
१ अ० ५ ) इति ।

द्वितीयमन्त्रस्य प्रथमपाद ओषधिप्रतिमोदप्रार्थनया जाठराग्निसमृद्धिरित्येतद्  
दर्शयति—

‘ ओषधयः प्रति मोदध्वमेनमित्याहौषधयो वा अग्नेर्भागधेयं ताभिरेवैनं  
समर्धयति ” ( सं० का० ५ प्र० १ अ० ५ ) इति ।

ओषधयोऽन्नरूपेण जाठराग्नेर्भागः पुरोडाशरूपेणाग्निदेवताया भागः । अत  
ओषधिस्थापनेनाग्निद्वयस्य समृद्धिः ।

द्वितीयपादे सुपिप्पलशब्दतात्पर्यं दर्शयति—

“ पुष्पावतीः सुपिप्पला इत्याह तस्मादोषधयः फलं गृह्णन्ति ” ( सं०  
का० ५ प्र० १ अ० ५ ) इति ।

यस्मादत्र सुपिप्पला इत्युक्तं तस्माल्लोकेऽप्योषधयः स्वकाले संपूर्णं फलं  
गृह्णन्ति ।

द्वितीयार्धे सधस्थमाऽसदादित्यस्य तात्पर्यं दर्शयति—

“ अयं वो गर्भं ऋत्विग्यः प्रत्नः सधस्थमाऽसदादित्याह याभ्य एवैनं प्रच्या  
वयति तास्वेवैनं प्रति ष्ठापयति ” ( सं० का० ५ प्र० १ अ० ५ ) इति ।

मृत्खननभूमौ पूर्वमुत्पन्नाभ्यो याभ्य ओषधीभ्यः प्रच्याव्यायमाग्निरानीतस्तम  
ग्निमुपावहरणप्रदेशे तास्वेवौषधिजातिषु स्थापितवान्भवति ।

ओषधयः प्रतिगृष्णीतेत्यादिकं मन्त्रद्वयं विनियुङ्क्ते—



( उखानिर्माणाभिधानम् )

“ द्वाभ्यामुपावहरति प्रतिष्ठित्यै ” ( सं० का० ५ प्र० १ अ० ५ )  
इति ।

अत्र विनियोगसंग्रहः—

सं मृत्खनेऽपो निनयेत्सुजां संभृतबन्ध( न )म् ।

उदुद्वाभ्यां समुत्थाय सजातस्त्वाहरेन्मृदम् ॥

स्थिरो गर्दभ आधाय शिव आहितमन्त्रणम् ।

प्रेतुत्रिभिः शनैर्याति ह्योषद्वाभ्यामिमां मृदम् ॥

उपाहरेदोषधीषु मन्त्रा द्वादश वर्णिताः ॥ इति ।

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-

तैत्तिरीयसंहिताभाष्ये चतुर्थकाण्डे प्रथमप्रपाठके

चतुर्थोऽनुवाकः ॥ ४ ॥

( अथ चतुर्थकाण्डे प्रथमप्रपाठके पञ्चमोऽनुवाकः ) ।

वि पाजसा पृथुना शोऽंशुचानो बाधस्व  
द्विषो रक्षसो अमीवाः । सुशर्मणो बृहतः  
शर्मणि स्यामग्नेरहः सुहवस्य प्रणीतौ ।  
आपो हि द्या मयोभुवस्ता न ऊर्जे दधातन ।  
महे रणाय चक्षसे । यो वः शिवतमो रस-  
स्तस्य भाजयतेह नः । उशतीरिव मातरः ।  
तस्मा अरं गमाम वो यस्य क्षयाय जि-  
न्वथ । आपो जनयथा च नः । मित्रः (१)  
सः सृज्य पृथिवीं भूमिं च ज्योतिषा सह ।  
सुजातं जातवेदसमाग्निं वैश्वानरं विभुम् ।



अयक्ष्माय त्वा सः सृजामि प्रजाभ्यः । वि-  
 श्वे त्वा देवा वैश्वानराः सः सृजन्त्वानुष्टु-  
 भेन छन्दसाऽङ्गिरस्वत् । रुद्राः संभृत्य  
 पृथिवीं बृहज्ज्योतिः समीधिरे । तेषां भा-  
 नुरजस्र इच्छुक्रो देवेषु रोचते । सः सृष्ट्वा  
 वसुभी रुद्रैर्धीरैः कर्मण्यां मृदम् । हस्ताभ्यां  
 मृद्धीं कृत्वा सिनीवाली करोतु ( २ )  
 ताम् । सिनीवाली सुकपर्दा सुकुरीरा स्वौ-  
 पशा । सा तुभ्यमदिते मह ओखां दधातु  
 हस्तयोः । उखां करोतु शक्त्या बाहुभ्याम-  
 दितिर्धिया । माता पुत्रं यथोपस्थे साऽग्निं  
 विभर्तु गर्भ आ । मखस्य शिरोऽसि यज्ञस्य  
 पदे स्थः । वसवस्त्वा कृण्वन्तु गायत्रेण छ-  
 न्दसाऽङ्गिरस्वत्पृथिव्यसि रुद्रास्त्वा कृण्व-  
 न्तु त्रैष्टुभेन छन्दसाऽङ्गिरस्वदन्तरिक्षमसि  
 ( ३ ) आदित्यास्त्वा कृण्वन्तु जागतेन छ-  
 न्दसाऽङ्गिरस्वदधौरसि विश्वे त्वा देवा  
 वैश्वानराः कृण्वन्त्वानुष्टुभेन छन्दसाऽङ्गि-  
 रस्वादिशोऽसि ध्रुवाऽसि धारया मयि प्र-  
 जाः रायस्पोषं गोपत्यः सुवीर्यं सजाता-  
 न्यजमानायादियै रास्त्राऽस्यदितिस्ते विलं  
 गूह्णातु पाङ्क्तैन छन्दसाऽङ्गिरस्वत् ।



( उखानिर्माणाभिधानम् )

कृत्वाय सा महीमुखा मृन्मयीं योनिमग्नये ।

तां पुत्रेभ्यः सं प्रायच्छदादितिः श्रपयानिति

( ४ ) ॥

( मित्रः करोत्वन्तरिक्षमासि प्र चत्वारि च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

प्रथमप्रपाठके पञ्चमोऽनुवाकः ॥ ५ ॥

( अथ चतुर्थकाण्डे प्रथमप्रपाठके पञ्चमोऽनुवाकः ) ।

चतुर्थेऽनुवाके मृदाहरणमुक्तम् । अथ पञ्चम उखानिर्माणमुच्यते—

कल्पः—“ वि पाजसेति विस्रस्य ” इति । पाठस्तु—

वि पाजसेति । हेऽग्ने पृथुना विस्तृतेन पाजसा बलेन शोशुचानो दीप्य मानस्त्वं द्विषः शत्रून् राक्षसानमीवा रोगांश्च विशेषेण बाधस्व । अहं सुशर्मणः शोभनसुखस्य बृहतः प्रौढस्य सुबहस्य सुखेनाऽऽह्वातुं रुक्मस्याग्नेः प्रणीतौ परिचर्यायां सत्यां यच्छर्भं सुखं तस्मिन्सुखे स्यां सर्वदाऽवतिष्ठेय । तमिमं मन्त्रं विनियुङ्क्ते—

‘ वारुणो वा आग्निरुपनद्धो वि पाजसेति वि स्रस्य सयति सवितृप्रसूत ए वास्य विषूचीं वरुणमेनिं वि सृजति ’ ( सं० का० ५ प्र० १ अ० ६ ) इति ।

यद्यप्यमन्त्रकेण लौकिकविस्रसनेन लौकिकबन्धो निवर्तते तथाऽपि सवितृप्रेरणमन्तरेण वरुणपाशस्य निवृत्त्यभावात्सवितृप्रेरणाय मन्त्रपाठः । अस्य मन्त्रस्य बन्धविमोचनायैव सवित्रा परमेश्वरेण निर्मितत्वात्तत्पाठे सति सवितृमेरितो भवति । वरुणस्य संबन्धिनो पाशबन्धकृता बाधा वरुणमेनिः । सा च विषूची सर्वतः प्रसृता बहुधा रज्जुभिरावेष्टेयाऽऽहृतत्वात् । अस्याग्नेस्तादृशीं वरुणमेनिं मन्त्रेण विमोचितवान्भवति ।

कल्पः—‘ आपो हि ष्ठा मयोभुव इति तिसृभिरप उपसृज्य ’ इति ।

तत्र प्रथमामाह—



( उखानिर्माणाभिधानम् )

आपो हि ष्ठेति । हिशब्द एवकारार्थः प्रसिद्धचर्थो वा । हे आपो यूय मेव मयोभुवः स्थ सुखस्य भावयिष्यो भवत । स्नानपानादिहेतुत्वेन सुखोत्पादकत्वं प्रसिद्धम् । तास्तादृश्यो यूयं नोऽस्मानूर्जे रसाय भवदीयरसानुभवार्थं दधातन स्थापयत । किंच महे महते रणाय रमणीयाय चक्षसे दर्शनाय दधातन, अस्मान्परतत्त्वसाक्षात्कारयोग्यान्कुरुतेत्यर्थः । अथ द्वितीयामाह-

यो वः शिवतम इति । यो युष्माकं शिवतमः शान्ततमः सुखैकहेतुर्यो रसोऽस्ति, इहास्मिन्कर्मणि नोऽस्मांस्तस्य भाजयत [ तं ] रसं प्रापयत । तत्र दृष्टान्तः-उशतीरिव मातर इति । कामयमानाः प्रीतियुक्ता मातरो यथा वत्सा न्वकीयस्तन्यरसं प्रापयन्ति तद्वत् । अथ तृतीयामाह-

तस्मा अरमिति । यस्य रसस्य क्षयाय क्षयेण निवासेन जिन्वथ यूयं प्रीता भवथ, तस्मै रसाय वो युष्मानरं गमामालं भृशं प्राप्नुमः । किंच हे आपो यूयं नोऽस्माञ्जनयथ प्रजोत्पादकान्कुरुथ । एतैर्मन्त्रैः साध्यं जलमेलनं विधत्ते-

“ अप उप सृजत्यापो वै शान्ताः शान्ताभिरेवास्य शुचं शमयति ” ( सं० का० ५ प्र० १ अ० ६ ) इति । अस्याग्नेः शुचं शोकं दाहयति र्थः ।

आपो हि ष्ठेत्याद्युचस्तत्र विनियुङ्क्ते-

‘ तिसृभिरुप सृजाति त्रिवृद्धा अग्निर्यावानेवाग्निस्तस्य शुचं शमयति ’ [ सं० का० ५ प्र० १ अ० ६ ] इति ।

आहवनीयादिरूपेणाग्नेस्त्रैगुण्यम् । तस्य सर्वस्याग्नेर्मन्त्रत्रयेण दाहशान्तिः ।

कल्पः-“ मित्रः संसृज्य पृथिवीमिति द्वाभ्यां संसर्जनीयैः संसृजत्य-र्मकपालैः पिष्टैर्वेण्वङ्गनैर्व्रीहितुषैः पलाशकण्डायेण शर्कराभिः पिष्टाभिः कृष्णा जिनलोमभिरजलोमभिः ” इति । तत्र प्रथमामाह-

मित्रः संसृज्येति । मित्रनामकः सर्वेषामाप्तो देवः पृथिवी भूमिं विस्तृतामिमां मृदं, चशब्दादस्यां मुक्षुपसृष्टा अपश्च ज्योतिषा ज्योतिःशब्दोपलक्षितेन दाढ्यहेतुना वक्ष्यमाणार्मकपालादिना संसृज्याग्निं सृजातमकरोदिति शेषः । अग्निशब्दोपलक्षितामुखां निर्मितवानित्यर्थः । कीदृशमग्निं, जातवेदसमुत्पन्नप्राण्यभिर्शं



( उख गानम् )

वैश्वानरं सर्वपुरुषोपकारकत्वेन तत्संबन्धिनं विभुं सर्वेषु यजमानगृहेषु व्याप्तम् ।

अथ द्वितीयामाह—

अयक्ष्माय त्वेति । हेऽग्ने त्वां प्रजाभ्यः प्रजानामयक्ष्माय रोगाभावाय संसृजामि अर्मकपालादिभिः संयोजयामि । वैश्वानराः सर्वपुरुषोपकारिणो विश्वे सर्वेऽपि देवा आनुष्टुभेन च्छन्दसा सहकारिणा युक्तास्त्वां संसृजन्तु । किंवत् । अङ्गिरस्वत् । यथाऽङ्गिरसः पूर्वं संयोजितवन्तस्तद्वत् ।

मन्त्रे देवतान्तरपरित्यागेन मित्रस्यैव स्वीकारे कारणं दर्शयति—

“ मित्रः सऽसृज्य पृथिवीमित्याह मित्रो वै शिवो देवानां तेनैवैनं सऽसृजति शान्त्यै ” [ सं० का० ५ प्र० १ अ० ६ ] इति ।

देवानां मध्ये मित्रः शिवः शान्तः । अतोऽग्नः शान्त्यै मित्रस्य स्वीकारः ।

अथ दाढ्यहेतुभिः कपालैः संसर्गं विधत्ते—

“ यद्ग्राभ्याणां पात्राणां कपालैः सऽसृजेद्ग्राम्याणि पात्राणि शुचाऽर्पये-  
दर्मकपालैः सऽजत्येतांति वा अनुपजीवनीयानि तान्येव शुऽर्पयति ”  
[ सं० का० ५ प्र० १ अ० ६ ] इति )

पाकसाधनानां भाण्डानां कपालैः संसर्गं सति सर्वाण्यपि भाण्डानि शुचाऽर्प-  
येत्, गृहदाहादिकृतेन भङ्गेन योजितानि भवेयुः । अतस्तन्मा भूदित्यर्मकपालैः  
संयोजयेत् । चिरकालशून्यग्रामभूमाववस्थितानि पुरातनान् अर्मकपालानि, तेषां  
प्राणिभिरनुपजीवनीयत्वात्तान्येव भङ्गेन योजितानि भवन्ति, न तु गृहोपकर-  
णानि भाण्डानि । अथ भूमिष्ठैः क्षुद्रपाषाणैश्चूर्णीकृतेः संसर्गं विधत्ते—

“ शर्कराभिः सऽसृजति धृत्या अथो शंत्वाय ” [ सं० का० ५ प्र० १  
अ ६ ] इति ।

धृत्यै निर्माणकाले भङ्गराहित्येन दाढ्याय । अथो शंत्वाय पाककालेऽपि  
भङ्गराहित्येन सुखावस्थानाय । द्रव्यान्तरसंसर्गं विधत्ते—

“ अजलोमैः सऽसृजत्येषा वा अग्नेः प्रिया तनूर्यदजा प्रिययैवेनं तनुव  
सऽसृजत्यथो तेजसा ” [ सं० का० ५ प्र० १ अ० ६ ] इति ।

अजत्वजातेरग्नेश्च प्रजापतिमुखजत्वसाम्यादजेयमग्नेः प्रिया तनूः । न केवल



प्रियत्वं किंत्वग्निर्बन्धात्तेजोरूपत्वमपि । अतः प्रियया तन्वा तेजसा चार्गिनं  
समर्धयति । पुनरपि द्रव्यान्तरसंसर्गं विधत्ते—

“ कृष्णाजिनस्य लोमभिः सःसृजति यज्ञो वै कृष्णाजिनं यज्ञेनैव यज्ञः  
सःसृजति ” [ सं० का० ५ प्र० १ अ० ६ ] इति ।

अन्यत्र “ यज्ञो देवेभ्यो निलायत कृष्णो रूपं कृत्वा ” इत्युक्तत्वाद्यज्ञस्य  
कृष्णाजिनत्वम् । अतः कृष्णाजिनरूपेण यज्ञेनाग्निरूपं यज्ञं संसृजति ।

कल्पः “ रुद्राः संभृत्य पृथिवीमिति मृदं संक्षिप्य ” इति । पाठस्तु—

रुद्राः संभृत्येति । रुद्रानामका देवाः पृथिवीमुखानिष्पादिकां मृदं संभृत्य  
सम्यग्भरणं कृत्वोखाकरणाय मृदु यथा भवति तथा हस्ताभ्यां संघट्टनं कृत्वे-  
त्यर्थः । तथा कृत्वा बृहज्ज्योतिः समीधिरे प्रौढमार्गिनं दीपितवन्तः । तेषां रुद्रा  
णामयमग्निर्भानुर्भासमानोऽजस्र इन्निरन्तर एव शुक्रो दीप्तियुक्तो देवेषु रोच  
शोभते ।

कल्पः - “ सःसृष्टां वसुभिरिति तिसृभिः कर्त्रे प्रयच्छति ” [ सं० का०  
५ प्र० १ अ० ६ ] इति । तत्र प्रथमामाह—

सःसृष्टां वसुभिरिति । पूर्वमन्त्रे रुद्रशब्देन वसवोऽप्युपलक्षिताः । अतो  
धीरैर्बुद्धिर्वसुभी रुद्रैश्च या मुदर्मकपालादिभिः संयोजिता सती कर्मण्योखा  
कर्मयोग्या संपन्ना जाता तां मृदं सिनीवाली देवी पुनरपि हस्ताभ्यां मृद्वी  
कृत्वा करोतु, उखां निष्पादयतु । अथ द्वितीयामाह—

सिनीवालीति । या सिनीवाली सुकपर्दा, कपर्दोऽत्र स्त्रीणामुचितः केश  
बन्धाविशेषः । शोभनः कपर्दो यस्याः सा सुकपर्दा । करीरशब्देन स्त्रीभिः  
शृङ्गारार्थं शिरसि धार्यमाणं जालकमुच्यते । शोभनं कुरीरं यस्याः सा  
सुकुरीरा । उपशेते सम्यक्शयनं करोति यैरवयवविशेषैस्ते सर्व उपशास्तेषां  
समूह औपशः । शोभन औपशो यस्याः सा स्वौपशा । हे महे प्रौढेऽदिते  
भूमिदेवि सा सिनीवाली तुभ्यं तव हस्तयोरुखामादधातु । अथ तृतीयामाह—

१ ख. च. मृत्कपा । २ ख. च. पि स्वह । ३ ख. च. कुरुते । ४ ख. ते दे ।

५ ख. च. रुखां मृदमा ।



( उखानिर्माणाभिधानम् )

उखां करोत्विति । इयमदितिर्धिया बुद्धिकौशलेन बाहुभ्यां हस्तकौशलेन शक्त्या शरीरबलेन चेमांमुखां करोतु । यथा लोके माता स्वकीयं पुत्रमुपस्थ उत्सङ्गे विभर्ति तथा साऽदितिर्गर्भे स्वोत्सङ्गे तमग्निमा कर्मसमाप्तेर्विभर्तु ।

उक्तस्य मन्त्रचतुष्टयस्य तात्पर्यं दर्शयति—

“ रुद्राः संभृत्य पृथिवीमित्याहैता वा एतं देवता अग्रे समभरन्ताभिरेवैनं सं भरति ” [ सं० का० ५ प्र० १ अ० ६ ] इति ।

रुद्रा वसवः सिनीवाल्पदितिश्चेत्येतच्छब्दपरामृष्टा देवताः ।

मखस्येति । कल्पः—“ मखस्य शिरोऽसीति पिण्डं कृत्वा ” इति ।

हे मृत्पिण्ड त्वं मखस्य यज्ञस्य शिरः स्थानमसि ।

तत्र मखशब्दार्थं दर्शयति—

“ मखस्य शिरोऽसीत्याह यज्ञो वै मखस्तस्यैनच्छिरो यदुखा तस्मादेवमाह ” [ सं० का० ५ प्र० १ अ० ६ ] इति ।

[ सं० का० ५ प्र० १ अ० ६ ] इति ।

यज्ञस्येति । कल्पः—“ यज्ञस्य पदे स्थ इति कृष्णाजिनं पुष्करपर्णं चाभिमृशति ” इति ।

हे कृष्णाजिनपुष्करपर्णे युवामुभे यज्ञस्य पादरूपे स्थः ।

कृष्णाजिनपुष्करपर्णयोर्यज्ञप्राप्तिहेतुत्वाद्यज्ञपदत्वं प्रसिद्धमित्येतद्दर्शयति—

“ यज्ञस्य पदे स्थ इत्याह यज्ञस्य ह्येते अथो प्रतिष्ठित्यै ” [ सं० का० ५ प्र० १ अ० ६ ] इति ।

कल्पः—“ वसवस्त्वा कृण्वन्तु गायत्रेण छन्दसेति चतुर्भिर्यजुर्भिर्महिष्युखां करोति बहुभार्यस्याध्वर्युरेकभार्यस्य क्रियमाणामेतैरेव यजमानोऽनुमन्त्रयते ” इति । पाठस्तु—

वसवस्त्वा कृण्वन्त्विति । हे उखे वस्वाख्या देवाः सहकारिणा गायत्रेण छन्दसा सहाङ्गिरस इव त्वां कृण्वन्तु निष्पादयन्तु । त्वं च पृथिवीरूपाऽसि । एवमुत्तरेषु त्रिष्वपि योज्यम् । वैश्वानराः सर्वमनुष्योपकारिणः । हे उखे त्वं



ध्रुवाऽसि दृढाऽसि । अतो मय्यध्वर्यावन्यास्मिन्वोखाकर्तारि प्रजादिकं धारय  
स्थापय । यजमानार्थमपि प्रजादिकं संपादय । सोऽयं ध्रुवाऽत्यादिरन्त्यभागः  
पूर्वेष्वपि त्रिष्वनुषज्यते ।

संसृष्टामित्याद्यृग्भिः कत्र प्रदानं वसवस्त्वेत्यादिभिर्यजुर्भिर्यजमानानुमन्त्रणं च  
क्रमेण विधत्ते—

“ प्रान्याभिर्यच्छत्यन्वयैर्मन्त्रयते मिथुनत्वाय ” ( सं० का० ५ प्र० १  
अ० ६ ) इति ।

अन्याभिर्वसवस्त्वेत्यादियजुर्भ्यो विलक्षणाभिर्ऋग्भिरन्यैः संसृष्टामित्यादिभ्य  
ऋग्भ्यो विलक्षणैर्वसवस्त्वेत्यादिभिर्यजुर्भिर्ऋग्भ्यां स्त्रीलिङ्गत्वाद्यजुषामतथात्वा-  
न्मिथुनत्वम् । निर्मातव्याया उखाया कक्ष्यात्रयं विधत्ते—

“ व्युद्धिं करोति त्रय इमे लोका एषां लोकानामाप्यै ” ( सं० का० ५  
प्र० १ अ० ६ ) इति ।

उद्धिरूध्वंभवस्थितोऽवयवविशेषः यथा भाण्डस्योपर्यन्यद्भाण्डं तस्याप्यु-  
परि पुनरप्यन्यद्भाण्डमिति कक्ष्यात्रयं तथेयमेकैवोखा कक्ष्यात्रययुक्ता कार्या ।

वसवस्त्वेत्यादिभिर्मन्त्रैर्यजमानस्यानुमन्त्रणं पूर्वं विहितमिदानीं तैरेव मन्त्रै  
कर्तुः कर्मनिष्पादनं विधत्ते—

“ छन्दोभिः करोति वीर्यं वै छन्दाऽसि वीर्येणैवैनां करोति ” ( सं० का० ५  
प्र० १ अ० ६ ) इति ।

छन्दोभिश्छन्दोलिङ्गैर्वसवस्त्वेत्यादिभिर्मन्त्रैः ।

अदित्या इति । कल्पः—“ अदित्यै रास्नाऽसीति रास्नां करोति ” इति ।

रशनासदृशी भाण्डस्य बलगता रेखा रास्ना । हे रेखे त्वमदित्यै भूमिरूपाया  
उखाया रास्ना काञ्चीगुणस्थानीया रशनाऽसि ।

कल्पः—“ अदितिस्ते बिलं गृह्णात्विति बिलं कृत्वा ” इति । पाठस्तु—

अदितिस्ते बिलमिति । हे उखेऽदितिर्भूमिः सहकारिणा पाङ्क्तेन  
छन्दसा सहाङ्गिरस इव ते तव बिलमन्तश्छिद्रं गृह्णातु करोतु । एतं  
मन्त्रं विनियुङ्क्ते—



( उखानिर्माणाभिधानम् )

“ यजुषा बिलं करोति व्यावृत्तै ” ( सं० का० ५ प्र० १ अ० ६ )  
इति ।

लौकिकस्य हि भाण्डस्य मन्त्रमन्तरणैव बिलं क्रियते । अत्र तु समन्त्रक  
मिति व्यावृत्तिः । उखायाः प्रादेशपरिमाणं विधत्ते—

“ इयतीं करोति प्रजापतिना यज्ञमुखेन संमिताम् ” ( सं० का० ५ प्र०  
१ अ० ६ ) इति ।

यज्ञपुरुषस्य मुखं मूर्ध्नु ( चि ) बुकयोर्मध्यवर्ति प्रादेशमात्रं, तच्च प्रजापति-  
सृष्टत्वात्प्रजापतिस्वरूपं, तेन मुखेन परिमिता भवति । तत्परिमाणं हस्तेनाभिनीय  
प्रदर्शनार्थमियतीत्युच्यते । अथ विधत्ते—

“ द्विस्तनां करोति द्यावापृथिव्योर्दोहाय ” ( सं० का० ५ प्र० १ अ०  
६ ) इति ।

यथा योषितः स्तनावेवमस्या उखाया द्वौ स्तनाकारौ मृदा निष्पाद्यौ ।

तथा सति द्वित्वसाम्याद्द्यावापृथिव्योः सारांशदोहनं संपद्यते ।

पक्षान्तरं विधत्ते—

“ चतुस्तनां करोति पक्षानां दोहाय ” ( सं० का० ५ प्र० १ अ० ६ )  
इति । पुनरप्यन्यं पक्षं विधत्ते—

“ अष्टास्तनां करोति छन्दसां दोहाय ” ( सं० का० ५ प्र० १ अ०  
६ ) इति !

अष्टौ छन्दांसि मन्त्रान्तरे समाम्नातानि—“ गायत्री त्रिष्टुब्जगत्यनुष्टुप्पङ्क्त्या  
सह । बृहत्युष्णिहा ककुत् ” इति ।

अष्टत्वसंख्यासाम्याच्छन्दसां सारदोहनं संपद्यते । तदेतत्सर्वं सूत्रकारेण  
संगृहीतम्—“ अश्रीणां रास्नायाश्च संधौ द्वौ चतुरः षडष्टौ वा स्तनान्करोति ”  
इति । अधिकारिविशेषेणाश्रिषु संख्याविशेषं विधत्ते—

“ नवाश्रिमभिचरतः कुर्यात्त्रिवृतमेव वज्रं संभृत्य भ्रातृव्याय प्र हरति  
स्तृत्यै ” ( सं० का० ५ प्र० १ अ० ६ ) इति ।

त्रिवृत्स्तोमस्य नवभिर्ऋग्भिरुपेतत्वादश्रिसंख्यौ त्रिवृत्संपद्यते । स च त्रिवृ-



त्स्तोमो वैरिविनाशकत्वाद्वज्रसमानः । अतो नवसंख्या भ्रातृव्याय वज्रप्रहरण  
संपद्यते । अभिचाराभावे त्वश्रिसंख्यां सूत्रकारो दर्शयति-“ कुर्वश्चतस्रोऽश्री  
प्रतिदिशमुच्यत्यष्टाश्रीर्वा ” इति ।

कल्पः-“ कृत्वाय सा महीमुखामित्युत्तरसः सिकतासु प्रतिष्ठाप्य ” इति :  
पाठस्तु-

कृत्वाय सेति । सेयमादितिर्युर्मयीं मृत्कार्यामग्नये योनिमग्नेः कारणभूता  
महीं महतीमुखां कृत्वाय निष्पाद्य ततस्तामुखां पुत्रेभ्यः स्वपुत्रसदृशेभ्यः श्रपणका-  
रिभ्यः संप्रायच्छत्सभ्यग्दत्तवती । किं ब्रुवतीति तदुच्यते-श्रपयानिति श्रपयन्तुं  
भवन्त इति ब्रुवती । तमेतं मन्त्रं विनियुङ्क्ते-

“ कृत्वाय सा महीमुखामिति नि दधाति देवतास्वेवैनां प्रति स्थापयति ”  
( सं० का० ५ प्र० १ अ० ६ ) इति ।

अदितिपुत्राणां देवतारूपत्वाद्देवतासु प्रतिष्ठापनं संपद्यते ।

अत्र विनियोगसंग्रहः-

त्रि पा विस्रंसयेदापस्त्रिभिर्मृदि जलं क्षिपेत् ।

मित्रोद्वाभ्यां शर्करादियोगो रुद्रेति संक्षिपेत् ॥

संसृत्विभिर्मृत्तिकां तामुखाकर्त्रे प्रयच्छति ।

मख पिण्डकृतिर्यज्ञ चर्मपर्णाभिमर्शनम् ॥

कुर्याद्वसचतुर्भिस्तां ध्रुवासीत्यनुषज्यते ।

अदि रा नामदि विलं कुर्यात्कृत्वाय तामुखाम् ॥

सिकतासु स्थापयति मन्त्रा एकोनविंशतिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे प्रथमप्रपाठके

पञ्चमोऽनुवाकः ॥ ५ ॥

( अथ चतुर्थाष्टके प्रथमप्रपाठके षष्ठोऽनुवाकः ) ।

वसंवस्त्वा धूपयन्तु गायत्रेण छन्दसाङ्गि-



( उखासंस्काराभिधानम् )

र॒स्वदु॒द्रास्त्वा॑ धूपयन्तु त्रैष्टु॑भेन छन्द॑साऽ-  
 ङ्गिर॒स्वदा॑दित्यास्त्वा॑ धूपयन्तु जाग॑तेन  
 छन्द॑साऽङ्गिर॒स्वद्विश्वे॑ त्वा दे॒वा वैश्वान॑रा  
 धूपय॑न्त्वानुष्टु॑भेन छन्द॑साऽङ्गिर॒स्वादिन्द्र॑-  
 स्त्वा धूपय॑त्वङ्गिर॒स्वद्विष्णु॑स्त्वा धूपय॑त्व-  
 ङ्गिर॒स्वद्वरु॑णस्त्वा धूपय॑त्वङ्गिर॒स्वदा॑दिति-  
 स्त्वा दे॒वी वि॒श्वदे॒व्यावती॑ पृथि॒व्याः सध॑-  
 स्थेऽङ्गिर॒स्वत्स्वन॑त्ववट दे॒वानां॑ त्वा प॒त्नीः  
 ( १ ) दे॒वीवि॒श्वदे॒व्यावती॑ पृथि॒व्याः सध॑-  
 स्थेऽङ्गिर॒स्वदध॑तूखे धिष॑णास्त्वा दे॒वीवि॒-  
 श्वदे॒व्यावती॑ पृथि॒व्याः सध॑स्थेऽङ्गिर॒स्व-  
 दभी॑न्धतामुखे आ॒स्त्वा दे॒वीवि॒श्वदे॒व्यावती॑  
 पृथि॒व्याः सध॑स्थेऽङ्गिर॒स्वच्छ॑पयन्तूखे व-  
 वरू॑त्रयो जन॑यस्त्वा दे॒वीवि॒श्वदे॒व्यावती॑  
 पृथि॒व्याः सध॑स्थेऽङ्गिर॒स्वत्प॑चन्तूखे । मि-  
 त्रै॒तामु॒खां प॑चै॒षा मा भे॑दि । ए॒तां ते॒ परि॑  
 ददा॑म्यभि॒त्त्यै । अ॒भीमाम् ( २ ) म॒हिना  
 दि॒वं मि॒त्रो व॑भूव स॒प्रथाः । उ॒त श्रव॑सा  
 पृथि॒वीम् । मि॒त्रस्य॑ च॒र्षणि॑धृतः श्रवो॑ दे॒व-  
 स्य॑ सा॒नासिम् । द्यु॒म्नं चि॒त्रश्र॑वस्तमम् । दे॒-  
 व॒स्त्वा स॒वितो॑द्वपतु सु॒पाणिः॑ स्व॒ङ्गुरिः॑ ।



सुवाहु॒रुत शक्त्या॑ । अप॑द्यमाना पृथि॒व्याशा॑  
दि॒श आ पू॒ण । उत्तिष्ठ॑ बृ॒हती भ॑वो॒र्ध्वा  
तिष्ठ॑ ध्रु॒वा त्वस्म॑ । वस॑वस्त्वाऽऽच्छृ॑न्दन्तु  
गाय॒त्रेण छन्द॑साऽङ्गि॒रस्वद्रु॑द्रास्त्वाऽऽच्छृ॑-  
न्दन्तु॒ त्रैष्टु॑भेन॒ छन्द॑साऽङ्गि॒रस्वदा॑दित्या  
स्त्वाऽऽच्छृ॑न्दन्तु॒ जाग॑तेन॒ छन्द॑साऽङ्गि॒र-  
स्वद्वि॒श्वे त्वा दे॒वा वैश्वान॑रा आ च्छृ॑न्दन्त्वा-  
नुष्टु॑भेन॒ छन्द॑साऽङ्गि॒रस्वत् ( ३ ) ॥

( पत्नीरि॒मा \* रु॒द्रास्त्वाऽऽच्छृ॑न्दन्त्वेका॒न्ववि॑शतिश्च ।

इति कृष्णयजुर्वेदीयतैत्तिरीयसंहितायां चतुर्थाष्टके  
प्रथमप्रपाठकेः षष्ठोऽनुवाकः ॥ ६ ॥

( अथ चतुर्थकाण्डे प्रथमप्रपाठके षष्ठोऽनुवाकः ) ।

पञ्चमेऽनुवाक उखानिर्माणमुक्तम् । अथ षष्ठे तत्संस्कारोऽभिधीयते ।

कल्पः— ‘ वसवस्त्वा धूपयन्तु गायत्रेण छन्दसेति सप्तभिरश्वशकेनोखां धूप-  
यन्ति ’ इति । पाठस्तु—

वसवस्त्वेति । हे उखे त्वामष्टौ वसवः सहकारिणा गायत्रेण च्छन्दसा  
सहाङ्गिरस इव धूपयन्तु अश्वशकजन्येन धूमेन संस्क्रुर्वन्तु । एवमुत्तरेष्वपि षट्सु  
योजनीयम् । एतान्मन्त्रान्विनियुङ्क्ते—

‘ सप्तभिर्धूपयति सप्त वै शीर्षण्याः प्राणाः शिर एतद्यज्ञस्य यदुखा शीर्ष-  
न्नेव यज्ञस्य प्राणान्दधाति तस्मात्सप्त शीर्षप्राणाः ’ ( सं० का० ५ प्र० १  
अ० ७ ) इति ।

शिरोवार्तिषु सप्तसु च्छिद्रेषु संचरन्तः प्राणाः सप्तसंख्याकाः । उखा च  
यज्ञशिरःस्थानीया । तस्मात्सप्तभिर्धूपने सति यज्ञस्य शिरस्येव प्राणानवस्था-  
पयति । यस्मादेवं तस्मात्प्रतिपुरुषं शिरसि च्छिद्रभेदेन सप्त प्राणा वर्तन्ते ।



( उखासंस्काराभिधानम् )

धूपसाधनं विधत्ते—

“ अश्वशकेन धूपयति प्राजापात्यो वा अश्वः सयोनित्वाय ” ( सं० का० ५ प्र० १ अ० ७ ) इति ।

अश्वस्य अशोऽश्वशकृत् । अश्वस्य प्राजापत्यत्वमसकृदुक्तम् । आग्निरपि प्राजापत्यः । “ प्रजापतिरग्निमचिनुत ” इति श्रवणात् । अत उभयोः समानयोनित्वम् ।

कल्पः—“ आदितिस्त्वा देवत्यिग्रेण गार्हपत्यमवटं खात्वा ” इति । पाठस्तु—

अदितिस्त्वेति । विश्वेषां देवानां योग्या उपचारा विश्वदेव्यास्तेऽस्य सन्तीति विश्वदेव्यावती । तादृशीयमदितिर्देवी पृथिव्याः सधस्थे भूम्या उपरि हेऽवट त्वामङ्गिरस इव खनतु । अस्मिन्मन्त्रे खननकर्तृत्वमदितेरुपपादयति—

“ आदितिस्त्वेत्याहेयं वा आदितिरदित्यैवादित्यां खनत्यस्या अक्रूरं काराय न हि स्वः स्वः हिनस्ति ” ( सं० का० ५ प्र० १ अ० ७ ) इति ।

इयं भूमिरेवात्रादितिशब्देन विवक्षिता । अवटखननं हि भूम्यामेव । ततोऽदितेः खननकर्तृत्वे साति भूमेर्हिंसा न भवति । न हि लोके कश्चिदपि स्वयं स्वात्मानं हिनस्ति । तस्मात्खननलक्षणक्रूरकार्यकरणाभावायेदमादितिकर्तृत्वसंपाद्यते ।

कल्पः—“ लोहितपचनीयैः संभारैरवस्तार्य देवानां त्वा पत्नीरिति तस्मिन्नुखामवदधाति ” इति । पाठस्तु—

देवानां त्वेति । विश्वदेव्यावतीः कृत्स्नदेवाहोपचारयुक्ता या देवानां पत्न्या देव्यस्ताः पृथिव्याः सधस्थ उपर्यङ्गिरस इव हे उखे त्वां दधतु स्थापयन्तु ।

देवपत्नीनामुखाकर्तृत्वं पुरातनमित्येतद्दर्शयति—

“ देवानां त्वा पत्नीरित्याह देवानां वा एतां पत्नयोऽग्रेऽकुर्वन्ताभिरेवैन दधाति ” ( सं० का० ५ प्र० १ अ० ७ ) इति ।

पुरा देवपत्नीभिरुखायाः कृतत्वादिदानीमपि ताभिरेव स्थापिता भवति ।



कल्पः—“ लोहितपचनैः संभारः प्रच्छाद्य धिषणास्त्वा देवीरिति चतुर्भि-  
रुखायामग्निमभ्यादधाति ” इति । पाठस्तु—

धिषणास्त्वेति । विद्याभिमानिन्यो देवता धिषणाः । हे उखे त्वां ता  
देवता अभीन्धतामभितो ज्वालयन्तु । छन्दोभिमानिन्यो देवता ग्नास्तास्त्वां  
श्रपयन्तु तव पच्यमानतां संपादयन्तु । वरूत्रयो जनय इति पदभेदेन मन्त्रभेदः ।  
होतृप्रशास्त्रादिषु सप्तसु होत्रकेष्वभिमानिन्यो देवता वरूत्रयः । सेनेन्द्रेस्यत्याद्य-  
नुवाकेनोक्ता देवपत्न्यो जनयः । तत्र वरूत्रयस्त्वां पचन्तु तव पक्तां संपादयन्तु ।  
तथा जनयस्त्वां पचन्तु पक्त्वपरीक्षां कुर्वन्तु । वरूत्रय इति मन्त्रे त्वा देवी-  
रित्याद्युत्तरभागोऽनुषज्यते ।

एषु मन्त्रेषु धिषणादिशब्दानामस्मदुक्तार्थपरतां दर्शयति—

“ धिषणास्त्वेत्याह विद्या वै धिषणा विद्याभिरेवैनामभीन्धे ग्नास्त्वेत्याह  
छन्दाश्सि वै ग्नाश्छन्दोभिरेवैनां श्रपयति वरूत्रयस्त्वेत्याह होत्रा वै वरूत्रयो  
होत्राभिरेवैनां पचति जनयस्त्वेत्याह दधानां वै पत्नीर्जनयस्ताभिरेवैनां पचति ”  
( सं० का० ५ प्र० १ अ० ७ ) इति । स्पष्टोऽर्थः ।

आदितिस्त्वा देवीत्यादीनामुक्तानां मन्त्राणां संख्यां प्रशंसति—

“ षडभिः पचति षड्वा ऋतव ऋतुभिरेवैनां पचति ” ( सं० का० ५ प्र०  
१ अ० ७ ) इति ।

अवटखननादीनामपि पाकाङ्गत्वेन षड्भिः पचतीत्युच्यते ।

वरूत्रयो जनय इत्यनयोः स्वाभिप्रेतं मन्त्रभेदं दर्शयितुं पचन्तिवैतथेवमन्तस्य  
भागस्यानुषङ्गरूपामावृत्तिं दर्शयति—

“ द्विः पचन्तिवत्याह तस्माद्द्विः संवत्सरस्य सस्यं पच्यते ” ( सं० का० ५  
प्र० १ अ० ७ ) इति ।

वरूत्रयः पचन्तु जनयः पचन्तिवैत्येवं द्विः प्रयोगः ।

कल्पः—“ मित्रैतामुखां पचेति पच्यमानां तिसृभिर्मैत्रीभिरुपचरति ” इति ।  
तत्र प्रथमामाह—



( उखासंस्काराभिधानम् )

**मित्रैतामुखामिति ।** हे मित्र सर्वप्राणिहितकारिन्देव त्वमेतामुखां पच पक्वां कुरु । एषा चोखा मा भेदि भिन्ना मा भवतु । एतामुखामभित्यै भेदाभावाय ते तुभ्यं परिददामि परित्राणाय ददामि । अथ द्वितीयामाह—

**अभिमामिति ।** मित्र इमामुखामभिवभूवाभितः प्राप्तवान् । कीदृशो मित्रः, सप्रथाः सविस्तारः प्रचुरकीर्तिरित्यर्थः । कीदृशीमिमां, महिना दिवं महिम्ना द्यु-  
लोकसदृशीम् । उतापि च श्रवसा पृथिवीं श्रवणेन पृथिवीसदृशीम् ।

अथ तृतीयामाह—

**मित्रस्येति ।** चर्षणीधृतो मनुष्याणां धारयितुर्मित्रस्य देवस्य श्रवः श्रोतुं योग्यं यशो महदस्तीति शेषः । सानसिं फलदानशीलं द्युम्नं द्रविणप्रदं चित्रश्र-  
वस्तमं चित्रं श्रवः कीर्तिर्यस्यासौ चित्रश्रवाः, अतिशयेन तादृशस्तमेतादृशमुखारूपं स मित्रः पचत्विति शेषः ।

देवान्तरपरित्यागेन मित्रदेवताकमन्त्रस्वीकारे कारणं दर्शयति—

“ वारुण्युखाऽभिद्धा मैत्रियोपैति शान्त्यै ” ( सं० का० ५ प्र० १ अ० ७ ) इति ।

अभीद्धा प्रज्वलिता येयमुखा सेयमुग्रत्वाद्वारुणी, तस्या मैत्र्यच शान्ति-  
र्भवति ।

कल्प—“ पक्वां देवस्त्वा सवितोद्वपत्वित्युद्वास्य ” इति । पाठस्तु—

**देवस्त्वेति ।** हे उखे सविता देवस्त्वां स्वकीयया शक्त्योद्वपतु, अवटा-  
दूर्ध्वमानयतु । कीदृशः सविता, सुपाणिः शोभनौ पाणी यस्यासौ सुपाणिः ।  
शोभना अङ्गुलयो यस्यासौ स्वङ्गुलिः । छान्दसो रेफः । उतापि च शोभनौ  
बाहू यस्यासौ सुबाहुः । मणिवन्धस्योभयतोऽवस्थितौ भागौ पाणिशब्देन बाहु-  
शब्देन चोच्येते । अस्मिन्मन्त्रे सवितृशब्दतात्पर्यं दर्शयति—

“ देवस्त्वा सवितोद्वपत्वित्याह सवितृप्रसूत एवैनां ब्रह्मणा देवताभिरुद्वपतिः ”  
( सं० का० ५ प्र० १ अ० ७ ) इति ।

१ क. घ. ङ. विस्तरः । २ क. घ. च. चतीति । ३ ख. च. देवतान्त । ४

५ ख. च. सेयं दुःस्पर्शाद्वा । ६ क. घ. ङ. लपः—दे ।



सवित्रा प्रेरितः सन्नेनां ब्रह्मणा मन्त्रेण देवताभिश्च सहो( द्वपत्युं )द्वपनं  
कृतवान्भवति ।

कल्पः-“ अपद्यमाना पृथिव्याशा दिश आ पृणेत्युत्तरतः सिकतासु प्रति-  
ष्ठाप्य ” इति । पाठस्तु-

अपद्यमानेति । हे उखे पृथिवि पृथिव्यां भूमौ त्वमपद्यमाना भङ्गम-  
प्राप्नुवती, आशा दिश आपृण प्राच्याद्या दिश आग्नेयादिविदिशश्च सर्वतः पूरय,  
उत्तिष्ठावटाद्वाहिरागत्योत्थिता भव, उत्थाय च बृहती प्रौढा भव । तादृशी त्व-  
मूर्ध्वा सती ध्रुवा स्थिरा भव । ऊर्ध्वोर्ध्वमुखी स्थिरा तिष्ठ ।

अस्मिन्मन्त्रे यद्विशामापूरणमुक्तं सेयमग्नेः प्रभया व्याप्तिरित्येतत्तात्पर्यं दर्श-  
यति-

“ अपद्यमाना पृथिव्याशा दिश आ पृणेत्याह तस्मादग्निः सर्वा दिशोऽनु-  
वि भाति ” [ सं० का० ५ प्र० १ अ० ७ ] इति ।

यस्मादुखायाः सर्वदिक्पूर्तिः प्रार्थ्यते तस्मादुखया मिश्रितोऽग्निः स्वतेजसः  
सर्वा दिशः प्रकाशयति ।

उत्तरार्धेन स्थिरप्रतिष्ठा प्रार्थ्यते इति दर्शयति-

“ उत्तिष्ठ बृहती भवोर्ध्वा तिष्ठ ध्रुवा त्वमित्याह प्रतिष्ठित्यै ” [ सं० का०  
५ प्र० १ अ० ७ ] इति ।

कल्पः-“ वसवस्त्वाऽऽच्छृन्दन्तु गायत्रेण छन्दसेति चतुर्भिरजाक्षरिणो-  
खामा च्छृणोति ” इति । पाठस्तु-

वसवस्त्वेति । हे उखे वसुनामका देवा अङ्गिरस इव त्वां सिञ्चन्तु । एव-  
मुत्तरत्रापि योज्यम् । एतैर्मन्त्रैः साध्यं सेचनं विधत्ते-

“ असुर्यं पात्रमनाच्छृणमा च्छृणोति देवत्राऽकः ” ( सं० का० ५ प्र०  
१ अ० ७ ) इति ।

यज्ञसाधनं पावमग्निदग्धं तद्द्रवद्रव्येण यदा न सिकं भवति तदानीमसुरयोग्यं  
भवेत्, तत्परिहारायाऽऽसिञ्चेत् । सिकं पात्रं देवत्रा देवष्वकः करोति । देवयोग्यं  
भवतीत्यर्थः । सेचनसाधनं विधत्ते-



( पञ्चपञ्चभूताग्निकसामिधेन्यभिधानम् )

“ अजक्षीरेणाऽऽच्छृणात्ति परमं वा एतत्पयो यदजक्षीरं परमेणैवैनां पय-  
साऽऽच्छृणात्ति ” ( सं० का० ५ प्र० १ अ० ७ ) इति ।

लोकेऽजक्षीरस्य सर्वव्याधिपरिहारहेतुत्वाद्देवेऽपि “ आग्नेयी वा एषा ।  
यदजा ” इत्युक्तत्वात्परमत्वम् ।

लोके दग्धस्य पात्रस्य मन्त्रमन्तरेणैव सेचनं कुर्वन्ति । अतस्तद्व्यावृत्त्यर्थ-  
मिह मन्त्रेण सेचनं विधत्ते—

“ यजुषा व्यावृत्त्यै ” ( सं० का० ५ प्र० १ अ० ७ ) इति ।

सामान्येन मन्त्रं विधाय विशेषेण छन्दोलिङ्गकान्मन्त्रान्मिधत्ते—

“ छन्दोभिराच्छृणात्ति छन्दोभिर्वा एषा क्रियते छन्दोभिरेव छन्दाऽस्या  
च्छृणात्ति ” [ सं० का० ५ प्र० १ अ० ७ ] इति ।

पूर्वं वसवस्त्वा कृण्वन्तु गायत्रेण छन्दसेति छन्दोलिङ्गकैर्मन्त्रैरेषा क्रि-  
यते । अत इयं छन्दोरूपा । तस्मादुखारूपाणि छन्दांसि मन्त्ररूपैश्छन्दोभि-  
रेवाऽऽसीक्तानि भवन्ति । अत्र विनियोगसंग्रहः—

वसवः सप्तभिर्धूपोऽदितिस्त्वेत्यवटं खनेत् ।

देवोखां तत्र संस्थाप्य धिषणोति चतुष्टयात् ।

आग्निं क्षिपेन्मन्त्रभेदो वरूज्जनपदद्वयात् ।

मित्रत्रयेणोपचारो देव उद्वासयेदुखाम् ॥

अपोति सिकतास्वेतां निधाय वसवेत्यतः ।

चतुष्टयादजाक्षीरं सिञ्चेद्द्वाविंशतिर्मताः ॥

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे प्रथमप्रपाठके

षष्ठोऽनुवाकः ॥ ६ ॥

( अथ चतुर्थकाण्डे प्रथमप्रपाठके सप्तमोऽनुवाकः ) ।

समांस्त्वाऽग्न ऋतवो वर्धयन्तु संवत्सरा



( पञ्चपञ्चभूताग्निकसाभिधेन्यभिधानम् )

ऋषयो यानि सत्या । सं दिव्येन दीदिहि  
 रोचनेन विश्वा आ भाहि प्रदिशः पृथि-  
 व्याः । सं चेध्यस्वाम्ने प्र च बोधयैनमुच्चं  
 तिष्ठ महते सौभगाय । मा च रिषदुपसत्ता  
 ते अग्ने ब्रह्माणस्ते यशसः सन्तु माऽन्ये ।  
 त्वामग्ने वृणते ब्राह्मणा इमे शिवो अग्ने  
 ( १ ) । संवरणे भवा नः । सपत्नहा नो  
 अभिमातिजिच्च स्वे गये जागृह्यप्रयुच्छन् ।  
 इहैवाम्ने अधि धारया रयिं मा त्वा नि  
 क्रन्पूर्वाचितो निकाऱिणः । क्षत्रमग्ने सुय-  
 ममस्तु तुभ्यमुपसत्ता वर्धतां ते अनिष्टृतः ।  
 क्षत्रेणाम्ने स्वायुः सः रभस्व मित्रेणाम्ने  
 मित्रधेये यतस्व । सजातानां मध्यमस्था  
 एधि राज्ञामग्ने विहव्यो दीदिहिह । अति  
 ( २ ) निहो अति स्त्रिधोऽत्यचित्तिमत्यरा-  
 तिमग्ने । विश्वा ह्यग्ने दुरिता सहस्वाथास्म-  
 भ्यः सहवीराः रयिं दाः । अनाधृष्यो जा-  
 तवेदा अनिष्टृतो विराडग्ने क्षत्रभृद्दीदिहि-  
 ह । विश्वा आशाः प्रमुञ्चन्मानुषीर्भियः  
 शिवाभिर्द्य परि पाहि नो वृधे । बृहस्पते  
 सवितर्बोधयैनः सः शितं चित्संतराः सः  
 शिशाधि । वर्धयैनं महते सौभगाय ( ३ )



( पञ्चपञ्चभूताग्निकसामिधेन्यभिधानम् )

विश्वं ए॒न॒म॒नु॒ म॒द॒न्तु॒ दे॒वाः । अ॒मु॒त्र भू॒या  
 द॒ध॒ य॒द्य॒म॒स्य॒ बृ॒ह॒स्प॒ते अ॒भि॒श॒स्ते॒र॒भु॒ञ्चः ।  
 प्र॒त्यौ॒ह॒ता॒म॒श्वि॒नां मृ॒त्यु॒म॒स्मा॒द्दे॒वाना॑म॒ग्ने  
 भि॒ष॒जा श॒ची॑भिः । उ॒द्व॒यं त॒म॒स॒स्प॒रि प॒-  
 श्य॑न्तो॒ ज्यो॒ति॒रु॒त्त॒मम् । दे॒वं दे॒व॒त्रा सूर्य॑म॒ग॒-  
 न्म॒ ज्यो॒ति॒रु॒त्त॒मम् ( ४ ) ॥

( इमे शिवो अग्नेऽति सौभगाय चतुस्त्रिंशच्च ) ।

इति ऋण्यजुर्वेदीयतैत्तिरीयसंहितायां चतुर्थाष्टके  
 प्रथमप्रपाठके सप्तमोऽनुवाकः ॥ ७ ॥

-----

( अथ चतुर्थकाण्डे प्रथमप्रपाठके सप्तमोऽनुवाकः ) ।

षष्ठेऽनुवाक उखासंस्कार उक्तः । अथ सप्तमोऽनुवाके पञ्चपञ्चभूता आ-  
 ग्निक्यः सामिधेन्य उच्यन्ते ।

कल्पः—“ एकविंशतिं चतुर्विंशतिं वा पराचीः सामिधेनरिन्वाहैकादश  
 प्राकृतीः समास्त्वाऽग्न इति दशाऽऽग्निकीः ” इति । तत्राऽऽद्यामाह—

समास्त्वाऽग्न इति । समाशब्दः संवत्सरवाची । संवत्सरशब्देन तु तदव-  
 यवा मासा अर्धमासाश्चोपलक्ष्यन्ते । हेऽग्ने संवत्सर कृतवो मासा अर्धमासाश्चे-  
 त्येते कालविशेषाः । तथर्षयो मन्त्रद्रष्टारः । तथा यानि सत्यानि सत्यवचनानि  
 सन्ति ते सर्वेऽपि त्वां वर्धयन्तु । तैर्वर्धितस्त्वं दिव्येन द्युलोकार्हेण रोचनेन ते-  
 जसा संदीदिहि सम्यग्दीप्यस्व । किंच त्वदीयया दीप्त्या पृथिव्याः संबन्धिनीः  
 प्रदिशः सर्वा दिशो विदिशश्चाऽऽभाहि सर्वतो भासय । अथ द्वितीयामाह—

सं चेध्यस्वाग्न इति । हेऽग्ने त्वं सामिध्यस्व च स्वयमपि दीप्तो भव ।  
 एनं प्रबोधय च यजमानं कर्मानुष्ठानाय प्रबुद्धं कुरु । महते सौभगायोत्तिष्ठ



( पञ्चपञ्चभूताग्निकसामिधेन्यभिधानम् )

च यजमानस्यात्यन्तसौभाग्यार्थमुद्युक्तोऽपि भव । हेऽग्ने ते तवोपसत्ता परिचार-  
कश्च मत् रिषन्मा हिंस्यताम् । किंच ते त्वरीया ब्रह्माणो ब्राह्मणा ऋत्विग्यजमाना  
यशसः सन्तु यशस्विनो भवन्तु । अन्ये त्वत्परिचर्याविमुखा यशस्विनो मा भूव-  
न् । अथ तृतीयामाह—

त्वामश्न इति । हेऽश्न इमे ब्राह्मणा ऋत्विग्यजमानास्त्वां वृणते संभजन्त  
आराधयन्ति । हेऽग्ने नोऽस्माकं संवरणेऽपराधानामाच्छादने निमित्तभूते सति  
शिवः शान्तो भव, अपराधं मा प्रकटयेत्यर्थः । किंच नोऽस्माकं सपत्नहा  
वीरघाती, अभिमातिजित्पापजयकारी च भूत्वा स्वे गये स्वकीये गृहेऽप्रयुछ-  
न्प्रमादमकुर्वन्ञ्जागृहि सावधानो भव । अस्माद्धितं विचारयेत्यर्थः । अथ चतुर्थी-  
माह—

इहैवाग्न इति । हेऽग्ने इहैव गृह एव रायिं धनमाधिधारयाऽऽधिक्येन संपा-  
दय । पूर्वचितो येऽस्मत्तोऽपि पूर्वमग्नेश्चेतारस्तेऽस्मान्प्रति निकारिणो निराकर्तारो  
भूत्वा त्वामस्मामिश्चीयमानमग्निं मा निक्नमेमैव निराकुर्वन्तु । हेऽग्ने तुभ्यं तव क्षत्रं  
बलं सुयममस्तु सुस्थितं भवतु । ते तत्रोपसत्ता परिचारकोऽनिष्टृतः केनापि नित-  
रामर्हिसितः सन्वर्धताम् । अथ पञ्चमीमाह—

क्षत्रेणाश्न इति । हेऽग्ने क्षत्रेण त्वदीयेन बलेन स्वायुरस्मदीयं शोभनमायुः  
संरभस्व संरक्षाऽऽयुःसंरक्षणेऽप्रमत्तो भव । हेऽग्ने मित्रधेये मित्राणामस्माकं धारणे  
मित्रेणानुग्रहयुक्तेन चित्तेन यतस्व प्रतस्व प्रयत्नं कुरु । अग्निना सह प्रजापतेर्मुखतो  
जातत्वाद्ब्राह्मणा अग्नेः सजातास्तेषां मध्यमस्था एधि मध्यमे प्रदेशेऽवास्थितो  
भव । सर्वदा ब्राह्मणान्पूजयेत्यर्थः । हूयतेऽजोति हवा यज्ञा विविधाश्च ते हवाश्च  
विहवाः विहवानर्हतीति विहव्यः । हेऽग्ने त्वमिह भूमौ राज्ञां विहव्यो विवि-  
धयज्ञप्रवर्तकः सन्दीदिहि, अतिशयेन दीप्यस्व । अथ षष्ठीमाह—

अति निहो अतीति । निरुष्टानि श्वशूकरादिजन्मानि जिहीते प्राप्नोति  
यैर्दुरितैस्तानि दुरितानि हकारान्तेन निहशब्देनोच्यन्ते । शरीरशोषणादिहेतवो  
रोगविशेषाः स्निधुशब्देनोच्यन्ते । हेऽग्ने निहो दुरितान्यतिसहस्वातिशयेन विना



[ पञ्चपञ्चङ्गभूताग्निक्रसाभिधेन्यभिधानम् ]

शय । स्निघो रोगांश्चातिसहस्व । अचित्तिं कर्मानुष्ठानविषयज्ञानं चातिसहस्व । अरार्तिं कर्मविघ्नकारिणं शत्रुं चातिसहस्व । हिशब्दोऽपिशब्दार्थः । किं बहुना, हेऽग्ने विश्वान्यपि दुरितान्यनिष्टकारणानि सहस्व विनाशय । अथानन्तरमस्मभ्यं सहवीरां वीरैः पुत्रैः साहितां रयिं धनं दा दोहि । अथ सप्तमीमाह—

अनाधृष्य इति । हेऽग्ने त्वमिह कर्माणि दीदिहि दीप्यस्व । कीदृशस्त्वम् । अनाधृष्य इतः परं केनाप्यधर्षणीयः । जातवेदा उत्पन्नसमस्तजगदभिज्ञः । अनिष्टृत इतः पूर्वमपि केनाप्यहिंसितः । विराड्विविधं राजमानः । क्षत्रं बलं विभर्तीति क्षत्रभृत् । किञ्च यथोक्तविशेषणविशिष्टत्वं शिवाभिः शान्ताभिरनुग्रह-दृष्टिभिरद्यास्मिन्कर्माणि नोऽस्मान्वृधेऽभिवृद्धये परिपाहि सर्वतः पालय । किं कुर्वत् । विश्वा आशा निषिद्धाचरणाविषयाः सर्वास्तृष्णा मानुषीर्मियो मनुष्येषु प्रसक्ता व्याध्यादिभीतीश्च प्रमुञ्चन्प्रकर्षेण निवारयन् । अथाष्टमीमाह—

बृहस्पत इति । अत्र बृहस्पतिसवितृशब्दावग्निपरौ । सामिधेनीनामाग्नेयत्वात् । बृहस्पतिसवितृभ्यां तुल्य हेऽग्ने एनं यजमानं बोधय कर्माणि बुद्धिमन्तं कुरु । संशितंचित्पूर्वमेव निशितबुद्धिमप्येनं संतरां संशिश्राधि पुनरप्यतिशयेन सम्यगनुशासनवन्तं कुरु । एनं यजमानं महते सौभगाय वर्धय । विश्वे सर्वेऽपि देवा एनं यजमानमनुमदन्तु समीचीनोऽयमिति हृष्यन्तु । अथ नवमीमाह—

अमुत्रभूयादिति । भूयो भावः । अमुत्र स्वर्गे भूयोऽमुत्रभूयः । स्वर्गे चिरावस्थानमित्यर्थः । पञ्चमी निमित्तार्था । अधशब्दो धकारयुक्त इदानीमित्येतस्मिन्नर्थे वर्तते । हे बृहस्पतितुल्याग्नेऽमुत्रभूयात्स्वर्गे चिरावस्थानं निमित्तीकृत्याथेदानीं यमस्याभिशास्तेर्यमसंबन्धिहिंसानिमित्तात्पापादस्मान्मुञ्चो मोचितवानसीति यत्तेनास्माकं परलोकविषये चिन्ता नास्तीति शेषः । हेऽग्ने देवानां मिषजावधिनौ देवौ शचीभिः स्वर्कायशक्तिभिरस्माद्यजमानान्मृत्युं प्रत्यौहताम्, अपमृत्युमिह लोके निराकुरुताम् । अथ दशमीमाह—

उद्वयं तमस इति । वयं तमस उत्तरं ज्योतिस्तमसो विनाशकत्वेनोत्कृष्ट-



मग्निसंबद्धं ज्योतिरुत्परि पश्यन्त उत्कर्षेण सर्वतोऽवलोकयन्तो देवत्रा देवेषु मध्ये  
सूर्यं देवं सूर्यरूपेण वर्तमानमग्निसंबद्धमेवोत्तमं ज्योतिरग्नम् प्राप्तास्म ।

अत्र विनियोगसंग्रहः-

समास्त्वा सामिधेन्यः स्युर्दशैता आग्निके पशौ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदयि-

तैत्तिरीयसंहिताभाष्ये चतुर्थकाण्डे प्रथमप्रपाठके

सप्तमोऽनुवाकः ॥ ७ ॥

---

( अथ चतुर्थकाण्डे प्रथमप्रपाठकेऽष्टमोऽनुवाकः ) ।

ऊर्ध्वा अस्य सामिधौ भवन्त्यर्ध्वा शुक्रा  
शोचीऽप्यग्नेः । द्युमत्तमा सुप्रतप्तिरस्य  
सूनोः । तनूनपादसुरो विश्ववेदा देवो देवेषु  
देवः । पथ आऽनाक्ति मध्वा घृतेन । मध्वा  
यज्ञं नक्षसे प्रीणानो नराशःसो अग्ने ।  
सुष्ठुदेवः सविता विश्ववारः । अच्छायमेति  
शर्वसा घृतेनैडानो वहनिर्नमसा । अग्निः  
सुचो अध्वरेषु प्रयत्सु । स यक्षदस्य महि-  
मानमग्नेः सः ( १ ) ई मन्द्रासु प्रयसः ।  
वसुश्चेतिष्ठो वसुधातमश्च । द्वारो देवीरन्व-  
स्य विश्वे व्रता ददन्ते अग्नेः । उरुव्यचसो  
धाम्ना पत्यमानाः । ते अस्य योषणे दिव्ये  
न योनावुषासानक्ता । इमं यज्ञमवतामध्वरं



( आप्रीनाम्कप्रथाजयाज्याभिधानम् )

नः । दैव्यां होतारावूर्ध्वमध्वरं नोऽग्नेर्जि-  
ह्वामभि गृणीतम् । कृणुतं नः स्विष्टिम् ।  
तिष्ठो देवीर्वहिरंदः सन्तिवडा सरस्वती  
( २ ) भारती । मही गृणाना । तन्नस्तुरी-  
पमद्भुतं पुरुक्षु त्वष्टा सुवीरम् । रायस्पोषं  
वि प्यतु नाभिर्मस्मे । वनस्पतेऽव सृजा र-  
राणस्तमना देवेषु । अग्निहव्यः शमिता सू-  
दयाति । अग्ने स्वाहा कृणुहि जातवेद इ-  
न्द्राय हव्यम् । विश्वे देवा हविरिदं जुप-  
न्ताम् । हिरण्यगर्भः समवर्तनाग्ने भूतस्य  
जातः पतिरेक आसीत् । स दाधार पृ-  
थिवीं द्याम् ( ३ ) उतेमां कस्मै देवाय  
हविषां विधेम । यः प्राणतो निमिषतो म-  
हित्वैक इद्राजा जगतो बभूव । य ईशे  
अस्य द्विषदश्वतुषदः कस्मै देवाय हविषां  
विधेम । य आत्मदा बलदा यस्य विश्वं  
उपासते प्रशिषं यस्य देवाः । यस्य छा-  
याऽमृतं यस्य मृत्युः कस्मै देवाय हविषां  
विधेम । यस्येमे हिमवन्तो महित्वा यस्य  
समुद्रः रसया सह ( ४ ) आहुः । यस्येमाः  
प्रदिशो यस्य बाहू कस्मै देवाय हविषां  
विधेम । यं क्रन्दसी अवसा तस्तमाने अ-



भैक्षेतां मनसा रेजमाने । यत्र धि सूर  
उदितौ व्येति कस्मै देवाय हविषा विधे-  
म । येन द्यौरग्रा पृथिवी च दृढे येन सुवः  
स्ताभितं येन नाकः । यो अन्तरिक्षे रजसो  
विमानः कस्मै देवाय हविषा विधेम । आ  
पो ह यन्महतीविश्वम् ( ५ आयन्दक्षं  
दधाना जनयन्तीरग्निम् । ततो देवानां नि  
रवर्ततासरेक कस्मै देवाय हविषा विधेम ।  
यश्चिदापो महिना पर्यपश्यदक्षं दधाना ज-  
नयन्तीरग्निम् । यो देवेष्वर्धे देव एक आ-  
सितिकस्मै देवाय हविषा विधेम ( ६ ) ॥

( अग्नेः स सरस्वती द्याः सह विश्वं चतुस्त्रिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
प्रथमप्रपाठकेऽष्टमोऽनुवाकः ॥ ८ ॥

( अथ चतुर्थकाण्डे प्रथमप्रपाठकेऽष्टमोऽनुवाकः ) ।

सप्तमेऽनुवाकेऽग्निचयनाङ्गभूते पशौ सामिधेन्योऽभिहिताः । अथाष्टमे प्रया-  
जयाज्या आप्रीनाम(मि)का उच्यन्ते ।

कल्पः—“ ऊर्ध्वा अस्य समिधो भवन्तीति प्रयाजानामापियो भवन्ति ”  
इति । तत्र प्रथमामाह—

ऊर्ध्वा अस्येति । प्रयाजानां सर्वेषामग्निविशेषा एव देवताः । तत्र प्रथम-  
प्रयाजदेवतामग्निविशेषरूपामयं समिच्छब्द आचष्टे । सम्यग्नि धे प्रकाशत इति  
व्युत्पत्तेः । बहुवचनं पूजार्थम् । अस्याग्नेः स्वरूपविशेषभूताः समिधः समिन्नामिका



[आग्निमकप्रयाजयाज्याभिधानम्]

देवता ऊर्ध्वा भवन्ति, अस्मच्छेयार्थमुद्युक्ता भवन्तु । तेदुद्योगाच्छोचींषि ज्वाला-  
स्वरूपाण्यूर्ध्वा भवन्तूत्तमानि भवन्तु । कीदृशानि शोचींषि, शुक्रा भास्वराणि  
द्युमत्तमाऽतिशयेन दीप्तिमन्ति । कीदृशस्याग्नेः, सुप्रतीकस्य सुमुखस्य सूनोः  
पुत्रवद्वितकारिणः । अथ द्वितीयामाह—

तनूनपादसुर इति । तनूनं पातयति न विनाशयतीति तनूनपात्, शरी-  
रपालक इत्यर्थः । एतन्नामकः कश्चिदग्निविशेषो मध्वा मधुरेण घृतेन पथ आ-  
नाक्ति स्वर्गसाधनत्वेनै तन्मार्गभूतानि हवींषि घृतेनाऽऽक्तानि करोतु । कीदृशस्तनू-  
नपात् । असू प्रागान्नाति ददातीत्यसुरः । अत एव शरीरपालक इति युक्तम् ।  
विश्वं वेत्तीति विश्ववेदाः । देवो द्योतनात्मको मनुष्यैः पूजनीयो वा । न केवलं  
मनुष्येष्वेव देवोऽपि तु देवेष्वप्यधिको देवः । अथ तृतीयामाह—

मध्वा यज्ञमिति । नरैः शंसनीयो नराशंसः । एतन्नामकः कश्चिदग्निवि-  
शेषः । हेऽग्ने त्वं नराशंसो भूत्वा मध्वा मधुरेण घृतेन प्रीणानस्तृप्यन्मिमं  
यज्ञं नक्षते प्राप्नोषि निर्वर्तयसीत्यर्थः । कीदृशो नराशंसः । सुष्ठु करोति  
वैकल्यं परिहरतीति सुष्ठु । देवो द्योतनात्मकः सविता कर्मण्यस्माकं प्रेरकः ।  
विश्वानि दुरितानि वारयतीति विश्ववारः । अथ चतुर्थीमाह—

अच्छायमेतीति । ईडान इत्यग्निविशेषस्य नामधेयम् । स्तुतिप्रियत्वादीडान  
इत्युच्यते । एतन्नामकोऽयं वह्निः शवसा बलेन युक्तः सन्नच्छ यज्ञं प्राप्तुमेति  
गच्छति । तमग्निमध्वरेषु प्रयत्सु यज्ञेषु प्रवर्तमानेषु शुचो घृतेन जुह्वानिष्ठेनाऽऽ-  
ज्येन नमसा नमस्कारेण च परिचरेमेति शेषः । अथ पञ्चमीमाह—

स यक्षदस्येति । बर्हिर्नामकः कश्चिदग्निविशेषः प्राकृते बर्हिर्ग्न आज्यस्य  
वेत्तिवति मन्त्रे प्रसिद्धत्वादिह प्रसिद्धवाचकेन तच्छब्देन परामृश्यते । स तादृशो  
बर्हिर्नामकोऽग्निविशेषोऽस्य सामान्यरूपस्याग्नेर्माहिमानं यक्षयजतु पूजयतु । स \*ई  
स एव बर्हिर्नामकोऽग्निर्मन्त्रासु हर्षजनिकासु स्तुतिरूपासु ऋक्ष प्रयसः प्रयासवान्,

\* मन्त्रेऽनुस्वारलोपश्छान्दसः ।



(आग्नीनामकरथाजयाज्याभिधानम्)

अधिकपरिचर्यायुक्त इत्यर्थः । किंचायं बर्हिर्नामकोऽग्निर्वसुः प्राणिनां वासयिता चेतिष्ठोऽतिशयेनाभिज्ञो वसुधातमश्च यजमानार्थं द्रव्यस्यातिशयेन धारयिता ।

अथ षष्ठीमाह—

द्वारो देवीरन्वस्येति । द्वारशब्देन स्त्रीमूर्तिधरः कश्चिदग्निविशेष उच्यते । पूजार्थं बहुवचनम् । या देव्यो द्वारशब्दाभिधेयाः प्रथममग्नेर्ब्रतमाचरन्ति ता द्वारो देवीरनु विश्वे सर्वे यजमाना अस्याग्नेः संबन्धीनि व्रतानि कर्माणि ददन्ते हविः प्रयच्छन्ति । कीदृशीर्द्वारः । उरुव्यचसो विस्तीर्णगतीर्धाभ्ना तेजसा प्रत्यमानाः प्राप्यमाणास्तेजस्विनीरित्यर्थः । अथ सप्तमीमाह—

ते अस्येति । उषासेत्युषःकालरूपा काचिदग्नेर्मुर्तिः, नक्तेति च रात्रिरूपा काचिदग्नेर्मुर्तिः । उषासा च नक्ता चोषासानक्ता । एतच्चामिके ये अस्याग्नेर्मुर्तिं ते नोऽस्मदीयमिमं यज्ञं योनावस्मिन्स्थानेऽध्वरं हिंसाराहेतं यथा भवति तथाऽवतां रक्षताम् । कीदृश्यौ ते, दोषणे परस्पराभिहिते । तत्र दृष्टान्तः—दिव्ये न, यथा द्युलोकस्थे मूर्ती भासमाने भवत एवमेते मूर्ती । अथाष्टमीमाह—

दैव्या होताराविति । होतृशब्दाभिधेयौ द्वावाग्निविशेषौ । होतृत्वं च विविधं दैव्यं मानुषं च । तत्रैतौ होतारौ दैव्यौ । हे दैव्या होतारावग्नेर्जिह्वां ज्वालामभिलक्ष्य प्रवृत्तमूर्ध्वमत्युच्छ्रितं नोऽध्वरमस्मदीयमिमं यज्ञं गृणीतं प्रख्यापयतम् । किंच नोऽस्मदर्थं स्वाष्टिं कृणुतं वैगुण्यं परिहृत्यैतामिष्टिं शोभनां कुरुतम् । अथ नवमीमाह—

तिस्रो देवोरिति । इडा सरस्वती भारतीत्यादिशब्दवाच्यास्तिस्रो देव्योऽग्निभूर्तयो याः सन्ति ता इदं बर्हिर्नामं यज्ञमासदन्तु प्राप्नुवन्तु । तासां प्रत्येके विशेषणमाह—मही महती गृणाना यज्ञं प्रख्यापयन्ती । अथ दशमीमाह—

तन्नस्तुरीपोमिति । त्वष्टेति कश्चिदग्निविशेषः । सोऽयमस्मे अस्मासु तदैश्वर्यं, विष्यतु विशेषेणावसितं करोतु संपूर्णं करोत्वित्यर्थः । कीदृशमैश्वर्यं, नोऽस्मदर्थं तुरीपं तूर्णमेव प्राप्यमाणम् । अद्भुतं गवाश्वादिबाहुल्येऽऽश्चर्यरूपं, पुरुक्षु पुरुभिर्बहुभिर्मनुष्यैः क्षूयते शब्दयते प्रशस्यत इति पुरुक्षु [तादृशम्] । शोभना



(आश्विनामकराजयाज्याभिधानम्)

वीराः पुत्रा यस्मिंस्तत्सुवीरं, रायो धनस्य पोषः पुष्टिर्यस्मिंस्तद्रायस्पोषं, नाभिं रथचक्रगतानामराणां नाभिरेव सर्वेषां बन्धूनामाश्रयभूतं [ तादृशम् ] ।

अथैकादशीमाह—

वनस्पतेऽवेति । वनस्पतिनामकः कश्चिदग्निविशेषः । हे वनस्पते त्वं रणाणो दानशीलः सन्त्रममाणो वा देवेष्वस्माभिर्यष्टव्येषु त्मनाऽवसृजास्मदत्तं हविः स्वयमेव स्थापय । अस्माभिः प्रार्थितोऽयमग्निः शमिता दुरितोपशमस्य कर्ता संहव्यं सूदयाति, अस्मदीयं हविर्देवेषु सूदयतु । अथ द्वादशीमाह—

अग्रे स्वाहेति । स्वाहाभाराभिमानी कश्चिदग्निविशेषः । तादृश हे जातवेदोऽग्न इन्द्रार्थमिदं हव्यं स्वाहा कृणुहि स्वाहुतं कुरु । विश्वे देवाः सर्वेऽपि देवास्तदा तदा मया दीयमानमिदं हविर्जुषन्ताम् । यद्यप्येकादशैव प्रयाजास्तथाऽपि द्वितीयतृतीययोर्मन्त्रयोः पुरुषभेदेन व्यवस्थितत्वान्मन्त्राणां द्वादशसंख्या न विरुध्यते । सा च व्यवस्था सूत्रकारेण दर्शिता—“ नराशंसो द्वितीयः प्रयाजो वसिष्ठशुनकानां तनूनपादितरेषां गोत्राणाम् ” इति ।

कल्पः—“ हिरण्यगर्भः समवर्तताग्र इति स्मृच्यमाचारयति ” इति । पाठस्तु—हिरण्यगर्भ इति । हिरण्ये ब्रह्माण्डरूपे गर्भरूपेणावस्थितः प्रजापतिर्हि हिरण्यगर्भः । स च भूतस्य प्राणिजातस्याग्रे समवर्तत प्राणिजातोत्पत्तेः पुरा स्वयं शरीरधारी बभूव । स च जात उत्पन्नमात्र एक एवोत्पत्त्यमानस्य सर्वस्य जगतः पतिरासीत् । स एव पृथिवीं द्यां विस्तीर्णां दिवं दाधार धृतवान् । उतापि चेमां भूमिं दाधार । तादृशाय कस्मै प्रजापतये देवायाऽऽधाररूपेण हविषा विधेम परिचरेम ।

कल्पः—“ यः प्राणतो य आत्मदा इति प्राजापत्यस्य ” इति ।

यः पशुः प्राजापत्यस्तस्यैते याज्यानुवाक्ये इत्यर्थः । तत्र वपायां द्वे ऋचौ पुरोडाशे द्वे ऋचौ हविषि द्वे ऋचाविति षडृचो याज्यानुवाक्याः ।

तत्र प्रथमामाह—

यः प्राणत इति । यः प्रजापतिरेक इदेक एव प्राणतः आसयुक्तस्य



[ आप्रीनामकप्रयाजयाज्याभिधानम् ]

निमिषतश्चक्षुर्निमेषयुक्तस्य च सर्वस्य जगतो महित्वा स्वमहिम्ना राजा बभूव ।  
अत एव यः प्रजापतिरस्य द्विपदो मनुष्यादेश्वतुष्पदो गवांदेश्वशे नियमनाय  
समर्थो भूति । तादृशाय कस्मै देवाय हविषा विधेम । अथ द्वितीयामाह—

य आत्मदा इति । यः प्रजापतिरात्मदाः शरीरेषु जीवरूपेणऽऽत्मप्रद  
बलदाः सामर्थ्यप्रदश्च, यस्य प्रजापतेः प्रशिवमाज्ञां विश्वे सर्वे मनुष्या उपासते  
नातिवर्तन्ते । किंच यस्य प्रशिवं देवा अप्युपासते । अमृतमरणं मोक्षरूपं  
यस्य च्छाया, यस्य प्रजापतेश्छायावत्स्वाधीनं, मृत्युः प्राणिनां मरणमपि यस्य  
च्छायेव स्वाधीनस्तादृशाय कस्मै देवाय हविषा विधेम । अथ तृतीयामाह—

यस्येमे हिमवन्त इति । इमे हिमवन्तो हिमवत्प्रमुखाः पर्वता यस्य  
महित्वा माहिम्ना वर्तन्ते । रसया भूम्या सहावस्थितं समुद्रं यस्य स्वाधीनमाहुः ।  
इमा दृश्यमानाः प्रदिशः प्राच्यादिदिशो यस्याधीना आहुः । यस्य प्रजापते-  
र्बाहू धर्माधर्माविति शेषः । तादृशाय कस्मा इत्यादि । अथ चतुर्थीमाह—

यं क्रन्दसी इति । प्रजापतेः क्रन्दनाद्गोदनादुत्पन्ने द्यावापृथिव्यौ क्रन्दसी  
अत एवान्यत्राऽऽम्नातम्—“ यदरोदीत्तदनयो रोदस्त्वम् ” इति । ते च  
द्यावापृथिव्याववसा रक्षणेन निमित्तेन यं प्रजापतिं मनसाऽभ्यैक्षेतामभित ईक्षणं  
कृतवत्यौ अयमावां रक्षत्वित्याशासनं कृतवत्यावित्यर्थः । कैदृशौ द्यावापृ-  
थिव्यौ, तस्तभाने देवानां मनुष्याणां चावस्थानाय स्तम्भिते, रेजमाने दीप्यमाने  
सूरः सूर्यो यत्राधि यस्मिन्प्रजापतावधिर्श्रित्योदिनौ व्येति उदयविषये विविधं ग-  
च्छति, तादृशाय कस्मै देवाय हविषा विधेम । अथ पञ्चमीमाह—

येन द्यौरुग्रेति । उग्रा पुण्यरहितैः पाणिभिर्दुष्पापा द्यौः पृथिवी चेत्येते  
उभे येन प्रजापतिना दृढे कृते । सुवः स्वर्गसखं येन प्रजापतिना स्तम्भितं पुण्य-  
कृतसु व्यवस्थापितम् । नाको दुःखरहितो मोक्षा येन प्रजापतिना ज्ञानिषु स्तम्भि-  
तः । यश्च प्रजापतिरन्तरिक्षे लोके रजसो राजसस्य यक्षगन्धर्वादेर्विमानो विमाता  
निर्माता, तादृशाय कस्मा इत्यादि । अथ षष्ठीमाह—



( आप्रीनामकप्रयाजयाज्याभिधानम् )

आपो ह यदिति । यद्यस्य प्रजापतेरनुग्रहान्महतीर्महत्त्वं आपो विश्वमाय  
न्विधाकारं प्राप्ताः । अत एव स्मर्यते—

“ अप एव ससर्जाऽऽदौ तासु वीर्यमवासेजत् ।

तदण्डमभवद्धैमम् ” इति ।

कीदृश्य आपः, दक्षमग्निचयने कुशलं यजमानं दधाना धारयन्त्य उत्पाद-  
यन्त्यः । तथा चेतव्यमग्निं जनयन्तीरुत्पादयन्त्यः । ततस्तस्मात्प्रजापतेर्देवानां  
सर्वेषामसुजर्विनहेतुः प्राण एको निरवर्तत निष्पन्नः । तादृशाय कस्मा इत्यादि ।  
सेयमृक्षष्ठं हविषं याज्या । तत्रैवान्यां विकल्पितां याज्यामाह—

यश्चिदाप इति । आप इति द्वितीयाबहुवचनम् । यश्चिद्य एव प्रजापतिः  
पूर्वोक्तिरीत्या विश्वाकारेण परिणता महतीरपो महिता स्वमहिम्ना पर्यपश्यदैषां  
तथाविधसामर्थ्याय कटाक्षेण वीक्षितवान् । कीदृशीरपः । दक्षं दधाना अग्निं  
जनयन्तीः । पूर्ववद्व्याख्येयम् । यः प्रजापतिर्देवेषु सर्वेष्वधिको देव आसीत्तादृ-  
शाय कस्मा इत्यादि ।

एतस्मिन्नूर्ध्वा अस्याेत्यादावष्टमानुवाके प्रयाजयाज्या आप्रीनामिका आघा-  
रमन्त्रो याज्यानुवाक्याश्चाक्ताः । पूर्वस्मिन्स्तु सप्तमेऽनुवाके सामिधेन्योऽभिहिताः ।  
तासोमेतासामुभयविधानमृचां पशुप्रयोगान्तः पातित्वेन पशुविधिमन्तरेण व्याख्या-  
तुमशक्यत्वात्पशुविधिरादौ वक्तव्यः । तभ्योऽपि पशुभ्यः पुरुषशीर्षस्य पूर्वं संपादनी  
यत्वादादौ तत्संपादनं विधत्ते—

“ एकविंशत्या माषैः पुरुषशीर्षमच्छैत्यमेध्या वै माषा अमेध्यं पुरुषशी-  
र्षममेध्यैरेवास्यामेध्यं निरवदाय मेध्यं कृत्वा ऽ हरति ” [ सं० का० ५ प्र० १  
अ० ८ ] इति ।

एकविंशतिसंख्याकानि माषबीजानि स्वीकृत्य तैर्युक्तः पुरुषशीर्षं प्राप्तुं  
गच्छेत् । तथा च सूत्रकारेणोक्तम् “ सप्तैकविंशतिं वा माषानादाय पुरुषाशि-  
रोऽच्छेति वैश्यस्य राजन्यस्य चेषु हतस्पाशनिहतस्य वा माषानुपन्युप्यायं योऽसि  
यस्य त इदं शिर इति पुरुषशिरः प्राच्छिद्यैतेन त्वमत्र शीर्षण्यानधीति सप्तधा



वितृण्णां वल्मीकवपां शिरसः स्थाने प्रति' निदधाति " इति । माषास्तावदपूत-  
त्वाद्यज्ञानर्हाः । पुरुषशीर्षं चास्पृश्यत्वाद्यज्ञानर्हम् । ततो यथा रजका मलरूपेणो-  
षेण वस्त्रमलमपनीय शोधयन्ति, एवमत्राप्यमेध्यैर्माषैः शिरोनिष्ठममेध्यभागं निः-  
सार्य तच्छिरो यज्ञयोग्यं कृत्वा समानयति । माषसंख्यां प्रशंसति—

“ एकविंशतिर्भवन्त्येकविंशो वै पुरुषः पुरुषस्याऽऽप्त्यै ” ( सं० का०  
५ प्र० १ अ० ८ ) इति ।

एकविंशतिसंख्यापूरकत्वं पुरुषस्यान्मत्राऽऽम्नातम्—“ दश हस्त्या अङ्गुलयो  
दश पद्या आत्मैकविंशः ” इति । अतोऽत्र माषसंख्या पुरुषप्राप्त्यै संपद्यते ।  
शिरश्छेदादूर्ध्वं शिरोराहिते कबन्धे वल्मीकवपास्थापनं विधत्ते—

“ व्यृद्धं वा एतत्प्राणैरमेध्यं यत्पुरुषशीर्षं सप्तधा वितृण्णां वल्मीकवपः  
प्रति नि दधाति सप्त वै शीर्षण्याः प्राणाः प्राणैरेवैनत्समर्धयति मेध्यत्वाय । ”  
( सं० का० ५ प्र० १ अ० ८ ) इति ।

यच्छिन्नं शिरस्तदेतत्प्राणैर्विद्युक्तत्वादमेध्यम् । अतस्तदपनीयान्तःस्थितसप्त-  
च्छिद्रोपेतां वल्मीकस्य काञ्चिद्वपाकारां मृत्संहतिं शिरसः स्थाने प्रतिनिदधाति ।  
जीवतः पुरुषस्य शिरोगतच्छिद्रेषु सप्तसु संचरन्तः प्राणा अपि सप्तैव । अतः  
सप्तच्छिद्रोपेताया वपायास्तत्र स्थापनेनैताच्छिरोऽपि प्राणैः समृद्धं भवत्येव  
तच्च प्राणोपेतत्वं मेध्यत्वाय संपद्यते ।

तत्र सूत्रकारेण योऽस्य कोष्ठस्य जगत इति तिस्रः ऋचः पठित्वाऽन्ते यदुक्तं  
“ तिसृभिर्यमगाथाभिः परिगायति ” इति, तदेतद्विधत्ते—

“ यावन्तो वै मृत्युबन्धवस्तेषां यम आधिपत्यं परीयाय यमगाथाभिः परि-  
गायति यमादेवैनद्वृङ्क्ते ” ( सं० का० ५ प्र० १ अ० ८ ) इति ।

हिरण्यकक्ष्यान्सुधुरादित्यादिमन्त्रेणाऽऽम्नाता अन्यत्रापि कालान्तकादिशब्दै-  
राम्नाता मृत्युबन्धवो यावन्तः सन्ति तेषां सर्वेषामाधिपत्यं यमः प्राप्तवान् । यमो  
गीयते यास्वृक्षु ता यमगाथाः । तासां पाठेन यमसकाशादेनत्पुरुषशिरो वृङ्क्ते



( आग्नीनामकषयाजयाज्याभिधानम् )

वर्जितं करोति । ताश्च यमगाथा योऽस्य कौष्ठचेत्याद्या आरण्यकाण्डे पितृमेध-  
प्रपाठके समाध्नाताः । अत्रापेक्षितानां यगाथानां संख्यां विधत्ते—

“ तिसृभिः परि गायति त्रय इमे लोका एभ्य एवैनल्लोकेभ्यो वृङ्क्ते ”  
[ सं० का० ५ प्र० १ अ० ८ ] इति ।

एनाच्छिरो लोकेभ्यः पृथक्कृत्य स्वाधीनं करोतीत्यर्थः ।

प्रसङ्गात्पुरुषार्थं कंचिन्निषेधं दर्शयति—

“ तस्माद्गायते न देयं गाथा हि तद्वृङ्क्ते ” [ सं० का० ५ प्र० १  
अ० ८ ] इति ।

यस्तु ब्राह्मणो याजनाध्यापनप्रतिग्रहोन्परित्यज्य गानेनैव जीविकां संपा-  
दयति तादृशाय ब्राह्मणाय शास्त्रीयं देयं किमपि न दद्यात् । हि यस्माद्गाथा  
गानविद्यैव तद्द्रव्यममेध्यं कृत्वा वृङ्क्ते देवपितृकार्येभ्यो वर्जयति, तस्मात्तादृशाय  
न देयम् ।

यदुक्तं सूत्रकारेण—“ अग्निभ्यः कामाय पशूनालभते मुष्करान्प्राजापत्य-  
मजं तूपरमुपाकृत्याश्वैः ऋषभवृष्णिवस्तान् ” इति । तदेतद्विधत्ते—

“ अग्निभ्यः पशूनालभते कामा वा अग्नयः कामानेवाव रुन्धे ” [ सं०  
का० ५ प्र० १ अ० ८ ] इति ।

काम्यन्त इति कामाः पुत्रपश्वादयः, तद्धेतवोऽग्नयः, तस्मात्कामान्प्राप्नोत्येव ।

एतेषु पशुषु कंचिद्विशेषं विधत्ते—

“ यत्पशूनाऽऽलभेतानवरुद्धा अस्य पशवः स्युर्यत्पर्यग्निरुतानुसृजेद्यज्ञवे-  
शसं कुर्याद्यत्संस्थापयेद्यातयामानि शर्षाणि स्युर्यत्पशूना लभते तेनैव पशू-  
नव रुन्धे यत्पर्यग्निरुतानुसृजाति शीर्ष्णमियातयामत्वाय प्राजापत्येन संस्थाप-  
यति यज्ञो वै प्रजापतिर्यज्ञ एव यज्ञं प्रति ष्ठापयति ” [ सं० का० ५ प्र० १  
अ० ८ ] इति ।

अत्रेदं चिन्तनीयम्—किमग्नेयाः पशव एव नाऽऽलस्याः, किंवा तान्पशून्



[ आग्नीनामकप्रयाजवाज्याभिधानम् ]

पाकृत्य पर्यग्निकरणादूर्ध्वमुत्सृजेत्, आहोस्वित्समाप्तिपर्यन्तमनुष्ठेदिति । नाऽऽद्यः । न तृतीयः । अत्रैवाश्ववृषभवृष्णिबंस्तशिरसां गतसारत्वेन भविष्यन्त्यां चित्या-  
मनुपधेयत्वप्रसङ्गात् । एतदोषत्रयपरिहारायेत्थं कर्तव्यम्-आलम्भेनोत्सर्गेण च  
प्रथमतृतीयदोषौ न भविष्यतः । प्राजापत्येन तूपरेण समापनाद्यज्ञभंशरूपो मध्य-  
मदोषोऽपि न भविष्यति । यज्ञोत्पादकत्वात्प्राजापतिर्यज्ञ एव । ततो यज्ञरूपे प्राजा-  
पतावेव क्रियमाणं यज्ञं प्रतिष्ठापयति समापयति ।

इत्थमुपोद्घातत्वेन पशवो विहिताः । अथानुवाकद्वयोक्ता मन्त्रा व्याख्या-  
तव्याः । यद्यपि सामिधेन्यः पूर्वानुवाकोक्ताः पूर्वमेवानुष्ठेयाश्च तथाऽप्यभ्यर्हितं  
पूर्वमिति वैयाकरणोक्तन्यायेन प्रयाजयाज्यानां प्रीतिहेतूनामभ्यर्हितत्वाद्वा सूची  
कटाहन्यायेनाल्पवक्तव्यत्वाद्वा ता एवाऽऽप्रीः प्रथमं विधत्ते--

“ प्रजापतिः प्रजा असृजत स रिरिचानोऽमन्यत स एता आप्रीरपश्यत्ता-  
भिर्वै स मुखत आत्मानमाऽप्रीणीत यदेता आप्रियो भवन्ति यज्ञो वै प्रजापति-  
र्यज्ञमेवैताभिर्मुखत आप्रीणाति ” [ सं० का० ५ प्र० १ अ० ८ ] इति ।

प्रजासृष्टौ सामर्थ्यस्योपक्षीणत्वाद्विक्तोऽहमिति स प्रजापतिरमन्यत । ततः  
सामर्थ्यपूरिका एता आप्रीर्मनसा विचार्य निश्चितवान् । ततस्ताभिरेवाऽऽ-  
प्रीभिः स प्रजापतिर्यज्ञप्रारम्भ एव स्वात्मानं प्रीतमकरोत् । तस्मात्प्रयाजानु-  
ष्ठानार्थं एता आप्रीनामिका ऋचो भवेयुः । आत्मानमाप्रीणात्येताभिरित्यू-  
ध्वा अस्येत्याद्या ऋच आप्रियः । प्रजापतिजन्यत्वाद्यज्ञः प्रजापतिरेव । अतः  
प्रजापतिवदेतमेव यज्ञमेताभिर्ऋग्भिर्मुखत एव प्रीतं करोति ।

तासामाप्रीणां बहुप्रकारच्छन्दस्त्वं पाठप्राप्तं प्रशंसति-

“ अपरिमितच्छन्दसो भवन्त्यपरिमितः प्रजापतिः प्रजापतेराप्त्यै ” [ सं०  
का० ५ प्र० १ अ० ८ ] इति ।

१ ख. च. श्वर्षभ । २ ख. च. बस्तानां ग । ३ ख. च. भाविन्यां । ४ घ.  
ड. थ्यां धि । ५ ख. च. ण पशुना स । ६ क. घ. ड. ज्ञं स । ७ क. घ. ड.  
योक्तम । ८ ख. च. त्वात्सूची । ९ ख. च. तथा ष्या । १० ख. च. र्येता ।



( आशीनामकप्रयाजयाज्याभिधानम् )

बहुप्रकारच्छन्दस्त्वं चैवं द्रष्टव्यम्—सर्वाश्चेतास्त्रिपदाः । आसामाद्या अन्त्याश्च पादा एकादशाक्षराः । मध्यमः पञ्चाक्षरः षडक्षरः सप्ताक्षरोऽष्टाक्षरश्च पादः । ता एताः पिपीलिकामध्यास्त्रिपदा उष्णिहः । दैव्या होतारावूर्ध्वं तिस्रो देवी-रिति च गायत्र्याविति ।

एषां छन्दसां मध्यमपादेषु यदेतत्तारतम्यं तदिदं प्रशंसति—

“ ऊनातिरिक्ता मिथुनाः प्रजात्यै ” [ सं० का० ५ प्र० १ अ० ८ ] इति ।

पञ्चाक्षरत्वमारभ्याष्टाक्षरत्वपर्यन्तेषूत्तरोत्तरापेक्षया पूर्वपूर्वस्योनत्वं पूर्वपूर्वपेक्षया तूत्तरोत्तरस्यातिरिक्तत्वम् । एवं कोटिद्वयात्मकत्वान्प्रिथुनत्वं, तच्च प्रजननाय संपद्यते ।

आद्यन्तपादापेक्षया मध्यमपादस्य यदलम्बत्वं तदिदं प्रशंसति—

‘ लोमशं वै नामैतच्छन्दः प्रजापतेः पशवो लोमशाः पशून्नेवाव रुन्धे ’

सं० का० ५ प्र० १ अ० ८ ] इति ।

लोमसदृशं सूक्ष्मं मध्यमस्य च्छन्दस्तदिदं लोमशं, यथा हस्तपादतदङ्गुल्याद्य-पेक्षया लोमनः सूक्ष्मत्वम्, एवमाद्यन्तपादापेक्षया मध्यमपादस्य सूक्ष्मत्वमित्यर्थः । प्रजापतेः सृष्टा एते पशवस्ते सर्वे लोमशाः । अतोऽस्य च्छन्दसो लोमशत्वसाम्येन पशुप्राप्तिर्भवति :

एतास्वाग्नीषु च्छन्दसां नानाविधत्वं प्रशंसति—

“ सर्वाणि वा एता रूपाणि सर्वाणि रूपाण्यग्नौ चित्ये क्रियन्ते तस्मादेता अग्नेश्चित्यस्य भवन्ति ” [ सं० का० ५ प्र० १ अ० ८ ] इति ।

“ सर्वाणि वा एता रूपाणि सर्वाणि रूपाण्यग्नौ चित्ये चित्ये क्रियन्ते तस्मादेता अग्नेश्चित्यस्य भवन्ति ” [ सं० का० ५ प्र० १ अ० ८ ] इति ।

ऊर्ध्वा अस्येत्याद्या या आप्रियस्ताः सर्वाणि रूपाणि न्यूनातिरिक्तभावेन विविधरूपयुक्ता भासन्ते । यश्च वक्ष्यमाणप्रकारेण चेतव्योऽग्निस्तास्मिन्नप्यग्नौ सर्वाणि रूपाणि क्रियन्ते । पक्षित्वनिष्पत्तये पक्षपुच्छादीनि बहूनि रूपाणि कामनाभेदेन श्वेनकङ्कादिरूपाणि च । यस्मादाग्नीणां चित्याग्नेश्चास्ति सादृश्यं तस्मादेता अग्नेश्चित्यस्याऽऽप्रियो भवितुं योग्याः ।



( आप्तीनामकराजयाज्याभिधानम् ]

तदेवमष्टमानुवाकोक्ता आप्रीर्व्याख्याय बहुवक्तव्यतया पूर्वमुपेक्षिताः सप्त-  
मानुवाकोक्ताः सामिधेन्यः प्राप्तावसरतया व्याख्यायन्ते । तत्रैतासां सामिधे-  
नीनां प्राकृतीभिः सामिधेनीभिः समुच्चयमभ्युपेत्य संख्याविशिष्टाः सामिधेनी-  
र्विधत्ते -

“ एकविंशतिः सामिधेनीरन्वाह रुग्वा एकविंशो रुचमेव गच्छत्यथो  
प्रातिष्ठामेव प्रतिष्ठा ह्येकविंशः ” [ सं० का० ५ प्र० १ अ० ८ ] इति ।

सूत्रकारेण—“ एकादश प्राकृतीः समास्त्वाग्न इति दशाऽऽग्निकीः ” इति ।  
ह्युक्तम् । सप्तमकाण्डे “य एवं विद्वांसः एकविंशतिरात्रमासते रोचन्त एव ”  
इत्येकविंशतिसंख्याया दीप्तिहेतुत्वश्रावणादत्रत्यया संख्याया बुद्धिस्थ एकविं-  
शसोमो दीप्तिरूपः । तथा प्रकृतौ काम्यसामिधेनीप्रस्ताव एकविंशस्तोमानः  
प्रतिष्ठेत्युक्तत्वात्प्रातिष्ठारूपश्च । अतस्तया संख्याया रुचं प्रतिष्ठां च प्राप्नोति ।

तत्रैव विकल्पितं प्रक्षान्तरं विधत्ते—

“ चतुर्विंशतिमन्वाह चतुर्विंशतिरधर्मासाः संवत्सरः संवत्सरोऽग्निवैश्वानरः  
साक्षादेव वैश्वानरमव रुन्धे ” [ सं० का० ५ प्र० १ अ० ८ ] इति ।

तत्र शास्त्रान्तरोक्ता उपेक्षसूक्ष्म वाजयुरित्याद्यास्तिस्रो ध्याय्याः प्रक्षिप्य चतु-  
र्विंशतिसंख्या पूरणीया । विश्वेषां नराणां हितो वैश्वानरः । दाहपाकादिकारि-  
त्वाद्धितत्वम् । तादृशोऽग्निः संवत्सररूपः । ‘ संवत्सरं मुख्यं भूत्वा ’ इत्यग्ने-  
संवत्सरसंबन्धस्य वक्ष्यमाणत्वात् । ततश्चतुर्विंशतिसंख्याया अर्धमसंवत्सरद्वार-  
ेण मुख्यमेव वैश्वानरं प्राप्नोति ।

प्रकृतौ यदुक्तं ‘ त्रिः प्रथमामन्वाह त्रिरुत्तमाम् ’ इति, तदेतदपवादितुं विधत्ते—

‘ पराशीरन्वाह पराडिव हि सुवर्गो लोकः ” [ सं० का० ५ प्र० १  
अ० ८ ] इति ।

पराचीरनावृताः । स्वर्गलोकेऽपि पराडेव न कदाचिदावर्तते । तदेतत्सर्वं  
सूत्रकारेण संगृहीतम् “ एकविंशतिं चतुर्विंशतिं वा पराचीः सामिधेनीर-  
न्वाह ” इति ।



[ आशीनामकण्याजयाज्याभिधानम् ]

तत्राऽऽग्निकीषु प्रथमाया ऋचः प्रथमपादे संवत्सरवाचिनः समाशब्दस्य ऋतुशब्दस्य [ च ] तात्पर्यं दर्शयति—

“समास्त्वाऽग्न ऋतवो वर्धयन्ति इत्याह समाभिरेवाग्निं वर्धयत्युतुभिः संवत्सरम्” [ सं० का० ५ प्र० १ अ० ८ ] इति ।

ऋतवः प्रवर्तमानाः संवत्सरं पूरयन्ति । संवत्सरश्चोखाग्निधारणेनाग्निं वर्धयति ।

एवमृतूनां संवत्सरस्य चाभिवृद्धिसाधनत्वं प्रतिपाद्य चतुर्थपादे ‘ आ भाहि ’ इत्यस्य तात्पर्यं दर्शयति—

“ विश्वा आ भाहि प्रदिशः पृथिव्या इत्याह तस्मादग्निः सर्वा दिशोऽनु वि भाति ” [ सं० का० ५ प्र० १ अ० ८ ] इति ।

नवम्या ऋचस्तृतीयपादे प्रत्यौहतामितिपदस्य तात्पर्यं दर्शयति—

“ प्रत्यौहतामश्विनां मृत्युमस्मादित्याह मृत्युमेवास्मादप नुदति ” [ सं० का० ५ प्र० १ अ० ८ ] इति ।

दशम्या ऋचः प्रथमपादे तमःशब्दार्थं दर्शयति—

“ उद्वयं तमसस्परीत्याह पाप्मा वै तमः पाप्मानमेवास्मादप हन्ति ” [ सं० का० ५ प्र० १ अ० ८ ] इति ।

चतुर्थपादे ज्योतिःशब्दार्थं दर्शयति—

“ अगन्म ज्योतिरुत्तममित्याहासो वा आदित्यो ज्योतिरुत्तममादित्यस्यैव सायुज्यं गच्छति ” [ सं० का० ५ प्र० १ अ० ८ ] इति ।

सायुज्यं सहभावम् ।

उद्वयं तमसस्परीत्यस्या ऋचः पाठप्राप्तं चरमभावित्वं प्रशंसति—

“ न संवत्सरस्तिष्ठति नास्य श्रीस्तिष्ठति यस्यैताः क्रियन्ते ज्योतिष्मतीमुत्तमामन्वाह ज्योतिरेवास्मा उपरिष्ठादधाति सुवर्गस्य लोकस्यानुख्यात्यै ” [ सं० का० ५ प्र० १ अ० ८ ] इति ।

यस्य यजमानस्यैताः समास्त्वाऽग्न इत्याद्याः सामिधेन्यः क्रियन्ते तस्य स्वर्गाधिगत्यर्थमुख्याग्निधारणहेतुः संवत्सरो वा, एतदग्निसाधनसमूहरूपा श्रीर्वा न



तिष्ठति न पर्यामोति, ज्योतिर्विरहात्ताभ्यां स्वर्गो नाधिगम्यत इत्यर्थः । अथ स्वर्गाधिगतिक्षमां ज्योतिष्मतीमृचुत्तमां ब्रूयात् । पश्यन्तो ज्योतिरित्येवं ज्योतिः-शब्दस्य विद्यमानत्वादुद्वयं तमसत्परित्येषा ज्योतिष्मती । अस्मै यजमानार्थं ज्यो-तिष उपरि धारणादूर्ध्वदेशवतीं स्वर्गलोकोऽनुख्यातो भवति । अत्र विनियोग-संग्रहः—

ऊर्ध्वाः प्रयाजयाज्याः स्युर्द्वादशाऽऽप्रीतिनामिकाः ।

हिर सुवाधारहोमो यः प्राणेति द्वयं द्वयम् ॥

याज्यानुवाक्ये हि वपापुरोडाशहविःषु ताः ।

यश्चिद्विकल्पितो मन्त्र इति विंशतिरीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दयितौत्तिरीयसंहिताभाष्ये चतुर्थकाण्डे प्रथमप्रपाठकेऽ-

ष्टमोऽनुवाकः ॥ ८ ॥

( अथ चतुर्थाष्टके प्रथमप्रपाठके नवमोऽनुवाकः ) ।

आकूतिमग्निं प्रयुज॑ स्वाहा मनो मेधा-

मग्निं प्रयुज॑ स्वाहा चित्तं विज्ञातमग्निं

प्रयुज॑ स्वाहा वाचो विधृतिमग्निं प्रयुज॑

स्वाहा प्रजापतये मनवे स्वाहाऽग्नये वैश्वा-

नराय स्वाहा विश्वे देवस्य नेतुर्मर्तो वृणीत

सख्यं विश्वे राय इषुध्यासि द्युम्नं वृणीत

पुण्यसे स्वाहा मा सु भित्था मा सु रिषो

दृ॒ह॒स्व वी॒डय॑स्व सु । अ॒म्ब धृ॒णु वी॒रय॑-

स्व ( १ ) अ॒ग्निश्चे॒दं क॑रिष्यथः । दृ॒ह॒-

स्व दे॒वि पृ॒थिवि॑ स्व॒स्तय॑ आ॒सुरी॑ मा॒या



[ अग्न्युत्पादनाभिधानम् ]

स्व॒धया॑ कृ॒ताऽसि॑ । जुष्टं॑ दे॒वाना॑मिदमस्तु  
 ह॒व्यम॑रि॒ष्टा त्वमु॑दि॒हि यज्ञे॑ अ॒स्मिन् । मि॒-  
 त्रैता॑मु॒खां तपै॑षा मा भो॒दि । ए॒तां ते॒ परि॑  
 द॒दाम्य॑भि॒त्त्यै । इ॒व्रजः॑ स॒र्पिरा॑सुतिः प्र॒त्नो  
 हो॒ता वरे॑ण्यः । स॒हस॑स्पुत्रो अ॒द्भुतः । पर॒-  
 स्या॒ अधि॑ सं॒वतो॑ऽवरा॒ऽअभ्या॑ ( २ )  
 तर । य॒ज्ञाह॑मस्मि ता॒ऽअव॑ । पर॒मस्याः॑  
 परा॒वतो॑ रो॒हिद॑श्च इ॒हाऽऽ ग॑हि । पु॒रिष्यः॑  
 पु॒रुप्रि॑योऽग्ने त्वं ते॒रा मृ॑धः । सी॒द त्वं मा॒-  
 तुर॒स्या उ॒पस्ये॑ वि॒श्वा॒न्यग्ने॑ व॒युना॑नि वि॒-  
 द्वा॒न् । मैना॑म॒धिषा॑ मा तप॑साऽभि शू॒शुचो॑-  
 ऽन्तर॑स्या॒ऽशुक्र॑ज्योतिर्वि भा॒हि । अ॒न्तर॑ग्ने  
 रु॒चा त्वमु॑खायै स॒दने॑ स्वे । तस्या॒स्त्व॒ऽह-  
 र॑सा तप॒आत॑वेदः शि॒वो भ॑व । शि॒वो भू॑  
 त्वा म॒ह्यम॑ग्नेऽथो सी॒द शि॒वस्त्व॑म् । शि॒वाः  
 कृ॒त्वा दि॒शः सर्वाः॑ स्थां योनि॑मि॒हाऽस॑दः  
 ( ३ ॥

( वीर॒य॒स्वाऽऽत॑प॒न्वि॒शति॑श्च ) ।

इति ऋण्यजुर्वेदीयतैत्तिरीयसंहितायां चतुर्थाष्टके

प्रथमप्रपाठके नवमोऽनुवाकः ॥ ९ ॥

( अथ च॒तुर्थ॑काण्डे प्रथमप्रपाठके नवमोऽनुवाकः ) ।

अष्टमेऽनुवाक आप्रियो याज्यानुवाक्याः प्रोक्ताः । अथ नवमेऽनुवाकेऽग्न्यु-  
 त्पादनमभिधत्ते—



(अग्न्युत्पादनाभिधानम्]

कल्पः—“यत्प्राग्दीक्षाहुतीभ्यस्तत्कृत्वाऽऽकूत्यै प्रयुजेऽग्नये स्वाहेति पञ्चाऽऽध्वरिकीर्त्तत्वाऽऽकूतिमग्निमिति षडाग्निकीर्त्तिष्वे देवस्य नेतुरिति पूर्णाहुतिं सप्तमीम्” इति । पाठस्तु—

आकूतिमग्निमिति । आकूतिः संकल्पोऽस्मदीयानुष्ठानविषयस्तां प्रयुजं प्रेरकमग्निमुद्दिश्य स्वाहुतमिदमस्तु । अनुष्ठेयस्मरणसाधनं यन्मनः स्मृतस्य धारणसामर्थ्यरूपा या मेधा तदुभयं प्रति प्रयुजं प्रेरकमुद्दिश्य स्वाहुतमिदमस्तु । अविज्ञातस्यानुष्ठानस्य ज्ञानसाधनं यच्चित्तं यदपि तेन चित्तेन ज्ञातुं (त) मनुष्ठानं यदुभयं प्रति प्रेरकमग्निमुद्दिश्य स्वाहुतमिदमस्तु । वाचो मन्त्रपाठरूपाया विधृतिर्विधारणं तां प्रति प्रेरकमग्निमुद्दिश्य स्वाहुतमिदमस्तु । मनवे मनुष्याणां जनकाय प्रजापतये स्वाहुतमिदमस्तु । विश्वेषां नराणामनुग्रहीतृत्वेन वैश्वानरायाग्नये स्वाहुतमिदमस्तु । विश्वे विश्वात्मकस्य नेतुर्जगन्निर्वाहकस्य देवस्य सख्यमनुग्रहं मर्तो मरणवान्यजमानः सहसा वृणीत याचेत । तच्च मुख्यमीदृशेन स्तोत्रेण लभ्यते । विश्वे विश्वात्मकस्य रायो धनस्येषु ध्यसीशिषे त्वं नियन्ताऽसीति स्तुत्या पुण्यसे यज्ञपोषणाय द्युम्नं धनं वृणीत याचेत । इदं हविस्तव हुतमस्तु ।

आकूतिमित्यादिभिर्वैश्वानराय स्वाहेत्यन्तैर्मन्त्रैः साध्यं होमं विधत्ते—

“षड्भिर्दीक्षयति षड्वा ऋतव ऋतुभिरेवैनं दीक्षयति” [ सं० का० ५ प्र० १ अ० ९ ] इति । होमेन दीक्षाख्यं संस्कारं कुर्यादित्यर्थः ।

विश्वे देवस्य नेतुरिति पूर्णाहुतिं सप्तमीमिति विधिमभिप्रेत्य विधेयगतां सप्तसंख्यां प्रशंसति

“सप्तभिर्दीक्षयति सप्त छन्दांसि छन्दोभिरेवैनं दीक्षयति” [ सं० का० ५ प्र० १ अ० ९ ] इति ।

गायत्री त्रिष्टुब्जगतीत्यादिमन्त्रोक्तेषु छन्दःस्वप्नस्वन्त्ययोरुष्णिक्कुभोरेकीकारेण छन्दसां सप्तत्वम् ।

विश्वे देवस्येतिमन्त्रे यदनुष्टुप्छन्दो यच्चास्य मन्त्रस्योत्तमत्वं चरमरूपत्वं तदुभयं प्रशंसति—



( अग्न्युत्पादनाभिधानम् )

“ विश्वे देवस्य नेतुरित्यनुष्टुभोत्तमया जुहोति वाग्वा अनुष्टुप्तस्मात्प्राणानां वागुत्तमा ” [ सं० का० ५ प्र० १ अ० ९ ] इति ।

यस्मादिहानुष्टुब्वाग्रूपा सर्वमन्त्रेष्वन्त्या च तस्माल्लोकेऽपि प्राणानां चक्षुरादीन्द्रियाणां मध्ये वागुत्कृष्टा । वाचा हि विद्वत्सभाया राजसभायां च पूज्यो भवति ।

अशेषजगद्व्यवहारसमर्थत्वेन मन्त्रौ प्रस्तौति

“ एकस्मादक्षरादनाप्तं प्रथमं पदं तस्माद्यद्वाचोऽनाप्तं तन्मनुष्या उपजीवन्ति पूर्णया जुहोति पूर्णं इव हि प्रजापतिः प्रजापतेराप्त्यै न्यूनया जुहोति न्यूनाद्धि प्रजापतिः प्रजा असृजत प्रजानां सृष्ट्यै ” [ सं० का० ५ प्र० १ अ० ९ ] इति ।

यस्मादस्यामृचि प्रथमं पदं प्रथमः पाद एकेनाक्षरेण न्यूनं तस्मान्मनुष्या वाचः स्वरूपमनाप्तमसंपूर्णमुपजीवन्ति । मूलाधारादुत्पन्नो वायुर्मूर्धपर्यन्तं प्रसृतो वक्त्रे तत्तत्स्थानेषु वर्णानुत्पादयति । तदिदं वर्णाभिव्यक्तिलक्षणं वाचश्चतुर्थं पदम् । पूर्वाणि तु त्रीणि पदानि कण्ठादध एव गूढत्वान्नाभिव्यञ्जयितुं शक्यन्ते । तथा चाऽऽन्नाद्यते—“ गुहा त्रीणि निहिता नेङ्ग्यन्ति तुरीयं वाचो मनुष्या वदन्ति ” इति । तुरीयं वैखर्याख्यवाचो रूपम् । एतेनासंपूर्णे वाग्व्यवहारसामर्थ्यं दर्शितम् । किंचेयमृगुत्तरेषु पादेष्वक्षरसंपूर्णा । तेन सृष्टिपूर्णप्रजापतिसाम्यात्तत्प्राप्तये भवति । प्रथमपादे यदक्षरन्यूनत्वं तेन सृष्टिशून्यजगद्वीजसाम्यात्प्रजोत्पत्तये भवति । हि यस्माच्चितरामूनात्प्रलीनविकारादुत्पादानात्प्रजा असृजत ।

कल्पः “ यत्प्राङ्मुष्टिकर्मणस्तत्कृत्वा शणकुलायेन मुञ्जकुलायेन वोखां प्रच्छाद्य मा सु भित्था इति द्वाभ्यामाहवनीये प्रवृणक्ति ” इति । तत्र प्रथमामाह—

मा सु भित्थेति । हे उखे त्वं मा भित्था भिन्ना मा भव । तदिदमाभिन्नत्वं सुष्ठु कर्तव्यम् । तथा मा रिषः स्फुटितेनापि हिंसिता मा भव । तदेतदस्फुटनं सुष्ठु कर्तव्यम् । सर्वात्मना द्वैधीभावो भेदः । लेशस्य पृथग्भावः स्फुटनं,

१ ख. च. न्त्रेषु व्याप्ता च । २ ख. च. मन्त्रं । ३ क. ख. घ. ङ. प्रकृतेरपि ।

४ क. घ. ङ. न वो । ५ ख. चोखां । ६ ग्र. च. स्फुटनेना ।



( अग्न्युत्पादनाभिधानम् )

तदुभयं तव मा भूदित्यर्थः । दृंहस्व भेदाभावाय दृढा भव । सुवीडयस्व स्फुठ  
नाभावाय स्वाङ्गानि सुष्ठु दृढी कुरु । हे धृष्णु धर्षणयुक्ते हेऽम्ब मातृसदृशि  
वीरयस्व वीरवदाचर । अग्निश्च त्वं च मिलित्वेदमस्मदीयं कर्म करिष्यथः । अथ  
द्वितीयामाह—

दृंहस्व देवीति । हे पृथिवि देवि, मृत्कार्यत्वात्पृथिवीरूपत्वं, मन्त्रैर्निष्पाद्य-  
त्वाद्देवतात्वं, तथाविधे हे उखे स्वस्तये यजमानार्थं दृंहस्व दृढा भव । आसुरी  
माया शम्बराद्यसुरानिर्मितमायेव स्वधया कृताऽसि, कव्यप्रदानवाचिना स्वधाशब्दे-  
नान्नामात्रमुपलक्ष्यते, अन्नेन निमित्तभूतेन तद्धेतुयागासिद्धयर्थं त्वं निष्पादिताऽसि ।  
आसुरी माया यद्वदचिन्त्यरचनारूपं चित्रं वस्तु सहसा भूत्वा प्रतिभाति तद्वत्त्व-  
मपि द्विस्तनत्वादिरचनायुक्ता निष्पन्ना सित्यर्थः । त्वन्मुखानिष्पत्स्यमानामिदं  
हव्यं देवानां जुष्टं प्रियमस्तु । त्वमप्यरिष्टा केनाप्यहिंसिता सत्यस्मिन्यज्ञ उदि-  
द्युद्धता भव । अस्यामुखायां परितोऽङ्गारानोप्य तापनं विधत्ते—

“ यदर्चिषि प्रवृज्याद्भूतमव रुन्धति यदङ्गारेषु भविष्यदङ्गारेषु प्र वृ-  
णाकि भविष्यदेवाव रुन्धे भविष्याद्धि भूयो भूतात् ” [ सं० का० ५ प्र० १  
अ० ९ ] इति ।

यदि ज्वालायामुखां प्रतपेत्तदानीं यदस्य गृहे भूतं पूर्वं विद्यमानं धनमस्ति  
तदेव स्वाधनिं भवति, न तु भविष्यत् । यदि, अङ्गारेषु प्रतपेत्तदानीं गृहे भवि-  
ष्यदविद्यमानं धनं प्राप्नोति । हि यस्माज्जना भविष्यद्धनं भूताद्भूयोऽधिकं  
मन्यन्ते । न खलु कश्चिदपि भूतार्थं प्रति यतते भविष्यदर्थं तु सर्वोऽपि प्रयतते ।  
अङ्गारेषु काष्ठैः समिन्धनेन ज्वाला भाविनी । अतोऽङ्गाराणां भाविधनहेतुत्वं  
युक्तम् । तस्मिन्प्रतापने मा सु भित्था इत्यादिमन्त्रद्वयं विनियुक्ते—

“ द्वाभ्यां प्र वृणाकि द्विपाद्यजमानः प्रतिष्ठित्यै ” [ सं० का० ५ प्र०  
१ अ० ९ ] इति ।

कल्पः—“ मित्रैतामुखां तपोति प्रदक्षिणमङ्गारैः परीन्धे ” इति । पाठस्त—



[अग्न्युत्पादनाभिधानम्]

मित्रैतामुखांमिति । हे मित्रैतामुखां तप तप्तां कुरु । एषोखा मा भेदि  
मा भिद्यताम् । अभि यै भङ्गभावार्थमेतामुखां ते तव हस्ते परितो ददामि ।

देवतान्तरपरित्यागेन मित्रायैवोखायाः परिदाने कारणं दर्शयति—

“ ब्रह्मणा वा एषा यजुषा संभृता यदुखा सा यद्भिद्येताऽऽर्तिमार्छेद्यजमानो  
हन्येतास्य यज्ञो मित्रैतामुखां तपेत्याह ब्रह्म वै मित्रौ ब्रह्मन्नेवैनां प्रतिष्ठापयति  
नाऽऽर्तिमार्छति यजमानो नास्य यज्ञो हन्यते ” [ सं० का० ५ प्र० १ अ०  
९ ] इति ।

येयमुखा सैषा परब्रह्मस्वरूपेण वसवस्त्वा कृण्वन्वित्यादिना यजुषा संपादिता ।  
परब्रह्मण उत्पन्नत्वाद्यजुषो ब्रह्मत्वम् । तथाविधेन यजुषोत्पन्नाया उखायाः कदा-  
चिदपि भेदो न युक्तः । कुलालेन निर्मितादयजुष्काद्वटाद्विलक्षणत्वात् । एवं सति  
यदि कदाचित्प्रमादाद्भिद्येत तदानीं यजमानो भिद्येत यज्ञोऽपि विनश्येत् । मित्रा-  
योखायाः परिदाने तु मित्रस्य परब्रह्मरूपत्वाद्ब्रह्मण्येवोखा प्रतिष्ठापिता भवति ।  
ततो यजमानस्य यज्ञस्य च नास्ति हानिः ।

अथ भेदे सति प्रायश्चित्तं विधत्ते—

“ यदि भिद्येत तैरेव कपालेः सः सृजेत्सैव ततः प्रायश्चित्तिः ” [ सं०  
का० ५ प्र० १ अ० ९ ] इति ।

पक्वाया उखाया भेदे तदीयैरेव कपालैर्दृष्टन्तरं मिथीयत्वा पुनरप्युखां नि-  
ष्पादयेत् । सैव पुनर्निष्पादितोखा ततो भेदरूपादपराधात्प्रायश्चित्तिर्विभोचनहेतुः ।  
पूर्वं सामान्याकारेणोखायाः प्रतपनमाहवनीये विहितम् । अथ गतश्रियो विशेषं  
विधत्ते—

“ यो गतश्रीः स्यान्मथित्वा तस्याव दध्याद्भूतो वा एष स स्वां देवतामु-  
पैति ” [ सं० का० ५ प्र० १ अ० ९ ] इति ।

योऽग्निचयने प्रवृत्तो गतश्रीः शुश्रुवान्ग्रामणी राजन्यो वा भवेत्तस्य मथित-  
मग्निमुखायामवदध्यात् । न त्वाहवनीय उखायाः प्रवृज्जनं कार्यम् । एष त्रयाणां



गतश्रियां मध्येऽन्यतमो भूतो भूतिमानैश्वर्योपेतः । अतः प्रभुत्वात्स स्वकीयामेव मथिताग्निरूपां देवतामुपैतुमर्हति न त्वाहवनीयदेवतान्तराम् ।

यस्तु गतश्रीः सन्पुनर्भूतिं कामयेत तस्य मथिताग्निरप्योद्यै पूर्ववत्प्रवृज्जनमपि विधत्ते—

“ यो भूतिकामः स्याद्य उखायै संभवेत्स एव तस्य स्यादतो ह्येष संभवत्येष वै स्वयंभूर्नाम भवत्येव ” [ सं० का० ५ प्र० १ अ० ९ ] इति ।

आहवनीये प्रतप्ताया उखायां योऽग्निः संभवेत्स एव तस्य भूतिकामस्य गतश्रियः कार्यो न तु मथितः । हि यस्मादत उखायापेक्ष संभवति तस्मान्मथनापेक्षामन्तरेण स्वयमेवोत्पन्नत्वादेव स्वयंभूरित्युच्यते । एवं सति यजमानो भवत्येव भूतिं प्राप्नोत्येव । यजमानद्वेषिणोऽध्वर्योः प्रकारान्तरं विधत्ते—

“ यं कामयेत भ्रातृव्यमस्मै जनयेयमिति न्यस्तस्याऽऽहत्याव दध्यात्साक्षादेवास्मै भ्रातृव्यं जनयति ” ( सं० का० ५ प्र० १ अ० ९ ) इति ।

यमुद्दिश्य शत्रुमस्मै जनयेयमिति कामयेताध्वर्युस्तस्यान्यतो गृहान्तरादिप्रदेशादग्निमानीयोखायां प्रक्षिपेत् । तथा सति विलम्बमन्तरेणैव भ्रातृव्यं जनयति ।

अथ कामनाविशेषेणान्यमग्निं विधत्ते—

“ अम्बरीषादन्नकामस्याव दध्यादम्बरीषे वा अन्नं श्रियते सधोन्येवान्नमवरुन्धे ” ( सं० का० ५ प्र० १ अ० ९ ) इति ।

घृतादिना शाकादिभर्जनार्थं यत्कौकिकं लोहादिपात्रं तदम्बरीषं तस्मिन्प्रतप्ते घृतप्रक्षेपेण प्रौढा ज्वालोत्पद्यते । ततोऽग्निमाहृत्योखायामवदध्यात् । लोके हि तस्मिन्अम्बरीषे शाकादिकमन्नं धार्यते । अतः काम्यमानेनान्नेनैतस्याग्नेः समानयोनित्वाद्यजमानोऽन्नं प्राप्नोत्येव ।

तदेवं प्रवृज्जनप्रसङ्गागतान्विधीन्परिसमाप्य प्रकृतप्रवृज्जनोपयुक्तं द्रव्यं विधत्ते—

“ मुञ्चानव दधात्यूर्गैर्मुञ्जा ऊर्जभवास्मा अपि दधाति ” ( सं० का० ५ प्र० १ अ० ९ ) इति ।



( अग्न्युत्पादनाभिधानम् )

शुष्कान्मुञ्जाख्यांस्तृणविशेषानुखायां प्रक्षिपेत् । महिष्यादिभिर्भक्ष्यत्वान्मुञ्जा ऊर्ग्रपाः । अन्नमेव यजमानाय संपादयतीति ।

कल्पः—“ द्रवन्नः सर्पिरासुतिरिति तस्यां करुमुकमुल्लिखितं घृतेनाङ्कत्वाऽवदधाति मुञ्जांश्च ” इति । पाठस्तु—

द्रवन्नः सर्पिरिति । अत्रोत्पत्स्यमानोऽग्निरेतैर्विशेषणैः प्रशस्यते । द्रुशब्देन वृक्षा उच्यन्ते । “ द्रुषदमित्याह । वनस्पतयो वै द्रु । वनस्पतीनामेवैतेन सूयते ” इति श्रुत्यन्तरात् । द्रुशब्दाभिधेया वृक्षा अन्नं यस्यासौ द्रवन्नः । सर्पिरिवाऽऽहारत्वेन सूयते प्रक्षिप्यतेऽस्मिन्निति सर्पिरासुतिः । प्रत्नः पुरातनः । होता देवानामाह्वाता । वरेण्यो वरणीयः । सहसो बलस्य पुत्रः । मथनहेतुना बलेनोत्पद्यमानत्वात् । अद्भुत आश्चर्यरूपः ।

अनेन मन्त्रेण साध्यं करुमुकावधानं विधत्ते—

“ अग्निर्देवेभ्यो निलार्यत स करुमुकं प्राविशत्करुमुकमव दधाति यदेवास्य तत्र न्यक्तं तदेवाव रुन्धे ” ( सं० का० ५ प्र० १ अ० ९ ) इति ।

करुमुकमल्पं काष्ठशकलम् । न्यक्तं विलीनमग्निरूपम् । तत्र तस्मिन्नेव शकलेऽस्याग्नेर्यदेव रूपं न्यक्तं विलीनं तत्प्राप्नोति । चूर्णरूपं करुमुकमिति सूत्रकारेणोक्तम् । अस्य करुमुकस्य घृताक्तत्वं विधत्ते—

“ आज्येन सं यौत्येतद्वा अग्नेः प्रियं धाम यदाज्यं प्रियेणैवैनं धाम्ना समर्धयत्यथो तेजसा ” ( सं० का० ५ प्र० १ अ० ९ ) इति ।

संयौति तत्करुमुकं संमिश्रयेत् । • आज्यस्याग्निस्थानत्वम् “ आ प्यायत् घृतयोनिरग्निः ” इत्यादिमन्त्रवर्गाद्घृतेन ज्वालोत्पत्तेश्चावगन्तव्यम् । ज्वालोत्पत्तिरेवात्राथो तेजसा समर्धयतीत्युच्यते ।

कल्पः—“ परस्या अधि संवत् इति वैकङ्कतीं समिधमादधाति ” इति ।

पाठस्तु—

परस्या अधीति । सम्यग्वनुते देवान्भजते यस्यां क्रियायां सा क्रिया संवत् । परस्याः संवतोऽध्युत्कृष्टाया इष्टेरधिष्ठानं त्वमवरान्निकृष्टानप्यस्मानभ्यात्



[ अग्न्युत्पादनाभिधानम् ]

राऽऽभिमुख्येनाऽऽगत्य दुःखात्तारय । यत्र येषु बन्धुष्वमहस्मि तानपि बन्धूनव  
रक्ष । अनेन मन्त्रेण साध्यं समिदाधानं विधत्ते—

“वैकङ्कतीमा दधाति मा एवाव रुन्धे ” ( सं० का० ५ प्र० १ अ० ९ )  
इति ।

आग्नेयी दीप्तिर्विकङ्कतवृक्ष एवावतिष्ठते । अत एवाऽऽधानब्राह्मणे स्तूयते—  
“अग्नेः सृष्टस्य यतः । विकङ्कतं मा आर्छत् ” इति । अतो वैकङ्कतसमिधा  
दीप्तिः प्राप्यते ।

कल्पः—“ परमस्याः परावत इति शमीमयीम् ” इति । पाठस्तु—

परमस्या इति । परायच्छब्दो दूरदेशवाची । हेऽग्ने परमस्याः परावतोऽ-  
त्यन्तदूरदेशादिहास्मिकर्माणि त्वमागहि आगच्छ । कीदृशस्त्वं, रोहिदश्वो लोहित-  
वर्णोऽश्वो यस्यासौ रोहिदश्व । अत एवान्यत्राप्याम्नायते “ रोहितेन त्वाऽग्नि  
र्देवतां गमयतु ” इति । पुरीषमुखाहेतुभूतं पांसुमर्हतीति पुरीष्यः । पुरूषां यजमा-  
नानां प्रियः पुरुप्रियः । तादृशस्त्वं मृधः शत्रूस्तरातिलङ्घय ।

अनेन मन्त्रेण साध्यं समिदाधानं विधत्ते—

“शमीमयीमा दधाति शान्त्यै ” ( सं० का० ५ प्र० १ अ० ९ ) इति ।  
शमीवृक्षस्याग्निदाहशमनहेतुत्वात्तदयिया समिधा शान्तिर्भवति । अत ए-  
वाऽऽधानब्राह्मणे पठ्यते—“ प्रजापतिरग्निमसृजत । सोऽविभेत्प्र मा धक्ष्यतीति ।  
तः शम्याऽशमयतु । तच्छम्यै शमित्वम् ” इति ।

कल्पः—“ सीद त्वं मातुरस्या उपस्थ इति तिसृभिर्जातमुख्यमुपतिष्ठते ”  
इति । तत्र प्रथमामाह—

सीद त्वं मातुरिति । हेऽग्ने त्वं मातृसमानाया अस्या उखाया उपस्थ  
उत्सङ्गे सीदोपविश । कीदृशस्त्वं, विधानि वयुनानि सर्वाञ्ज्ञानोपायान्विद्वानेना  
मुखामर्चिषा त्वदीयदीप्त्या मा शूशुचोऽत्यन्तं मा दीपय । तपसा संतापेनाभि मा  
शूशुचः । अर्चिः कारणं तपः कार्यं, कारणेनेषत्तापो भवति, कार्येण तु भूयान् ।  
तदुभयं मा कुर्वित्यर्थः । अस्यामुखायामन्तः शुक्रज्योतिर्निर्मलप्रकाशः सन्विभाहि  
विशेषेण दीप्यस्व । अथ द्वितीयामाह—



[ अन्युत्पादनाभिधानम् ]

अन्तरग्ने रुचेति । हेऽग्ने उखायै तस्या उखाया अन्तर्मध्ये स्वे सद्ने स्वकीये स्थाने रुचा दीप्त्या युज्यस्वेति शेषः । हे जातवेदस्त्वं तस् । उखायाः शिवो भव सुखप्रदो भव । किं कुर्वन् । हरसा तेजसा तपञ्ज्वलन् । अथ तृती-  
यामाह-

शिवो भूत्वेति । हेऽग्ने मह्यं मदर्थं शिवः शान्तो भूत्वा थो अनन्तरं त्वं शिवः सन्सिद् सर्वान्प्रति शान्तः सन्नुपविश । सर्वा दिशः शिवाः शान्ताः कृत्वे-  
हास्यामुखायां स्वां योनिं स्वकीयं स्थानमासद् आगत्योपविश ।

एतान्मन्त्रान्विनियुङ्क्ते—

“ सीद् त्वं मातुरस्या उपस्थ इति तिसृभिर्जातमुप तिष्ठते त्रय इमे लोका एष्वेव लोकेष्वविदं गच्छत्यथो प्राणानेवाऽऽत्मन्धत्ते ” ( सं० का० ५ प्र० १ अ० ९ ) इति ।

आविदं ख्यातिम् । किंच प्राणापानव्यानानां त्रित्वात्तानपि त्रिसंख्यया स्वात्मनि स्थापयति । अत्र विनियोगसंग्रहः—

आकूतिं सप्तभिर्दक्षिाहुतिर्मां स्विति च द्वयात् ।

पूर्वाग्नौ प्रवृणक्तयोखां मित्राङ्गिरैः समिध्यते ॥

द्वन्नः करुमुकमाधत्ते परं वैकङ्कतीं परम् ।

शमीमयीं सीद् जातं तिसृभिश्चोपतिष्ठते ॥

नवमे त्वनुवाकेऽस्मिन्मन्त्राः षोडश वर्णिताः ॥

अत्र मीमांसा ।

दशमाध्यायस्य तृतीयपादे चिन्तितम्—

षड्भिर्दक्षिणतीत्यग्निगतं प्राकृतबाधकम् ।

समुच्चितं वा बाधः स्यात्कार्यैक्यात्पाठवाक्यतः ॥

अग्नौ होमाङ्गता कलप्तेरतिदिष्टेन तुल्यता ।

विनाऽऽवृत्तिं द्वादशत्वसिद्धये स्यात्समुच्चयः ॥

अग्निचयने दक्षिाहुतयः श्रूयन्ते—“ षड्भिर्दक्षिणति ” इति । प्रकृतावापि—



‘सुवेण चतस्रो जुहोति दीक्षितवाय ” इत्यादिना दीक्षाहुतयः षड् विहिताः । तत्र मन्त्रा भिन्नाः—“ आकूत्यै प्रयुजेऽग्नेय स्वाहा ” इत्यादयः प्राकृता मन्त्राः, “ आकूतिमग्निं प्रयुजस् स्वाहा ” इत्यादयो वैकृताः । तत्र वैकृतमाहुतिमन्त्र-  
षट्कं प्राकृतस्य बाधकं किंवा प्राकृतेन समुच्चितमिति संशये बाधकमिति ताव-  
त्प्राप्तम् । कुतः । कार्यैक्यात् । दीक्षणीयाङ्गभूताहुत्युपकारलक्षणं यत्कार्यं प्राकृ-  
तानां मन्त्राणां तदेव वैकृतानामपि । न च विकृतौ तन्न प्रतीयत इति शङ्कनी-  
यम् । स्वाहान्तपाठरूपेण लिङ्गेन मन्त्राणामाहुत्युपकारकत्वप्रतीतेः । आहुतीनां च  
षड्भिर्दीक्षयतीति वाक्येन दीक्षणीयाङ्गत्वप्रतीतेः । तस्माच्छ्रूयमाणैर्मन्त्रैरतिदिष्टानां  
बाध इति पूर्वः पक्षः । अग्नौ मन्त्राणां स्वरूपं यद्यपि श्रुतिसिद्धं तथाऽपि हो-  
माङ्गत्वं लिङ्गेन कल्पनीयम् । तथा चातिदेशकैल्प्यैर्मन्त्रैस्तुल्यबलत्वान्न बाध्य-  
बाधकता । एवमपि न समुच्चये प्रमाणमस्तीति चेत् । अस्त्येव । द्वादश जुहो-  
तीति संख्याविधानेन तत्सिद्धेः । न च वैकृतानामेव षण्णामावृत्त्या संख्या सि-  
ध्यतीति वाच्यम् । आवृत्तेरश्रुतत्वात् । न च सा कल्पयितुं शक्यतेऽन्यथाऽपि  
संख्योपपत्तेः । तस्मात्समुच्चय इति राद्धान्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय  
तैत्तिरीयसंहिताभाष्ये चतुर्थकाण्डे प्रथमप्रपाठके  
नवमोऽनुवाकः ॥ ९ ॥

( अथ चतुर्थकाण्डे प्रथमप्रपाठके दशमोऽनुवाकः ) ।  
यदग्ने यानि कानि चाऽऽ तेदारूणि दध्म-  
सि । तदस्तु तुभ्यमिदघृतं तज्जुषस्व यवि-  
ष्ठ्य । यदस्युपजिह्विका यद्वस्रो अतिसपीति ।  
सर्वं तदस्तु ते घृतं तज्जुषस्व यविष्ठ्य । रा-  
त्रिः रात्रिमप्रयावं भरन्तोऽश्वान्येव तिष्ठते  
घासमस्मै । रायस्पोषेण स मिषा मदन्तोऽग्ने



( अग्निधारणाभिधानम् )

मा ते प्रतिवेषा रिषाम । नाभा ( १ ) पृ-  
 थिव्याः संमिधानमग्निः रायस्पोषाय बृहते  
 हवामहे । इरं॒ यदं॒ बृहदु॒क्थं॒ यज॒त्रं॒ जेतार॒म-  
 ग्निं॒ पृत॒नासु॒ सास॒हिम् । याः सेना॑ अ॒भी-  
 त्व॒रीरा॒व्याधि॒नी ग॒णा उ॒त । ये स्ते॒ना ये  
 च तस्करा॑स्ताः स्ते॒ अग्नेऽपि॑ दधाम्या॒स्ये ।  
 दः॒ घ्राभ्यां॑ म॒लि॒म्ल॒ज्जम्भ्यै॒स्तस्करा॑ः उ॒त ।  
 ह॒नूभ्याः॑ स्ते॒नान्भ॒गव॒स्ताः स्त॒वं खा॒द सुखा॑-  
 दितान् । ये जने॑षु म॒लि॒म्ल॒वः स्ते॒नास॒स्त-  
 स्करा॑ वने । ये ( २ ) कक्षे॑ष्वया॒यव॒स्ताः-  
 स्ते॒ दधामि॑ जम्भ॒योः । यो अ॒स्मभ्य॑म॒राती॒-  
 याद्य॑श्च नो द्वे॒षते॒ जनः॑ । नि॒न्याद्यो॑ अ॒स्मा-  
 न्दि॒प्साच्च॒ सर्वं॒ तं म॑स्मसा कुरु । सः शि॒-  
 तं मे॒ ब्रह्म॑ सः शि॒तं वी॒र्यं॑ बलम् । सः शि॒तं  
 क्षत्रं॑ जि॒ष्णु यस्या॑हम॒स्मि पुरो॑हितः । उ-  
 दै॒षां बा॒हू अ॒तिर॒मुद्व॑र्च उ॒दू बल॑म् । क्षि॒णो-  
 मि॒ ब्रह्म॑णाऽमि॒त्रानु॒ज्ञयामि॑ ( ३ ) स्वाः  
 अ॒हम् । दृ॒शानो॑ रु॒क्म उ॒र्वा व्य॑द्यौ॒ दुर्भ॑ष-  
 मायुः श्रि॒ये रु॒चानः॑ । अ॒ग्निर॒मृतो॑ अभव-  
 द्यौ॒भिर्य॑दे॒नं द्यौर॑जयत्सुरेताः । वि॒श्वा रू॒-  
 पाणि॑ प्रा॒ति मु॒ञ्चते॒ कविः॑ प्रा॒सावी॒द्भद्रं॑ द्वि-  
 पदे॑ चतु॒ष्पदे॑ । वि॒ नाकं॑ म॒ख्यत्स॒विता वरे॑-



प्योऽनु प्रयाणमुपसो वि राजति । नक्तो  
 पासा समनसा निरूपे धापयेते शिशुमेकः  
 समीची । द्यावा क्षामा रुक्मः ( ४ ) अ-  
 न्तर्धि भाति देवा अग्निं धारयन्द्रविणोदाः ।  
 सुपर्णोऽसि गरुत्मान्निवृत्ते शिरो गायत्रं  
 चक्षुः स्तोमं आत्मा साम ते तनूवर्षिदेव्यं  
 बृहद्रथंतरे पक्षौ यज्ञायज्ञियं पुच्छं छन्दाः  
 स्यङ्गानि धिष्णिषाः शफा यजूंषि नाम ।  
 सुपर्णोऽसि गरुत्मान्निवृत्तं गच्छ सुवः पत  
 ( ५ ) ॥

( नामा वने ये नयामि क्षामा रुक्मोऽष्टात्रिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 प्रथमप्रपाठके दशमोऽनुवाकः ॥ १० ॥

-----

( अथ चतुर्थकाण्डे प्रथमप्रपाठके दशमोऽनुवाकः ) ।

नवमेऽनुवाकेऽग्न्युत्पादनमुक्तम् । अथ दशमेऽग्निधारणमुच्यते ।

कल्पः—“ यदग्ने यानि कानि चेति पञ्चभिरोदुम्बरमपरशुवृक्कणमुख्य इध्म-  
 मभ्यादधाति ” इति । तत्र प्रथमामाह—

यदग्ने यानि कानीति । हेऽग्ने ते त्वदर्थं यानि कानि च दारूणि, दारु-  
 शब्देन कुठारच्छेदरहितमविदारितं काष्ठमुच्यते । तादृशानि यानि कान्यप्यरण्ये  
 पतितानि काष्ठान्यानीय दध्मसि धारयाम इति यत्तत्सर्वं तुभ्यं त्वदर्थं घृतमिद्वृ-  
 त्तमेव घृतवत्प्रियमस्तु । हे याविष्ठय युवतम तद्दारुजातं जुषस्व । अथ द्विती-  
 यामाह—

यदत्युपजिह्विकेति । जिह्वाः प्रधानज्वालाः । तत्समीपवर्तिनी क्षुद्रज्वा-



[अग्निधारणामिधानम्]

लोपजिह्वाविका । अस्माभिररण्यादानीतेषु दारुषु मध्ये यदारु महारण्ये दावाग्ने-  
रुषजिह्वाविका स्वल्पज्वालाऽस्ति भक्षयतीषद्दहतीत्यर्थः । वम्रशब्दः पिपीलिकासदृशं  
क्षुद्रजीवमाचष्टे । स च यत्काष्ठमतिसर्पति अतिशयेन सर्पति प्राप्नोति । काष्ठाव-  
यवेषु तत्र तत्र सारं भक्षयतीत्यर्थः । तत्सर्वमित्यादि पूर्ववत् । अथ तृतीयामाह—

रात्रिः रात्रिमिति । हेऽग्ने ते तव प्रतिवेशाः प्रत्यासन्ना वयं मा रिषाम  
हिंसां न प्राप्नुमः । किं कुर्वन्तः । रायस्पोषेण धनपुष्ट्या धनपोषेणेषाञ्चेन च  
सम्यङ्मदन्तः । तथा रात्रिं रात्रिमप्रयावं प्रतिदिनं पृथग्भावमकृत्वा । एकमपि  
दिनमवर्जयित्वेत्यर्थः । अस्मा अग्नये घासं समिद्रूपं भक्ष्यं भरन्तः संपादयन्तः ।  
तत्र दृष्टान्तः—तिष्ठतेऽश्वोऽयं वाजिशालायां बद्ध्वा स्थापि ाय प्रौढायाधायै-  
कमपि दिनमवर्जयित्वा यथा घासं प्रयच्छन्ति तद्वत् । अथ चतुर्थीमाह—

नाभा पृथिव्या इति । बृहते प्रौढाय रायस्पोषायाग्निमिमं वयं हवामह  
आह्वयामः । कीदृशमग्निं, पृथिव्या नाभा समिधानमुखाया मध्ये सम्यग्दीप्यमा-  
नम् । इरया समिद्रूपेणान्नेन माद्यतीतीरिमदस्तम् । बृहन्ति प्रौढान्युक्त्यानि प्रशं-  
सनानि यस्यासौ बृहदुक्त्यस्तम् । यजत्रं यागहेतुं, जेतारं राक्षसादिविषये जयशीलं,  
पृतनास्वग्निं संग्रामेष्वग्रे गच्छन्तं, सासहिभस्मदपराधानामतिशयेन सोढारम् ।  
अथ पञ्चमीमाह—

याः सेना इति । याः काश्चित्परकीयाः सेना अभीत्वरिरस्मदाभिमुख्येन  
गमनशीला आव्याधिनीः सर्वतोऽस्मान्पडिड्यन्त्य उगणा उत्कृष्टगणोपेता बहुस्तोमा  
इत्यर्थः । एवंविधा याः सेनाः सन्ति, उतापि च ये स्तेना गुप्तचोरा ये च  
तस्कराः प्रकटचोरास्तान्सर्वास्तवाऽऽस्ये मुखेऽपिदधामि प्रक्षिपामि ।

एतान्मन्त्रान्विनियुङ्क्ते—

“ न ह स्म वै पुराऽग्निरपरशुवृक्णं दहति तदस्मै प्रयोग एवर्षिरस्वदयद्यग्ने  
यानि कानि चेति समिधमा दधात्यपरशुवृक्णमेवास्मै स्वदयति ” ( सं० का० ५  
प्र० १ अ० १० ) इति ।

पुरैतन्मन्त्रप्रयोगात्पूर्वं कदाचिदप्यग्निरपरशुवृक्णं परशुच्छेदराहितं काष्ठं न



ह स्म वै दहति सर्वथा न दहति । अविदारितं काष्ठमग्नौ प्रक्षिप्तमपि न भस्मी भवति, किंतु ज्वालयी कचित्कृष्णं भवतीत्यर्थः । एवं सति प्रयोगः प्रयुज्यमानः कृषिरेव यदग्ने यानीति मन्त्र एवास्मा अग्नये तत्काष्ठमविदारितमस्वदयत्स्वादूकृतवान् । एतदर्थमेव यदारु तद्घृतमस्त्विति मन्त्रे पठ्यते । तस्माद्यदग्न इत्यादि-  
मन्त्रैः समिधमादध्यात्तेनास्मा अग्नये परशुच्छेदरहितं काष्ठं स्वदयत्येव ।

एतद्वेदनं प्रशंसति—

“ सर्वमस्मै स्वदते य एवं वेद ” ( सं० का० ५ प्र० १ अ० १० )

इति ।

यत्काष्ठमपरशुवृक्कणमभ्याधेयं तस्य जातिविशेषं विधत्ते—

“ औदुम्बरीमा दधात्यूर्वां ध्रुदुम्बर ऊर्जमेवास्मा अपि दधाति ” ( सं० का० ५ प्र० १ अ० १० ) इति ।

यदग्न इत्यादिमन्त्रसंघरूपं सूक्तं प्रशंसति—

“ प्रजापतिरग्निमसृजत त२ सृष्ट२ रक्षा२स्यजिवा२सन्तस एतद्राक्षोघ्नम-  
पश्यतेन वै स रक्षा२स्यपाहत यद्राक्षोघ्नं भवत्यग्नेरेव तेन जाताद्रक्षा२स्यप  
हन्ति ” ( सं० का० ५ प्र० १ अ० १० ) इति ।

राक्षोघ्नोऽयमग्निस्तत्सूक्तं राक्षोघ्नं यदग्ने यानि कानि चेत्यारभ्यामित्रानुन्न-  
यामि स्वा२ अहमित्येतदन्तम् । अनेन सूक्तेन रक्षांसि प्रजापतिर्हितवान् । तस्माद्  
त्राप्यनेन सूक्तेन तथैव भावितव्यम् । तेन सूक्तेनोत्पन्नादग्नेः सकाशाद्रक्षांसि वि-  
नाशयति ।

कल्पः—“ द२ष्ट्राभ्यां मलिम्लानित्याश्वर्थीं समिधमादधाति ” इति ।  
पाठस्तु—

द२ष्ट्राभ्यामिति । गुप्ताः प्रकटाश्चेति द्विविधाश्चोराः । प्रकटा अपि द्वि-  
विधाः, अरण्येषु मार्गमध्येऽपहत्य प्रत्यक्षमेव पलायमानाः प्रकटाः । ततोऽप्यति-  
प्रकटा निर्भया ग्रामेष्वेवाऽऽगत्य बन्दिकराः । त एतैश्च मलिम्लव इत्युच्यन्ते ।  
मलं पापाधिक्यमेषामस्तीति मलिनाः । तथाविधा भूत्वा म्लोचयन्ति चौर्यं कुर्व-



( अग्निधारणाभिधानम् )

तीति मलिम्लवस्तान् । दन्तपङ्क्तिमध्ये याभ्यां तीक्ष्णदन्ताभ्यां कमुकादिकं भक्ष्यते ते दंष्ट्रे । ततः पुरोवर्तिनो वहिर्दृश्यमाना दन्ता जम्भ्याः । अन्तर्लीनं तु हन् । तत्र मलिमलून्दष्ट्राभ्यां पीडयित्वा जम्भ्येस्तस्करानपि पीडयित्वाहनूभ्यां स्तेनान्पीडयित्वा हे भगवः पूजनीयाग्ने तान्सर्वान्सुखादितान्पुनर्जीवनरहिता यथा भवन्ति तथा त्वं खाद भक्षय । एतन्मन्त्रसाध्यं समिदाधानं विधत्ते—

“ आश्वत्थीमा दधात्यश्वत्यो वै वनस्पतीनां सपत्नसाहो विजित्यै ”

( सं० का० ५ प्र० १ अ० १० ) इति ।

सपत्नान्सहतेऽभिभवतीति सपत्नसाहः । अश्वरूपधारिणोऽग्नेरस्मिन्वृक्षेऽवस्थितत्वादश्वत्थस्य सपत्नसाहत्वम् । तत्रावस्थानमाधानब्राह्मणे श्रूयते—“ अग्निर्देवेभ्यो निलायत । अथो रूपं कृत्वा । सोऽश्वत्ये संवत्सरमातिष्ठत् । तदश्वत्थस्याश्वत्थत्वम् ” इति । अतस्तदीया समिद्विजयाय संपद्यते ।

कल्पः—“ ये जनेषु मलिम्लव इति वैकङ्कन्तीम् ” इति । आदधातीति शेषः । पाठस्तु—

ये जनेष्विति । ग्रामवर्तिषु जनेषु वनेषु गच्छत्सु च ये त्रिविधाः पूर्वोक्ताश्चोराः सन्ति, ये चान्ये व्याघ्रादयः कक्षेषु स्थित्वाऽघायवो भवन्ति, अघं पापं हिंसनमिच्छन्तीत्यघायवः, तान्सर्वास्तव जम्भयोर्दधामि ।

एतन्मन्त्रसाध्यं समिदाधानं विधत्ते—

“ वैकङ्कतीमा दधाति भा एवाव रुन्धे ” ( सं० का० ५ प्र० १ अ० १० ) इति ।

कल्पः—“ यो अस्मभ्यमरातीयादिति शमीमयीम् ” इति । पाठस्तु—

यो अस्मभ्यमिति । पूर्वं चोरभेदा दर्शिताः । इदानीं शत्रुभेदा उच्यन्ते । ते च त्रिविधा अरातयो द्वेषिणो निन्दकाश्चेति । तत्र दातव्यत्वेन प्राप्तं धनं यो न ददाति सोऽयमरातिः । कार्यविवातं यः करोति स द्वेषी । वाग्दौर्जन्यमात्रं यः करोति स निन्दकः । हन्तुकामश्चतुर्थः । तत्र योऽस्मभ्यमस्माकमरातीयादरातित्वमिच्छति, यो यजमानानस्मान्द्वेषते कार्यनाशेन बाधते, योऽप्यन्योऽस्मान्निन्दान्निन्दति, यश्चापरोऽस्मान्दिप्सादम्भितुं हिंसितुमिच्छति, तं सर्वं जनं मस्मसा कुरु । चूर्णजन्यशब्दस्यानुकरणं मस्मसेति, चूर्णी कुर्वित्यर्थः ।



एतन्मन्त्रसाध्यं समिधाधानं विधत्ते—

‘ शमीमयीमा दधाति शान्त्यै ’ ( सं० का० ५ प्र० १ अ० १० )  
इति ।

कल्पः—“ स२ शितं मे ब्रह्मोद्देशं बाहू अतिरमित्युत्तमे यजमानं वाचयं-  
स्तूष्णीमौदुम्बर्यौ समिधावादधाति ” इति । तत्र प्रथमामाह—

स२ शितं मे ब्रह्मेति । मे मदीयं ब्रह्म ब्राह्मण्यं सशितं सम्यक्तीक्ष्णीकृतं  
शास्त्रीयमार्गवार्ति कृतमित्यर्थः । तथा वीर्यमिन्द्रियशक्तिः । बलं शरीरजशक्तिः ।  
तदुभयं संशितं सम्यक्स्वकार्यक्षमं, तथा यस्य क्षत्रस्य राज्ञोऽहं पुरोहितोऽस्मि मे  
मदीयं तत्क्षत्रं जिष्णु जयशीलं यथा भवति तथा संशितम् । अस्त्विति शेषः ।  
अथ द्वितीयामाह—

उद्देशं बाहू इति । एषां स्वकीयानां राजब्राह्मणादीनां मध्य एकैकस्य  
बाहू उदतिरमुत्कर्षेण वर्धितवानस्मि । लौकिकोक्तिरियम् । लोके हि योऽन्य-  
स्मादुत्कृष्टो भवति तं जना एवमाहुः—स्वकीयहस्तमुपरितनं कृतवानिति । वर्चः  
कान्तिः । तामप्युदतिरम् । बलं शरीरं तदव्युदतिरम् । ब्रह्मणा मन्त्रसामर्थ्येना-  
मित्राञ्जन्तून्क्षिणोमि क्षीणान्करोमि । स्वान्स्वकीयान्पुरुषानहमुन्नयाम्युत्कर्षं प्राप-  
यामि ।

एतन्मन्त्रसाध्यं यजमानवाचनं विधत्ते—

“ स२ शितं मे ब्रह्मोद्देशं बाहू अतिरमित्युत्तमे औदुम्बरी वाचयति ब्रह्म  
णैव क्षत्रं स२ श्यति क्षत्रेण ब्रह्म तस्माद्ब्राह्मणो राजन्यवानत्यन्यं ब्राह्मणं त-  
स्माद्राजन्यो ब्राह्मणवानत्यन्यं राजन्यम् ” ( सं० का० ५ प्र० १ अ० १० )  
इति ।

उत्तमे राक्षोघ्नसूक्तस्यान्तिमे ऋचौ यजमानं वाचयेत् । औदुम्बर्यौ द्वे समिधौ  
तूष्णीमादध्यादिति शेषः । प्रथममन्त्रे ब्रह्मक्षत्रयोः संशितत्वं यदुक्तं तत्र परस्पर-  
रोषकारो विज्ञायते । ब्रह्मणेनैव पुरोहितेन राजा धर्मे तीक्ष्णीकृतो भवति । राज्ञा  
नियामकेन ब्रह्मणोऽपि संशितः स्वाचारे नियमितो भवति । यस्मादेवं तस्माद्रा-



( अग्निधारणाभिधानम् )

जन्येन स्वामिना युक्तो ब्राह्मणः स्वामिरहितं ब्राह्मणमत्येति । राजाऽपि धर्मबोध-  
केन पुरोहितेन ब्राह्मणेन युक्तस्तद्ब्राहितमधार्मिकं राजन्यं राजानमत्येति ।

कल्पः—“ एकविंशतिनिर्वाधो रुक्मः सूत्रोतस्तं दृशानो रुक्म इति समा-  
सीनो यजमानोऽन्तर्निर्वाधं प्रतिमुच्य बहिर्निर्वाधान्कुरुते ” इति । पाठस्तु—

दृशानो रुक्म इति । दृशानो दर्शनीयरूपो रुक्मः सुवर्णनिर्मितः फलका-  
कार आभरणविशेष उर्व्या महत्या दीप्त्या व्यद्यौद्विद्योतते स्म । किं कुर्वन् ।  
दुर्मर्षमतिरस्कार्यमायुर्जीवनं श्रिये श्रयितुं रुचानो वाञ्छन् । तथाविधोऽग्निर्व-  
योभिरनैर्हविर्भिरमृतोऽभवत् । यद्यस्मादेनमग्निं द्यौर्द्युलोकवासिदेवगणः सुरेताः  
सन्नजनयत्तस्मादमृतत्वं युक्तम् । अत्र रुक्मस्याग्निधारणाङ्गत्वादाग्नित्वमु-  
पचारितम् । अनेन मन्त्रेण साध्यं रुक्मप्रतिमाकं विधत्ते—

“ मृत्युर्वा एष यदाग्निरमृतः हिरण्यः रुक्ममन्तरं प्रति मुञ्चतेऽमृतमेव मृत्यो-  
रन्तर्धत्ते ” [ सं० का० ५ प्र० १ अ० १० ] इति ।

अग्नेर्दाहेन विनाशकत्वान्मृत्युत्वं, हिरण्यस्याग्निसंपर्केऽपि भस्मीभावाददर्शनाद-  
मृतत्वम् । एवं सति धारयिष्यमाणस्याग्नेः स्वकीयस्योरसश्चान्तरं मध्यवर्तिं यथा  
भवति तथा रुक्मं दीर्घसूत्रेण प्रोतं गले प्रतिमुञ्चेत् । तेन प्रतिमुक्तेन दाहका-  
दग्निरूपान्मृत्योरमृतं रुक्मं व्यवधानरूपं कृतवान्भवति ।

तस्य रुक्मस्य बिन्दुसदृशानाकारविशेषान्विधत्ते—

“ एकविंशतिनिर्वाधो भवत्येकविंशतिर्वै देवलोका द्वादश माताः पञ्चर्त-  
वस्त्रय इमे लोका असावादित्य एकविंश एतावन्तो वै देवलोकास्तेभ्य एव  
ध्रातृव्यमन्तरेति ” [ सं० का० ५ प्र० १ अ० १० ] इति ।

सुवर्णफलके निम्नोन्नतभावमापद्य स्पर्शकारिणं पुरुषं निःशेषेण बाधन्त इति  
निर्वाधाः स्फोटसदृशा अवयवविशेषाः । ते चैकविंशतिसंख्याका यस्मिन् रुक्मे  
सोऽयमेकविंशतिनिर्वाधः । तादृशं रुक्मं कुर्यात् । लोक्यन्ते भुज्यन्ते यैर्दशकाला-  
दिसाधनविशेषैस्ते लोकाः । मासादयश्च देवानां भोगसाधनानीति त एव लोका



इत्युच्यन्ते । अतो निर्वाधगत्यैकविंशतिसंख्यया मासादिकेभ्य आदित्यान्तेभ्य एकविंशतिलोकेभ्यो भ्रातृव्यमन्तरितं करोति ।

विहिताग्निर्वाधान्प्रशंसति—

“ निर्वाधैर्वै देवा असुरान्निर्वाधेऽकुर्वत तन्निर्वाधानां निर्वाधत्वं निर्वाधी भवति भ्रातृव्यान्नेव निर्वाधे कुरुते ” [सं० का० ५ प्र० १ अ० १०] इति ।

चर्मस्वङ्गधारिणो देवाश्चर्मणो बहिर्भागे खचितैः कांस्यादिमयैः प्रौढस्फोटकारैर्निर्वाधैः स्वग्रहणार्थमागतानसुरानास्फाल्य भूमिपतनादिरूपे निर्वाधे स्थितानकुर्वत । यस्मान्निश्चितबाधा एते तस्मान्निर्वाधाः । अतोऽत्र रुक्मस्य निर्वाधित्वेन भ्रातृव्यान्सर्वाग्निश्चितबाधे पतितान्कुरुते ।

कल्पः—“ विश्वा रूपाणि शिष्यपाशं प्रतिमुञ्चते ” इति । पाठस्तु ।

विश्वा रूपाणि प्रतीति । कविर्विद्वान्श्रेयः श्रेष्ठः सविता विश्वा रूपाणि समस्तानि जगद्रूपाणि प्रतिमुञ्चते स्वस्मिन्स्वी करोति । प्रकाशयतीत्यर्थः । द्विपदे चतुष्पदे मनुष्याणां पशूनां च भद्रं स्वस्वव्यवहारप्रकाशनरूपं श्रेयः प्राप्तावी-  
त्संपादितवान् । नाकं स्वर्गं विशेषेणारूढ्यत्प्रकाशितवान् । उषसः प्रयाणमनूषः काले तीते सति विराजति विशेषेण प्रकाशते ।

अनेन मन्त्रेण साध्यं शिष्यपाशप्रतिमोकं विधत्ते—

“ सावित्रिया प्रति मुञ्चते प्रसूतये ” ( सं० का० ५ प्र० १ अ० १० ) इति । सविता वरेण्य इति मन्त्रलिङ्गादियं सावित्री सम्प्रकरणाय संपद्यते ।

कल्पः—“ नक्तोषासेति कृष्णाजिनमुत्तरम् ” इति । प्रतिमुञ्चत इत्यनुवर्तते । पाठस्तु—

नक्तोषासेति । नक्तं चोपाश्च नक्तोषासा रात्रिदिवसावित्यर्थः समनसा परस्परमेकमावियुक्ते, विरूपे रात्रिः कृष्णा दिवसस्तु शुक्ल इत्येवं विलक्षणरूपे, समीची समीच्यावतूकले सत्यौ, एकं शिशुमाश्रिं धापयेते यजमानकर्तृकभाग्निधारणं संपादयतः । द्यावा द्युलोके क्षामा क्षितौ भूलोकेऽन्तस्तदुभयमध्यवर्तिन्यन्तरिक्षे रुक्मो विभाति । अयमग्निर्विशेषेण प्रकाशते । दिव्यन्ति विहरन्तीति देवाः प्राणाः । ते च द्रविणोदा यागद्वारेण द्रविणं धनरूपं फलं प्रयच्छन्ति । तादृशाय जमानस्य प्राणा अग्निमेतं धारयन्धृतवन्तः ।



[ अग्निधारणाभिधानम् ]

एतन्मन्त्रसाध्यं कृष्णाजिनप्रतिमोकं विधत्ते—

“ नक्तोषासेत्युत्तरयाऽहोरात्राभ्यामेवैनमुद्यच्छते ” ( सं० का० ५ प्र० १ अ० १० ) इति ।

पूर्वा सावित्रीमृचमपेक्षयेयमुत्तरा तथा कृष्णाजिनं प्रतिमुञ्चत इति शेषः ।  
तथा सति तन्मन्त्रप्रतिपादिताभ्यामहोरात्राभ्यामौनमूर्ध्वं धृतवात्भवति ।

तस्य मन्त्रस्य चतुर्थपादे देवशब्देन प्राणा विवक्षिता इति दर्शयति—

“ देवा अग्निं धारयन्द्रविणोदा इत्याह प्राणा वै देवा द्रविणोदा अहोरा-  
त्राभ्यामेवैनमुद्यत्य प्राणैर्दाधार ” ( सं० का० ५ प्र० १ अ० १० ) इति ।

उद्यमनमात्रमहोरात्रयोः कृत्यं, धारणं तु प्राणानामित्यर्थः ।

रुक्माशिक्यपाशकृष्णाजिनानां यः प्रतिमोकस्तस्य काल उपवेशनं विधत्ते—

“ आसीनः प्रति मुञ्चते तस्मादासीनाः प्रजाः प्र जायन्ते ” ( सं० का० ५ प्र० १ अ० १० ) इति ।

तस्मादासीनप्रतिमोकालोकेऽपि प्रजा आसीना एवोत्पद्यन्ते न तूत्थिताः ।

कृष्णाजिनस्य शिक्याद्बहिर्देशवर्तित्वं विधत्ते—

“ कृष्णाजिनमुत्तरं तेजो वै हिरण्यं ब्रह्म कृष्णाजिनं तेजसा चैवैनं ब्रह्मणा  
चोभयतः परि गृह्णाणि ” ( सं० का० ५ प्र० १ अ० १० ) इति ।

शिक्यस्यैकतो रुक्ममन्यतः कृष्णाजिनामिति तेजोरूपेण रुक्मेण वेदरूपेण  
कृष्णाजिनेन चोभवतः शिक्यं परिगृहीतं भवति । कृष्णाजिनस्य ब्रह्मरूपत्वं दी-  
क्षाप्रकरणे सामानातम्—“ ब्रह्मणो वा एतद्रूपम् । यत्कृष्णाजिनम् ” इति । शि-  
क्यस्योद्यमनहेतुरज्जुसंख्यां विधत्ते—

“ षडुद्यामः शिक्यं भवति षड्वा ऋतव ऋतुभिरेवैनमुद्यच्छते ” ( सं०  
का० ५ प्र० १ अ० १० ) इति । पक्षान्तरं विधत्ते—

“ यद्द्वादशोद्यामः संवत्सरेणैव ” ( सं० का० ५ प्र० १ अ० १० )  
इति ।

द्वादश मासाः संवत्सर इत्युक्तत्वात्संवत्सरेणैवैनमुद्यच्छते ।



शिक्यस्य प्रकृतिद्रव्यं विधत्ते-

“मौञ्जं भवत्यूर्गै मुञ्जा ऊर्जैवैनं समर्धयति” ( सं० का० ५ प्र० १ अ० १० ) इति ।

कल्पः-“सुपर्णोऽसि गुरुत्मानित्युख्यमवेक्षते” इति । पाठस्तु-

सुपर्णोऽसि गुरुत्मानिति । हेऽग्ने त्वं सुपर्णः पक्षिरूपोऽसि । पक्ष्याकारेण चेष्ट्यमाणत्वात् । अत एवाऽऽम्नायते-“वयसां वा एष प्रतिमया चीयते यदग्निः” इति । तत्र दृष्टान्तः-प्रथा गुरुत्मान्पक्षिराजस्तद्वत् । पक्ष्याकारस्यावयवाः संप- ( पा )द्यन्ते त्रिवृत्ते शिरो बहिष्पवमानस्तोत्रे योऽयं त्रिवृत्स्तोमः स एव स्तोम- स्तव शिरस्थानीयः । प्रजापतिमुखजन्त्यत्वेनोक्तत्वात् । यद्वायव्याख्यं साम तत्त्व- दीयं चक्षुः । यः पञ्चदशादिस्तोमस्तव स जीवात्मा । यद्वायदेव्यं साम तच्छि- रोव्यतिरिक्तनुस्थानीयम् । ये बृहद्रथंतराख्ये सामनी ते तव पक्षस्थानीये । यद्य- ज्ञायज्ञियाख्यं साम तत्त्वपुच्छस्थानीयम् । यानि गायत्र्यादीनि च्छन्दांसि तानि हृदयाद्यङ्गस्थानीयानि । ये सौमिकवेद्यां होत्रियादिधिष्ण्यास्ते तव शफस्था- नीयाः । यानि यजूंषि तानि तव नामस्थानीयानि । एतं मन्त्रं विनियुङ्क्ते-

“सुपर्णोऽसि गुरुत्मानित्यवेक्षते रूपभेवास्यैतन्माहिमानं व्याचष्टे” ( सं० का० ५ प्र० १ अ० १० ) इति ।

अवेक्षते, उख्यमिति शेषः । मन्त्रस्वरूपेणैवार्थप्रतीतेर्नात्र पृथग्व्याख्यात- व्यमस्ति । कल्पः-“सुपर्णोऽसि गुरुत्मानित्यादायोत्थाय” इति । पाठस्तु-

सुपर्णोऽसि गुरुत्मानिति । हेऽग्ने त्वं गरुड इव पक्षिरूपोऽसि । अत आकाशं प्रति गच्छ । ततोऽपि स्वर्गलोकं प्राप्नुहि । मन्त्रस्य स्वर्गप्राप्तिपरत्वं दर्शयति-

“दिवं गच्छ सुवः पतेत्याह सुवर्गमेवैनं लोकं गमयति” ( सं० का० ५ प्र० १ अ० १० ) इति । एतं यजमानमात्मानम् ।

अत्र विनियोगसंग्रहः-

यदग्ने पञ्चभिः काष्ठं बन्हावोदुम्बरं क्षिपेत् ॥



(चातुर्मास्यगतैश्च देवाह्वयपर्वत्रिहितहविषां याज्यापुरोनुवाक्याभिधानम्)

द॒ष्ट्राऽऽश्व॒त्थीमा॒दधा॒ती ये ज वैक॒ङ्कतीं॑ तथा ॥

यो अ॒स्मभ्यं॑ शमीकाष्ठं संशितद्वयवाचनम् ।

दृशा रुक्मं निजे कण्ठे बद्ध्वा विश्वेतिमन्त्रतः ॥

साग्न्युखाशिकप्रपाशं तु स्वाम्यत्र प्रतिमुञ्चते ।

नक्तोऽजिनं चोपरिष्ठात्सुपर्णोऽग्निमवेक्षते ।

सुपर्णः साग्निरुत्तिष्ठेन्मन्त्राः पञ्चदशेरिताः ॥

इति श्रीमत्सायणार्यविरचिते माधवीये वेदार्थप्रकाशे ऋणयजुर्वे-

दीयतैत्तिरीयसंहिताभाष्ये चतुर्थकाण्डे प्रथमप्रपाठके

दशमोऽनुवाकः ॥ १० ॥

-----

( अथ चतुर्थकाण्डे प्रथमप्रपाठक एकादशोऽनुवाकः ) ।

अ॒ग्ने यं य॒ज्ञम॑ध्व॒रं वि॒श्वतः॑ परि॒भूर॑सि ।

स इ॒द्वेषु॑ गच्छति । सोम॒ यास्ते॑ मयो॒भुव॑

ऊ॒तयः॑ सन्ति दा॒क्षुषे॑ । ताभि॒र्नोऽवि॒ता भ॑व ।

अ॒ग्निर्भू॑र्धा भुवः । त्वं नः सोम॒ या ते॒ धा-

मा॒नि । तत्स॑वि॒तुर्वरे॑ण्यं भर्गो॑ दे॒वस्य॑ धीमहि ।

धियो॒ यो नः॑ प्रचो॒दया॑त् । अ॒र्चि॒त्ती यच्च॑-

रु॒मा दे॒व्ये जने॑ दी॒नैर्दक्षैः॑ प्रभू॒ती पुरु॑षत्वता

(१) दे॒वेषु॑ च स॒वित॑र्मानु॒षेषु॑ च त्वं नो अत्र

सुव॑ता॒दना॑गसः । चो॒दयि॑त्री सून॒तानां॑ चे॒त-

न्ती सु॒मती॑नाम् । य॒ज्ञं द॑धे सर॒स्वती । पा-

वी॒रवी॑ क॒न्या चि॒त्रायुः॑ सर॒स्वती वी॒रप॑त्नी

धियं॑ धा॒त् । आभि॑र॒च्छिद्र॑ शरण॒ स॒जोषा॑



[ चातुर्मास्यगतवैश्वदेवाख्यपर्वविहितहविषां याज्यापुरोनुवाक्याभिधानम् )

दुराधर्षं गृणते शर्म यः कृत । पूषा गा  
अन्वेतु नः पूषा रक्षत्वर्वतः । पूषा वाजः  
सनोतु नः । हुक्मं ते अन्यद्यजतं ते अन्यत्  
( २ ) विष्णुरूपे अहनी द्यौरिवासि । विश्वा  
हि माया अवसि स्वधावो भद्रा ते पूषन्निह  
रातिरस्तु । तेऽवर्धन्त स्वतवसो महित्वनाऽऽ  
नाकं तस्थुरु रुरु चक्रिरे सद्यः । विष्णुर्यद्वा-  
ऽऽवद्वृषणं मदच्युतं वयो न सीदन्नाधि ब-  
हिषि प्रिये । प्र चित्रमर्कं गृणते तुराय मा-  
रुताय स्वतवसे भरध्वम् । ये सहाऽसि स-  
हसा सहन्ते ( ३ ) रेजते अग्ने पृथिवी  
मखेभ्यः । विश्वे देवा विश्वे देवाः । द्यावा  
नः पृथिवी इमऽसि धरमद्य दिविस्पृशस् ।  
यज्ञं देवेषु यच्छता । प्र पूर्वजे पितरा न-  
व्यसीभिर्गार्भिः कृणुध्वऽसदने ऋतस्य ।  
आ नो द्य वापृथिवी दैव्येन जनैन यातं म-  
हि वां वरुथम् । अग्निऽस्तोमेन बोधय  
समिधानो अमर्त्यम् । हव्या देवेषु नो दध-  
त् । स हव्यवाडमर्त्य उशिग्दूतश्चनोहितः ।  
अग्निर्धिया समृण्वति । शं नो भवन्तु वा-  
जेंवाजे ( ४ ) ॥

( पूरुषत्वता यजतं ते अभ्यत्सहन्ते चनोहितोऽष्टौ च ) ।



[चातुर्मास्यगतवैश्वदेवाख्यपर्वविहितहविषां याज्यापुरोनुवाक्याभिधानम् ]

इति कृष्णयजुर्वेदीयतैत्तिरीयसंहितायां चतुर्थाष्टके

प्रथमप्रपाठक एकादशोऽनुवाकः ॥ ११ ॥

युञ्जान इमामगृभ्णन् देवस्य सं ते वि पार्जसा वसवस्त्वा समास्त्वोर्ध्वा अ-  
स्याऽऽकूर्तिं यदग्ने यान्यग्ने यं यज्ञमेकादश ॥ ११ ॥

युञ्जानो वर्म च स्थ आदित्यास्त्वा भारती स्वाः अहः  
षट्चत्वारिंशत् ॥ ४६ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके

प्रथमः प्रपाठकः ॥ १ ॥

( अथ चतुर्थकाण्डे प्रथमप्रपाठक एकादशोऽनुवाकः ) ।

दशमेऽनुवाके वह्निधारणमुक्तम् । अथैकादशे चातुर्मास्यगते वैश्वदेवाख्ये  
प्रथमपर्वाणि विहितानां हविषां याज्यानुवाक्या उच्यन्ते ।

तत्र प्रथमस्याऽऽज्यभागस्य चोदकप्राप्तामपवादितुमन्यां पुरोनुवाक्यामाह—

अग्ने यं यज्ञमिति । हेऽग्नेऽध्वरं हिंसारहितं यं यज्ञं विश्वतः परिभूरसि  
सर्वतः प्रा वानसि, स इत्स एव यज्ञो देवेषु गच्छति ।

अथ द्वितीयस्याऽऽज्यभागस्य पुरोनुवाक्यामाह—

सोम यास्त इति । हे सोम दाशुषे हविर्दत्तवते यजमानाय मयोभुवः  
सुखं भावयितुस्ते तव या ऊतयो रक्षणप्रकाराः सन्ति ताभिरूतिभिर्नोऽस्माक-  
मविता रक्षको भव ।

अथाऽऽग्नेयमष्टाकपालं निर्वपतीत्यस्मिन्हविषि याज्यापुरोनुवाक्ययोः प्रतीके  
दर्शयति—

अग्निमूर्धेति । अग्निमूर्धेति पुरोनुवाक्या । भुवो यज्ञस्येति याज्या । एत-  
च्चोभयमैष्टिके हौत्रकाण्डे सामान्नातं, तच्चास्माभिरुदाहृत्य चक्षुषी वा एते यज्ञ-  
स्येत्यास्मिन्ननुवाके व्याख्यातम् ।



[ चातुर्मास्यगतवैश्वदेवाख्यपत्रविहितहविषां याज्यापुरोनुवाक्याभिधानः । ]

अथ सौम्यं चरुमित्यस्मिन्हविषि याज्यापुरोनुवाक्ययोः प्रतीके दर्शयति—  
त्वं नः सोमेति । त्वं नः सोम विश्वत इति पुरोनुवाक्या । या ते धामा-  
नीति याज्या । एतच्चोभयं स प्रत्यवन्नि काव्येत्यनुवाके व्याख्यातम् ।

अथ सावित्रं द्वादशकपालमित्येतस्य हविषः पुरोनुवाक्यामाह—

तत्सावितुर्वरेण्यमिति । यः सवितास्माकं बुद्धीः प्रेरयति तस्य सावितुर्दे-  
वस्य वरणीयं भर्गस्तेजो ध्यायेम । तत्रैव याज्यामाह—

अचिन्ती यदिति । पुरुषस्य भवः पुरुषत्वं पुरुषत्वमेव पुरुषत्वता । सा  
च प्रभृत्यतिबहुला देहेन्द्रियादिसंवातेषु पुरुषोऽहमस्मीतितादात्म्याभिधानभ्रान्ति-  
रत्यन्तं दृढेत्यर्थः । तथा सत्याचिन्ती कर्तव्याकर्तव्ययोरज्ञानेन दीनैर्दक्षैर्विषयल-  
म्पटतया दीनत्वं प्राप्तैः स्वस्वव्यापारकुशलैरिन्द्रियैर्दैव्ये जने देवतासंबन्धिनि  
शरीरे यच्चकलम यत्पापं वयं कृतवन्तः, हे सावितस्त्वं देवेषु मनुष्येषु चात्रास्मि-  
न्कर्मणि नोऽस्माननागसः पापराहिता यथा भवामस्तथा सुवतात्प्रेरय ।

अथ सारस्वतं चरुमित्यस्य पुरोनुवाक्यामाह—

चोदयित्रीति । सूनृतानां प्रियवाक्यानां(णा) चोदयित्री प्रेरयित्री सुमतीनां  
शोभनबुद्धीनामस्माकं कृत्यं चेतन्ती जानन्ती सरस्वती यज्ञमिमं दधे धारितवती ।

तत्रैव याज्यामाह—

पावीरवी कन्येति । सरस्वती धियं धादस्मदीये कर्माणि सावधानां बुद्धिं  
धारयतु । कीदृशी, पावीरवी पातृन्वीरांश्च वयति जनयतीति पावीरवी । कन्या  
कमनीया । चित्रायुर्विचित्रं जीवनं यस्याः सा । वीरपत्नी वीराणां पालयित्री ।  
आभिश्छन्दोभिर्व्युक्ता सरस्वती सजोषा यजमानेन समानप्रीतिः सती गृणते स्तुवते  
यजमानाय शर्म यंसत्सुखं प्रयच्छतु । कीदृशं शर्म, अच्छिद्रमविच्छिन्नं शरण  
रक्षकं दुराधर्षमन्यैर्धर्षयितुमशक्यम् ।

अथ पौष्णं चरुमित्यस्य पुरोनुवाक्यामाह—

पूषा गा अन्वेत्विति । अयं पूषा नोऽस्माकं गा अन्वेतु रक्षणाय पृष्ठतो  
गच्छतु । किंचाय पूषाऽर्वतोऽथान्तरक्षतु । पूषा नोऽस्मभ्यं वाजमन्नं सनोतु संपा  
दयतु । तत्रैव याज्यामाह—



(चातुर्मास्यगतवैश्वदेवाख्यपर्वत्रिहितहविषां याज्यापुरोनुवाक्याभिधानम् )

शुक्रं ते अन्यदिति । हे पूषंस्ते तव शुक्रं शुद्धस्वरूपमन्यदनेकप्रकारम्, उदयकाले रक्तवर्णं रूपमन्यत्, मध्याह्नकाले श्वेतवर्णं रूपमन्यत्, इत्येवमनेकप्रकारत्वम् । तथा ते तव यजतं पूजनमप्यन्यत् । प्रातःकाले मित्रस्य चर्षणीधृत इत्यादिभिर्मन्त्रैः पूज्यसे । मध्याह्ने त्वा सत्येनेत्यादिभिः । तथा त्वया निष्पादिते अहनी अपि, विषुरूपे नानारूपे । अहःशब्दश्छात्रिन्यायेन रात्रिमप्युपलक्षयति । अहः प्रकाशोपेतं रात्रिस्तमोयुक्तेति नानारूपत्वम् । एवं हि चित्रकार्यं कृदपि त्वं घौरिवासि । आकाशं यथैकरूपं तद्वत्त्वमपि पक्षपातराहित्यादेकरूपोऽसि । मीयन्ते पदार्था याभिश्चित्तवृत्तिभिस्ताश्चित्तवृत्तयो मायाः । कव्यदानवाचिना च स्वधा-शब्देन कृत्स्नमप्यन्नमुपलक्ष्यते । हे स्वधावोऽन्नवन्विधा हि मायाः सर्वे अपि अन्यदीयचित्तवृत्तीरवसि रक्षति । हे पूषन्निह कर्मणि ते तव रातिर्भद्रास्तु फल-प्रदानं समीचीनं भवतु ।

अथ मारुतं सप्तकपालमित्यस्य पुरोनुवाक्यामाह—

तेऽवर्धन्तेति । तवो बलं, स्वं स्वाधीनं तवो येषां ते स्वतवसः । तादृशास्ते मरुतो महीत्वना महत्त्वेन स्वकीयेनावर्धन्त । ते मरुतो नाकं स्वर्गमातस्थुः प्राप्तवन्तः । उरु सद्भ्यस्त्रिरे स्वर्गे यजमानाय स्थानं कृतवन्तः । वृषणं कामान् वर्षकं, मदच्युतं हर्षक्षारकमत्यन्तं हर्षकारणमित्यर्थः । तादृशं यद्दुर्हिर्मरुतसं बन्धि कर्म विष्णुर्हं विष्णुरेवाऽऽवत्पालितबांस्तास्मिन्प्रिये बर्हिषि मरुतोऽधिष्ठाय वयो न वय इव सीदन् । यथा पक्षिणः सायंकाले वृक्षे सीदन्ति तद्वदेव तिष्ठन्तीति । तत्रैव याज्यामाह—

प्र चित्रमर्कमिति । हे ऋत्विग्यजमानाश्चित्रमर्कं विविधमर्चनं मारुताय मरुत्समूहाय प्रभरध्वं प्रकर्षेण संपादयत । कीदृशाय मारुताय, गृणते हविर्दानाय गृणते, तुराय शीघ्रगामिने(णे), स्वतवसे स्वाधीनबलार्थं । हे ऋत्विग्यजमाना ये भवन्तः सहसा मरुतां बलेन सहांसि वैरिबलानि सहन्तेऽभिभवन्ति ते यूयं भरध्वमिति पूर्वत्रान्वयः । हेऽग्ने त्वमेव तत्पश्येत्यध्याहारः । किं द्रष्टव्यं तदाश्चर्य-



(चातुर्मास्यगतवैश्वदेवारूपपर्वविहितहविषां याज्यापुरोनुवाक्यभिधानम्)

मिति तदुच्यते-इयं पृथिवी मखेभ्यो मारुतयज्ञेभ्यो रेजते कम्पते । कथं नामैत-  
दीया यज्ञा निर्विघ्नेन समाप्यन्त इति प्रयत्नं करोति एतदिदमिति ।

अथ वैश्वदेवमामिक्षामित्येतस्मिन्हाविषि याज्यानुवाक्ययोः प्रतीके दर्शयति-  
विश्वे देवा इति । विश्वे देवा कृतावृध इति पुरोनुवाक्या । विश्वे देवाः  
शृणुतेति याज्या । एतच्चोभयं नवोनवो भवतीत्येतस्मिन्नुवाके व्याख्यातम् ।

द्यावापृथिव्यमेककपालमित्यस्य पुरोनुवाक्यमाह-

द्यावा नः पृथिवीति । द्यावापृथिवी द्युदेवता पृथिवीदेवता चेत्युभे अद्या  
स्मिन्दिने नोऽस्मदीयमिमं यज्ञं देवेषु समर्पयेताम् । कीदृशं यज्ञं, सिद्धं फलस्य सा-  
धकं, दिविस्पृशम् अग्रा प्रास्ताहुतिः सम्यगादित्यमुपातिष्ठत इति न्यायेन स्वर्ग-  
स्पर्शयुक्तम् । तत्रैव याज्यामाह-

प्र पूर्वजे पितरेति । प्रपूर्वजे प्रथमोत्पन्ने द्यावापृथिव्यौ पितरा मातापितृस-  
माने । “ द्यौः पिता । पृथिवी माता ” इति श्रुत्यन्तरात् । हे कृत्विग्यज-  
माना कृतस्य सद्ने यज्ञस्य स्थाने नव्यसीभिरतिशयेन नूतनाभिर्गीर्भिर्मन्त्ररूपा-  
भिर्वाग्भिः कृणुध्वं द्यावापृथिव्योः स्तुतिं कुरुध्वम् । हे द्यावापृथिव्यौ दैव्येन  
जनेन देवसंबन्धिना पुरुषसमूहेन सह नोऽस्मान्प्रत्यायातम् । वां युवयोः संबन्धि  
वरुथं यज्ञगृहं महि पूज्यम् । अथ तत्रैव स्विष्टकृतः पुरोनुवाक्यमाह-

अग्निं स्तोमेनेति । हे यजमान त्वं सामिधानोऽग्निं दीपयन्मर्त्यं मरण-  
रहितमग्निं स्विष्टकृद्रूपं स्तोमेन स्तोत्रेण तोषयित्वाऽनेन प्रकारेण बोधय । केन  
प्रकारेणेति तदुच्यते-नोऽस्मदीयानि हव्या हवींषि देवेषु दधत्स्थापयेति । तत्रैव  
याज्यामाह-

स हव्यवाडिति । स्विष्टकृद्रूपोऽग्निर्धिया करुणायुक्तेन चेतसा समृण्वति  
सम्यगिह प्राप्नोतु । कीदृशोऽग्निः । हव्यं वहतीति हव्यवाट् । अमर्त्यो मरणर-  
हितः । उशिगनुग्रहपूर्वमस्मान्कामयमानः । दूतो देवानामाज्ञाकारी । चनोहितः,  
चनसां मनुष्याणां यजमानानां हितोऽभीष्टकारी ।



( चातुर्मास्यगतवैश्वदेवाख्यपर्वविहितहविषां याज्यापुरोनुवाक्याभिधानम् )

अथ वाजिनो यजतीति विहिते कर्माणि याज्यानुवक्ययोः प्रतीके दर्शयति—  
शं नो भवन्तिवाति । शं नो भवन्तु वाजिन इति पुरोनुवाक्या । वाजेवा-  
जेऽवत वाजिन इति याज्या । एतच्चोभयं देवस्याहं सावितुः प्रसव इत्यनुवाके  
व्याख्यातम् । अत्र विनियोगसंग्रहः—

अथ याज्या वैश्वदेवे चातुर्मास्यादिपर्वणि ।  
अग्ने सो अनुवाक्ये ते अग्नीषोमाज्यभागयोः ॥  
अग्निर्भुवस्तथाऽऽग्ने त्वं नो या ते च सौमिके ।  
तत्सेति युग्मं सावित्रे चोद सारस्वते तथा ॥  
पूषा पौष्णे मारुते ते विश्वे द्वे वैश्वदेविके ।  
द्यावा द्यावापृथिव्ये स्यादग्निं स्विष्टकृतो यजेः ।  
शं वाजे वाजिने मन्त्रा द्वाविंशतिरुदीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-  
दीयतैत्तिरीयसंहिताभाष्ये चतुर्थकाण्डे प्रथमप्रपाठक  
एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निवारयन् ॥

पुमार्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य  
श्रीवीरबुक्कमहाराजस्याऽऽज्ञापरिपालकेन माधवाचार्येण  
विरचिते वेदार्थप्रकाशे कृष्णयजुर्वेदीयतैत्तिरीयसं-  
हिताभाष्ये चतुर्थकाण्डे प्रथमः प्रपाठकः

॥ १ ॥



( अथ चतुर्थाष्टके द्वितीयः प्रपाठकः ) ।

( तत्र प्रथमोऽनुवाकः ) ।

हरि ॐ ।

विष्णोः क्रमोऽस्यभिमातिहा गायत्रं छन्द  
 आ रोह पृथिवीमनु वि क्रमस्व निर्भक्तः स  
 यं द्विष्मो विष्णोः क्रमोऽस्याभिशास्तिहा त्रै-  
 प्लुभं छन्द आ रोहान्तरिक्षमनु विक्रमस्व  
 निर्भक्तः स यं द्विष्मो विष्णोः क्रमोऽस्यरा-  
 तयितो ह ता जागृतं छन्द आ रोह दिव-  
 मनु वि क्रमस्व निर्भक्तः स यं द्विष्मो वि-  
 ण्णोः ( १ ) क्रमोऽसि शत्रूयतो हन्ताऽऽनु-  
 प्लुभं छन्द आ रोह दिशोऽनु वि क्रमस्व  
 निर्भक्तः स यं द्विष्मः । अक्रन्ददग्निस्तनय-  
 त्रिव द्यौः क्षामा रेरिहद्विरुधः समञ्ज ।  
 सद्यो जज्ञानो विहीमिद्धो अरुयदा रोदसी  
 भानुना भात्यन्तः । अग्नेऽभ्यावर्तिन्नभि न  
 आ वर्तस्वाऽऽयुषा वर्चसा सन्या मेधया प्र-  
 जया धनेन । अग्ने ( २ ) अङ्गिरः शतं ते  
 सन्त्वावृतः सहस्रं त उपावृतः । तासां पो-  
 षस्य पोषेण पुनर्नो नष्टमा क्वाधि पुनर्नो र-  
 यिमा क्वाधि । पुनरूर्जा नि वर्तस्व पुनरग्न-  
 इषाऽऽयुषा । पुनर्नः पाहि विश्वतः । सह  
 रय्या नि वर्तस्वाग्ने पिन्वस्व धारया । वि-



( आसन्धामुखाग्निस्थापनप्रतिपादनम् )

श्व॒ष्नि॒त्या वि॒श्वत॒स्परि॑ । उ॒दु॒त्त॒मं व॑रुण  
पा॒शं॒म॒स्मद॒वा॒ध॒मम् ( ३ ) वि म॑ध॒य॒म॒  
श्र॒थाय॑ । अथा॒ व॒यमा॑दित्ये ब्र॒ते त॒वाना॑गसो  
अ॒दि॒तये॑ स्याम । आ त्वा॑ऽहार्ष॒मन्तर॑भू॒ध्रुव॑-  
स्ति॒ष्ठावि॑चा॒चलिः॑ । वि॒श॒स्त्वा सर्वा॑ वाञ्छ-  
न्त्वा॒स्मिन्ना॒ष्ट्रम॑धि श्रय । अ॒ग्ने वृ॒हन्नु॒षसा॑-  
मू॒ध्वो अ॑स्था॒ग्निर्ज॒ग्मि॒वान्त॑म॒सो ज्योति॑-  
षाऽगा॑त् । अ॒ग्निर्भा॒नुना॑ रु॒शता॑ स्व॒ङ्ग आ  
जा॒तो वि॒श्वा स॒न्नान्य॑प्राः । सीद॑ त्वं मा॒तुर॑-  
स्याः ( ४ ) उ॒प॒स्थे वि॒श्वान्य॑ग्ने व॒युनानि॑  
वि॒द्वान् । मैना॑म॒र्चिषा॑ मा तप॑साऽभि शू॒शु-  
चो॒ऽन्तर॑स्या॒ हु॒क्रज्योति॑र्वि भा॒हि । अ॒न्त॒-  
र॒ग्ने रु॒चा त्वमु॒खायै॑ स॒दने॑ स्वे । तस्या॑-  
स्त्व॒ हर॑सा॒ तप॑जा॒तवे॑दः शि॒वो भ॑व । शि॒-  
वो भू॒त्वा मह्य॑म॒ग्नेऽथो॑ सीद॑ शि॒वस्त्व॑म् ।  
शि॒वाः कृ॒त्वा दि॒शः सर्वाः॑ स्वां योनि॑मि॒-  
हाऽस॑दः । ह॒सः शु॒चिष॑द्वसु॒रन्तरि॑क्षस॒द्धो-  
ता॑ वेदि॒षदति॑थि॒दुरी॑णसत् । नृ॒षद्व॑र॒सद॑त॒स-  
द्व्यो॑म॒सद॑ब्जा गो॒जा ऋ॑त॒जा अ॒द्रिजा॑  
ऋ॒तं बृ॒हत् ( ५ ) ॥

( दि॒वम॒नु वि ऋ॑म॒स्व नि॒र्भक्तिः॑ स यं द्वि॒ष्टो वि॒ष्णोर्ध॒नेना॒ग्नेऽध॑म॒मस्याः॑

शु॒चिष॑त्षोड॒श च ) ।



इति कृष्णयजुर्वेदीयतैत्तिरीयसंहितायां चतुर्थाष्टके  
द्वितीयप्रपाठके प्रथमोऽनुवाकः ॥ १ ॥

( अथ चतुर्थकाण्डे द्वितीयः प्रपाठकः ) ।

तत्र प्रथमोऽनुवाकः ।

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

आद्यप्रपाठके ह्युख्यो योऽग्निः सोऽयं प्रपञ्चितः ।

प्रपाठके द्वितीये तु स्याद्देवयजनग्रहः ॥ २ ॥

चयनार्थस्तत्र चानुवाकः एकादशेरिताः ।

आसन्ध्यां स्थापनं वात्सप्रसूक्तेन ह्युपस्थितिः ॥ ३ ॥

\* उखाग्नेर्नयनं गार्हपत्याग्निचयनं भुवः ।

कर्षणं चौषधावापो लोष्टक्षेपादिकं तथा ॥ ४ ॥

रुक्मदेरुपधानं स्वयमातृण्णादिकस्य च ।

निधानं पशुशीर्षाणां याज्या अर्था उदीरिताः ॥ ५ ॥

तत्र प्रथमानुवाक आसन्ध्यामुखान्निस्थापनं प्रतिपाद्यते ।

कल्पः—“ उपरि नाभेर्धारयमाणो विष्णोः क्रमोऽसीति चतुरो विष्णुक्रमां  
ज्माचः क्रामति ” इति । पाठस्तु—

विष्णोः क्रमोऽसीति । यज्ञप्रयोगं कृत्स्नं व्याप्नोतीति विष्णुर्यजमानः ।  
यद्वा विष्णुना परमेश्वरेणाभेदोपचारं कृत्वा विष्णुरित्युच्यते । हे प्रथमपादवि-  
न्यास त्वं विष्णोरभिमातिहा पापघाती क्रमोऽसि । पाप्मा वा अभिमातीरिति  
श्रुत्यन्तरम् । तादृशस्त्वं गायत्रं छन्द आरोहान्ग्राहकत्वेन स्वी कुरु । ततः पृ-  
थिवीमनु विक्रमस्व भूदेवतारूपमिमं प्रदेशं विशेषेण प्राप्नुहि । यमभिमातिं वयं  
द्विष्मः सो यं निर्भकोऽस्मात्प्रदेशान्निसारितः । एवमुत्तरेष्वपि योज्यम् । आभि-  
मातिहा मिथ्यापवादघाती । अरातिरवश्यदातृ यस्य दानाभावस्तमत्मान इच्छती-  
त्यरातीयस्तस्य हन्ता विनाशकः । प्रहारेण हन्तृत्वं शत्रुत्वं तदिच्छतीति शत्रू-



( आसन्ध्यामुखाग्निस्थापनप्रतिपादनम् )

यंस्तस्य हन्ता विनाशकः । अत्र सर्वत्र यजमानः स्वात्मानं विष्णुत्वेन भावयेत्  
चतुर्णां प्रक्रमाणां प्रदेशान्पृथिव्यादिलोकस्वरूपत्वेन भावयेत् । गायत्रादिच्छन्दोभि-  
मानिदेवतास्तेषां प्रक्रमाणामनुग्राहिकाः ।

एतैर्मन्त्रैः साध्यान्विष्णुक्रमान्विधत्ते—

“ विष्णुमुखा वै देवाश्छन्दोभिरिमाँल्लोकाननपजय्यमभ्यजयन्यद्विष्णुक्रमा-  
न्क्रमते विष्णुरेव भूत्वा यजमानश्छन्दोभिरिमाँल्लोकाननपजय्यमाभि जयति विष्णोः  
क्रमोऽस्यभिमातिहेत्याह गायत्री वै पृथिवी त्रैष्टुभमन्तरिक्षं जागती द्यौरानुष्टुभी-  
र्दिशश्छन्दोभिरेवेमाँल्लोकान्यथापूर्वयामि जयति ” ( सं० का० ५ प्र० २ अ०  
१ ) इति ।

देवाः पूर्वं स्वेषु विष्णुमेव मुख्यं कृत्वा छन्दोभिमानिदेवैः संहिता अनप-  
जय्यमन्यैर्जेतुं यथा न शक्यते तथेमाँल्लोकानभ्यजयन् । अतो यजमानो विष्णुक्र-  
मस्तथा जयति । गायत्रादिच्छन्दोदेवायां पृथिव्यादिलोकस्वामित्वेन तैः सह  
लोकानां जेतुं शक्यतया मन्त्रेषु गायत्रं छन्द आरोहेत्यादि पठितमित्यभिप्रायः ।

कल्पः—“ अक्रन्ददग्निरित्येतामनुब्रुत्य ” इति । पाठस्तु—

अक्रन्ददग्निरिति । अयमग्निरक्रन्ददस्मदनिष्टनिवारणार्थं गर्जतु । किमिव,  
स्तनयनिव द्यौः । यथा द्युलोकस्थो मेघः सस्यशोभनीतिनिवारणाय स्तनयति  
तद्वत् । किं कुर्वन् । क्षाम दाहकमस्मद्विरुद्धं रेरिहलोलिहानः, वीरुधः समञ्जन्पु-  
ष्पफलसमृद्धलतावदस्मदनुकूलानि सम्यगभिव्यञ्जयन् । हि यस्माज्जज्ञान  
उत्पद्यमानः सद्य ईं तदानीमेवेद्धो दीप्तः सन्विविधं जगदख्यत्प्रख्यापयति ।  
रोदसी द्यावापृथिव्योरन्तर्भानुना राशिमना स्वयमाभाति समन्तात्प्रकाशते ।

एतस्य मन्त्रस्थानुवचनं विधत्ते—

“ प्रजापतिरग्निमसृजत सोऽस्मात्सृष्टः पराङ्मैत्तमेतयाऽन्वैदक्रन्ददिति तथा वै  
सोऽग्नेः प्रियं धामावारुन्ध यदेतामन्वाहाग्नेरेवैतया प्रियं धामाव रुन्धे ” [ सं०  
का० ५ प्र० २ अ० १ ] इति ।

स सृष्टोऽग्निरस्मात्प्रजापते पराङ्मावृत्तिरहित ऐदगच्छत् । अक्रन्ददित्येतयर्चा



तमग्निमनुगम्य स प्रजापतिस्तथैवर्चाऽग्नेः प्रियं स्थानं प्राप्तवान् । अत एवास्या अनुवचनमग्नेः प्रियस्य स्थानस्य संपादनाय भवति ।

कल्पः— “ अग्नेऽभ्यावर्तिन्निति चतसृभिः प्रदक्षिणमावर्तते ” इति ।

तत्र प्रथमामाह—

अग्नेऽभ्यावर्तिन्निति । आभिमुख्येनाऽऽवर्तितुं शीलमस्यास्तीत्यभ्यावर्ती, तादृश हेऽग्न आयुरादिभिः सह नोऽस्मानभिलक्ष्याऽऽवर्तस्व । आयुरपमृत्युराहितं वर्चः कान्तिर्वलं वा, सनिर्धनदानं, मेधा श्रुतार्थधारणशक्तिः । प्रजा पुत्रादिः । धनं सुवर्णम् । धनशब्देन संपादयितव्यमुच्यते । सनिशब्देन संपादितस्य बन्धुभ्यः प्रदानशक्तिरुच्यते । अथ द्वितीयामाह

अग्ने आङ्गिर इति । हेऽङ्गिरोऽङ्गसौष्ठवयुक्ताग्ने ते तवाऽऽवृतः शतं सन्तु । आवृतिशक्तयः शतसंख्याका भवन्तु । तथा ते तवोपावृत उपावृतिशक्तयः सहस्रसंख्याका भवन्तु । स्वस्यैवाऽऽवर्तनमावृत् । समीपवर्तिनां पुरुषाणां द्रव्यविशेषाणां चाऽऽवर्तनमुपावृत् । अस्मासु स्नेहातिशयाच्चमपि पुनः पुनरावर्तस्व त्वदीयाः पुरुषास्त्वदीयानि च द्रव्याणि पुनः पुनरावर्तन्तामित्यर्थः । तासामावृतिशक्तीनां शतसहस्रसंख्याकानां यः पोषः समृद्धिस्तस्यापि पोषस्यान्यः पोषोऽयुतलक्षादिसंख्याकाभिवृद्धिस्तादृशेन पोषेण नोऽस्मदयि नष्टं धनं पुनर्भूयोऽप्याकृध्यावृतं कुरु । पुनर्भूयोऽपि रयिं पूर्वसंपादितं धनमाकृधि सर्वतः संपादितं कुरु । अथ तृतीयामाह—

पुनरूर्जेति । हेऽग्ने त्वमूर्जा क्षीरादिरसेन सह पुनर्निवर्तस्वात्रात्राऽऽगच्छ । इषाञ्चेनाऽऽयुषा सह पुनरागच्छ । नोऽस्मान्पुनः पुनः कृताद्विधतः सर्वस्मादपराधात्पाहि । अथ चतुर्थीमाह—

सह रम्येति । हेऽग्ने रम्या धनेन सह निवर्तस्व । प्सा भक्षण इति धातुः विधैः सर्वैः प्सायते भक्षयते पीयत इति विश्वप्स्नी । तादृश्या वृष्टिधारया विश्वतस्परि सर्वेषां तृणधान्यलतापादपानामुपरि पिन्वस्व सिञ्च ।

एतैर्मन्त्रैरावर्तनं विधत्ते—



( आसन्ध्यामुखानिस्थापनप्रतिपादनम् )

“ ईश्वरो वा एष पराङ्प्रदधो यो विष्णुक्रमान्क्रमते चतसृमिरा वर्तते चत्वारि छन्दांसि छन्दांसि खलु वा अग्नेः प्रिया तनूः प्रियामेवास्य तनुवामभि पर्यावर्तते ” [ सं० का० ५ प्र० २ अ० १ ] इति ।

यो यजमानो विष्णुक्रमानाचरत्येष पराङ्मावृत्तिरहितः प्रदध ईश्वरः प्रकर्षेण गन्तुं समर्थः पुनरावृत्तिं न लभत इत्यर्थः । अत आवृत्तिलाभाय चतसृभिर्ऋग्भि रावृत्तिं कुर्यात् । गायत्री त्रिष्टुब्जगत्यनुष्टुप्ति चतुर्णां छन्दसामभ्यादानादावुपात्तत्वादाग्निशरीरत्वम् । आवृत्तौ प्रादक्षिण्यं विधत्ते—

‘ दक्षिणा पर्यावर्तते स्वमेव वीर्यमनु पर्यावर्तते तस्मादक्षिणोऽर्थ आत्मनो वीर्यावत्तरोऽथो आदित्यस्यैवाऽऽवृतमनु पर्यावर्तते ” [ सं० का० ५ प्र० २ अ० १ ] इति ।

दक्षिणा प्रादक्षिण्येन, दक्षिणभागमवस्थाप्य वामभागस्य परिभ्रमणं प्रादक्षिण्यम् । पुरुषस्य दक्षिणभागे सामर्थ्यातिशयसद्भावात्तदेवानुसृत्याऽऽवृत्ति-कृता भवति । यस्मादक्षिणभागे वीर्यं श्रुतेरभिप्रेतं भवति तस्माल्लोकेऽपि सर्वेषु व्यापारेषु दक्षिणहस्तस्यैव वीर्यातिशय उपलभ्यते । किंच, आदित्यो मेरुं प्रादक्षिणी करोति तदप्यत्रानुसृतं भवति ।

कल्पः—“ उदुत्तममिति शिक्यपाशमुन्मुच्य ” इति । पाठस्तु—

उदुत्तमं वरुणेति । हे वरुणोत्तममुत्तमाङ्गे शिरसि स्थापितं त्वदीयं पाशमु- ( मस्मदस्मत्त उ ) कृष्य श्रथाय विनाशय । अधममधमाङ्गे स्थापितं पादप्रदेशे स्थापितं पाशमवकृष्य विनाशय । मध्यमप्रदेशे स्थापितं पाशं विच्छेदय । अथ पाशत्रयविनाशानन्तरं हे आदित्य सूर्यसदृश वरुण वयमनागसः पापरः हिताः सन्तस्तव व्रते त्वदीये कर्मणि आदित्येऽखण्डितत्वाय स्याम योग्या भवेम ।

अनेन मन्त्रेण शिक्यपाशोन्मोक्तमभिप्रेत्य मन्त्रगतस्य वरुणपाशस्य प्रसङ्गं दर्शयति—

“ शूनःशेषमाजीगार्ति वरुणोऽगृह्णात्स एतां वारुणीमपश्यत्तया बै स आत्मानं वरुणपाशादमुञ्च्य वरुणो वा एतं गृह्णाति य उखां प्रतिमुञ्चत उदुत्तमं



वरुणपाशमस्मदित्याहाऽऽत्मानमेवैतया वरुणपाशान्मुञ्चति ” [ सं० का० ५ प्र० २ अ० १ ] इति ।

शुनःशेषो नाम ऋषिः स चाजीगर्तस्य पुत्रस्तं कदाचिद्भरुणोऽगृह्णाद्गृहीतवान् । वरुणगृहीतत्वं च जलोदरव्याधिनाऽभिव्यज्यते । स च शुनःशेषस्तत्परिहारायोदुत्तममित्येतां वारुणीमृचमपश्यत् । ततस्तथैवर्चा स शुनःशेषः स्वात्मानं वरुणपाशान्मोचितवान् । अतोऽजापि यो यजमान उखां प्रतिमुञ्चते सोऽयं वरुणगृहीतः संस्तत्परिहारायोदुत्तममित्यनया शिष्यपाशमुन्मुच्य तन्मन्त्रप्रसादेन वरुणपाशान्मुक्तो भवति ।

कल्पः-“ आ त्वाऽहार्षमित्याहृत्य ” इति । पाठस्तु-

आ त्वाऽहार्षमिति । हेऽग्ने त्वामाहार्षमाहृतवानस्मि । त्वं चोखाया अन्तरभूरवस्थितोऽसि । अविचाचलिरत्यन्तं चलनरहितो ध्रुवस्तिष्ठ स्थिरस्तिष्ठ । सर्वा विशाः प्रजास्त्वां वाञ्छन्तु । अस्मिन् यजमाने राष्ट्रमाविश्रयाधिकं स्थापय ।

अस्य मन्त्रस्य प्रथमपादे वह्नेराहरणं प्रसिद्धमेव प्रतीयत इति दर्शयति-  
“ आ त्वाऽहार्षमित्याहाऽऽत्मानं हराति ” [ सं० का० ५ प्र० २ अ० १ ] इति । द्वितीयपादेऽन्वयव्यतिरेकाभ्यां प्रतिष्ठा सिध्यतीत्याह-

“ ध्रुवस्तिष्ठाविचाचलिरित्याह प्रतिष्ठित्यै ” ( सं० का० ५ प्र० २ अ० १ ) इति ।

तृतीयपादे प्रजासमृद्धिं चतुर्थपादे राज्यस्थैर्यं च क्रमेण दर्शयति-

“ विशस्त्वा सर्वा वाञ्छन्तिवत्याह विशैवैनं समर्धत्यस्मिन्नाष्ट्रमाधि श्रयेत्याह राष्ट्रमेवास्मिन्ध्रुवमकः ” ( सं० का० ५ प्र० २ अ० १ ) इति ।

विशा प्रजया । एनं यजमानम् । अस्मिन् यजमाने । अकः करोति ।

चतुर्थपादपाठकाले यजमानविषयं काम्यं मनसा ध्यानं विधत्ते-

“ यं कामयेत राष्ट्रं स्यादिति तं मनसा ध्यायेद्वाष्ट्रमेव भवति ” ( सं० का० ५ प्र० २ अ० १ ) इति ।

यं यजमानमुद्दिश्य राज्यमस्तिवति कामयेताध्वर्युस्तं चतुर्थपादोच्चारणकाले ध्यायेत् ।



(आसन्ध्यामुखाग्निस्थापनप्रतिपादनम्)

कल्पः—“उपातिष्ठतेऽग्रे बृहन्नुषसामूर्ध्वो अस्थात्” इति । पाठस्तु—

अग्रे बृहन्निति । अयमग्निर्बृहन्नुषसामग्र्य उपसां मुख ऊर्ध्वोऽस्थात्, अग्नि-  
होत्रादौ बोध्यमान उत्तिष्ठति । ज्योतिषा स्वकीयेन तेजसा तमसो निर्जग्मि-  
वान्निर्गतः सञ्जागात् । कीदृशोऽग्निः । रुशता तमो हिंसता भानुना राश्मिना  
स्वङ्गः शोभनशरीरः । किञ्च जात उत्पन्नमात्र एव विश्वा सद्मानि सर्वाणि  
स्थानानि आपाः स्वकीयेन तेजसा सर्वत्र पूरितवान् ।

अस्य मन्त्रस्य प्रथमार्धे भागत्रयं क्रमेण व्याचष्टे—

“अग्रे बृहन्नुषसामूर्ध्वो अस्थादित्याहाग्रमेवैनं समानानां करोति निर्जग्मि-  
वान्तमस इत्याह तम एवास्मादप हन्ति ज्योतिषाऽगादित्याह ज्योतिरेवास्मिन्द-  
धाति” ( सं० का० ५ प्र० २ अ० १ ) इति ।

कल्पः—“सीद त्वं मातुरस्था उपस्थ इति तस्यां चतसृभिरुख्यं सादयति”  
इति ।

औदुम्बर्यां ( रा ) सन्ध्याः प्रकृतत्वात्सैव तस्यामिति परामृश्यते ।

तत्र प्रथमामाह—

सीद त्वामिति । हेऽग्ने त्वं मातृसमानाया अस्या आसन्ध्या उखाया उपस्थ  
उत्सङ्गे सीदोपविश । कीदृशस्त्वं, विश्वानि वयुनानि सर्वाञ्ज्ञानोपायान्विद्वान् ।  
एनां मुखामर्चिषा त्वदीयदीप्त्या मा शूशुचोऽत्यन्तं मा दीपय । तपसा संतापेनापि  
माऽभिशूशुचः । अर्चिः कारणं, तपः कार्यम् । कारणेनैष ( नेषत् ) तापो भवति ।  
कार्येण तु भूयान्, तदुभयं मा कुर्वित्यर्थः । अस्यामुखायामन्तः शुक्रज्योतिर्निर्म-  
लप्रकाशः सन्विभाहि विशेषेण दीप्यस्व । अथ द्वितीयामाह—

अन्तरग्ने रुचेति । हेऽग्न उखायै तस्या उखाया अन्तर्मध्ये स्वे सद्ने  
स्वकीये स्थान रुचा दीप्त्या युज्यस्व । हे जातवेदस्त्वं तस्या उखायाः शिवो  
भव सुखप्रदो भव । किं कुर्वन्हरसा तेजसा तपञ्ज्वलन् । अथ तृतीयामाह—

१ ख. च. न्धा उप । २ ख. च. नामासन्दीम । ३ ख. च. आसन्धाः ।



शिवो भूत्वेति । हेऽग्ने महं मदर्थं शिवः शान्तो भूत्वाऽथो अनन्तरं त्वं शिवः सीद सर्वान्प्रति शान्तः सन्नुपविश । सर्वा दिशः शान्ताः कृत्वेहास्या-  
मुखायां स्वां योनिं स्वकीयं स्थानमासद आगत्योपविश । अथ चतुर्थीमाह—

हंसः शुचिषदिति । हन्ति स्वयमाहवनीयादिदेशेषु गच्छतीति वा वैरिणं  
हिनस्तीति वा हंसोऽयमग्निः । शुचौ यजने सीदतीति शुचिषत् । यजमानं वास-  
यतीति वसुः । अन्तरिक्षे धूमज्वालारूपेण सीदतीत्यन्तरिक्षसत् । होता देवाना-  
माहवाता । वेद्यां यज्ञसंबन्धिन्यां सीदतीति केदिषत् । अतिथिर्दुरोणसदतिथिस-  
मानः सन्दुरोणेषु यजमानगृहेषु सीदतीति दुरोणसत् । नृषु मनुष्येषु जठराग्निरू-  
पेण सीदतीति नृषत् । वरे श्रेष्ठे-श्रोत्रियगृहे सीदतीति वरसत् । ऋते यज्ञे तन्नि-  
ष्पादकत्वेन सीदतीति ऋतसत् । व्योमन्याकाशे सूर्यरूपेण सीदतीति व्योमसत् ।  
अप्सु वृष्टिधारारूपासु वैद्युतरूपेण जायते प्रादुर्भवतीत्यब्जाः । गोकार्यं घृते  
ज्वालारूपेण जायते व्यज्यत इति गोजाः । ऋतार्थं यज्ञार्थमेव जातत्वादृतजाः ।  
अद्वौ पर्वते दावानलरूपेण जायत इत्यद्विजाः । ईदृशोऽग्निर्बृहदृतं प्रौढमग्निच-  
यनोपेतं यज्ञं निष्पादयत्विति शेषः ।

एतन्मन्त्रसाध्यमग्निस्थापनं विधत्ते—

“ चतसृभिः सादयति चत्वारि छन्दांसि छन्दोभिरेव ” ( सं० का० ५  
प्र० २ अ० १ ) इति ।

सादयतीत्यनुवर्तते । सीद त्वं मातुरित्यादिभिश्चतसृभिरीदुन्वय्यामुख्याग्निं  
स्थापयेत् । छन्दोभिरेव स्थापितवान्भवति ।

हंस इत्यादिकायामुत्तमायामृचि च्छन्दोर्विशेषं प्रशंसति—

“ अतिच्छन्दसोत्तमया वर्ष्म वा एषा छन्दांसां यदतिच्छन्दा वर्ष्मैवैनं स-  
मानानां करोति ” ( सं० का० ५ प्र० २ अ० १ ) इति ।

“ अतिच्छन्दस्यन्यच्छन्दसामन्तर्भावात्सर्वेषामन्येषां छन्दसामियमतिच्छन्दा  
ऋक्शरीरम् । अ( य )त ईदृश्योत्तमया सादनेनैनं यजमानं समानानामन्येषां पुरु-  
षाणां शरीरस्थानीयमेव करोति, तस्मादनयोत्तमया सादयति ।

१ च. स्यामासन्धां स्वां । २ क. घ. ङ. जमाने । ३ क. घ. ङ. विषयं प्रा. ४  
ख. च. च्छन्दोयुक्तर्गतिच्छन्दाः शरी ।



(आसन्दीस्थापिताग्नेरुपस्थानम्)

अत्रोत्तमायां ये बहवः सच्छब्दाः शुचिषदित्यादयस्तान्प्रशंसति—

“ सद्गती भवति सत्त्वमेवैनं गमयति ” ( सं० का० ५ प्र० २ अ० १ )  
इति ।

ऋचो बहुभिः सच्छब्दैरुपेतत्वेनैनं यजमानं सत्त्वं चिरकालावस्थत्वं गमयति  
प्रापयति । अत्र विनियोगसंग्रहः—

विष्णोश्चतुर्भिराक्रामेदक्रन्देत्यनुवक्तव्यम् ।

अग्ने चतुर्भिरावृत्त उदु पाशं विमुञ्चति ॥

आ त्वोख्यमाहरेदग्रेऽभ्युपस्थाय चतुष्टयात् ।

सीदेत्यादेस्तथाऽऽसन्धां सादयेत्षोडशोदिताः ॥

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वे-  
दीयतैत्तिरीयसंहिताभाष्ये चतुर्थकाण्डे द्वितीयप्रपाठके  
प्रथमाऽनुवाकः ॥ १ ॥

( अथ चतुर्थाष्टके द्वितीयप्रपाठके द्वितीयोऽनुवाकः ) ।

दिवस्परिं प्रथमं जज्ञे अग्निरस्मद्द्वितीयं  
परिं जातवेदाः । तृतीयमप्सु नृमणा अंजस्र  
भिन्धान एनं जरते स्वाधीः । विद्वा ते अग्ने  
त्रेधा त्रयाणि विद्वा ते सन्न विभृतं पुरुत्रा ।  
विद्वा ते नाम परमं गुहा यद्विद्वा तमुत्सं  
यत आजगन्थ । समुद्रे त्वा नृमणा अप्सव-  
न्तर्नृचक्षा ईधे दिवो अग्न ऊधन्न । तृतीयं  
त्वा ( १ ) रजसि तस्थिवाऽसमृतस्य योनौ  
महिषा आहन्वन्न । अक्रन्दद्गनिः स्तनय-  
न्निव द्यौः क्षामा रेरिहद्वीरुधः समञ्जन्न ।



सद्यो जज्ञानो वि हीमिद्धो अरुयदा रोदसी  
 भानुना भात्यन्तः । उशिकपावको अरतिः  
 सुमेधा मर्तेष्वग्निरमृतो नि धायि । इयति  
 धूममरुषं भरिभ्रदुच्छुक्तेण शोचिषा द्यामि-  
 नक्षत्र । विश्वस्य केतुर्भवनस्य गर्भ आ  
 ( २ ) रोदसी अपृणाज्जायमानः । वीडुं  
 चिदद्रिमभिनत्परायजना यदग्निमयजन्त  
 पञ्च । श्रीणामुदारो धरुणो रयीणां मनी-  
 पाणां प्रापणः सोमगोपाः । वसोः सुनुः  
 सहस्रो अप्सु राजा वि भात्यग्रं उपसामि-  
 धानः । यस्तै अद्य रुणवद्भद्रशोचेऽपूपं देव  
 घृतवन्तमग्ने । प्र तं नय प्रतरां वस्यो अ-  
 च्छामि द्युम्नं देवभक्तं यविष्ठ । आ ( ३ )  
 तं भज सौश्रवसेष्वग्न उक्थउक्थ आ भज  
 शस्यमाने । प्रियः सूर्ये प्रियो अग्ना भवा-  
 त्युज्जातेन मिनददुज्जनित्वः । त्वामग्ने य-  
 जमाना अनु द्यून्विश्वा वसन्ति दधिरे वा-  
 र्याणि । त्वया सह द्रविणमिच्छमाना ब्रजं  
 गोमन्तमुशिजो वि वक्रः । दृशानो रुक्म  
 उर्व्या व्यद्यौद्दुर्मर्षमायुः श्रिये रुचानः ।  
 अग्निरमृतो अभवद्दयोभिर्यदेनं द्यौरजनय-  
 त्सुरेताः ( ४ ) ॥



( आसन्दीस्थापिताग्ररूपस्थानम् )

( तृतीये त्वा गर्भ आ यविष्ठाऽऽ यच्चत्वारि च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
द्वितीयप्रपाठके द्वितीयोऽनुवाकः ॥ २ ॥

( अथ चतुर्थकाण्डे द्वितीयप्रपाठके द्वितीयोऽनुवाकः ) ।

प्रथमेऽनुवाके वह्नेरासन्द्यां स्थापनमुक्तम् । द्वितीये तस्याग्निरुपस्थानमुच्यते ।

कल्पः—“ दिवस्परित्येकादशभिर्द्वादशभिस्त्रयोदशभिर्वा वात्प्रेणोपतिष्ठते  
पूर्वेद्युर्विष्णुक्रमान्क्रामत्युत्तरेद्युरुपतिष्ठत एवं सदा कुर्याद्यदहः सोमं क्रीणीयात्तद-  
हरुभयं समस्येत्प्र च क्रामेदुप च तिष्ठति ” इति । तत्र प्रथमामाह—

दिवस्परि प्रथममिति । अग्निः प्रथमं दिवस्परि द्युलोकस्योपरि जज्ञे  
सूर्यरूपेणोत्पन्नः । अस्मत्पर्यस्मदीयस्य मनुष्यलोकस्योपरि जातवेदा द्वितीयं जज्ञे  
प्रसिद्धवह्निरूपेण द्वितीयं जन्म प्राप्तवान् । अप्सु समुद्रे तृतीयं जज्ञे वडवानल-  
रूपेणोत्पन्नः । अजस्रं त्रिष्यपि जन्मसु नृमणा नृषु यजमानेषु मनो नुग्रहबुद्धिर्य-  
स्यासौ नृमणाः । एनमीदृशमग्निमिन्धानः पुरोडाशादिभिर्द्विष्यन्स्वाधीः स्वायत्त-  
चित्तो जरते जीर्यते जरापर्यन्तं परिचरतीत्यर्थः । अथ द्वितीयामाह—

विद्वा ते अग्न इति । हेऽग्ने यानि पूर्वस्मिन्मन्त्रे दिवस्परित्यादिना त्रेधा  
स्वरूपाण्युक्तानि आदित्याग्निवडवानलरूपाणि तानि त्रयाणि त्रित्वसंख्याकानि  
रूपाणि वयं विद्म ज्ञातुमिच्छाम । किंच ते तव पुरुत्रा पुरुषु प्रदेशेषु गार्हपत्या-  
हवनीयान्वाहार्यपचनाग्निप्रियशाभिन्नरूपेषु सद्य विभूतमवस्थानं संपादितं तदपि  
विद्म ज्ञातुमिच्छाम । किंच ते तव परममुत्कृष्टं गुहा गुह्यं गोप्यं देवेद्य मन्विद्धे-  
त्यादिमन्त्रप्रतिपाद्यं नाम यदस्ति तदपि विद्म । देवेद्यादीनां नामत्वं मन्त्रान्तरे सं-  
बुद्धिवलादवगम्यते—अग्ने देवेद्य मन्विद्ध मन्द्रजिह्वेति । किंच यत् उत्साद्वृष्टि-  
रूपात्प्रसवणादाजगन्ध वैद्युतरूपेण त्वमागतोऽसि तेमुत्सं विद्म ।

अथ तृतीयामाह—

समुद्रे त्वेति । हेऽग्ने त्वामीधे यजमानोऽहं दीपयामि । कीदृशो यजमानः



[ आसन्दीस्थापिताग्नेरुपस्थानम् ]

नृमणा नृषु मनुष्येषु कर्मानुष्ठानपरेषु ऋत्विक्षु मनोऽनुसंधानकारणं चित्तं यस्यासौ नृमणाः, नृचक्षा नृषु पुरुषेषु वदपारं गतेषु मध्ये चष्टे मन्त्रान्विस्पष्टं वक्तीति नृ-  
चक्षाः । कीदृशं त्वाम् । समुद्रे तस्थिवांसं वडवानलरूपेण स्थितम् । तथाऽऽसु  
वृष्टिरूपास्वन्तर्वैद्युतरूपेण तस्थिवांसम् । तथा दिवो द्युलोकस्योधन्नूधस्थानीये  
तृतीये समुद्रवृष्ट्यपेक्षया तृतीयस्थाने रजसि रञ्जनात्मके तेजोमण्डले सूर्यरूपेण  
तस्थिवांसम् । महिषा महान्तो यजमाना ऋतस्य योनौ यज्ञस्य संबन्धिनि वेदि-  
स्थानेऽहिन्वंस्त्वां प्रणयन्ति । अथ चतुर्थीमाह-

अक्रन्ददग्निरिति । अयमग्निरक्रन्ददस्मदानीष्टानिवारणार्थगर्जतु । किमिव,  
स्तनयन्निव द्यौः । यथा द्युलोकस्थो मेघो गर्जनस्यशोषभीतिं निवारयति तद्वत्  
किं कुर्वन् । क्षाम दाहकमस्माद्विरुद्धं रेरिहल्लेलिहानो वरिधः समञ्जन्पुष्पलतावद  
स्मदनुकूलानि सम्यगभिषिञ्चन् । हि यस्माज्जज्ञान उत्पद्यमानः सद्य ईं तदानी-  
मेवेद्धो दप्तिो विविधं जगदख्यत्प्रख्यापयति । रोदसी द्यावापृथिव्योरन्तर्भानुना  
रश्मिना स्वयमाभाति समन्तात्प्रकाशते । अथ पञ्चमीमाह-

उशिक्पावक इति । उशिगनुग्रहपूर्वमस्मान्कामयमानः । पावकः शोधकः ।  
अरतिर्यागरहितेषु प्रीतिरहितः । सुमेधाः शोभना मेधा सेवकाभिप्रायधारणश-  
क्तिर्यस्यासौ सुमेधाः अमृतो मरणरहितः । तादृशोऽग्निर्मतेषु मनुष्येषु निधायि  
निहितः । अरुषमरोषं चक्षुराद्युपद्रवरहितं धूमं भरिभ्रदतिशयेन धारयन्नुदित्यूर्ध्वं  
प्रसारयति । शुक्लेण शोचिषा निर्मलेन तेजसा प्रभारूपेण द्यामिनक्षत्रक्षति व्या  
प्नोति । अथ षष्ठीमाह-

विश्वस्य केतुरिति । विश्वस्य केतुर्जगतो ज्ञाता भुवनस्य गर्भो गर्भवद-  
न्तरवस्थितो जायमानो जातमात्र एव सन्रोदसी द्यावापृथिव्यावापृणात्सर्वतः स्वते-  
जसा पूरयति । यद्यदा पञ्च यजमानसहितं ऋत्विग्रूपाः पञ्चसंख्याका जना आग्नि-  
मयजन्त तदानीं परायन्नाहुतिरूपेणाऽऽदित्यस्य समीपं गच्छन्वीडुं चिद्दृढमेवाद्भिं  
पर्वतसमानं मेघमभिनद्धिदारितवान् । अथ सप्तमीमाह-

श्रीणामुदार इति । श्रीणां गवाधादीनां संपदामुदार उत्कर्षेण प्रापयिता ।



( आसन्दीस्थापिताग्नेरुपस्थानम् )

रयीणां धनानां धरुणो धारयिता । मनीषाणामपेक्षितानां स्वर्गादिफलानां प्रार्पणः  
प्रापयिता । सोमगोषा यजमानेनानुष्ठेयस्य सोमयागस्य राक्षिता । वसोर्निवासहेतो-  
र्सेहसो भयनवेगरूपस्य बलस्य सूनः पुत्रः । अप्सु वृष्टिरूपासु राजा वैद्युतरूपेण  
दीप्यमानः । उषसामग्रे प्रातःकाल इधानोऽग्निहोत्रिभिर्दीप्यमानो विभाति विशेः  
षेण भासते । अर्थाष्टमीमाह—

यस्ते अद्योति । हे भद्रशोचे कल्याणदीप्तेऽग्ने देव ते त्रवाद्यास्मिन्दिवसे धृ-  
वन्तमपूपमुपस्तरणाभिधारणोपेतं पुरोडाशं यो यजमानः ऋणवत्करोति । हे य-  
वृष्ठ युवन्तं देवभक्तं देवेषु भाक्तियुक्तं तं पुरोडाशकारिणं यजमानमभिद्युम्नम-  
च्छाभिमतं धनं प्राप्तुं प्रकर्षेण नय, प्रेरय । कीदृशं द्युम्नं, प्रतरां प्रकृष्टतरं वस्योऽ-  
तिशयेन निर्वासकारणम् । अथ नवमीमाह—

आ तं भजेति । शोभनं श्रवः कीर्तिः सुश्रवस्तस्य संबन्धीनि तत्कारणानि  
कर्माणि सौश्रवसानि तेषु कर्मसु, उक्थे उक्थे निष्कैवल्यप्रउगादिरूपे तत्तच्छ्रे-  
यस्यमाने सति तं देवभक्तं यजमानमाभज सर्वतः संप्रेरय, निरन्तरं कर्मानुष्ठायिनं  
कुर्वित्यर्थः । आभजेति द्विरुक्तेर्वाक्यद्वयाभिदं कर्तव्यं, सौश्रवसेषु कर्मसु प्रेरयेत्येकं  
वाक्यम् । तत्तच्छ्रेयस्य प्रेरयेत्येकं वाक्यम् । अयं यजमानः सूर्ये प्रियो भवाति  
भवतु । अग्ने वह्नावापि प्रियो भवतु । तथा जातेनोत्पत्तेन पुत्रेणोद्भिन्नददुद्भे-  
दमभिवृद्धिं प्राप्नोतु । तथा जनित्वैर्जनिष्यमाणैः पौत्रादिभिश्चोद्भिन्नदत् । अथ  
दशमीमाह—

त्वामग्ने यजेति । हेऽग्ने यजमानाः सर्वेऽनुद्यन्तादिदिनं त्वामनु त्वामेवानु-  
गच्छन्तो वार्याणि वरणीयानि विश्वा वसूनि सर्वाणि धनानि दधिरे धृतवन्तः ।  
त्वया सहावस्थितारते यजमाना द्रविणमिच्छमानाः पुनरप्यधिकं द्रव्यं काङ्क्षन्त  
उशिजो धनसाध्यानि कर्माणि कामयमाना गोमन्तं बहुभिर्गोभिर्युक्तं ब्रजं गोनि-  
वासस्थानं विवस्वर्विशेषेण वृतवन्तः । अथैकादशीमाह—

दृशानो रुक्म इति । दृशानो दर्शनीयो रुक्मः सुवर्णसदृश उर्व्या महत्या



( आसन्दीस्थापिताग्नेरुपस्थानम् )

दीप्त्या व्यद्यौद्विद्योतते स्म । किं कुर्वन्, दुर्मर्षमितरैरतिरस्कार्यमायुर्जीवनं श्रिये  
श्रयितुं रुचानो वाञ्छन् । तथाविधोऽग्निर्वयोभिरचैर्हविर्भिरमृतोऽभवत् । यद्यस्मा-  
देनमार्थं द्यौर्द्युलोकवासिदेभ्यः सुरेताः सन्नजनयत्तस्मादमृतत्वं युक्तम् ।

तदेतदेकादशमन्त्रात्मकं सूक्तं विनियुङ्क्ते

“ वात्सप्रेणोप तिष्ठत एतेन वै वत्सप्रीर्भालन्दनोऽग्नेः प्रियं धामावारुन्धाग्ने-  
रैवैतेन प्रियं धामाव रुन्धे ” ( सं० का० ५ प्र० २ अ० १ ) इति ।

वत्सप्रीनामकेन महर्षिणाऽधीतं दिवस्परीत्यादिकं सूक्तं वात्सपं, तेनाग्निमुप-  
तिष्ठेत । भालन्दनस्य पुत्रो वत्सप्रीनामको महर्षिरैतेन सूक्तेनाग्नेः प्रियं धाम स्थानं  
प्राप्तवान् । ततो यजमानोऽपि तथा प्राप्तोति ।

तस्य सूक्तस्यैकादशमन्त्रसमूहात्मकत्वं विधत्ते—

“ एकादशं भवत्येकधैव यजमाने वीर्यं दधाति ” ( सं० का० ५ प्र० २  
अ० १ ) इति ।

एकधैव युगपदेव । समूहस्य युगपत्प्रवृत्तत्वात् ।

तदिदं सूक्तं विष्णुक्रमांश्च लोकद्वयहेतुत्वेन प्रशंसति—

“ स्तोमेन वै देवा अस्मिँल्लोक आध्वर्तुवच्छन्द्भिरमुष्मिन्स्तोमस्येव खलु  
वा एतद्रूपं यद्वात्सपं यद्वात्सप्रेणोपतिष्ठत इममेव तेन लोकमभि जयति याद्विष्णु-  
क्रमान्क्रमतेऽमुमेव तैर्लोकमभि जयति ” ( सं० का० ५ प्र० २ अ० १ )  
इति ।

गीत्याश्रयाणामावृत्तानामृचां समूहः स्तोमः स्तुतिहेतुर्मन्त्रसमूह एतल्लोकसमृ-  
द्धिप्राप्तिसाधनं, समूहाकारमन्तरेण विशिष्टानि च्छन्दांसि स्वर्गसमृद्धिकारणानि ।  
तथा सति वात्सपसूक्तं समूहरूपत्वादेतल्लोकसमृद्धिकरम् । छन्दःशब्दोपेता विष्णु-  
क्रममन्त्रास्तु बहुत्वात्स्वर्गसमृद्धिहेतवः ।

उभयानुष्ठानस्य कालविशेषं विधत्ते—

“ पूर्वद्युः प्र कामत्युत्तरेद्युरूप तिष्ठते तस्माद्योगेऽन्यासां प्रजानां मनःक्षेमेऽ-  
न्यासां तस्माद्यायावरः क्षेम्यस्येशे तस्माद्यायावरः क्षेम्यमध्यवस्यति ” ( सं०  
का० ५ प्र० २ अ० १ ) इति ।



( चयनार्थदेवयजनपरिग्रहाभिधानम् )

अलब्धस्य लाभो योगो लब्धस्य परिपालनं क्षेमः । काश्चित्प्रजा योगः  
श्रेयानिति मन्यन्त आर्जनशीला बहुव्ययाः । काश्चित्क्षेम एव श्रेयानिति मन्यन्त  
इतः परमर्जयितुमशक्त्या व्ययभीरवः । तदिदं प्रजानां मनोवैलक्षण्यं क्रमे ( म )  
णोपस्थानकालहेतुकम् । यस्मात्प्रयाणशालस्य पुरुषस्यार्जयितुमवकाशो नास्ति  
तस्माद्यायावरः प्रयाणशीलः पुरुषः क्षेम्यस्येशो विद्यमानद्रव्यरक्षणस्यैव प्रभुर्भवति ।  
यस्मादेवं लोके इष्टं तस्मादत्र देवयजनदेशं प्रति यायावरो यजमानः साधना-  
न्तरसंपादनेच्छां परित्यज्य विद्यमानान्येवाग्यादिसाधनान्युपस्थानादिव्यापारैः  
परि ( र ) क्षितुमध्यवस्यति ।

सोमविकृतित्वं द्योतयितुं तदङ्गानुष्ठानकालविशेषं चावगमयितुं दीक्षाङ्गं किं-  
चिद्विधत्ते—

“ मुष्टी करोति वाचं यच्छति यज्ञस्य धृत्यै ” ( सं० का० ५ प्र० २  
अ० १ ) इति ।

स्वाहा यज्ञं मनसेत्यादिभिर्मन्त्रैर्हस्तयोरङ्गुल्याकुञ्चनं मुष्टीकरणम् । मौनं  
वाग्यमः । तदुभयं यज्ञस्यै पलायनपरिहाराय भवति ।

अत्र विनियोगसंग्रहः—

दिवस्परीत्यनुवाके वात्सप्रेणोपतिष्ठते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय  
तैत्तिरीयसंहिताभाष्ये चतुर्थकाण्डे द्वितीयप्रपाठके  
द्वितीयोऽनुवाकः ॥ २ ॥

( अथ चतुर्थकाण्डे द्वितीयप्रपाठके तृतीयोऽनुवाकः ) ।

अन्नपतेऽन्नस्य नो देह्यनमीवस्य शुष्मिणः ।  
प्र प्रदातारं तारिष ऊर्जं नो धेहि द्विपदे  
चतुष्पदे । उदु त्वा विश्वे देवा अग्ने भर-



न्तु चित्तिभि । स नो भव शिवतमः सुप्र-  
 तीको विभावसुः । प्रेङ्गने ज्योतिष्मान्याहि  
 शिवेभिरर्चिभिस्त्वम् । बृहद्भिर्मानुभिर्भास-  
 न्मा हिंसीस्तनुवा प्रजाः । समिधाऽग्निं  
 दुवस्यत घृतैर्वोधयतातिथिम् । आ ( १ )  
 अस्मिन्हव्या जुहोतन । प्रप्रायमाग्निभरितस्य  
 गृण्वे वि यत्सूर्यो न रोचते बृहद्धाः । अभि-  
 यः पुरुं पृतनासु तस्थौ दीदाय दैव्यो अति-  
 थिः शिवो नः । आपो देवीः प्रति गृहणति  
 भस्मैतत्स्योने कृणुध्वः सुरभावुं लोके ।  
 तस्मै नमन्तां जनयः सुपत्नीमतिव पुत्रं वि-  
 भृता स्वेनम् । अप्स्वमे सधिष्टव ( २ )  
 सौवधीरनुं रुध्यसे । गर्भे सञ्जायसे पुनः ।  
 गर्भो अस्योवधीनां गर्भो वनस्पतीनाम् ।  
 गर्भो विश्वस्य भूतस्याग्ने गर्भो अपामसि ।  
 प्रसद्य भस्मना योनिमपश्च पृथिवीमग्ने ।  
 सः सृज्य मातृभिस्त्वं ज्योतिष्मान्पुनराऽसदः ।  
 पुनरासद्य सदनमपश्च पृथिवीमग्ने । शेषे  
 मातुर्यथोपस्थेऽन्तरस्याः शिवतमः । पुन-  
 रूर्जा ( ३ ) नि वर्तस्व पुनरग्न इषाऽऽयु-  
 पा । पुनर्नः पाहि विश्वतः । सह रय्या नि  
 वर्तस्वाग्ने पिन्वस्व धारया । विश्वप्तिरया



( चयनार्थदेवयजनपरिग्रहाभिधानम् )

वि॒श्व॒त॒स्परि॑ । पुन॑स्त्वाऽऽदि॒त्या रु॒द्रा वस॑वः  
 समि॑न्धतां पुन॑र्ब्रह्मा॒णो वसु॑नीथ य॒ज्ञैः । घृ॒-  
 तेन॒ त्वं त॒नुवो॑ वर्धयस्व स॒त्याः सन्तु॒ यज॑  
 मान॑स्य का॒माः । बोधा॑ नो अस्य वच॑सो  
 यवि॑ष्ट म॒हि॒ष्ठस्य॒ प्रभ॑तस्य स्वधावः पी॒-  
 यति॑ त्वो अनु॒ त्वो गृ॑णाति व॒न्दारु॑स्ते त॒नु॒-  
 वं वन्दे॑ अग्ने । स बो॑धि सूरि॒र्मघवा॑ वसु॒-  
 दावा॑ वसु॑पतिः । यु॒यो॒ध्यस्मद्द्वे॒षा॒सि  
 ( ४ ) ॥

( आ तवोर्जाऽनु षोडश च ) ।

इति ऋणयजुर्वेदयितात्तैरीयसंहितायां चतुर्थाष्टके

द्वितीयप्रपाठके तृतीयोऽनुवाकः ॥ ३ ॥

( अथ चतुर्थकाण्डे द्वितीयप्रपाठके तृतीयोऽनुवाकः ) ।

द्वितीयानुवाके वन्देरुख्यस्योपस्थानमुक्तं, तृतीये चयनार्थस्य देवयजनस्य परिग्रहोऽभिधीयते ।

कल्पः—“ व्रतकालेऽन्नपतेऽन्नस्य नो देहीत्यौदुम्बरीं समिधं व्रतेऽक्त्वाऽभ्यादधाति ” इति । व्रतार्थे क्षीरद्रव्ये । पाठस्तु—

अन्नपतेऽन्नस्येति । हेऽन्नपते मेऽन्नमीवस्य रोगग्रहितस्य शुष्मिणो बलहेतो-  
 रन्नस्य प्राप्तिं नोऽस्मभ्यं देहि । प्रकर्षेण हविषो दातारं यजमानं प्रतारिषः प्रकर्षेण  
 दुरितात्तारय । नोऽस्माकं द्विपदे चतुष्पदे मनुष्याय पशवे चार्जं बलं देहि संपा-  
 दय । अस्य मन्त्रस्य प्रथमपादेऽन्नपतिशब्दार्थं दर्शयति—

“ अन्नपतेऽन्नस्य नो देहीत्याहाग्निर्वा अन्नपतिः स एवास्मा अन्नं प्र य-  
 च्छति ” ( सं० का० ५ प्र० २ अ० २ ) इति ।

द्वितीयपादेऽन्नमीवशब्दार्थं दर्शयति—



‘ अनमीवस्य शुष्मिण इत्याहायक्षमस्येति वावैतदाह ” ( सं० का० ५ प्र० २ अ० २ ) इति ।

उत्तरार्धे तारिषो धेहीति पदयोस्तात्पर्यं दर्शयति—

“ प्र प्रदातारं तारिष ऊर्जे नो धेहि द्विपदे चतुष्पद इत्याहाऽऽशिषमेवैतामा शास्ते ” ( सं० का० ५ प्र० २ अ० २ ) इति ।

कल्पः—“ उदु त्वा विश्वे देवा इत्युख्यमुद्यम्य ” इति । पाठस्तु—

उदुं त्वा विश्व इति । हेऽग्ने विश्वे सर्वेऽपि देवाः प्राणरूपाश्चित्तिभिरुद्य-  
मनकुशलभिर्धीवृत्तिभिरुदूर्ध्वमेव त्वां भरन्तु । स त्वं नोऽस्माकं शिवतमः शान्त-  
तमः सुप्रतीकः सुमुखो विभावसुः प्रभया वासयिता च भव ।

अस्य मन्त्रस्य प्रथमपादे देवशब्दार्थं दर्शयति—

“ उदु त्वा विश्वे देवा इत्याह प्राणा वै विश्वे देवाः प्राणैरेवैनमुद्यच्छते ”  
( सं० का० ५ प्र० २ अ० २ ) इति ।

दीव्यन्ति स्वस्वकार्येषु व्यवहरन्तीति देवाः प्राणाः ।

द्वितीयपादे बुद्ध्यादिशब्दान्परित्यज्य चित्तिशब्दप्रयोगस्य तात्पर्यं दर्शयति—

“ अग्ने भरन्तु चित्तिभिरित्याह यस्मा एवैनं चित्तायोद्यच्छते तेनैवैनं सम-  
र्धयति ” ( सं० का० ५ प्र० २ अ० २ ) इति ।

चित्तिशब्देन चित्ताभिप्रेतकार्यं सूच्यते । तथा साति यस्मै कार्यायेदमुद्यमनं  
तेनैव कार्येणैवमग्निं समृद्धं करोति ।

यदुक्तं सूत्रकारेण—“ सीद त्वं मातुरस्या उपस्थ इति चतसृभिर्द्वीषे शकटे  
प्रउग उख्यमासादयति ” इति । ईषाग्रयोर्मेलनस्थानं प्रउगम् । तदेतत्सूत्रोक्त-  
मासादनं विधत्ते—

“ चतसृभिरा सादयति चत्वारि छन्दांसि छन्दोभिरेवातिच्छन्दसोत्तमया  
वर्ष्म वा एषा छन्दां यदतिच्छन्दा वर्षमैवैनं समानानां करोति सद्गती भवति  
सत्त्वमेवैनं गमयति ” ( सं० का० ५ प्र० २ अ० २ ) इति ।



(चयनार्थदेवयजनपरिग्रहाभिधानम्)

सीद त्वमित्याद्यश्चतस्र ऋचस्तद्ब्राह्मणं चेत्येतत्सर्वं प्रथमानुवाके ६ ख्या  
तम् ।

कल्पः—“ प्रेदग्ने ज्योतिष्मान्याहीति प्रयाति ” इति । पाठस्तु—

प्रेदग्ने ज्योतिष्मानिति । हेऽग्ने शिवेभिरार्चीभिः शान्तगभिर्ज्वालाभिर्ज्यो-  
तिष्मान्प्रकाशयुक्तस्त्वं प्रेद्याहि देवयजनप्रदेशं प्रयासेव । बृहद्भिर्मानुभिः प्रौढै  
रग्निभिर्भासञ्जगदवभासयंस्तनुवा स्वकीयेन दाहकेन शरीरेण प्रजा मा हिंसीः ।

अस्य मन्त्रस्य प्रथमपादे ज्योतिष्मच्छब्दस्य तात्पर्यं दर्शयति—

“ प्रेदग्ने ज्योतिष्मान्याहीत्याह ज्योतिरेवास्मिन्दधाति ” ( सं० का० ५  
प्र० २ अ० २ ) इति ।

चतुर्थपादे हिंसां निषेद्धं प्रसक्तिं दर्शयति—

“ तनुवा वा एष हिनस्ति यः हिनस्ति मा हिंसीस्तनुवा प्रजा इत्याह  
प्रजाभ्य एवैनं शमयति ” ( सं० का० ५ प्र० २ अ० २ ) इति ।

अग्निर्न पुरुषं हिनस्ति न तं शस्त्रेण प्रहृत्य हन्ति, किंतु ज्वालाभ्येन स्व-  
शरीरेणैव तं दग्ध्वा हन्ति । अतस्तनुवा मा हिंसीरिति प्रार्थ्यते ।

प्रयाणकाले शकटस्य ध्वनौ सति प्रायश्चित्तं विधत्ते—

“ रक्षांसि वा एतद्यज्ञः सचन्ते यदन उत्सर्जत्यक्रन्ददित्यन्वाह रक्षसाम-  
पहत्यै ” ( सं० का० ५ प्र० २ अ० २ ) इति ।

यदनः शकटमुत्सर्जति गमने ध्वनिं करोत्येतद्यज्ञसाधनं शकटं रक्षांसि सचन्ते  
समवयन्ति । अतस्तत्परिहारायाक्रन्ददग्निरित्येतामृचमनुब्रूयात् । सा च पूर्वानुवाके  
समाम्नाता व्याख्याता च । विधत्ते—

“ अनसा वहन्त्यपचितिमेवास्मिन्दधाति तस्मादनस्वी च रथी चातिथीना-  
मपचिततमौ ” ( सं० का० ५ प्र० २ अ० २ ) इति ।

एतमग्निमनसा शकटेन देवयजनप्रदेशं वहन्ति प्रापयेत् । तथा सत्यस्मिन्नग्नौ  
पूजां संपादितवान्भवति । यस्मादेवं तस्मात्त्रोकेऽपि गमनकाले शकटारूढरथारूढाव-  
तिथीनां मध्येऽतिपूजितौ । परिवृढो हि तथा गच्छति न दुरिद्रः ।



एतद्वेदनं प्रशंसति—

“ अपचितिमान्भवति य एवं वेद ” ( सं० का० ५ प्र० २ अ० २ )  
इति ।

कल्पः—“ समिधाऽग्निं दुवस्यतेति घृतानुषिकामवसिते समिधमादधाति ”  
इति । पाठस्तु—

समिधाऽग्निमिति । हे ऋत्विग्यजमाना एतमग्निं समिधा दुवस्यत परि-  
चरत । घृतानुषिकयाऽनया परिचरतेत्यर्थः । घृतैरेतेस्येष्टैरतिथिभिर्वैनं बोधयतोद्दी-  
पयत । ततश्चास्मिन्नग्नौ हव्यानि हवींष्याजुहोतन साकल्येन जुहूत ।

तमेतं मन्त्रं विनियुङ्क्ते—

“ समिधाऽग्निं दुवस्यतेति घृतानुषिकामवसिते समिधमा दधाति यथाऽति-  
थय आगताय सर्पिष्वदातिथ्यं क्रियते तादृगेव तत् ” ( सं० का० ५ प्र० २  
अ० २ ) इति ।

अवसिते प्रयाणे समाप्ते सति । सर्पिष्वद्धृतयुक्तमन्नम् ।

कल्पः—“ उत्तरया त्रिष्टुभा राजन्यस्य ” इति । समिधमादधातीत्यनुवर्तते ।  
पाठस्तु—

प्रप्रायमग्निरिति । अयमग्निर्भरतस्य हविर्भूतवतो यजमानस्याऽऽह्वानं  
प्रपशुष्वेतिप्रकर्षेण शृणोतु । यद्योऽग्निः सूर्यो न सूर्य ईवाधिकं ( भा ) भास-  
माः सन्बृहद्बोचतेऽत्यन्तं दीप्यते । योऽग्निः पृतनासु संग्रामेषु पूरुं जयपूर्तिमाभि-  
तस्थौ सर्वतः करोति, सोऽग्निर्नोस्माकमातिथिर्दीर्घाय भवतु, अतिथिरिवेहास्मा-  
स् । ( ह समा ) गच्छतु । कीदृशोऽग्निः, दैव्यो देवेभ्यो हितः, शिवः परममङ्ग-  
लरूपः ।

समिधाऽग्निं प्रप्रायमग्निरित्यनयोः समिदाधानमन्त्रयोर्विषयव्यवस्थां विधत्ते—

“ गायत्रिया ब्राह्मणस्य गायत्रो हि ब्राह्मणस्त्रिष्टुभा राजन्यस्य त्रैष्टुभो हि  
राजन्यः ” ( सं० का० ५ प्र० २ अ० २ ) इति ।



[ चयनार्थदेवयजनपरिग्रहाभिधानम् ]

समिधाऽग्निमिति गायत्री, प्रप्रायमिति त्रिष्टुप् ।

कल्पः—“ आपो देवीः प्रतिगृहीत भस्मैतदिति तिसृभिरप्सु भस्म प्रवेशयति ” इति । तत्र प्रथमामाह—

आपो देवीरिति । हे आपो देवीर्देव्यो भस्मोख्याग्नेरुपरि संचितं भस्म प्रतिगृह्णीत । एतदेवाभिप्रेत्य सूत्रकरेणोक्तम्—“ यद्युक्तां भस्माभिनिषीददु-  
ख्यप्रादायोदकान्तं गत्वा ” इति । एतत्प्रतिगृहीतं भस्म स्योने सुखकरे सुरभावु  
सुगन्धयुक्त एव लोके स्थाने ऋणुध्वं स्थापयत । शोभनः पतिर्वरुणो यासां ताः  
सुपत्न्यः । आपो वरुणस्य पत्नय आसन्नित्यन्यत्र श्रूयते । जनयोऽग्नेर्जनन्य  
आपः । वाडववैद्युतरूपमग्निं प्रत्यपां जनयितृत्वम् । ईदृश्य आपस्तस्मा अग्नये  
नमन्तां गृह्णी भवन्तु, तमग्निं पालयितुं वश्याः सावधाना भवन्त्वित्यर्थः । हे  
आपो माता पुत्रं पोषयति यद्वत्तद्वदेनमग्निं सुष्ठु बिभृत पोषयत दीपयत ।

अथ द्वितीयामाह—

अप्स्वग्न इति । हेग्ने तव सधिः सहो बलं भस्मरूपमप्सु वर्तते । स  
त्वमोषधीरनुरुध्यसे व्रीहियवाद्योषधीरनुसरसि । जाठराग्निरूपेण तत्स्वीकारात् ।  
अरण्योर्गर्भे स्थितः सन्पुनः पुनः सम्यग्जायसे । अथ तृतीयामाह—

गर्भो अस्योषधीनामिति । भेषजरूप ओषधिविशेष उत्पद्यमानत्वात्त्वमो-  
षधीनां गर्भोऽसि । तथाऽरणीभ्यामुत्पद्यमानत्वाद्जनस्पतीनां गर्भोऽसि । हेग्ने वि-  
धस्य भूतस्य सर्वस्य प्राणिजातस्य जठरे वर्तमानतया गर्भोऽसि । तथा वाडववै-  
द्युतरूपेणापां गर्भोऽसि । एतैर्मन्त्रैः साध्यं प्रवेशनं विधत्ते—

“ अप्सु भस्म प्रवेशयत्यप्सुयोनिर्वा अग्निः स्वामेवैनं योनिं गमयति ”  
( सं० का० ५ प्र० २ अनु० २ ) इति ।

आपो देवीरित्यादिकान्मन्त्रान्विनियुङ्क्ते

“ तिसृभिः प्रवेशयति त्रिवृद्धा अग्निर्यावानेवाग्निस्तं प्रतिष्ठां गमयति ”

( सं० का० ५ प्र० २ अनु० २ ) इति ।



आहवनीयादिरूपेणाग्नेस्त्रिवृत्त्वम् ।

कल्पः—‘ भस्मनोपादाय प्रपीड्य प्रसद्य भस्मनेति द्वाभ्यामुखायां प्रत्यवधा-  
य ” इति । तत्र प्रथमामाह—

प्रसद्य भस्मनेति । हेग्ने भस्मना सह योनिं कारणभूतां पृथिवीं प्रसद्य,  
किं पृथिवीमेव, नेत्याह—अपश्च योनिभूताः प्रतिपद्य, किंच मातृभिरग्निः पृथिव्या  
च संसृज्यैकीभूय त्वं ज्योतिष्मान्भृशं ज्यातिः संपन्नः पुनः पश्चादासदः स्वीयमेव  
स्थानमुखामासीद । अथ द्वितीयामाह—

पुनरासद्येति । हेग्ने पुनरपि सदनं स्वस्थानमपः पृथिवीं चाऽऽसद्य प्रति-  
पद्य पुनरस्यामेवोखायामन्तर्मध्ये शिवतमः शान्ततमः शेषे शयनं करोषि । यथा  
मातुरुपस्थ उत्सङ्गे सुतः सुखं शेते तद्वत् । एतौ मन्त्रौ विनियुङ्क्ते—

“ परा वा एषोऽग्निं वपति योऽप्सु भस्म प्रवेशयति ज्योतिष्मतीभ्यामव-  
दधाति ज्योतिरेवास्मिन्दधाति ” ( सं का० ५ प्र० २ अ० २ ) इति ।

यो यजमान उखाग्निसंबद्धं भस्माप्सु प्रवेशयति स एषोऽग्निं परावपति  
नाशयति । अतो विनाशपरिहाराय जलगतं भस्म निष्पीड्य ज्योतिष्मच्छब्दोपे-  
ताभ्यामृग्भ्यामुखायामवदध्यात् । त्वं ज्योतिष्मान्पुनरासद्य इत्येवं ज्योतिष्मच्छब्दो-  
पेतत्वम् । मन्त्रैर्द्वित्वं प्रशंसति—

“ द्वाभ्यां प्रतिष्ठित्यै ” ( सं० का० ५ प्र० २ अ० २ ) इति ।

कल्पः—“ पुनरूर्जासह रय्येति पुनरुदैति ” इति । निष्पीडितभस्मोपेताया-  
मुखायामग्निं स्थापयेदित्यर्थः । तत्र प्रथमामाह—

पुनरूर्जा नीति । हेग्ने त्वमूर्जा क्षीरादिरसेन सह पुनर्निवर्तस्वाऽऽगच्छ ।  
इषाञ्जेनाऽऽयुषा सह पुनरागच्छ । नोऽस्मान्पुनर्विधतः सर्वस्मादपराधात्पाहि ।

अथ द्वितीयामाह—

सह रय्या नीति । हेग्ने रय्या धनेन सह निवर्तस्व । प्सा भक्षण इति  
धातुः । विश्वैः सर्वैः प्सायते भक्षयते पीयत इति विश्वप्सनी, तादृश्या वृष्टिधारय  
विश्वतस्परि सर्वेषां तृणसस्यलतापादपादनामुपरि पिन्वस्व सिञ्च ।

१ क. घ. ड. त्वं भृशं ज्योतिष्मान्संप । २ ख. च. ति ए । ३ ख. च. न्त्रद्वयं  
प्र, ४ ख. च. पयतीत्य । ५ ख. च. पुनः पुनः कृताद्विश्च । ६ क. घ. ड.  
गधान्यल । ७ क. घ. ड. पाना ।



[ चयनार्थदेवयजनपरिग्रहाभिधानम् ]

[ प्रजापतिवर्णनप्रमाणम् ]

मन्त्रद्वयं विनियुक्ते—

“ परा वा एष प्रजां पशून्वपति योऽप्सु भस्म प्रवेशयति पुनरूर्जां सह  
रय्येति पुनरुदैति प्रजामेव पशूनात्मन्वत्ते ” ( सं० का० ५ प्र० २ अ० २ )  
इति ।

भस्मनोऽप्सु प्रवेशनेन विनाशितायाः प्रजायाः पशूनां च स्वात्मानि स्थाप-  
नाय पुनरुदैति पूर्वमुखाया अपनीतमाग्निं पुनरपि निष्पीडितभस्मसहितायामुखायां  
मन्त्रद्वयेन स्थापयेत् । तत्र मन्त्रद्वयबलात्प्रजायाः पशूनां च स्वात्मानि स्थापनं  
भवति ।

कल्पः—“ पुनस्त्वाऽऽदित्या रुद्रा वसवः सामिन्धतामिति पुनरुख्यमुपसामिन्धे,  
इति । पाठस्तु—

पुनस्त्वाऽऽदित्या इति । हेऽग्ने त्वामादित्या रुद्रा वसवश्च पुनः सामिन्ध-  
तामुपशान्तं पुनः संदीपयन्तु । हे वसुनीथ वसूनां धनानां नीथ प्रापयितव्रह्माणो  
ब्राह्मणा ऋत्विजो यज्ञैर्निमित्तभूतैस्त्वां पुनः सामिन्धताम् । त्वं धृतेन तुष्टः संस्त-  
नुकोऽस्मदीयशरीराणि वर्धयस्व । तत्त्वतस्त्वयि तुष्टे सति यजमानस्य कामाः  
सत्याः सन्तु । अस्मिन्मन्त्रे रुद्राद्युक्तेस्तात्पर्यं दर्शयति—

“ पुनस्त्वाऽऽदित्या रुद्रा वसवः सामिन्धतामित्याहैता वा एतं देवता अग्रे  
समैन्धत ताभिरेवैनं सामिन्धे ” ( सं० का० ५ प्र० २ अ० २ ) इति ।

कल्पः—“ बोधा स बोधीति बोधवतीभ्यामुपतिष्ठते ” इति ।

तत्र प्रथमामाह—

बोधा नो अस्येति । हे स्वधावः स्वधोपलक्षितान्नवन्याविष्ठ युवतम नोऽ-  
स्मदीयस्यास्य वचसः स्तुतिरूपस्य बोध तात्पर्यं बुध्यस्व । कीदृशस्य वचसः,  
महिष्ठस्यातिशयेनाभिवृद्धिहेतोः प्रभृतस्य वरकृष्टेनाऽऽदरेण संपादितस्य । पीयति  
त्वः । ओष्ण्यायी बद्धावित्यस्माद्धातोरुत्पन्नः पीयतिशब्दः । त्वशब्द एकशब्दार्थे  
वर्तते । भस्मदीयस्तुतिकारिणोर्द्वयोर्यजमानयोर्मध्ये त्व एकः स्तोता यजमानः  
पीयति वृद्धिमाधिकं वक्ति उचितोक्तिमुल्लङ्घ्य निन्दारूपेणातिप्रशंसारूपेण वा य-



[ चयनार्थदेवयजनपरिग्रहाभिधानम् ]

किंचिद्वक्ति । त्वोऽनुगृणाति, एकः स्तोताऽनुकूलमुचितमेव वक्ति । अतोऽस्मद-  
भिप्रायं बुध्यस्वेति प्रार्थयते । वन्दारुरभिवन्दनपरोऽहं हे ग्ने त्वदीयां तनुवं  
वन्दे । अथ द्वितीयामाह—

स बोधि सूरिरिति । हेऽग्ने स त्वं बोधि अस्मदभिप्रायं बुध्यस्व ।  
कीदृशस्त्वं, सूरिर्विद्वान्मघवाऽज्वान्वसुदावा वसुप्रदो वसुपतिर्धनपतिः । तादृशस्त्वं  
द्वेषांसि शत्रूभिः कृतान्द्वेषानमस्मद्युयोर्ध्यस्मैतः पृथक्कुरु । तदेतन्मन्त्रद्वयं विनि-  
युङ्क्ते—

“बोधा स बोधीत्युप तिष्ठते बोधयत्येवैनं तस्मात्सृष्ट्वा प्रजाः प्र बुध्यन्ते”  
( सं० का० ५ प्र० २ अ० २ ) इति ।

बोधेति मन्त्रेण स बोधीति मन्त्रेण चैतमग्निं बोधयत्येव । यस्मादत्र शान्त-  
मग्निं पुनरुद्धोषयति तस्माल्लोकेऽपि प्रजाः स्वापं प्राय पुनः प्रबुध्यन्ते ।

उपस्थानदेशं विधत्ते—

“यथास्थानमुप तिष्ठते तस्माद्यथास्थानं पशवः पुनरेत्योप तिष्ठन्ते” ( सं०  
का० ५ प्र० २ अ० २ ) इति ।

आवनीयस्य दक्षिणभागो यजमानस्योपस्थानदेशः । अतोऽत्रापि दक्षिण-  
देश एव स्थित्वोपेतिष्ठेत । यस्मादेवं तस्माल्लोकेऽपि पशवः प्रातःकाले शालाया  
निर्गत्यारण्ये गत्वा सायं पुनरागत्य स्वं स्वं स्थानमेव सेवन्ते ।

अत्र विनियोगसंग्रहः—

अन्नाऽऽदधति समिधमुद्यच्छेदुदृचाऽनलम् ।

प्रेतप्रयात्यथ समिधा गम्यन्ते समिधं क्षिपेत् ॥

राजन्यश्चेत्प्रेति मन्त्र आपो भस्माप्सु वेशयेत् ।

त्रिभिः प्रसेति तु द्वाभ्यामुखाभ्यां स्थापयेदमुम् ॥

पुनर्द्वाभ्यामुदैत्याग्निं पुनस्त्वेति सामिन्धयेत् ।

बोधद्वाभ्यामुपस्थानं मन्त्राः पञ्चदशोरिताः ॥

१ ख. च. त । अतो व । २ ख. च. ध्यस्माकमपाकुरु । ३ क. घ. ङ. स्मत्पृथ ।

४ ख. च. तिष्ठते । य ।



( गार्हपत्यचयनाभिधानम् )

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे द्वितीयप्रपाठके

तृतीयोऽनुवाकः ॥ ३ ॥

— — — —

( अथ चतुर्थकाण्डे द्वितीयप्रपाठके चतुर्थोऽनुवाकः ) ।

अपेत॑ वी॒त वि च॑ सर्प॑तातो॒ येऽत्र स्थ॑  
पुरा॑णा ये च॒ नूत॑नाः । अदा॑दिदं॒ यमो॑ऽव-  
सानं॑ पृथि॒व्या अक्र॑न्निमं॒ पित॑रो लो॒कम॑स्मै ।  
अ॒ग्नेर्भ॑स्मा॒स्यग्नेः॑ पु॒रीष॑मासि सं॒ज्ञान॑मसि  
का॒मध॑रणं॒ मयि॑ ते का॒मध॑रणं भूयात् । सं  
या वः॑ प्रि॒यास्त॒नुवः॑ सं प्रि॒या हृद॑यानि वः ।  
आ॒त्मा वो॑ अस्तु ( १ ) संप्रि॒यः संप्रि॒या  
स्त॒नुवो॑ मम । अ॒यः सो अ॒ग्निर्य॑स्मिन्त॒मो-  
ममि॑न्द्रः सु॒तं द॒धे ज॒ठरं॑ वाव॒शानः॑ । स॒ह-  
स्त्रि॒यं वाज॑म॒त्यं न स॑मिः स॒सवा॑न्त॒सन्तू-  
य॑से जा॒तवे॑दः । अ॒ग्ने दि॒वो अ॒र्णम॑च्छा । जि-  
गा॒स्यच्छा॑ दे॒वा ऊ॒चिषे॑ धि॒ष्णि॒या ये ।  
याः प॒रस्ता॑द्रोच॒ने सूर्य॑स्य॒ याश्चा॑वस्ता॒दुप-  
ति॑ष्ठन्त॒ आपः॑ । अ॒ग्ने य॒त्तं दि॒वि वर्चः॑ पृ-  
थि॒व्यां यदो॑षधीषु ( २ ) अ॒प्सु वा॑ यज॒त्र ।  
येना॒न्तरि॑क्षमु॒र्वात॑न्त्यं त्वेषः॑ स भा॒नुर॑र्ण॒वो  
नृ॒चक्षाः॑ । पु॒री॒ष्या॒सो अ॒ग्नयः॑ प्राव॒णेभिः॑



सजोषसः । जुषन्ताः हव्यमाहुतमनमीवा  
 इषो महीः । इडामग्रे पुरुदःसः सनि गोः  
 शश्वत्तमः हवमानाय साध । स्यान्न सूनु-  
 स्तनयो विजावाऽग्रे सा तं सुमतिभूत्वस्मे ।  
 अयं ते योनिर्ऋत्वियो यतो जातो अरोच  
 थाः । तं जानन्न ( ३ ) अन्न आ रोहाथा  
 नो वर्धया रयिम । चिदसि तया देवतया-  
 ऽङ्गिरस्वद्ध्रुवा सीद परिचिदसि तया दे-  
 वतयाऽङ्गिरस्वद्ध्रुवा सीद लोकं पूण छि-  
 द्रं पूणाथो सीद शिवा त्वम । इन्द्राग्नी त्वा  
 बृहस्पतिरस्मिन्योनावसीषदन् । ता अस्य  
 सूददोहसः सोमः श्रीणन्ति पृथ्णयः । जन्म-  
 न्देवाना विशस्त्रिणा रौचने दिवः ( ४ ) ॥  
 ( अस्त्वोषधीषु जानन्नष्टार्चत्वारिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 द्वितीयप्रपाठके चतुर्थोऽनुवाकः ॥ ४ ॥

( अथ चतुर्थाष्टके द्वितीयप्रपाठके चतुर्थोऽनुवाकः ) ।

तृतीयेऽनुवाके वह्नेरुख्यस्य चयनदशं प्रति नयनमुक्तम् । अथ चतुर्थे गा-  
 र्हपत्यचयनमुच्यते ।

कल्पः—“ अपवृत्ते दीक्षापरिमाणेऽपेत वीतेति गार्हपत्यचित्तेरायतनं \*व्याम-  
 मात्रं चतुरस्रं परिमण्डलं वोद्धत्य ” इति । पाठस्तु—

अपेत वीतेति । यमस्य सर्वभूम्यधिपतित्वात्तद्भूत्याः पृथिव्यां सर्वत्र वर्तन्ते ।

\* सर्वपस्तकषु मा गन्नमिति पाठो दृश्यते । स प्रामादिकः ।



[ गार्हपत्यचयनाभिधानम् ]

हे यमभृत्या अत्र देवयजनस्थाने पुरातना ये यूयं स्थ नूतनाश्च ये यूयं स्थ ते सर्वेऽप्यपेतास्मात्स्थानादपगच्छत । वीतात्यन्तं विदूरं गच्छत । विसर्षत चातोऽस्मात्स्थानादपत्य सांनिध्यं परित्यज्य विविधं गच्छत । पृथिव्या इदमवसानं स्थानमस्मभ्यं यमोऽदात् । पितरश्चास्मै यजमानायेमं लोकमकन्तेतच्चयनस्थानं कृतवन्तः । तमेतं मन्त्रं विनियुङ्क्ते—

“ यावती वै पृथिवी तस्यै यम आधिपत्यं परीयाय यो वै यमं देवयजनमस्या अनिर्याच्याग्निं चिनुते यमायैनं स चिनुतेऽपेतेत्यध्यवसाययति यममेव देवयजनमस्यै निर्याच्याऽऽत्मनेऽग्निं चिनुत ” ( सं० का० ५ प्र० २ अ० ३ ) इति ।

सर्वस्याः पृथिव्या आधिपत्ये यमेन प्राप्ते सति या यजमानो यमं प्रत्यस्याः पृथिव्याः संबन्धि देवयजनमयाचित्वा तत्राग्निं चिनुते, तच्चयनं यमार्थमेव भवति न तु स्वयं तत्फलभागभवति । अतो यमं याचितुमपेतेति मन्त्रेणाध्यवसाययति देवयजनं निश्चिनुयात् । अतो याचितत्वात्स्वार्थमेव तच्चयनं भवति । तमिमं मन्त्रं प्रशंसाति—

“ इष्वग्रेण वा अस्या अनामृतमिच्छन्तो नाविन्दन्ते देवा एतद्यजुरपश्यन्पेतेति यदेतेनाध्यवसाययत्यनामृत एवाग्निं चिनुते ” ( सं० का० ५ प्र० २ अ० ३ ) इति ।

मृतैः प्राणिभिराक्रान्तमामृतं तथा न भवतीत्यनामृतं, तादृशमस्याः पृथिव्याः संबन्धि स्थानमिच्छन्तोऽपेक्षमाणा देवा वाणाग्रेण परिमितमीषदपि नाविन्दन्नालभन्त, सर्वमपि भूमिस्थानं प्रेतैराक्रान्तमेवेत्यर्थः । यद्यत्स्थानमन्विष्यते तत्र तत्र विचारणायां बहवः प्रेता अतीता भवन्ति । एतदेवाभिप्स्येति महाभारते स्मरन्ति—

“ अत्र भीष्मशतं दग्धं द्रोणानां च शतत्रयम् ” इति ।

एवं सति देवास्तत्परिहारोपायं विचार्यैतद्यजुर्यजुर्वेदस्थमपेत वीतेत्येतं मन्त्रम-



पश्यन् । तस्मादनेन मन्त्रेण प्रेतानां निःसारितत्वात्तैरनाक्रान्त एव स्थानेऽग्निं चि-  
नुते । गार्हपत्यचितिस्थानस्योद्धननं विधत्ते—

“ उद्धन्ति यदेवास्या अमेध्यं तदप हन्ति ” ( सं० का० ५ प्र० २ अ० ३ ) इति ।

अस्याः पृथिव्या उपरि निष्ठीवनादिना यत्स्थानममेध्यं जातं तदुद्धननेन  
विनिवार्यते । उद्धते प्रदेशे जलेनावोक्षणं विधत्ते—

“ अपोऽवोक्षति शान्त्यै ” [ सं० का० ५ प्र० २ अ० ३ ] इति ।

उद्धननेन निष्पन्ना भूमिर्जलेन शान्ता भवति ।

कल्पः “ अग्नेर्भस्मासीति सिकता निवपति ” इति । पाठस्तु—

अग्नेर्भस्मेति । हे सिकतास्वरूप त्वमग्नेर्भस्म भासकमासि । सिकताधारी  
ह्यग्निरतितीक्ष्णो भवति । तथा त्वमग्नेरवस्थानाय पुरीषमसि पांसु रपमासि ।  
एतन्मन्त्रसाध्यं सिकतावापं विधत्ते—

“ सिकता नि वपत्येतद्वा अग्नेर्वैश्वानरस्य रूपं रूपेणैव वैश्वानरमव रुन्धे ”  
( सं० का० ५ प्र० २ अ० ३ ) इति ।

आधानप्रकरणे “ वैश्वानरस्य रूपम् । पृथिव्यां परिस्रसा ” इत्याम्नात-  
त्वात्सिकताशरीरं वैश्वानरस्याग्नेः स्वरूपम् ।

कल्पः—“ संज्ञानमित्यूषान् ” इति । निवपतीत्यनुवर्तते । पाठस्तु—

संज्ञानमसीति । हे ऊषस्वरूप त्वं संज्ञानं पशुसंवाञ्छि सम्यग्ज्ञानमासि ।  
पशवो ह्यप्राणेन सम्यग्ज्ञात्वा तमूषप्रदेशं लिहन्ति । तथा कामधरणमासि याज्ञी-  
यांशत्वेन ब्राह्मणे वक्ष्यमाणत्वाद्यज्ञद्वारा कामानां धारकमासि । अतस्ते यत्काम-  
धरणसामर्थ्यं तन्मयि भूयात् । एतन्मन्त्रसाध्यमूषानिवपनं विधत्ते—

“ ऊषाञ्चि वपति पुष्टिर्वा एषा प्रजननं यदूषाः पुष्ट्यामेव प्रजननेऽग्निं चि-  
नुतेऽथो संज्ञान एव संज्ञानं हेतत्पशूनां यदूषाः ” ( सं० का० ५ प्र० २ अ० ३ ) इति ।

पुष्टिहेतुत्वं प्रजोत्पत्तिहेतुत्वं चोषाणां यज्ञद्वारा द्रष्टव्यम् । तस्मादूषानिवाप-  
सति पुष्टिहेतौ प्रजननहेतौ च देशेऽग्निश्चितो भवति । किंच संज्ञानहेतावेव देशेऽ-



( गार्हपत्यचयनाभिमानम् )

मिथिवो भवति । ऊषाणां पशुज्ञानहेतुत्वं लोके प्रसिद्धम् । पशवो सूर्परप्रदेशं ज्ञात्वा तत्रत्यं लवणोदकमेव पातुं गच्छन्ति । पीत्वा च पुष्टिं प्राप्नुवन्ति । अतः संज्ञानत्वं पुष्टिहेतुत्वं च ।

यदुक्तं सूत्रकारेण—“ तान्निवपन्यददश्चन्द्रमसि कृष्णं तदिहास्त्विति मनसा ध्यायति ” इति । तदेतद्विधत्ते—

“ द्यावापृथिवी सहाऽस्तां ते वियती अब्रूतामस्त्वेव नौ सह यज्ञियमिति यदमुष्या यज्ञियमासीत्तदस्यामदधात् ऊषा अभवन्त्यदस्या यज्ञियमासीत्तदमुष्यामदधात्तददश्चन्द्रमसि कृष्णमूषानिवपन्नदो ध्यायेद्द्यावापृथिव्योरेव यज्ञियेऽग्निं चिनुते ” ( सं० का० ५ प्र० २ अ० ३ ) इति ।

पुरा सृष्टिकाले प्रजापतिना सृष्टे द्यावापृथिव्यौ जतुकाष्ठवत्संश्लिष्टे तिष्ठतः । ते यदा प्रजापत्यनुज्ञया वियुज्येते तदानीं परस्परेनुरागेणैवं भागं कृतवत्यौ नावावयोर्यद्यज्ञयोग्यं सारं तत्सहैवास्त्विति । ततोऽमुष्या दिवो यद्यज्ञयोग्यं सारमासीत्तदस्यां पृथिव्यां सा द्यौः स्थापितवती । तच्च सारं भूमाविदानीं दृश्यमानास्ते प्रसिद्धा ऊषा आसन् । यच्चास्याः पृथिव्या यज्ञयोग्यं सारमासीत्तत्सारममुष्यां दिवि सा पृथिवी स्थापितवती । तत्स्थापितं चन्द्रमसि दृश्यमानं कृष्णरूपमभूत् । अत उभयोः सारयोरेकीभावायोषानिवपन्नदश्चन्द्रमसि कृष्णरूपं ध्यायेत् । तेन ध्यानेन द्यावापृथिव्योः संबन्धिनि यज्ञयोग्ये सारेऽग्निं चितवान्भवति ।

कल्पः—“ सं या वः प्रियास्तनुव इत्यूषान्सिकताश्चसः सृज्य ” इति ।

पाठस्तु—

सं या व इति । हे सिकतोषा वो युष्माकं याः प्रियास्तनुवः स्युस्ताः परस्परं संसृज्यन्ताम् । वो युष्माकं प्रिया प्रियाणि हृदयान्यपि संसृज्यन्ताम् । तथा वो युष्माकमात्माऽपि संप्रियोऽस्तु । अपि च ममापि तनुवः संप्रियाः सन्तु ।

कल्पः—“ अयं सो अग्निरिति चतस्रो मध्ये प्राचीरिष्टका गार्हपत्यचिता-वुपदधाति ” इति ।

अयं सो अग्निरित्येतास्मिन्सूक्ते प्रथमामाह—



अयं सो अग्निरिति । यस्मिन्गार्हपत्यचितिरूपेऽनौ वावशानः कामयमान इन्द्रः सुतमभिषुतं सोमं जठरे दधे स्वोदरे धारयति स तादृशोऽयमाग्निरिदानीमिष्टकाभिश्चीयत इति शेषः । हे जातवेदोऽयं सभिं न सत्वरगमनकुशलमथमिव सहास्रियं सहस्रसंख्याकेन धनेन संभितं वाजमघ्नं ससवान्दत्तवान्सन्यजमानैः स्तूयसे । अथ द्वितीयामाह-

अग्ने दिवो अर्णमिति । हे इष्टकारूपाग्ने दिवः सकाशादर्णमुदकमच्छाऽऽभिमुख्येन जिगासि प्राप्नोषि । यागद्वारेण पुष्टिं संपादयसीत्यर्थः । ये देवा धिष्ण्या धिष्ण्याधारास्तादिवानच्छाऽऽभिमुख्येनोचिषे हविः स्वी कुरुतेति ब्रूते । त्वय्यत्रोपहिते त्वया समाहूता इव देवा आगत्य हविः स्वी करिष्यन्तीत्यर्थः । सूर्यस्य रोचने दीप्तिरूपे मण्डले सन्ति या आपः परस्तादूर्ध्वप्रदेश उपतिष्ठन्ते, याश्चावस्तादधोभागे वर्तन्ते ताः सर्वास्त्वय्युपहित इहाऽऽगमिष्यन्तीति शेषः ।

अथ तृतीयामाह-

अग्न इति । हे यजत्र यागनिष्पादकाग्ने ते तव यद्वर्चो दिवि सूर्यरूपेण वर्तते, पृथिव्यां वहनिज्वालात्पेण वर्तते । तथा यत्तेज ओषधीषु तत्फलपरिपाककालाकारेण वर्तते, अप्सु बडवानलरूपेण वर्तते, येन त्वदीयेन वर्चसा विद्युद्रूपेणोरु विस्तीर्णमन्तरिक्षमाततन्थ सर्वतो विस्तारितवानसि । प्रकशितवानित्यर्थः । त्वेषो दीप्तिमान्स त्वदीयवर्णं समूहा भानुर्भासकोऽर्णवः समुद्ररूपविस्तीर्णो नृचक्षा मनुष्यान्प्रख्यापयिता । तथाविधतेजोरूपामिष्टकामुपदधामीति शेषः ।

अथ चतुर्थीमाह-

पुरीष्यास इति । अग्नय इष्टकारूपा आहुतं हव्यं जुषन्ताम् । कीदृशा अग्नयः । पुरीषे पांसुरूपे भवाः पुरीष्यासः । प्रावणेभिः प्रकषेणैः संभजनशी-  
लैर्मनोभिः सजोषसः परस्परं समानप्रीतयः । अनभीवा रोगरहिताः । इषोऽभीष्टप्राप्तिहेतवः । मही प्रौढाः । तथाविधामिष्टकामुपदधामीति शेषः ।

कल्पः-“ इदामग्नेऽयं ते योनिर्कात्विय इति ३ पुरस्तात्समीची ” इति ।

उपदधातीत्यनुवर्तते । तत्र प्रथमामाह-



( गार्हपत्यचयनाभिधानम् )

इडामग्ने पुरुदःसमिति । हेऽग्ने हवमानाय होतुं प्रवृत्ताय यजमानाय गोः  
सानिं गवादिपशूनां दातारं साध शंपादय । कीदृशं सानिम् । इडां सर्वैरीड्यं  
प्रशंसनीयम् । पुरुदंसं बहुधा दर्शनीयम् । शश्वत्तममत्यन्तमविच्छेदेन वर्तमानम् ।  
किंच त्वत्प्रसादान्नोऽस्माकं सूनुः स्यात्तुत्रोऽस्तु । कीदृशं, तनयः, औरस इत्यर्थः ।  
पुत्रसामान्यस्य सूनुशब्देनोक्तत्वादत्तपुत्रादिव्यावृत्तये विशेषविवक्षया तनयशब्दः  
प्रयुज्यते । विजावा विविधानां जनयिता । हेऽग्ने ते तव साः सुमतिः तथाविधाऽ-  
नुग्रहबुद्धिरस्मे भूत्वस्मासु भवतु । अथ द्वितीयामाह—

अयं ते योनिरिति । हेऽग्नेऽयमिष्टकारूपः पदार्थस्ते तव योनिरुत्पत्तिहेतुः,  
ऋत्विग्य ऋतुकालीनस्त्रीपुरुषसंगमतुल्य इति । यतो योनिरिष्टकारूपाज्जात उत्प-  
न्नस्त्वमरोचथा दीप्तिमानसि, तं तथाविधं योनिमिष्टकारूपं जानन्नवगच्छन्सन्नारोह  
प्राप्नुहि । अथानन्तरं नोऽस्माकं रायिं धनं वर्धय ।

कल्पः “ एवं पश्चाच्चिदासि परिचिदसीति समीची तिरश्ची वा द्वे ” इति ।  
उपदधातीत्यनुवर्तते । प्रथममन्त्रपाठस्तु—

चिदासि तयेति । भोगांश्चिनोति संपादयतीति चित् । हे इष्टके त्वं चिद-  
सि । यथा देवतया त्वमभिमन्यसे तथा देवतयाऽनुगृहीता त्वं ध्रुवा स्थिरा भूत्वा  
सीदावतिष्ठ । तत्र दृष्टान्तः—अङ्गिरस्वत् । अङ्गिरोभिरुपहितेष्टका यथा ध्रुवा भ-  
वति तद्वत् । द्वितीयमन्त्रपाठस्तु—

परिचिदासि तयेति । परितो भोगांश्चिनोति संपादयतीति परिचित् । शेषं  
पूर्ववत् । तथा देवतयेत्यादिवाक्यं पूर्वेष्वप्युपधानमन्त्रेषु प्रयोक्तव्यम् । तथा च  
सूत्रकारेणोक्तम्—“ तथा देवतयाऽन्ततो दधाति ” इति ।

उक्तेषूपधानमन्त्रेष्वयं सो अग्निरित्यारभ्याथा नो वर्धया रयिमित्येतदन्तं  
षडृचमेकं सूक्तं, तदिदं प्रशंसति—

“ अयं सो अग्निरिति विश्वामित्रस्य सूक्तं भवत्येतेन वै विश्वामित्रोऽग्नेः  
प्रियं धामावारुन्धाग्नेरवैतेन प्रियं धामाव रुन्धे ” ( सं० का० ५ प्र० २ अ०  
३ ) इति ।



[ गार्हपत्यचयनाभिधानम् ]

तस्मिन्सूक्ते चतसृभिराद्याभिर्ऋग्भिः साध्यमिष्टकोपधानं विधत्ते—

“ छन्दोभिर्वै देवाः सुवर्गं लोकमायन् चतस्रः प्राचीरुप दधाति चत्वारि  
छन्दांसि छन्दोभिरेव तद्यजमानः सुवर्गं लोकमेति ” [ सं० का० ५ प्र९ २  
अ० ३ ] इति ।

छन्दोयुक्ताभिश्चतसृभिर्ऋग्भिरुपधायेत्यध्याहारः । देववद्यजमानोऽपि च्छन्दो-  
युक्ताभिर्ऋग्भिरुपधायेत्यध्याहारः । प्रागग्रा उपदध्यात् ।

अथ सूक्तगताभ्यां पञ्चमषष्ठमन्त्राभ्यामुपरितनयजुभ्यां च साध्यमिष्टकोपधानं  
विधत्ते—

“ तेषां सुवर्गं लोकं यतां दिशः समवलीयन्त ते द्वे पुरस्तात्समीची उपाद-  
धत द्वे पश्चात्समीची ताभिर्वै ते दिशोऽष्टहन्त्यद्वे पुरस्तात्समीची उपदधाति द्वे  
पश्चात्समीची दिशां विधृत्यै ” [ सं० का० ५ प्र० २ अ० ३ ] इति ।

यदा चतस्र इष्टका उपधाय ते देवाः स्वर्गं लोकं गच्छन्ति तदा तेषां संब-  
न्धिन्यो दिशः पालकाभावात्समवलीयन्त सम्यग्विशीर्णा अभवन्, दिग्वर्तीन्यः  
प्रजा विह्वला अभवन्नित्यर्थः । तन्मा भूदिति देवाः पुरस्तादिशि ऋग्भ्यां द्वे  
इष्टके पश्चाच्च यजुभ्यां द्वे इष्टके उपादधत । ताभिश्चतसृभिरिष्टकाभिस्ते देवा दि-  
शोऽष्टहन्तृढीकृतवन्तः । तथा यजमानोऽप्युपदध्यात् ।

अथ पूर्वमुपहिताश्चतस्र इदानीमुपहिताश्चतस्रश्च मिलित्वा पुनः प्रशंसति—

“ अथो पशवो वै छन्दांसि पशूनेवासमै समीचो दधात्यष्टावुप दधात्य-  
ष्टाक्षरा गायत्री गायत्रोऽग्निर्यावानेवाग्निस्तं चिनुतेऽष्टावुप दधात्यष्टाक्षरा गायत्री  
गायत्री सुवर्गं लोकमञ्जसा वेद सुवर्गस्य लोकस्य प्रज्ञात्यै ” [ सं० का० ५ प्र०  
२ अ० ३ ] इति ।

दिशां विधारणायोपधानं पूर्वमुक्तम् । अपि च च्छन्दसां पशुप्राप्तिहेतुत्वेन  
पशुरूपत्वाच्च्छन्दोयुक्ताभिर्ऋग्भिरुपधानेन समीचः पशून्संपादयति । उपरितनाभ्यां  
द्वाभ्यां सहाष्टत्वेन गायत्रीसाम्यम् । मुखजत्वेन गायत्रीसंबद्धोऽग्निर्यावानिति  
सर्वं चिनुते । किंच गायत्र्याः स्वर्गलोकाभिज्ञत्वात्तत्साम्यं स्वर्गाभिज्ञाता  
संपद्यते ।



[ गार्हपत्यचयनाभिधानम् ]

कल्पः—“ अवशिष्टं त्रयोदशभिर्लोकं पृणाभिः प्रच्छादयति लोकं पृण ता अस्य सूदोहस इति द्वाभ्यां मन्वाभ्यामकैकां लोकं पृणामुपदधाति ” इति ।

तत्र प्रथमामाह—

लोकं पृण छिद्रमिति । हे इष्टके लोकं गार्हपत्यचयनार्थे प्रदेशे पूर्वोक्ताभिरिष्टकाभिरनाक्रान्तमवशिष्टं स्थानं पृण पूरय । तथा छिद्रं पृण द्वयोरिष्टकयोर्मध्ये किञ्चिदपि च्छिद्रं तथा न दृश्यते तथा पूरय, अत्यन्तं श्लिष्टा भवेत्यर्थः । अथो अपि च त्वं शिवा शान्ता सती सीद तिष्ठ । इन्द्राग्नी बृहस्पतिश्चेत्येते देवा अस्मिन्योनौ स्थाने त्वामसीषदन्तादितवन्तः । अथ द्वितीयामाह—

ता अस्य सूदेति । दिवो रोचने स्वर्गं य प्रकाशकेऽस्य जन्मन्यजमानस्य जन्मनि निमित्तभूते सति देवानां संबन्धिन्यो विशः प्रजारूपाः पृश्नयो गोसदृशाः सूदोहसोऽन्नस्य दोहयिष्यस्ता इष्टकाः सोमं श्रीणन्ति पक्वं कुर्वन्ति । कदा, त्रिषुवा समन्ताद्यानि प्रातःसवनादीनि तेषु, निरन्तरं सोमपाकहेतव एता इष्टका इत्यर्थः । एतन्मन्त्रद्वयसाध्यमुपधानं विधत्ते—

“ त्रयोदश लोकं पृणा उप दधात्येकविंशतिः संपद्यन्ते प्रतिष्ठा वा एकविंशतिः प्रतिष्ठा गार्हपत्य एकविंशत्यैव प्रतिष्ठां गार्हपत्यमनु प्रति तिष्ठति ” [ सं० का० ५ प्र० २ अ० ३ ] इति ।

लोकमिष्टकानाक्रान्तमवशिष्टं देशं पूरयन्तीति लोकं पृणाः, एतन्नामिका इष्टकास्तत्रयोदशसंख्याका उपदध्यात् । एवं सति पूर्वोक्ताभिरिष्टकाभिः सदैकविंशतिः संपद्यन्ते । तथा सत्येकविंशतिः स्तोमो यथा स्तोमान्तराणां त्रिवृदादीनां प्रतिष्ठा तथा नित्यं धार्यो गार्हपत्योऽप्याहवनिधायिनीनां प्रतिष्ठा । तदुभयप्रतिष्ठामनु यजमानः प्रतितिष्ठतीति । वेदनं प्रशंसति—

“ प्रत्यग्निं चिकयानस्तिष्ठति य एवं वेद ” [ सं० का० ५ प्र० २ अ० ३ ] इति ।

चिकयानश्चयनं कृतवान्भूत्वा प्रतितिष्ठतीत्यर्थः ।



( गार्हपत्यचयनभिधानम् )

एवं निरूपिता येयमेका चितिः, ईदृशीनां चितीनामुपर्यधोभावेन वर्तमानान-  
पञ्चसंख्यां विधत्ते-

“ पञ्चचितीकं चिन्वीत प्रथमं चिन्वानः पाङ्क्तो यज्ञः पाङ्क्ताः पशवो यज्ञा  
मेव पशूनव रुन्धे ” [ सं० का० ५ प्र० २ अ० ३ ] इति ।

प्रथमं चिन्वानः प्रथमवारमग्निचयनं कुर्वन् यजमानः पञ्चचितीकं पञ्चसंख्या-  
काश्चित्तयोऽन तरोक्ता यस्याग्नेस्तादृशं चिन्वीत । धानादिपयस्यान्तैः पञ्चभिर्हवि-  
भिर्युक्तत्वात् पाङ्क्तो यज्ञः । सपुच्छैश्चतुर्भिः पादैः पाङ्क्ताः पशवः । एवं चयन  
कृत्वा यज्ञं पशूंश्च प्राप्नोति ।

द्वितीयवारमग्निचयनं कुर्वतः संख्यां विधत्ते-

“ त्रिचितीकं चिन्वीत द्वितीयं चिन्वानस्त्रय इमे लोका एष्वेव लोकेषु प्रति  
तिष्ठति ” ( सं० का० ५ प्र० २ अ० ३ ) इति ।

तृतीयवारमग्निचयनं कुर्वतः संख्यां विधत्ते-

“ एकचितीकं चिन्वीत तृतीयं चिन्वान एकधा वै सुवर्गो लोक एकवृत्तैव  
सुवर्गो लोकमेति ” [ सं० का० ५ प्र० २ अ० ३ ] इति ।

एकधैकप्रकारः, सुखैकस्वाभाव्यात्स्वर्गप्राप्तस्य तद्धेतुकर्मसमाप्तेः पूर्वं पुनरावृ-  
त्त्यभावाच्च । एकवृत्तैकगुणया चित्या त्रिगुणत्वपञ्चगुणत्ववर्जितया ।  
पांसुप्रक्षेपं विधत्ते-

“ पुरीषेणाभ्यूहति तस्मान्मांसेनास्थिच्छन्नम् ” [ सं० का० ५ प्र० २  
अ० ३ ] इति ।

यस्मादस्थिसमाः कठिना इष्टका मांससमेन मृदुना पांसुनाभ्यूहत्याच्छाद-  
यति तस्मालोके पि मांसेनास्थिच्छन्नम् । वेदनं प्रशंसति-

“ न दुश्चर्मा भवति य एवं वेद ” ( सं० का० ५ प्र० २ अ० ३ )  
इति ।

चितिगतां पुरीषगतां च संख्यां मिलित्वा प्रशंसति-

“ पञ्च चितयो भवन्ति पञ्चभिः पुरीषैरभ्यूहति दश संपद्यन्ते दश क्षरा वि-  
१ ख. घ. ङ. च. ति. द्वितीयं द्वितीयवारम् तु ।



( आहवनीयचयनार्थं भूकर्षणाभिधानम् )

राडन्नं विराड्विराज्येवाच्चाद्ये प्रति तिष्ठति ” [ सं० का० ५ प्र० २ अ० ३ ] इति ।

एकां चितिं कृत्वा पुरीषेणाऽऽच्छादयेत् । तस्या उपरि द्वितीयां चितिं कृत्वा तामप्याच्छादयेत् । एवं चितिपञ्चकेन पुरीषपञ्चकेन च दशसंख्यासंपत्तोर्विराड्छन्दोद्वारेणान्ने प्रति तिष्ठति । अत्र विनियोगसंग्रहः—

अपोद्धन्ति चितिस्थानमग्नेस्तु सिकृतां ( ता ) वपेत् ।

संज्ञानमूषान्निवपेत्संया ( याः ) संसृजते द्वयम् ॥

अयं चतसृभिः प्राचीरिष्टका आदधाति हि ।

इडां द्वाभ्यां पुरस्ताद्द्वे चिदूद्वाभ्यां पश्चिमे द्वयम् ।

लोकं लोकं पृणा द्वाभ्यां मन्त्रा अत्र चतुर्दश ॥

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

चतुर्थोऽनुवाकः ॥ ४ ॥

( अथ चतुर्थकाण्डे द्वितीयप्रपाठके पञ्चमोऽनुवाकः ) ।

समि॒तः सं क॒ल्पे॒थाः संप्रि॒यौ रोचि॒ष्णू  
सु॒मन॒स्यमा॒नौ । इष॒मूर्ज॑म॒भि सं॒वसा॑नौ सं  
वां म॒नाः॒सि सं व्र॒ता स॒मु चि॒त्तान्याऽक॑-  
र॒म् । अ॒ग्ने पुरी॑ष्याधि॒या भ॒वा त्वं नः॑ इष॒-  
मूर्जं॑ यज॒मानाय॑ धेहि । पुरी॑ष्यस्त्वम॒ग्ने र-  
यि॒मान्पु॑ष्टि॒माः अ॒सि । शि॒वाः कृ॒त्वा दि॒शः  
स॒र्वः स्वां॑ योनि॒मिहाऽसं॑दः । भव॑तं नः स-  
म॒नसौ॑ समो॒क्तसौ॑ ( १ ) अ॒रेप॑सौ । मा  
य॒ज्ञः हि॒सिद्धं॑ मा य॒ज्ञप॑तिं जा॒तवे॑दसौ



शिवौ भवतमद्य नः । मातेव पुत्रं पृथिवी  
 पुरीष्यमग्निः स्वे योनावभारुखा । तां वि-  
 श्वैर्देवैर्ऋतुभिः संविदानः प्रजापतिर्विश्व-  
 मा वि मुञ्चतु । यदस्य पारे रजसः शुक्रं  
 ज्योतिरजायत । तन्नः पर्वदति द्विषोऽग्ने वै-  
 श्वानर स्वाहा । नभः सु ते निर्ऋते विश्व  
 रूपे ( २ ) अस्मयं वि चृता बन्धमेतम् ।  
 यमेन त्वं यस्यां संविदानोत्तमं नाकमधि  
 रोहयेमम् । यत्ते देवी निर्ऋतिराबन्ध दाम  
 ग्रीवास्वविचर्त्यम् । इदं ते तद्वि ष्यान्यायुषो  
 न मध्यादथा जीवः पितुमद्भि प्रमुक्तः ।  
 यस्यास्ते अस्याः क्रूर आसञ्जुहोम्येषां ब-  
 न्धानामवसर्जनाय । भूमिरिति त्वा जनां  
 विदुर्निर्ऋतिः ( ३ ) इति त्वाऽहं परि वेद  
 विश्वतः । अमुन्वन्तमयजमानमिच्छ स्तेन  
 स्येत्यां तस्करस्यान्वेषि । अन्यमस्मदिच्छ  
 सा त इत्या नमो देवि निर्ऋते तुभ्यमस्तु ।  
 देवीमहं निर्ऋतिं वन्दमानः पितेव पुत्रं दस्ये  
 वचोभिः । विश्वस्य या जायमानस्य वेद  
 शिरः शिरः प्रति सूरि वि चष्टे । निवेशनः  
 संगमनो वसूनां विश्वा रूपाऽभि चष्टे ( ४ )  
 शचीभिः । देव इव सविता सत्यधर्मेन्द्रो न



( आहनीयचयनार्थं भूकर्षणामिधानम् )

तस्थौ समरे पथीनाम् । सं वरत्रा दधातन  
 निराहावान्कणोतन । सिञ्चामहा अवटमु-  
 द्रिणं वयं विश्वाऽहाऽदस्तमाक्षितम् । निष्क-  
 ताहावमवटः सुवरत्रः सुषेचनम् । उद्रि-  
 णः सिञ्चे अक्षितम् । सीरा युञ्जन्ति कव-  
 यो युगा वि तन्वते पृथक् । धीरा देवेषु  
 सुमन्या । युनक्त सीरा वि युगा तनोत कृते  
 योनौ वपतेह (५) बीजम् । गिरा च श्रुष्टिः  
 सभरा असन्नो नेदीय इत्सृण्यां पक्कमाऽयत् ।  
 लाङ्गलं पवीरवः सुशेवः सुमतिस्सरु । उ-  
 दित्कषति गामाविं प्रफर्व्य च षीवरीम् ।  
 प्रस्थावद्रथवाहनम् । हुनं नः फाला वि  
 तुदन्तु भूमिः हुनं कीनाशां अभि यन्तु वा-  
 हान् । हुनं पर्जन्यो मधुना पर्योभिः हुना-  
 सीरा हुनमस्मासु धत्तम् । कामं कामदुघे  
 धुक्ष्व मित्राय वरुणाय च । इन्द्रायाग्नये  
 पूष्ण ओषधीभ्यः प्रजाभ्यः । घृतेन सीता  
 मधुना समक्ता विश्वैदैवैरनुमता मरुद्भिः ।  
 ऊर्जस्वती पर्यसा पिन्वमानाऽस्मान्सीते प-  
 यसाऽभ्याववृत्स्व ३ ) ॥

( समोक्तौ विश्वरूपे विदुर्निकृतिरभि चष्ट इह मित्राय द्वाविंशतिश्च ) ।



(आहवनीयचयनार्थं भूकर्षणाभिधानम् )

इति कृष्णयजुर्वेदीयतैत्तिरीयसंहितायां चतुर्थाष्टके

द्वितीयप्रपाठके पञ्चमोऽनुवाकः ॥ ५ ॥

—

( अथ चतुर्थकाण्डे द्वितीयप्रपाठके पञ्चमोऽनुवाकः ) ।

चतुर्थेऽनुवाके गार्हपत्यचयनमुक्तम् । अथ पञ्चमेऽनुवाके आहवनीयचयनार्थं भुवः कर्षणमुच्यते ।

कल्पः—“ समितमिति तस्यां चतसृभिरुख्यं संनिवपति ” इति ।

तत्र प्रथमामाह—

समितः समिति । येयं गार्हपत्यचितिः पूर्वाऽनुवाकेऽभिहिता तस्यामुख्याग्नि-  
संनिवपनवेलायां द्वावग्नी संन्येते । पूर्वसिद्धोऽग्निरेको द्वितीयसिद्धोऽग्निरपरः ।  
तावुभौ संबोध्येदमुच्यते—हेऽग्नी युवामुभौ समितं संगतौ भवतम् । संगत्य च सं-  
कल्पेथां सम्यग्यज्ञस्य कल्पनं निष्पादनं कुरुतम् । कीदृशावग्नी, सप्रियौ सम्य-  
क्परस्परं प्रीतियुक्तौ, रोचिष्णू दीप्यमानौ, सुमनस्यमानौ परस्परं सौमनस्यं प्राप्तौ,  
इषमन्नमूर्जं रसं च ( चाग्नि ) संवसानौ [ सर्वतः ] सम्यक्संपादयन्तौ । वां  
युवयोर्भानांसि मनोजन्यान्संकल्पान्समाकर्णं सर्वतः संगतानि करोमि । तथा व्रतानि  
कर्माणि समाकरम् । तथा चित्तानि कर्मविषयज्ञानानि समाकरम् ।

अथ द्वितीयामाह—

अग्नेः पुरीष्येति । हे पुरीष्य पंसुयुक्ताग्ने मिलितोभयाग्निस्वरूपः त्वं नोऽ-  
स्माकमधिपा भवाधिकं पालयिता भव । तादृशस्त्वं यजमानायाचनं रसं च संपा-  
दय ।

अथ तृतीयामाह—

पुरीष्यस्त्वामिति । हेऽग्ने द्रव्यात्मक त्वं पुरीष्यः पुरीषाहो रश्मिमान्धन-  
वान्पृष्ठिमानप्यासि । सर्वा दिशः शिवाः शान्ताः कृत्वेह चितौ स्वां योनिं स्वकीयं  
स्थानमासदः प्राप्नुहि । अथ चतुर्थीमाह—



( आहवनीयचयनार्थं भूकर्षणाभिधानम् )

भवतं न इति । योऽग्निः पुरातनो यश्चोख्यस्तौ युवां नोऽस्मान्प्रति सम-  
नसौ समानमनस्कौ विप्रतिर्षेत्तिरहितौ समोकसौ समाननिवासस्थानावरेपसौ पाप-  
चित्तरहितौ यज्ञस्य यज्ञपतेश्च हिंसां मा कुरुतम् । अद्यास्मिन्कर्माणि हे जातवेदसौ  
नोऽस्मान्प्रति शिवो शान्तौ भवतम् । एतान्मन्त्रान्विनियुङ्क्ते—

“ वि वा एतौ द्विषाते यश्च पुराऽग्निर्यश्चोखायाः समितमिति चतसृभिः सं  
नि विपनि चत्वारि छन्दांसि छन्दांसि खलु वा अग्नेः प्रिया तनूः प्रिययै  
वैनौ तनुवा सः शास्ति ” [ सं० का० ५ प्र० २ अ० ४ ] इति ।

आग्निं चिकीर्षत, पुरुषस्य यश्च पूर्वसिद्ध आहितोऽग्निर्यश्चोखायां वर्तमान  
इदानींतनोऽग्निरेतावुभौ परस्परं विद्विषाते । अहमेवाऽऽहुत्याधारो भूयासं न त्व-  
मित्येवंरूपो विद्वेषः । अतो विद्वेषपङ्क्तिराराय संनिवपति तावुभौ संयोजयेत् । अ-  
भ्यादानादिषु गायत्र्यादिच्छन्दसां साधनत्वाच्छन्दांस्यग्नेः प्रिया तनूः । तथा  
सत्यत्र मन्त्रगतया चतुःसंख्यया चतुर्णां गायत्र्यादिच्छन्दसां बुद्धिस्थत्वात्प्रिययैव  
तनुवा संगतौ यथा भवतस्तथा संशासनं कृतवान्भवति ।

प्रथममन्त्रगतस्य समितमितिपदस्य तात्पर्यं दर्शयति—

“ समितमित्याह तस्माद्ब्राह्मणा क्षत्रं समेति ” [ सं० का० ५ व० २  
अ० ४ ] इति ।

यस्मादयं मन्त्रः संगतौ भवतमिति ब्रूते तस्माल्लोकेऽपि पुरोहितरूपेण ब्राह्म-  
णेन क्षत्रियरूपो राजा संगच्छते । अत एवान्यत्र श्रुत्योदाहृतं—“ तस्माद्ब्राह्मणो  
राजन्यवान्, तस्माद्राजन्यो ब्राह्मणवान् ” इति ।

तमेवाग्न्योः संगमं पुनः प्रशंसति—

“ यत्संन्हुष्य विहरति तस्माद्ब्राह्मणा क्षत्रं व्येति ” [ सं० का० ५ प्र०  
२ अ० ४ ] इति ।

यस्मादग्निद्वयं संयोज्य तस्मिन्संयुक्तेऽग्नौ विहरणमुत्तरकालीनं विविधमनुष्ठानं  
करोति तस्माल्लोकेऽपि ब्राह्मणक्षत्रिययोः संयुक्तयोः सतोः पश्चाद्ब्राह्मणेन निय-  
मितः क्षत्रियो विविधं शास्त्रीयं राज्यपरिपालनं प्राप्नोति ।



कल्प-“ मातेव पुत्रमिति शिष्यादुखां निरू( रु )ह्य ” इति । पाठस्तु-  
मात्रेव पु मिति । यथा लोके माता पुत्रं विभर्ति तथा पृथिवीरूपेयमुख-  
स्वे योनौ स्वकीयगर्भस्थाने पुरीष्मेतमग्निप्रभार्विभर्ति । तामुखां प्रजापतिर्विमु-  
ञ्चतु शिष्यपाशान्मुक्तां करोतु । कीदृशः प्रजापतिः । विश्वेर्देवर्षतुभिश्च संविदान  
ऐकमत्यं गतः । विश्वं सृष्टिरूपं कर्म यस्यासौ विश्वकर्मा ।

अस्मिन्मन्त्र ऋतुभिरिति पदस्य तात्पर्यं दर्शयति-

“ ऋतुभिर्वा एतं दीक्षयन्ति स ऋतुभिरेव विमुच्यो मातेव पुत्रं पृथिवीं  
पुरीष्यमित्याहर्तुभिरेवैनं दीक्षयित्वर्तुभिर्वि मुञ्चति ” ( सं० का० ५ प्र० २ अ०  
४ ) इति ।

एतं यजमानमृतुभिः पुरा संस्कुर्वन्ति । “ षड्भिर्दीक्षयति षड्वा ऋतव  
ऋतुभिरेवैनं दीक्षयति ” इत्युक्तत्वात् । अतस्तादृशयजमानसंबन्धी स उख्योऽ-  
ग्निरत्राप्यृतुभिरेव विमोचनीयो भवति । अतो विमोचनसाधनेऽस्मिन्मन्त्र ऋतुप्रयो-  
गादीक्षाविमोचयोरेकसाधनत्वं संपद्यते । यद्यपि दीक्षा यजमानस्य विमोक्षश्चो-  
ख्यस्य तथाऽप्यभेदोपचारेणैकविषयत्वोपन्यासः ।

कल्प-“ यदस्य पारे रजस इति वैश्वानर्या शिष्यमादत्ते ” इति ।

पाठस्तु-

यदस्य पार इति । रजसो रजःसदृशस्य धूमस्य पारेऽवसानेऽस्याग्ने-  
शुकं निर्मलं यज्ज्योतिरजायत तस्माज्ज्योतिर्द्विषोऽति द्वेष्टृनतिक्रम्य नोऽस्मान्पर्व-  
त्प्रीणयतु । हे वैश्वानरोख्याग्ने त्वदीयं शिष्यं स्वाहा सुष्ट्वाहुतम् । तमेतं मन्त्रं  
विनियुङ्क्ते-

“ वैश्वानर्या शिष्यमा दत्ते स्वदयत्येवैनत् ” [ सं० का० ५ प्र० २ अ०  
४ ] इति ।

वैश्वानरशब्दो यस्यामृच्यस्ति सेयं वैश्वानरी । ‘ अहं वैश्वानरो भूत्वा प्रा-  
णिनां देहमाश्रितः ’ इति स्मृतेर्जाठराग्निरूपस्य वैश्वानरस्य स्वादुत्वकारि त्वात्तदी-  
यमन्त्रेणोपात्तं शिष्यं स्वादूकृतं भवति ।



[ आहवनीयचयनार्थं भूकर्षणमिधानम् ]

कल्पः— ‘नैर्ऋतीरिष्टकाः कृष्णास्तिस्त्रस्तुषपक्वास्ताः शिष्यं रुक्मसूत्रमासन्दीं चाऽऽदाय दक्षिणपश्चिमवृत्तान्तरदेशं गत्वा नमः सु ते निर्ऋत इति स्वकृत इरिणे प्रदरे वा शिष्यं निधाय ” इति । पाठस्तु—

नमः सु ते इति । हे निर्ऋते दक्षिणपश्चिममध्यमस्थितावान्तरदिगभिमानिनि देवते विश्वरूपे बहुविधरूपयुक्ते ते तुभ्यं नमोऽस्तु । अयस्मयं लोहनिर्मितं शृङ्खलावद्दृढमेतं बन्धं स्वर्गप्रप्तिप्रतिबन्धकमिमं पाप्मानं विवृतं विनाशय । ततस्त्वं यमेनाग्निना यम्या पृथिव्या च संविदानैकगत्यं गता सतीमं यजमानमुत्तमं नाकं सर्वसुखोपेतं दुःखमात्ररहितं स्वर्गमधिरोहय प्रापय ।

अत्रोदाहृते सूत्रे या इष्टका अभिहितास्ता विधत्ते—

“नैर्ऋतीः कृष्णास्तिस्त्रस्तुषपक्वा भवन्ति निर्ऋत्यै वा एतद्भागधेयं यत्तुषा निर्ऋत्यै रूपं कृष्णं रूपेणैव निर्ऋतिं निरवदयते ” सं० का० ५ प्र० २ अ० ४ ] इति ।

निर्ऋतिर्देवता यासामिष्टकानां ता नैर्ऋत्यः । तुषा इति यत्तदेतन्निर्ऋते राक्षसदेवताया भागधेयम् । अत एवैष्टिकप्रकरणे रक्षसां भागोऽसीति तुषोपवापमन्त्र आघ्रातः । रूपं च निर्ऋतिदेवतायाः कृष्णम् । अतस्तदानुकूल्यायेष्टकास्तुषपक्वाः कृष्णवर्णाश्च कुर्युः । तथा सत्यनुरूपेणैव भागेन निर्ऋतिं निरवदयते निःसारितवान्भवति ।

दक्षिणपश्चिमावान्तरदिशमङ्गुल्या निर्दिश्य विधत्ते—

“इमां दिशं यन्त्येषा वै निर्ऋते दिक्स्वायामेव दिशि निर्ऋतिं निरवदयते” [ सं० का० ५ प्र० २ अ० ४ ] इति ।

कल्पः—“यत्ते देवी निर्ऋतिराबन्धेति शिष्यजालेनैनाः प्रच्छाद्य ” इति ।

एना वक्ष्यमाणमन्त्रैरुपधेया इष्टकाः । अर्थक्रमेणायं मन्त्रो वक्ष्यमाणेभ्यस्त्रिभ्य उत्तरभावी, पाठक्रमेण तु पूर्वभावी । तत्पाठस्तु—

यत्ते देवीति । हे यजमान ते तव ग्रीवासु ग्रीवायाः संबन्धिषु प्रदेशविशेषेषु निर्ऋतिर्देवी यद्वामं स्वकीयं पाशमविचर्त्य विनाशयितुमशक्यमाबबन्ध



दृढं बन्ध, तदिदं ते दाम त्वदीयग्रीवास्थं पाशं विष्यामि विमुञ्चामि । तच्च विमोचनं त्वदीयस्याऽऽयुषो मध्यादारभ्य न भवति किंतु कृत्स्ने प्यायुषि । अथ पाशविमोकानन्तरं त्वं जीवश्चिरंजीवी सन्प्रभुक्तः सर्वैः प्रतिबन्धैर्विरहितः पितुमन्नमहि भक्षय ।

कल्पः-“ तस्येष्टकाभिः पाशमभ्युपदधाति यस्यास्ते अस्याः क्रूर आस-  
ञ्जुहोमीत्येताभिस्तिसृभिः पराचरिसंस्पृष्टा दक्षिणापवर्गं तया ( यथा ) देवतं करोति ” इति । तस्य शिष्यस्य पाशमभिलक्ष्य कृष्णाभिरिष्टकाभिरुपधानं संपा-  
दयेदित्यर्थः । तिसृषु प्रथमामाह-

यस्यास्त इति । हे निर्ऋते यस्यास्ते तवास्याः क्रूर आसन्नुग्ररूप आस्ये जुहोमि आहुतिविद्विष्टकामुपदधामि । किमर्थम् , एषां बन्धानामवसर्जनाय यजमानस्य परलोकप्राप्तिप्रतिबन्धकानामेषां पाप्मनां विनाशाय । यस्यास्ते तव मुखे प्रदररूप इरिणरूपे वाऽहमिष्टकामुपदधामि त्वा तादृशीं त्वां जना जन्तु त्रिरूपाः शास्त्रसंस्काररहिता भूमिरिति विदुर्न तु निर्ऋतिर्देवीति । अहं तु शास्त्राभिज्ञतया त्वां विश्वतः सर्वतः सर्वथा निर्ऋतिर्देवीत्येव परिवेद सम्यग्जानामि । तत्र तावन्निर्ऋतिरित्येतद्देवतानामधेयम् । अवयवार्थश्चैवं व्युत्पादनीयः-सर्वदेवसाधारणाद्देवयजनान्निष्कृष्य स्वैकृते प्रदरादावृतिः प्राप्तिर्यस्याः सा निर्ऋतिः । तदिदं प्रकारद्वयमभिप्रेत्य विश्वत इत्युक्तम् । अथ द्वितीयामाह-

असुन्वन्तमिति । हे निर्ऋते यः सोमयागं न करोति यश्च हविर्यज्ञं न करोति तादृशमसुन्वन्तमयजमानं च ग्रहीतुमिच्छ । किंच यः स्तेनः प्रच्छन्नचोरो यश्च तस्करः प्रकटचोरस्तयोरित्यां गतिमन्वापि अनुगच्छ । गत्वा तावपि गृहाणेत्यर्थः । सर्वथाऽपि सोमं उन्वद्भ्यो हविर्यज्ञैश्च यष्टृभ्योऽस्मदन्यमिच्छ नास्मानिच्छ । सा दुष्टशिक्षा तवेत्या गतिश्चर्या । हे निर्ऋते देवि तुभ्यं नमोऽस्तु ।

अथ तृतीयामाह-

देवीमहमिति । देवीं निर्ऋतिं वन्दमानोऽहं वचोभिः स्तुभिरूपैर्वाक्यैर्दसय



[आहवनीयचयनार्थं भूकर्षणाभिधानम्]

उपक्षणां स्वाधीनां करोमि । तत्र दृष्टान्तः—यथा लोके पिता पुत्रं दुःशलिं बालं हे तात ह वत्सेत्यादिभिरुपलालनवचनैः स्वाधीनं करोति तद्वत् । या सूरि विदुषी निर्ऋतिर्जायमानस्य विश्वस्य सर्वस्य स्तेनतस्करादेः शिरःशिरः प्रति हस्तेनैकैकं शिरः प्रतिगृह्य वेद त्वदीयमपराधं जानामीति विचष्टे विभेषेण कथयति तादृशीं निर्ऋतिं देवीं वन्दमान इति पूर्वत्रान्वयः ।

एतैर्मन्त्रैः साध्यमिष्टकोपधानं विधत्ते—

“ स्वकृत इरिण उप दधाति प्रदरे वैतद्वै निर्ऋत्या आयतनं स्व एवाऽऽयतने निर्ऋतिं निरवदयते ” [ सं० का० ५ प्र० २ अ० ४ ] इति ।

स्वकृतं स्वयमेव निष्पन्नं न तु देशान्तरादानीय चयनस्थान इव प्रक्षिप्तं, तादृश इरिण ऊपरे वा प्रदरे भूछिदे वा कृष्णास्तिस्र इष्टका उपदध्यात् । एत दुभयमेव निर्ऋत्या आयतनं स्थानमतिस्पष्टमिति यद्यत्रेष्टकोपधानं क्रियते तदा स्वीय एव स्थाने तां निर्ऋतिं निरवदयते देवयजनान्निष्कृष्येमामव स्थापयति ।

शिक्योपरि जालमूलभागं परित्यज्य पाशरूपमग्रभागमभिलक्ष्यावस्थितो यो देशस्तं देशमिष्टकोपधानस्य विधत्ते—

“ शिक्यमभ्युप दधाति नैऋतो वै पाशः साक्षादेवैनं निर्ऋतिपाशान्मुञ्चति ” ( सं० का० ५ प्र० २ अ० ४ ) इति ।

शिक्यमभिलक्ष्य तत्पाशभागमभिलक्ष्यावस्थितो यो देशस्तत्रोपदध्यादित्यर्थः । साक्षाद्विलम्बमन्तरेण । एनं यजमानम् ।

इष्टकानां संख्यां विधत्ते—

“ तिस्र उप दधाति त्रेधाविहितो वै पुरुषो यावानेव पुरुषस्तस्मान्निर्ऋतिमव यजते ” ( सं० का० ५ प्र० २ अ० ४ ) इति ।

शरीरस्योर्ध्वाधोमध्यभागैः पुरुषस्त्रेधाविहितस्तादृशात्पुरुषादादाय त्रिसंख्या निर्ऋतिमवयजते विनाशयति ।

यदुक्तं सूत्रकारेण “ पराचीरसंसृष्टा दक्षिणापवर्गम् ” इति । तदिदं विधत्ते—



“ पराचीरुप दधाति पराचीमेवास्मान्निर्कृतिं प्र णुदते ” ( सं० का० ५ प्र २ अ० ४ ) इति ।

दक्षिणामुखः पुरुष एकामुपधाय ततो दक्षिणतो द्वितीयां ततोऽपि दक्षिण-  
तस्तृतीयामुपदध्यात्तदिदं पराकत्वम् । एवं सत्यस्माद्देवयजनाद्यजमानाद्वा पराङ्मुखीं  
कृत्वा निर्कृतिं निःसारयति ।

उपधानादूर्ध्वं देवयजनं प्रत्यागमनं विधत्ते—

“ अप्रतीक्षमा यन्ति निर्कृत्या अन्तर्हित्यै ” ( सं० का० ५ प्र० २ अ० ४ ) इति ।

अपतीक्षं पृष्ठतो दृष्टिमकृत्वेत्यर्थः । तच्च निर्कृत्या अन्तर्धानाय दर्शनाभा-  
याय भवति ।

कल्पः—“ निवेशनः संगमनो वसूनामित्याहवनीयं गार्हपत्यं वोपतिष्ठन्ते ”  
इति । पाठस्तु—

निवेशन इति । अयमग्निर्निवेशनो यजमानानां स्वस्वगृहे निवेशयिता व-  
सूनां संगमनः प्रजापशुरूपाणां द्रव्याणां प्रापकः सञ्जशीभिः स्वकीयाभिः श-  
क्तिभिर्विधा रूपा सर्वाणि रूपाण्याभि चष्टेऽभितः ख्यापयति । तत्र दृष्टान्तः—स-  
विता देव इव । यथा सूर्यः सर्वाणि रूपाणि प्रकाशयति तद्वत् । कीदृशोऽग्निः  
सत्यधर्मा सत्योऽवश्यंभाविकलोपेतो धर्मोऽग्निहोत्रादिलक्षणो यस्यासौ सत्यधर्मा ।  
इन्द्रः परमैश्वर्यवान् । अत एव पथीनां समरे न तस्थौ परिपन्थिनां शत्रूणां स-  
मागमे पुरतः स्वयमागत्य न तिष्ठति । किंतु स्वकीयनामग्रहणमात्रेण ते पलायन्त  
इत्यर्थः । अनेन मन्त्रेण साध्यमुपस्थानं विधत्ते—

“ मार्जयित्वोप तिष्ठन्ते मेध्यत्वाय ” ( सं० का० ५ प्र० २ अ० ४ )  
इति ।

शं नो देवीरिति मन्त्रेण मार्जनं कृत्वा पश्चान्निवेशन इति मन्त्रेणोपतिष्ठन्ते ।  
अनेनोपस्थानेन यजमानो मेध्यो भवति । उपस्थेयं विधत्ते—

“ गार्हपत्यमुप तिष्ठन्ते निर्कृतिलोक एव चरित्वा पूता देवलोकमुपावर्तन्ते ”  
( सं० का० ५ प्र० २ अ० ४ ) इति ।



( आहवनीयचयनार्थं भूकर्षणाभिधानम् )

दक्षिणमाश्वमावीन्तरदिग्रूपे निर्ऋतिस्थानं एनं ( व ) चयनार्थं चरित्वा ततो मार्जनेन पूताः सन्तो गार्हपत्यसमीपरूपं देवलोकमागच्छन्ति ।

मन्त्रगतमेकत्वसंख्यां प्रशंसति—

“ एकयोष तिष्ठन्त एकधैव यजमाने वीर्यं दधति ” ( सं० का० ५ प्र० २ अ० ४ ) इति ।

एकधा युगपादित्यर्थः ।

मन्त्रगतस्य वसुशब्दस्यार्थं दर्शयति—

“ निवेशनः संगमनो वसूनामित्याह प्रजा वै पशवो वसु प्रजयैवैनं पशुभिः समर्धयन्ति ” ( सं० का० ५ प्र० २ अ० ४ ) इति ।

अथाग्निचयनभूमेः परिमाणं विधत्ते—

“ पुरुषमात्रेण वि विमीते यज्ञेन वै पुरुषः संमितो यज्ञपुरुषैवैनं वि विमीते ” ( सं० का० ५ प्र० २ अ० ५ ) इति ।

पुरुषः प्रमाणं यस्य दण्डस्य सोऽयं पुरुषमात्रस्तेन दण्डेन भूमेः प्रमाणं कुर्यात् । यज्ञाभिमानिदेवेन समानप्रमाणो लौकिकः पुरुषः । पुरुषमात्रेण विमी ( मि ) ते सति यज्ञस्य पुरुषा पर्वणा प्रमाणेनैवैनमग्निं विमी ( मि ) तवान्भवति ।

पुरुषो हि द्विविधोऽवाग्बाहुरूर्ध्वबाहुश्चेति, अतो विशेषं विधत्ते—

यावान्पुरुष ऊर्ध्वबाहुस्तावान्भवत्येतावद्वै पुरुषे वीर्यं वीर्यणैवैनं वि विमीते , [ सं० का० ५ प्र० २ अ० ५ ] इति ।

पुरुषोऽप्यूर्ध्वं प्रसारितस्य बाहोरुपरि स्थितं वस्तु स्पष्टं न शक्नोति । अतः पुरुषवीर्यस्य तावन्मात्रत्वाद्वीर्येणैव मानसिद्धयर्थं पूर्ध्वपुरुषप्रमाणं कुर्यात् ।

वामदक्षिणपार्श्वयोः पक्षस्थानं विधत्ते—

“ पक्षी भवति न ह्यपक्षः पतितुमर्हति ” [ सं० का० ५ प्र० २ अ० ५ ] इति ।

पक्षभङ्गे सत्यपक्षिण उत्पतितुमशक्यत्वात्पक्ष्याकारस्याग्निरुत्पततः पक्षयुक्तत्वं कुर्यात् ।



१९०४ श्रीमत्सायणाचार्यविरचितभाष्यसमेता— [४चतुर्थकाण्डे—  
( आहवनीयचयनार्थं भूकर्षणामिधानम् )

यदुक्तं सूत्रकारेण—“ चतुर आत्मानि पुरुषान्विमिमीते पुरुषं दक्षिणे पक्षे  
पुरुषं पुच्छे पुरुषमुत्तरे रत्निना दक्षिणतो दक्षिणं पक्षं प्रवर्धयत्येवमुत्तरत उत्तर-  
म् ” इति । तयोः परिमाणाधिक्यं विधत्ते—

“ अरत्निना पक्षौ द्वावीयाऽसौ भवतस्तस्मात्पक्षप्रवयाऽसि वयाऽसि ”  
सं० का० ५ प्र० २ अ० ५ ] इति ।

चतुर्विंशतिरङ्गुलयोऽरत्निस्तेनारत्निना पक्षौ पुरुषादीर्धतरौ कुर्यात् । यस्मा-  
देवं तस्माल्लोके पक्षिणोऽपि पक्षयोरभिवृद्धियुक्ता दृश्यन्ते ।

पक्षयोरधिक्यांशं विधाय स्वरूपपरिमाणं विधत्ते—

“ व्याममात्रौ पक्षौ च पुच्छं च भवत्येतावद्वै पुरुषे वीर्यं वीर्यसंमितः ”  
( सं० का० ५ प्र० २ अ० ५ ) इति ।

बाह्वोः प्रसारणं व्यामस्तत्पक्षयोः पुच्छस्य च परिमाणं, पुरुषव्यवहारसाम-  
र्थ्यस्य च तावच्चादयमग्निर्वीर्येण संमितो भवति । मानसाधनं विधत्ते—

“ वेणुना वि मिमीत आग्नेयो वै वेणुः सयोनित्वाय ” ( सं० का० ५  
प्र० २ अ० ५ ) इति ।

अग्निना प्रविष्टत्वाद्देणुरग्नेयः । तथा ह्याम्नातम्—“ अग्निर्देवेभ्यो नित्वायत  
स वेणुं प्राविशत् ” इति । अतोऽग्नेः स्वकीयस्थानसहितत्वाय वेणुना विमानं  
कुर्यात् । कल्पः—“ सं वरत्रा दधातनेति संप्रेष्यति ” इति । पाठस्तु—

सं वरत्रेति । हे कर्षकाः पुरुषा वरत्रा च [ श्व ]र्ममयी रज्जुः ( ज्जूः )  
संदधातन सम्यक्स्थापयत । तत्राऽऽहावान्वलीविर्दानामुदकपानार्थं द्रोणीविशेषा  
निष्कृणोतन निष्पादवत । अवटमुदकोद्धारणाय संपादितं कूपमुद्रिणं बहुलोदक-  
युक्तं यथा भवति तथा सिञ्चामहे, भूतलगतपङ्क्तोद्धारणेन सेकयुक्तं प्रस्त्रवणोपेत-  
मवटं कुर्मः । कीदृशमवटम्, विश्वाऽहा सर्वेष्वप्यहःस्वदस्तं कूलपातराहित्येना-  
हिंसितम् । अक्षितं वर्मकालेऽपि शोषाभावलक्षणम् ।

कल्पः —“ निष्कृताहावमवटमित्यवटादुदकमाहविषूत्सिञ्चति ” इति ।

पाठस्तु—



[ आहवनीयचयनार्थं भूकर्षणामिधानम् ]

निष्कृताहावमिति । काष्ठपाषाणनिर्मितानां द्रोणीनामन्तस्थितावकाश-  
रूपो योऽयमवटस्तमवटमहं सिञ्चे तत्रोदकं क्षारयामि । कीदृशमवटं, निष्कृताहावं  
पार्श्वेषु सच्छिद्रत्वेन निष्कृता निष्पादिता आहावां द्रोणयो यस्यावटस्य सोऽयं  
निष्कृताहावस्तं, सुवरत्रं कूपादुदकमुद्धर्तुं शोभना दृढा वरत्राश्चर्ममयरज्जवो य-  
स्यासौ सुवरत्रस्तम् । सुषेचनं सुष्टु सेक्तुं योग्यानुदकोद्धरणसाधनानि पात्राणि  
यस्यासौ सुषेचनस्तम् । उद्दिणमुदकवन्तम् । अक्षितमुदकस्यागलितत्वेनापक्षयर-  
हितम्—

कल्पः—“ सीरा युञ्जन्तीति द्वाभ्यां सीरं युनक्ति ” इति ।

तत्र प्रथमामाह—

सीरा युञ्जन्तीति । कवयः कृषिकर्माभिज्ञाः सीरा सीरं लाङ्गलं युञ्जन्ति  
सज्जी कुर्वन्तु । तथा युगा युगानि त्रिषु षट्सु वा कक्ष्याविशेषेष्वपेक्षितानि  
पृथग्वितन्वत एकैकं विस्तारयन्तु । कीदृशाः कवयः, धीरा धैर्ययुक्ता अनलसा  
इत्यर्थः । देवेषु देवताविशेषविषयेषु सुम्नया सुम्नं सुखमिच्छन्तीति सुम्नया ।

अथ द्वितीयामाह—

युनक्त सीरेति । हे कर्षकाः सीरा युनक्त लाङ्गलं योजयत । युगा वि-  
तनोत युगानि विस्तारयत । कृते कर्षणेन योग्य इह योनावस्मिन्स्थाने वज्रं  
वपत । किञ्च, तद्धीजं गिराऽऽशीर्वादरूपेण मङ्गलवाक्येन युक्तमिति शेषः ।  
श्रुष्टिस्तत्र निष्पन्नः स्तम्बो नोऽस्मदर्थं सभरा असत्फलभारयुक्तोऽस्तु । पक्वं फलं  
नो नेदीय इदन्तिकतममेवाल्पकालानिष्पाद्यमेवासत् । सृण्या लवनसाधनेन दात्रेण  
लूनं सन्न आयदस्मत्समीपमागच्छतु ।

कल्पः—“ लाङ्गलं पवीरवमिति द्वाभ्यां कृषति ” इति । पाठस्तु—

लाङ्गलं पवीरवमिति । इदं लाङ्गलमुदितकृषत्युद्धृतानि प्रौढलोष्ठानि  
यथा भवन्ति तथैव कृषतु । कीदृशं लाङ्गलं, पवीरवं वज्रवदतितीक्ष्णम् । सुशेवं  
कर्षकैः सुष्टु सेवितुं शक्यम् । अतितीक्ष्णत्वेन सहसा भूमिभेदात्कर्षकाणां नास्ति



( आहवनीयचयनार्थं भूकषणाभिधानम् )

प्रयास इत्यर्थः । सुमतिस्सर्षु कर्षकैः शोभनमिदमिति मन्यमानः सुमति ( तिः )  
 त्सर्षुभूमौ निम्नोन्नतत्वेन विच्छिद्यगमनविशेषो यस्य तत्सुमतिस्सर्षु । अनेन कर्ष-  
 णेन फलाधिक्ये सति गवादिकं यजमानः प्राप्नोतीति शेषः । तत्र गौरविरि-  
 त्युभयं प्रसिद्धम् । प्रफर्व्या प्रथमवयस्का कन्या, पीवरी पुष्टा गौः, प्रस्थावत्प्र-  
 याणसमर्थं रथवाहनं रथं वोढुं योग्यमश्वादिकम् । यदा हि कृषिः समृद्धा भवति  
 तदानीमेतत्सर्वं यजमानस्य सुलभम्\* । अथ द्वितीयामाह

शुनं नः फाला इति । नोऽस्म कं शुनं सुखं यथा भवति तथा फाला  
 लाङ्गलमुखानि भूमिं वितुदन्तु विशेषेण कृषन्तु । कीनाशाः कर्षका वाहान्बली-  
 वर्दाञ्शुनं यथा भवति तथाऽभियन्तु, अभितः प्रेरयन्तो गच्छन्तु । पर्जन्यो  
 मेघः शुनं यथा भवति तथा मधुना मधुररसेन युक्तैः पयोभिरुदकैर्वृष्टिमातिसृज-  
 त्विति शेषः । शुनासीरा वाय्वादित्यौ युवां शुनं सुखमस्मासु धत्तम् ।

सीरा युञ्जन्तीति मन्त्रद्वयेन साध्यं लाङ्गलयोगं लाङ्गलं पवीरवमिति मन्त्र-  
 द्वयेन साध्यं कर्षणं च क्रमेण विधत्ते—

“ यजुषा युनक्ति यजुषा कृषति व्यावृत्तै ” ( सं० का० ५ प्र० २  
 अ० ५ ) इति ।

यजुषा मन्त्रेण । लौकिकं तु कर्षणममन्त्रकामिति व्यावृत्तिः ।  
 बलीवर्दसंख्यां विधत्ते—

“ षड्गवेन कृषति षड्वा ऋतव ऋतुभिरेवैनं कृषति ” [ सं० का० ५  
 प्र० २ अ० ५ ] इति ।

कक्ष्यात्रयरूपेणावास्थितेषु त्रिषु युगेषु बध्यमानाः षट्संख्याका गावो बली-  
 वर्दा यस्य लाङ्गलस्य तत्पङ्कजम् । पक्षान्तरं विधत्ते—

“ यद्द्वादशगवेन संवत्सरेणैव ” [ सं० का० ५ प्र० २ अ० ५ ]  
 इति ।

\* एतदनन्तरं क. पुस्तके “ ईदृशलाङ्गलेन कर्षणे सति कृषिसमृद्धिद्वारा प्रफर्व्यं  
 प्रथमवयस्कां पीवरीं पुष्टां गामर्षिं प्रस्थावत्प्रयाणसमर्थं रथवाहनमश्वादिकं यजमानः प्रा-  
 प्नोतीति शेष इति पाठान्तरम् ” इति वर्तते ।



( आहवनीयधनार्थं भूकर्षणाभिधानम् )

कक्ष्याषट्क गतेषु बध्यमाना द्वादशसंख्याका गावो यस्य लाङ्गलस्य तद्-  
द्वादशगवं, तेन यदि कृषेत्तदानीं द्वादशमासात्मकेन संवत्सरेणैव कर्षणं कृतं भव-  
ति ।

चयनस्थानस्य साकल्येन कर्षणप्राप्तौ तद्वारयितुं विधत्ते—

“ इयं वा अग्नेरतिदाहादविभेत्सैतद्द्विगुणमपश्यत्कृष्टं चाकृष्टं च ततो वा  
इमां नात्यदहद्यत्कृष्टं चाकृष्टं च भवत्यस्या अनतिदाहाय ” [ सं० का० ५  
प्र० २ अ० ५ ] इति ।

साकल्येन कृष्टे स्थाने चीयमानोऽग्निर्भूमिमत्यन्तं दहति । तस्मादतिदाहादवि-  
भेदिति सा भूमिस्तमातिदाहं परिहर्तुमुपायं विचार्य कस्मिंचित्प्रदेशे कृष्टं कस्मि-  
श्चिदकृष्टमित्येवमेतद्द्विगुणमुभयविधस्थानमुपायत्वेनापश्यत् । लोकेऽपि प्रहारेण  
च्छिन्नेऽवयवेऽग्निसामिप्येन यावान्संतापो न तावानितरस्मिन्नावयवे दृश्यते । तस्मा-  
त्कृष्टाकृष्टभेदेन द्वैगुण्ये सत्यग्निश्चितो भूमिं नात्यन्तं दहति । तस्माद्भूमेरनति-  
दाहाय किंचित्कृष्टं किंचिदकृष्टमित्येवं द्विगुणं कुर्यात् ।

तदेतद्द्वैगुण्यं प्रकारान्तरेण प्रशंसति—

“ द्विगुणं त्वा अग्निमुद्यन्तुमर्हतीत्याहुर्त्यत्कृष्टं चाकृष्टं च भवत्यग्नेरुद्यत्यै ”  
[ सं० का० ५ प्र० २ अ० ५ ] इति ।

गार्हपत्याऽन्तरवेदिं प्रत्यग्निप्रणयनकाले सिकताभिरेकं पात्रमापूर्य तस्योपरि  
पात्रान्तरेऽग्निं प्रक्षिप्य द्विगुणेन पात्रेणाग्नेरुद्यमनं दृष्टं तद्वदत्रापि कृष्टाकृष्टभेदेन  
द्विगुणं स्थानमग्नेरुद्यमनयोग्यामित्यभिज्ञा आहुः । तस्मादुद्यमनाय द्विगुणं कर्त-  
व्यम् ।

अथ कर्षणसमाप्तेरूर्ध्वं यदा बलीवर्दानुत्सृजति तदानीमुत्सर्जनाय दिग्वि-  
शेषं विधत्ते—

“ एतावन्तो वै पशवो द्विपादश्च चतुष्पादश्च तान्यत्पाच उत्सृजेद्बुद्ध्यापि  
दध्याद्यद्वाक्षिणा पितृभ्यो नि धुवेद्यत्प्रतीचो रक्षांसि हन्युरुदीच उत्सृजत्येषा वै  
देवमनुष्याणां शान्ता दित्तामेवैनाननूत्सृजत्यथो खल्विमां दिशमुत्सृजत्यसौ वा  
आदित्यः प्राणः प्राणमेवैनाननूत्सृजति ” ( सं० का० ५ प्र० २ अ० ५ )  
इति ।



(आहवनीयचयनार्थं भूकर्षणाभिधानः)

बलीवर्दपेरकाः कर्षका द्विषादो बलीवर्दाश्चतुष्पादस्तानुदङ्मुखत्वेन निःसा-  
स्येत् । रुद्रः स्वादिकसामीप्यात्प्राच्यां दिश्यागत्य निर्गच्छतो बलीवर्दान्ग्रहीष्यामी-  
त्यवतिष्ठते । अतस्तत्र निर्गमने रुद्राय दत्ता भवन्ति । दक्षिणस्यां दिशिपितरः  
स्वत एव तिष्ठन्ति, तत्र निर्गमने तेभ्यो निधुवेन्नितरामपर्यायति । प्रतीच्यां वरुण-  
प्रेरितानि रक्षांस्यवतिष्ठन्ते, तानि च पशून्हन्युः । उदीची तु बाधकरहितत्वाद्दे-  
वानां मनुष्याणां च शान्ता । अतस्तामेवानु एनान्वलीवर्दानुत्सृजेत् । अथो ख-  
त्वपि च येयमुदीची तामिमां दिशं प्रति यदोत्सृजति तदानीं प्राणरूपमादित्यम-  
नुत्सर्जनं कृतं भवति । आदित्यस्य प्राणरूपत्वं प्राणस्वामित्वादवगन्तव्यम् । अत  
एवारण्यकाण्डे समाम्नायते—“ योऽसौ तपन्नुदेति । स सर्वेषां भूतानां प्राणाना-  
दायोदेति, ” इति । आथर्वणिकाश्चाऽमनन्ति—“ आदित्यो ह वै बाह्यः प्राण  
उदयत्येव ह्येनं चाक्षुषं प्राणमनुगृह्णानः ” इति । तस्य चाऽऽदित्यस्योत्तरदि-  
ग्दर्शित्वं पुरुषविशेषापेक्षया द्रष्टव्यम् । मेरोः परितस्तत्लोकेषु तत्तत्प्राणिनो  
वर्तन्ते । तथा सति मेरुं प्रदक्षिणीकुर्वन्नादित्योऽस्मदपेक्षया योदीची तस्यामप्या-  
गच्छति । तदानीं कस्मिंश्चिन्मेरुपार्श्वेऽवस्थितैरादित्यो विलोक्यते । सोऽयं तेषां  
प्रत्युदयः । एतत्सर्वमभिप्रेत्य तस्योत्तरदिग्दुदयमङ्गीकृत्य सा दिक्प्रशस्यते ।

कर्षणादूर्ध्वमुत्सर्जनप्रकार उक्तः । अथ कर्षणकाले कश्चिद्विशेष उच्यते ।  
कल्पः—“ पुच्छाच्छिरोऽधि कृषति कामं कामदुघे धुक्ष्वेति प्रदक्षिणमाव-  
र्तयन्तिस्तस्मिन् सति साहिताः संहिताः कृषति मध्ये संभिन्ना भवन्ति दक्षिणात्पक्षा-  
दुत्तरस्मादक्षिणायै श्रोणेरुत्तरमंसमुत्तरायै दक्षिणम् ” इति । पाठस्तु—

कामं कामेति । काम्यन्त इति कामा भोगास्तान्दोग्धि संपादयतीति काम-  
दुघा लाङ्गलपद्धतिः । हे कामदुघे मित्रादीनां काममपेक्षितं भोगं धुक्ष्व संपादय ।  
कर्षणकाले प्रादक्षिण्येनाऽऽवृत्तिं विधत्ते—

“ दक्षिणा पर्यावर्तन्ते स्वमेव वीर्यमनु पर्यावर्तन्ते तस्मादक्षिणोऽर्ध आत्मनो

१ क. घ. ड. प्राणिस्वा । २ घ. ड. संमिता । ३ क. घ. ड. दुत्तरमुत्त ।

४ क. घ. ड. क्षिणं दक्षिणा ।



[ आहवनीयचयनार्थं भूकर्षणामिधानम् ]

वीर्यावत्तरोऽथो आदित्यस्यैवाऽऽवृतमनु पर्यावर्तन्ते तस्मात्पराञ्चः पशवो वि ति  
ष्ठन्ते प्रत्यञ्च आ वर्तन्ते ” ( सं० का० ५ प्र २ अ० ५ ) इति ।

दक्षिणा प्रादक्षिण्येन दक्षिणभागमवस्थाप्य वामभागस्य परिभ्रामणं प्रादक्षि  
ण्यं, पुरुषस्य दक्षिणभागे सामर्थ्यसद्भावात्तदेवानुसृत्य पर्यावृत्तिः कृता भवति ।  
यस्माद्दक्षिणभागे वीर्यं श्रुत्याभिप्रेतं तस्माल्लोके सर्वव्यापारे दक्षिणहस्तस्यैव वीर्या-  
तिशय उपलभ्यते । किंचाऽऽदित्यो मेरुं प्रदक्षिणी कुरुते तदयवानुसृतं भवति ।  
यस्माद्वाऽऽवृत्तिः कृता तस्माल्लोकेऽपि प्रातःकाले पशवः पराञ्चोऽरण्ये गत्वा वि-  
विधं संचरन्ति, पुनः सायंकाले गृहं प्रत्यभिमुखा आवर्तन्ते । कर्षणे प्रकारविशेषं  
विधत्ते—

“ तिस्रस्तिस्रः सीताः कृषति त्रिवृत्तेव यज्ञमुखे वि यातयति ” ( सं०  
का० ५ प्र० २ अ० ५ ) इति ।

लाङ्गलपद्धतिः सीता । पुच्छादारभ्य शिरःपर्यन्तं तिस्रः सीताः कृषेत् ।  
तथा दक्षिणात्पक्षादारभ्योत्तरपर्यन्तं तिस्रः सीताः कृषेत् । तथा दक्षिणस्याः  
श्रोणेरारभ्योत्तरांसपर्यन्तं तिस्रः सीताः कृषेत् । तथोत्तरस्याः श्रोणेरारभ्य दक्षि-  
णांसपर्यन्तं तिस्रः सीताः कृषेत् । एवं द्वादश सीताः संपद्यन्ते । एवमावृत्तया  
त्रिसंख्यया त्रिवृत्स्तोममेव यज्ञप्रारम्भे प्रसारयति ।

कल्पः—“ घृतेन सीतेति सीतान्तरालान्यभिमृशति ” इति । पाठस्तु—

घृतेन सीतेति । इयं सीता मधुना मधुरेण घृतेन समक्ता सम्यगार्दीकृता ।  
अत एव विश्वेर्देवैर्भाद्भिः समीचीनेयमित्यङ्गीकृता । सा पुनरूर्जस्वती पयसा  
पिन्वमाना जलेनाऽऽप्यायिता वर्तसे ( ते ) । हे सीते जलेनाप्यायिता त्वमस्मान्प्र-  
त्यभ्यविवृत्स्वाभित आवृत्ता भव । अत्र विनियोगसंग्रहः—

सं गार्हपत्य उरूयाग्निं चतुर्भिर्निव ( र्व ) पेदमुम् ।

माता शिक्यादुखां भुञ्चेद्यदं दा ) शिक्यपरिग्रहः ॥

नमो नैर्ऋतदेशे तच्छिक्कयं त्यक्त्वा यदित्यतः ।

शिक्यजालेन याः कृष्णा इष्टकाः स्थापयेदधूः ॥



( आहवनीयचयनार्थं भूकर्षणाभिधानम् )

यस्यास्त्रिभिस्तिस्र एताः कृष्णा उपदधाति हि ।

निवेशिमुपतिष्ठेत सं व संप्रेष्यतीतरान् ॥

निष्कृताहाश्वटे सिञ्चेत्सीराद्वाभ्यां हलार्पणम् ।

लाङ्गलाभ्यां कृषेत्काममावर्तेत प्रदक्षिणम् ॥

धृतेऽन्तराले संस्पर्श इति मन्त्रास्तु विंशतिः ॥

अत्र मीमांसा ।

तृतीयाध्यायस्य द्वितीयपादे चिन्तितम् -

ऐन्द्र्या निवेशनेत्याग्निं गार्हपत्यै भजेदिति ।

प्रकाशो मुख्य इन्द्रो वा गौणो मुख्यस्तु पूर्ववत् ॥

एकस्य गौणताध्रौव्ये मन्त्रस्यैवानुवादतः ।

गौणताऽतोऽन्युपस्थाने मन्त्रः श्रुत्या नियुज्यते ॥

अग्निचयने निवेशनः संगमन इत्यादिका काविद्वैन्द्री सामानाता । तस्या उत्तरार्ध इन्द्रो न तस्याविति विद्यमानत्वात् । तन्मन्त्रविषयं ब्राह्मणं चैवमाम्नाय-  
ते—“ निवेशनः संगमनो वसूनामित्यैन्द्र्या गार्हपत्यमुपतिष्ठते ” इति । एतेन ब्राह्म-  
णेन गार्हपत्ये विनियुज्यमानो मन्त्रोऽर्थं प्रकाशयन्मुख्यमिन्द्रं प्रकाशयति । मुख्य-  
श्चेन्द्रः स्वर्गाधिपतिः सहस्राक्षस्तत्रैवेन्द्रशब्दस्य रूढत्वात् । गौणस्त्विन्द्रो गार्हप-  
त्यस्तस्यैश्वर्यगुणयोगेन यज्ञसाधनत्वेन मुख्येन्द्रसदृशत्वात् । तत्र पूर्वन्यायेन शीघ्र-  
प्रतीत्या मुख्येन्द्रे मन्त्रेण प्रकाशिते सति मन्त्रब्राह्मणयोर्विसंवादं वारायितुं गार्हप-  
त्यशब्देन मुख्येन्द्रो गार्हपत्यमीपदेशो वा लक्षणीय इति प्राप्ते ब्रूमः—इन्द्रगार्ह-  
पत्ययोरन्यतरस्य गौणत्वेऽवश्यंभाविनि सति ब्राह्मणवाक्यस्य विधायकत्वादप्रा-  
प्तार्थत्वेन विधौ लक्षणाया अन्याय्यत्वात्प्राप्तार्थत्वेनानुवादको मन्त्र एव स्वघटके-  
न्द्रशब्देन बहूनि लक्षयति । ततो गार्हपत्यप्रकाशने समर्थं मन्त्रमैन्द्रेति तृतीया-  
श्रुतिर्वहन्युपस्थाने विनियुक्ते ॥

इति श्रीमत्सायणार्थविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे द्वितीयप्रपाठके

पञ्चमोऽनुवाकः ॥ ५ ॥



(आहवनीयचयनाथौषधिवापाभिधानम्)

( अथ चतुर्थकाण्डे द्वितीयप्रपाठके षष्ठोऽनुवाकः ) ।

या जाता ओषधयो देवेभ्यस्त्रिगुणं पुरा ।  
 मन्दामि बभूवामहः शतं धामानि सप्त  
 च । शतं वो अम्ब धामानि सहस्रमुत वो  
 रुहः । अथा शतक्रत्वो यूयमिमं मे अगदं  
 कृत । पुष्पावतीः प्रसूवतीः फलिनरिफला  
 उत । अश्वा इव सजित्वरीर्विरुधः पारयि-  
 णवः । ओषधीरिति मातरस्तद्वो देवीरुपं  
 ब्रुवे । रपांश्चि विधनतीरित रपः ( १ )  
 चातयमानाः । अश्वत्थे वो निषदनं पर्णे  
 वो वसतिः कृता । गोभाज इत्किलासथ  
 यत्सनवथ पूरुषम् । ददहं वाजयन्निमा ओ-  
 षधीर्हस्त आदधे । आत्मा यक्ष्मस्य नश्य-  
 ति पुरा जीवगृभो यथा । यदोषधयः संग-  
 च्छन्ते राजानः समिताविव । विप्रः स उ-  
 च्यते भिषग्रक्षोहाऽभीवचातनः । निष्कृति-  
 नमि वो माताऽथा यूयं स्थ संकृतीः ।  
 सराः पतत्रिणीः ( २ ) स्थन यदामयति  
 निष्कृत । अन्या वो अन्यामवत्वन्याऽन्यस्या  
 उपावत । ताः सर्वा ओषधयः संविदाना  
 इदं मे प्रवता वचः । उच्छुष्मा ओषधीनां  
 गावो गोष्ठादिवेरते । धनं सनिष्यन्तीना



( आहवनीयचयनार्थोषधिवानामिधानम् )

मा॒त्मानं॑ तव॑ पू॒रुष । अति॑ वि॒श्वाः परि॒ष्टाः  
 स्तेन॑ इव॒ व्रज॑म॒क्रमुः । ओष॑धयः प्राचु॑च्य-  
 वुर्य॑त्किं च॑ त॒नुवा॑र॒पः । याः ( ३ ) त  
 आ॒त॒स्थुरा॒त्मानं॑ या आ॒वि॒वि॒शुः प॒रुःप॒रुः ।  
 तास्ते॑ यक्ष॑मं वि॒ बा॒धन्ता॒मुग्रो॑ म॒ध्यम॒शीरि॑-  
 व । सा॒कं यक्ष॑म॒ प्र प॑त॒ श्येने॑न॒ कि॒किदी॑-  
 वि॒ना । सा॒कं वा॒तस्य॑ ध्रा॒ज्या सा॒कं न॑श्य  
 नि॒हाक॑या । अ॒श्वाव॑ती॒ सोम॑वती॒मूर्ज॑य-  
 न्ति॒मृदो॑जसम् । आ वि॒त्सि॒ सर्वा॑ ओष॑-  
 धी॒रस्मा॑ अ॒रि॒ष्टता॑तये । याः फ॒लिनी॒र्या  
 अ॒फला॑ अ॒पुष्पा॑ याश्च॑ पु॒ष्पिणीः॑ । बृ॒हस्प॑-  
 ति॒प्रसू॑तास्ता नो॒ ऽश्व॑न्त्व॒हंसः॑ । याः ( ४ )  
 ओष॑धयः सोम॑राज्ञीः प्रावि॑ष्टाः पृथि॒वीम॑नुं ।  
 तासां॑ त्वम॑स्युत्त॒मा प्र णो॑ जी॒वात॑वे सुव ।  
 अ॒वप॑त॒न्तीर॑वद॒न्दि॒व ओष॑धयः परि॑ । यं  
 जी॒वम॑श्च॒वा॒महै॑ न स रि॒प्याति॑ पू॒रुषः॑ । या-  
 श्चे॒दमु॑ष॒शृण्व॑न्ति॒ याश्च॑ दू॒रं प॑रा॒गताः॑ ।  
 इ॒ह सं॑ग॒त्य ताः॑ सर्वा॑ अ॒स्मै सं द॑त्त भेष॒ज-  
 म् । मा वो॑ रि॒षत्स्व॑नि॒ता यस्मै॑ चा॒हं स्व॑ना-  
 मि वः । द्वि॒प॒च्चतु॑ष्पद॒स्माक॑ सर्व॑म॒स्त्व-  
 ना॑तुरम् । ओष॑धयः सं वद॑स्ते सोम॑ने॒ सह



( आहवनीयचयनार्थैषाविवापाभिधानम् )

राज्ञा । यस्मै करोति ब्राह्मणस्त- राजन्पा-  
रयामसि ( ५ ) ॥

( रपः पतत्रिणिर्या अहंसो याः खनामि वोऽष्टादश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
द्वितीयप्रपाठके षष्ठोऽनुवाकः ॥ १० ॥

( अथ चतुर्थकाण्डे द्वितीयप्रपाठके षष्ठोऽनुवाकः ) ।

पञ्चमेऽनुवाकेऽग्निकेत्रकर्षणमुक्तम् । अथ षष्ठ ओषधिवपो विधीयते ।

कल्पः—“ या जाता ओषधय इति चतुर्दशभिरोषधीर्वपति ’ इति ।

तत्र प्रथमामाह—

या जाता इति । युगशब्दः कालवाची । त्रियुगं वर्षाः शरद्वसन्त इति  
कालत्रयमुद्दिश्य पुरा सृष्ट्यादौ देवेभ्यः सकाशाद्या ओषधय उत्पन्ना बभूवुः  
प्राणिभरणसमर्थानां परिपाकेन ( ण ) पिङ्गलवर्णानां वा तासामोषधीनां शतं  
धामानि शतसंख्याकाञ्जातिभेदान्सप्त च विशेषाकारेण ग्राम्यानारण्यांश्च सप्त धा-  
न्यभेदानवेक्ष्य मन्दामि हृष्यामि । अथ द्वितीयामाह—

शतं वो अम्बेति । हेऽम्ब मातृस्थानीया ओषधयो वो युष्माकं धामानि  
जातिभेदाः क्षेत्राणि वा शतं सन्ति । उतापि च वो युष्माकं रुहः प्ररोहा अ-  
ङ्कुराश्च सहस्रं सन्ति । शतं सहस्रमित्याग्यामपरिमितत्वमुपलक्ष्यते । अथैवं बहूः  
भेदोपेतत्वे सति शतसंख्याकाः क्रतवो याभिर्युष्माभिर्निष्पाद्यन्ते तादृश्यः शतक्रत्वे-  
यूयं मे मदीयामिमं यजमानमगदं कृत क्षुत्पिपासादिशोकरहितं कुर्वत । अथ तृती-  
यामाह—

पुष्पवतीरिति । अत्रौषधयो नानाविधैर्विशेषणैः प्रशस्यन्ते । पुष्पावतीः  
काश्चिदोषधयः पुष्पमात्रपर्यवसायिन्यो न तु फलति । प्रसूवतीरन्या ओषधयः  
पुष्पपूर्वकफलोत्पत्तिस्थायिन्यः । फलिनिरपराः काश्चिदोषधयः पुष्पं विना केवलेन  
फलेन युक्ताः । उतापि चाफला अन्याः काश्चिदोषधयः फलेन तद्धेतुपुष्पेण च



विरहिताः । तदेतत्सर्वं लोकसिद्धयनुसारेणोदाहरणीयम् । वीरुधः काश्चिदोषधया लतारूपाः, पारयिष्णवः फलपाकान्तत्वं परित्यज्य पारं बहुसंवत्सरावसानं प्राप्तुं शीलं यासां तास्तथाविधाः । तद्यथा—नागवल्लीप्रभृतय एताः सर्वा ओषधयोऽश्वा इव सजित्वरीः । यथाऽश्वा युद्धे बहवः सह शीघ्रं गत्वा जयशीला भवन्ति, एवमोषधयोऽपि बह्व्यः सहोत्पन्नाः फलपर्यन्तलक्षणजयशीला भवन्ति । अथ चतुर्थीमाह—

ओषधीरितीति । हे मातरो मातृसमाना देवीर्देव्यः । इति शब्दोऽत्र हेत्वर्थे वर्तते । यस्मादोषधीर्युयमोषधयस्तत्तस्माद्वो युष्मानुपब्रुवे प्रार्थये । ओषो दाहः फलपाको धीयते स्थाप्यते यासु ता ओषधयः । अतो युष्मान्प्रति प्रार्थनमुचितमित्यर्थः । कथं प्रार्थनमिति तदुच्यते—रपांसि विघ्नतीः पापानि विनाशयन्त्यो रपश्चातयमानाः पापफलं दुःखमपि विनाशयन्त्य इत प्राप्नुत । अथ पञ्चमीमाह—

अश्वत्ये व इति । हे ओषधिदेवता वो युष्माकमश्वत्ये निषदनं पर्णे पलाशवृक्षे वो युष्माकं वसतिः कृता निवासकारणं गृहं कृतम् । देवताधिष्ठितत्वादेव लोकेऽश्वत्ववृक्षः प्रदर्शितमस्कारादिभिः पूज्यते । पलाशवृक्षश्चेध्मादिरूपेण कर्मसाधनं संपन्नः । ईदृश्योऽपि यूयं गोभाज इन्द्रवदीयस्थावररूपेण भूमिभाज एव भूत्वाऽस्य किल स्थिता इत्येतल्लोके प्रसिद्धम् । तत्किमर्थमिति तदुच्यते—यद्यस्मात्कारणात्पूरुषं मनुष्यं सनवथान्नदानेन पोषयथ तस्मादेवं स्थावररूपावस्थानमित्यर्थः । अथ षष्ठीमाह—

यदहं वाजयन्निति । यद्यदाहं वाजयन्नन्नमिच्छन्निमा ओषधीर्हस्त आदधामि तदानीमेव यक्ष्मस्य क्षुधादिरोगस्याऽऽत्मा स्वरूपं पुरा नश्यति भोजनात्प्रागेव नष्टसदृशो भवति । तत्र दृष्टान्तः—यथा लोके जीवगृभो धीवरैर्जीविस्य शशादेर्ग्रहणात्पुरा भीतः शशः कर्णाभ्यां नेत्रे पिधाय भूमिसंश्लिष्टो मृत इव तिष्ठति तद्वत् । अथ सप्तमीमाह—

यदोषधय इति । यद्यदोषधयः सर्वाः संगच्छन्ते फलदानाय क्षेत्रसंगता



[ आहवनीयचयनार्थौषधिशपामिधानम् ]

भवन्ति, तत्र दृष्टान्तः—राजानः समिताविव, यथा युद्धे प्रतिपक्षिणः सेनां जेतुं परस्परमनुकूला राजानः संगच्छन्ते तद्वत् । तदानीं संगतास्वोषधीषु विप्रो मेधावी रसवीर्यभावनाभिज्ञो यः पुरुषः स भिषगुच्यते क्षुधादिरोगचिकित्सक इत्यभिधीयते । कथं भिषक्त्वमिति तदुच्यते—रक्षोहा पक्वाभिरेतगभिः पुरोडाशं राक्षोन् कृत्वा रक्षसां हन्ता तदुपद्रवरूपं रोगं विनाशयति । अमीवचातन ओषधिजन्य पथ्यादिभिरमीवान् रोगांश्चातयति विनाशयतीत्यमीवचातनः ।

अथाष्टमीमाह—

निष्कृतिर्नामेति । हे ओषधयो वो युष्माकं निष्कृतिर्नाम क्षुधादिविनाश नमव माता मातृवदुत्पत्तिनिमित्तं क्षदादिकं निवारयितुमेवं हि भवतीनामुत्पत्तिः । अथैवं सति यूयं संकृती, स्थ सम्यक्स्वकार्ये क्षमा भवत । सराः क्षुदादीनामपवारयिष्यः पतत्रिणीः पतत्रं पत्रं तस्मात्प्रत्यागमनं तेनाऽऽगमनेनोपेताः स्थन भवत । यत्क्षुदादिकमामयति रोगवद्वाधते तन्निष्कृतं विनाशयत । अथ नवमीमाह—

अन्या व इति । हे ओषधयो वो युष्माकं मध्येऽन्या काचिदोषधिव्यक्तिरन्यामितरामोषधिव्यक्तिमवतु रक्षतु । तथा रक्षिता साऽन्याऽप्यन्यस्या रक्षिकाया उपावत समीपमागत्य तामप्यवतु । संभूयकारित्वात्परस्पररक्षकत्वमुचितम् । तथाविधाः सर्वा हे ओषधयः संविदानाः परस्परमैकमत्यं गता इदं मे मदीयं वचो वाक्यं प्रार्थनारूपं प्रावत प्रकर्षेण रक्षत । अथ दशमीमाह—

उच्छुष्मा इति । ओषधीनां शुष्मास्तदुभोगजन्या बलविशेषा उदीरत उद्गच्छन्ति । तत्र दृष्टान्तः—गावो गोष्ठादिव, यथा गावो निवास्थानाद्गृहादरप्यदेशं प्रत्युद्गच्छन्ति तद्वत् । कीदृशीनामोषधीनां पुरुष तवाऽऽत्मानं धनं सानिष्यन्तीनां हे यजमान त्वदीयं शरीरं धनमिव दातुमिच्छन्तीनां यथा धनं दास्यन्ति एवमोषधयोऽपि त्वदीयशरीराकारेण परिणताः शरीरं दास्यन्तीत्यर्थः ।

अथैकादशीमाह—



अति विश्वा इति । परिष्ठाः शरीरस्योपरि स्थिता उदरमध्ये प्रविष्टा विश्वाः सर्वा ओषधयोऽत्यजिणादिदोषमतिलङ्घ्याक्रमुः क्रान्ता देहे व्याप्ता इत्यर्थः । तत्र दृष्टान्तः-स्तेन इव व्रजे, यथा रात्रौ गुप्तचोरो गोष्ठं प्रविश्य गामपहर्तुं सावधानो गोशालायां ( लां ) सर्वतो व्याप्नोति तद्वत् । तनुवां शरीराणां संबन्धि यत्किंच रपो ज्वशिरोग्याधिगुल्मातिसारादिरूपं पापफलं यत्किंचिदस्ति तत्सर्वं मोषयः प्राचुच्यवुर्विनाशितवत्यः । अथ द्वादशीमाह-

यास्त इति । हे यजमान ते तवाऽऽत्मानं शरीरं या ओषधय आतस्थुः राक्रम्य तिष्ठन्ति, या ओषधयः पक्षःपक्षराविविशू रसरूपेण तत्तत्पर्वं प्रविष्टवत्यस्ताः सर्वास्ते तव यक्ष्मं रोगं विबाधन्तां विशेषेण नाशयन्तु । तत्र दृष्टान्तः-मध्यमशीरिव, मध्यमेन स्वकीयपरकीयपक्षपातरहितेन शास्त्रीयमार्गेण शेते वर्तत इति मध्यमशीः । तादृशो राजा दुष्टान्प्रत्युग्रो भूत्वा यथा विनाशयति तद्वत् । अथ त्रयोदशीमाह-

साकं यक्ष्मेति । श्लेष्मावरुद्धकण्ठजन्यध्वरेरनुकरणार्थोऽयं किकिशब्दस्तेन किकिना ध्वनिविशेषेण दीव्यति व्यवहरतीति रोगविशेषः किकिदीविः । स च श्लेष्मजन्यः श्येनवत्तीव्रतरत्वात्पित्तजन्यो रोगः श्येनः । हे यक्ष्म राजयक्ष्मादिरोग त्वं पित्तजन्येन श्लेष्मजन्येन च रोगेण साकं प्रपत प्रकर्षेण नष्टो भव । तथा यया पीडया निहतोऽस्मि हा कण्ठमिति शब्दं करोमि सा निहाका तया सह नष्टो भव । अथ चतुर्दशीमाह-

अश्वावतीमिति । काचिदोषधिजातिरश्वावती, अश्वा अस्यां सन्तीत्यश्वावती, ओषधिसमृद्धौ सत्यां धनद्वारेणाश्वा लभ्यन्त इत्यर्थः । अन्या काचिदोषधिजातिः सोमवती सोमयागोऽस्यामस्तीति सोमवती, धान्यसमृद्धौ सत्यां सोमयागः कर्तुं शक्यत इत्यर्थः । अपरोर्जयन्ती, ऊर्जं बलं प्राणचेष्टां वा करोतीत्यर्थः । अन्या जातिरुदोजाः, उत्कृष्टयोजोऽष्टमधातुरूपं यस्यः सोदोजाः, अन्नद्वारेण शरीरधातून्पोषयतीत्यर्थः । ताः सवा ओषधीरहमावित्सि लब्धवानस्मि । किमर्थम् । अस्मा अरिष्टतातये अरिष्टस्य तातिररिष्टतातिः । अस्य यजमानस्य हिंसाराहित्यायेत्यर्थः ।



( आहवनीयचयनार्थौषधिवापाभिधानम् )

तदेवमोषधिवापार्था ऋचश्चतुर्दशाऽऽम्नाताः । अथात्रैव विकल्पिताः षडृच  
आम्नायन्ते । तत्र प्रथमामाह—

या फलिनीरिति । या ओषधयः फलयुक्ता याः फलरहिता याश्च पुष्प-  
रहिता याश्च पुष्पयुक्तास्ताः सर्वा बृहस्पतिप्रसूताः सत्यो नोऽस्मानंहसः पापान्मो-  
चयन्तु । अथ द्वितीयामाह—

या ओषधय इति । सोमो राजा यासां ताः सोमरोऽयस्तादृश्यो ऽ ओ-  
षधयः पृथिवीमनु प्रविष्टास्तासां मध्य इदानीमुप्यमाने हे ओषधे त्वमुत्तनाऽसि ।  
अतो नोऽस्माञ्जीवातवे जीवनौषवाय प्रसुव प्रकर्षेण प्रेरय ।

अथ तृतीयामाह—

अवपतन्तीरिति । द्युलोकात्पतन्तो वृष्टिबिन्दव ओषधिरूपेणोत्पद्यन्ते ।  
तथा चाग्निहोत्रब्राह्मणे साम्नायते—“ यावन्तः स्तोका अवापद्यन्त । तावती-  
रोषधयोऽजायन्त ” इति । अत्रापि दिवः परि स्वर्गस्योपरितनप्रदेशादवपतन्ती-  
रधस्ताद्भूमौ पतन्त्य ओषधयोऽवदन्तेतद्वचनमुक्तवत्यः । कोदृशं वचनमिति  
तदुच्यते—यं जीवमश्रवामहै व्याप्नुमः स पुरुषो न रिष्याति नैव विनश्यति ।

अथ चतुर्थीमाह—

याश्चेदमिति । याश्चौषधिदेवता इदं मदीयं प्रार्थनमुपगृण्वन्ति, याश्चान्या  
ओषधिदेवता दूरं यथा भवति तथा परागताः सत्य ईषच्छृण्वन्ति ताः सर्वा  
ओषधिदेवता इह कर्मणि संगता भूत्वाऽस्मै यजमानाय भेषजं संदत्त क्षुदादिरोग-  
चिकित्सां सम्यक्कुरुत । अथ पञ्चमीमाह—

मा वो रिषदिति । हे ओषधयो वो युष्माकं खनिता चिकित्सायै युष्मदीयं  
मूलं ग्रहीतुं खननस्य कर्ता मा रिषन्मा विनश्यतु । अहं च यस्मै रुग्णाय चि-  
कित्सार्थं खनामि युष्मन्मूलं ग्रहीतुं खननं करोमि सोऽपि मा विनश्यतु । किं  
बहुनाऽस्माकं संबन्धि यद्विषच्चतुष्पद्वा प्राणिजातं युष्मदुपजीवति तत्सर्वमनातुरं  
रोगरहितमस्तु । अथ षष्ठीमाह—

ओषधय इति । ओषधय ओषधिदेवताः स्वकीयेन स्वामिना सोमेन राज्ञा



सह संवादं कुर्वन्ति । कथं संवाद इति तदुच्यते—यस्मै रुग्णाय चिकित्सामस्मदी-  
यमूलादिना ब्राह्मणः करोति, हे राजंस्तमातुरं वयं पारयामसि व्याधेरुत्तारयामः ।  
एतैर्मन्त्रैः साध्यमोषधिवापं विधत्ते—

“ ओषधीर्वपति ब्रह्मणाऽन्नमव रुन्धेऽर्केऽर्कश्चीयते ” [ सं० का० ५ प्र०  
२ अ० ५ ] इति ।

ब्रह्मणौषधिवापहेतुभूतमन्त्रसामर्थ्येनान्नं व्याप्नोति । किंचैवं सत्यर्केऽर्चनीये  
स्थानेऽर्केऽर्चनीयोऽग्निश्चितो भवति । मन्त्रसंख्यां विधत्ते—

“ चतुर्दशभिर्वपति सप्त ग्राम्या ओषधयः सप्ताऽऽरण्या उभयीषामवरुद्ध्या  
अन्नस्यान्नस्य वपत्यन्नस्यान्नस्यावरुद्ध्यै ” ( सं० का० ५ प्र० २ अ० ५ )  
इति ।

तिलमाषवीहियवाः प्रियङ्गवणवो गोधूमाश्चेति सप्त ग्राम्या ओषधयः । वे-  
णुश्यामाकनीवारजर्तिला गवीधुका मर्कटका गर्मुताश्चेति सप्ताऽऽरण्या ओषधयः ।  
नानाविधस्यान्नस्य बीजवापेन नानाविधमन्नमाप्नोति ।

यदुक्तं सूत्रकारेण—“ सप्त ग्राम्याः रुष्टे सप्ताऽऽरण्या अरुष्टे ” इति । तत्र  
ग्राम्याणां देशविशेषं विधत्ते—

“ रुष्टे वपति रुष्टे ह्योषधयः प्रतितिष्ठन्ति ” ( सं० का० ५ प्र० २  
अ० ५ ) इति ।

रुष्टे देशे वपति ग्राम्या इति शेषः । मूलानां सर्वतः प्रसरणे दृढावस्थानं  
प्रतिष्ठा ।

एकैकस्यां सीतायां मूलमारभ्याग्रपर्यन्तमनुगतं वपनं विधत्ते—

“ अनुसीतं वपति प्रजात्यै ” ( सं० का० ५ प्र० २ अ० ५ ) इति ।  
प्रभूतत्वेनोत्पत्तिः प्रजातिः । सर्वास्वपि सीतासु बीजावापं विधत्ते—

“ द्वादशसु सीतासु वपति द्वादश मासाः संवत्सरः संवत्सरेणैवास्मा अन्नं  
पचति ” ( सं० का० ५ प्र० २ अ० ५ ) इति ।

यदुक्तं सूत्रकारेण—“ यामोषधिं नाधिगच्छेत्तस्याः स्थाने यवान्मधुमिश्रान्व-  
पेदुप्ता मेऽसीति वा मनसा ध्यायेदधिगतायां यः प्रथम इध्म आगच्छेत्तस्मिन्ने



( आहवनीयचयनार्थैषधिवापाभिधानम् )

नामुपसंनह्ये वनस्पतीनां फलग्रहयतानिधम् उपसंनह्य प्रोक्षेत् ” इति, तदिदं वनस्पतिप्रोक्षणं विधत्ते—

“ यदग्निचिदनवरुद्धस्याश्रीयादवरुद्धेन व्युध्येत ये वनस्पतीनां फलग्रहयस्तानिध्येऽपि प्रोक्षेद्वनवरुद्धस्यावरुद्धचै ” ( सं० का० ५ प्र० २ अ० ५ ) इति ।

यद्यमग्निचित्पुरुषोऽनवरुद्धस्य सीतास्वनुप्तस्य द्रव्यस्यान्नमश्रीयात्तदानीमवरुद्धेन सीतासूप्तेन धान्येनापि वियुक्तो भवेत् । अतोऽजानुप्तस्याप्युप्तत्वासिद्धये वनस्पतीनां मध्ये ये पुष्पमन्तरेण फलं गृह्णन्त्युदुम्बरादयस्तानप्यादायेध्मेन सह संनह्य प्रोक्षणं कुर्यात् । ततः सर्वमपि भक्ष्यजातमस्यावरुद्धमेव भवति । अत्र विनियोगसंग्रहः—

“ या जा ग्राम्यास्तथाऽऽरण्याः कृष्टाकृष्टभुवोर्वपेत् ।

चतुर्दशभिरन्यास्तु षडत्रैव विकल्पिताः ॥

अत्र मीमांसा ।

दशमाध्यायस्य पञ्चमपादे चिन्तितम्—

धूने वपने चाग्नौ सप्त चोक्ताश्चतुर्दश ।

किमाद्यारम्भनियमः किंवाऽऽरम्भो निजेच्छया ॥

कपालवत्क्रमः प्राप्तः केचित्प्रकरणोदिताः ।

व्यर्थाः स्युस्तेन मन्त्राणामारम्भोऽत्र विकल्पितः ॥

आग्निचयने मन्त्रा आधूननार्था आवपनार्थाश्च बहवः पठिताः । प्रयोगे तु तदेकदेशसंख्याऽभिहिता “ सप्तभिराधूनोति, चतुर्दशभिरावपति ” इति । तत्र प्रथमाधिकरणोक्तकपालसमिधेर्निन्यायेन प्रथमपठितस्यैव मन्त्रस्योपक्रमः प्राप्तोति । दयुक्तम् । कुतः । यथोक्तसंख्यातिरिक्तानां प्रकरणपठितानां मन्त्राणां वैयर्थ्यप्रसङ्गात् । तस्मात्प्रकरणेन क्रमं बाधित्वा निजेच्छयैव प्रथममन्यं वोपक्रम्य विहितसंख्या पूरणीया ॥



इति श्रीमत्सायणार्यविरचिने माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे द्वितीयप्रपाठके

षष्ठोऽनुवाकः ॥ ६ ॥

( अथ चतुर्थकाण्डे द्वितीयप्रपाठके सप्तमोऽनुवाकः ) ।

मा नो हिंसीज्जनिता यः पृथिव्या यो  
 वा दिवः सत्यधर्मा जर्जान । यश्चापश्च-  
 न्द्रा बृहतीर्जजान वस्मै देवाय हविषा वि-  
 धेम । अभ्यावर्तस्व पृथिवि यज्ञेन पयसा  
 सह । वपां ते अग्निरिषितोऽव सर्पतु । अग्ने  
 यत्ते रुक्रं यच्चन्द्रं यत्पूर्तं यद्यज्ञियम् । त-  
 देवेभ्यो भरामसि । इषभूर्जमहमित आ(१)  
 दद क्रतस्य धाम्नो अमृतस्य योनैः । आ  
 नो गोषु विशत्वोषधीषु जहामि सेदिमनि-  
 रामभीवासम् । अग्ने तव श्रवो वगो महि  
 भ्राजन्त्यर्चयो विभावसो । बृहद्भानो शर्वसा  
 वाजमुक्थं दधासि दाशुषे कवे । इरज्य-  
 न्ने प्रथयस्व जन्तुभिरस्म रायो अमर्त्य ।  
 स दर्शितस्य वपुषो वि राजसि पृणक्षि सा-  
 नसि रयिम् । ऊर्जो नपाज्जावेदः सुश-  
 स्तिभिर्मन्दस्व ( २ ) धीतिमिहितः । त्वे  
 इषः सं दधुर्भूरिरेतसाश्चित्रोतयो वामजा-  
 ताः । पावकवर्चाः शक्रवर्चा अनूनवर्चा



[ अहवनीयचयन रथलोष्टक्षेपाद्यभिधानम् ]

उ॒दि॒य॒र्षिं भा॒नुनां । पु॒त्रः पि॒तरां वि॒चर॒न्न-  
पा॒वस्यु॒भे पृ॒णक्षि रोद॑सी । ऋ॒तावा॑नं म॒हिषं  
वि॒श्वच॑र्षाणिम॒ग्निः सु॒म्नाय॑ दधिरे पु॒रो ज-  
नाः । श्रु॒त्कर्ण॑ स॒प्रथ॑स्तमं त्वा गि॒रा दै॒व्यं  
भा॒नुषा यु॒गा । नि॒कृ॒तरि॑म॒ध्वर॑स्य प्र॒चैत॑तं  
क्षय॑न्त रा॒धसे म॒हे । रा॒तिं भृ॒गूणा॑मु॒शिजं  
क॒विक्र॑तुं पृ॒णक्षि सा॒नमि॒म् ( ३ ) रा॒यिम् ।  
चि॒तः स्थ परि॑चित ऊ॒र्ध्वचि॑तः श्रय॒ध्वं  
तया॑ दे॒वत॑याऽङ्गि॒रस्व॑द॒ध्रुवाः सी॑दत । आ  
प्या॑यस्व॒ समे॑तु ते वि॒श्वतः सोम॑ वृ॒ष्णि॒यम् ।  
भवा॑ वा॒जस्य॑ सं॒गथे॑ । सं त॒ पया॑सि॒ समु॑  
यन्तु॑ वा॒जाः सं वृ॒ष्णि॒यान्याभि॑म्राति॒षाहः॑ ।  
आ॒प्याय॑मानो अ॒मृता॑य सोम॒ दिवि॑ श्रवाः  
स्यु॒त्तमा॑नि धि॒ष्व ( ४ ) ॥

( आ मन्द॑स्व सा॒नसि॑मेका॒न्नच॑त्वारि॒ंशच्च॑ ) ।

इति ऋण्यजुर्वेदीयतैत्तिरीयसंहितायां चतुर्थाष्टके  
द्वितीयप्रपाठके सप्तमोऽनुवाकः ॥ ७ ॥

( अथ चतुर्थकाण्डे द्वितीयप्रपाठके सप्तमोऽनुवाकः ) ।

षष्ठेऽनुवाक ओषधिवापोऽभिहितः । अथ सप्तमे लोष्टक्षेमादिकमाभिधीयते ।

कल्पः--“ मा नो हिंसज्जनिता यः पृथिव्या इति चतसृभिर्दिग्भ्यो लो  
ष्ठान्समस्यति येऽन्तर्विधाद्वाहिर्विधमापन्ना भवन्ति ” इति ।



[ आहवनीयचयनार्थलोष्टक्षेपाद्याभिधानम् ]

कर्षणे ये लोष्टाः परिमितक्षेत्राद्वाहिः पतन्ति तान्पुनरन्तः पातयेदित्यर्थः ।

तत्र प्रथमामाह-

मा नो हिंसीदिति । यः प्रजापतिः पृथिव्या जनितोत्पादको यो वा प्रजापतिः सत्यधर्माऽवितथधारणशक्तिः सन्निवृत्तं जजानोत्पादयामास । पुनरपि यः प्रजापतिश्चन्द्रा आह्लादकारिणीर्वृहतीर्वहुला अपो जजानोत्पादयामास, तादृशः प्रजापतिर्नोऽस्मान्मा हिंसीत् । तादृशाय कस्मै प्रजापतये हविषा विधेम परिचरेम । अथ द्वितीयामाह-

अभ्यावर्तस्वेति । हे पृथिवि यज्ञेनानुष्ठातव्येन पयसा च तत्फलभूतेन सहाभ्यावर्तस्वास्मद्भिमुख्येनोऽऽगच्छ । इषित इच्छावानग्निस्ते वपां त्वदीयवपासदृशमिमं प्रदेशमवसर्पतु प्राप्नोतु । अथ तृतीयामाह-

अग्ने यत्त इति । हेऽग्ने ते त्वदीयं यदङ्गं शुक्रं दीप्तिमत्, यच्चान्यदङ्गं चन्द्रमाह्लादकरं, यदप्यन्यदङ्गं पूतं शुद्धं, यदप्यन्यदङ्गं यज्ञियं यज्ञार्हं, तत्सर्वं लोष्टरूपं देवेभ्यो देवानामर्थे भरामासि संपादयामः ।

अथ चतुर्थीमाह-

इदमूर्जमिति । ऋतस्य यज्ञस्य धाम्नः स्थानभूतादमृतस्य योनेः कारणभूतादितो देशादिषमन्नरूपमूर्जं रसरूपं लोष्टमाददे स्वी करोमि । स लोष्टो नोऽस्मदीयेषु गोष्वाविशत्वागत्य प्रविशतु । तथौषधीष्वाविशतु । सिदन्त्यत्रेति तेदिर्भूमि (स्ता) मनिरोमन्नरहिताममीवां रोगयुक्तां जहामि परित्यजामि । एतैर्मन्त्रैः साध्यं लोष्टानां क्षेत्रमध्ये स्थापनं विधत्ते-

“ दिग्भ्यो लोष्टान्तसमस्यति दिशमेव वीर्षमवरुध्य दिशां वीर्येऽग्निं चिनुते” ( सं० का० ५ प्र० २ अ० ५ ) इति ।

कर्षणावतरे ये लोष्टा वेणना विभितादग्निक्षेत्रादिर्दिक्षु पतितास्ताभ्यो दिग्भ्यस्तालोष्टानानीय क्षेत्रे संयोजयेत् । तथा सति दिशां सामर्थ्यमस्मिन्क्षेत्रेऽवरुध्य वस्मिन्सामर्थ्येऽग्निं चितवान् वति ।

चतुर्थमन्त्रे कंचिद्विशेषं विधत्ते-



( आहवनीयचयनार्थलोष्टक्षेपाद्यभिधानम् )

“ यं द्विष्पाद्यत्र स स्यात्तम्यै दिशो लोष्टमा हरेदिषमूर्जमहमित आ दद  
इतिषमेवोर्जं तस्यै दिशोऽव रुन्धे क्षोधुको भवति यस्तस्यां दिशि भवति ”  
[ सं० का० ५ प्र० २ अ० ५ ] इति ।

अयमग्निचिद्यं पुरुषे द्विष्यात्स पुरुषो यस्यां दिश्यवतिष्ठेत तस्या दिशो-  
लोष्टमिषमूर्जमिति मन्त्रेणाऽऽहरेत् । तथा सति तदीयमन्नं रसं च स्वी करोति ।  
स्वीकृते सति तस्यां दिशि यो द्वेष्ट्यो भवति वर्तते स द्वेष्ट्यः क्षोधुकः क्षुधां  
प्राप्तोऽन्तरहितो भवति ।

यदुक्तं सूत्रकारेण ‘ उत्तरवेदिमुपवपति यावानग्निर्व्यावारणान्तं कृत्वा ”  
इति, तदेतद्विधत्ते—

“ उत्तरवेदिमुप वपत्युत्तरवेद्याः ह्यग्निश्चीयतेऽथो पशवो वा उत्तरवेदिः पशू-  
नेवाव रुन्धेऽथो यज्ञपरुषोऽनन्तरित्यै ” ( सं० का० ५ प्र० २ अ० ५ )  
इति ।

प्राकृतेन प्रकारेणोत्तरवेदिं कुर्यात् । तस्यामुत्तरवेद्यां पश्चादग्निश्चीयते । अपि  
चोत्तरवेद्याः समीपगतेषु यूपेषु पशुबन्धात्पशव एवोत्तरवेदिः । पशूनां प्राप्तये  
भवति । अपि च प्रकृतावुत्तरवेदिरूपं यज्ञस्य परुः पर्वं तस्यान्तरायो मा भूदि  
त्युत्तरवेदिः कर्तव्या ।

कल्पः—“ अग्ने तव श्रवो व । इति षड्भिः सिकता न्युप्य ” इति ।

तत्र प्रथमामाह—

अग्ने तवेति । वीयते प्राणिभिरश्यत इति वयोऽन्नम् । हेऽग्ने तव श्रव  
स्त्वतीयत्वेन श्रूयमाणं वयोऽन्नं महि महदस्ति । विभा दीप्तिरेव वसु धनं य-  
स्मासौ विभावसुः । हे विभावसोऽर्चयस्तव दीप्तयो भ्राजन्ति दीप्यन्ते । बृहन्तो  
भानवो यस्यासौ बृहद्भानुः । कविर्विद्वान्यजमानाभिप्रायाभिज्ञः । तादृश हेऽग्ने  
दाशुषे हविर्दत्तवते यजमानायोक्त्यं शस्त्राद्युपेतयज्ञयोग्यं वाजमन्नं शवसा त्वदी-  
येन बलेन दधासि । अथ तृतीयामाह—इरज्यमिति ।

हेऽमत्यं मरणरहिताग्ने जन्तुभिः पुरोडाशादिहविःप्रदैः प्राणिभिरिरज्यन्दी

१ ख. छ. च. पान्तां कृ । २ ख. च. दिः । उत्तरवेदिः प । ३ ख. च.

अथो अपि ।



व्यमानः सन्नस्मे अस्मासु रायो धनानि प्रथयस्व विस्तारय । स दर्शतस्य वपुषो दर्शनीयस्य चित्याग्निरूपस्य शरीरस्य मध्ये विराजसि विशेषेण दीप्यसे । ज्ञानासि बहुविधदानार्हं रायं धनं पृणक्षि अस्मदर्थं पूरय । अथ तृतीयामाह—

ऊर्जो नपादिति । ऊर्जोऽन्नस्य नपादविनाशयिता, तादृश भो जातवेदो धीतिभिर्हितो दीप्तिभिर्युक्तः सन्सुशस्तिभिर्मन्दस्व शोभनस्तुतिभिर्हृष्यस्व । भूरिरेतसः प्रभूतसारा इषोऽन्नरूपा आहुतीस्त्वे त्वायि संदधुर्यजमाना संपादितवन्तः । कीदृशा यजमानाः, चित्रोऽयो विचित्रास्त्वया कृता ऊतयो रक्षा यथा ते चित्रोतयो वामजाता \* वननीये संभजनीये देशे कुले चोत्पन्नाः । अथ चतुर्थीमाह—

पावकवर्चा इति । पावकवर्चाः शोधकदीप्तिः शुक्रवर्चा निर्मलदीप्तिः । अन्नवर्चाः संपूर्णदीप्तिः । ईदृशस्त्वं भानुना भासोदियार्षि उत्कर्षं गच्छासि । उवे रोदसी द्यावापृथिव्यौ विचरन्नुपावासि समपिमावत्य रक्षसि, पृणक्षि च तयोः संपूर्तिमपि करोषि । परिचरणे दृष्टान्तः—पुत्रः पितरा यथा लोके शास्त्रीयमार्गेणानुशिष्टः पुत्रः पितरौ परिचरति तद्वत् । अथ पञ्चमीमाह—

ऋतावानमिति । मानुषा जना मनुष्यजातियुक्ता जन्तव ऋत्विग्यजमानाः पुरः पूर्वस्मिन्काले युगा गिरा योग्यया स्तुतिरूपया वाचा सुम्राय सुखार्थमग्निमंत्रदधिरे स्थापितवन्तः । कीदृशमग्निम् । ऋतावानं सत्यवन्नं, महिषं महन्तं, विश्व- ( श्वे ) चर्षणयो मनुष्याः परिचारकत्वेन यस्य सन्ति सोऽयं विश्वचर्षाणिः [ तं ], श्रुत्कर्णं शृण्वत्कर्णं, यद्विज्ञाप्यते तत्सद्य एव कर्णेन श्रुत्वा संपादयतीत्यर्थः । सप्रथस्तममतिशयेन प्रथासहितं कीर्तिमन्तम् । तादृशं त्वामग्निं दैव्यं देवेभ्यो हितं दधिर इत्यन्वयः । अथ षष्ठीमाह—

निष्कर्तारमिति । हेऽग्ने त्वं यजमानं रायं पृणक्षि संपृक्तं कृणोषि प्रापयसीत्यर्थः । कीदृशं यजमानम् । अध्वरस्य निष्कर्तारं यज्ञस्य निष्पादकम् । प्रचेतसं प्रकृष्टचित्तयुक्तं श्रद्धालुमित्यर्थः । महे राधसे महते हविर्लक्षणायान्नाय क्षयन्तं हविर्दातुमिह निवसन्तमित्यर्थः । रातिं दातारं, भूमूणां महर्षिणां तपस्विनां मध्य उशिजं कमनीयमत्यन्तं तपोयुक्तमित्यर्थः । कविऋतुं कवीनां विदुषामिव

\* ख. पुस्तके ' वमनीये ' इति पाठो भवितुं युक्त इति टिप्पणी ।

१ क. घ. ङ. च. पुरा । २ क. घ. ङ. मनु द । ३ ख. ङ. च. करोषि ।



( आहवनीयचयनार्थलोष्टक्षेपाधभिधानम् )

ऋतुः कर्मानुष्ठानं यस्यासौ कविकृतस्तं, सर्वमपि कर्तव्यं सम्यग्ज्ञात्ववानुतिष्ठती-  
( न्तमि )त्यर्थः । सानसिशब्दो यजमानविशेषणं धनविशेषणं वा । यजमानपक्षे  
दानशीलमित्यर्थः । धनपक्षे संभजनयिमित्यर्थः । एतान्मन्त्रान्विनियुङ्क्ते—

“ अग्ने तव श्रवो वय इति सिकता नि वपत्येतद्वा अग्नैर्वैश्वानरस्य सूक्तं  
सूक्तेनैव वैश्वानरमव रुन्धे ” ( सं० का० ५ प्र० २ अ० ६ ) इति ।

एतत्पट्टचात्मकं वैश्वानरस्य सवमनुष्यप्रियस्याग्नेः संबन्धि सूक्तम् । अत  
एतेन सिकतानिवापे सति वैश्वानररूपमग्निं प्राप्नोति । सूक्तगतमन्त्रसंख्यां विधत्ते—

“ ऋभिर्नि वपति षड्वा ऋतवः संवत्सरः संवत्सरोऽग्निर्वैश्वानरः साक्षादेव  
वैश्वानरमव रुन्धे ” ( सं० का० ५ प्र० २ अ० ६ ) इति ।

संवत्सरमुख्यं भूत्वेत्यादौ संवत्सरधारणसंबन्धादग्नेः संवत्सररूपत्वम् । ऋतु-  
संवत्सराव्यवधानेन वैश्वानरं साक्षादेव सर्वथैव प्राप्नोति ।

सूक्तगतास्वृक्षु परस्परविलक्षणं यच्छन्दस्तत्प्रशंसति—

“ समुद्रं वै नामैतच्छन्दः समुद्रमनुषप्रजाः प्र जायन्ते यदेतेन सिकता मि  
वपति प्रजानां प्रजननाय ” ( सं० का० ५ प्र० २ अ० ६ ) इति ।

यथा समुद्रो बहल एवमत्रत्यच्छन्दोऽपि बहुविधत्वात्समुद्रमित्युच्यते । तथा  
हि—प्रथमा विष्टारपङ्क्तिर्मध्यमयोः पादयोरेकादशाक्षरत्वात् । द्वितीया पदपङ्क्तिं  
रयुक्पादयोर्द्वादशाक्षरत्वात् । यथा द्वितीया तथा तृतीया । यथा प्रथमा तथा  
चतुर्थी । उपरिष्ठाज्ज्योतिः पञ्चमी । चतुर्थपादस्याष्टाक्षरत्वात् । तथा षष्ठी । \*

\*अत्र ख. पुस्तके ‘एष च संदर्भो न पिङ्गलसूत्रतद्वृत्तयोः संवादी । तत्र हि  
तृतीयाध्याये ‘विस्तारपङ्क्तिरन्तः । ४२’ । ‘पदपङ्क्तिः पञ्च । ४६’ ‘उपरि-  
ष्ठाज्ज्योतिरन्तेन । ५४’ । इति सूत्रत्रयेण, ‘यदासिजागतौ ( १२ अ० ) पादौ  
मध्ये भवतः, आद्यन्तयोश्च गायत्रौ ( ८ अ० ) तदा विस्तारपङ्क्तिर्नाम । पञ्चका  
इत्यनुवर्तते, यदा पञ्चाक्षरा पञ्च पादा भवन्ति, तदा पदपङ्क्तिर्नाम च्छन्दः ।  
यदा चत्वारो गायत्रा पादा भवन्ति, अन्ते च त्रैष्टुभः ( ११ अ० ) तदोपरिष्ठा-  
ज्ज्योतिर्नाम त्रिष्टुभवाति । तथा जगतीत्यनुवर्तनीयं, तेन, अन्तेन जागतेन शेषैश्च  
गायत्रैश्चतुर्भिर्परिष्ठाज्ज्योतिर्नाम जगती भवति । इति तद्वृत्त्या चान्यथैव लक्ष-  
णानि प्रदर्शितानि । एवं द्वितीयातृतीयायोः प्रथमाचतुर्थ्याः पञ्चमीषष्ठ्योश्च परस्परं  
विलक्षणाक्षरसंख्याकतया तुल्यताभिधानमपि न सम्यगिव प्रतिभातीत्यवधेयम् ।  
इति टिप्पणिका ।



एषं बहुविधत्वाच्छन्दसः समुद्रत्वम् । लोके हि समुद्रमनुसृत्य प्रजा उत्पद्यन्ते । समुद्रो बहुलस्तथा प्रजा अपि बहुविधाः । तथा सति समुद्रसदृशेन च्छन्दसा सिक्तानिवापः प्रजानामुत्पत्त्यै संपद्यते ।

कल्पः—“ चितः स्थ परिचित इत्यपरिमिताभिः शर्कराभिराहवनीयचिते-  
शयतनं परिश्रयति ” इति । पाठस्तु—

चितः स्थेति । चीयन्ते भूमौ प्रक्षिप्यन्त इति चित शर्कराः । हे शर्करा यूयं चितः स्थ भूमौ प्रक्षिप्ताः स्थ, परिचितः परितः प्रक्षिप्ताः स्थ, ऊर्ध्वचित उपरि प्रक्षिप्ताः स्थ । तादृश्यो यूयं श्रयध्वमिमां चितिं सेवध्वम् । युष्माकं मध्ये यस्याः शर्कराया या देवता तथा सार्धं यूयं ध्रुवाः स्थिराः सत्यः सीदतेह तिष्ठत । तत्र दृष्टान्तः—आङ्गिरस्यत्, यथाऽङ्गिरसां चयने ध्रुवाः सीदन्ति तद्वत् । अनेन मन्त्रेण साध्यं शर्करास्थापनं विधत्ते—

“ इन्द्रो वृत्राय वस्त्रं प्राहरत्स त्रेधा व्यभवत्स्फ्यस्तृतीयः रथस्तृतीयं यूप-  
स्तृतीयं येऽन्त शरा अशीर्यन्त ताः शर्करा अभवन्तच्छर्कराणां शर्करत्वं वज्रो  
वै शर्कराः पशुसग्निर्यच्छर्कराभिरग्निं परिमिनोति वज्रेणैवास्मै पशून्परि गृह्णाति  
तस्माद्वज्रेण पशवः परिगृहीतास्तस्मात्स्थेयानस्थेयसो नोप हरते ” ( सं० का०  
५ प्र० २ अ० ६ ) इति ।

इन्द्रेण प्रहितो वज्रोऽत्यन्तकठिनं वृत्रशरीरं प्राव्य त्रिधा भग्नोऽभवत् । तेषु त्रिषु भागेषु रफ्य एको भागो रथोऽपरो भागो यूपोऽन्यः । तदा वज्रस्यान्तः शर्करा अवयवा भूमौ पतिताः । ता भूमिगताः शर्करा अत्यन्तं दृढाः क्षुद्रपाषाणा अभवन् । शरैः क्रियन्ते निष्पाद्यन्त इति व्युत्पत्त्या शर्करा इति नाम संदन्तम् । अतो वज्र एव शर्कराः । अग्निस्तु पशुसाधनत्वात्पशुस्वरूपः । अतोऽग्निप्रदेशे शर्कराभिः परिश्रयेत् । तथा सति वज्रेणैव साधनेन यजमानार्थं पशून्परिगृह्णाति । यस्मादेवं तस्माल्लोकेऽपि वज्रसमानेन करेण पाशाद्विना वा मशवः परिगृहीता भवन्ति । यस्मादत्राग्नेर्दाढ्याय शर्करापेक्षा न तु शर्कराजामग्न्यपेक्षा तस्माल्लो-  
केऽपि स्थेयान्स्थिरतरोऽतिप्रबलः पुरुषः कच्चिदपि, अस्थेस्सोऽत्यन्तमस्थिरान्दुर्ब-  
लान्पुरुषान्नोपहरते नैवोपाश्रयति ।



( आहवनयिचयनार्थलोष्टक्षेपाध्यामिधानम् )

शर्करासु काम्यां संख्यां विधत्ते—

“ त्रिसप्ताभिः पशुकामस्य परि मिनुयात्सप्त वै शीर्षण्याः प्राणाः प्राणाः पशवः प्राणैरेवास्मै पशून्व रुन्धे ” ( सं० का० ५ प्र० २ अ० ६ ) इति ।

त्रीणि सप्तकानि यासां शर्कराणां तास्त्रिसप्ताः, नाभिरेकविंशतिसंख्याका भिरित्यर्थः । परिमिनुयात्परिमित्य स्थापयेत् । सप्तसंख्यया परिच्छिन्नाः शिरो वस्थिताश्छि ( तच्छि ) द्रुगताः प्राणा स्मर्यन्ते । तैश्च प्राणैस्तद्यु ( युं ) काः प्राणाः पशवः । तथा सति सप्तसंख्यया प्राणैरेव युक्तान्पशून्प्राप्नोति ।

अथान्यां काम्यां संख्यां विधत्ते—

“ त्रिणवाभिभ्रातृव्यवतस्त्रिवृतमेव वज्रं संभृत्य भ्रातृव्याय प्र हरति स्तृत्यै ” ( सं० का० ५ प्र० २ अ० ६ ) इति ।

त्रीणि नवकानि यासां तास्त्रिणवाः सप्तविंशतिसंख्याका इत्यर्थः । त्रिणवसंख्योपेतस्त्रिवृत्स्तोमः स्मर्यन्ते । तमेव त्रिवृत्स्तोमं वज्रत्वेन संपाद्य भ्रातृव्यस्य हिंसायै प्रहरति । पक्षान्तरं विधत्ते

“ अपरिमिताभिः परि मिनुयादपरिमितस्यावरुद्ध्यै ” ( सं० का० ५ प्र० २ अ० ६ ) इति ।

अथान्वयव्यतिरेकाभ्यां परिश्रयणं दृढी करोति—

“ यं कामयेतापशुः स्यादित्यपरिमित्य तस्य शर्कराः सिकता व्यूहेदपरिगृहीत एवास्य विषूचीनः रेतः परा सिञ्चत्यपशुरेव भवति यं कामयेत पशुमान्तस्यादिति परिमित्य तस्य शर्कराः सिकता व्यूहेत्परिगृहीत एवास्मै समीचीनः रेतः सिञ्चति पशुमानेव भवति ” ( सं० का० ५ प्र० २ अ० ६ ) इति ।

पूर्वन्यप्तायाः सिकताया व्यूहनं विधास्यति । यजमानस्य पशुराहित्यं कानयमानोऽध्वर्युः परितः शर्करास्थापनमकृत्यैव सिकताप्रसरणं कुर्यात् । तथा सति परिश्रयणाभावादपरिगृहीत एव स्थाने यजमानस्य रेतो विविधं यथा गच्छति तथा विनाशयति । ततोऽयमपशुरेव भवति । सोऽयं व्यतिरेकः । तस्माद्विपरीतोऽन्वयः । त मात्पशुलाभाय शर्करापरिश्रयणपूर्वकमेव सिकताव्यूहनं कर्तव्यमिति तात्पर्यार्थः ।



कल्पः—“ आ प्यायस्व समेतु त इति सिकता व्यूहत्तुत्तरया त्रिष्टुभा राज-  
न्यस्य ” इति । तत्र प्रथममन्त्रमाह—

आ प्यायस्वेति । हे सोम त्वमाप्यायस्व सर्वतो वर्धयस्य । ते तव वृष्णिपं  
रेतो विश्वतः सर्वस्माद्वृष्णिपादाहारात्समेतु संप्राप्नोतु । वाजस्यान्नस्य संगथे  
संगमने त्वं निमित्तं भव । अथोत्तरां त्रिष्टुभमाह—

सं ते पयांसि । हे सोम ते तव पयांसि पातव्यानि क्षीरादीनि समु-  
(सं)यन्तु संप्राप्नुवन्तु । तथा वाजा अन्नान्यपि संयन्तु । वृष्णिपानि रेतांस्यपि  
संयन्तु । कीदृशस्य तव । अभिमातिपाहः अभिमातिं पाप्मोनं सहते तिरस्करो  
तीत्यभिमातिपाट तस्य । क्षीरादिसंपत्तौ सत्यां त्वमाप्यायमानो वर्धयमानोऽमृताय  
यजमानस्यामृतत्वाय देवताभावाय दिवि द्युलोके श्रवांसि श्रोतुं प्रियाण्युत्तमानि  
विचित्राण्यन्नानि धिष्व धारय संपादयेत्यर्थः ।

तदेतद्वद्वयं सामान्याकारेण विनियुङ्क्ते—

“ सौम्या व्यूहति सोमो वै रेतोधा रेत एव तदधाति ” ( सं० का० ५  
प्र० २ अ० ६ ) इति ।

सोमो देवता यस्यामृचि प्रतीयते सेषमृक्सौमी । विश्वतः सोमेत्याद्यायामृ-  
च्यसौ प्रतीयते । अमृताय सोमेत्युत्तरस्यामृचि प्रतीयते । तया सौम्या पूर्वं  
न्युप्ताः सिकता विविधं प्रसारयेत् । तथा सति सोमस्य रेतोधारकत्वात्तन्मन्त्रनि-  
ष्पाद्यव्यूहनेन यजमानो रेतो धारयति ।

मन्त्रद्वयस्य पुरुषभेदेन व्यवस्थां विधत्ते—

“ गायत्रिया ब्राह्मणस्य गायत्रो हि ब्राह्मणस्त्रिष्टुभा राजन्यस्य त्रैष्टुभो हि  
राजन्यः ” ( सं० का० ५ प्र० २ अ० ६ ) इति ।

आ प्यायस्वेति गायत्री । सं त इति त्रिष्टुप् । अत्र विनियोगसंग्रहः—

माचतुर्भिः क्षिपेल्लोष्ट नशेषट्केन बालुका ।

चित आहवनीयस्य परिक्षीति शर्कराः ॥

आ प्या विप्रस्य सिकता व्यूहेत्सं ते पयांस्यथ ।

क्षत्रियस्य भवेद्व्यूह इति मन्त्रास्त्रयोदश ॥



( आहवनीयचयनार्थरुक्मबुपधानामिधानम् )

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे द्वितीयप्रपाठके

सप्तमोऽनुवाकः ॥ ७ ॥

( अथ चतुर्थाष्टके द्वितीयप्रपाठकेऽष्टमोऽनुवाकः ) ।

अभ्यस्थाद्विश्वाः पृतना अरातीस्तदभि-  
राह तदु सोम आह । बृहस्पति सविता  
तन्म आह पूषा माऽधात्सु कृतस्य लोके ।  
यदक्रन्द प्रथमं जायमान उद्यन्तसमुद्रादुत  
वा पुरीषात् । इयेनस्य पक्षा हरिणस्य वा-  
हू उपस्तुतं जनिम तत्तै अर्वन् । अपां पृष्ठ  
मसि योनिरग्नेः समुद्रमभितः पिन्वमानम् ।  
वर्धमानं महः ( १ ) आ च पुष्करं दिवो  
मात्रया वारिणा प्रथस्य । ब्रह्म जज्ञानं प्रथमं  
पुरस्ताद्वि सीमितः सुरुचो वेन आवः । स  
बुध्निया उपमा अस्य विष्ठाः सतश्च यो-  
निमसतश्च विवः । हिरण्यगर्भः समवर्त-  
ताग्रै भूतस्य ज तः पातिरेक आसीत् । स  
दाधार पृथिवीं द्यामुतेमां कस्मै देवाय ह-  
विषा विधेम । द्रप्सश्चस्कन्द पृथिवीमनु  
( २ ) द्यामिमं च योनिमनु यश्च पूः ।  
तृतीयं योनिमनु संचरन्तं द्रप्सं जुहोम्यनु



[ आहवनीयचयनार्थरुक्माद्युपधानाभिधानम् ]

सन्त होत्राः । नमो अस्तु सर्पेभ्यो ये के च  
 पृथिवीमनु । ये अन्तरिक्षे ये दिवि तेभ्यः  
 सर्पेभ्यो नमः । येऽदो रोचने दिवो ये वा  
 सूर्यस्य रश्मिषु । येषामप्सु सद्ः कृतं तेभ्यः  
 सर्पेभ्यो नमः । या इषवो यातुधानानां ये  
 वा वनस्पतीश्चरन् । ये वाऽवटेषु शेरन्ते तेभ्यः  
 सर्पेभ्यो नमः ( ३ ) ॥

( महोऽनु यातुधानानामेकादश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 द्वितीयप्रपाठकेऽष्टमोऽनुवाकः ॥ ८ ॥

— — —

( अथ चतुर्थकाण्डे द्वितीयप्रपाठकेऽष्टमोऽनुवाकः )

सममे लोष्टसमसनादिकमुक्तम् । अथाष्टमे रुक्माद्युपधानं वक्तव्यम् । तत्राऽऽ-  
 दौ तावदध्याक्रमणमुच्यते ।

कल्प—“ प्राञ्चमधमभ्यस्थाद्विधा इति दक्षिणेन पदा दर्भस्तम्बमाक्रमय ”  
 इति । पाठस्तु—

अभ्यास्थाद्विधा इति । अयमधो विधाः सर्वाः पृतनाः प्रतिपक्षसेना  
 अरातीर्दातव्यस्यादातुरूपा अभ्यस्थात्पादेनाभिक्रम्य तिष्ठतु । तदभिक्रमणमग्निराहा  
 नुमोदताम् । सोमोऽपि तदाह तदनुमोदताम् । बृहस्पतिर्मे मँदर्थं तदाह तदनुमन्य-  
 ताम् । तथा साविताऽपि तदनुमन्यताम् । पूषा सुकृतस्य लोके फलभूते स्वर्गे  
 माऽधानां स्थापयतु ।

कल्पः—“ प्रदक्षिणमावर्तयित्वा ( त्र्यं ) यदकन्द इति पुनरेवाऽऽक्रमयति ”  
 इति । पाठस्तु—



( आहवनीयचयनार्थरुक्माद्युपधानाभिधानम् )

यदक्रन्दः प्रथममिति । हेऽर्वन्यद्यस्मात्कारणाज्जायमान उत्पद्यमान एव प्रथममादावक्रन्दः क्रन्दितवानसि अहो अग्न्यादीनामहं साधनमिति महान्तं शब्दमकरोस्तत्तस्मात्कारणाज्जनिमोपस्तुतं ते तव जन्म समीचीनमिति सर्वैरपिस्तुतमासीत् । जायमानत्वमेव विशदी क्रियते समुद्रादुद्यन्समुद्रोपलक्षितादुदकात्त्वमुत्पद्यमानः, “ अप्सु योनिर्वा अश्वः ” इति श्रुतेः । उत वा पुरीषात्पुरुषात्पुंस्त्वशक्तिसंपन्नान्महतोऽश्वादुत्पाद्यमानः । जन्मन उपस्तुतत्वे दृष्टान्तोऽयमुच्यतेश्येनस्य पक्षा हरिणस्य बाहू । उपस्तुतशब्दोऽत्राध्याहर्तव्यः । यथा श्येनाख्यस्य पक्षिणः पक्षौ शीघ्रोत्पतनहेतुत्वात्सर्वैरुपस्तुतौ, यथा वा हरिणस्य मृगस्य बाहू पादौ शीघ्रगमनहेतुत्वादुपस्तुतौ तद्वदित्यर्थः ।

उक्तमन्त्रसाध्यमश्वाक्रमणं विधत्ते—

“ शंयुं बार्हस्पत्यं मेधो नोपानमत्सोऽग्निं प्राविशत्सोऽग्नेः ऋणो रूपं कृत्वोदायत सोऽश्वं प्राविशत्सोऽश्वस्यावान्तरशफोऽभवद्यदश्वमाक्रमयति य एव मेधोऽश्वं प्राविशत्तमेवाव रुन्धे ” ( सं० का० ५ प्र० २ अ० ६ ) इति ।

पुरा कदाचिच्छंयुनामानं बृहस्पतिपुत्रं केनापि निमित्तेन मेधो यज्ञपुरुषो न प्राप्तवान् । स पुनः शंयुनाऽन्विष्यमाणोऽन्तर्धानादग्निं प्राविशत् । तत्राप्यन्वेषणाय शंयावागते सति स यज्ञः ऋणमृगो भूत्वा तदयि रूपं साकल्येन कृत्वाऽग्नेः संकाशादुदायतोदगच्छत् । उदृत्य च सोऽश्वं प्राविशत् । प्रविश्य चाश्वसंबन्धिनः प्रौढशफस्य मध्ये योऽयमवान्तरशफस्तद्रूपोऽभवत् । अतोऽश्वमाक्रमयेत् । तथा सति यो यज्ञोऽश्वं प्राविशत्तमेव प्राप्नोति ।

प्रकारान्तरेणाऽऽक्रमणं प्रशंसति—

“ प्रजापतिनाऽग्निश्चेतव्य इत्याहुः प्राजापत्योऽश्वो यदश्वमाक्रमयति प्रजापतिनैवाग्निं चिनुते ” ( सं० का० ५ प्र० २ अ० ६ ) इति ।

अयमग्निः प्रजापतिना चेतुं योग्य इत्याभिज्ञा आहुः । अश्वस्य प्राजापत्यत्वात्तदाक्रमणे सति प्रजापतिनैव चितो भवति ।

कल्पः—“ अपां पृष्ठमसीत्यश्वस्य पदे पुष्करपर्णमुत्तानमुपेधाय ” इति ।

१ ख. च. पात्पु । २ ख. च. धनिमग्नि । ३ ख. च. त् ततोऽ । ४ ख.

च. पदधाति ” इ ।



पाठस्तु—

अपां पृष्ठमसीति । हे पुष्करपर्ण त्वमपां पृष्ठमासि पृष्ठवदुपरिभागवत्यसि । तथाऽग्नेर्योनिरासि । “ त्वामग्ने पुष्करादध्यथर्वा निरमन्थत ” इति मन्त्रवर्णात् । तथा समुद्रमाभितः पिन्वमानं समुद्रसमानस्य तटाकजलस्य प्रीतिकरं, वर्धमानमप्सू त्वद्य दिने दिने वृद्धियुक्तं, महो निर्लेपत्वाद्युक्त्या पूजनीयं, पुष्करमाग्निनिष्पाद-जद्वारा पुष्टिकरम् । तादृशं त्वं मात्रया परिमाणेन दिवो वरिणाऽऽकाशादप्याधिक्येनाऽऽसमन्तात्प्रथस्व विस्तृतं भव ।

अनेन मन्त्रेण साध्यं पद्मपत्रोपधानं विधत्ते -

“ पुष्करपर्णमुप दधाति योनिर्वा अग्नेः पुष्करपर्णः सयोनिमेवाग्निं चि-  
नुते ” ( सं० का० ५ प्र० २ अ० ६ ) इति । तत्र मन्त्रं विनियुङ्क्ते—

‘ अपां पृष्ठमसीत्युप दधात्यपां वा एतत्पृष्ठं यत्पुष्करपर्णः रूपेणैवैनमुप  
दधाति ” ( सं० का० ५ प्र० २ अ० ६ ) इति ।

रूपेणैव विद्यमानार्थवाचित्वादनुरूपेणैव मन्त्रेणैतत्पुष्करपर्णमुपाहितवान्भवति ।

कल्पः—“ ब्रह्म जज्ञानाभिति पुष्करपर्ण उपरिष्ठान्निर्वाधं रुक्ममुपधाय ।  
इति ।

पाठस्तु—

ब्रह्म जज्ञानाभिति । प्रथमं जज्ञानमादावुत्पन्नमिदं रुक्मस्वरूपं ब्रह्म परि-  
वृढमत्यन्तं महादित्यर्थः । तस्य रुक्मस्य दृष्टान्तत्वेन सूर्यः प्रपञ्च्यते—पुरस्तात्पूर्-  
वस्यां दिश्यवस्थितो वेनः कमनीयः सूर्यः सीमतः सर्वस्यां सीम्नि सुरुचः शोभ-  
रेश्मन्विशेषेणाऽऽवराणोत् । अस्य रुक्मस्योपमानभूता विष्टा विशेषेणावस्थिता  
बुध्न्या बुध्ने मूले पृथिवीरूपे भवाः पदार्थाः । तानपि स वेनो विवर्विवृतवा-  
न्प्रकाशितवानित्यर्थः । सतश्च विद्यमानस्य घटपटादेर्योनिं कारणं मृदादिरूपम-  
सतश्चाविद्यमानस्य नरविषाणादेः कारणं मनुष्यमूर्धादिकमपि विवृतवान् तथावि-  
धेन सूर्येण सदृशोऽयं रुक्मः प्रकाशत इति तात्पर्यार्थः । तमिमं मन्त्रं विनि-  
युङ्क्ते—



[आहवनीय वयनार्थरुक्ममाद्युपधानाभिधानम्]

“ ब्रह्म जज्ञानमिति रुक्ममुप दधाति ब्रह्ममुखा वै प्रजापतिः प्रजा असृजत ब्रह्ममुखा एव तत्प्रजा यजमानः सृजते ” ( सं० का० ५ प्र० २ अ० ७ ) इति ।

ब्रह्म ब्राह्मणजातिमुखमुपक्रमो यासां प्रजानां ता ब्रह्ममुखाः ।

अस्मिन्मन्त्रे ब्रह्मपदाभिधेयस्य प्रथमोत्पत्तिवर्णने तात्पर्यं दर्शयति—

“ ब्रह्म जज्ञानमित्याह तस्माद्ब्राह्मणो मुख्यः ” ( सं० का० ५ प्र० २ अ० ७ ) इति ।

यस्मात्क्षत्रियादेर्जन्मप्राथम्यमनुपन्यस्य ब्रह्मशब्दार्थस्यैव प्रथमजन्मोपन्यस्यते तस्मात्लोकेऽपि ब्रह्मशब्दार्थो ब्राह्मण एव मुख्यः । एतद्वेदनं प्रशंसति—

“ मुख्यो भवति य एवं वेद ” ( सं० का० ५ प्र० २ अ० ७ ) इति ।

रुक्मोपधानं प्रशंसति—

“ ब्रह्मवादिनो वदन्ति न पृथिव्यां नान्तरिक्षे न दिव्यग्निश्चेतव्य इति यत्पृथिव्यां चिन्वीत पृथिवीं शुचाऽर्पयेद्धौषधयो न वनस्पतयः प्र जायेरन्यदन्तरिक्षे चिन्वीतान्तरिक्षं शुचाऽर्पयेन्न वयांसि प्र जायेरन्यदिवि चिन्वीत दिवं शुचाऽर्पयेन्न पर्जन्यो वर्षेदुक्ममुप दधात्यमृतं वै हिरण्यममृत एवाग्निं चिनुते प्रणात्यै ” ( सं० का० ५ प्र० २ अ० ७ ) इति ।

शुचाऽर्पयेत्संतापेन योजयेत् । तस्मिन्संतापे सति लोकत्रये दोषास्तद्व्यावृत्तये बहून्नेराधारत्वेन रुक्ममुपदध्यात् । हिरण्यस्याग्निसंपर्केऽपि विनाशाभावात् तस्मिन्मृते हिरण्येऽग्निं चितवान्भवति । अयमेव रुक्मोपधानविधिरिति यदि स्वीक्रियेत तदानीमेतदनुवादेन पूर्वो मन्त्रमात्रविधिः । यदि तु स एव विशिष्टविधिस्तदानीमर्थवादसंबन्धाय स एवानूद्यत इति द्रष्टव्यम् ।

कल्पः—“ हिरण्यगर्भः समवर्तताग्र इति तस्मिन्हिरण्यं पुरुषं प्राचीनमुत्तानं दक्षिणेनाऽऽतृणं प्राङ्मुखे उपधाय ” इति । पाठस्तु—

हिरण्यगर्भ इति । हिरण्ये ब्रह्माण्डरूपे गर्भरूपेणावस्थितः प्रजापतिहिरण्यगर्भः । स च भूतस्य प्राणिजातस्याग्रे समवर्तत प्राणिजातोत्पत्तेः पूर्वं स्वयं



१९३४ श्रीमत्सायणाचार्यविरचितभाष्यसमेता-- [४चतुर्थकाण्डे--  
(आहवनीयचयनार्थरुक्ममाद्युपधानाभिधानम्)

शरीरधारी बभूव । स च जात उत्पन्नमात्र एक एवोत्पत्त्यमानस्य सर्वस्य जगतः  
पतिरासीतू । अत एव पृथिवीं द्यां विस्तीर्णां दिवं दाधार धृतवान् । उतापि  
चेमां भूमिं दाधार । तादृशाय कस्मै प्रजापतिदेवाय हविषा विधेय परिचरेम ।

एतन्मन्त्रसाध्यं हिरण्यपुरुषोपधानं विधत्ते--

“ हिरण्यं पुरुषमुप दधाति यजमानलोकस्य विधृत्यै ” ( सं० का० ५  
प्र० २ अ० ७ ) इति ।

यजमानलोकस्य, लोकः स्थानं तस्य धारणमनेनोपधानेन भवति । देशवि-  
शेषं विधत्ते--

“ यदिष्टकाया आतृष्णमनूपदध्यात्पशूनां च यजमानस्य च प्राणमपि द-  
ध्यादक्षिणतः प्राञ्चमुप दधाति दाधार यजमानलोकं न पशूनां च यजमानस्य च  
प्राणमपि दधात्यथो खल्विष्टकाया आतृष्णमनूप दधाति प्राणानामुत्सृष्ट्यै ”  
( सं० का० ५ प्र० २ अ० ७ ) इति ।

इष्टका रुक्मरूपा तस्या आतृष्णं गलबन्धनसूत्रार्थं छिद्रं, यदि तच्छिद्रम-  
नूपदध्यात्, अस्य च्छिद्रस्य पिधानेन पशूनां यजमानस्य च प्राणः पिहितो  
भवेत्, प्राणसंचारच्छिद्रस्य पिहितत्वेन श्वासो न निर्गच्छेदित्यर्थः । तस्मात्तदो-  
षपरिहाराय पश्चिमदिग्भागे तच्छिद्रमुपेक्ष्य रुक्मरूपाया इष्टकाया दक्षिणस्यां  
दिशि प्राक्शिरसं पुरुषमवस्थापयेत् । एवं च सत्याहवनीयस्य दक्षिणदेशरूपो  
यो यजमानस्य लोकः स विधृतो भवति । तच्छिद्रस्यानावृतत्वाद्यजमानस्य  
पशूनां च प्राणोऽप्यनावृतो भवति । अथो खल्विति पक्षान्तरोपन्यासः । रुक्मरू-  
पाया इष्टकायाश्छिद्रमनूपलक्ष्यैव पुरुषमुपदध्यात् । सति हि च्छिद्रे प्राणानामु-  
त्सर्गः संचारो भवति ।

कल्पः--द्रप्सश्चस्कन्देति पुरुषमभिमृश्य ” इति । पाठस्तु--

द्रप्सश्चस्कन्देति । द्रव्यान्तरसंघट्टनेन स्फुटितो हिरण्यपुरुषस्यावयव-  
लेशो द्रप्सः । स च पृथिवीमनु चस्कन्द पृथिव्यां पतित इत्यर्थः । स च द्रप्सो

१ क. घ. ङ. मे दक्षिणोदग्वा त । २ क. घ. ङ. द्रप्सामीष्यमु । ३ ख. घ.  
ङ. च. मनुप । ४ क. घ. ङ. रोऽपि भ ।



( आहवनीयचयनार्थरुक्मद्युपधानाभिधानम् )

हुतः सन्स्थानत्रयेऽनुसंचरति द्युलोकेऽन्तरिक्षलोके भूलोके च । तदेतदभिपेत्य स्मर्यते—

अग्नौ प्रास्ताऽऽहुतिः सम्यगादित्यमुपतिष्ठति ( ते ) ।

आदित्याजायते वृष्टिर्वृष्टेरन्नं ततः प्रजाः ॥ इति ।

सो यमर्थो ग्रामित्यादिनाऽभिधीयते । ग्रामिमं च योनिमनु अन्तरिक्षरूपमिमं स्थानमनुसंचरति । यश्च पूर्वो यो हि पृथिवीमनु चस्कन्देति पूर्वोक्तः स्थानविशेषस्तमप्यनुसंचरति । तृतीयं योनिं द्युलोकरूपमादित्यस्थानमनुसंचरति, तमिमं त्रिषु स्थानेष्वनुसंचरन्तं द्रप्सं जुहोमि मनसा हुतमिव भावयामि । कुत्र होम इति तदुच्यते—सप्त होत्रा इति । यस्यां दिशि द्रप्सः पतितस्तद्व्यतिरिक्ता होमयोग्याः स दिशः सन्ति तासामनुक्रमेण जुहोमि । यथाऽयं द्रप्सो हुत आदित्यादिस्थानत्रयेषु संचरन्नुपकरोति तथा भावयामीत्यर्थः ।

तमिमं मन्त्रं विनियुङ्क्ते—

“ द्रप्सश्चस्कन्देत्यामि मृशति होत्रास्थैवैनं प्रति ष्ठापयति ” ( सं० का० ५ पृ० २ अनु० ७ ) इति ।

होत्रासु होतृमैत्रावरुणादिषु सप्तसु, अथवा द्रप्सस्कन्दनादेग्व्यतिरिक्तासु होमयोग्यासु सप्तसु दिक्षु ।

कल्पः—“ नमो अस्तु सर्पेभ्य इति तिसृभिरमिमन्त्र्य ” इति । तत्र प्रथमा—

नमो अस्तु सर्पेभ्य इति । ये केचित्सर्पाः पृथिवीमनुगतास्तेभ्यः सर्पेभ्यो नमोऽस्तु । अन्तरिक्षे यक्षगन्धर्वादिलोके वर्तमाना ये सर्पा ये च दिवि द्युलोके वर्तमाना राहुप्रभृतयस्तेभ्यः सर्पेभ्यो नमोऽस्तु । अथ द्वितीयामाह—

येऽदो रोचन इति । दिवोऽन्तरिक्षस्य रोचने भासकेऽदोऽमुष्मिन्सूर्यस्य मण्डले ये सर्पा वसन्ति, ये चान्ये सूर्यस्य राशिमेष्वस्माभिरदृश्यमाना वर्तन्ते, येषां अन्येषां सर्पाणामप्यु जलमध्ये सदः स्थानं कृतं, तेभ्यः सर्पेभ्यः कृत्स्नेभ्यो नमोऽस्तु । अथ तृतीयामाह—

या इषव इति । याः सर्पजातयो यातुधानानां रक्षसगमिषवो वाणरूपा



[ आहवनीयचयनार्थरुक्माद्युपधानाभिधानम् ]

वर्तन्ते, ये चान्ये वनस्पतींश्चन्दनादिवृक्षाननुवेष्ट्यावस्थिताः, ये चान्येऽवटेषु विलेपु शेरते, तेभ्यः सर्पेभ्यो नमोऽस्तु । एते मन्त्राः स्पष्टार्थत्वेन ब्राह्मण उपेक्षिताः । यथा पुष्करपर्णरुक्माहिरण्यपुरुषोत्तमाना(णा)ममृन्मयेष्टकानामुपधानं विहितं तथैव सुचोरमृन्मयेष्टकयो रूपधानं विधत्ते—

‘सुचावुप दधाति’ ( सं० का० ५ प्र० २ अ० ७ ) इति ।

तयोः सुचोर्विशेषणं दर्शयति—

“आज्यस्य पूर्णां कार्मर्यमनीं दध्नः पूर्णामौदुम्बरीम्” ( सं० का० ५ प्र० २ अ० ७ ) इति ।

श्रीपर्णाख्यो वृक्षविशेषः कार्मर्यस्तेन निर्मिता काचित्सुक्काकार्मर्यमयी, सा चाऽऽज्येन पूर्णा । उदुम्बरेण निर्मिता काचित्, सा च दध्ना पूर्णा । एतद्गुणविशिष्टयोः सुचोरुपधानस्य विधानान्न वाक्यभेदः शङ्कनीयः ।

ते च विशिष्टे सुचौ लोकद्वयरूपेण प्रशंसति—

“इयं वै कार्मर्यमध्यसावौदुम्बरीमे एवोप धत्ते” ( सं० का० ५ प्र० २ अ० ७ ) इति ।

इष्टकान्तरोपधानवत्समन्त्रत्वस्य शङ्कां लौकिकवाक्यं वा निवारयितुं विधत्ते—

“तूष्णीमुप दधाति न हीमे यजुषाऽऽप्नुमर्हति” ( सं० का० ५ प्र० २ अ० ७ ) इति ।

यस्मादाम्नातो मन्त्रो नास्ति तस्माद्यजुषा मन्त्रेणैते उपधातुं नार्हति । तयोर्द्विविशेषं विधत्ते—

“दक्षिणां कार्मर्यमयीमुत्तरामौदुम्बरीं तस्मादस्या असावुत्तरा” ( सं० का० ५ प्र० २ अ० ७ ) इति ।

यस्माद्युलोकत्पौदुम्बरी सगुत्तरस्यां दिश्युपहिता तस्मात्लोकेऽप्यसौ द्यौरस्याः पृथिव्या उत्तरोर्ध्वभाविनी । स च दिग्विशेषः सूत्रकारेण स्पष्टमभिहितः— “आज्यस्य पूर्णां कार्मर्यमयीं दक्षिणेन पुरुषम्” इति, “दध्नः पूर्णामौदुम्बरीमुत्तरं पुरुषम्” इति च ।



( आहवनीयचयनार्थरुक्माधुपधानाभिधानम् )

प्रकारान्तरेण स्रुग्विशेषं प्रशंसति—

“ आज्यस्य पूर्णां कार्ष्मर्यमयीं वज्रो वा आज्यं वज्रः कार्ष्मयो वज्रेणैव यज्ञस्य दक्षिणतो रक्षाःस्यप हन्ति दध्नः पूर्णामौदुम्बरीं पशवो वे दध्यूर्गुदुम्बरः पशुष्वेवोर्जं दधाति ” ( सं० का० ५ प्र० २ अ० ७ ) इति ।

आज्यस्य वज्रत्वं तानूनपत्रब्राह्मणे सामाम्नातं—“ घृतं खलु वै देवा वज्रं कृत्वा सोममध्नन् ” इति । कार्ष्मर्यस्य रक्षोपघातहेतुत्वाद्वज्रत्वम् । तदप्याति—  
थ्याब्राह्मणे सामाम्नातं—“ ते कार्ष्मर्यमयान्परिधीनकुर्वन्त तैर्वै ते रक्षाःस्यपावन्त ” इति । स्रुचोर्दध्याव्यपूर्णत्वं प्रशंसति—

“ पूर्णे उप दधाति पूर्णे एधेनममुष्मिँल्लोक उप तिष्ठते ” ( सं० का० ५ प्र० २ अ० ७ ) इति । स्रुगुपधानं प्रशंसति—

“ विराज्यग्निश्चेतव्य इत्याहुः स्रुग्वै विराडच्यत्स्रचावुप दधाति विराज्येवाग्निं चिनुते ” ( सं० का० ५ प्र० २ अ० ७ ) इति ।

विविधे राजमाने प्रदेशे चेतव्योऽग्निरित्यभिज्ञा आहुः । स्रुक्चाऽऽज्यादिपूर्णत्वाद्विशेषेण राजते, तस्मात्तत्र चयनाय स्रचावुपदध्यात् ।

पाशुकोत्तरवेदिवद्रुक्मस्योपरि व्याघारणं विधत्ते—

“ यज्ञमुखेयज्ञमुखे वै क्रियमाणे यज्ञः रक्षाःसि जिघाःसन्ति यज्ञमुखः रुक्मो यद्रुक्मं व्याघारयति यज्ञमुखादेव रक्षाःस्यप हन्ति ” ( सं० का० ५ प्र० २ अ० ७ ) इति ।

यज्ञसंबन्धिन एकैकस्याङ्गस्यानुष्ठानं यज्ञमुखम् । अतो रुक्मोपधानस्यापि यज्ञमुखत्वात्तत्र ग्राहानां रक्षसामुपघाताय व्याघारयेत् ।

रुणुष्व पाज इति पञ्चभिरिति ये मन्त्राः सूत्रकारेणोदाहृतास्तानत्र विनि-  
युङ्क्ते—

“ पञ्चभिव्याघारयति पाङ्को यज्ञो यावानेव यज्ञस्तस्माद्रक्षाःस्यप हन्ति ” ( सं० का० ५ प्र० २ अ० ७ ) इति ।



धनादिहविर्भिः पञ्चभिर्यज्ञस्य पाङ्क्तत्वम् ।

सूत्रकारेण ' दक्षिणम२ समुत्तरा२ श्रोणिं दक्षिणा२ श्रोणिमुत्तरम२सं मध्य-  
मिति ' इति पाशुकोत्तरवेदिव्याधारणे येयं वक्ररातिरुक्ता तामत्र विधत्ते—

“ अक्षण्या व्याधारयति तस्मादक्षण्या पशवोऽङ्गानि प्र हरन्ति प्रतिष्ठित्यै”  
( सं० का ५ प्र० २ अ० ७ ) इति ।

अक्षण्या वकरीत्या । अत एवाऽऽधारस्य विविधत्वाद् व्याधारणमित्युच्यते ।  
यस्मादाधारणे वक्रक्रमस्तस्मात्पशवो गमनकाले स्वकीयाङ्गानि वकरीत्या प्रहरन्ति  
प्रवर्तयन्ति, पुरोवर्तिनं दक्षिणं पादं पुरतः प्रक्षिप्य पाश्चात्यं वामपादं पुरतः प्रव-  
र्तयन्ति । तस्मात्प्रातिष्ठायै तदिदं वक्रत्वं संपद्यते ।

अत्र विनियोगसंग्रहः—

अभ्यध्वं क्रमयेद्दर्भं यदावृत्तिः प्रदक्षिणम् ।

अपां दध्यात्पद्मपत्रं ब्रह्म रुक्मोपधानकम् ॥

हिर स्वर्णमयं दध्याद्द्रप्सस्तस्याभिमर्शनम् ।

नमस्त्रिभिर्मन्त्रयेत मन्त्रा अत्र नवोरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतौत्तिरीयसंहिताभाष्ये चतुर्थकाण्डे द्वितीयप्रपाठकेऽ

ष्टमोऽनुवाकः ॥ ८ ॥

— — —

( अथ चतुर्थकाण्डे द्वितीयप्रपाठके नवमोऽनुवाकः ) ।

ध्रुवाऽसि धरुणाऽस्तृता विश्वकर्मणा सुकृ-

ता । मा त्वा समुद्र उद्वधीन्मा सुपर्णो व्य-

थमाना पृथिवीं दृ२ह । प्रजापतिस्त्वा सा-

दयतु पृथिव्याः पृष्ठे व्यचस्वतीं प्रथस्वतीं

प्रथोऽसि पृथिव्यसि भूरसि भूमिरस्यदिति-

रासि विश्वधाया विश्वस्य भुवनस्य धत्री



( स्वयमातृणादीष्टकोपधानामिधानम् )

पृथिवीं यच्छ पृथिवीं ह२ह पृथिवीं मा  
हि२सिर्विश्वस्मै प्राणायानाय व्यानायो-  
दानाय प्रतिष्ठायै ( १ ) चरित्रायाग्निस्त्वा-  
ऽभिषातु मया स्वस्त्या छर्दिषा शतमेन  
तया देवतयाऽङ्गिरस्वद्ध्रुवा सीद । का-  
ण्डात्कण्डात्प्ररोहन्ती परुषःपरुषः परि॥  
एवा नो दुर्वे प्र तनु सहस्रेण शतेन च ।  
या शतेन प्रतनोषि सहस्रेण विरोहसि । त-  
स्यास्ते देवीष्टके विधेम हविषा वयम् । अ-  
षाढाऽसि सहमाना सहस्वारांतीः सहस्वा-  
रातीयतः सहस्व पृतना सहस्व पृतन्यतः ।  
सहस्रवीर्या ( २ ) असि सा मा जिन्व ।  
मधु वाता ऋतायते मधु क्षरन्ति सिन्धवः ।  
माध्वर्निः सन्त्वोषधीः । मधु नक्तमुतोषसि  
मधुमत्पार्थिव२ रजः । मधु द्यौरस्तु नः पि-  
ता । मधुमात्रो वनस्पतिर्मधुमा२ अस्तु  
सूर्यः । माध्वर्गिर्वाो भवन्तु नः । मही द्यौः  
पृथिवी च न इमं यज्ञं मिमिक्षताम् । पि-  
पृता नो भरीमभिः । तद्विष्णोः परमम् ( ३ )  
पद२ सदा पश्यन्ति सूरयः । दिवीव चक्षु-  
राततम् । ध्रुवाऽसि पृथिवि सहस्व पृत-  
न्यतः । स्यूता देवेभिरमृतेनाऽगाः । यास्ते



[ स्वयमातृण्णादीष्टकोपधानाभिधानम् ]

अग्ने॒ सूर्ये॑ रुचं॒ उद्यतो॑ दि॒वमा॒तन्व॒न्ति र-  
 श्मिभिः॑ । ताभिः॒ सर्वा॑भी रुचं॒ जना॑य न-  
 स्काधि॑ । या वो॑ दे॒वाः सूर्ये॑ रुचो॒ गो॒ष्वश्वेषु॑  
 या रुचं॑ । इन्द्रा॑भी ताभिः॒ सर्वा॑भी रुचं॒  
 नो ध॑त्त बृहस्पते । वि॒राट् ( ४ ) ज्योति॑र-  
 धा॒ यत्स॒म्राट् ज्योति॑र॒धारय॑त्स्वराड्ज्योति॑-  
 र॒धारय॑त् । अग्ने॒ यु॒क्ष्वा हि॒ ये तवा॑श्वा॒सो  
 दे॒व सा॒धवः॑ । अरं॒ वह॑न्त्याश॒वः । यु॒क्षा  
 हि दे॒वहू॑तमा॒ अश्वाः॑ अग्ने॒ रथी॑रिव । नि  
 होता॑ पू॒र्व्यः स॒दः । द्र॒प्सश्च॑रु॒कन्द॒ पृथि॒वी-  
 मनु॑ द्यामि॒मं च॒ योनि॑मनु॒ यश्च॒ पूर्वीः॑ ।  
 तृती॑यं योनि॒मनु॑ संचरं॒ तं द्र॒प्सं जु॑हो॒भ्यनु॑  
 सप्त॒ ५ ) हो॒त्राः । अ॒भूदि॑दं वि॒श्वस्य॒ भु-  
 व॒नस्य॒ वाजि॑न॒मग्ने॒र्वैश्वान॑रस्य॒ च । अ॒ग्नि-  
 ज्योति॑षा ज्योति॒ष्मान् रु॒क्मो वर्च॑सा॒ वर्चं॑  
 स्वा॒न । ऋ॒चे त्वा॑ रु॒चे त्वा॑ स॒मित॑स्र॒न्ति  
 स॒रितो॑ न धे॒नाः । अ॒न्तर्हृ॑दा म॒नसा॒ पू॒यमा॑  
 नाः । घृ॒तस्य॒ धारा॑ अ॒भि चा॑क॒शीमि॑ ।  
 हि॒र॒ण्ययो॑ वे॒तसो॒ मध्य॑ आ॒साम् । तस्मि॑न्-  
 न्मु॒प॒र्णो म॑धु॒कृत्कु॑ला॒यी भ॑ज॒न्नास्ते॒ मधु॑  
 दे॒वता॑भ्यः । तस्या॑ऽऽस॒ते हर॑यः॒ सृ॒प्त ती॑रे  
 स्व॒धां दु॒हाना॑ अ॒मृत॑स्य॒ धारा॑म् ॥ ६ ॥



[ स्वयमातृणादीष्टकोपधानामिधानम् ]

( प्रतिष्ठायै सहस्रवीर्या परमं विराट् स तीरं चत्वारि च ) ।

इति ऋणयजुर्वेदीयतैत्तिरीयसंहितायां चतुर्थादिके

द्वितीयप्रपाठके नवमोऽनुवाकः ॥ ९ ॥

( अथ चतुर्थकाण्डे द्वितीयप्रपाठके नवमोऽनुवाकः ) ।

अष्टमोऽनुवाके पुष्करपर्णीद्यमृन्मयेष्टकोपधानमुक्तम् । अथ नवमे स्वयमातृ-  
णादीष्टकोपधानमुच्यते ।

कल्पः—“ ध्रुवाऽसि धरुणाऽस्तुतेति स्वयमातृणामभिमृश्याधेनोपवाप्य च  
प्रजापतिस्त्वा सादयतु पृथिव्याः पृष्ठ इत्यविदुषा ब्राह्मणेन सह मध्ये घेरुपदधाति”  
इति । तत्राभिमर्शनमन्त्रपाठस्तु—

ध्रुवाऽसि धरुणेति । हे स्वयमातृण त्वं ध्रुवा स्थिराऽसि । कीदृशी,  
धरुणा भूमिरूपेण विश्वस्य धारयित्री, अत एवास्तृता केनाप्यर्हिसिता । विश्व-  
कर्मणा जगत्कर्त्ता सुरुता सुष्ठु निर्मिता । समुद्रस्त्वां मोद्वधीत्स्वोदरमध्ये निम-  
ज्जनलक्षणं वधं मा कार्षीत् । सुपर्णः पक्षिराजोऽपि सर्पाद्धरणवेलग्यां त्वामादाय  
मोद्वधीद्दूरे परित्यागलक्षणं वधं मा कार्षीत् । एवं सत्यव्यथमाना भयरहिता त्वं  
पृथिवीमिमां दृह दृढी कुरु । उपधानमन्त्रपाठस्तु—

प्रजापतिस्त्वेति । हे स्वयमातृण प्रजापतिस्त्वामस्मिन्प्रदेशे पृथिव्या उ-  
परि सादयतु । कीदृशीं त्वां, व्यचस्वतीं विस्तारयुक्तां प्रथस्वता पृथुलाम् ! किंच  
प्रथोऽसि अस्याश्रितेः प्रथनं विस्ताररूपमासि । त्वया हि चित्तिविस्तारो भवति ।  
पृथिव्यामुत्पन्नत्वात्पृथिव्यासि, भूरसि सुखानां भावयिष्यसि, भूमिरसि मृन्मयपृथि-  
व्यभिमानिभूमिदेवताऽसि, आदितिरसि अखण्डनीयाऽसि । विश्वधाया विश्वस्य  
पोषयिष्यसि । तथा विश्वस्य भुवनस्य सर्वस्य लोकस्य धर्त्री धारयिष्यसि । ता-  
दृशी त्वं पृथिवीं यच्छ नियतां कुरु । पृथिवीं दृह दृढी कुरु । पृथिवीं मा  
हिंसीः पृथिव्या हिंसां मा कुरु । विश्वस्मै सर्वस्मै प्राजापानव्यानोदानाख्यवायुवृ-



( स्वयमातृण्णादीष्टकोपधानाभिधानम् )

तिलाभाय, प्रतिष्ठायै स्वगृहस्थितिलाभाय, त्रिरत्राय शास्त्रीयाचरणलाभाय ।  
प्राणिनामेतस्य सर्वस्य सिद्ध्यर्थमयमग्निस्त्वामभितः पातु । केन रक्षणमिति तदु-  
च्यते—मह्या स्वस्त्या महत्या योगक्षेमसंपत्त्या शान्तमेन च्छर्दिषाऽत्यन्तसुखकारिणा  
दीप्तिविशेषेण । तव स्वामिभूता या देवता तयाऽनुगृहीता त्वं ध्रुवा स्थिरा सती  
सीदेहोपविश । अङ्गिरस्वत्, अङ्गिरसां चयनानुष्ठाने यथा त्वं ध्रुवा स्थिरा  
तद्वत् । एतन्मन्त्रसाध्यमुपधानं विधत्ते—

“ स्वयमातृण्णमुप दधातीयं वै स्वयमातृण्णेमावेवोप धत्ते ” ( सं का०  
५ प्र० २ अ० ८ ) इति ।

शर्कराखानां ( गां ) क्षुद्रपाषाणानां मध्ये पुरुषप्रयत्नमन्तरेण या स्वत एव  
च्छिद्रयुक्ता सेयं शर्करा स्वयमातृण्णा, तामत्रोपदध्यात् । सा च स्वयमातृण्णा  
पृथिवीजन्यत्वात्पृथिव्येव । अतः पृथिवीमेवोपधत्ते ।

तस्माः स्वयमातृण्णाया अश्वोपघ्रापणं विधत्ते—

“ अश्वमुप घ्रापयति प्राणमेवास्यां दधात्यथो प्राजापत्यो वा अश्वः प्रजाप-  
तिनैवाग्निं चिनुते ” ( सं० का० ५ प्र० २ अ० ८ ) इति ।

अन्तरस्या इष्टकायाः स्वतः सिद्धं छिद्रं प्रशंसति—

“ प्रथमेष्टकोपधीयमाना पशूनां च यजमानस्य च प्राणमपि दधाति स्वय-  
मातृण्णा भवति प्राणानामुत्सृष्ट्या अथो सुवर्गस्य लोकस्थानुख्यात्यै ” ( सं०  
का० ५ प्र० २ अ० ८ ) इति ।

पुष्करपर्णादिषूपधेयत्वसाम्येनेष्टकात्वमुपचरितम् । स्वयमातृण्णा तु यद्यपि  
पुरुषैरनिर्मिता तथाऽपि तस्या इष्टकात्वं मुख्यमित्यभिप्रेत्य मुख्यास्येष्टकास्वस्याः  
प्राथम्यमुच्यते । प्रथमेष्टकोपधीयमाना सती पशूनां यजमानस्य च श्वासं निरुध्या  
( न्ध्या )त् । अतः श्वासस्य निर्गमनाय स्वतःसिद्धच्छिद्रयुक्ता कार्या । अथो  
अपि च सच्छिद्रत्वे सत्यावरणाभावात्स्वर्गलोकोऽपि प्रकाशितो भवति ।

यदुक्तं सूत्रकारेण—“ अविदुषा ब्राह्मणेन सह मध्येऽग्निरुपदधाति ” इति ।  
तदेतद्विधत्ते—

“ अग्नावाग्निश्चेतव्य इत्याहुरेष वा अग्निर्वैश्वानरो यद्ब्राह्मणस्तस्मै प्रथमामि



( स्वयमातृष्णादीष्टकोपधानाभिधानम् )

ष्टकां यजुष्कृतां प्र यच्छेत्तां ब्राह्मणश्रोत्रं दध्यातामग्नावेव तदग्निं चिनुते ” ( सं० का० ५ प्र० २ अ० ८ ) इति ।

अग्निमेवाऽऽधारं कृत्वा तस्मिन्नावेवायमग्निश्चेतव्य इत्यभिज्ञा आहुः । तस्य उपाय इति तदुच्यते—योऽयं ब्राह्मणः स एवाऽऽधारभूतो वैश्वानरनामकोऽग्निः । अग्नेर्ब्राह्मणाभिधानिदेवत्वाद्ब्राह्मणस्याग्नित्वम् । अतोऽग्निरूपस्य ब्राह्मणस्य हस्ते मन्त्रसंस्कृतां स्वयमातृष्णां दद्यात् । ततः स ब्राह्मणोऽध्वर्युश्च मिलित्वा तामुपदध्यातां तावतोऽग्नावेवाग्निश्चितो भवति ।

अथ यदुक्तं सूत्रकारेण “ अविद्वान्ब्राह्मणो वरं ददात्येकं द्वौ त्रिन्वा ” इति । तदेतद्विधत्ते—

“ ईश्वरो वा एष आर्तिमातृर्योऽविद्वानिष्टकामुपदधाति त्रिन्वरान्दद्यात्त्रयो वै प्राणाः प्राणानां स्पृष्ट्यै द्वावेव देवौ द्वौ हि प्राणावेक एव देव एको हि प्राणः ” ( सं० का० ५ प्र० २ अ० ८ ) इति ।

यः स्वयमाविद्वान्सन्निष्टकामुपदधाति स्वयमातृष्णां स एष आर्तिमाप्तुं समर्थो भवति । अतस्तत्परिहारायाध्वर्यवे वरदानं कुर्यात् । वरशब्देन श्रेष्ठत्वाद्गौरुच्यते । त्रिन्द्वावेक इति पक्षा विकल्पिताः । प्राणोऽपानो व्यान इति त्रित्वं, व्यानमन्तर्भाव्यं प्राणापानाविति द्वित्वम्, अपानमन्तर्भाव्यं प्राण इत्येकत्वम् ।

कल्पः—“ काण्डात्काण्डात्परोहन्तीति त्रिभ्यां दूर्वेष्टकाम् ” इति । उपदध्यादित्यनुवर्तते । तत्र प्रथमामाह—

काण्डादिति । काण्डशब्दः स्तम्बवाची । परुःशब्दः पर्ववाची । यावन्तः काण्डाः स्तम्बाः सन्ति तत्रैकैकस्मात्स्तम्बात्प्रकर्षेण दूर्वोत्पद्यते । एकस्मिन्नापि स्तम्बे यावन्ति परुषाणि पर्वणि सन्ति तेष्वेकैकस्य पर्वणः परितः प्रकर्षेण दूर्वोत्पद्यते । हे दूर्वे त्वं तत्तत्काण्डोत्पत्त्यात्तत्तत्पर्वणि प्रकर्षेणोत्पद्यमाना वर्तसे । एवा, एवमनेन प्रकारेण नोऽस्मदर्थं शतसंख्याकेन सहस्रसंख्याकेन च त्वदीयभेदेन त्वत्स्वरूपं प्रतनु प्रकर्षेण विस्तृतं कुरु । अथ द्वितीयामाह—

या-शतेनेति । हे दूर्वे या त्वं शतसंख्याकेन स्वरूपेण प्रतनोषि अत्यन्तं विस्तारयसि । तथा सहस्रसंख्याकेनाऽऽकारेण विरोहासि विविधमुत्पद्यसे । हे इष्टके देवि तस्यास्ते वयं हविषा विधेम परिचरेम ।



एतन्मन्त्रद्वयसाध्यमुदधानं विधत्ते—

“ पशुर्वा एष यदग्निर्न खलु वै पशव आयवसे रमन्ते दूर्वेष्टकामुप दधाति पशूनां धृत्यै ” [ सं० का० ५ प्र० २ अ० ८ ] इति ।

पशुप्राप्तिहेतुत्वादग्नेः पशुत्वम् । ईषदर्थवाच्याङ् । दवसशब्दो वासवाची । अल्पघासे प्रदेशे पशवो नैव रमन्ते । अतः पशूनां धारणाय वासस्त्वमां दूर्वेष्टकामुपदध्यात् । तस्याश्च स्वरूपं सूत्रकारेणोक्तं—“ सलोष्टं हरितं दूर्वास्तम्बमप्रच्छिन्नाग्रम् ” इति । मन्त्रद्वयं प्रशंसति—

“ द्वाभ्यां प्रतिष्ठित्यै ” ( सं० का० ५ प्र० २ अ० ८ ) इति ।

प्रथममन्त्रस्य प्रथमपादार्थः प्रसिद्ध इति दर्शयति—

“ काण्डात्काण्डात्प्ररोहन्तीत्याह काण्डेनकाण्डेन शेषा प्रतितिष्ठति ” ( सं० का० ५ प्र० २ अ० ८ ) इति ।

द्वितीयेऽर्थे सहस्रशब्दतात्पर्यं दर्शयति—

“ एवा नो दूर्वे प्र तनु सहस्रेण शतेन चेत्याह साहस्रः प्रजापतिः प्रजापतेराप्त्यै ” ( सं० का० ५ प्र० २ अ० ८ ) इति ।

सहस्रसंख्याकप्राण्युत्पादकत्वात्प्रजापतेः साहस्रत्वम् ।

कल्पः—“ आषाढाऽसीति द्वाभ्यामषाढामुपरिष्ठात्क्षमाणम् ” इति । उपदध्यादिति शेषः । तत्र प्रथमामाह—

अषाढाऽसीति । उखानिर्माणकाल एव येयमिष्टका निर्मिता सेयमषाढा तथा च सूत्रकारेणोक्तम् “ य उखां करोति सोऽषाढामेतस्या एव मृदस्तूर्णचतुरस्यां व्यालिखितामिष्टकाम् ” इति । हे इष्टके त्वमषाढा केनाप्यपरिभूतसहमाना विरोधिनः परिभवन्त्यसि । येऽस्मभ्यं दातव्यं न प्रयच्छन्ति तथाविधानरातीज्जशून्सहस्र परिभव । ये तु पूर्वमरातयो न भवन्तीतः परमरानित्वमिच्छन्ति तानप्यरातीज्जशून्सहस्र परिभव । अथ द्वितीयामाह—

सहस्र पृतना इति । हे इष्टके पृतना वैरिसेनाः सहस्र परिभव । ये पूर्वं सेनारहिता अपि वैरिण इतः परं सेनामिच्छन्ति तानपि पृतन्यतो वैरिण सहस्र परिभव । सहस्रसंख्याकं वीर्यं सामर्थ्यं यस्याः सा सहस्रवीर्याऽसि । तादृशी त्वं मा मां जिव्य प्रीणय ।



( स्वयमातृष्णादीष्टकोपधानाभिधानम् )

अन्वयव्यतिरेकाभ्यामषाढायाः स्थापनप्रकारविशेषं विधत्ते—

“ देवलक्ष्मं वै च्यालिखिता तामुत्तरलक्ष्माणं देवा उपादधताधरलक्ष्माणम-  
सुरा यं कामयेत वसीयान्तस्यादित्युत्तरलक्ष्माणं तस्योप दध्याद्वसीयानेव भवति  
यं कामयेत पापीयान्तस्यादित्यधरलक्ष्माणं तस्योप दध्यादसुरयोनिमेवैनमनु परा भा-  
वयति पापीयान्भवति ” ( सं० का० ५ प्र० २ अ० ८ ) इति ।

यस्यामार्द्रायाभिष्टकायां त्रिपुण्ड्रवद्रेखात्रयं क्रियते सेयं च्यालिखिता । त-  
त्स्यालिखितत्वं देवानां चिह्नम् । ततो देवास्तामषाढामूर्ध्वदेशवर्तिचिह्नयुक्ता-  
मुपादधत । असुरास्त्वधोदेशवर्तिचिह्नयुक्तामुपादधत । तस्माद्देववद्धनसमृद्धयर्थ-  
मूर्ध्वभाविचिह्नयुक्तामेवोपदध्यात् । सोऽयमन्वयः । असुरवद्धोमुखचिह्नयुक्तत्वे  
सत्येनं यजमानमसुरजात्यनुसारिणं कृत्वा पराभूतं करोति ।

अथ देवचिह्नं विधत्ते—

“ च्यालिखिता भवतीमे वै लोकाख्यालिखितैभ्य एव लोकेभ्यो भ्रातॄ-  
मन्तरेति ” [ सं० का० ५ प्र० २ अ० ८ ] इति ।

तिसृभिरङ्गुलिभिरालिखिता च्यालिखिता, तथाविधां कुर्यात् । तथा साति  
त्रित्वसोमान्याल्लोकत्रयरूपा भवति । तेन लोकत्रयाद्भातृव्यो निःसारितो भवति ।

कल्पः—“ मधु वाता ऋतायत इति तिसृभिर्द्विना मधुभिश्चेग कूर्ममभ्यज्य ”  
इति । तत्र प्रथमामाह—

मधु वाता इति । ऋतं यज्ञमात्मन इच्छतीत्यृतायन्, तस्मै यजमानाय  
वाता वायवो मधु क्षरन्ति मधुरं रसं स्नावयन्ति । सिन्धवः समुद्राश्च मधुरं रसं  
स्नावयन्ति । ओषधीरोषधयोऽपि नोऽस्मदर्थं माध्वीर्मधुररसोपेताः सन्तु ।

अथ द्वितीयामाह—

मधु नक्तमुतेति । नक्तं रात्रौ मध्वस्माकमस्तु । उतापि चोषसि प्रभाते  
मध्वस्तु । तथा यत्पार्थिवं रजस्तत्सर्वं मधुमन्मधुर्यरसोपेतमस्तु । नोऽस्माकं पिता  
पितृस्थानीया द्यौर्मध्वस्तु मधुररसोपेताऽस्तु । अथ तृतीयामाह—



[ स्वयमातृणादीष्टकोपधावाभिधानम् ]

मधुमान्न इति । वनस्पातिरश्वत्थादिनोऽस्मदर्थं मधुमानस्तु माधुर्यरसोपेतोऽस्तु । सूर्योऽपि मधुमान्संतापराहित्यलक्षणमाधुर्यरसोपेतोऽस्तु । तथा गावो नोऽस्मदर्थं माध्वीर्मधुरक्षीरोपेता भवन्तु ।

कल्पः—“ मही द्यौः पृथिवी च न इति पुरस्तात्स्वयमातृणायाः परत्यञ्चं जीवन्तं कूर्मं प्राङ्मुखं उपदधाति ” इति । पाठस्तु—

मही द्यौरिति । मही द्यौर्येयं महती द्यौः पृथिवी च द्यावाऽपृथिवी ते उभे नोऽस्मदीयामिमं यज्ञं मिमक्षितां फलवृष्ट्या सेवतुमिच्छताम् । भरीमभिर्भरणशक्तिभिर्नोऽस्मान्निपृतां पूरयेताम् । एतन्मन्त्रसाध्यमुपधानं विधत्ते—

‘ अङ्गिरसः सुवर्गं लोकं यतः पुरोडाशः कूर्मो भूत्वाऽनु प्रासर्पद्यत्कूर्ममुपदधाति यथा क्षेत्रविदञ्जसा नयत्येवमेनैवं कूर्मः सुवर्गं लोकमञ्जसा नयति ’ ( सं० का० ५ प्र० २ अ० ८ ) इति ।

अङ्गिरसो महर्षयो यदा स्वर्गं लोकं गतास्तदा ताननु कूर्मोऽप्यन्वग( प्यग ) च्छत् । अतः स्वर्गमार्गाभिज्ञः कूर्मः क्षेत्रज्ञ इव सम्यग्भेतुं शक्त इति तमत्रोपदधात् । प्रकारान्तरेण कूर्मोपधानं प्रशंसति—

“ मेधो वा एष पशूनां यत्कूर्मो यत्कूर्मुपदधाति स्वमेव मेधं पश्यन्तः पशव उप तिष्ठन्ते ” ( सं० का० ५ प्र० २ अ० ८ ) इति ।

यो यं कूर्मः स एष पशूनां मेधो यज्ञवत्प्राप्तिहेतुः । अतः कूर्मोपधानेन तं कूर्मं पशवः स्वहेतुभूतयज्ञत्वेन पश्यन्तो यजमानगृहे प्राप्ता भवन्ति । उपवेयस्य कूर्मस्य जीवनोपेतत्वगुणं विधत्ते—

“ श्मशानं वा एतत्क्रियते यन्मृतानां पशूनां शीर्षाण्युपधायन्ते यज्जीवन्तं कूर्ममुपदधाति तेनाश्मशानचिद्वास्तव्यो वा एष यत्कूर्मः ” ( सं० का० ५ प्र० २ अ० ८ ) इति ।

मृतानां पशूनामश्ववृषभवृष्णिवस्तानां शिरांस्युपधेयानीत्युपरिष्ठाद्वक्ष्यामि । तदेतत्स्थानं श्मशानमेव कृतं भवति । जीवकूर्मोपधानेनायं यजनानोऽश्मशानचिद्भवेत् ।

१ क. घ. ङ. श्रमुल । २ ख. न. दृयादि यै । ३ ख. च. श्वर्षभ । ४ ख. च. तत एत । ५ ख. च. मानः श्म । ६ ख. च. चित्र भव ।



(स्वयमातृण्णादीष्टकोपधानाभिधानम्)

वति । किंच यः कूर्मोऽस्ति स एष वास्तव्यो निवासयोग्यः कूर्मपृष्ठे भूमेरवस्थित-  
त्वात् । ततोऽपि कूर्मोपधानमित्यर्थः ।

उपधानात्पूर्वमभ्यञ्जनं विधत्ते—

“ मधु वाता ऋतायत इति दध्ना मधुमिश्रेणाभ्यनक्ति स्वदयत्येवैनम् ”  
( सं० का० ५ प्र० २ अ० ८ ) इति ।

अभ्यञ्जनेननं कूर्मं स्वादू करोति । अभ्यञ्जनसाधनद्रव्यद्वयं प्रशंसति—

“ ग्राम्यं वा एतदन्नं यदध्यारण्यं मधु यदध्ना मधुमिश्रेणाभ्यनक्त्युभयस्या-  
वरुद्ध्यै ” ( सं० का० ५ प्र० २ अ० ८ ) इति ।

उभयस्य ग्राम्यस्याऽऽरण्यस्य च भोग्यजातस्य ।

कूर्मोपधानमन्त्रे द्यौः पृथिवी चेतिशब्दद्वयस्य तात्पर्यं दर्शयति—

मही द्यौः पृथिवी च न इत्याहाऽऽभ्यामेवैनमुभयतः परि गृह्णाति ” ( सं०  
का० ५ प्र० २ अ० ८ ) इति ।

स्वयमातृण्णायाः पूर्वदेशं कूर्मस्य विधत्ते—

“ प्राञ्चमुप दधाति सुवर्गस्य लोकस्य समष्ट्यै ” ( सं० का० ५ प्र० २  
अ० ८ ) इति ।

प्राञ्चं प्राग्देशवर्तिनम् । स्वर्गलोकोऽपि प्राग्देशवर्ती ।

तस्मिन्प्राग्देशे कूर्मस्य प्रत्यङ्मुखत्वं विधत्ते—

पुरस्तात्प्रत्यङ्मुखमुप दधाति तस्मात्पुरस्तात्प्रत्यङ्मुखः पशवो मेधमुप तिष्ठन्ते ”  
( सं० का० ५ प्र० २ अ० ८ ) इति ।

स्वयमातृण्णायाः पुरस्तादुपधेयः कूर्मस्तं कूर्मं प्रत्यङ्मुखमुपदध्यात् । यस्मा-  
देवं तस्मादाहवनीयस्य पुरस्ताद्यूपे बद्धाः पशवः प्रत्यङ्मुखा यज्ञं सेवन्ते ।

यदुक्तं सूत्रकारेण—“ प्रादेशमात्रं चतुःस्रवत्यौदुम्बरमूलूखलमुत्तरेऽऽस प्रयु-  
नक्ति सर्वौषधस्य पूरयित्वाऽवहत्य परापूयेदं विष्णुर्वि चक्रम इति मध्येऽग्रेरुप  
दधाति ” इति । तादिदं विधत्ते—



“ यो वा अपनामिमाग्निं चिनुते यजमानस्य नाभिमु प्र विशति स एनमी-  
श्वरो हिंसितोरूलूखलमुप दधात्येषा वा अग्नेर्नाभिः सनाभिमेवाग्निं चिनुतेऽहिं-  
सायै ” ( सं० का० ५ प्र० २ अ० ८ ) इति ।

नाभिरहितत्वेन चीयमानो ग्निर्यजमानस्य नाभिं प्रविश्य हिंसितुं प्रभवति ।

अतो नाभिस्थानीयमूलूखलमुपदध्यात् । तथा सति सनाभित्वेनास्य हिंसा न  
भवति । उलूखलस्य प्रकृतिद्रव्यं विधत्ते—

“ औदुम्बरं भवत्यूर्वा उदुम्बर ऊर्जमेवाव रुन्धे ” । ( सं० का० ५ प्र०  
२ अ० ८ ) इति । देशविशेषं विधत्ते—

“ मध्यत उप दधाति मध्यत एवास्मा ऊर्जं दधाति तस्मान्मध्यत ऊर्जां  
भुञ्जते ” ( सं० का० ५ प्र० २ अ० ८ ) इति ।

हस्तेनाभिनीयोलूखलस्य प्रादेशपरिमाणं विधत्ते—

“ इयद्भवति प्रजापतिना यज्ञमुखेन संमितम् ” ( सं० का० ५ प्र० २  
अ० ८ ) इति । उपधानात्पूर्वभाषिनं सर्वौषधावघातं विधत्ते—

“ अव हन्त्यन्नमेवाकः ” ( सं० का० ५ प्र० २ अ० ८ ) इति ।

अन्यत्राऽऽन्तान्मिदं विष्णुरिति मन्त्रमूलूखलोपधाने विनिश्चुङ्क्ते—

“ वैष्णव्यर्चोप दधाति विष्णुर्वै यज्ञो वैष्णवा वनस्पतयो यज्ञ एव यज्ञं  
प्रतिष्ठापयति ” ( सं० का० ५ प्र० २ अ० ८ ) इति ।

कल्पः—“ तद्विष्णोः परमं पदमिति मुसलम् ” इति । पाठस्तु—

तद्विष्णोः परममिति । सूरयो विद्वांसो वेदान्तपारं गता विष्णोस्तत्परमं  
पदं सदा पश्यन्ति । कीदृशं, दिव्याकाशे निरावरणे चक्षुरिवाऽऽततं व्याप्तम् ।  
तादृशस्य विष्णारनुग्रहात् । वैष्णववनस्पतिकार्यं मुसलमुपदधातीत्यर्थः । एतन्म-  
न्त्रसाध्यमुसलोपधानविधित्वेनापि पूर्वोदाहृतं वैष्णव्यर्चेत्यादिब्राह्मणं योजनीयम् ।

कल्पः—“ ध्रुवाऽसि पृथिवीति मध्येऽग्रेरुपदधाति ” इति । तत्र प्रकृतत्वा-  
दुत्खामित्यनुवर्तते । पाठस्तु

ध्रुवाऽसि पृथिवीति । हे पृथिवि पृथिवीकार्यतया तत्स्वरूपे हे उखे त्वं  
ध्रुवाऽसि पृतन्यतः संग्रामं कर्तुमिच्छतः शत्रून्सहस्वाभिभव । देवेभिर्देवैर्मृतेन



[ स्ययमातृणादीष्टकोपधानाभिधानम् ]

स्यूताऽमृतसमानेन घृतेन पूरिता सत्यागा आगच्छः । एतन्मन्त्रसाध्यमुखोपधाने विधत्ते—

“ एषां वा एतलोकानां ज्योतिः संभृतं यदुखा यदुखामुपदधात्येभ्य एव लोकेभ्यो ज्योतिरव रुन्धे ” ( सं० का० ५ प्र० २ अ० ९ ) इति ।

उखारूपं यद्वत्वास्ति तदिदमेषां पृथिव्यादीनां लोकानां संबन्धि ज्योतिर्भवति । अतस्तत्संपादनायोखामुपदध्यात् । देशविशेषं विधत्ते—

“ मध्यत उप दधाति मध्यत एवास्यै ज्योतिर्दधाति तस्मान्मध्यतो ज्योतिरुपास्महे ” ( सं० का० १ प्र० २ अ० ९ ) इति ।

मध्यत उदरमध्ये जठराग्निरूपं ज्योतिरुपास्महे प्रतिदिनमनुभवामः ।

उपधेयाया उखायाः सिकतापूरणं विधत्ते—

“ सिकताभिः पूरयत्येतद्वा अग्नेर्वैश्वानरस्य रूपं रूपेणैव वैश्वानरमव रुन्धे ”

[ सं० का० ५ प्र० २ अ० ९ ] इति ।

अन्वयव्यतिरेकाभ्यां पूरणं प्रशंसति—

“ यं कामयेत क्षोधकः स्यादित्यूनां तस्योप दध्यात्क्षोधुक एव भवति यं कामयेतानुपदस्यदन्नमद्यादिति पूर्णां तरयोप दध्यादनुपदस्यदेवान्नमासि ” ( सं० का० ५ प्र० २ अ० ९ ) इति ।

सिकताभिः पूरिताया ईषन्त्यूनाया उखाया उपधाने सति क्षोधुकोऽन्नराहितः क्षुधाशीलो भवति । सोऽयं व्यतिरेकः । सिकतापूर्णाया उपधाने त्वनुपदस्यदेवाक्षीयमाणमेवान्नमात्ति । सोऽयमन्वयः ।

कल्पः—“ प्रवाहुगिष्टकायां हिरण्यशकलावधू ( ध्यु ) ह्य यास्ते अग्ने रुच इति द्वाभ्यां वामभृतम् ” इति । तत्र प्रथमामाह—

यास्ते अन्न इति । हेऽग्ने सूर्यं सूर्यमण्डल उद्यत उदयं गच्छतस्ते तव रुचो दीप्तयो रश्मिभी रश्मिस्वरूपेण दिवमातन्वन्ति सर्वतो व्याप्नुवन्ति । रात्रौ या अग्नेदीप्तयस्ता एव सूर्योदयकाले सूर्यरश्मयो भवन्ति । एतच्चाग्निहोत्रब्राह्मणे



समाप्नातम्—“ उद्यन्तं वावाऽऽदित्यमग्निरनुसमाराहति ” इति । ताभिः सर्वाभिर्दीप्तिभिर्नोऽस्मदियाय जनाय यजमानाय प्रकाशं कुरु । अथ द्वितीयामाह—

या वो देवा इति । हे देवा वो युष्माकं संबन्धिन्यः सूर्यमण्डले वर्तमाना या रुचो दीप्तयः सन्ति । तथा गोष्वश्वेषु च या दीप्तयः सन्ति । हे इन्द्राग्नी हे बृहस्पते त्रयोऽपि यूयं ( ताभिः सर्वाभिः ) नोऽस्मदर्थं रुचं धत्त प्रकाशं सपादयत । एतन्मन्त्रसाध्यं वामभृदारख्याया इष्टकाया उपधानमौपानुवाक्यकाण्डे द्रष्टव्यम् ।

कल्पः—“ विराडज्योतिरिति तिस्रो रेतःसिचः ” इति । पाठस्तु—

विराडज्योतिरिति । विशेषेण राजत इति विराट्, एवंविधा रेतःसिगाख्या प्रथमेष्टकाऽस्मदनुग्रहार्थं ज्योतिरधारयत् । सम्यग्राजत इति सम्राट्, ता दृशी द्वितीया रेतःसिगिष्टका । स्वयमेव राजत इति स्वराट्, तादृशी तृतीया रेतःसिगिष्टका ।

कल्पः—“ अग्ने युक्ष्वा हि ये तव युक्ष्वा हि देवहूतमानिति द्वाभ्यामुखायां हुत्वा ” इति । तत्र प्रथमामाह—

अग्ने युक्ष्वेति । हेऽग्ने देव तव संबन्धिनो येऽश्वासो ये केचिदश्वाः साधवो दान्ताः स त आश्वः शीघ्रगामिनो [ णो ] भूत्वा रमलं वहन्ति सुष्ठु वहन्तीत्यर्थः । तानश्वान्युक्ष्व योजय । अथ द्वितीयामाह—

युक्ष्वा हीति । हेऽग्ने त्वं देवहूतमान्देवानामतिशयेनाऽऽह्वातृतृन्युक्ष्व योजय । हिशब्दः प्रसिद्धार्थवाची । प्रसिद्धेऽस्मिन्कर्मणीत्यर्थः । योजने दृष्टान्तः—स्थीरश्वा निवेति । रथस्वामी यथाऽश्वान्योजति तद्वत् । किञ्च त्वं पूरः पुरातनो होता होमोत्पादको भूत्वा निषदोऽस्मिन्यागस्थाने निषीद । वामभृन्मन्त्रयोरिव रेतःसिङ्गन्त्राणां होममन्त्रयोश्च ब्राह्मणमौपानुवाक्यकाण्डे द्रष्टव्यम् ।

कल्पः—“ पुरुषशिरसि हिरण्यशैलकान्ध्रत्यस्यति द्रप्सश्चस्कन्देत्यास्येऽभूर्दिदं विश्वस्य भुवनस्येति वर्चे त्वेति दक्षिणेऽक्षिगोलके रुचे त्वेति सव्ये द्युते त्वेति कर्णयोर्मसि त्वेति दक्षिणस्यां नासिकायां ज्योतिषे त्वेत्युत्तरस्याम् ” इति ।

उदाहृतेषु मन्त्रेषु प्रथमामृचमाह—



[ स्वयमातृणादीष्टकोपधानाभिधानम् ]

द्रप्सश्चस्कन्देति । द्रव्यान्तरसंघट्टनेन स्फुटितो हिरण्यशक्लो द्रप्सः । पृथिवीमनु चस्कन्द पृथिव्यां पतित इत्यर्थः । स च द्रप्सो हुतः सन्स्थानत्रयेऽनुसंचरति द्युलोकेऽन्तरिक्षलोके भूलोके च । तदेतदभिप्रेत्य स्मर्यते—

“ अग्नौ प्रास्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिर्वृष्टेरन्नं ततः प्रजाः ” ॥ इति ।

सौम्यमर्थो द्यामित्यादिनाऽभिधीयते । द्यामिमं च योनिमनु अन्तरिक्षरूप-  
मिदं स्थानमनु संचरति । यश्च पूर्वं, योऽपि पृथिवीमनु चस्कन्देति पूर्वोक्तस्थान-  
विशेषस्तमप्यनु संचरति । तृतीयं योनिं द्युलोकरूपमादित्यस्थानमनु संचरति ।  
तमिमं त्रिषु स्थानेष्वनुसंचरन्तं द्रप्सं जुहोमि मनसा हुतामिव भावयामि । कुत्र  
होम इति तदुच्यते—अनु सप्त होत्रा इति । यस्यां दिशि द्रप्सः पतितस्तद्रव्यति-  
रिक्ता होमयोग्याः सप्त दिशो याः सन्ति तासु अनुक्रमेण जुहोमि । यथाऽयं  
द्रप्सो हुत आदित्यादिस्थानत्रयेषु संचरन्नुपकरोति तथा भावयामित्यर्थः । अथ  
विकल्पितां द्वितीयामृचमाह—

अभूदिदमिति । इदं हिरण्यं विधस्य भुवनस्य भूतजातस्य वाजिनमन्म-  
भूत् । तथा वैश्वानरस्य च विधेषां नराणां स्वामिनोऽग्नेश्चान्नमभूत् । अयमग्नि-  
हिरण्येन ज्योतिषा स्वयं ज्योतिष्मानभूत् । तथा रुक्मो रोचमानोऽग्निर्वर्चसा हि-  
रण्यकान्त्या वर्चस्वान्स्वयमपि कान्तिमानभूत् । अत्र बाह्यप्रभा ज्योतिः । शरीर-  
गतकान्तिर्वर्च इति ।

ऋचे त्वेति । ऋचे त्वा रुचे त्वेति यजुर्व्यम् । हे हिरण्यशकल येयमृ-  
क्स्तोत्ररूपा तदर्थं त्वां दक्षिणाक्षिगोलके प्रत्यस्यामि । तथा हे हिरण्यशकल  
याऽसौ रुग्दीप्तिस्तदर्थं त्वां वामाक्षिगोलके प्रत्यस्यामि ।

एतैर्मन्त्रैर्यस्यावयवेषु हिरण्यशकलानि प्रत्यस्यन्ते तस्य पुरुषशीर्षस्थोपधानं  
विधत्ते—

“ सहस्रं वै प्रति पुरुषः पशूनां यच्छाति सहस्रमन्ये पशवो मध्ये पुरुषशी-  
र्षमुप दधाति सर्वीर्यत्वाय ” ( सं० का० ५ प्र० २ अ० ९ ) इति ।



( स्वयमातृणादीष्टिकोपधानामिधानम् )

अत्र हि पुरुषशीर्षार्धभ्रवृष्णि स्तानां शिरांस्युपधेयानि । तेषां मध्ये यः-  
पुरुषः स एक एव पशूनां सहस्रं यजमानाय प्रयच्छति । अन्ये त्वश्वर्धभ्रवृष्णि-  
वस्ताश्चत्वारः पशवो मिलित्वा पशूनां सहस्रं प्रयच्छन्ति । तथा सत्यश्वादिभ्यः  
पुरुषस्यातिप्रशस्तत्वात्तदीयं शिरो मध्य उपदध्यात् । तच्चोपधानं धीर्यसाहित्याय  
संपद्यते । तस्य पुरुषशीर्षस्योखासमीपदेशं विधत्ते—

“ उखायामपि दधाति प्रतिष्ठामेवैनद्वमयति ” ( सं० का० ५ प्र० २  
अ० ९ ) इति । उखायामुखासमीपे ।

तस्य पुरुषशीर्षस्याऽऽस्यादिच्छिद्रेषु हिरण्यशकलप्रक्षेपं विधत्ते—

“ व्यृद्धं वा एतत्प्राणैरमेध्यं यत्पुरुषशीर्षममृतं खलु वै प्राणा अमृतं हि-  
रण्यं प्राणेषु हिरण्यशकलान्प्रत्यस्यति प्रतिष्ठामेवैनद्वमयित्वा प्राणैः समर्धयति ”  
( सं० का० ५ प्र० २ अ० ९ ) इति ।

तदेतत्पुरुषस्य शिरः प्राणैर्वियुक्तत्वाद्यज्ञानहेतुं, प्राणास्तु मरणहीनत्वादमृत-  
मित्युच्यन्ते । लोके हि प्राणवियोगे सति शरीरस्यैव मरणं न तु प्राणानाम् । हि-  
रण्यं चाग्निसंयोगे सति विनाशाभावादमृतम् । अतः प्राणसंचारस्थानेष्वस्या-  
दिषु हिरण्यशकलान्प्रक्षिपेत् । तथा सत्युखायां प्रतिष्ठापितं शिरः प्राणैः समृद्धं  
भवति ।

कल्पः—“ समित्स्रवन्तीति शतातङ्क्यनौ दध्न मधुमिश्रेण पुरुषशिरः पूर-  
यति ” इति । पाठस्तु—

समित्स्रवन्तीति । धेनाः पानयोग्या दधिमध्ववयवाः समित्स्रवन्ति सम्य  
क्प्रवहन्त्येव । तत्र दृष्टान्तः—सरितो न सरित इव, यथा नद्यः प्रवेहन्ति तद्वत् ।  
ते चान्तः शरीरस्याभ्यन्तरे हृदा मनसा हृदयपुण्डरीकवर्तिनाऽन्तःकरेण पूयमानाः  
शोध्यमाना दधिमध्ववयवा घृतस्य धाराः संपद्यन्ते । ताश्च वारा अभिचाकशीमि  
अभितः प्रकाशयामि । अनुभवामोत्यर्थः । आसां घृतधारणां मध्ये हिरण्यमयः  
सुवर्णमय इव तेजोरूपः पुरुषस्य मूर्ध्नि वेतसो जलप्रवाहमध्यगतवेतसवृक्ष इवाव  
भासते । एतन्मन्त्रसाध्यं पूरणं विधत्ते—

“ दध्ना मधुमिश्रेण पूरयति मध्व्योऽसानीति ” ( सं० का० ५ प्र० २  
अ० ९ ) इति ।



( स्वयमातृष्णादीष्टकोषधानाभिधानम् )

अहं मध्व्योऽसानि मधुररसभोगयोग्यो भवानीत्यनेनाभिप्रायेणैतत्पुरुषशिरो मधुयुक्तेन दध्ना पूरयेत् । तस्य दध्नो गुणविशेषं विधत्ते—

“ शृतातङ्क्येन मेध्यत्वाय ” ( सं० का० ५ प्र० २ अ० ९ ) इति ।

द्विविधं दधि, तत्रैकं रजतप्रक्षेपाग्निना स्वयमेव घनी भवति, अन्यत्तु पैक्व क्षीरादातश्चनेन निष्पद्यते । तत्र क्षीरातश्चनाभ्यां निष्पन्नं यागयोग्यम् । तस्मात्तादृशेनैव पूरयेत् । तदिदं दधिमधुद्वयं प्रशंसति—

“ ग्राभ्यं वा एतदन्नं यद्व्याप्यं मधु यदध्ना मधुमिश्रेण पूरयत्युभयस्यावरुध्यै ” ( सं० का० ५ प्र० २ अ० ९ ) इति ।

कल्पः—“ तस्मिन्सुपर्णो मधुकृत्कुलायीति पुरुषशिर आदाय ” इति ।

पाठस्तु—

तस्मिन्सुपर्ण इति । तस्मिन्वेतसस्थानीये पुरुषशिरसि मधुकृत्कश्चिन्मधुकर आस्ते । कीदृशः, सुपर्णः शोभनपक्षोपेतः । कुलायी कुलायो मधुकराणां निवासस्थानं सोऽस्यास्तीति कुलायी । किं कुर्वन्, देवताभ्यो देवतार्थं मधु भजन्संपादयन् । तस्य पुरुषशिरसस्तीरे समीपे हरयो मधुहरणशीलाः सप्तच्छिद्रवर्ति-त्वेन सप्तसंख्याका मधुकरा आसते । किं कुर्वन्तः, स्वधां स्वधाकारोपलक्षित-भोग्यवस्तुरूपाममृतस्य मधुनो धारां दुहानाः शाययन्तस्ते । पुरुषशिरसि प्राणस-मृद्धिसंपादनाय हिरण्यशकलप्रक्षेपः पूर्वमभिहितः । प्राणेषु समृद्धेषु सत्सु चेतनं जीवात्मानमासाद्य मधुकररूपत्वं संपाद्य तेन पुरुषशिरः प्रशस्यते । यथा लोके मधुकरः कस्मिंश्चिद्वृक्षे स्वनिवासाय कुलायं कृत्वा मधु संपादयति, तत्र मध्वर्थं यदेषा( प )रं कुलायं कृतं तस्य च्छिद्ररूपासु नाडीषु क्षुद्रा मधुकराः स्वस्वश-क्त्यनुसारेण मधु संपादयन्तो वर्तन्ते तद्वत् । तदेतत्सर्वत्र रूपककल्पनया संपादितम् । इत्थं प्रशस्तमिदं पुरुषशिरोऽनेन मन्त्रेण स्वी कुर्यात् । यत्पूर्वं विहितं पुरुषशीर्षमुपदधातीति तदेतदुपधानं कर्तुमिदं पुरुषशीर्षादानं द्रष्टव्यम् । अत्र वि-नियोगसंग्रहः—

१ क. घ. ङ. रभो । २ क. घ. ङ. यक्वं सदा । ३ ख. राधात । ४ क. घ. ङ. तच्च शृतक्षी । ५ ख. दपूर्वं कु । घ. ङ. दपूर्वं त । ६ घ. रूपं कल्प । ७ ख. च. कल्प ।



[ पशुशीर्षोपधानाभिधानम् ]

ध्रुवेति स्वयमातृण्णां स्पृशेत्प्रेति दधाति ताम् ।  
 काण्डाद्दूर्वेष्टकां द्वाभ्यामषाढां मधुं वा त्रिभिः ॥  
 अनक्ति मधुमिश्रेण दध्ना कूर्मं महीतैवतः ।  
 कूर्मं दधाति तद्विष्णोर्मुसलं हि ध्रुवेत्युखाम् ॥  
 यास्ते वामभृतं द्वाभ्यां विराड्रूतःसिचास्त्रिभिः ।  
 अग्रे द्वाभ्यामुखाहोमो द्रप्सः पुरुषशीर्षके ॥  
 आस्ये स्वर्णं क्षिपेत्तत्र मन्त्रोऽभूरिति वा भवेत् ।  
 ऋचे रुचेद्वयादक्ष्णोः सुवर्णशकले क्षिपेत् ॥  
 समिद्धना च मधुना पूरयेन्नरशीर्षिकम् ।  
 तस्मिंस्तच्छिर आदत्ते पञ्चविंशतीरीरिताः ॥

अत्र भीमांसा ।

तृतीयाध्यायस्याष्टमे पादे द्वितीयाधिकरणे चिन्तितम्-

इष्टकावरदानं किं स्वामिनः स्यादुतत्विजः ।

स्वामिनः पूर्ववन्नैवमध्वर्योर्वचनादिदम् ॥

“ य एतामिष्टकामुपदध्यात्स त्रीन्वरान्दद्यात् ” इत्यत्राध्वर्योर्गोत्रियदानं वा-  
 चनिकम् । नह्यस्ति वचनस्यातिभारः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे द्वितीयप्रपाठके

नवमोऽनुवाकः ॥ ९ ॥

( अथ चतुर्थकाण्डे द्वितीयप्रपाठके दशमोऽनुवाकः ) ।

आदित्यं गर्भं पर्यसा समञ्जस्सहस्रस्य

प्रतिमां विश्वरूपम् । परिवृङ्गधि हरंसा



( पशुशीर्षोपधानाभिधानम् )

माऽभि मृक्षः शतायुषं ऋणुहि चीयमानः ।  
 इमं मा हिंसीद्विपादं पशूनां सहस्राक्ष  
 मेधं चा चीयमानः । मयुमारण्यमनु ते  
 दिशामि तेन चिन्वानस्तनुवो नि षीद ।  
 वातस्य ध्राजिं वरुणस्य नाभिमश्वं जज्ञा-  
 नं सरिरस्य मध्ये । शिशुं नदीनां हरि-  
 मद्रिवुद्धमग्ने मा हिंसीः (१) परमे व्यो-  
 मन् । इमं मा हिंसीरेकशफं पशूनां क-  
 निऋदं वाजिनं वाजिनेषु । गौरमारण्यमनु  
 ते दिशामि तेन चिन्वानस्तनुवो नि षीद ।  
 अजस्रमिन्दुमरुषं भुरण्युमग्निमीडे पूर्वचित्तौ  
 नमोभिः । स पर्वभिर्ऋतुशः कल्पमानो गा  
 मा हिंसीरदिति विराजम् । इमं समुद्रं  
 शतधारमुत्सं व्यच्यमानं भुवनस्य मध्ये ।  
 घृतं दुहानामदिति जनायाग्ने मा ( २ )  
 हिंसीः परमे व्योमन् । गवयमारण्यमनु  
 ते दिशामि तेन चिन्वानस्तनुवो नि षीद ।  
 वरूत्रिं त्वष्टुर्वरुणस्य नाभिमविं जज्ञानां  
 रजसः परस्मात् । महीं साहस्रीमसुरस्य  
 मायामग्ने मा हिंसीः परमे व्योमन् । इ-  
 मामूर्गायुं वरुणस्य भायां त्वचं पशूनां  
 द्विपदां चतुष्पदाम् । त्वष्टुः प्रजानां प्रथमं



जनित्रमग्ने मा हिंसीः परमे व्योमन् ।  
उष्ट्रमारण्यमनुं ३) ते दिशामि तेन चि-  
न्वानस्तनुवो नि षीद । यो अग्निरग्नेस्त-  
पसोऽधि जातः शोचात्पृथिव्या उत वा  
दिवस्पतिं । येन प्रजा विश्वकर्मा व्यानद्-  
तमग्ने हेडः परि ते वृणक्तु । अजा ह्यग्ने-  
रजनिष्ट गर्भात्सा वा अपश्यज्जनितारमग्रे ।  
तया रोहमायन्नुप मेध्यासस्तां देवा देव-  
तामभ्र आयन् । शरभमारण्यमनुं ते दिशा-  
मि तेन चिन्वानस्तनुवो नि षीद ( ४ ) ॥

( अग्ने मा हिंसीरग्ने मोष्ट्रमारण्यमनुं शरभं नवं च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
द्वितीयप्रपाठके दशमोऽनुवाकः ॥ १० ॥

-----

( अथ चतुर्थकाण्डे द्वितीयप्रपाठके दशमोऽनुवाकः ) ।

नवमेऽनुवाके स्वयमातृणाद्युपधानमुक्तम् । दशमे पशुशीर्षोपधानं वक्तव्यम् ।

कल्पः—“ आदित्यं गर्भमित्युखायां पुरस्ताच्चु ( चिच ) बुकं प्राचीनमुत्तानं  
प्राङ्मुख उपधाय ” इति । पुरुषशिर इत्यनुवर्तते । पाठस्तु—

आदित्यं गर्भमिति । हेऽग्ने त्वं चीयमानः सन्नादित्यं गर्भमदितिदेवतायाः  
संवन्धि तत्कार्यरूपं गर्भसदृशमिदं पुरुषशीर्षं परिवृङ्गधि परितो वार्जितं कुरु ।  
हरसा तेजसा त्वदीयज्वालारूपेण माऽभिवृक्षोऽभिमर्शनं स्पर्शं मा कुरु । ज्वाल्या  
सर्वं दहन्त्येतत्पुरुषशीर्षं मा दहेत्यर्थः । अनेन दाहाभावेन तं गर्भं यजमानं वा  
शतायुषं कृणुहि कुरु । कीदृशं गर्भं, सहस्रस्य प्रतिमां पशुसहस्रेण तुल्यं सदृ



(पशुशीर्षोपधानाभिधानम्)

शम् । अतं एव ब्राह्मणेऽभिहितम्—“ सहस्रं वै प्राति पुरुषः पशूनां यच्छति सह-  
स्रमन्ये पशवो मध्ये पुरुषशीर्षमुप दधाति सर्वार्यत्वाय ” इति ।

कल्पः—“ पशुशीर्षाण्युपदधाति यं कामयेतापशुः स्यादिति विषूचीनानि  
तस्येत्युक्तं वातस्य ध्राजिमिति पुरस्तात्पतीचनिमश्वस्याजस्रमिन्दुमिति पश्चात्प्राचीन-  
मृषभस्य वत्सत्रिं त्वष्टुरिति दक्षिणत उदीचीनं वृष्णेयो अभिरग्रेरित्युत्तरतो दक्षिणं  
वस्तस्य तान्यव्यवायेनोत्सर्गैरुपातिष्ठत इमं मा हिंसीद्विपादमिति पुरुषस्येमं मा  
हिंसीरेकशफमित्यश्वस्येमं समुद्रमित्यृषभस्येमाभूर्णायुमिति वृष्णेरजा ह्यग्रेरिति  
वस्तस्य ” इति ।

तत्तन्मूर्धोपधानमन्त्रेभ्योऽनन्तरमेवाऽऽम्नातास्तत्तदुपस्थानमन्त्रा अनु ते दिशा-  
मीत्युत्सर्गलिङ्गन्त्वादुत्सर्गा इत्युच्यन्ते । तैस्तैर्मन्त्रैस्तत्तच्छिरस उपस्थानं कुर्यात् ।

तत्र पुरुषशीर्षस्योपस्थानमन्त्रमाह—

इमं भा हिंसीरिति । हे सहस्राक्ष सहस्रसंख्याकज्वालारूपचक्षुर्युक्त  
( \* हे मेध यज्ञनिष्पादक, ) आचीयमानः सर्वतः पशुमूर्धभिरुपचयं प्राप्नुवानः  
पशूनां ग्राम्याणामारण्यानां च मध्य इमं पुरुषमूर्धरूपं द्विपादं ग्राम्यपशुं मा हिं-  
सीदहिंरूपां हिंसां मा कार्षीः । यदि तव भक्ष्यापेक्षा तर्हि ते नव भक्षणायेम-  
मारण्यं मयुं कृष्णमृगमनुदिशामि पुरुषशीर्षमनु त्वद्भक्ष्यत्वेनातिसृजामि । तेन  
मयुभक्षणेन ज्वालारूपास्तनुवस्त्वदयितनूश्चिन्वानः पोषयन्निह निषीद ।

अथाश्वशिरस उपधानमन्त्रमाह—

वातस्य प्राजिमिति । हेऽग्नेऽश्वं मा हिंसीज्ज्वालया मा दह । विविधरो-  
गेभ्यो रक्षणप्रदाहः । सहस्रमश्वस्य रोगाः सन्ति, तेभ्यः सर्वेभ्यः पालनमित्यर्थः ।  
तच्च परममुत्कृष्टं, रक्षितस्याश्वस्य पुनरुपद्रवकथा यथा न जायते तथा रक्षणं  
रक्षणस्य परमत्वं, तादृशे परमे व्योमन्नेनमश्वं स्थापयेति शेषः । कीदृशमश्वं,  
वातस्य ध्राजिं वायोर्गतिस्वरूपं वायुवच्छीधरगतिमित्यर्थः । वरुणस्य नाभिम्,  
अपामधिपतेर्वरुणस्य नाभिस्थानीयं, यथा स्वोदरमध्यवर्तिनी नाभिर्वस्त्रप्रावरणा

\* धनुश्चिन्हान्तर्गतद्यन्त्यस्थस्थाने ‘ मेधे यज्ञ ’ इति भवितुं युक्तम् ।

१ क. घ. ड. क्षिणा व । २ ख. च. तामुद्र । ३ ख. च. निवी । ४ घ.  
ड. द्रवः कदा न । ५ ख. र्थः । तथा व ।



[ पशुशीर्षोपधानाभिधानम् ]

दिना पाल्यते तद्वदत्यन्तप्रियत्वाद्वरुणेन पालनीयमित्यर्थः । अत एव प्रियत्वमाभि-  
प्रेत्य “ प्रजापतिर्वरुणायाधमनयत् ” इत्याम्नायते । अथमेधकाण्डेऽपि “ वारुणो  
वा अधः ” इत्याम्नातम् । सरिरस्य मध्ये जज्ञानं समुद्रजलस्य मध्ये वडवारु-  
पेणोत्पन्नम् । अत एवाप्सुयोनिर्वा अथ इत्यन्यत्र श्रुतम् । नदीनां शिशुः ।  
यैदा नदीनां पतिः समुद्रः पूर्वोक्तन्यायेन पिता तदा नदीनां मातृत्वादयं तच्छि-  
शुः । हरिमुपर्यारूढस्य पुरुषस्य हर्तारं नेतारम् । अद्विबुद्धं मार्गमध्ये खुरैश्चूर्णी-  
कृता येऽद्रयः क्षुद्रपाषाणास्तैर्बुद्धं, तादृशान्पाषाणान्दृष्ट्वा मार्गेऽस्मिन्नथो गत इति  
बोद्धुं शक्यते । अथाशिरस उपस्थानमन्वमाह—

इमं मा हिंसीरिति । पशूनां चतुष्पदां मध्य एकशफमिममथं मा  
हिंसीः । कीदृशमथं, कनिकदं हेषाशब्दरूपेणात्यन्तक्रन्दनेनोपेतं, वाजिनेषु वा-  
जिनं शीघ्रगतियुक्तेषु प्राणिष्वत्यन्तशीघ्रगतियुक्तम् । गौरः सिंहः । शेषं पूर्व-  
वत् ।

अथ ऋषभशिरस उपधानमन्वमाह—

अजस्रमिन्दुमिति । पूर्वेषां महर्षीणां चित्तिर्बुद्धिस्तत्रं पूज्यत्वेन वर्तमान-  
मिति शेषः । तैर्ध्येयमतमग्निं नमोभिर्नमस्कारैर्युक्तेऽहमीडे स्तौमि । कीदृशमग्निम् ।  
अजस्रमिन्दुं निरन्तरं परमैश्वर्योपेतम् । अरुःशब्दो मर्मवाची । अरुषं मर्मसंघातं  
भुरण्युं भरन्तं पालयन्तम् । यथा यजमानस्य मर्माणि वैरिणो नोद्वाटयन्ति तथा  
कुर्वन्तमित्यर्थः । सोऽग्निरादित्यरूपेण स्थित्वा पर्वाभिरमावास्यादिभिस्तिथिभिर्ऋतु-  
शस्तस्मिन्स्तस्मिन्नृतौ कल्पमानः कर्माणि संपादयन्वर्तते । तादृश हेऽग्ने गामृषभ-  
मूर्धानमेतं मा हिंसीः । कीदृशं गाम्, अदितिमखण्डनीयं विराजं विशेषेण राज-  
मानम् । अथर्षभशिरस उपस्थानमन्वमाह—

इमं समुद्रमिति । हेऽग्ने जनाय यजमानार्थमिमं गामृषभमूर्धानं मा  
हिंसीः, किंतु परमे व्योमन्नुत्तमे विविधरक्षणे स्थितं कुः । कीदृशम्, इमं समुद्रं  
सम्यगुन्नतं, शतधारं स्वजातीयधेनुद्वारा शतसंख्याकक्षीरोपेतम् । अत एवोत्सं



(पशुशीर्षोपधानाभिधानम्)

जलप्रवाहसदृशं, भुवनस्य मध्ये व्यच्यमानं विद्यमानं सेव्यमानं वा, घृतं दुहानां स्वजातीयधेनुक्षीरादिद्वारा घृतदोहनयुक्तम्, अदितिमखण्डनीयम् । गवयो गोसदृश आरण्यो मृगविशेषः । शेषं पूर्ववत् ।

अथ वृष्णिशिरस उपधानमन्त्रमाह—

वत्सार्त्रिं त्वष्टुरिति । हेऽग्नेऽर्विं वृष्णिशिरो मां हिंसीः । कीदृशीमर्विं, त्वष्टुर्वत्सार्त्रिं रूपाणां निर्माता यस्त्वष्टा तस्यानुग्रहाद्वरणीयरूपयुक्तां, वरुणस्य आभिमानिष्ठनिवारकस्याग्नेर्नाभिस्थानीयां परस्माद्रजसो जज्ञानामुत्कृष्टाज्जगद्रज्जनात्प्रजापत्युरस उत्पन्नाम् । सप्तमकाण्ड उरसो बाहुभ्यामित्यादिवाक्येऽविः पशूनामिति श्रुतम् । महीं महतीं साहस्रीं सहस्रमूल्यामसुरस्य मायां सुवर्मानोरसुर य संबन्धित्वेन निर्मिताम् । अत एव द्वितीयकाण्डे सुवर्मानुरित्यादिवाक्येनाभिहिता । वृष्णिशिरस उपस्थानमन्त्रमाह—

इमामूर्णायुमिति । हेऽग्न इमामूर्णायुमर्विं वृष्णिशिरोरूपां मा हिंसीः । कीदृशीं, वरुणस्य मायामनिष्ठनिवारकस्याग्नेः संबन्धित्वेन निर्मितां द्विपदां मनुष्याणां चतुष्पदां गवादीनां च त्वचं त्वक्सदृशीम् । यथा त्वचा शरीरमावृतं तथा द्विपादो मनुष्याः शीतनिवारणायाविजन्येन कम्बलेनाऽऽच्छादिता भवन्ति । चतुष्पादोऽप्यश्वा बलीवर्दाश्च भारवाहने मार्दवाय पृष्ठे कम्बलेनाऽऽच्छादिता भवन्ति । तथा त्वष्टुः प्रजापतेः सकाशादुत्पद्यमानानां प्रजानां मध्ये प्रथमं जनित्रं प्रधानत्वेनोत्पन्नम् । प्राधान्यं च वीर्यवत्त्वात् । वीर्यवत्त्वं च बाहुजन्यानां सर्वेषामाम्नातं— “ तस्मात्ते वीर्यावन्तो वीर्याद्धयसृज्यन्त ” इति । उष्ट्रः प्रसिद्धः । अथ वस्तुशिरस उपधानमन्त्रमाह—

यो अग्निरग्नेरिति । अत्र पञ्चम्यन्तोऽग्निशब्दोऽग्रणीत्वयोगेन प्रजापतिवाची । तस्य च सृष्टिसंकल्परूपं यत्तपस्तस्मात्तपसो योऽयमग्निर्व्यवहारहेतुर्जातः । तपोयुक्तादाग्निर्जात इत्येतश्चोतृब्राह्मणे समाम्नातम्— “ तद्भूयोऽतप्यत । तस्मात्ते पानादाग्निरजायत ” इति । प्रजापतेस्त्वपसोऽधि जातो योऽग्निः पृथिव्याः परि-

१ ख. च. युक्ताम् २ ख. च. नीयाम् । इख च. मरिष्ट । ४ क. घ. ङ. घात्प्रयोजकत्वाब्ज । ५ घ. ङ. क्ये साऽभि ।



[पशुशीर्षोपधानाभिधानम्]

भूमेरुपरि शोचाच्छोचति तपतीत्यर्थः । उत वा दिवस्परि अपि च स्वर्गस्योपरि शोचति । किंच येन वस्तरूपेण विश्वकर्मा जगत्स्रष्टा प्रजापतिर्व्यानइविविधा-  
प्रजाः पशून्व्याप्तवान् । वस्तस्य प्रजापशुसृष्टिसाधनत्वं काम्यपशुकाण्ड समान्नाः  
तम्—“ ततोऽजस्तूपरः समभवत् २ स्वायै देवताया आलभत ततो वै स प्रजाः  
पशून्सृजत ” इति । हेऽग्ने तपसो योऽधिजातस्तथाविध तव हेडः कोपो येन  
वस्तेन विश्वकर्मा ससर्ज तं वस्तं परिवृणक्तु परिवर्जितं करोतु मा विनाशयत्वित्यर्थः । तस्यैव वस्तशिरस उपस्थानमन्त्रमाह—

अजा ह्यग्निरिति । हि यस्मादियमजाऽग्नेर्गर्भादुदरादजनिष्ट । अत एवाऽऽ-  
न्नातम्—“ स आत्मनो वषामुदक्खिदत्तामग्नौ प्रागृह्णात्ततोऽजस्तूपरः समभवत् ”  
इति । सैवानेः प्रजापतेश्चोत्पन्ना जनितारं स्वोत्पादकं प्रजापतिमपश्यदुत्पत्त्यनन्तर-  
मेव इष्टवती । यस्मादेवमजा प्रशस्ता तस्मात्तयाऽजया मेध्यासो याग योग्या  
यजमानारोहं स्वर्गमुपायन्सामीप्येनैव प्राप्ता विलम्बमन्तरेणैव प्राप्ता इत्यर्थः ।  
किंचेदानीं वर्तमाना देवा अग्रे पूर्वस्मिञ्जन्मनि तयैवाजया कर्माण्यनुष्ठाय देवता-  
मायन्देवत्वं प्राप्ताः । ईदृश( शोऽ )स्य वस्तशिरसो महिमेति तात्पर्यार्थः । शरभः  
सिंहधाती क्रूरमृगः । उक्तैर्मन्त्रैः साध्यं शीर्षोपधानं विधत्ते—

“ पशुशीर्षाण्युप दधाति पशवो वै पशुशीर्षाणि पशून्नेवाव रुन्वे ” ( सं०  
का० ५ प्र० २ अ० ९ ) इति ।

अन्वयव्यतिरेकाभ्यां पशुशीर्षाणां पुरुषशीर्षाभिमुख्यं विधत्ते—

“ यं कामयेतापशुः स्यादिति विषूचीनानि तस्योप दध्याद्विषूच एवास्मात्प-  
शून् दधात्यपशुरेव भवति यं कामयेत पशुमान्तस्यादिति समीचीनानि तस्योप द-  
ध्यात्समीच एवास्मै पशून् दधाति पशुमानेन भवति ” ( सं० का० ५ प्र० २  
अ० ९ ) इति ।

विषूचीनानि बहुमुखानि पुरुषशिरः प्रति विमुखानीत्यर्थः । सोऽयं व्यतिरेकः । समीचीनानि पुरुषशिरः प्रत्यभिमुखानीत्यर्थः । सोऽयमन्वयः ।

सामान्येन विहितं पुनर्विशेषाकारेण विधत्ते—

“ पुरस्तात्प्रतीचीनमथस्योप दधाति पश्चात्प्राचीनमृषभस्यापशवो वा अन्ये



( पशुशीर्षोपधानाभिधानम् )

गोअश्वेभ्यः पशवो गोअश्वानेवास्मै समीचो दधाति ” ( सं० का० ५ प्र० २ अ० ९ ) इति ।

अश्वशिरः पूर्वस्यां दिशि प्रत्यङ्मुख उपदध्यात् । ऋषभशिरः प्रतीच्यां दिशि प्राङ्मुख उपदध्यात् । गोभ्योऽश्वेभ्यश्च येऽन्ये पशवस्ते जातितः पशुत्वेऽप्यप्रशस्तत्वादपशव एव । तस्मात्प्रशस्तयोर्गवाश्वशिरसोराभिमुख्योपधानेन यज मानार्थं सर्वान्पशूनाभिमुखानेव करोति ।

अथोपस्थानमन्त्रेष्वारण्यानामनुदेशनस्य तात्पर्यं दर्शयति -

“ एतावन्तो वै पशवो द्विपादश्च चतुष्पादश्च तान्वा एतदग्नौ प्र दधाति य-  
त्पशुशीर्षाण्युपदधात्यमुमारण्यमनु ते दिशामित्याह ग्राम्येभ्य एव पशुभ्य आरण्या-  
न्पशूञ्छुचमनूत्सृजति तस्मात्समावत्पशूनां प्रजायमानानामारण्याः पशवः कनी-  
याः सः शुचा हृताः ” ( सं० का० ५ प्र० २ अ० ९ ) इति ।

ये द्विपादो मनुष्यादयो येऽपि गवादयश्चतुष्पादा एतावन्त एव लोके विद्य-  
मानाः पशवः । एवं सति पुरुषशीर्षाणां चोपधानेन तान्सर्वानग्नौ प्रक्षिपति ।  
अतस्तत्परिहारायाऽऽरण्यपशूनामनुदेशनम् । तेन चानुदेशनेन ग्राम्येभ्यः पशुभ्योऽ-  
पकृष्याऽऽरण्यान्पशून्प्राति शुचं वह्नितापं प्रेरयति । हि यस्माच्छुचा वह्नितापे-  
नाऽऽरण्याः पशव ऋताः प्राप्तास्तस्माद्ग्राम्यैः पशुभिरुत्पत्तिसाम्येऽपि ते कनी-  
यांसो मूल्यानेर्हाः ।

यदुक्तं सूत्रकारेण—“ नमो अस्तु सर्पेभ्य इति दक्षिणेंऽसे सर्पशिर उप द-  
ध्याद्विषूचीनं पशुशीर्षैरपि वा यजुरेव वदेन्नोपदध्यात् ” इति ।

तत्रोपधानं विधत्ते—

“ सर्पशीर्षमुप दधाति यैव सर्पे त्विषिस्तामेवाव रुन्धे ” ( सं० का० ५ प्र० २ अ० ९ ) इति । त्विषिर्दीप्तिः । मन्त्रपाठमात्रं विधत्ते—

“ यत्समीचीनं पशुशीर्षैरुपदध्याद्ग्राम्यान्पशून्दं शुकाः स्युर्यद्विषूचीनमार-  
ण्यान्यजुरेव वदेवव तां त्विषिं रुन्धे या सर्पे न ग्राम्यान्पशून्निनस्ति नाऽऽर-  
ण्यान् ” ( सं० का० ५ प्र० अ० ९ ) इति ।



सर्पशीर्षस्य संमुखत्वे विमुखत्वे च भावसद्भावात्प्रकारान्तरासंभवाच्च तदुप-  
धानं परित्यज्य मन्त्रमेव पठेत् । तदा मन्त्रपाठेन सर्पत्विषिरपि प्राप्यते । संमुख-  
विमुखत्वयोरभावाद्दोषद्वयमपि नास्ति ।

तमिमं केवलमन्त्रपक्षमुपेक्ष्योपधानपक्षस्यैव प्राप्तिप्रतिप्रसवं विधत्ते—

“ अथो खलूपधेयमेव यदुपदधाति तेन तां त्विषिमेव रुन्धे या सर्पे यद्य-  
जुर्वदति तेन शान्तम् ” ( सं० का० ५ प्र० २ अ० ९ ) इति ।

सर्प या त्विषिस्तामुपधानेन लभते । मन्त्रपाठेन सर्पशिरसः शान्तत्वाद्दंश-  
नमपि न भवति । अत्र विनियोगसंग्रहः—

आद्युखायां शिरो धत्त इममित्युपतिष्ठते ।

वाताश्वस्य शिरः प्राच्यां दध्यादिमं जपेत्तथा ॥

अजर्षभाशिरः पश्चादिममित्यनुमन्त्रणम् ।

वरू दक्षिणतो वृष्णिशिरस्तन्मन्त्रणं त्विमाम् ॥

य उदीच्यां वस्तशिरस्तन्मन्त्रणमजेत्यतः ।

दशमे त्वनुवाकेऽस्मिन्दश मन्त्रा उदीरिताः ॥

अत्र मीमांसा ।

प्रथमाध्यायस्य चतुर्थपादे षोडशाधिकरणे चिन्तितम्—

पशवोऽन्ये गवाश्वेभ्योऽपशवो वा इति श्रुतम् ।

अजादिष्वपशुत्वं यद्गुणवादोऽथवा स्तुतिः ॥

स्तुत्यभावाद्गुणस्तेषु पशुकार्यनिषेधनम् ।

अशक्यत्वान्निषेधस्य वटाद्यर्थाभिधायिना ॥

पशवोऽपशुशब्देन प्राशस्त्याभावसाम्भ्यतः ।

लक्ष्यास्तत्र निमित्तं तु पशसैव गवाश्वयोः ॥

इदमाम्नायते—“ अपशवो वा अन्ये गोअश्वेभ्यः पशवः ” इति । अत्रा-  
जादिषु श्रूयमाणं यदपशुत्वं तस्यार्थवादत्वं न संभवति । पशुत्वमात्रनिषेधेन स्तु-  
तेरप्रतिभानात् । ततः पशुकार्यनिषेधरूपो गुणोऽभिधीयत इति चेत् । मैवम् । अ-



(याज्यानुवाक्याभिधानम्)

जादिपशुविधिवैयर्थ्यप्रसङ्गेन निषेद्धमशक्यत्वात् । अपशुशब्दः पशुव्यातिरिक्तं घ-  
टादिपदार्थमभिदधाति । तस्मिन्घटादौ गवाधवत्प्राशस्त्यं नास्ति । सोऽयं प्राश-  
स्त्याभावोऽजादिषु पशुष्वस्तीत्यनेनाभिप्रायेण पशव एव सन्तोऽप्यजादयो घटादि-  
साम्यादपशुशब्देन लक्ष्यन्ते । पूर्वत्र यजमानकार्यसिद्धिराग्नेये मुखजत्वमादित्ववत्ते-  
जस्वित्वं च यजमानादिशब्दानां प्रस्तराद्यर्थेषु प्रवृत्तिनिमित्तम् । तत्प्रवृत्तिफलं  
प्रस्तरादिप्रशंसा । इह त्वपशुशब्दस्याणादिषु प्रवृत्तौ गवाधयोः प्रशंसैव निमित्तं  
फलं च । द्विप्रकारा हि प्रशंसा—वस्तुनि विद्यमानगुणोत्कर्ष एकः प्रकारः, स्ताव-  
केन शब्देन संपादितो गुणोत्कर्षोऽपरः प्रकारः । गवाधयोरजादिभ्य उत्कर्षो  
लोकसिद्धो यः सोऽत्र निमित्तम् । अजादयः स्वभावतः पशवोऽपि सन्तो गवाधौ  
प्रत्यपशवः संपन्नाः । ईदृशो गवाधयोर्महिमेति स्तुतिः फलम् । तस्मात् “ अप-  
शवो वा अन्ये ” इत्ययमर्थवादः । अयमेव न्याय उदाहरणान्तरे योजनीयः ।  
“ अयज्ञो वा एष योऽसामा ” इत्येकमुदाहरणम् । “ असत्रं वा एतद्यदच्छ-  
न्दोमम् ” इत्यपरमुदाहरणम् । अग्निहोत्रदर्शपूर्णमासादिर्यज्ञोऽपि सामहीनत्वाद-  
यज्ञो भवति । ईदृशः साम्नो महिमा । छन्दोमशब्देन चतुर्विंशश्चतुश्चत्वारिंशोऽ-  
ष्टाचत्वारिंश इत्येते त्रयः स्तोमा उच्यन्ते । अक्षरसंख्यासाम्येन गायत्रीत्रिष्टुब्ज-  
गतिछन्दोभिर्मर्यादयामनत्वात् । तेषां च विष्टुतिः सामब्राह्मणे द्रष्टव्या । अतः सत्र-  
मपि चतुर्दशरात्रादिकं छन्दोमरहितत्वादसत्रं भवति । ईदृशश्छन्दोमानां माहिमेत्येवं  
स्तावकत्वादर्थवादत्वम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे द्वितीयप्रपाठके

दशमोऽनुवाकः ॥ १० ॥

( अथ चतुर्थाष्टके द्वितीयप्रपाठके एकादशोऽनुवाकः ) ।

इन्द्राग्नी रोचना दिवः परि वाजेषु मूषथः ।

तद्वां चेति प्र वीर्यम् । श्रथद्वृत्रमुत संनोति



वाजमिन्द्रा यो अग्नी सहुरी सपर्यात् ।  
 इरज्यन्ता वसव्यस्य भूरः सहस्तगा सहसा  
 वाजयन्ता । प्र चर्पणिभ्यः पृतना हवेषु प्र  
 पृथिव्या रिरिचाथे दिवश्च । प्र सिन्धुभ्यः  
 प्र गिरिभ्यो महित्वा प्रेन्द्राग्नी विश्वा भुव-  
 नाऽत्यन्या मरुतो यस्य हि ( १ ) क्षयं  
 पाथा दिवो विमहसः । स सुगोपातमो  
 जनः । यज्ञैर्वा यज्ञवाहसो विप्रस्य वा मती-  
 नाम् । मरुतः शृणुता हवम् । श्रियसे कं  
 भानुभिः सं मिमिक्षिरे ते वश्मिभिस्त ऋ  
 कभिः सुखादयः । ते वाशीमन्त इष्मिणो  
 अभीरवो विद्रे प्रियस्य मारुतस्य धाम्नः ।  
 अव ते हेड उदुत्तम् । कया नश्चित्र आ  
 भुवदूती सदावृधः सखा । कया शचिष्टया  
 वृता ( २ ) । को अय युङ्क्ते धुरि गा  
 ऋतस्य शिमीवतो भामिनो दुर्हणायून ।  
 आसन्निषून्हृत्स्वसो मयोभून्य एषां भृत्यामृ-  
 णधत्स जीवात् । अग्ने नयाऽऽदेवानां शं  
 नो भवन्तु वाजवाजे । अण्स्वग्ने सधिष्टव  
 सौषधीरनु रुध्यसे । गर्भे सञ्जायसे पुनः ।  
 वृषां सोम शुमाः असि वृषां देव वृषवतः ।



[ याज्यानुवाकमामिधानम् ]

वृषा धर्माणि दधिषे । इमं मे वरुण तत्त्वां

यामि त्वं नो अग्ने स त्वं नो अग्ने (३) ॥

( हि वृता म एकादश च )

इति कृष्णयजुर्वेदीयतैत्तिरीयसंहितायां चतुर्थाष्टके

द्वितीयप्रपाठक एकादशोऽनुवाकः ॥ ११ ॥

विष्णोर्दिवस्पर्यन्तपतेऽपेतं समितं या जाता मा नोऽभ्यस्थाद्ध्रुवाऽसि धरु-  
णाऽऽदित्यं गर्भमिन्द्राग्नी रोचनैकादश ॥ ११ ॥

विष्णोरस्मिन्हव्येति त्वाहं धीतिभिर्होत्रा अष्टाचत्वारिंशत् ॥ ४८ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके

द्वितीयः प्रपाठकः ॥ २ ॥

( अथ चतुर्थकाण्डे द्वितीयप्रपाठक एकादशोऽनुवाकः ) ।

दशमेऽनुवाके पशुशिरसामुपधानमुक्तम् । अथैकादशे याज्यानुवाक्या उ-  
च्यन्ते ।

चातुर्मास्येषु वरुणप्रघासाख्यं यद्द्वितीयं पर्व तस्मिन्हवींषि चत्वार्याम्नातानि-  
“ ऐन्द्राग्नमेकादशकपालं मारुतीमामिक्षां वारुणीमामिक्षां कायमेककपालम् ”  
इति । तत्रैन्द्राग्नस्य पुरोनुवाक्यामाह-

इन्द्राग्नी रोचनेति । दिवो द्युलोकस्य रोचना भासकौ हे इन्द्राग्नी वाजेषु  
हविलक्षणेष्वाग्नेषु परिभूषथः परितः प्राप्नुतो भागमिति शेषः । तत्तस्मात्कारणाद्वा  
युवयोर्वीर्यं सामर्थ्यं प्रचेति प्रकर्षेणाज्ञायि लोके सर्वैर्ज्ञातामित्यर्थः ।

तत्रैव याज्यामाह-

अथद्ववृत्रमुतेति । यो यजमान इन्द्राग्नी सपर्यात्परिचरति । कीदृशावि-  
न्द्राग्नी, सहुरी समानाह्वानौ । स यजमानो वृत्रं वेरिणं अथद्विनाशयति । उ-



( याज्यानुवाक्याभिधानम् )

तापि च वाजयन्तं सनोति सर्वेभ्यः प्रयच्छति । पुनरपि भूरेर्वहुलस्य वसव्यस्पर्ज्यन्ता, ईश्वरत्वं प्राप्तवन्तौ, सहसा स्वकीयेन बलेन सहस्तमाऽतिशयेन सोढारौ परबलस्याभिभवितारावित्यर्थः । वाजयन्ता वाजमन्त्रमात्मन इच्छन्तौ ।

तत्रैव विकल्पितां याज्यामाह—

प्र चर्षाणिभ्य इति । हे इन्द्राग्नी पृतना संग्रामेषु हवेषु हविःस्वीकारार्थं ष्वाह्वानेषु च चर्षाणिभ्यो मनुष्येभ्यः प्ररिरिचाथे प्ररिक्तावतिरिक्तौ भवथः । सर्वानपि मनुष्यान्तिरिच्य वर्तेथे इत्यर्थः । तथा पृथिव्या दिवश्च प्ररिरिचाथे तदुभयमातिरिच्य वर्तेथे । तथा सिन्धुभ्यः प्ररिरिचाथे । तथा गिरिभ्यः पर्वतेभ्यः प्ररिरिचाथे । किं बहुना, अत्यन्याऽत्यन्तमितराणि विश्वा भुक्त्वा सर्वाणि भुवनानि महित्वा स्वकीयेन महिम्ना युवां प्ररिरिचाथे अतिरिच्य वर्तेथे ।

अथ मारुत्या आमिक्षायाः पुरोनुवाक्यामाह—

मरुतो यस्य हीति । हे मरुतो दिवो द्युलोकादागता यूयं यस्य यजमानस्य क्षये गृहे पाथ रक्षं कुरुथ । कीदृशा मरुतः, विमहसो विशिष्टं महस्तेजो येषान्ते विमहसः । स जनस्तादृशो यजमानः सुगोपातमोऽतिशयेन रक्षको भवतु । तत्रैव विकल्पितामन्यां पुरोनुवाक्यामाह—

यज्ञैर्वा यज्ञेति । यज्ञवाहसो यज्ञस्य वोढारो हे मरुतो यज्ञैर्वा निमित्तभूतैर्हवं मदीयमाह्वानं शृणुत । अथवा विप्रस्य यजमानस्य मतीनां चित्तवृत्तिनामनुग्रहाय मदीयमाह्वानं शृणुत । तत्रैव याज्यामाह—

श्रियसे कं भानुभिरिति । हे( ते )मरुतः पुरोवातरूपाः सन्तः कं श्रियसे प्राणिमिराश्रयितुं भानुभिर्भासकै रश्मिभिः सूर्यरश्मिभिः सहिताः संमिमिक्षरे मेघवृष्ट्या भूमिं सम्यक्सक्तुमिच्छन्ति । ते मरुत ऋक्भिर्याज्यापुरोनुवाक्यारूपाभिर्ऋग्भिः स्तुताः सन्तः सुखादयः शोभनं हविः स्वादितवन्तः । ततस्ते मरुतो वाशीमन्त उत्साहजनितवोषरूपबहुविधशब्दवन्तः, इष्पिणः स्वगृहान्प्रति गतवन्तः, अभीरवः स्वकार्यस्य निष्पन्नत्वेन विघ्नकारिभ्योऽसुरेभ्यो भयरहिताः प्रियस्य मारुतस्य धाम्नो मरुतां संबन्धि यत्प्रियं स्थानं तद्विद्रे लब्धवन्तः ।

१ ख घ. ड. च. भवति । २ ख. च. मनु । ३ ख. च. हप्रयुक्तघो । ४ ख. च. गमित ।



[ याज्यानुवाक्याभिधानम् ]

अथ वारुणीमामिक्षामित्येतस्य याज्यानुवाक्ययोः प्रतीके दर्शयति—

अय ते हेड इति । अव ते हेड इति पुरोनुवाक्या । उदुत्तमामिति याज्या । एतच्चोभयं वैश्वानरो न ऊत्येत्यस्मिन्ननुवाके व्याख्यातम् ।

अथ कायमेककपालमित्यस्य पुरोनुवाक्यामाह—

कया नाश्वित्र इति । कस्य प्रजापतेः संबन्धित्यस्मिन्नर्थे स्त्रीलिङ्गः केतिशब्दो वर्तते । ऊतिशब्दो रक्षणवाची । कयोत्या प्रजापतिसंबन्धना रक्षणेन चित्र आभुवद्विचित्रोऽयं यज्ञो नोऽस्मान्प्रत्यागतः । कीदृशो यज्ञः, सदावृधः सर्वदा वर्धमानः, सखा साखिवत्प्रियतमः । स च यज्ञः कया प्रजापतिसंबन्धिन्या शचि-  
ष्टयाऽतिशयितया शक्त्या वृता युक्त इत्यर्थः । तत्रैव याज्यामाह—

को अद्य युङ्क्त इति । कः प्रजापतिरद्यास्मिन्दिन ऋतस्य धुरि यज्ञ-  
स्याग्रभागे यज्ञप्रवृत्तिवेलायामित्यर्थः । गा वाग्विशेषानस्मदीयस्तुतिरूपान्युङ्क्ते  
स्वचित्ते योजयति । कीदृशान्वाग्विशेषान्, शिमीवतः कर्मयुक्तानेतत्कर्मयोग्या-  
नित्यर्थः । भामिनः स्वार्थावभासकान् । दुर्हणायून् दुःखहरणशीलान् । आसन्नि-  
पून्स्मदीययास्यं मुखमिष्यन्ति गच्छन्तीत्यासन्निषवस्तान् । हत्स्वसो हत्सु स्तु-  
त्यानां हृदयेषु सन्ति तिष्ठन्तीति हत्स्वसस्तान् हृदयंगमानतिप्रियानित्यर्थः । मयो-  
भून्सुखस्य भावयितृन् । यो यजमान एषां वाग्विशेषाणां भृत्यां भरणक्रियामृण-  
धर्द्धयति पुनः पुनः स्तौतीत्यर्थः । स यजमानो जीवाच्चिरं जीवति ।

अथ स्विष्टकृतो याज्यानुवाक्ययोः प्रतीके दर्शयति—

अग्ने नयेति । अग्ने नय सुपथेति पुरोनुवाक्या । आ देवानामपि पन्था-  
मिति याज्या । तच्चोभयमुभा वामिन्द्राग्नी इत्यनुवाके व्याख्यातम् ।

अथाऽऽमिक्षानिष्पादिनो वाजिनहविषो याज्यानुवाक्ययोः प्रतीके दर्शयति—  
शं नो भवन्त्विति । शं नो भवन्तु वाजिनो हवेष्विति पुरोनुवाक्या ।  
वाजिवाजेऽवत वाजिन इति याज्या । एतच्चोभयं देवस्याहं सवितुरित्यनुवाके  
व्याख्यातम् । अथावभृथे प्रथमाज्यभागस्य पुरोनुवाक्यामाह—

१ ख. घ. ङ. च. ज्ञस्य भारे य । २ ख. घ. ङ. च तः शर्म । ३ क. घ.  
ङ. कृतः सयाज्ययोः ।



( याज्यानुवाक्याभिधानम् )

अप्स्वमे सधिष्ठवेति । हेऽग्ने ते तव सधिः सहो बलमप्सु वर्तते । स त्वमोषधीरनुरुध्यसे व्रीहियवाद्योषधीरनुसरसि । जाठराग्निरूपेण तत्स्वीकारात् । अरण्योर्गर्भे स्थितः सन्पुनः पुनर्जायसे । अथ द्वितीयाज्यभागस्य पुरोनुवाक्या-  
माह—

वृषा सोम द्युमाभिति । हे सोम त्वं वृषा कामानां वर्षयिताऽसि । द्युमा-  
न्दीप्तिमांश्चासि । हे देव यस्मात्त्वं वृषा वर्षयिता तस्मात्त्वं वृषव्रतो वर्षणनिमित्तं  
व्रतं कर्म यस्य स वृषव्रतः । किंच यस्मात्त्वं वृषा वर्षयिता तस्माद्धर्माणि पुण्यानि  
दधिषे । हे सोम त्वं वृषा धारयिताऽसि ।

अथ वारुणस्य याज्यानुवाक्ययोः प्रतीके दर्शयति—

इमं मे वरुणोति । इमं मे वरुण श्रुधीति पुरोनुवाक्या । तच्चा यापि ब्र-  
ह्मणा वन्दमान इति याज्या । एतच्चोभयमिन्द्रं वो विश्वतस्परीन्द्रं नर इत्यनुवाके  
व्याख्यातम् । अथाग्निवारुणस्विष्टकृतः संयाज्ययोः प्रतीके दर्शयति—

त्वं नो अन्न इति । त्वं नो अग्ने वरुणस्येति पुरोनुवाक्या । स त्वं नो  
अग्नेऽवमो भवोतीति याज्या । एतच्चोभयमायुष्ट आयुर्दा अग्न इत्यस्मिन्ननुवाके  
व्याख्यातम् । अत्र विनियोगसंग्रहः—

वारुणाख्यप्रवासेषु याज्या अन्त्यानुवाक्याः ।

इद्राग्नी तिस्र ऐन्द्राग्ने मारुते तु मरुत्रयम् ॥

अवोदु वाक्णे यागे कया को काययागके ।

अग्न आ देव( वा ) संयाज्ये शं नो वाजे तु वाजिने ॥

अप्सुद्वयं चावभृथेऽनुवाक्ये आज्यभागयोः ।

इमं तच्चा प्रधानस्य प्रोक्ते त्वं स त्वमित्यम् ॥

संयाज्ये इति मन्वास्तु विंशतिः समुदीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय

तैत्तिरीयसंहिताभाष्ये चतुर्थकाण्डे द्वितीयप्रपाठक

एकादशोऽनुवाकः ॥ ११ ॥



( प्रथमचित्तिगतापस्याभिधानेष्टकाभिधानम् )

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

चतुर्थकाण्डे द्वितीयः प्रपाठकः ॥ २ ॥

---

अथ चतुर्थाष्टके तृतीयः प्रपाठकः ।

( तत्र प्रथमोऽनुवाकः ) ।

हरिः ॐ ।

अपां त्वेमन्त्सादयाम्यपां त्वोन्नन्त्सादया-  
न्यपां त्वा भस्मन्त्सादयाम्यपां त्वा ज्योतिषि  
सादयाम्यपां त्वाऽयने सादयाम्यर्णवे सदेने  
सीद समुद्रे सदेने सीद सलिले सदेने सी-  
दापां क्षयें सीदापां सार्धिषि सीदापां त्वा  
सदेने सादयाम्यपां त्वा सधस्थे सादयाम्य-  
पां त्वा पुरीषे सादयाम्यपां त्वा योनौ सा-  
दयाम्यपा त्वा पाथांसि सादयामि गायत्री  
छन्दस्त्रिष्टुप्छन्दो जगती छन्दोऽनुष्टुप्छन्दः  
पङ्क्तिश्छन्दः ( १ ) ॥

( योनौ पञ्चदश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

तृतीयप्रपाठके प्रथमोऽनुवाकः ॥ १ ॥

---



अथ चतुर्थकाण्डे तृतीयः प्रपाठकः ।

( तत्र प्रथमेऽनुवाकः ) ।

यस्य निःशसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

प्रपाठके द्वितीये हि चितिक्षेत्रं निरूपितम् ।

वाच्यास्तृतीयके पञ्च चितयोऽत्र त्रयोदश ॥

अनुवाकास्त्रिभिर्द्वाभ्यां तथा द्वाभ्यां चतुष्टयात् ।

एकेन चितयो याज्या इत्यर्था अनुवाकगाः ॥

तत्र प्रथमेऽनुवाके प्रथमचित्तिगता अपस्याभिधाना इष्टका उच्यन्ते ।

कल्पः—“ अपस्या उपदधात्यपां त्वेमन्त्सादयामीति पञ्च पुरस्तात्प्रतीची-  
रणवे सदने सीदेति पञ्च दक्षिणत उदीचीरपां त्वा सदने सादयामीति पञ्च प-  
श्चात्पाचिर्गार्ग्यत्री छन्द इति पञ्चोत्तरतो दक्षिणा ” इति ।

तत्र प्रथमपञ्चकमन्त्रानाह—

अपां त्वेमन्निति । हे इष्टके त्वा त्वामपामेमञ्जलं त्वान्धिनि प्रवाहादिगमन-  
प्रकारे सादयामि स्थापयामि । एवमुत्तरत्रापि योज्यम् । ओद्मन्वीचीतरङ्गादिरूप  
उन्दने भस्मन्मासके शुक्लरूपे ज्योतिषि प्रकाशनैर्मलय इत्यर्थः । अयने नदीकू-  
पाद्याधारे । अथ द्वितीयेष्टकापञ्चकमन्त्रानाह—

अर्णवे सदने सीदेति । अर्णवशब्देन सादृश्यात्प्रौढतटाकाद्युपलक्ष्यते ।  
तच्चापां सदने, तस्मिन्स्थाने हे इष्टके सीदोपविश । समुद्रः प्रसिद्धः । सालिल-  
शब्देनानिर्धारितविशेषो जलमात्राधार उपलक्षितः । क्षीयन्ते शुष्यन्त्यापोऽजेति  
शुष्कतटाकादिः क्षयः । जलेन सह मेघे धीयते स्थाप्यत इति सधीर्वर्षोपलादिः ।  
अथ तृतीयपञ्चकमन्त्रानाह—

अपां त्वा सदने इति । हे इष्टके त्वामपां सदने नद्यादौ सादयामि ।  
अग्निः सह विद्यु दियो यत्र मेघे तिष्ठन्ति सोऽयं मेघः सधस्थः । पुरीषशब्देन  
नद्यादिगताः सिकता उच्यन्ते । योनिशब्देन जलकारणभूतोऽग्निरुच्यते । “ अग्ने



(प्रथमाच्यतिगतापस्याभिधानेष्टकाभिधानम्)

रापः ” इति श्रुतेः । पीयते जलं जीमूतैरत्रेति पाथः समुद्रः । अथ चतुर्थपञ्च-  
कमन्त्रामाह—

गायत्री छन्द इति । हे इष्टके त्वं गायत्र्याख्यच्छन्दोरूपाऽसि । एवमि-  
तरत्रापि । एतैर्मन्त्रैः साध्यमुपधानं विधत्ते—

“ पशुर्वा एष यज्ञिर्योनिः खलु वा एषा पशोर्विक्रियते यत्प्राचीनमैष्टका-  
द्यजुः क्रियते रेतोऽपस्या अपस्या उप दधाति योनावेव रेतो दधाति ” ( सं०  
का० ५ प्र० २ अ० १० ) इति ।

योऽयमग्निः स एष पशुप्राप्तिहेतुत्वात्पशुरेव । इष्टकोपवानात्पूर्वं यदङ्गजात-  
मनुष्ठीयते तेन पशोरेषा योनिरेव विकृता भवति । यथा लोक ऋतुकाले विकृता  
योनी रेतोधारणमपेक्षते तद्वदित्यर्थः । अब्लिङ्गगतैर्मन्त्रैरुपधेया इष्टका अपस्याः ।  
ताश्च रेतःस्थानायाः । अतस्ता उपदध्यात् । तदुपधानेन योनावेव रेतो धारितं  
भवति । सामान्येन विहितं विशेषाकारेण पुनर्विधत्ते—

“ पञ्चोप दधाति पाङ्क्ताः पशवः पशूनेवास्मै प्र जययति ” ( सं० का०  
५ प्र० २ अ० १० ) इति ।

अत्र पुरस्तादित्यध्याहर्तव्यम् । पूर्वस्यां दिशि पञ्चेष्टका उपदध्यात् । स-  
पुच्छैः पादैः पञ्चभिर्योगात्पशवः पाङ्क्ताः ।

अथ द्वितीयपञ्चकस्य देशं विधत्ते—

“ पञ्च दक्षिणतो वज्रो वा अपस्या वज्रेणैव यज्ञस्य दक्षिणतो रक्षाऽस्यप  
हन्ति ” ( सं० का० ५ प्र० २ अ० १० ) इति ।

वज्रवद्वैरिनिवारणसमर्थत्वादपस्यानां वज्रत्वम् ।

अथ तृतीयपञ्चकस्य देशं विधत्ते—

“ पञ्च पश्चात्प्राचीरुप दधाति पश्चाद्वै प्राचीनः रेतो धीयते पश्चादेवास्मै  
प्राचीनः रेतो दधाति ” ( सं० का० ५ प्र० २ अ० १० ) इति ।

प्राचीः प्राङ्मुखाः । लोके हि पश्चिमायां दिश्यवस्थितेन प्राङ्मुखेन पुरु-  
षेण रेतः प्राचीनं संमुखमेव गर्भाशये स्थाप्यते । अतो यजमानार्थमपि तथा कृतं  
भवति । पूर्वपश्चिमयोरिष्टकाः सह प्रशंसति—



“ पञ्च पुरस्तात्प्रतीचीरूप दधाति पञ्च पश्चात्प्राचीस्तस्मात्प्राचीनः रेतो धीयते प्रतीचीः प्रजा जायन्ते ” ( सं० का० ५ प्र० २ अ० १० ) इति ।

प्रतीचीः प्रत्यगपवर्गाः । प्राच्यां प्रथमामाधाय ततः पश्चिमायां द्वितीयां ततोऽपि पश्चिमायां तृतीयेत्येषा रीतिः । प्राचीरित्यत्र तद्विपरीता रीतिः । लोकेऽपि पुरो योन्यभिमुखत्वेन रेतःस्थापनं, तद्विपर्ययेण प्रजननम् ।

चतुर्थपञ्चकस्य देशं विधत्ते—

“ पञ्चोत्तरतश्छन्दस्याः पशवो वै छन्दस्याः पशून्नेव प्रजातान्स्वमायतनमभि पर्युहते ” ( सं० का० ५ प्र० २ अ० १० ) इति ।

पूर्वोपधानेन प्रजातान्पशूननेनोपधानेन स्वस्थानं प्रापयति ।

देशविशेषान्विधाय समुदायाकारेण प्रशंसति—

“ इयं वा अग्नेरतिदाहादविभेत्सतौ अपस्या अपश्यन्ता उपाधत्त ततो वा इमां नात्यदहद्यदपस्या उपदधात्यस्या अनतिदाहाय ” ( सं० का० ५ प्र० २ अ० १० ) इति ।

अपां शान्तत्वादपस्याभिरतिदाहस्य परिहारः ।

पुनः प्रकारान्तरेण प्रशंसति—

“ उवाच हेयमददित्स ब्रह्मणाऽन्नं यस्यैता उपधीयान्तै य उ चैना एवं वेद ” ( सं० का० ५ प्र० २ अ० १० ) इति ।

यस्य यजमानस्यैता अपस्या उपधीयन्ते, योऽपि विद्वानेता ( ना ) अपस्या उक्तप्रकारेण जानाति, स यजमानः स च वेदिता ब्रह्मणा मुख्यया वृत्त्याऽन्नमददिदन्नमत्त्येवमिदं वाक्यमियं पृथिव्युवाच ह । तस्मादपस्याः प्रशस्ता इति तात्पर्यार्थः । अत्र विनियोगसंग्रहः—

अपामपस्या दिक्ष्वेता उपधेयास्तु विंशतिः ॥

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वेद-  
दीयतैत्तिरीयसंहिताभाष्ये चतुर्थकाण्डे तृतीयप्रपाठके



( प्राणमृदिष्टकामिधानम् )

( अथ चतुर्थकाण्डे तृतीयप्रपाठके द्वितीयोऽनुवाकः ) ।

अयं पुरो भुवस्तस्य प्राणो भौवायतो व  
सन्तः प्राणायनो गायत्री वासन्ती गायत्रियै  
गायत्रं गायत्रादुपाः शुरुपाः शोस्त्रिवृत्रि-  
वृतो रथंतरः रथंतराद्वसिष्ठ ऋषिः प्रजाप-  
तिगृहीतया त्वया प्राणं गृह्णामि प्रजा-  
भ्योऽयं दक्षिणा विश्वकर्मा तस्य मनो वै-  
श्वकर्मणं ग्रीष्मो मानसस्त्रिष्टुग्रेष्मी त्रि-  
ष्टुभं ऐडमैडादन्तयामोऽन्तयामात्तद्वदशः प  
श्वदशाद्वृहद्वृहतो भरद्वाज ऋषिः प्रजाप-  
तिगृहीतया त्वया मनः ( १ ) गृह्णामि प्र-  
जाभ्योऽयं पश्वाद्विश्वव्यचास्तस्य चक्षुर्वैश्व-  
व्यचसं वर्षाणि चाक्षुषाणि जगती वार्षी  
जगत्या ऋक्षममृक्षमाच्छुक्रः शुक्रात्सप्तदशः  
सप्तदशाद्वैरूपं वैरूपाद्विश्वमित्र ऋषिः प्र-  
जापतिगृहीतया त्वया चक्षुर्गृह्णामि प्रजा-  
भ्यं इदमुत्तरात्मवस्तस्य श्रोत्रः सौवः शर-  
च्छौत्र्यनुष्टुप्छारयनुष्टुभः स्वारः स्वारान्म-  
न्थी मन्थिनं एकविंश एकविंशाद्वैराजं  
वैराजाज्जमदग्निः ऋषिः प्रजापतिगृहीतया  
( २ ) त्वया श्रोत्रं गृह्णामि प्रजाभ्यं इयमु-  
परि मतिस्तस्यै वाङ्मती हैमन्तो वाच्या-



यनः पङ्क्तिर्हैमन्ती पङ्क्त्यै निधनवन्निध-  
नवत आग्रयण आग्रयणात्रिणवत्रयस्त्रिः शौ  
त्रिणवत्रयस्त्रिः शाभ्याः शाकवररैवते शाक-  
ररैवताभ्यां विश्वकर्माभिः प्रजापतिगृहीतया  
त्वया वाचं गृह्णामि प्रजाभ्यः ( ३ ) ॥

( त्वया मनो जमदग्निर्कर्माभिः प्रजापतिगृहीतया त्रिःशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
तृतीयप्रपाठके द्वितीयोऽनुवाकः ॥ २ ॥

—

( अथ चतुर्थकाण्डे तृतीयप्रपाठके द्वितीयोऽनुवाकः ) ।

प्रथमोऽनुवाकेऽपस्या उक्ताः । अथ द्वितीये प्राणभृत उच्यन्ते ।

कल्पः—“ अयं पुरो भुव इति पञ्चाशत् प्राणभृतो दशदश प्रतिदिशमक्षण्या  
दश मध्येऽन्तरा [ मन्तरा ] मुपधाय ” इति ।

तत्र पूर्वस्यां दिश्युपधेयानां दशोष्टकानां मन्त्रमाह—

अयं पुरो भुव इति । भवत्यस्माज्जगदिति भुवः । भुवःशब्दः प्रजापति-  
माचष्टे । पुरः पूर्वस्यां दिशि अयं भुवो वर्तत इति शेषः । हे इष्टके तद्रूपाऽसी-  
त्वभिप्रायः । एवमुत्तरेष्वपि वाक्येषु योज्यम् । तस्य भुवःशब्दाभिधेयस्य प्रजापतेः  
संबन्धी प्राणः । अत एवापत्मत्वमुपचर्य भौवायन इत्युच्यते । तस्य च प्राणस्य  
श्वासवृत्तिरूपस्यापत्यत्वेनोपचरितः प्राणायनो वसन्त ऋतुः । तस्य च वसन्तस्य  
संबन्धिनी वासन्ती गायत्री । तस्याश्छन्दोरूपाया गायत्र्याः संबन्धि गायत्रं  
साम । तस्माच्च गायत्रसाम्न उत्पन्न इवोपांशुग्रहः । तस्माच्चोपांशुग्रहादुत्पन्न इव  
त्रिवृत्स्तोमः । तस्माच्च त्रिवृत्स्तोमादुत्पन्नमिव रथंतरं साम । तस्माद्रथंतरसाम्न  
उत्पन्न इव वसिष्ठाख्य ऋषिः । हे इष्टके योक्तप्रकारेण प्रजापतिप्रणवसन्तादि-  
रूपोपचारेण प्रजापतिगृहीतया त्वया प्रजाभ्यः सर्वासां प्रजानां प्राणं गृह्णामि



[ प्राणमृदिष्टकाभिधानम् ]

प्रजानां प्राणसिद्धये त्वामुपदधामीत्यर्थः । यद्यप्ययमेकवाक्यत्वादेक एव मन्त्रस्तथाऽपि प्रतीष्टकमावृत्त्या दश मन्त्राः संपद्यन्ते ।

अथ दक्षिणस्यां दिश्युपधेयानामिष्टकानां मन्त्रमाह—

अयं दक्षिणेति विश्वानि कर्माणि जगद्व्यापाररूपाणि यस्यासौ विश्वकर्मा प्रजापतिः । दक्षिणा दक्षिणस्यां दिशि योऽयं विश्वकर्मा हे इष्टके तद्रूपा त्वमसि । प्राणवसन्तादिपरम्परेव मनोऽग्निष्मादिपरम्परा व्याख्येया । ऐडमिति सामविशेषः ।

अथ पश्चिमायां दिश्युपधेयानामिष्टकानां मन्त्रमाह—

अयं पश्चाद्विश्वेति । विश्वं सर्वं जगद्व्यचति व्याप्नोतीति विश्वव्यचाः प्रजापतिः । शेषं पूर्ववद्योजनीयम् । वर्षाणि वर्षतुः । ऋक्षममिति सामविशेषः ।

अथोत्तरस्यां दिश्युपधेयानामिष्टकानां मन्त्रमाह—

इदमुत्तरादिशि । सौति सर्वं जगत्प्रेरयतीति सुवःशब्दः प्रजापतिवाची । उत्तरस्यां दिशि यदिदं सुवः प्रजापतिशरीरं हे इष्टके त्वं तद्रूपाऽसीति योज्यम् । स्वामिति सामविशेषः । शेषं पूर्ववद्योज्यम् ।

अथ मध्यदेश उपधेयानामिष्टकानां मन्त्रमाह—

इयमुपरि मतिरिति । मन्यते कृत्स्नं जगज्जानातीति मतिः प्रजापतिः । ऊर्ध्वायां दिशि येयं मतिः प्रजापतितनुर्हे इष्टके तद्रूपा त्वमसि । मतिनाम्नः प्रजापतेख्यपत्यरूपा येयं वाक्सा माती । वाचोऽपत्यं वाच्यायनः । निधनवदिति सामविशेषः । तत्रैकैकास्मिन्मन्त्रे प्रजापतिरिन्द्रियमृतुश्छन्दः सामविशेषो ग्रहः स्तोमः पृष्ठस्तोत्रं सामार्थिरिति नवानामेतेषां पदार्थानां यद्यपि लोकप्रसिद्धो जन्यजनकभावो नास्ति, तथाऽपि मन्त्रार्थत्वेन मनसा भावयितुमिदमुक्तमित्यविरोधः । एतैर्मन्त्रैः साध्यमुपधानं विधत्ते—

“ प्राणभृत उप दधाति रेतस्येव प्राणान्दधाति तस्माद्वदन्प्राणन्पशून्शृण्वन्पशुर्जायते ” [ सं० का० ५ प्र० २ अ० १० ] इति ।

पूर्वं रेतोरूपा अपस्या उपहिताः । तत् ऊर्ध्वं प्राणभृतामुपधानेन रेतसि प्राणान्स्थापयति । यस्मादेवं गर्भाशये सिके रेतसि प्राणाः स्थाप्यन्ते तस्माद्वेतः-कार्यं पशुर्वदनादिभिर्वागादिव्यापारैर्युक्तो जायते ।



सामान्येन विहितं पुनर्विशेषाकारेण विधत्ते—

“ अयं पुरो भुव इति पुरस्तादुप दधाति प्राणमेवैताभिर्दाधारायं दक्षिणा विश्वकर्मेति दक्षिणतो मन इवैताभिर्दाधारायं पश्चाद्विश्वव्यचा इति पश्चाच्चक्षुरेवैताभिर्दाधारेदमुत्तरात्सुवरित्युत्तरतः श्रोत्रमेवैताभिर्दाधारेयमुपरि मतिरित्युपरिष्ठाद्वाचमेवैताभिर्दाधार ” [ सं० का० ५ प्र० २ अ० १० ] इति ।

तत्तदिष्टकोपधानेन चित्तस्याग्नेर्यजमानस्य वा प्राणादयो धृता भवन्ति ।

एकैकस्यां दिश्युपधेयानामिष्टकानां संख्यां विधत्ते—

“ दशदशोप दधाति सवीर्यत्वाय , ” [ सं० का० ५ प्र० २ अ० १० ] इति ।

एकैकं मन्त्रं दशकृत्व आवर्त्य दशेष्टका उपदध्यात् । तथा सति चित्तेः सवीर्यत्वदाढ्यं भवति । अत्रोपधाने वक्तव्यं विधत्ते—

“ अक्षणयोप दधाति तस्मादक्षण्या पशवोऽङ्गानि प्र हरन्ति प्रतिष्ठित्यै ” [ सं० का० ५ प्र० २ अ० १० ] इति ।

प्रतीच्यामुपक्रम्य प्राच्यामवसाने सत्यार्जवं भवति । नैऋत्यामुपक्रम्यैशान्यां समापनं वक्तव्यम् । एवमितरत्रापि । तदिदमक्षणयेत्यनेनोच्यते । पशवोऽपि दक्षिणं पुरोवर्तिनं पादं प्रचाल्य पाश्चात्त्यं वामाङ्गवर्तिपादं प्रचालयन्ति । एवं पशूनां पादचालनेन वक्तव्यम् ।

तत्तद्दिग्विशिष्टा इष्टकास्तत्तन्मन्त्रगतान्वसिष्ठादीनृषींश्च प्रशंसति—

“ याः प्राचीस्ताभिर्वसिष्ठ आर्ध्नीद्या दक्षिणास्ताभिर्भरद्वाजो याः प्रतीचीस्ताभिर्विधामित्रो या उदीचीस्ताभिर्जमदग्निर्या ऊर्ध्वास्ताभिर्विश्वकर्मा ” [ सं० का० ५ प्र० २ अ० १० ] इति । स्पष्टम् । एतद्वेदनं प्रशंसति —

“ य एवमेतासामृद्धिं वेदधर्नोत्येव य आसामेवं बन्धुतां वेद बन्धुमान्भवति य आसामेवं कल्मषिं वेद कल्पतेऽस्मै य आसामेवमायतनं वेदाऽऽयतनवान्भवति य आसामेवं प्रतिष्ठां वेद प्रत्येव तिष्ठति ” [ सं० का० ५ प्र० २ अ० १० ] इति ।



( अपानभृदिष्टकाभिधानम् )

ऋद्धिः समृद्धिहेतुत्वं, बन्धूनां समूहो बन्धुता । देशानां समूहाकार इत्यर्थः ।  
कलुषिर्वक्त्रं [ त्व ] कल्पना । आयतनं प्रागादिदेशविशेषः । प्रतिष्ठा तत्र स्थापनम् ।

अत्र विनियोगसंग्रहः—

अयं प्राणभृतो दध्यात्पञ्चाशत्पञ्चमन्त्रकैः ( तं तु पञ्चभिः ) ।

अत्र मीमांसा ।

प्रथमाध्यायस्य चतुर्थपादेऽष्टादशाधिकरणे चिन्तितम्—

सृष्टिवत्प्राणभृत्तत्र सादृश्यं लिङ्गभूमतः ।

अत्रैकमन्त्रगो लिङ्गसमवायो विशिष्यते ॥

“ प्राणभृत उपदधाति ” इत्यत्रापि सृष्टिन्यायेन मन्त्रविधिरिति पूर्वः पक्षः ।  
लिङ्गप्रकरणप्राप्तमन्त्रानुवादेनेष्टकोपधाने विधिः । “ रेतस्येव प्राणान्दधाति ”  
इत्यस्य वक्ष्यमाणार्थवाद्स्योपपत्तये प्राणभृच्छब्देन मन्त्रानुवादः । पूर्वत्र द्विती-  
यादिमन्त्रेषु सृष्टिलिङ्गानां बाहुल्यम् । इह तु प्रथममन्त्र एव प्राणभृत्लिङ्गमात्मना-  
यते—“ अयं पुरो भुवस्तस्य प्राणो भौवायनः ” इति । एकस्यैव मन्त्रस्य प्रा-  
णभृत्त्वेऽपि च्छत्रिणो गच्छन्तीतिवत्तत्सहचरिताः सर्वे मन्त्राः प्राणभृच्छब्देन ल-  
क्ष्यन्ते ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे तृतीयप्रपाठके

द्वितीयोऽनुवाकः ॥ २ ॥

( अथ चतुर्थाष्टके तृतीयप्रपाठके तृतीयोऽनुवाकः ) ।

प्राचीं दिशां वसन्त ऋतूनामग्निर्देवता ब्रह्म  
द्रविणं त्रिवृत्स्तोमः स उ पञ्चदशवर्तनि-  
स्यविर्ययः कृतमयानां पुरोवातो वातः सा-  
नंग ऋषिर्दक्षिणा दिशां श्रीष्म ऋतूनामि



न्द्रो देवता क्षत्रं द्रविणं पञ्चदशः स्तोमः  
 स उं सप्तदशवर्तनिर्दित्यव इवयस्त्रेताऽयानां  
 दक्षिणाद्वातो वातः सनातन ऋषिः प्रतीचीं  
 दिशां वर्षा ऋतूनां विश्वे देवा देवता विद्  
 ( १ ) द्रविणः सप्तदशः स्तोमः स उं वे-  
 कविः श्वर्तनिस्त्रिवत्सो वयो द्वापरोऽयानां  
 पश्चाद्वातो वातोऽहभून् ऋषिरुदीची दि-  
 शाः शरदृतूनां मित्रावरुणौ देवता पुष्टं द्र-  
 विणमेकविंशः स्तोमः स उं त्रिणवर्त-  
 निस्तुर्यवा इवय आस्कन्दोऽयानामुत्तराद्वातो  
 वातः प्रतन ऋषिरुध्वा दिशाः हेमन्ताशि-  
 शिरावृतूनां बृहस्पतिर्देवता वर्चो द्रविणं  
 त्रिणवः स्तोमः स उं त्रयस्त्रिंश्वर्तनिः  
 षष्ठवाद्योऽभिभूरयानां विष्वक्वातो वातः  
 सुपर्ण ऋषिः पितरः पितामहाः परेऽवरे ते  
 नः पान्तु ते नोऽवन्त्वस्मिन्ब्रह्मस्मिन्क्षत्रे-  
 ऽस्यामाशिष्यस्यां पुरोधायामस्मिन्कर्मज्ञ-  
 स्यां देवहृत्याम् ( २ ) ॥

( विद्वत्षष्ठवाद्योऽष्टाविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 तृतीयप्रपाठके तृतीयोऽनुवाकः ॥ ३ ॥



( अपानभृदिष्टकामिधानम् )

( अथ चतुर्थकाण्डे तृतीयप्रपाठके तृतीयोऽनुवाकः )

द्वितीयेऽनुवाके प्राणभृत इष्टका उक्ताः । अथ तृतीयेऽपानभृत उच्यन्ते ।

कल्पः—“ बाह्यां बाह्यां प्राची दिशामिति पञ्चाशतमपानभृतो यथा प्राणभृतः ” इति । तत्र प्रच्यां दिश्युपधेयानामिष्टकानां मन्त्रमाह—

प्राची दिशामिति । हे इष्टके दिशां मध्ये या प्राची सा त्वमसि ।  
 कृतूनां मध्ये यो वसन्तस्तद्रूपाऽसि । देवतानां मध्ये योऽग्निस्तद्रूपाऽसि । स्वकी-  
 यत्वेन संपादनीयानां द्रविणानां मध्ये विशिष्टब्राह्मण्यरूपं यद्धनं तद्रूपा त्वमसि ।  
 स्तोमानां मध्ये त्रिवृन्नामको यः स्तोमस्तद्रूपा त्वमसि । स उ सोऽपि त्रिवृत्स्तो-  
 मः पञ्चदशवर्तनिः पञ्चदशस्तोमस्य प्रवर्तकः । बहिष्पवमानस्तोत्रे त्रिवृत्स्तोमप्र-  
 वृत्तौ सत्यां तत ऊर्ध्वभाविष्वाज्यस्तोत्रेषु पञ्चदश स्तोमाः प्रवर्तन्ते, तत्प्रवर्तकं श-  
 किरूपा त्वमसि । वयसां मध्ये सार्धसंवत्सररूपं यद्वयस्तद्रूपा त्वमसि । त्र्यवि-  
 शब्दः सार्धसंवत्सरमुपलक्षयति । तथा हि—अविजातौ प्रायेण गर्भधारणमारभ्य  
 पष्ठे मास्येव शिशुर्जायते । त्रिसंख्याका अविजन्मकाला यस्य वयसस्तद्वयस्य  
 विशब्देनोच्यते । अयानां युगानां मध्ये यत्कृतयुगं तद्रूपा त्वमसि । वायूनां मध्ये  
 पुरोवाताख्यो यो वायुस्तद्रूपा त्वमसि । ऋषीणां मध्ये यः सानगाख्य ऋषिस्त-  
 द्रूपा त्वमसि । अथ दक्षिणस्यां दिश्युपधेयानां मन्त्रमाह—

दक्षिणा दिशामिति । माध्यन्दिनसवने पञ्चदशस्तोममनुष्ठाय तत ऊर्ध्वभा-  
 विषु पृष्ठस्तोत्रेषु सप्तदशः स्तोमोऽनुष्ठातव्यः । तथा च स एव पञ्चदशः स्तोमः  
 सप्तदशस्तोमं प्रवर्तयति, तत्र या प्रवर्तनशक्तिः सा त्वमसि । वयसां मध्ये द्वि-  
 संवत्सरवयोरूपाऽसि । दित्यवाट्शब्देन संवत्सरद्वयमुपलक्ष्यते । तथा हि—दित्यं  
 पुरुषं बालं वहतीति दित्यवाडजादिभेदेषु यः कश्चिदवान्तरजातिरेडकः । स च  
 संवत्सरद्वयेन पुंबालं वहतीति दित्यवाट्शब्दः संवत्सरद्वयोपलक्षकः । दितिः  
 खण्डनं भाण्डभङ्गादिचापलं तदर्हतीति दित्यः पुंबाल इत्यर्थः । दक्षिणादित्य-  
 व्ययं तु दक्षिणस्यां दिशीत्यमुमर्थं ब्रूते । यो वा उर्दक्षिणस्यां वाति स दक्षिणा-

१ ख. च. ह्यां प्रा । २ ख. च. तनश । ३ घ. ड. करू । ४ क घ. ड.  
 नपवमाने ।



[ अणनभृदिष्टकाभिधानम् )

द्वातः । तेन वातविशेषणेन विशेष्यो यो वायुस्तद्रूपा त्वमसि । शेषं पूर्ववत् ।

प्रतीच्यां दिश्युपधेयानामिष्टकानां मन्त्रमाह-

प्रतीची दिशामिति । त्रयो वत्सा वत्सरा यस्यासौ त्रिवत्सो वर्षत्रयं त-  
त्परिमितं यद्वयस्तद्रूपा त्वमसि । अयसि गच्छन्ति तत्तत्कालानुसारेण वर्तन्ते प्रा-  
णिनोऽत्रेत्यया युगत्वाः कालविशेषाः तेषां मध्ये यो द्वापरस्तद्रूपा त्वमसि ।  
पश्चिमायां दिशि यो वायुर्वाति तस्य पश्चाद्वात इति संज्ञा । एतत्संज्ञको यो वा-  
तविशेषस्तद्रूपा त्वमसि । अहभून इति कस्यचिद्वेषेर्नामधेयम् ।

उदीच्यां दिश्युपधेयानामिष्टकानां मन्त्रमाह-

उदीची दिशामिति । पुष्टशब्दः परित्यज्यया वर्णत्रयपोषकत्वाच्छूद्रजाति-  
माचष्टे । अत एव वाजसनेयिनः समामनन्ति “ स शौद्रं वर्णमसृजत्पूषणम् ”  
इति । तुर्यं चतुर्थं चतुर्थसंवत्सरोपक्रमं वहतीति तुर्यवाट्, सार्धत्रिसंवत्सररूपं यद्व-  
यस्तद्रूपा त्वमसि । आ समन्तात्स्कन्दनं धर्मस्य शोषणं यस्मिन्कलौ सोऽयमा-  
स्कन्दः । प्रतन इति कस्यचिद्वेषेर्नाम ।

मध्यदेश उपधेयानामिष्टकानां मन्त्रमाह-

ऊर्ध्वा दिशामिति । वर्चो वर्चस्वान्, चतुर्वापि वर्णेषु यो बलवांस्तद्रूपं  
धनं त्वमसि । षष्ठे पृष्ठे भारं वहतीति षष्ठवाट्, स एव दकारान्तशब्देनोच्यते ।  
चतुर्थे वर्षे संपूर्णे साति प्रायेण बलीवर्दो भारं वहति । अतो वर्षचतुष्टयरूपं या  
द्वयस्तद्रूपा त्वमसि । कृत्स्नं धर्ममभिभवतीत्यभिभूः कलियुगावसानकालस्तद्रूप-  
त्वमसि । नानादिक्षु सौकर्येण संचरन्वायुर्विष्वग्वातसंज्ञकः, तथाविधो यो वायु-  
स्तद्रूपा त्वमसि । सुपर्ण इति कस्यचिद्वेषेर्नामधेयम् ।

सर्वेष्वेतेषु पञ्चसु मन्त्रेष्वनुवृत्तनीयं शेषमाह-

पितरः पितामहा इति । हे पितरो हे पितामहा हे परे प्रपितामहादयो  
ह्रस्वरे भ्रातृपुत्रादय ईदृशा ये भवन्तः सन्ति ते भवन्तो नोऽस्मान्कर्मानुष्ठानाय  
पान्तु पालयन्तु । किंच ते भवन्तो नोऽस्मान्पालनासिद्धयर्थमवन्तु । अस्मिन्ब्रह्म-  
न्त्रस्यां ब्राह्मणजातौ, अस्मिन्क्षत्र्वेऽस्यां क्षत्रियजातौ, अस्यामाशिष्येतस्यां का-  
मनायाम्, अस्यां देवहूत्यामेतस्यां देवताह्वानरूपायां क्रियायां च निमिभूतायां  
सत्यां हे इष्टके त्वामुपदधामीति शेषः । एतैर्मन्त्रैः साध्यमुपधानं विधत्ते-



[ अपानभृदिष्टकाभिधानम् ]

“ प्राणभृत उपधाय संयत उप दधाति प्राणानेवास्मान्वित्वा संयाद्विः सं यच्छति तत्संयताः संयत्त्वमथो प्राण एवापानं दधानि तस्मात्प्राणापानौ संचरतः । सं० का० ५ प्र० २ अ० १० ) इति ।

अन्तर्देशे प्राणभृदाख्याः पूर्वोक्ता इष्टका उपधाय बहिर्देशे संयदाख्या इमा अपानभृत इष्टका उपदध्यात् । तथा सत्यग्नौ प्रागान्स्थापयित्वा संयदाख्याभिरिष्टकाभिः संयच्छति दृढी करोति । अतः संयच्छत्येताभिरिति व्युत्पत्त्या संयन्नामसंपन्नम् । अपि च बहिःसंचाररूपे प्राणे पुनरन्तःसंचाररूपमपानं स्थापयति । तस्माल्लोकेऽपि प्राणापानौ संभूय संचरतः । प्राणभृद्भ्यो विपरीतप्रकारं विधत्ते—

“ विषूचीरूप दधाति तस्माद्विष्वञ्चौ प्राणापानौ ” ( सं० का० ५ प्र० २ अ० १० ) इति ।

यस्मात्प्राणभृतामपानभृतां चान्योन्यविपर्ययक्रमस्तस्माल्लोकेऽपि प्राणापानावन्योन्यविपरीतस्वरूपौ । बहिर्गतिः प्राणोऽन्तर्गतिरपानः ।

संयतामासामुपधानं प्रशंसति—

“ यद्वा अग्नेरसंयतमसुवर्ग्यमस्य तत्सुवर्ग्योऽभिर्यत्संयत उपदधाति सेमैवं यच्छति सुवर्ग्यमेवाकः ” ( सं० का० ५ प्र० २ अ० १० ) इति ।

अग्नेः संबन्धि यदङ्गं सम्यङ् न नियमितं तदङ्गं स्वर्गहितं न भवति, अग्निस्तु स्वर्गहितोऽस्माकमपेक्षितः, तस्मादाग्निं स्वर्ग्यं कर्तुं संयत उपदध्यात् ।

प्रथममन्त्रे कस्यचिदंशस्य तात्पर्यमाह—

“ अथर्विवयः कृतमयानामित्याह वयोभिरेवायानव रुन्धेऽयैर्वयाः सि ” ( सं० का० ५ प्र० २ अ० १० ) इति ।

सार्धसंवत्सरादिरूपैर्वयोविशेषैरयानाधिेयानि कृतादियुगानि प्राप्नोति । तैश्च युगैस्तान्वयोविशेषान्प्राप्नोति । नहि वयोविशेषमन्तरेण जन्महीनस्य कृतादियुगैः संबन्धोऽस्ति, नापि कृतादियुगरूपस्य कालस्याभावे कश्चिद्वयोविशेषः संभवति । महाप्रलये युगराहित्येन जन्मरहितानां वयोविशेषाद्यदंशनात् । तस्मादन्योन्यसापेक्षयोर्वयोर्युगयोरुभयोरप्यत्रोपादानम् ।



पञ्चस्वपि मन्त्रेषु पुरोवातो दक्षिणाद्वात इत्यादीन्वायुविशेषान्प्रशंसति—

“ सर्वतो वायुमतीर्भवन्ति तस्मादयं सर्वतः पवते ” ( सं० का० ५ प्र०  
२ अ० १० ) इति ।

यस्मादेता इष्टकाः सर्वा अपि वायुशब्दोपेतैर्भन्वैरुपधेयास्तस्मादयं लोकेऽपि  
वायुः सर्वासु दिक्षु संचरति । अत्र विनियोगसंग्रहः—

प्राचीत्यपानभृत्संयदितिनामद्वयान्विताः ।

पञ्चाशत्पूर्वदिक्षु मध्ये चोत्पदधाति ताः ॥

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वे-  
दीयतैत्तिरीयसंहिताभाष्ये चतुर्थकाण्डे तृतीयप्रपाठके

तृतीयोऽनुवाकः ॥ ३ ॥

— — —

( अथ चतुर्थकाण्डे तृतीयप्रपाठके तत्तुर्थोऽनुवाकः ) ।

ध्रुवक्षितिर्ध्रुवयोनिरध्रुवाऽसि ध्रुवां योनिमा  
सीद साध्या । उख्यस्य केतुं प्रथमं पुर-  
स्तादश्विनोऽध्वर्युं सादयतामिह त्वा । स्वे  
दक्षे दक्षपितेह सीद देवत्रा पृथिवी बृहती  
रराणा । स्वासस्था तनुवा सं विशस्व पि-  
तवैधि सूनव आ सुशेवाऽश्विनोऽध्वर्युं सा-  
दयतामिह त्वा । कुलायिनी वसुमती वयो-  
धा रणि नो वर्ध बहुल सुवीरम् ( १ ) ।  
अपामतिं दुर्मतिं बाधमाना रायस्पोषे यज्ञ-  
पतिम भजन्ती सुवर्धेहि यजमानाय पोषम-  
श्विनोऽध्वर्युं सादयतामिह त्वा । अग्नेः पु-  
रीषमसि देवयानी तां त्वा विश्वे अभि गृ-



( द्वितीयचितावाश्विन्याख्येष्टकामिधानम् )

णन्तु देवाः । स्तोमं पृष्टा घृतवतीह सीद  
प्रजावदस्मे द्रविणाऽऽयजस्वाश्विनाऽध्वर्यू  
सादयतामिह त्वा । दिवो मूर्धाऽसिं पृथिव्या  
नाभिर्विष्टम्भनी दिशामधिपत्नी भुवनानाम्  
( २ ) । ऊर्मिर्द्रप्सो अपामसिं विश्वकर्मा  
त ऋषिरश्विनाऽध्वर्यू सादयतामिह त्वा ।  
सजूर्ऋतुभिः सजूर्विधाभिः सजूर्वसुभिः सजूर्  
रुद्रैः सजूर्रादित्यैः सजूर्विश्वैर्देवैः सजूर्देवैः  
सजूर्देवैर्वेयोनाधैरभ्ये त्वा वैश्वानरायाश्वि-  
नाऽध्वर्यू सादयतामिह त्वा । प्राणं मे पा-  
ह्यपानं मे पाहि व्यानं मे पाहि चक्षुर्म ऊ-  
र्व्या वि भाहि श्रोत्रं मे श्लोकयापस्पिनौ-  
पधीर्जिन्व द्विपात्पाहि चतुष्पादव दिवो वृ-  
ष्टिमेरय ( ३ ) ॥

( सुवीरं भुवनानामूर्व्या सप्तदश च ) ।

इति ऋण्यजुर्वेदीयतैत्तिरीयसंहितायां चतुर्थाष्टके  
तृतीयप्रपाठके चतुर्थोऽनुवाकः ॥ ४ ॥

( अथ चतुर्थकाण्डे तृतीयप्रपाठके चतुर्थोऽनुवाकः ) ।

तृतीयेऽनुवाकेऽपानभृदाख्या इष्टका उक्ताः । तावता प्रथमा चितिः समाप्ता ।  
चतुर्थानुवाके द्वितीयस्यां चितावाश्विन्याख्या इष्टका अभिधीयन्ते ।  
कल्पः— ' श्वोभूते पोर्वाहणिकीभ्यां प्रचर्य द्वितीयां चितिं चिनोति ध्रुव-  
तिरिति पञ्चाऽऽश्विनिरुपदधाति ' इति । तत्र प्रथमामाह—



ध्रुवक्षितिरिति । ध्रुवा स्थिरा क्षितिर्निव सभूमिर्यस्या इष्टकायाः साऽध्रुव-  
क्षितिः । यस्यां भूमाविष्टका निवसन्ति तस्या भूमेश्चाञ्चल्याभावात्स्थैर्यं द्रष्टव्यम् ।  
ध्रुवा विनाशरहिता योनिरुत्पत्तिहेतुर्भूद्रूपा यस्या इष्टकायाः सा ध्रुवयोनिः । हे  
इष्टके तादृशी त्वं स्वरूपतोऽपि ध्रुवाऽसि । अर्मकपालादिभिः संयोज्य निमित्त-  
त्वाद्ध्रुवत्वम् । साध्याऽस्माभिः साधनीयोपधातव्या त्वं ध्रुवां योनिं स्थिरमग्नि-  
क्षेत्ररूपं स्थानमासीदाऽऽगत्योपविश । तदेव स्थानं विशिष्यते—उख्यस्योखायां  
स्थितस्याग्नेः केतुं ज्ञापकं प्रथममिष्टकोपधानात्पूर्वमेव निष्पन्नम् । अतो हे इष्टक  
इहास्मिन्नग्निक्षेत्रे पुरस्तात्पूर्वस्यां दिशि देवानामध्वर्यू उभावधिनौ त्वां सादयतां  
स्थापयताम् । अथ द्वितीयामाह—

स्वे दक्षे दक्षपितेति । हे इष्टके स्वस्थाने निषीद । तत्र दृष्टान्तः—दक्ष-  
पितेति लुप्तोपमा । यथा दक्षपिता दक्षाणां व्यवहारकुलानां पुत्राणां गृहे पिता  
निषीदति तद्वत् । देवत्रा देवेषु मध्ये तनुवा स्वकीयेन शरीरेण संविशस्व सम्य-  
गवस्थिता भव । कीदृशी, पृथिवी मृत्कार्यत्वेन भूमिस्वरूपा बृहती प्रौढा रराणा  
निरुपद्रवत्वाद्रममाणा स्वासस्था सुखकरेऽस्मिन्स्थाने स्थिता । हे इष्टक आसुशेवा  
सर्वतः सुखेन सेवितुं शक्यैधि भव । क इव, सूनवे पितेव । यथा पुत्रार्थं पिता  
सुखेन सेव्यो भवति तद्वत् । अधिनेत्यादि पूर्ववत् ।

अथ तृतीयामाह—

कुलायिनीति । हे इष्टके त्वं कुलायिनी निवासस्थानवती वसुमती धन-  
वती धनप्रदेत्यर्थः । वयोधा दीर्घायुष्यस्य संपादिका सती नोऽस्मदर्थं बहुलं रायं  
प्रभूतं धनं सुवीरं शोभनं पुत्रं च वर्ध संपादय । अमर्तिं प्रज्ञामान्द्यं दुर्मतिं पाप-  
बुद्धिं चापबाधमाना निःशेषेण विनाशयन्ती रायस्पोषे धनपुष्टौ यज्ञपतिमाभजन्ती  
सर्वतः प्रापयन्ती सुवः स्वर्गलोके यजमानाय यजमानार्थं पोषं पुष्टिं धेहि संपा-  
दय । अधिनेत्यादि पूर्ववत् । अथ चतुर्थीमाह—

अग्नेः पुरीषमसीति । हे इष्टके देवयानी देवान्प्राप्नुवती त्वमग्नेः पुरीष-  
मसि चित्यस्याग्नेः पूरकं वस्त्वसि । तां तादृशीं त्वां विश्वे देवाः सर्वेऽपि देवा अ-  
भिगृणन्तु सर्वतः कीर्तयन्तु । स्तोमपृष्ठा सर्वस्तोमैर्युक्तानि पृष्ठस्तोत्राणि यस्याः



(द्वितयिचि तावाश्चिन्याख्येष्टकामिधानम्)

सा स्तोमपृष्ठा । पृष्ठैरुपातिष्ठत इति वक्ष्यति । घृतवती होष्यमाणघृतसंयुक्ता सती-  
हास्मिन्सधस्थे सीद तिष्ठ । अस्मे अस्मभ्यं प्रजावत्पुत्रपौत्रादियुक्तं द्रविणा धन-  
मायजस्व सर्वतो देहि । आश्विनेत्यादि पूर्ववत् । अथ पञ्चमीमाह—

दिवो मूर्धाऽसीति । हे इष्टके त्वं सर्वात्मिकाऽसि । कथमिति तदुच्यते—  
दिवो मूर्धाऽसि द्युलोकस्य शिरःस्थानीय आदित्योऽसि । पृथिव्या नाभिर्भूमेर्ना-  
भिस्थानीयो मेवादिरसि । दिशां विष्टम्भनी प्राच्यादीनां दिशां विविधसांकर्येण  
स्तम्भयन्ती व्यवस्थापयन्ती । तथा भुवनानां सर्वेषामधिपत्याधिक्येन पाल-  
यित्री । तथाऽपां य ऊर्मिर्द्रप्सश्च तदुभयरूपाऽसि । विवकर्मा प्रजापतिरेव ते तव  
ऋषिर्द्रष्टा । आश्विनेत्यादि पूर्ववत् ।

एतैर्मन्त्रैः साध्यमुपधानं विधत्ते—

“ उत्सन्नयज्ञो वा एष यदग्निः किं वाऽहैतस्य क्रियते किं वा न यद्वै य-  
ज्ञस्य क्रियमाणस्यान्तर्यन्ति पूयति वा अस्य तदाश्विनीरुप दधात्यश्विनौ वै दे-  
वानां भिषजौ ताभ्यामेवास्मै भेषजं करोति ” ( सं० का० ५ प्र० ३ अ० १ )  
इति ।

योऽयं चीयमानोऽग्निः स एष उत्सन्नयज्ञ एव । अस्मिन्नग्नावनुष्ठेयानामति-  
बहुलत्वात्सर्वथाऽपि प्रमादादिना क्वचित् किञ्चिदङ्गमुत्सन्नं भवत्येव । एतस्याग्नेः  
संवन्धि किं नामाङ्गमनुष्ठितं किं नानुष्ठितमिति को ज्ञातुं शक्नोति । अहश्शुद्धो  
निषेधार्थः । सर्वथा ज्ञातुं न शक्नोत्येव । तथा सत्यनुष्ठीयमानस्य यज्ञस्य यद-  
ङ्गमन्तर्यन्त्यन्तरितं कुर्वन्ति, अस्य यज्ञस्यैतदङ्गं पूयत्येव नश्यत्येव । तत्तस्माद-  
न्तरायदोषपरिहारार्थमाश्विनीरिष्टका उपदध्यात् । आश्विदेवयुक्तैर्मन्त्रैरुपधेया  
इष्टका आश्विन्यः । तदुपधानेन देवभिषग्भ्यामस्मै यज्ञायौषधं करोति । संख्यां  
विधत्ते—

“ पञ्चोप दधाति पाङ्क्तो यज्ञो यावानेव यज्ञस्तस्मै भेषजं करोति ” ( सं०  
का० ५ प्र० ३ अ० १ ) इति ।

कल्पः—“ सजूर्ऋतुभिरिति पञ्चर्तव्या आश्विनीरनूपधाय ” इति । पाठस्तु—



सजूर्ऋतुभिरिति । हे दृष्टके त्वमृतुभिर्वसन्तादिभिः सजूः समानप्रीतिरासि, वसन्तादीनां यादृशी प्रीतिस्तादृशी तवेत्यर्थः । एवमुत्तरत्रापि सजूःशब्दो योज्यः । विविधं जगदधाति पोषयन्तीति ब्रह्मादयो विधास्तैर्विधाभिः । वसवो रुद्रा आदित्या विश्वे देवा देवाश्च प्रसिद्धास्तैरैतैः पञ्चविधैः पञ्चधा मन्त्रभेदः । पूर्वोत्तरभागौ सर्वत्रानुषज्येते । विधाभिरित्यन्तः पूर्वो भागः । सजूर्देवैर्वयोनाधैरित्याद्युत्तरो भागः । एतस्मिन्भागे पूर्वोक्ताः सर्वेऽपि समानदेवशब्दाभिधेयाः । ते च सर्वे देवा वयोनाधा आयुष्पदा इत्यर्थः । तादृशैर्देवैः समानप्रीतिस्त्वं वैश्वानरायाग्रये सर्वपुरुषाणां हितकारिवहन्यर्थं त्वामुपदधामीति शेषः । मयोपहितां त्वां देवानामध्वर्युं अधिनाविह क्षेत्रे स्थापयताम् । एतैर्मन्त्रैः साध्यमुपधानं विधत्ते ।

“ ऋतव्या उप दधात्यृतूनां कल्पत्यै ” ( सं० का० ५ प्र० ३ अ० १ ) इति ।

वसन्तादीनामृतूनां स्वस्वव्यापारसामर्थ्यायैतदुपधानम् । दृष्टकासंख्यां विधत्ते—

“ पञ्चोप दधाति पञ्च वा ऋतवो यावन्त एवर्तवस्तान्कल्पयति ” ( सं० का० ५ प्र० ३ अ० १ ) इति ।

हेमन्ताशिशिरयोः समासेनर्तूनां पञ्चत्वम् । कल्पयति स्वस्वोचितव्यवहारक्षमान्करोति । मन्त्राणामाद्यन्तानुर्षङ्गैः विधत्ते—

“ समानप्रभृतयो भवन्ति समानोदर्कास्तस्मात्समाना ऋतवः ” ( सं० का० ५ प्र० ३ अ० १ ) इति ।

सजूर्ऋतुभिः सजूर्विधाभिरित्ययमुपक्रमो भागः प्रभृतिः । समानप्रभृतयः समानोपक्रमाः सर्वे मन्त्रा इत्यर्थः । सजूर्देवैर्वयोनाधैरित्याद्यवसानमुदर्कः । सोऽपि सर्वेषां मन्त्राणां समानः । यस्मान्मन्त्राः समानास्तस्माल्लोकेऽपि मासद्वयात्मकत्वेन सर्वेऽप्यृतवः समानाः ।

मन्त्रेषु समानमंशमुक्त्वा भेदकमंशं दर्शयति—

“ एकेन पदेन व्यावर्तन्ते तस्मादृतवो व्यावर्तन्ते ” ( सं० का० ५ प्र० ३ अ० १ ) इति ।



[द्वितीयचित्तावाश्चिन्याख्येष्टकाभिधानम्]

वसुभिरित्येकं पदं, वेनेतरेभ्यो मन्त्रेभ्य आद्यमन्त्रो व्यावर्तते । एवं रुद्रादित्यादिभिर्व्यावृत्तिर्योजनीया । यस्मादत्रोपक्रमावसानसाम्ये पदमात्रेण व्यावृत्तिस्तस्माल्लोके मासद्वयात्मकत्वसाम्येऽपि वसन्तग्रीष्मादिपदभेदेन ऋतूनां परस्परं व्यावृत्तिः ।

कल्पः—“ प्राणं मे पाहीति पञ्च प्राणभूत ऋतव्या अनूपधाय ” इति ।

पाठस्तु—

प्राणं मे पाहीति । हे इष्टके मे मदीयं प्राणं पाहि पालय । एवमुत्तरत्रापि । उर्व्या विशालया दृष्ट्या विभाहि विशेषेण प्रकाशय दर्शनसमर्थं कुर्वित्यर्थः । श्लोकय शब्दसंवाते शक्तं कुरु बहुविधवेदशास्त्रश्रवणसमर्थं कुर्वित्यर्थः । एतैर्मन्त्रैः साध्यमुपधानं विधत्ते—

“ प्राणभूत उप दधात्युतुष्वेव प्राणान्दधाति तस्मात्समानाः सन्त ऋतवो न जीर्यन्त्यथो प्र जनयत्येवैनान् ” ( सं० का० ५ प्र० ३ अ० १ ) इति ।

ऋतव्योपधानादूर्ध्वं प्राणभूत उपधाने सत्युतुष्वेव प्राणान्स्थापयति । यस्मादेषु स्थापिताः प्राणास्तस्मात्पुनः पुनरावृत्तावप्युतवः समाना एव दृश्यन्ते न तु जीर्णा भवन्ति । अपि च प्राणस्थापनादेता( ना )नूतनपुनः पुनरुत्पादयत्येव ।

ऋतव्याभ्य उत्तरभाविनीः प्राणभूतः प्रकारान्तरेण प्रशंसति—

“ एष वै वायुर्यत्प्राणो यदृतया उपधाय प्राणभूत उपदधाति तस्मात्सर्वानूतननु वायुरा वरविति ” ( सं० का० ५ प्र० ३ अ० १ ) इति ।

योऽयं प्राणः स एष वायुरेव । तथा सत्युतव्यानामूर्ध्वं प्राणभूतामुपधानेन सर्वानप्युतननुसृत्य वायुः पुनः पुनरावर्तते ।

कल्पः—“ अपस्विन्वेति पञ्चापस्या अनुपरिहारम् ” इति । पाठस्तु—

अपस्विन्वेति । हे इष्टके त्वमपो जलानि पिव प्रीणय । ओषधीश्च जिव प्रीणय । द्विषान्मनुष्यशरीरं पाहि पालय । चतुष्पात्पशुशरीरमव रक्ष । दिवः सकाशाद्वृष्टिमेरयाऽऽसमन्तात्प्रवर्तय । एतैर्मन्त्रैः साध्यमुपधानं विधत्ते—

“ वृष्टिसनरूप दधाति वृष्टिमेवाव रुन्धे ” ( सं० का० ५ प्र० ३ अ० १ ) इति ।



वृष्टिसनीवृष्टिप्रदानेनैतन्नामिका इष्टकाः । तत्र प्रकारविशेषं विधत्ते—

“ यदेकधोपदध्यादेकमृतुं वर्षेदनुपरिहारः सादयति तस्मात्सर्वानृतुन्वर्षति ”

( सं० का० ५ प्र० ३ अ० १ ) इति ।

पश्चानामेकप्रयत्नोपधाने सत्येकस्मिन्नेवर्तौ वृष्टिर्भवेत्तेतरेष्व यतृषु । अतस्तत्परिहारायानुक्रमेण परितो हत्वा स्थापयेत् । प्राचीमुपधाय प्रदक्षिणमिष्टकामावर्त्य दक्षिणामुपदधात् ।

पुनरपीष्टकाहस्त प्रदक्षिणीकृत्य पश्चिमामुपदध्यादित्येवं योजनीयम् । तथा सति सर्वानृतुन्वर्षति वृष्टिर्भवति ।

प्राणभृतां वृष्टिसनीनां च पूर्वोत्तरभावं प्रशंसति—

“ यत्प्राणभृत उपधाय वृष्टिसनीरुपदधाति तस्माद्वायुप्रच्युता दिवो वृष्टिरीते ” ( सं० का० ५ प्र० ३ अ० १ ) इति ।

यस्मात्प्राणभृतः पूर्वभाविन्यो वृष्टिसनयः पश्चाद्भाविन्यस्तस्मात्लोकेऽपि दिवः सकाशात्पूर्वं वायुना प्रेरिता वृष्टिः पश्चात्प्रवर्तते ।

अत्र विनियोगसंग्रहः—

द्वितीयस्यां ि तौ पञ्च ध्रुवेत्याद्याश्विनीस्तथा ।

पञ्चर्तव्याः सजूर्मन्त्रैराद्यन्तावनुषङ्गकौ ॥

वसुरुद्रादित्यविश्वेदैवैर्मन्त्रभिदा भवेत् ।

प्राणं प्राणभृतः पञ्च ह्यपोऽपस्याश्च पञ्च हि ॥

ता एव वृष्टिसन्याख्याः प्रोक्ता मन्त्रास्तु विंशतिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरी संहिताभाष्ये चतुर्थकाण्डे तृतीयप्रपाठके

चतुर्थोऽनुवाकः ॥ ४ ॥

( अथ चतुर्थकाण्डे तृतीयप्रपाठके पञ्चमोऽनुवाकः )

त्र्यविर्वयस्त्रिष्टुपच्छन्दो दित्यवाङ्मयौ विरा-

दृच्छन्दः पञ्चाविर्वयो गायत्री छन्दस्त्रिवत्सो



[ वयस्याख्येष्टकाभिधानम् ]

वयं उ॒ग्निहा॒ छन्द॑स्तु॒र्यवा॒ङ्मयोऽनु॑ष्टु॒च्छन्दः॑  
 प॒ष्ठवा॒ङ्मयो बृ॒हती॒ छन्द॑ उ॒क्षा वयः॑ स॒तो बृ॒-  
 हती॒ छन्द॑ ऋ॒षभो॑ वयः॑ क॒कुच्छ॒न्दो धेनु॑र्व-  
 यो जग॑ती॒ छन्दोऽन॒ड्वान्वयः॑ प॒ङ्क्तिश्छ॒न्दो  
 ब॒स्तो वयो॑ वि॒वलं॒ छन्दो॑ वृ॒ष्णिर्वयो॑ वि॒शालं॒  
 छन्दः॑ पु॒रुषो॑ वय॑स्त॒न्द्रं छन्दो॑ व्या॒घ्रो वयो॑  
 ऽना॑धृष्टं॒ छन्दः॑ सि॒ंहो वय॑च्छ॒दिश्छ॒न्दो  
 वि॒ष्टम्भो॑ वयोऽधि॑पति॒श्छन्दः॑ क्ष॒त्रं वयो॑ म-  
 य॒न्दं छन्दो॑ वि॒श्वकर्मा॑ वयः॑ पर॒मेष्ठी छ-  
 न्दो मू॒र्धा वयः॑ प्र॒जाप॑ति॒श्छन्दः॑ ( १ ) ॥

( पुरुषो वयः षड्विंशतिश्च ) ।

इति ऋणयजुर्वेदीयतैत्तिरीयसंहितायां चतुर्थाष्टके

तृतीयप्रपाठके पञ्चमोऽनुवाकः ॥ ५ ॥

—

( अथ चतुर्थकाण्डे तृतीयप्रपाठके पञ्चमोऽनुवाकः ) ।

चतुर्थानुवाक आश्विन्यादीष्टका उक्ताः । अथ पञ्चमे वयस्याख्या इष्टका उच्यन्ते ।

कल्पः—“ त्र्यविर्वय इति पञ्च दक्षिणस्यां श्रोण्यां पष्ठवाङ्मय इति पञ्चो-  
 त्तरस्यां बस्तो वय इति दक्षिणेऽसे वृष्णिर्वय इत्युत्तरे व्याघ्रो वय इति दक्षिणे  
 पक्षे सिंहो वय इत्युत्तर एतद्वा विपरीतं पुरुषो वय इति मध्ये विष्टम्भो वय  
 इति चतस्रो वयस्याः पुरस्तात्पतीचीः ” इति । पाठस्तु—

त्र्यविर्वय इति । आविशब्दः पूर्वेकरात्या मासषट्कमुपलक्षयति । ततः  
 सार्धसंवत्सरपरिमितः कालस्त्र्यविरित्युच्यते । हे इष्टके तथाविधं यद्वयस्तद्व-



( वयस्याख्येष्टकामिधानम् )

पाजसि । त्रिष्टुप्चतुश्चत्वारिंशदक्षरा, तादृशं छन्दस्त्वमासि । एवं सर्वत्र योज्यम् ।  
 दित्यवाङ्द्विवत्सरपरिमितम् । पञ्चाविः सार्धद्विवत्सरपरिमितम् । त्रिवत्सो वत्सरत्र-  
 यपरिमितम् । तुर्यवाट्सार्धसंवत्सरत्रयपरिमितम् । षष्ठवात्संवत्सरचतुष्टयपरिमितम् ।  
 उक्षा सार्धसंवत्सरचतुष्टयपरिमितम् । तावति हि काले गौः सेका भवति । एव-  
 मृषभादिशब्दास्तत्तत्प्रसिद्धार्थद्वारेण तत्तदर्थसंबन्धिवयोविशेषार्थत्वेनोच्येयाः ।  
 विवलविशालादिशब्दा लोकप्रसिद्धच्छन्दांस्यनभिदधाना अपि शतपथब्राह्मणादि-  
 प्रसिद्धच्छन्दोविशेषवाचिन इति द्रष्टव्यम् । विश्वकर्मशब्दः प्रजापतिवाची । तत्सां-  
 निध्याद्विष्टम्भक्षत्रमूर्धशब्दाश्च तदीयमेकदेशविशेषमाचक्षते । तत्र विश्वकर्मशब्देन  
 प्रजापत्यायुःपरिमितः काल उपलक्ष्यते । विष्टम्भशब्देन जगद्धारणवाचिनैकस्याः  
 सृष्टेः स्थितिकाल उपलक्ष्यते । क्षत्रशब्दो बलवाची । ततो यावता कालेनो-  
 त्पन्नं ब्राह्मण्यं प्रबलं भवति तावान्कालः क्षत्रशब्देनोपलक्ष्यते । मूर्धशब्दो द्युलो-  
 करूपं विराजो मूर्धानमाचष्टे । तेन द्युलोकस्य यावान्कालस्तावान्कालो लक्ष्यते ।  
 नानाविधवयोरूपा नानाविधच्छन्दोऽरूपा च त्वमसीति तात्पर्यार्थः ।

एतैर्मन्त्रैरुपधेया वयस्याख्या इष्टकास्तासां पूर्वानुवाकावसाने पठिताभिर-  
 पस्याभिः सह पौर्वापर्यं निश्चेतुं प्रस्तौति—

“ पशवो वै वयस्या नानामनसः खलु वै पशवो नानाव्रतास्तेऽप एवाभि  
 समनसः ” ( सं० का० ५ प्र० ३ अ० १ ) इति ।

वयस्यानां पशुप्राप्तिहेतुत्वात्तद्रूपत्वम् । पशवश्च नानाविधरुचियुक्ताः । य  
 ( एक ) स्मै पशवे यादृशं तृणादिकं रोचते तादृशमेव न्यस्मा अपि रोचत इति  
 नास्ति नियमः । एकेनाऽऽप्राय परित्यक्तस्यापि तृणस्यान्येन भक्षणदर्शनात् ।  
 अतो नानामनस्कत्वम् । ततो नानाव्रता भिन्नकर्माणः । एकः पशुर्लङ्गलं वह-  
 तेऽपरः शकटमन्यस्तु पृष्ठभारम् । एवं विविधरुचयो विविधव्यापारा अपि पश-  
 वोऽप्योऽभिलक्ष्य सर्वेऽपि समानमनस्का एव । मध्यान्हकाले युगपदुदकपानदर्श-  
 नात् । तत्रान्वयव्यतिरेकाभ्यां वयस्यानामुत्तरभावित्वं विधत्ते—

“ यं कामयेतापशुः स्यादिति वयस्यास्तस्योपधायापस्या उप दध्यादसंज्ञान-



( वयस्याख्येष्टकाभिधानम् )

मेवास्यै पशुभिः करोत्यपशुरेव भवति यं कामयेत पशुमान्त्स्यादित्यपस्यास्तस्यो-  
पधाय वयस्या उप दध्यात्संज्ञानमेवास्यै पशुभिः करोति पशुमानेव भवति ”  
( सं० का० ५ प्र० ३ अ० १ ) इति ।

वयःशब्दोपेतैस्त्र्यविर्वयस्त्रिष्टुप्कृन्द इत्यादिभिर्मन्त्रैरुपधेया इष्टका वयस्याः ।  
अपश्वदोपेतैरपस्विन्वेत्यादिभिर्मन्त्रैरुपधेया इष्टका अपस्याः । तत्रापस्यानामुत्तर-  
भावित्रे ताभिरितरासां पशुरूपाणामभिभूतत्वादस्य यजमानस्य पशुभिरसंज्ञानं  
करोति, पशुनिमित्तकं संज्ञानमकृतं भवति । अतः पशूनामवज्ञातत्वात्पशुरहितो  
भवति । पशुरूपाणां वयस्यानामुत्तरभावित्रे पुनरनभिभूतत्वादस्य यजमानस्य  
पशुभिः संज्ञानं करोति, पशुनिमित्तकं संज्ञानं कृतं भवति । अवज्ञाविपरोत आ-  
दरः संज्ञानम् । तेनायं पशुमान्भवत्येव । तस्मादपस्याः पूर्वभाविन्यो वयस्या उ-  
त्तरभाविन्य इत्यर्थः ।

विष्टम्भो वय इत्यादिभिर्मन्त्रैरुपधेयानां प्राग्देशं विधत्ते—

“ चतस्रः पुरस्तादुप दधाति तस्माच्चत्वारि चक्षुषो रूपाणि द्वे शुक्ले द्वे  
कृष्णे ” ( सं० का० ५ प्र० ३ अ० १ ) इति ।

चक्षुरिन्द्रियसंबन्धिनोर्द्वयोर्गोलिकयोर्मध्ये प्राढे द्वे शुक्लमण्डले, तयोर्मध्ये द्वे  
कृष्णमण्डले इत्येवं रूपचतुष्टयम् ।

तेषु चतुर्षु मन्त्रेष्वन्तिममन्त्रे यो मूर्धशब्दस्तं प्रशंसति—

“ मूर्धन्वतीर्भवन्ति तस्मात्पुरस्तान्मूर्धा ” ( सं० का० ५ प्र० ३ अ० १ )  
इति ।

मूर्धञ्शब्दोपेतैर्मन्त्रैरुपधेया इष्टका मूर्धन्वत्यः । यस्मात्पूर्वस्यां दिश्युपवेया  
मूर्धञ्शब्दोपेतमन्त्रसाध्यास्तस्मात्पक्ष्याकारेण चीयमानस्याग्नेरपि मूर्धा पूर्वस्यां दिशि  
भवति ।

त्र्यविर्वय इत्यादिमन्त्रपञ्चकेन पष्ठवाद्य इत्यादिमन्त्रपञ्चकेन चोपधेयाना-  
मिष्टकानां देशविशेषं विधत्ते—

“ पञ्च दक्षिणायाऽश्रोण्यामुपदधाति पञ्चोत्तरस्यां तस्मात्पश्चाद्वर्षिणान्पुर-  
स्तात्प्रवणः पशुः ” ( सं० का० ५ प्र० ३ अ० १ ) इति ।



( तृतीयचित्तौ स्वयमातृष्णादष्टिकाभिधानम् )

यस्मादत्र श्रोण्योर्वहव इष्टकास्तस्मात्पशोरपि श्रोणितः पूर्वभागो निम्नः ।

अथ मन्त्रद्वयेनोपधेययोर्विशेषो विधत्ते—

“ वस्तो वय इति दक्षिणेऽस उप दधाति वृष्णिर्वय इत्युत्तरेऽसवेव प्रति दधाति ” ( सं० का० ५ प्र० ३ अ० १ ) इति ।

उत्तरे, अंस उपदधातीत्यनुवर्तते । तेनोपधानद्वयेनाग्नेरंसावेव संपादयति । अन्येन मन्त्रद्वयेनोपधेययोर्देशविशेषौ विधत्ते—

“ व्याघ्रो वय इति दक्षिणे पक्ष उप दधाति सिंहो वय इत्युत्तरे पक्षयोरेव वीर्यं दधाति ” ( सं० का० ५ प्र० ३ अ० १ ) इति ।

उत्तरे, पक्ष उपदधातीत्यनुवर्तते । व्याघ्रसिंहयोरधिकवीर्योपेतत्वाद्नेनोपधानद्वयेन पक्षयोर्वीर्यं स्थापयत्येव ।

अन्येन मन्त्रेणोपधेयाया इष्टकायाः स्थ नं विधत्ते—

“ पुरुषो वय इति मध्ये तस्मात्पुंषः पशूनामाधिपतिः ” ( सं० का० ५ प्र० ३ अ० १ ) इति ।

यस्मान्मध्यदेश उपधानमन्त्रे पुरुषशब्दोऽस्ति तस्माच्छोके पुरुषः पशूनां स्वामी भवति । इतरास्तु वयस्याः पशव इत्युक्तम् ।

अत्र विनियोगसंग्रहः—

त्रियविस्तु ( त्र्यविवर्धयो ) वयस्याख्या दध्यादेकानाविंशतिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दयितौत्तिरीयसंहिताभाष्ये चतुर्थकाण्डे तृतीयप्रपाठके

पञ्चमोऽनुवाकः ॥ ५ ॥

— — —

( अथ चतुर्थकाण्डे तृतीयप्रपाठके षष्ठोऽनुवाकः ) ।

इन्द्राग्नी अव्यथमानामिष्टकां दृष्ट्वहंत यु-

वम् । पृष्ठेन द्यावापृथिवी अन्तरिक्षं च वि

बाधताम् । विश्वकर्मा त्वा सादयत्वन्तरि



( तृतीयचितौ स्वयमातृणादीष्टकाभिधानम् )

क्षस्य पृष्ठे व्यचस्वतीं प्रथस्वतीं भास्व-  
 तीं सरिमतीमा या द्यां भास्या पृथिवी-  
 मोर्वन्तरिक्षमन्तरिक्षं यच्छान्तरिक्षं दृष्ट्वा-  
 न्तरिक्षं मा हिंसीर्विश्वस्मै प्राणायापानाय  
 व्यानार्योदानाय प्रतिष्ठायै चरित्राय वायु-  
 स्त्वाऽभि पातु मद्या स्वस्त्या छर्दिषां (१)  
 शंतमेन तथा देवतयाऽङ्गिरस्वद्ध्रुवा सी-  
 द । राइयसि प्राची दिग्विराडासि दक्षिणा  
 दिक्सम्राडासि प्रतीची दिक्स्वराडस्युदीची  
 दिग्धिपन्त्यसि बृहती दिगार्युर्मे पाहि प्राणं  
 मे पाह्यपानं मे पाहि व्यानं मे पाहि चक्षु-  
 र्मे पाहि श्रोत्रं मे पाहि मनो मे जिह्व  
 वाचं मे पिन्वाऽऽत्मानं मे पाहि ज्योतिर्मे  
 यच्छ ( २ ) ॥

( छर्दिषां पिन्व षट् च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 तृतीयप्रपाठके षष्ठोऽनुवाकः ॥ ६ ॥

( अथ चतुर्थकाण्डे तृतीयप्रपाठके षष्ठोऽनुवाकः ) ।

पञ्चमेऽनुवाके वयस्याख्या इष्टका उक्ताः । तावता द्वितीयचितिः समाप्ता ।

अथ षष्ठे तृतीयस्थां चित्तौ स्वयमातृणाद्या उच्यन्ते ।

कल्पः—“ शोभूते पौर्वाह्निकीभ्यां प्रचर्य तृतीयां चितिं चिनोतीन्द्राग्नी  
 अव्यथमानामीति स्वयमातृणाममिमृश्याध्वेनोपध्राप्य ” इति । पाठस्तु—



इन्द्राग्नी इति । हे इन्द्राग्नी युवं युवामव्यथमानां भङ्गुरहितां स्वयमातृ-  
णाख्यामिष्टकां दृढतं दृढी कुरुतम् । इयं चेष्टका स्वकीयेनोपरिभागेन ( ण )  
लोकत्रयं विवाधतां बाधमानेव व्याप्नोत्वित्यर्थः ।

कल्पः—“ विश्वकर्मा त्वा सादयत्वन्तरिक्षस्य पृष्ठ इत्यविदुषा ब्राह्मणेन सह  
मध्येऽग्रेरुपधाति ” इति । पाठस्तु—

विश्वकर्मा त्वेति । विश्वानि कर्माणि यस्यासौ विश्वकर्मा प्रजापतिः । हे  
स्वयमातृणे प्रजापतिस्त्वामन्तरिक्षस्य पृष्ठ उपरि सादयतु । कीदृशीं, व्यवस्वतीं  
व्यक्तियुक्तां प्रथस्वतीं विस्तारयुक्तां भास्वतीं भायुक्तां सूरिमतीं विद्वद्भिर्कृति-  
ग्निर्युक्तां, तां येयं स्वयमातृणा त्वं द्युलोकमाभासि सर्वतः प्रकाशयसि । तथा  
पृथिवीमाभासि । उरु विस्तोर्णमन्तरिक्षं चाऽऽभासि । तादृशी त्वमन्तरिक्षमिदं  
यच्छ गन्धर्वाप्सरोगणादिधारकतया नियमय । तथाऽन्तरिक्षं दृढ परोपद्रवराहि-  
त्येन दृढी कुरु । त्वमपि तदन्तरिक्षं मा हिंसीः । विश्वस्मै सर्वस्मै प्राणापानव्या-  
नोदानाख्यवायुवृत्तिलाभाय, प्रतिष्ठायै स्वगृहे प्रतिष्ठालाभाय, चरित्राय शास्त्रीया-  
चरणाय, प्राणिनामेतस्य सर्वस्य सिद्धयर्थमयं वायुस्त्यामभितः पातु । केन रक्षण-  
मिति तदुच्यते—मह्या स्वस्त्या महत्या योगक्षेपसंपत्त्या शंतमेन च्छर्दिषा सुखका-  
रिणा दीर्घाविशेषेण । तव स्वामिभूता या देवता तथाऽनुगृहीता ध्रुवा स्थिरा  
सती सीदेहोपविश । अङ्गिरस्वदङ्गिरसां चयनानुष्ठाने यथा ध्रुवा स्थिरा त  
द्वत् । एतन्मन्त्रद्वयसाध्यमभिमर्शनपूर्वकमुपधानं विधत्ते—

“ इन्द्राग्नी अव्यथमानामिति स्वयमातृणामुप दधातीन्द्राग्निभ्यां वा इमौ  
लोकौ विधृतावनयोर्लोकयोर्विधृत्यै ” ( सं० का० ५ प्र० ३ अ० २ ) इति ।

यस्मादिन्द्राग्निभ्यां लोकद्वयं विधृतं तस्मादत्रापि लोकद्वयधारणायेन्द्राग्नी  
इति मन्त्रः प्रयुज्यते । प्रकारान्तरेणेन्द्राग्नी मन्त्रगतौ प्रशंसति—

“ अधृतेव वा एषा यन्मध्यमा चितिरन्तरिक्षमिव वा एषेन्द्राग्नी इत्याहे  
न्द्राग्नी वै देवानामोजोभूतामोजसैवैनामन्तरिक्षे चिनुते धृत्यै ” ( सं० का० ५  
प्र० ३ अ० २ ) इति ।

अधस्ताच्चितिद्वयं पूर्वमुक्तमुपरितनं तु चितिद्वयं वक्ष्यते । तस्मादियं तृतीया  
चितिर्मध्यमा सा च भूमिस्पर्शाभावात्केनाप्यधृता वर्तते । अतोऽन्तरिक्षस-



[ तृतीयचितौ स्वयमातृण्णादीष्टकाभिधानम् ]

दृशी । अतस्तस्याश्वितेर्धृतिसिद्धयर्थमिन्द्राग्नी इति मन्त्रं पठेत् । देवानां मध्येता-  
विन्द्राग्नी बलधारिणौ । तद्भलेनैवैनामन्तरिक्षे भूमिस्पर्शमन्वरेण विनुते । भूमिस्पर्-  
शाभावेऽपि तद्भलेन चितत्वाद्धता भवति ।

पूर्वं विहितां स्वयमातृण्णामनूद्य प्रशंसति—

“ स्वयमातृण्णामुप दधात्यन्तरिक्षं वै स्वयमातृण्णाऽन्तरिक्षमेवोप धत्ते ”  
( सं० का० ५ प्र० ३ अ० २ ) इति ।

भूमिस्पर्शाभावादन्तरिक्षसादृश्यम् । यदा त्वयमुपधानविधिस्तदानीमेतेदनुवादेन  
पूर्वोक्तो मन्त्रविनियोगो द्रष्टव्यः ।

उपधानात्प्राचीनमधोपघ्रापणं विधत्ते—

“ अथहुष ध्रापयति प्राणमेवास्यां दधात्यथो प्राजापत्यो वा अथः प्रजाप-  
तिनैवाग्निं चिनुते ” ( सं० का० ५ प्र० ३ अ० २ ) इति ।

इष्टकागतं छिद्रं प्रशंसति—

“ स्वयमातृण्णा भवति प्राणानामुत्सृष्ट्या अथो सुवर्गस्य लोकस्यानुख्या-  
त्यै ” ( सं० का० ५ प्र० ३ अ० २ ) इति ।

सति हि छिद्रे श्वासोऽनुपहृद्दः सन्निर्गच्छति । आवरणाभावात्स्वर्गोऽपि  
द्रष्टुं शक्यते । कल्पः “ राज्ञे सि प्राची दिगिति पञ्च दिश्याः प्रतिदिशमेकां  
मध्ये ” इति । पाठस्तु—

राज्ञ्यसि प्राचीति । हे इष्टके त्वं राज्ञी राजमाना दीप्यमाना सती प्राची  
दिगसि पूर्वदिशूपाऽसि । विराड्विविधं राजमाना दक्षिणा दिगसि । सम्राट् सम्य-  
ग्राजमाना प्रतीची दिगसि । स्पराट्स्वयमेव राजमानोदीची दिगसि । अधिकं  
पातीत्याधिपती, तादृशी त्वं बृहती प्रौढोर्ध्वा दिगसि ।

एतैर्मन्त्रैः साध्यमुपधानं विधत्ते—

“ देवानां वै सुवर्गं लोकं यतां दिशः समव्वलीयन्त त एता दिश्या अपश्य-  
न्ता उपादधत ताभिर्वै ते दिशोऽदृशन्त्यदिश्या उपदधाति दिशां विधृत्यै ”  
( सं० का० ५ प्र० ३ अ० २ ) इति ।

देवाः पुरा भूमौ स्थिताः कदाचित्स्वर्गं लोकं गताः । तत्र गच्छतां देवानां



( तृतीयचितौ स्वयमातृणादीष्टकाभिधानम् )

संवन्धिन्यो या भूमिष्ठा दिशस्ताः समवलीयन्त रक्षकाभावात्सम्याग्विशिर्णाः । दि-  
ग्वर्तिनां प्राणिनामस्वास्थ्यमेव दिशां विशरणम् । ते देवा विचार्य दिशां धारण-  
समर्था एता दिश्या नामेष्टका अपश्यन् । दिक्शब्दोपेतैर्मन्त्रैरुपधेया इष्टका दि-  
श्याः । तदुपधानाद्देवानामिव यजमानस्यापि दिशो दृढा भवन्ति ।

कल्पः—“ आयुर्मे पाहीति दश प्राणभृतः पुरस्तादुपधाय ” इति । पाठस्तु—

आयुर्मे पाहीति । हे इष्टके मे मदीयमायुः पाहि रक्ष । एवमुत्तरत्रापि  
योज्यम् । जिन्व प्रीणय । आत्मानं जीवस्वरूपम् । ज्योतिर्यच्छ देहि ।

एतैर्मन्त्रैः साध्यमुपधानं विधत्ते—

“ दश प्राणभृतः पुरस्तादुप दधाति नव वे पुरुषे प्राणा नाभिर्दशमी प्राणा-  
नेव पुरस्ताद्धत्ते तस्मात्पुरस्तात्प्राणाः ” ( सं० का० ५ प्र० ३ अ० २ ) इति ।

प्राणशब्दोपेतान्मन्त्रानुपधानकाले बिभ्रतीति प्राणभृतः । शिरसि सप्त च्छि-  
द्राणि । अधस्तादुभे । तेषु च्छिद्रेषु संचरन्तः प्राणा नवसंख्याकाः । नाभिर्द-  
शमो छिद्ररूपा । अतस्तत्रत्यप्राणेन सह दश प्राणान्पूर्वस्थां दिश्युपधत्ते । यस्मा-  
दते पूर्वस्यां दिश्युपहितास्तस्माल्लोकेऽपि प्राङ्मुखस्य पुरुषस्य श्वासदृष्टिप्रसारादयः  
पूर्वस्यामेव दिशि भवन्ति । चरममन्त्रे ज्योतिःशब्दं प्रशंसति—

“ ज्योतिष्मतीमुत्तमामुप दधाति तस्मात्प्राणानां वाग्ज्योतिरुत्तमा ” ( सं०  
का० ५ प्र० ३ अ० २ ) इति ।

ज्योतिःशब्दयुक्तेन मन्त्रेणोपधातव्येष्टका ज्योतिष्मती । यस्मात्सा चरमा त-  
स्माल्लोकेऽपि स्वार्थप्रकाशकत्वेन ज्योतिरूपा वाक्सर्वेषामिन्द्रियाणामुत्तमा भवति ।  
संख्यां प्रशंसति—

“ दशोप दधाति दशाक्षरा विराट्त्रिंशच्छन्दसां ज्योतिर्ज्योतिरेव पुरस्ता-  
द्धत्ते तस्मात्पुरस्ताज्ज्योतिरुपास्महे ” ( सं० का० ५ प्र० ३ अ० २ ) इति ।

दीप्तिवाचिना राजतिधातुजन्येन निर्दिश्यमानत्वादियं विराट्छन्दसां मध्ये  
ज्योतिः । तथा सति तादृग्दशानां पूर्वदिश्युपधानेन ज्योतिरेव तत्र धारितं भ-  
वति । यस्मान्पूर्वस्यां दिशि ज्योतिर्धृतं तस्माद्वयं प्रातःसंध्याकाले पूर्वस्यां दिशि  
ज्योतिर्मण्डलमुपास्महे । अत्र विनियोगसंग्रहः—



( बृहत्याख्येष्टकाभिधानम् )

तृतीयस्यां चिताविन्द्रा स्वयमातृणकां स्पृशेत् ।

विश्वेत्युपदधात्येनां राज्ञी दिश्यास्तु पञ्चभिः ।

आयुर्दश प्राणभृतो मन्त्राः सप्तदशेरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णय-

जुर्वेदीयतैत्तिरीयसंहिताभाष्ये चतुर्थकाण्डे तृतीय-

प्रपाठके षष्ठोऽनुवाकः ॥ ६॥

( अथ चतुर्थकाण्डे तृतीयप्रपाठके सप्तमोऽनुवाकः ) ।

मा छन्दः प्रमा छन्दः प्रतिमा छन्दोऽस्त्री  
 विश्छन्दः पङ्क्तिश्छन्द उज्जिहा छ दो बृ-  
 हती छन्दोऽनुष्टुप्छन्दो विराट्छन्दो गायत्री  
 छन्दस्त्रिष्टुप् छन्दो जगती छन्दः पृथिवी  
 छन्दोऽन्तरिक्षं छन्दो द्यौश्छन्द समाश्छन्दो  
 नक्षत्राणि छन्दो मनश्छन्दो वाक्छन्दः कृ-  
 षिश्छन्दो हिरण्यं छन्दो गौश्छन्दोऽजा छ-  
 न्दोऽश्वश्छन्दः । अग्निर्देवता ( १ ) वातो  
 देवता सूर्यो देवता चन्द्रमा देवता वसवो  
 देवता रुद्रा देवताऽऽदित्या देवता विश्वे देवा  
 देवता मरुतो देवता बृहस्पतिर्देवतेन्द्रो देवता  
 वरुणो देवता भूर्धाऽसि राड्धरुवाऽसि ध  
 रुणां यन्त्र्यासि यमित्रीषे त्वोर्जे त्वां कृष्यै  
 त्वा क्षेमाय त्वा यन्त्री राड्धरुवाऽसि धरणी



( बृहत्याख्येष्टकाभिधानम् )

ध॒र्य॒सि ध॒रि॒त्र्यायु॒षे त्वा व॒र्च॒से त्वौज॒से

त्वा व॒लाय॒ त्वा ( २ )

दे॒वताऽऽयु॒षे त्वा षट् च॒ ) ।

इति ऋण्यजुर्वेदीयतैत्तिरीयसंहितायां चतुर्थाष्टके

तृतीयप्रपाठके सप्तमोऽनुवाकः ॥ ७ ॥

( अथ चतुर्थकाण्डे तृतीयप्रपाठके सप्तमोऽनुवाकः )

षष्ठेऽनुवाके स्वयमातृणाद्या इष्टका उक्ताः । अथ सप्तमे बृहत्याख्या इष्टका उच्यन्ते ।

कल्पः—“ षट्त्रिंशत् बृहतीर्मा छन्द इति द्वादश दक्षिणतः पृथिवी छन्द इति द्वादश पश्चादग्निर्देवेति द्वादशोत्तरयः ” इति । पाठस्तु—

मा छन्दः प्रमेति । अत्र माप्रमाप्रतिमास्त्रावि( व्यादि ) शब्दाभिधेयाश्छन्दोविशेषाः । केचिद्देवे प्रसिद्धाः केचिल्लोकेष्वपि प्रसिद्धाः । हे इष्टके त्वं भानामकच्छन्दोरूपाऽसि । प्रमानामकच्छन्दोरूपाऽसि । एवं सर्वत्र योज्यम् । अग्न्यादीनां तु देवतात्वं प्रसिद्धम् । हे इष्टके त्वमग्निदेवतारूपाऽसि । एवमुत्तरत्रापि योज्यम् । एतैर्मन्त्रैरिष्टकोपधानं विधातुं प्रस्तौति—

“ छन्दा॑सि पशु॑ष्वजिमयु॑स्तान्बृ॒हत्यु॑दजयत्तस्माद्बार्ह॑तः पश॑व उच्यन्ते । ( सं० का० ५ प्र० ३ अ० २ ) इति ।

पुरा कदाचिद्वाय॑नादिच्छन्दोदेवताः परस्परं मात्सर्पेण काञ्चिदाजिं मर्यादां प्राप्ताः । अहमेवाऽऽदौ पशून्स्वी करिष्यामीति प्रतिज्ञा मर्यादा । तदानीं बृहत्याख्या छन्दोदेवता देवतान्तराण्युलङ्घ्य स्वयमेवाजयत् । अतस्तदीयनाम्ना पशवो बार्हता इत्येवं प्रसिद्धिं गताः । यथा बृहती छन्दसां मध्ये प्रशस्ता, एवं बृहत्याख्या इष्टका अपि प्रशस्ता इति तात्पर्यार्थः ।

ता एता इष्टका दिग्विशेषेषु विधत्ते—

“ मा छन्द इति दक्षिणत उप दधाति तस्माद्दक्षिणावृतो मासाः पृथिवी



(बृहत्पारव्येष्टकाभिधानम्)

छन्द इति पश्चात्प्रतिष्ठित्या अग्निर्देवतेत्युत्तरत ओजो वा अग्निरोज एवोत्तरतो धत्ते तस्मादुत्तरतोभिप्रयायी जयति ” ( सं० का० ५ प्र० ३ अ० २ ) इति ।

माशब्देन मासा उच्यन्ते । दक्षिणादिग्विधानेन दक्षिणादिवृत्तिः, सूर्यस्य गोलकप्रदक्षिणावृत्त्या निष्पाद्यमानत्वाच्चैत्रादिमासा दक्षिणावृतः । पश्चिमदिशुप-  
धेयानामिष्टकानां मन्त्रेष्ववादौ पृथिवीशब्दः पठितः । पृथिवी च सर्वस्य जगतः प्रतिष्ठा । तस्मात्तदुपधानं प्रतिष्ठित्यै भवति । उद्दिच्यां दिश्युपधेयानामिष्टकानां मन्त्रादावग्निशब्दः पठितः । अग्निश्च दाहकशक्तियुक्तत्वादोज इत्युच्यते । तस्मा-  
दोज एवोद्दिच्यामुपहितं भवति । यस्मादुद्दिच्यामग्न्यादिदेवताशक्तिरूपमोजस्तिष्ठति तस्मादुत्तराभिमुखत्वेन प्रयाणं कुर्वन्तीर्ययात्रादिजन्यपुण्योपेतत्वात्परलोकं जयति ।

मन्त्रपाठप्राप्त्यामिष्टकासंख्यां प्रशंसति—

‘ षट्त्रिंशत्सं पद्यन्ते षट्त्रिंशदक्षरा बृहती बार्हताः पशवो बृहत्यैवास्यै पशून्व रुन्धे बृहती छन्दसाः स्वाराज्यं परियाय यस्यैता उपधीयन्ते गच्छति स्वाराज्यम् ” ( सं० का० ५ प्र० ३ अ० २ इति ।

बृहत्या जितत्वात्पशूनां बार्हतत्वं, जेतृत्वादेव बृहत्याः स्वाराज्यमपि ।

कल्पः—“ मूर्धाऽसि राडिति सप्त बालखिल्याः पुरस्तात्प्रतीचीर्यन्त्री राडिति सप्त पश्चात्प्राचीः ” इति । पाठस्तु मूर्धासीति ।

हे इष्टके त्वं मूर्धा मूर्ध्वदुत्तमा राज्ञाजमाना चासि हे इष्टके त्वं ध्रुवा स्थिरा धरुणा धारणहेतुश्चासि । हे इष्टके त्वं यन्त्री स्वयमपि नियता यमित्री सर्वेषां नियमनकारिणी चासि । हे इष्टक इषेऽन्नाय त्वा त्वाम्, उपदधामीति शेषः । ऊर्जे बलाय त्वामुपदधामि । कृष्यै सस्यनिष्पत्त्यै त्वामुपदधामि । क्षेमाय संपादितस्य धनस्य रक्षणाय त्वामुपदधामि । एतैः सप्तभिर्मन्त्रैः पुरस्तादुपधेयाः । हे इष्टके त्वं यन्त्री नियमोपेता राज्ञाजमाना चासि । तथा ध्रुवा स्थिरा धरणी धारणहेतुश्चासि । धर्त्री धारणं कुर्वती धरित्री भूमिरूपा चासि । आयुष आयु-  
वृद्धयर्थं त्वामुपदधामि । वर्चसे कान्त्यर्थं त्वामुपदधामि । ओजसेऽष्टमधातुवृद्धयर्थं त्वामुपदधामि । बलाय तेजःकार्यार्थं त्वामुपदधामि । एतैः सप्तभिर्मन्त्रैः पश्चिमायां दिश्युपधानम् ।



[ चतुर्थचितावक्ष्ययास्तोमीयारव्येष्टकासु कासांचदभिधानम् ]

तैरेतैरुभयविधमन्त्रैः साध्यमुपधानं विधत्ते-

“ सप्त बालखिल्याः पुरस्तादुप दधाति सप्त पश्चात्सप्त वै शीर्षण्याः प्राणा द्वाववाञ्चौ प्राणानां सवीर्यत्वाय ” ( सं० का० ५ प्र० ३ अ० २ ) इति ।

बालखिल्यनामकैर्भुनिभिरादौ दृष्टत्वादिष्टका अपि बालखिल्याख्याः । इष्टकागतया सप्तसंख्यया शीर्षण्यच्छिद्रसाम्यं, पुरस्तादेकं सप्तकं पश्चादेकं सप्तकमिति सप्तकयोर्द्वित्वादधोदेशवार्तिच्छिद्रद्वयसाम्यम् । अतः सर्वेषां प्राणानां सवीर्यत्वायेदमुपधानम् । सप्तकद्वये मन्त्रविभागं विधत्ते-

“ मूर्धासि राडिति पुरस्तादुप दधाति यन्त्री राडिति पश्चात्प्राणानेवास्मै समीचो दधाति ” ( सं० का० ५ प्र० ३ अ० २ ) इति ।

सप्तकद्वयस्य परस्पराभिमुख्येन प्राणानां सम्यक्त्वं संपद्यते । सम्यक्त्वं नाम स्वस्वव्यापारक्षमत्वम् । अत्र विनियोगसंग्रहः-

मा दक्षिणस्यां बृहतीः पृथि पश्चादथोत्तरे ।

अग्निरित्यादिकाः सर्वा द्वादश द्वादशोदिताः ॥

मूर्धा यन्त्री बालखिल्याः पुरः पश्चाच्च सप्तभिः ।

सप्तमे त्वनुवाकेऽस्मिन्मन्त्रः पश्चाददीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे तृतीयप्रपाठके

सप्तमोऽनुवाकः ॥ ७ ॥

( अथ चतुर्थाष्टके तृतीयप्रपाठकेऽष्टमोऽनुवाकः ) ।

आशुस्त्रिवृद्भान्तः पञ्चदशो व्योम सप्तदशः

प्रतूर्तिरष्टादशस्तपो नवदशोऽभिवर्तः संवि-

शो धरुण एकविंशो वर्चे द्वाविंशः सं-

भरणस्रयाविंशो योनिश्चतुर्विंशो गर्भा-



( चतुर्थचितावक्षण्यास्तोमीयारव्यष्टकासु कासांचिदभिधानम् )

पञ्चविंश ओजस्त्रिणवः ऋतुरेकात्रिंशः  
प्रतिष्ठा त्रयस्त्रिंशो ब्रध्नस्य विष्टपं चतु-  
स्त्रिंशो नाकः षट्त्रिंशो विवर्तोऽष्टाच-  
त्वारिंशो धर्त्रश्चतुष्टोमः ( १ ) ॥

( आशुः सप्तत्रिंशत् ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
तृतीयप्रपाठकेऽष्टमोऽनुवाकः ॥ ८ ॥

( अथ चतुर्थकाण्डे तृतीयप्रपाठकेऽष्टमोऽनुवाकः ) ।

सप्तमेऽनुवाके बृहत्याद्या इष्टका अभिहिताः । तावता तृतीया चितिः  
समाप्ता । अथाष्टमे चतुर्थ्या चितावक्षण्यास्तोमीयारव्यष्टकासु काश्चिदुच्यन्ते ।

कल्पः— ‘ श्वोभूते पौर्वाह्निकीभ्यां प्रचर्य चतुर्थीं चितिं चिनोत्याशुस्त्रिवृद-  
ग्नेर्भागोऽसीत्येताभ्यामनुवाकाभ्यां यथाब्राह्मणमुपधाय ” इति ।

तत्राऽऽद्यानुवाकपाठस्तु—

आशुस्त्रिवृद्भ्रान्त इति । अत्र त्रिवृत्पञ्चदशसप्तदशाष्टादशनवदशादि-  
शब्दाः स्तोमविशेषवाचिनः । स्तोमाश्च तृचनिष्ठस्य साम्न आवृत्तिभेदाक्षिप्यन्ते ।  
आवृत्तिप्रकारस्तु त्रिवृत्पञ्चदशसप्तदशानां समिधमा तिष्ठेत्यस्मिन्ननुवाके सामब्रा-  
ह्मणोदाहरणेनास्माभिव्याख्यातः । एकविंशत्रिणवत्रयस्त्रिंशारव्य आपि स्तोमाः  
सामब्राह्मणे निरूपिताः । अष्टादशनवदशादयस्तु न्यायेनोच्येता उपस्तोमाः । ते  
तु ब्राह्मण आम्नाताः । तदुच्यनार्थस्त्वावृत्तिप्रकारः सामसूत्रादवगन्तव्यः । अत्र  
त्रिवृदादयश्चतुष्टोमान्ता अष्टादशसंख्याकाः स्तोमविशेषा आम्नाता । आशुर्भ्रान्त  
इत्यादीनि स्तोमविशेषणानि । तत्र कानिचिद्गुणवाचीनि कानिचिद्द्रव्यवाचीनि ।  
तथा सति गुणसंबन्धं द्रव्यतादात्म्यं वा स्तोमेषूपचर्य तत्तत्स्तोमरूपत्वं तत्तदि-  
कायाः प्रशंसार्थमुपन्यस्यते । तत्रैवमक्षरयोजना—आशुः शैव्यगुणोपेतो यस्त्रिवृ-  
त्स्तोमो हे इष्टके तद्रूपा त्वमसि । एवमुत्तरत्रापि याज्यम् । भ्रान्तो भासमानः ।  
व्योम प्रसिद्धं द्रव्यम् । प्रकृष्टा तूर्तिस्त्वरा यस्यासौ प्रतूर्तिः । शीघ्रकारिणी-



[चतुर्थ्यचितावक्षयास्तोमयिरव्यष्टकासु कासाचिदाभिधानम्]

त्यर्थः । तपः प्रसिद्धम् । अभिवर्तः सामविशेषः । सह विंशत्या संख्यया वर्तत इति सविंशः स्तोमविशेषः । धरुणो धारकः । वर्चो बलहेतुः । संभरणः सम्यक्पोषकः । योनिः प्रजोत्पादकः । गर्भाः प्रसिद्धाः । ओजोऽष्टमधातु । क्रतु-ज्योतिष्टोमादिः । प्रतिष्ठा स्थितिहेतुः । ब्रध्नस्याऽऽदित्यस्य विष्टपं निवास-स्थानम् । ‘असौ वा आदित्यो ब्रध्नः’ इति श्रुत्यन्तरात् । नाकः स्वर्गा-ख्यभोगभूमिः । विपरीतत्वेन वर्तनं यस्यासौ विवर्तः । त्रिवृत्पञ्चदशसप्तदशै-कविंशत्रिणवत्रयास्त्रिंशा अनेनैवाऽऽम्नातक्रमेण क्वचिदनुष्ठीयन्ते, क्वचित्तु विप-रीतक्रमेण । अत एव सूत्रकारेण क्वचिदुक्तम्—‘त्रयास्त्रिंशारम्भणास्त्रिवृदुत्तमाः’ इति । धर्त्रो धारकः । चतुष्टोमस्त्रिवृत्पञ्चदशसप्तदशैकविंशानां समूहः । एतैः स्तोमवाचिभिरष्टादशभिर्मन्त्रैः स्तोमरूपत्वमापादिता अष्टादशेष्टका उपदध्यात् ।

एतैर्मन्त्रैः साध्यमुपधानं विधत्ते—

“देवा वै यद्यज्ञेऽकुर्वत तदसुरा अकुर्वत ते देवा एता अक्षगयास्तोमिया अपश्यन्ता अन्यथाऽनूच्यान्यथोपादधत तदसुरा नान्ववायन्ततो देवा अभव-न्पराऽसुरा यदक्षगयास्तोमिया अन्यथाऽनूच्यान्यथोपादधाति भ्रातृव्याभिभूत्यै भव-त्यात्मना पराऽस्य भ्रातृव्यो भवति” (सं० का० ५ प्र० ३ अ० ३) इति ।

पुरा कदाचिद्देवसाम्यं प्राप्तुमसुरा देवसमीपे गूढचारिणं पुरुषमवस्थाप्य तन्मुखेनावगत्य देवा यज्ञे यद्यदङ्गमकुर्वन्तत्सर्वं स्वयमपि तथैवानुष्ठितवन्तः । तत-स्तान्वञ्चयितुं देवा अक्षगयास्तोमियाख्या एता इष्टका अपश्यन् । स्तोमवाचि-शब्दोपेतर्मन्त्रैरुपधेयत्वास्तोमियाः । तत्रापि मन्त्रपाठक्रममुलङ्घ्य वक्रत्वेनानुष्ठे-यत्वादक्षगयास्तोमियाः । कथं वक्रत्वमिति तदुच्यते—अन्यथा मन्त्रानुवचनमन्य-थेष्टकोपधानमिति वक्रत्वम् । भान्तः पञ्चदश इत्ययमनुवचने द्वितीयो मन्त्रः, उपधाने तुरीयः । व्योम सप्तदश इत्यनुवचने तृतीयो मन्त्रः, उपधाने त द्वि-तीयः । एवं सर्वत्र वक्रत्वं द्रष्टव्यम् । तदानीं गूढचारी विभ्रान्तः । तन्मुखा-दनवगतशब्दा असुरा देवाननुगन्तुं नाशकनुवन् । ततोऽसुराणां पराभवो देवानां जयश्चाऽऽसीत् । तस्माद्यजमानोऽपि तथैवोपदध्यात् । तदुपधानं भ्रातृव्याभिभूत्यै स्वस्य जयाय च संपद्यते ।



[ चतुर्थचित्तावक्ष्ययास्तोमेयिरव्यष्टकासु कासांचिदभिधानम् ]

तदेवं सामान्याकारेण विधाय विशेषाकारेण प्रथमं मन्त्रं विनियुङ्क्ते—

‘ आशुस्त्रिवृदिति पुरस्तादुप दधाति यज्ञमुखं वै त्रिवृद्यज्ञमुखमेव पुरस्ताद्वि-  
यातयति ” ( सं० का० ५ प्र० ३ अ० ३ ) इति ।

स्तोमानां मध्ये प्रथमभावित्वात्त्रिवृतो यज्ञमुखत्वम् । तन्मन्त्रेणोपधानेन पूर्व-  
स्यां दिशि यज्ञमुखं प्रसारयति । अथानुवचने तृतीयं मन्त्रं विनियुङ्क्ते—

“ व्योम सप्तदश इति दक्षिणतोऽन्नं वै व्योमान्नः सप्तदशोऽन्नमेव दक्षि-  
णतो धत्ते तस्मादक्षिणेनान्नमद्यते ” ( सं० का० ५ प्र० ३ अ० ३ ) इति ।

व्योमवदाकाशबहुले क्षेत्रे बहुधान्यनिष्पत्तेर्व्योम्नोऽन्नत्वम् । सप्तदशस्ताम-  
स्यान्नसंपादकैर्वैश्यैः सह प्रजापतेर्मध्यदेशादुत्पन्नत्वादन्नत्वम् । यस्मादीदृशेन मन्त्रेण  
दक्षिणस्यां दिश्युपधानं तदिश्यन्नोपधानतुल्यं तस्माच्छोकेऽपि हि दक्षिणहस्तेनान्नं  
भुज्यते । अथ सप्तममन्त्रं विनियुङ्क्ते—

“ धरुण एकविंश इति पश्चात्पतिष्ठा वा एकविंशः प्रतिष्ठित्यै ” ( सं०  
का० ५ प्र० ३ अ० ३ ) इति ।

सामिधेनीप्रकरण एकविंशस्तोमानां प्रतिष्ठेत्याम्नातत्वादस्य प्रतिष्ठात्वम् ।

अथ द्वितीयं मन्त्रं विनियुङ्क्ते—

“ भान्तः पञ्चदश इत्युत्तरत ओजो वै भान्त ओजः पञ्चदश ओज एवो-  
त्तरो धत्ते तस्मादुत्तरतोभिप्रयायी जयति ” ( सं० का० ५ प्र० ३ अ० )  
इति ।

भासैनस्यौजःकार्यत्वादोजस्त्वम् । अन्यत्र पञ्चदशो वज्र इत्याम्नातत्वादो-  
जोवद्वलहेतुत्वाच्चौजस्त्वम् । अथ चतुर्थं मन्त्रं विनियुङ्क्ते

“ प्रतूर्तिरष्टादश इति पुरस्तादुप दधाति द्वौ त्रिवृतावभिपूर्वं यज्ञमुखे वि-  
यातयति ” ( सं० का० ५ प्र० ३ अ० ३ ) इति ।

अष्टादशस्तोमस्य पूर्वोत्तरभागयोर्वसंख्यापेतत्वाद्द्वौ त्रिवृतौ संपद्येत । तौ  
चाभिपूर्वमनुक्रमेण यज्ञमुखे प्रसारयति । अथ षष्ठं मन्त्रं विनियुङ्क्ते—

“ अभिवर्तः सविंश इति दक्षिणतोऽन्नं वा अभिवर्तोऽन्नः सविंशोऽ-



(चतुर्थचितावक्षणास्तोमीयारव्येष्टकासु कासांचिदभिधानम्)

न्मेव दक्षिणतो धत्ते तस्मादक्षिणेनान्नमद्यते ” ( सं० का० ५ प्र० ३ अ० ३ ) इति ।

अभिवर्तसाम्नोऽन्नसाधनत्वादन्नत्वम् । विंशस्तोमस्य दशसंख्याकद्वयोपेतस्य विराड् विराऽन्नत्वम् । अथाष्टमं मन्त्रं विनियुङ्क्ते—

“ वचो द्वाविंश इति पश्चाद्द्विंशतिर्द्वे तेन विराजौ यद्द्वे प्रतिष्ठा तेन विराजोरेवाभिपूर्वमन्नाद्ये प्रति तिष्ठति ” ( सं० का० ५ प्र० ३ अ० ३ ) इति ।

द्वाविंशतिसंख्यामध्ये येयं विंशतिस्तेन विंशतिसंख्याविशेषेण दशसंख्यापेते द्वे विराजौ संपद्येते । विंशतेरुपरि ये द्वे तेन द्विसंख्याविशेषेण पादयोरिव प्रतिष्ठाहेतुत्वम् । तथा सति विराजोः संबन्धिन्येवान्नाद्ये क्रमेण प्रतिष्ठितो भवति । अथ पञ्चममन्त्रं विनियुङ्क्ते—

“ तपो नवदश इत्युत्तरतस्तस्मात्संव्यो हस्तयोस्तपस्वितरः ” ( सं० का० ५ प्र० ३ अ० ३ ) इति ।

यस्मादुदीच्यां दिशि तप इति मन्त्रः प्रवर्तते तस्मादुत्तरदिग्यती वामहस्तो द्वयोर्हस्तयोर्मध्येऽतिशयेन तपस्वी । दक्षिणहस्तवद्भोजनशक्त्यभावादनशनस्य तपोरूपत्वात् । अथ दशमं मन्त्रं विनियुङ्क्ते—

“ योनिश्चतुर्विंश इति पुरस्तादुप दधाति चतुर्विंशत्यक्षरा गायत्री गायत्री यज्ञमुखं यज्ञमुखमेव पुरस्तादि यातयति ” ( सं० का० ५ प्र० ३ अ० ३ ) इति ।

प्रातःसवने प्रवृत्तत्वाद्गायत्र्या यज्ञमुखत्वम् ।

अथैकादशं मन्त्रं विनियुङ्क्ते—

“ गर्भाः पञ्चविंश इति दक्षिणतोऽन्नं वै गर्भा अन्नं पञ्चविंशोऽन्नमेव दक्षिणतो धत्ते तस्मादक्षिणेनान्नमद्यते ” [ सं० का० ५ प्र० ३ अ० ३ ] इति ।

गर्भागामन्नकार्यत्वादन्नत्वं, पञ्चविंशस्थान्ने हेतुत्वादन्नत्वम् ।

अथ द्वादशं मन्त्रं विनियुङ्क्ते—



( चतुर्थ्यचितावक्षण्यास्तोमीयावृष्टकासु कासांचिदभिधानम् )

“ ओजस्त्रिणव इति पश्चादिमे वै लोकास्त्रिणव एष्वेव लोकेषु प्रति तिष्ठति ” ( सं० का० ५ प्र० ३ ) इति ।

त्रिणवे त्रिसंख्याया विद्यमानत्वात्ते कत्रयरूपत्वम् ।

अथ नवमं मन्त्रं विनियुङ्क्ते—

“ संभरणस्त्रयोविंश इत्युत्तरतस्तस्मात्सव्यो हस्तयोः संभार्यतरः ” ( सं० का० ५ प्र० ३ अ० ३ ) इति ।

सम्यग्भरणीयं भिक्षापात्रादिकं येन वामहस्तेन सोऽयं संभार्यतरः । यतः सो तिश्येन हस्तयोरुभयोर्मध्ये धार्यं धारयति ।

अथ त्रयोदशं मन्त्रं विनियुङ्क्ते—

“ ऋतुरेकत्रिंश इति पुरस्तादुप दधाति वाग्वे ऋतुर्यज्ञमुखं वाग्यज्ञमुखमेव पुरस्ताद्वि यातयति ” ( सं० का० ५ प्र० ३ अ० ३ ) इति ।

मन्त्रनिष्पाद्यत्वात्कतोर्वाङ्मूर्तत्वम् । सा च वाग्यज्ञस्य मुखम् । प्रथमं मन्त्र-मुच्चार्य पश्चादनुष्ठेयत्वात् । अथ पञ्चदशं मन्त्रं विनियुङ्क्ते—

“ ब्रध्नस्य विष्टपं चतुस्त्रिंश इति दक्षिणतोऽसौ वा आदित्यो ब्रध्नस्य विष्टपं ब्रह्मवर्चसमेव दक्षिणतो धत्ते तस्मादक्षिणोऽर्धो ब्रह्मवर्चसितरः ” ( सं० का० ५ प्र० ३ अ० ३ ) इति ।

यद्यप्यगदित्य एव ब्रध्नो विष्टपं तु तस्य निवासस्थानं तथाऽप्यत्राभेद उष चर्यते । दक्षिणस्यां दिश्यादित्यसंबन्धिमन्त्रेणोपधानादक्षिणहस्तो ब्रह्मवर्चसाधिकः । दक्षिणहस्ते ब्रह्मवर्चसशब्दाभिधेयं यद्वैदिकहोमपूजादिकं धारयति तस्मादक्षिणभाग एवातिशयेन ब्रह्मवर्चसयुक्तः । अत एवाऽऽशीर्वादादौ स एवं हस्तः प्रसरति ।

अथ चतुर्दशं मन्त्रं विनियुङ्क्ते—

“ प्रतिष्ठा त्रयस्त्रिंश इति पश्चात्प्रतिष्ठित्यै ” ( सं० का० ५ प्र० ३ अ० ३ ) इति ।

मन्त्रगतेनैव प्रतिष्ठाशब्देन प्रतिष्ठा सूचिता । अथ षोडशं मन्त्रं विनियुङ्क्ते—

१ घ. ङ. भार्यः । स चाति । २ ख. च. रः । स चाति । ३ ख. च. कः ।

श्रद्धै । ४ घ. ङ. तः । आशी । ५ ख. च. व प्रसक्तः । अ ।



“ नाकः षट्त्रिंश इत्युत्तरतः सुवर्गो वै लोको नाकः सुवर्गस्य लोकस्य समष्ट्यै ” [ सं० का० ५ प्र० ३ अ० ३ ] इति ।

नाकशब्दार्थः प्रसिद्ध एव । अत्र विनियोगसंग्रहः—

आशुरष्टादशाऽऽध्यादक्षयास्तोमसंयुताः ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय

तैत्तिरीयसंहिताभाष्ये चतुर्थकाण्डे तृतीयप्रपाठकेऽ-

ष्टमोऽनुवाकः ॥ ८ ॥

— — —

( अथ चतुर्थकाण्डे तृतीयप्रपाठके नवमोऽनुवाकः ) ।

अग्नेर्भागोऽसि दीक्षाया आधिपत्यं ब्रह्म  
स्पृतं त्रिवृत्स्तोम इन्द्रस्य भागोऽसि विष्णो  
राधिपत्यं क्षत्रं स्पृतं पञ्चदशः स्तोमो  
नृचक्षसां भागोऽसि धातुराधिपत्यं जनित्रं  
स्पृतं सप्तदशः स्तोमो मित्रस्य भागोऽसि  
वरुणस्याऽऽधिपत्यं दिवो वृष्टिर्वाताः स्पृता  
एकविंशः स्तोमोऽदित्यै भागोऽसि पूष्ण  
आधिपत्यमोजः स्पृतं त्रिणवः स्तोमो वसू-  
नां भागोऽसि ( १ ) रुद्राणामाधिपत्यं च-  
तुष्पात्स्पृतं चतुर्विंशः स्तोमो आदित्यानां  
भागोऽसि मरुतामाधिपत्यं गर्भाः स्पृताः  
पञ्चविंशः स्तोमो देवस्य सवितुर्भागोऽसि  
बृहस्पतेराधिपत्यं समीचीर्दिशः स्पृताश्च-  
तुष्टोमः स्तोमो यावानां भागोऽस्ययावाना



( अवशिष्टाक्षण्यास्तोमीयारव्येष्टकाभिधानम् )

माधिपत्यं प्रजाः स्पृताश्चतुश्चत्वारिंशः  
 स्तोमं ऋभूणां भागोऽसि विश्वेषां देवाना-  
 माधिपत्यं भूतं विशान्तं स्पृतं त्रयस्त्रिंशः  
 स्तोमः २ ) ॥

( वसूनां भागोऽसि षट्चत्वारिंशच्च )

इति कृष्णयजुर्वेदीयतैत्तिरीयसंहितायां चतुर्थाष्टके  
 तृतीयप्रपाठके नवमोऽनुवाकः ॥ ९ ॥

( अथ चतुर्थाष्टके तृतीयप्रपाठके नवमोऽनुवाकः ) ।

अष्टमेऽनुवाके काश्चिदक्षण्यास्तोमीयास्या इष्टका उक्ताः । अथ नवमेऽव-  
 शिष्टास्ता उच्यन्ते । तासामवशिष्टानामिष्टकानां मन्त्रेषु प्रथमं मन्त्रमाह—

अग्नेर्भागोऽसीति । हे इष्टके योऽयमग्नेर्भागो हविर्लक्षणः, यच्च दीक्षा-  
 देवताया आधिपत्यं स्वामित्वं स्पृतं ब्रह्म देवानां प्रीतिकरं मन्त्रजातं ब्राह्मणजा-  
 तिर्वा, योऽपि त्रिवृदाख्यः स्तोमविशेषस्तत्सर्वं त्वमसि । अथ द्वितीयं मन्त्रमाह—

इन्द्रस्य भागोऽसीति । हे इष्टके योऽयमिन्द्रस्य भागो हविर्विशेषः, यच्च  
 विष्णोः परमेश्वरस्याऽऽधिपत्यं, यदपि स्पृतं प्रीतिहेतुः क्षत्रं बलं क्षत्रियजातिर्वा,  
 योऽपि पञ्चदशाख्यः स्तोमस्तत्सर्वं त्वमसि । अथ तृतीयं मन्त्रमाह—

नृचक्षसामिति । ये मनुष्याः सन्तश्चक्षते वेदं व्यक्तमुच्चारयन्ति ते नृचक्ष-  
 सः क्षत्रिगादयस्तेषां भागो दक्षिणारूपो गवादिः । धातुः प्रजापतेर्यदाधिपत्यं, यच्च  
 स्पृतं प्रीतिकरं जनित्रं, यो हि ( अपि ) सप्तदशाख्यः स्तोमविशेषस्तत्सर्वं त्वमसि ।  
 अथ चतुर्थं मन्त्रमाह—

मित्रस्य भागोऽसीति । स्पृताः प्रीतिहेतवो वाता वायवो दिवः सकाशा-  
 दागता वृष्टिश्च । अथ पञ्चमं मन्त्रमाह—

अदित्यै भागोऽसीति । ओजो बलमष्टमधातुर्वा । अथ षष्ठं मन्त्रमाह—



( अवशिष्टाक्षण्यास्तोमीयारव्येष्टकाभिधानम् )

वसूनां भागोऽसीति । चतुष्पादवाधादिः । अथ सप्तमं मन्त्रमाह—

आदित्यानां भागोऽसीति । गर्भा द्विपदां चतुष्पदां चोदरगताः । अथा-  
ष्टमं मन्त्रमाह—

देवस्य सवितुरिति । यासु दिक्षवस्थिताः प्राणिनोऽनुकूलास्ता दिशः  
समीच्यस्ता एव स्पृताः । अथ नवमं मन्त्रमाह—

यावानां भागोऽसीति । युतो मिश्री भवतः शुक्लकृष्णपक्षावत्रेति यावा  
मासाः । अतथाविधत्वादयावा अर्धमासाः । अथ दशमं मन्त्रमाह—

ऋभूणां भागोऽसीति । ऋभुशब्दो देवसामान्यवाची । गणविशेषो विश्वे  
देवाः । भूतं निष्पन्नं, निशान्तं गृहम् । एत्रैर्मन्त्रैरुपधेयास्वक्षण्यास्तोमीयास्विष्ट-  
कासु मन्त्रविशेषेषु देशविशेषेषु च सहोपधानं विधीयते । तत्र प्रथमं मन्त्रं विनि-  
युङ्क्ते—

“ अग्नेर्भागोऽसीति पुरस्तादुप दधाति यज्ञमुखं वा अग्निर्यज्ञमुखं दीक्षा यज्ञ-  
मुखं ब्रह्म यज्ञमुखं त्रिवृद्यज्ञमुखमेव पुरस्ताद्वि यातयाति ” ( सं० का० ५ प्र०  
३ अ० ४ ) इति ।

प्रथममाहितेऽग्नौ पश्चाद्यज्ञस्य प्रवृत्तेरग्निर्यज्ञमुखम् । सोमयागस्य दीक्षोपक्रम-  
त्वादीक्षाया यज्ञमुखत्वम् । यज्ञस्य ऋत्विग्वरणपूर्वकत्वादात्विज्यस्य च ब्राह्मणध-  
र्मत्वाद्ब्राह्मणजातिर्यज्ञमुखम् । स्तोत्राणां मध्ये प्रथमस्तोत्रस्य बहिष्पवमानस्य  
त्रिवृत्स्तोमेन निष्पाद्यमानत्वात्त्रिवृतो यज्ञमुखत्वम् । अनेन मन्त्रेणोपधाने तत्सर्वं  
यज्ञमुखं पुरस्तात्प्रसारयति । अथ तृतीयं मन्त्रं विनियुङ्क्ते—

“ वृचक्षसां भागोऽसीति दक्षिणतः शुश्रुवांसो वै नृचक्षसोऽन्नं धाता जा-  
तायैवास्मा अन्नमग्निं दधाति तस्माज्जातोऽन्नमग्निं जनित्रं स्पृतं सप्तदशः स्तोम  
इत्याहान्नं वै जनित्रमन्नं सप्तदशोऽन्नमेव दक्षिणतो धत्ते तस्मादक्षिणेनान्नम-  
द्यते ” ( सं० का० ५ प्र० ३ अ० ४ ) इति ।

वेदशास्त्रपारं गताः शुश्रुवांसः । त एव नृचक्षःशब्देनाभिधीयन्ते । चक्षस्ते  
व्यक्तं ब्रुवत इति चक्षसः । नरश्च ते चक्षस इति नृचक्षसः । यद्वा नृषु मनुष्येषु



( अत्रशिष्टाक्षगयांस्तोमीयाख्येष्टकाभिधानम् )

मध्ये चक्षसो व्यक्तं वक्तारः । धातुरन्नोत्पादकत्वादन्नत्वम् । अतो मन्त्रे धातृशब्दपाठेनोत्पन्नाय यजमानायान्नं संपादयति । तस्मिन्मन्त्रे जनित्रमित्याद्युत्तरभागमपि ब्रूयात् । जायत इति व्युत्पत्त्या जनित्रशब्दोऽन्नवाची । सप्तदशस्तोमस्यान्नकारणत्वादन्यत्त्वम् । एवं सति कृत्स्नमप्यन्नं दक्षिणस्यां दिशि संपादयति । यस्मादक्षिणदिशोऽन्नभागेत्वं तस्मादक्षिणहस्तेनान्नं भुङ्क्ते ।

अथ चतुर्थं मन्त्रं विनियुङ्क्ते—

“ मित्रस्य भागोऽसीति पश्चात्प्राणो वै मित्रोऽपानो वरुणः प्राणापानावेवास्मिन्दधाति दिवो वृष्टिर्वाताः स्पृता एकविंश स्तोम इत्याह प्रतिष्ठा वा एकविंशः प्रतिष्ठित्यै ” ( सं० का० ५ प्र० ३ अ० ४ ) इति ।

मित्रावरुणयोः प्राणापानाभिमनानित्वात्तद्रूपत्वम् । तस्य मन्त्रस्योत्तरभागे सर्वस्तोमप्रतिष्ठारूपस्यैकविंशस्याभिधानं प्रतिष्ठित्यै संपद्यते ।

द्वितीयं मन्त्रं विनियुङ्क्ते—

“ इन्द्रस्य भागोऽसीत्युत्तरत ओजो वा इन्द्र ओजो विष्णुरोजः क्षत्रमोजः पञ्चदश ओज एवोत्तरतो धत्ते तस्मादुत्तरतोभिप्रयायी जयति ” ( सं० का० ५ प्र० ३ अ० ४ ) इति ।

इन्द्रादीनां बलवत्त्वादोजोरूपत्वम् । ततः सर्वमप्योज उदीच्यां दिशि स्थापितं भवति । ओजोयुक्तत्वादेवोत्तरदिग्गामी तीर्थयात्रादिपुण्येन स्वर्गं जयति । अथ षष्ठं मन्त्रं विनियुङ्क्ते—

“ वसूनां भागोऽसीति पुरस्तादुप दधाति यज्ञमुखं वै वसवो यज्ञमुखं रुद्रा यज्ञमुखं चतुर्विंशो यज्ञमुखमेव पुरस्ताद्वि यातयति ” [ सं० का० ५ प्र० ३ अ० ४ ] इति ।

वसूनां प्रातःसवनाभिमनानित्वाद्यज्ञमुखत्वम् । प्रातःसवनाभिमनानित्वं च च्छन्दोगा आमनन्ति—“ ब्रह्मवादिनो वदन्ति यद्वसूनां प्रातःसवनम् ” इति । रुतं शब्दं मन्त्ररूपं द्वावयन्ति प्रवर्तयन्तीति रुद्राः । तथा सति रुद्रप्रवर्तितमन्त्रपूर्वकत्वाद्यज्ञस्य रुद्राणां यज्ञमुखत्वोपचारः । चतुर्विंशचतुश्चत्वारिंशाष्टाचत्वारिंशरूपेषु च्छन्दोमेषु प्रथमतवाच्चतुर्विंशस्य यज्ञमुखत्वम् ।



अथ सप्तमं मन्त्रं विनियुङ्क्ते—

“ आदित्यानां भावोऽसीति दक्षिणतोऽन्नं वा आदित्या अन्नं मरुतोऽन्नं गर्भा अन्नं पञ्चविंशोऽन्नमेव दक्षिणतो धत्ते तस्मादक्षिणेनान्नमद्यते ” [ सं० का० ५ प्र० ३ अ० ४ ] इति ।

‘ आदित्याज्जायते वृष्टिर्वृष्टेरन्नं ततः प्रजाः ’ इत्यन्नहेतुत्वादादित्यानामन्नत्वम् । मरुतां वैतरूपत्वेनान्नसंपादकत्वादन्यत्वम् । गर्भाणामन्नकार्यत्वादन्यत्वम् । पञ्चविंशस्तोमस्य शास्त्रसिद्धान्हेतुत्वादन्यत्वम् ।

अथ पञ्चमं मन्त्रं विनियुङ्क्ते—

“ आदित्यै भागोऽसीति पश्चात्पतिष्ठा वा आदितिः प्रतिष्ठा पूषा प्रतिष्ठा त्रिणवः प्रतिष्ठित्यै ” [ सं० का० ५ प्र० ३ अ० ४ ] इति ।

आदितिर्भूमिः । सा च निवासहेतुत्वात्पतिष्ठा । पूषणः पोषकत्वेन प्रतिष्ठात्वम् । त्रिणवस्तोमस्य शास्त्रसिद्धं प्रतिष्ठात्वम् । अथाष्टमं मन्त्रं विनियुङ्क्ते—

“ देवस्य सवितुर्भागोऽसीत्युत्तरतो ब्रह्म वै देवः सविता ब्रह्म बृहस्पतिर्ब्रह्म चतुष्टोमो ब्रह्मवर्चसमेवोत्तरतो धत्ते तस्मादुत्तरोऽर्धो ब्रह्मवर्चसितरः सावित्रवती भवति प्रसूत्यै तस्माद्ब्राह्मणानामुदीची सनिः प्रसूता ” [ सं० का० ५ प्र० ३ अ० ४ ] इति ।

प्रातःसंध्यादौ ब्राह्मणैरुपास्यमानत्वात्सवितुर्ब्रह्मत्वम् । बृहस्पतेर्ब्राह्मणजात्यभिमानित्वाद्ब्रह्मत्वम् । तच्च “ ब्रह्म वै देवानां बृहस्पतिः ” इति श्रुत्यन्तरादवगम्यते । चतुष्टोमस्य शास्त्रसिद्धं ब्रह्मत्वम् । सवितृप्रतिपादको मन्त्रः सावित्रस्तेन मन्त्रेणोपहितेष्टका सावित्रवती । अतः सा प्रसवाय संपद्यते । यस्माद्ब्रह्मरूपसवितृप्रतिपादकमन्त्रसाध्येष्टकोत्तरस्यां दिश्युपहिता तस्माद्ब्रह्मणानामुदीची सनिः प्रसूनोत्तरस्यां दिशि यज्ञभिक्षादिरूपा याच्त्रा शास्त्रेणाभ्यनुज्ञाता । विन्ध्यस्योत्तरभागे हि पुण्यभूमौ शुद्धा ब्राह्मणा वर्तन्ते, तस्मात्तत्र प्रतिग्रहः प्रशस्तः ।



( अवाशिष्टाक्षयास्तोमीयारव्यष्टकामिधानम् )

पूर्वानुवाकाम्नातौ सप्तदशाष्टादशमन्त्रावितः पूर्वं न विनियुक्तौ । तत्राष्टादशं मन्त्रमिदानीं विनियुङ्क्ते—

“ धर्वश्चतुष्टोम इति पुरस्तादुप दधाति यज्ञमुखं वै धर्वो यज्ञमुखं चतुष्टोमो यज्ञमुखमेव पुरस्ताद्वि यातयति ” ( सं० का० ५ प्र० ३ अ० ४ ) इति ।

धर्वो धारयिताऽग्निष्टोमः । स च सोमयागानां प्रथमभावित्वाद्यज्ञमुखम् । चतुष्टोमैः ( \* षष्टिस्तोमस्तृतीयः ) । तस्य यज्ञमुखभूतत्रिवृदात्मकत्वाद्यज्ञमुखत्वम् । अथ प्रकृतानुवाकमतं नवमं मन्त्रं विनियुङ्क्ते—

“ यावानां भागोऽसीति दक्षिणतो मासा वै यावा अर्धमासा अयावास्तस्मादक्षिणावृतो मासा अन्नं वै यावा अन्नं प्रजा अन्नमेव दक्षिणतो धत्ते तस्मादक्षिणेनान्नमद्यते ” ( सं० का० ५ प्र० ३ अ० ४ ) इति ।

गोलकस्य प्रादक्षिण्येन संचस्ताऽऽदित्येन निष्पाद्यत्वान्मासानां दक्षिणावृत्त्वम् । यावश्चब्दवाच्यानां मासानां कालरूपाणामन्नपाकहेतुत्वादनन्त्वम् । प्रजानामन्नभोक्तृत्वादनन्त्वम् । अथ दशमं मन्त्रं विनियुङ्क्ते—

“ ऋभूणां भागोऽतीति पश्चात्प्रतिष्ठित्यै ” ( सं० का० ५ प्र० ३ अ० ४ ) इति ।

देवानामनुग्राहकत्वेन प्रतिष्ठाहेतुत्वम् ।

अथ पूर्वानुवाकगतं सप्तदशं मन्त्रं विनियुङ्क्ते—

“ वितर्तोऽष्टाचत्वारिंश इत्युत्तरतोऽनयोर्लोकयोः सर्वीयत्वाय तस्मादिमौ लोकौ समावद्दीर्यौ ” ( सं० का० ५ प्र० ३ अ० ४ ) इति ।

स्तोमानां मध्येऽष्टाचत्वारिंशः स्तोमः सर्वोत्तमः । ततोऽप्यधिकस्य स्तोमस्याभावात् । मनुष्यलोके दिशां मध्ये विन्ध्यादुत्तरा दिगुत्तमा । अत उत्तमद्वयमेलनेन मनुष्यलोको वीर्यवान्संपन्नः । स्वर्गलोकस्य देवाधिष्ठितत्वाद्वीर्यवत्त्वं प्रसिद्धम् । एवं च सत्युभयोर्लोकयोः समानवीर्यत्वं भवति । तस्मादेवं मनुष्यलोकस्य

\* धनुश्चिह्नान्तर्गतस्थाने भट्टभास्करभाष्यानुसारी “ समष्टिस्तोत्रीयः स्तोमः ” इति पाठो भवितुं युक्तः ।



[ अत्रशिष्टाक्षण्यास्तोमीयारव्येष्टकाभिधानम् )

वीर्यवत्त्वं संपादितं तस्मादिमौ लोकौ समावद्दीर्यौ । मनुष्यलोकः पुण्यानुष्ठाननिष्पादनेन वीर्यवान्स्वर्गलोकः । पुण्यफलनिष्पाननेन वीर्यवानिति समत्वम् । अनुवाकद्वयेण वक्रत्वेनोपहितानामिष्टकानां मध्य एकैकस्यां दिशि या उपहितास्ताः सर्वा दिग्विशेषोपाधिना संगृह्य प्रशंसति-

“ यस्य मुख्यवतीः पुरस्तादुपधीयन्ते मुख्य एव भवत्याऽस्य मुख्यो जायते यस्यान्नवर्तर्दक्षिणतोऽत्यन्नमाऽस्यान्नादो जायते यस्य प्रतिष्ठावतीः पश्चात्प्रात्येव तिष्ठति यस्यौजस्वतरुत्तरत ओजस्येव भवत्याऽस्यौजस्वी जायते ” ( सं० का० ५ प्र० ३ अ० ४ ) इति ।

मुखत्वेन पूर्वोक्तेष्वर्थवादिषु स्तुता इष्टका मुख्यवत्यः । तासां पूर्वस्यां दिश्युपधानेन स्वयं मुख्यो भवति, स्वपुत्रश्च मुख्यो जायते । अन्नत्वेन स्तुता इष्टका अन्नवत्यः । तासां दक्षिणदिश्युपधागेन स्वयं पुत्रश्चान्नवन्तौ संपद्येते । प्रतिष्ठात्वेन स्तुता इष्टकाः प्रतिष्ठावत्यः । तासां पश्चिमदिश्युपधानेन प्रतिष्ठितो भवति । ओजत्वेन स्तुता इष्टका ओजस्वत्यः । तासामुत्तरदिश्युपधानेन स्वयं पुत्रश्चौजस्विनौ भवतः । वक्रत्वेन योऽयमु धानप्रकारोऽभिहितस्तमेतं स्तोत्रशस्त्ररूपत्वेन प्रशंसति-

“ अर्को वा एष यदग्निस्तस्यैतदेव स्तोत्रमेतच्छस्त्रं यदेवा विधा विधीयतेऽर्क एव तद्वर्क्यमनु विधीयते ” ( सं० का० ५ प्र० ३ अ० ४ ) इति ।

योऽग्निरस्ति स एषोऽर्कोऽर्चनीयः । तस्यार्चनाङ्गत्वेन स्तोत्रशस्त्रे अपेक्षिते । तथा सति योऽयं वक्रत्वेनोपधानप्रकारोऽभिहितस्तत्रैकेनानुवाकेनोक्तं स्तोत्रमितरेणानुवाकेनोक्तं शस्त्रम् । एवं सत्यर्चनीये वह्नविवाचनयोग्यमनुष्ठानं क्रमेण संपादितं भवति । तदनुष्ठानं तद्वेदनं च प्रशंसति-

“ अत्यन्नमाऽस्यान्नादो जायते यस्यैषा विधा विधीयते य उ चैनामेवं वेद ” ( सं० का० ५ प्र० ३ अ० ४ ) इति ।

एनां विधाम् । अत्र विनियोगसंग्रहः-

अग्नेः शिष्टा दशऽऽध्यादक्षण्यास्तोमसंज्ञकाः ॥ इति ॥



( सृष्टिशब्दाभिधेयेष्टकाभिधानम् )

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वे-  
दीयतैत्तिरीयसंहिताभाष्ये चतुर्थकाण्डे तृतीयप्रपाठके

नवमोऽनुवाकः ॥ ९ ॥

— — —

( अथ चतुर्थकाण्डे तृतीयप्रपाठके दशमोऽनुवाकः ) ।

एकयाऽस्तुवत प्रजा अधीन्त प्रजापतिर-  
धिपतिरासीत्तिसृभिरस्तुवत ब्रह्मासृज्यत ब्र-  
ह्मणस्पतिरधिपतिरासीत्पञ्चभिरस्तुवत भू-  
तान्यसृज्यन्त भूतानां पतिरधिपतिरासीत्स-  
प्तभिरस्तुवत सप्तर्षयोऽसृज्यन्त धाताऽधि-  
पतिरासीन्नवभिरस्तुवत पितरोऽसृज्यन्तादि-  
तिरधिपत्यासीदेकादशभिरस्तुवतर्तवोऽसृ-  
ज्यन्ताऽऽर्तवोऽधिपतिरासीत्त्रयोदशभिरस्तु-  
वत मासा असृज्यन्त संवत्सरोऽधिपतिः  
( १ ) आसीत्पञ्चदशभिरस्तुवत क्षत्रमसृ-  
ज्येतन्द्रोऽधिपतिरासीत्सप्तदशभिरस्तुवत प-  
शवोऽसृज्यन्त बृहस्पतिरधिपतिरासीन्नवद-  
शभिरस्तुवत शूद्रार्याविसृज्येतामहोरात्रे अ-  
धिपत्नी आस्तामेकविंशत्याऽस्तुवतैकश-  
फा पशवोऽसृज्यन्त वरुणोऽधिपतिरासी-  
त्त्रयोविंशत्याऽस्तुवत क्षुद्राः पशवोऽसृ-  
ज्यन्त पूषाऽधिपतिरासीत्पञ्चविंशत्याऽ-



स्तुवताऽऽरण्याः पशवोऽसृज्यन्त वायुरधि-  
 पतिरासीत्सप्तविंशत्याऽस्तुवत द्यावापृ-  
 थिवी वि ( २ ) ऐतां वसवो रुद्रा आदि-  
 त्या अनु व्यायन्तेषामधिपत्यमासीन्नव-  
 विंशत्याऽस्तुवत वनस्पतयोऽसृज्यन्त सो-  
 मोऽधिपतिरासिदिकेत्रिंशताऽस्तुवत प्रजा  
 असृज्यन्त यावानां चायावानां चाऽऽधिप-  
 त्यमासित्त्रयस्त्रिंशताऽस्तुवत भूतान्यंशा  
 म्यन्प्रजापतिः परमेष्ठ्यधिपतिरासीत् (३)॥

( संवत्सरोऽधिपतिर्वि पञ्चत्रिंशत् ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 तृतीयप्रपाठके दशमोऽनुवाकः ॥ १० ॥

( अथ चतुर्थकाण्डे तृतीयप्रपाठके दशमोऽनुवाकः ) ।

नवमेऽनुवाकेऽवशिष्टा अक्षण्यास्तोमीया उक्ताः । अथ दशमे सृष्टिशब्दाभि-  
 धेया इष्टका उच्यन्ते ।

कल्पः—“ एकयाऽस्तुवतेति सप्तदश सृष्टीः ” इति । पाठस्तु—

एकयाऽस्तुवतेति । पूर्वे महर्षयः कदाचिद्यागकाल एकया स्तोत्रिययर्चा  
 स्तुतिमकुर्वन् । तत्तत्सामर्थ्यात्प्रजा अधीयन्त तैर्महर्षिभिरुद्पाद्यन्त । तदानीं प्रजा-  
 पतिस्तासां प्रजानामधिपतिरासीत् । अथ कदाचित्तिस्मिन् स्तोत्रियाभिरस्तुवत् ।  
 तत्सामर्थ्याद्ब्रह्म ब्राह्मणजातिस्तैरसृज्यत । ब्रह्मणस्पतिरिति प्रसिद्धो यो देवः  
 सोऽयं ब्राह्मणजातेरधिपतिरासीत् । एवं सर्वत्र योज्यम् । भूतानां पतिः कश्चिद्देव-  
 विशेषः । अत एवान्यत्राऽऽम्नातम्—“ भूतानां पतये स्वाहा ” इति । सोऽयम-  
 तिप तन्मीनाराधपतिः स्वाम्यासीत् । धाता जगत्स्रष्टा । आदितिभूमिः । आर्त



( सृष्टिशब्दाभिधेयेष्टकाभिधानम् )

ऋतुपालकः कश्चिदेवविशेषः । क्षत्वं क्षत्रियजातिः । शूद्रार्यौ शूद्रो वैश्यश्चेति जातिद्वयम् । अहर्देवता रात्रिदेवता चेत्येते जातिद्वयस्याधिपत्नी स्वामिरूपे आस्ताम् । सप्तविंशतिस्तोत्रसामर्थ्यात्पूर्वमेकीभूते द्यावापृथिव्यौ परस्परं वियुक्ते अताम्भु । तयोर्वियोगमन् वस्वादयस्त्रयो गणाः परस्परं वियुक्ता अभवन् । तेषां वस्वादीनां द्यावापृथिव्यौ प्रत्याधिपत्यमासीत् । यावा मासदेवता अथावा अर्धमासदेवताः । उभयविधदेवतानां प्रजाः प्रति आधिपत्यमासीत् । भूतान्यशाम्यन्, प्राणिनः शान्तानुपद्रवरहितानकुर्वत । परमे सत्यलोके तिष्ठतीति परमेष्ठी । तादृशः प्रजापतिः स्वाम्यभूत् ।

एतैर्मन्त्रैः साध्यमुपधानं विधत्ते—

“ सृष्टीरुप दधाति यथासृष्टमेवाव रुन्धे ” ( सं० का० ५ प्र० ३ अ० ४ ) इति ।

सृजतिधातुयुक्तैर्मन्त्रैरुपधेया इष्टकाः सृष्टयः । तासामुपधाने सति यद्वस्तु यथा सृष्टं तत्तथैव प्राप्नोति । अत्र विनियोगसंग्रहः—

एक सप्तदशाऽऽध्यादिष्टकाः सृष्टिसंज्ञिताः ॥

अत्र मीमांसा ।

प्रथमाध्यायस्य चतुर्थपादे चिन्तितम्—

सृष्टीरुपदधातीति ये मन्त्राः सृष्टिलिङ्गकाः ।

विधेयास्ते गुणत्वेन वादो वाऽत्र गुणे विधिः ॥

आख्यातेनाभिसंबन्धादविध्यन्तरयोगतः ।

लिङ्गप्रकरणप्राप्तेर्मन्त्राणां विध्यसंभवात् ॥

ताननूद्येष्टकाधानं विदध्यात्स्तोष्यते यतः ।

यथासृष्टेत्यनेनातः सृष्टीरित्यर्थवादगीः ॥

एकयाऽस्तुवतेत्यादौ मन्त्रसंघे क्वचिन्नहि ।

सृष्टिशब्दस्तथाऽप्युक्तिः सृष्टिशब्देन भूमतः ॥

अभिचयने श्रूयते—“ सृष्टीरुपदधाति ” इति । सृष्टिशब्दोपेता मन्त्रा



यासामिष्टकानामुपधाने विद्यन्ते ता इष्टकाः सृष्टय इत्युच्यन्ते । सृष्टिमानासा-  
मुपधानो मन्त्र इति विगृह्य “ तद्वानासामुपधानः ” इत्यादिव्याकरणसूत्रसिद्ध-  
प्रक्रियया तन्निष्पादनात् । सृष्टिशब्दोपेताश्रोपधानमन्त्रा एकरयाऽस्तुवेत्यस्मिन्ननु-  
वाके सामान्नाताः । ब्रह्मासृज्यत भूएान्यसृज्यन्तेत्यादिना सृजतिधातोस्तेषु मन्त्रेषु  
प्रयुक्तत्वात् । ते च मन्त्रा अत्र सृष्टिशब्देनोपधाने गुणत्वेन विधीयन्ते । कुतः ।  
उपदधातीत्यनेनाऽऽख्यातेनाभिसंबन्धात् । न चार्थवादत्वमस्य संभवति । विध्य-  
न्तरेण सहैकवाक्यत्वाभावादिति प्राप्ते ब्रूमः—अग्निचयनप्रकरणे पठितत्वात्तेषां  
मन्त्राणां सामान्यतश्चयनसंबन्धोऽवगम्यते । विशेषसंबन्धस्तु सृजतिलिङ्गादवग-  
न्तव्यः । तथा सति प्राप्तत्वान्न ते मन्त्रा अत्र विधीयन्ते, किंतु तान्मन्त्राननूये-  
ष्टकोपधानं विधीयते । सृष्टिशब्देनानुवादस्तु वक्ष्यमाणार्थवादोपपद्यर्थः । “ य-  
थासृष्टमेवावरुन्वे ” इति हि वक्ष्यमाणोऽर्थवादः । यदि विधिवाक्ये मन्त्राणां  
मनुवादकः सृष्टिशब्दो न स्यात्, तदानीमर्थवादे सृष्टिशब्दप्रयोगाद्विध्यर्थवाद-  
योर्वैयविकरण्यभ्रमः स्यात् । तस्मान्मन्त्रानुवादी सृष्टिशब्दो न गुणविधायकः  
किंवर्थवादः । ननु प्रथममन्त्रे सृजतिधातुर्न प्रयुक्तः । “ एकरयाऽस्तुवत प्रजा  
अधीयन्त ” इति पाठात् । वाढं, तथाऽपि द्वितीयतृतीयादिषु बहुषु मन्त्रेषु सृज-  
तिधातुप्रयोगाद्भूमरूपं सादृश्यमस्ति । यत्र सर्वाणि वाक्यानि सृष्टिशब्दोपेतानि  
तत्र यथा सृष्टिभूमा तथाऽत्रापि भूमगुणयोगेन सृष्टयसृष्टिसंबन्धे सृष्टिशब्द-  
प्रयोगः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-  
दीयतैत्तिरीयसंहिताभाष्ये चतुर्थकाण्डे तृतीयप्रपाठके  
दशमोऽनुवाकः ॥ १० ॥

( अथ चतुर्थाष्टके तृतीयप्रपाठके एकादशोऽनुवाकः ) ।

इयमेव सा या प्रथमा व्यौच्छदन्तरस्यां  
चरति प्रविष्टा । बभूवर्जान नवगज्जनित्री  
त्रय एनां महिमानः सचन्ते । छन्दस्वती



[ व्युष्टिनामकेष्टकाभिधानम् ]

उषसा पेपिशाने समानं योनिमनु संचर-  
न्ती । सूर्यपत्नी वि चरतः प्रजानती केतुं  
कृष्णाने अजरे भूरिरेतसा । ऋतस्य पन्था-  
मनु तिस्र आऽगुस्त्रयो धर्मासो अनु ज्यो-  
तिषाऽगुः । प्रजामेका रक्षत्यूर्जमेकां ( १ )  
व्रतमेका रक्षति देवयूनाम् । चतष्टोमो अ-  
भवद्या तुरीयां यज्ञस्य पक्षावृषयो भवन्ती ।  
गायत्रीं त्रिष्टुभं जगतीमनुष्टुभं बृहदकं यु-  
जानाः सुवराऽभरन्निदम् । पञ्चभिर्धाता वि  
दधाविदं यत्तासां स्वसृरजनयत्पञ्चपञ्च ।  
तासांमु यन्ति प्रयवेण पञ्च नानां रूपाणि  
ऋतवो वसानाः । त्रिः शत्स्वसार उप य-  
न्ति निष्कृतः समानं केतुं प्रतिमुञ्चमानाः  
( २ ) । ऋतूस्तन्वने कवयः प्रजानतीर्म-  
ध्येछन्दसः परि यन्ति भास्वतीः । ज्योति-  
ष्मती प्रति मुञ्चते नभो रात्रौ देवी सूर्यस्य  
व्रतानि । कि पश्यन्ति पशवो जायमाना  
नानारूपा मातुरस्या उपस्थे । एकाष्टका  
तपसा तप्यमाना जजान गर्भं महिमानमि-  
न्द्रम् । तेन दस्यून्व्यसहन्त देवा हन्ताऽसु-  
राणामभवच्छचीभिः । अनानुजामनुजां  
मामं कर्त सत्यं वदन्त्यन्विच्छ एतत् । भूया-



सम् ( ३ ) अस्य सुमतौ यथा यूयमन्या  
 वो अन्यामति मा प्र युक्त । अभून्प्रम सु-  
 मतौ विश्ववेदा आष्टं प्रतिष्ठा मावेदाद्धि गा  
 धम् । भूयासमस्य सुमतौ यथा यूयमन्या  
 वो अन्यामति मा प्र युक्त । पञ्च व्युष्टिरनु  
 पञ्च दोहा गां पञ्चनाम्नीमृतवोऽनु पञ्च ।  
 पञ्च दिशः पञ्चदशेन क्लृप्ताः समानमू-  
 र्ध्नोरमि लोकमेकम् ( ४ ) । ऋतस्य गर्भः  
 प्रथमा व्युष्यपामेका महिमानं विभर्ति ।  
 सूर्यस्यैका चरति निष्कृतेषु घर्मस्यैका स-  
 वितैका नि यच्छति । या प्रथमा व्यौच्छ-  
 त्सा धेनुरभवद्यमे । सा नः पयस्वती धु-  
 क्ष्वोत्तरामुत्तराः समां । शुक्रर्षभा नभसा  
 ज्योतिषाऽगां द्विश्वरूपा शबलीरग्निकेतुः ।  
 समानमर्थः स्वपस्यमाना विभ्रती जराम्  
 जर उष आऽगाः । ऋतूनां पत्नी प्रथमेय  
 माऽगादहनां नेत्री जनित्री प्रजानाम् ।  
 एका सती बहुधोषो व्युच्छस्यजिणां त्वं  
 जरयसि सर्वमन्यत् ( ५ ) ॥

( ऊर्जमेकां प्रतिमुञ्चमाना भूयासमेकं पत्न्येकान्नविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 तृतीयप्रपाठके एकादशोऽनुवाकः ॥ ११ ॥



( व्युष्टिनामकेष्टकामिधानम् )

( अथ चतुर्थकाण्डे तृतीयप्रपाठके एकादशोऽनुवाकः )

दशमेऽनुवाके सृष्टिर्नामिका इष्टका उक्ताः । अथैकादशे व्युष्टिनामिका उच्यन्ते ।

कल्पः—“ इयमेव सा या प्रथमा व्यौच्छदिति षोडश व्युष्टीः ” इति ।

तत्र प्रथमामाह—

इयमेव सेति । अत्रोपधीयमाना येष्टकाऽस्ति, इयमेव सा तथाविधव्युष्टि-  
रूपा, तच्छब्देन परामृश्यमाना पुनर्विविच्यते । सेयं व्युष्टिरूपा कालानां प्रथम-  
भूता सती व्यौच्छद्विशेषेण प्रकाशरूपाऽभूत् । आदिसृष्टिकाले प्रथमो यः प्रभा-  
तकालस्तद्रूपेयमिष्टकेत्यर्थः । सा सृष्टिकालीना प्रथमा व्युष्टिरादित्येमानुप्रविष्टा  
सती, अस्यां पृथिव्यां दैनेदिनवभातरूपेण चरति । तत्र इष्टान्तः वधूर्जजान  
नवमज्जनित्री । नवं वरं गच्छतीति नवगन्तूनविवाहवती वधूर्जनिवी, उत्तरो-  
त्तरप्रजोत्पादिका यथा जजान जाता तद्वदियमपि व्युष्टिरुत्तरोत्तरप्रभातनिष्पादि-  
केत्यर्थः । त्रयस्त्रिसंख्याका महिमानो महिमोपेता अभिसूर्यचन्द्ररूपा देवा एनः  
व्युष्टिं सचन्ते समवयन्ति । देवतात्रयप्रकाशकानुग्रहादस्याः प्रभातरूपत्वमित्यर्थः ।  
एवंविधव्युष्टिरूपामिष्टकामुपदधामीत्यभिप्रायः । अथ द्वितीयामाह—

छन्दस्वतीति । द्वे सुवसावेका सृष्टिकालीना प्रथमेति पूर्वमन्त्रोक्ता । अ-  
परा प्रतिदिनसंचारिणी । साऽप्यस्यां चरति प्रविष्टेति पूर्वमन्त्रोक्ता । एवं सत्यु-  
पसा विचरतो द्वे अप्युषसौ विविधं चरतः । रात्राविव प्रलयकाले तिरोहितजगत  
आविर्भावलक्षणसृष्टिरूपा सती दिवससादृश्यमापादयति । तदिदमेकस्या व्युष्टि-  
चाश्रयणं, शर्वरतमोनिवर्तकत्वमपरस्याश्रयणम् । कीदृश्यावृषसौ, छन्दस्वती छ-  
न्दोयुक्तैर्मन्त्रैः स्तूयमानतया छन्दस्वत्यौ, पेपिशाने भृशं प्रकाशयन्त्यौ, समानं  
योनिमनु संचरन्ती, उभयोः कालविशेषत्वात्कालसामान्यमेव तयोर्योनिहेतुः । स  
चोभयोः समानः, महाप्रभातं सृष्टिरूपमल्पप्रभातं दैनंदिनं चेत्युभौ कालविशेषौ,  
तौ च स्वकीयं कालसामान्यमनुसृत्य वर्तते इत्यनुसंचरन्त्यावुषसौ । ते च सूर्य-  
पत्नी सूर्यस्य जाये, प्रजानी स्वयं देवतारूपत्वेन प्रज्ञानवत्यौ, केतुं कृण्वाने  
ज्ञानं कुर्वत्यौ प्रकाशप्रदानेन हि प्राणिनां रूपज्ञानं जनयन्त्यौ, अजरे कदाचि-



[ व्युष्टिनामकेष्टकाभिधानम् ]

दपि जरारहिते, भूरिरेतसा प्रभूतस्तेस्के बहुव्यापरकारणभूते इत्यर्थः । अथ तृतीयामाह—

ऋतस्य पन्थामिति । तिस्र उषस ऋतस्य यज्ञस्य पन्थां मार्गमन्वागुरु-  
प्राप्ता यज्ञरक्षकत्वेन व्यक्ता व्यवस्थिता इत्यर्थः । त्रयो धर्मासो दीप्तिरूपा अ-  
ग्निचन्द्रादित्या ज्योतिषा प्रकाशप्रदानेन यज्ञमार्गमन्वागुरुप्राप्ताः । तिसृणामुवसां  
देवीनां मध्ये यजमानस्य प्रजामेका रक्षति । यजमानस्योर्जे बलमेका रक्षति ।  
देवयूनां देवानात्मन इच्छतां यजमानानां व्रतं कर्मानुष्ठानमेका रक्षति । अथ  
चतुर्थीमाह—

चतुष्टेमो अभवदिति । यद्यप्येकैवोषा तथाऽपि जगद्रक्षणाय योगैश्वर्या  
द्यनेकशरीरस्वीकारे सति बहव उषसो भवन्ति । या तत्र तुरीया चतुर्थी सा  
चोषाश्चतुष्टोमस्त्रिवृदादिस्तोमचतुष्टययुक्ताग्निष्टोमरूपाऽभवत् । कीदृशी, यज्ञस्य  
पक्षौ प्राच्यप्रतीच्याङ्गरूपौ पक्षसदृशा द्वाववयवौ भवन्ती भावयन्ती जनयन्ती-  
त्यर्थः । तथर्षय ऋषीन्यज्ञनिष्पादकानृत्विजो जनयन्ती । तथा बृहदर्कं प्रौढम-  
र्चनरूपं स्तोत्रं युञ्जानाः संपादयन्ती । गायत्र्यादिदेवताश्चतस्रः सुवः फलभूतं  
स्वर्गमिदं कर्म चाऽऽभरन्सर्वतो भरन्ती पोषयन्तीत्यर्थः । अथ पञ्चमीमाह—

पञ्चभिर्धाता वि दधाविति । यदिदं जगदस्ति तत्सर्वं धाता स्रष्टा प्र-  
जापतिः पञ्चभिरुषोभिर्देवीभिर्विद्यौ निर्मितवान् । तासां पञ्चानामुषसां प्रत्येकं  
पञ्च पञ्च स्वसूरजनयत् । एवं च सति पञ्चसंख्याका ज्येष्ठा उषसस्तासां स्वसारः  
पञ्चविंशतिसंख्याका इत्येकस्मिन्मासि प्रतिपदादितिथिरूपास्त्रिंशदुषसः संपद्यन्ते ।  
तासामु तासामप्युषसां प्रयवेण परकृष्टरूपेण मिश्रणेन पञ्च मुख्या उषसः क्रतवः  
ऋतुनिष्पादिका वसना आच्छादयन्त्यः ऋत्वङ्गानि सर्वाणि व्याप्नुवत्यो नाना  
रूपाणि बहुविधस्वरूपाणि यन्ति प्राप्नुवन्ति । तत्रैका दैनंदिनमग्निहोत्रं निष्पाद-  
यति । ततोऽन्ये दर्शपूर्णमासौ निष्पादयतः । आपवसथ्यदिनकृत्यमेका निष्पा-  
दयति । सुत्यादिनकृत्यमेकेत्येवं पञ्चानामुपयोगात्पकृष्टमिश्रणानां परकृष्टोपका-  
रित्वं, ऋत्ववान्तरभेदनिष्पादकत्वेन नानारूपत्वम् ।



[ व्युष्टिनामकेष्टकाभिधानम् ]

अथ षष्ठीमाह—

त्रिंशत्स्वसार इति । त्रिंशन्मासगततिथिरूपेण त्रिंशत्संख्याकाः स्वसारो भगिन्य उषसो देव्यो निष्कृतमजस्रं कृतमग्निहोत्रादिकर्मोपयन्ति प्राप्नुवन्ति । कीदृश्यः, समानं केतुं सदृशं चिह्नं प्रकाशरूपं प्रतिमुञ्चमानाः कञ्चुकवद्धारयन्त्यः । ताश्च कवयो विद्वत्पुरुषसमानाः प्रजानतोस्तत्तद्दिनसंपादनयिं प्रजानन्त्य ऋतूस्तन्वते स्वयमेव पुनः पुनरावर्तनेन वसन्तादीनूतन्संपादयन्ति । छन्दसां वेदानां मध्ये तिष्ठतीति मध्येछन्दाः सूर्यः । तथा चान्यत्राप्याम्नायते—“ ऋग्भिः पूर्वाहणे दिवि देव ईयते । यजुर्वेदे तिष्ठति मध्ये अह्नः । सामवेदेनास्तमये महोयते । वैदिरशून्यस्त्रिभिरेति सूर्यः ” इति । तस्य मध्येछन्दसः सूर्यस्य परि पार्श्वेषु भास्वतीर्भास्वत्यः प्रकाशमाना यन्ति गच्छन्ति । वर्तन्त इत्यर्थः । अथ सप्तमीमाह—

ज्योतिष्मतीति । इयमुषा ज्योतिष्मती । ज्योतिरूपैर्नक्षत्रैर्युक्तत्वात् । रात्री चैयं सूर्योदयात्पूर्वभावित्वाद्देवी वीप्यमाना । तादृगुषा नभो नभस्यस्य सूर्यस्य व्रतानि सूर्यसंबन्धित्वेन व्रतवन्नियतानि राशिजालानि प्रतिमुञ्चते कञ्चुकमिव स्वी करोति । तस्यामुषसि नानारूपा गोमहिषादिजातिभेदाभिन्नाः पशवो जायमाना सन्मसदृशं निद्रायाः प्रबोधं प्राप्नुवन्तो मातुर्मातृसमानाया अस्या भूम्या उपस्थ उत्सङ्गे विपश्यन्ति विविधमरण्यगमनादिव्यवहारमवलोकयन्ति ।

अथाष्टमीमाह—

एकाष्टका तपसेति । एकाष्टकेति माघकृष्णाष्टमी कथ्यते । तथा चाऽऽपस्तम्बः—“ या माध्याः पौर्णमास्या उपरिष्ठाद्द्व्यष्टका तस्यामष्टमी ज्येष्ठया संपद्यते तामेकाष्टकेत्याचक्षते ” इति । सेयमेकाष्टका तपसा तप्यमाना पुत्रार्थं तपश्चरन्ती महिमानं महिमोषेतं गर्भं स्वोदरवर्तिनमिन्द्रं जजानोत्पादयामास । तेनैन्द्रेण देवाः सर्वे दस्युस्तस्कररूपान्राक्षसान्व्यसहन्त विशेषेणाभिभूतवन्तः । स वैन्द्रः शचीभिः स्वकीयशक्तिभिरसुराणां हन्ताऽभवत् ।

अथ नवमीमाह—

अनानुजाभिति । हे एकाष्टका देव्यो मां यजमानं पूर्वमनानुजां सन्तमि-



दानीमनुजामकर्त कृतवत्यः । आ समन्तात्कर्मानुष्ठानस्यानुकूलत्वेन जायत इत्यनुजास्ताद्विपरीतस्त्वनानुजाः । अनुष्ठानरहितं मामनुष्ठानोपेतं कृतवत्य इत्यर्थः । कीदृश्य एकाष्टकाः सत्यं वदन्त्यवितथं धर्मं वदन्त्यो हे यजमानैवमेतं धर्ममनुतिष्ठेत्येवं बोधयन्त्य इत्यर्थः । अतस्त्वत्प्रसादात्सन्मार्गवृत्तिरहमेतदन्विच्छे वक्ष्यमाणमपेक्षितं प्रार्थये । किं तदपेक्षितमिति तदुच्यते—हे एकाष्टका यूयमस्य युष्मत्पुत्रस्येन्द्रस्य सुमतौ कल्याणबुद्धौ यथा स्थिता एवमहमप्यस्येन्द्रस्य सम्यगनुग्रहचित्ते भूयासम् । वो युष्माकं मध्येऽन्या काचिदन्यामितरामतिलङ्घ्य मा प्रयुक्तप्रयोगं व्यवहारं न करोति, किंतु परस्परानुकूल्येनैव व्यवहरति, तददहमप्यृत्विजामनुकूलव्यवहारयुक्तो भूयासम् । अथ दशमीमाह—

अभून्ममेति । मम यजमानस्य सुमतौ भक्तियुक्तायां बुद्धौ विश्ववेदा सर्वजगदभिज्ञेयमुषा अभूत्स्थितवती । सा च प्रतिष्ठामाप्तास्मदनुग्रहे स्थैर्यं व्याप्तवती । हि यस्मादियमुषा गाधं प्रतिष्ठानिमित्तभूतं यजमानमविदल्लब्धवती तस्मान्मदनुग्रहे स्थैर्यवतीत्यर्थः । भूयासमित्यादि पूर्ववत् । अथैकादशीमाह—

पञ्च व्युष्टीरिति । अग्निहोत्रदशपूर्णमासौपवसथ्यसुत्याख्यकर्मनिष्पादिकाः पञ्च मुख्या उपसो याः पूर्वमुक्तास्ताः पञ्च व्युष्टीरनु पञ्चात्मकं सर्वमिदमुत्पन्नम् । किमुत्पन्नमिति तदुच्यते—पञ्च दोहा उत्पन्नाः । तमिस्रा ज्योत्स्ना संध्याद्वयमहरित्येते पञ्च दोहाः । ते च होतुब्राह्मणे ‘ इदं वा अग्रे नैव किंचनाऽऽसीत् ’ इत्यनुमाके ‘ याऽस्य सा तनूरासीत् । तामपाहत । सा तमिस्रा भवत् ’ इत्यादिना समाम्नाताः । तत्रैव ‘ तेभ्यो मृन्मये पात्रेऽन्नमदुहत् ’ इत्यादिना दोहा आमनाताः । आमनाय चान्ते तदुपसंहृतम्—‘ एते वै प्रजापतेर्दोहाः ’ इति । त एते पञ्च दोहाः पञ्च व्युष्टीरनुत्पन्नाः । येयं गौः पृथिवी [ तां ] पञ्चानाम्नीं पञ्चविधनाम्नोपेतामपि पञ्च व्युष्टीरनुत्पन्नां विद्यत् । वसन्तर्तौ पुष्पवतीति नाम् । ग्रीष्मर्तौ तापवतीति नाम । वर्षर्तौ वृष्टिमतीति नाम । शरदि जलप्रसादवतीति नाम । हेमन्तशिशिरयोः शैत्यवतीति नाम । सैषा पञ्चानाम्नी पृथिवी व्युष्टीरनुत्पन्ना । तथा हेमन्तशिशिरयोरैक्येन पञ्चर्तयो व्युष्टीरनुत्पन्नाः ।



[ व्युष्टिनामकेष्टकमिधानम् ]

तथा प्राच्यादयः सहोर्ध्वया पञ्च दिशो व्युष्टीरनूत्पन्नाः । पञ्चदशाख्यस्तोमेन  
कृष्टाः संपादिताः पञ्चविधवृच्युपेताः स्तोत्रियाः पञ्च व्युष्टीरनूत्पन्नाः । तस्य  
स्तोमस्य निरूपके ब्राह्मणे ‘ पञ्चभ्यो हिं करोति ’ इत्येवं त्रिवारमाम्नातम् ।  
एताः पञ्च व्युष्टयः । एकं लोकमभि समानमूर्ध्नीलोक आलोकः प्रकाशस्तमेकं  
प्रति समानस्वभावाः । मूर्धशब्द उत्तमाङ्गवाची सन्मुख्यं स्वभावमुपलक्षयति ।  
मुख्यस्वभावश्च व्युष्टीनां प्रकाशकत्वम् । एवंविधव्युष्टिरूपेयमिष्टकेति स्तूयते ।  
अथ द्विर्दशीमाह—

ऋतस्य गर्भ इति । या एताः पूर्वोक्ताः पञ्चोषसो मुख्यास्तासां मध्ये  
प्रथमा या व्युष्षी व्युष्टिरुषःकालरूपाऽस्ति सर्वस्य सत्यस्य गर्भो गर्भसदृशी  
तेनाऽऽदित्येन सहैव वर्तते । एका काचिदुषा राश्मिसहकारिण्यपां महिमानं विभ-  
र्ति । धर्मकाले राश्मिद्वारा जलमानीय मेघोदरे गर्भरूपं महत्त्वं पोषयति । एका-  
काचिदन्योषाः सूर्यस्य संबन्धिषु निष्कृतेषु संस्कृतेषु चरति प्रकाशं कुर्वती वर्त-  
ते । एका काचिदन्योषा धर्मस्य दीप्यमानस्याग्नेः संबन्धिषु चरति प्रकाशं  
करोति । एकां काचिदन्यामुषसं साविता निप्रच्छति दैनंदिनप्रकाशकारित्वेन  
नियतां करोति । अथ त्रयोदशीमाह—

या प्रथमा व्यौच्छदिति । मुख्यासु पञ्चसूषःसु या प्रथमोषा व्यौच्छ-  
त्तपो व्यवसायत्प्रकाशोत्पादनेन तमो निराकरोदित्यर्थः । सा तादृगुषा यमे धेनु-  
रभवद्यमस्वामिके लोके प्रकाशप्रदानेन धेनुवत्पीतिहेतुरभवत् । तथाविधे हे उषः  
सा त्वं पयस्वती वृष्ट्युदकयुक्ता सती नोऽस्मदर्थमुत्तरामुत्तरां समामुत्तरोत्तरेषु  
सर्वेष्वपि संवत्सरेषु निरन्तरं धुक्ष्व दोहनं कुरु । यथा धेनुः क्षीरं प्रयच्छति तथा  
त्वं व्युष्टिं प्रकाशं च प्रयच्छेत्यर्थः । अथ चतुर्दशीमाह—

शुक्रर्षभा नभसेति । येयमुषाः शुक्रर्षभा शुक्लेषु प्रकाशरूपेषु नक्षत्रादिषु  
मध्ये श्रेष्ठा सेयमुषा नभसा ज्योतिषाऽऽकाशवर्तिप्रकाशेन युक्ता सत्यागादिह स-  
मागता । कीदृशो, विश्वरूपा सर्वाणि रूपाणि प्रकाशयानि यस्याः सा विश्वरूपा  
शबलीः सूर्योदयात्पूर्वमन्धकारलेशानुवृत्तोर्मिश्रवर्णा, अन्निकेतुरग्निहोत्राभिरुषः



काले विहृत्य प्रज्वालिता येऽग्नयस्त एव केतवो ध्वजस्थानीया यस्याः साग्नि-  
केतुः, समानमर्थं विभ्रती सूर्यस्य यत्प्रयोजनमन्धकारनिवारणरूपं तदेवोषसोऽपि  
प्रयोजनमतः सूर्येण सह समानप्रयोजना, स्वपस्यमाना शोभनान्यपांसि कर्माणि  
तान्यात्मन इच्छतीति स्वपस्यमाना । हेऽजर उषस्त्वं जरामागा बलीपलितादि-  
रूपजरारहिताऽपि सृष्ट्यादिमारब्ध प्रवृत्तत्वाच्चिरकालावस्थानलक्षणां जरां प्रा-  
प्ताऽति । तादृगुषारूपेयमिष्टकेत्यर्थः । अथ पञ्चदशीमाह—

ऋतूनां पत्नीति । इयं प्रथमोषा आगादिह कर्मण्यायाता । कीदृशी,  
ऋतूनां वसन्तादीनां पत्नी पालयित्री, उषःकालस्यासकृदावृत्त्या हृतवः संपद्यन्ते ।  
अह्नां नेत्री नयनस्य हेतुः प्रकाशप्रदानेन निष्पादिकेत्यर्थः । प्रजानां जनिव्यु-  
त्पादयित्री । उषःकालावृत्त्या नवमासगर्भधारणादिना प्रजोत्पद्यते । हे उषस्त्वं  
स्वरूपेणैका सती बहुधा दिनभेदेन बहुप्रकारा भूत्वा व्युच्छसि तमो विवासयासि  
निष्कासयसीत्यर्थः । ईदृशी त्वमजीर्णा बलीपलितादिजरारहिता सर्वमन्यन्मनुष्य-  
शरीरादिकं जरयसि जीर्णं करोषि । इत्थं पञ्चदशाऽऽम्नाताः । षोडशो त्वन्यत्र  
द्रष्टव्या । एतैर्मन्त्रैः साध्यमुपधानं विधत्ते—

“ न वा इदं दिवा न नक्तमासीदव्यावृत्तं ते देवा एता व्युष्टीरपश्यन्ता उ-  
पादधत ततो वा इदं व्यौच्छद्यस्यैता उपधीयन्ते व्येवास्मा उच्छत्यथो तम एवाप  
हते ” ( सं० का० ५ प्र० ३ अ० ४ ) इति ।

इदं कालस्वरूपं दिवारात्र्योर्व्यावर्तिकयोषसा रहितत्वादव्यावृत्तमासीत् ।  
तथा सति दिवाऽपि नाऽऽसीन्नक्तमपि नाऽऽसीत् । व्यावृत्तस्वरूपस्य निश्चेतुमश-  
क्यत्वात् । तदानीं देवा व्यावृत्तिकारिणीर्व्युष्टिसंज्ञका एता इष्टका अपश्यन् ।  
विशेषेणोच्छति तमो विनाशयतीति व्युष्टिरुषःकालस्तद्वाचकशब्देनोपेतैर्मन्त्रैरुप-  
धेया इष्टका व्युष्टयः । ता दृष्ट्वोपादधत । तत ऊर्ध्वमिदं कालस्वरूपं व्यौच्छ-  
दव्यावर्तिकया व्युष्ट्या दिवानक्तभेदेन व्यावृत्तमासीत् । तस्माद्व्युष्टीरुपदध्यात् ।  
तदुपधाने हि यजमानार्थं व्युच्छत्येव परलोकापरलोकप्रकाशं करोत्येव । अपि च  
बुद्धिगतभ्रान्तिरूपं तमो विनाशयति । अत्र विनियोगसंग्रहः—

इयं व्युष्टीरुपादध्यान्मन्त्राः पञ्चदशोरिताः ॥



[ पञ्चम्यां चितावसपत्नादीष्टकाभिधानम् ]

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेद-  
यितौत्तरीयसंहिताभाष्ये चतुर्थकाण्डे तृतीयप्रपाठक

एकादशोऽनुवाकः ॥ ११ ॥

— — —

( अथ चतुर्थकाण्डे तृतीयप्रपाठके द्वादशोऽनुवाकः ) ।

अग्नें जा॒तान्प्र णु॑दा नः स॒प॒त्नान्प्रत्यजा॑-  
ता॒ज्ञातवे॑दो नुदस्व । अस्मे दी॑दिहि सु॒मना॑  
अहे॑डन्तव॑ स्या॒ः शर्मा॑न्निव॒रूथ॑ उ॒द्भित् ।  
सह॑सा जा॒तान्प्र णु॑दा नः स॒प॒त्नान्प्रत्यजा॑-  
ता॒ज्ञातवे॑दो नुदस्व । अधि॑ नो ब्रूहि सु॒मन-  
स्यमा॑नो व॒यः स्या॑म प्र णु॑दा नः स॒प॒त्ना-  
न् । च॒तुश्च॒त्वारि॑ः शः स्तोमो॑ व॒र्चो द्रवि॑-  
णः षोड॑शः स्तोम॒ ओजो॑ द्रवि॑णं पृथि॒व्याः  
पु॒रीष॑मासि ( १ ) अ॒प्सो नाम॑ । ए॒वश्छ॑न्दो  
व॒रि॑व॒श्छन्दः॑ श॒म्भूश्छ॑न्दः प॒रिभू॑श्छन्द॒ आ-  
च्छ॑च्छन्दो॒ मन॑श्छन्दो॒ व्य॒चश्छ॑न्दः सि॒न्धु-  
श्छ॑न्दः स॒मु॒द्रः छ॑न्दः स॒लिलं॑ छ॑न्दः सं॒य-  
च्छ॑न्दो॒ विय॑च्छन्दो॒ बृह॑च्छन्दो॒ रथ॑तरं छ  
न्दो॒ नि॒का॒यश्छ॑न्दो॒ वि॒व॒धश्छ॑न्दो गि॒रश्छ॑-  
न्दो भ॒रज॑श्छन्दः स॒ष्टु॒प॒छन्दो॑ऽनु॒ष्टु॒प॒छन्दः॑ क-  
कु॒च्छ॑न्दस्त्रि॒कु॒च्छ॑न्दः का॒व्यं छ॑न्दोऽ॒ङ्क-  
पं छ॑न्दः ( २ ) प॒द॒प॒ङ्क्ति॑श्छन्दोऽक्षर॑-



इ॒क्तिश्छ॒न्दो वि॒ष्टार॑प॒ङ्क्तिश्छ॒न्दः क्षु॒रो  
 भृ॒ज्वान्छ॒न्दः प्र॒च्छ॒च्छ॒न्दः प॒क्षश्छ॒न्द ए॒व-  
 र॒छ॒न्दो वरि॑व॒र॒छ॒न्दो वय॑र॒छ॒न्दो वय॑स्कृ॒च्छ-  
 न्दो वि॒शालं॑ छ॒न्दो वि॒ष्ण॑र्वा॒र॒छ॒न्दश्छ॒दि॒र॒छ-  
 न्दो दू॒गेह॑णं छ॒न्दस्त॒न्द्रं छ॒न्दोऽङ्का॑ङ्कं  
 छ॒न्दः ( ३ ) ।

( अस्यङ्कुपं छन्दस्त्रयस्त्रिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 तृतीयप्रपाठके द्वादशोऽनुवाकः ॥ १२ ॥

( अथ चतुर्थकाण्डे तृतीयप्रपाठके द्वादशोऽनुवाकः ) ।

एकादशोऽनुवाके व्युष्ट्याख्या इष्टका उक्ताः । तावता चतुर्थचिन्तिः समाप्ता ।  
 अथ द्वादशे पञ्चम्यां चितावसपत्नाद्या इष्टका उच्यन्ते ।

कल्पः—“ श्रोभूते पौर्वाहणिकीभ्यां प्रचर्य पञ्चमीं चितिं चिनोत्यग्ने जातान्प्र  
 णुदा नः सपत्नानिति पुरस्तादुपदधाति ” इति । पाठस्तु—

अग्ने जातान्प्रेति । हेऽग्ने नोऽस्माकं जातान्सपत्नान्ये पूर्वमुत्पन्नाः शत्रव-  
 स्तान्प्रणुद प्रकर्षेण नाशय । हे जातवेदो ये पूर्वमनुत्पन्ना इतः परमुत्पत्तिप्रसाक्तियु-  
 क्तास्तान्जाताञ्छन्नून्प्राति नुदस्वोत्पत्तिप्रतिबन्धेन निराकुरु । सुमनाः सानूग्रह-  
 चित्तस्त्वमहेडन्नकुर्ध्वंस्त्रिवरूथः प्राग्बंशसदोहविधानरूपगृहत्रयोपेत उद्भिदनुष्ठेय-  
 कर्मोत्पादकः सन्नस्मे दीदिहि अस्मान्प्रकाशय । तव प्रसादाच्छर्मन्स्यां सुखवा-  
 न्भवेयम् । एतन्मन्त्रसाध्यमुपधानं विधत्ते—

“ अग्ने जातान्प्र णुदा नः सपत्नानिति पुरस्तादुप दधाति जातानेव भ्रातृ-  
 व्यान्प्र णुदते ” ( सं० का० ५ प्र० ३ अ० ५ ) इति ।

कल्पः—“ सहसा जातानिति पश्चात् ” इति । पाठस्तु—



( पञ्चम्यां चितावसयत्नादोष्टकाभिधानम् )

सहसा जातान्प्रेति । सहसा बलेन जातानिति पूर्ववत् । सुमनस्यमानः सौमनस्यं प्राप्तः सजोऽस्मानधिब्रूहि । वयमपि त्वदनुग्रहादधिकाः स्याम । नोऽस्मदीयान्सपत्नाञ्छन्नून्प्रणुद । एतन्मन्त्रसाध्यमुपधानं विधत्ते—

“ सहसा जातानिति पश्चाज्जनिष्यमाणानेव प्रति नुदते ” ( सं० का० ५ प्र० ३ अ० ५ ) इति ।

“ पश्चादुपधानीत्यनुवर्तते । पूर्वमन्त्र उत्पन्नविनाशनप्राधान्यमिह तूत्पत्त्यमानप्रतिबन्धप्राधान्यम् । अनेनाभिप्रायेणोभयत्रैवकारप्रयोगः ।

कल्पः—‘ चतुश्चत्वारिंशः स्तोम इति दक्षिणतः ’ इति । पाठस्तु—

चतुश्चत्वारिंश इति । योऽयं स्तोमश्चतुश्चत्वारिंशदावृत्त्या संपन्नो यच्च वर्चो बलरूपं धनं हे इष्टके तदुभयरूपा त्वमसि । इमं मन्त्रं विनियुङ्क्ते—

“ चतुश्चत्वारिंशः स्तोम इति दक्षिणतो ब्रह्मवर्चसं वै चतुश्चत्वारिंशो ब्रह्मवर्चसमेव दक्षिणतो धत्ते तस्माद्दक्षिणोऽर्धो ब्रह्मवर्चसितरः ” ( सं० का० ५ प्र० ३ अ० ५ ) इति ।

ब्राह्मणानामेवाऽऽर्त्विज्यात्तैर्निष्पाद्यस्य स्तोमस्य ब्रह्मवर्चसरूपत्वम् ।

कल्पः—“ षोडशः स्तोम इत्युत्तरतः ” इति । पाठस्तु—

षोडश इति । षोडशभिरावृत्तिभिर्निष्पाद्यः षोडशः । यस्तादृशः स्तोमो यच्चाष्टमधातुरूपं धनं हे इष्टके तदुभयरूपा त्वमसि । एतं मन्त्रं विनियुङ्क्ते—

“ षोडशः स्तोम इत्युत्तरत ओजो वै षोडश ओज एवोत्तरतो धत्ते तस्मादुत्तरतोभिप्रायायी जयाति ” ( सं० का० ५ प्र० ३ अ० ५ ) इति ।

षोडशस्तोमस्यौजोवृद्धिहेतुत्वादोजस्त्वम् । अथेष्टकाद्वयं सह प्रशंसति—

“ वज्रो व चतुश्चत्वारिंशो वज्रः षोडशो यदेते इष्टके उपदधाति जाताश्चैव जनिष्यमाणाश्च भ्रातृव्यान्प्रणुद्य वज्रमनु प्र हरति स्तृत्यै ” ( सं० का० ५ प्र० ३ अ० ५ ) इति ।

स्तोमयोरनिष्टानिवारकत्वेन वज्रत्वं, प्रणोदनमस्मात्स्थानान्निःसारणं ततो वज्रस्यानुग्रहः स्तृत्यै हिंसायै संपद्यते ।



( पञ्चन्यां चितावसपत्नादीष्टकाभिधानम् )

कल्पः—“ इष्टकायां पुरीषमध्यू ( ध्यु ) रू पृथिव्याः पुरीषमरूति मध्येऽग्नेः पुरीषवतीम् ” इति । पाठस्तु—

पृथिव्याः पुरीषमिति । हे इष्टकास्वरूप त्वं पृथिव्याश्चितिरूपायाः पुरीषं पूरकमसि । प्साति भक्षयति विनाशयतीति प्सः । न प्सातीत्यप्सः । हे इष्टके त्वमप्सो नामासि । एतन्मन्त्रसाध्यमुपधानं विधत्ते—

“ पुरीषवतीं मध्य उप दधाति पुरीषं वै मध्यमात्मनः सात्मानमेवाग्निं चिनुते ” ( सं० का० ५ प्र० ३ अ० ५ ) इति ।

पुरीषमध्यू ( ध्यु ) ह्य तस्मैपर्युपधीयमानत्वात्पुरीषवती । पुरीषं वा आत्मनो गवादिशरीरस्य मध्यमुदरमध्ये वर्तमानत्वात् । अतः पुरीषवत्त्वेन सात्मानं शरीर-साहितमेवाग्निं चिनुते । एतद्वेदनं प्रशंसति—

“ सात्माऽमुष्मिँल्लोके भवति य एवं वेद ” ( सं० का० ५ प्र० ३ अ० ५ ) इति ।

नामकरणपूर्वकमुक्तमिष्टकापञ्चकं प्रशंसति—

“ एता वा असपत्ना नामेष्टका यस्यैता उपधीयन्ते नास्य सपत्नो भवति ” ( सं० का० ५ प्र० ३ अ० ५ ) इति ।

सपत्नानां शत्रूणां विनाशकत्वादसपत्ना इत्येतासामिष्टकानां नामधेयम् ।

कल्पः—“ एवश्छन्दो वरिवश्छन्द इति चत्वारिंशत् विराजो दशदश प्रति-दिशमक्षयया ” इति । पाठस्तु—

एवश्छन्दो वरिव इति । ऐवो वरिव इत्याद्याः शब्दाः स्वर्गलोकवर्तिनां छन्दोविशेषाणां नामधेयानि । हे इष्टके त्वमेवश्छन्दो यत्तद्रूपाऽसि । एवं सर्वत्रो-हनीयम् । एतन्मन्त्रसाध्यमुपधानं विधत्ते—

“ पशुर्वा एष यदग्निर्विराज उत्तमायां चित्यामुप दधाति विराजमेवोत्तमं पशुषु दधाति तस्मात्पशुमानुत्तमां वाचं वदति ” ( सं० का० ५ प्र० ३ अ० ५ ) इति ।

पशुप्राप्तिहेतुत्वादग्नेः पशुत्वम् । अतः पशुपूतमां विराजं क्षीरदध्यादिरूपमन्त्रं



( पञ्चम्यां चितावसपत्नादीष्टकाभिधानम् )

स्थापयितुमास्मिन्पशुरूपेऽगनावुत्तमायां पञ्चम्यां चितौ विराडाख्या इष्टका उपद-  
ध्यात् । विराड् रूपत्वं तु वक्ष्यमाणदशसंख्यया संपद्यते । यस्मात्पशुरूपेऽग्रावन्-  
रूपं विराजमुपदधाति तस्माल्लोकऽपि बहुपशुयुक्तः पुरुषः समागतानतिथीन्प्रत्यु-  
त्तमां वाचं वदति—श्रान्ता यूयं मदगृहे समागच्छत भुज्यतामिति । सेयमुत्तमा  
वाक् । एकैकस्यां दिशिष्टकासंख्यां विधत्ते—

“ दशदशोप दधाति सवीर्यत्वाय ” ( सं० का० ५ प्र० ३ अ० ५ )

इति ।

सवीर्यत्वं दाढर्योपेतत्वं, तच्च बहुभिरिष्टकाभिः संपद्यते ।

सम्यक्पङ्क्तिरूपत्वं वारयितुं वक्तव्यं विधत्ते—

“ अक्षणयोप दधाति तस्मादक्षण्या पशवोऽङ्गानि प्र हरन्ति प्रतिष्ठित्यै ”

( सं० का० ५ प्र० ३ अ० ५ ) इति ।

उक्ता विराजः प्रशंसति—

“ यानि वै छन्दांसि सुवर्ग्याण्यासन्तैर्देवाः सुवर्गं लोकमायन्तेनर्षयोऽश्वा  
म्यन्ते तपोऽतप्यन्त तानि तपसाऽपश्यन्तेभ्य एता इष्टका निरमिमतैवश्छन्दो वरि-  
वश्छन्द इति ता उपादधत ताभिर्वै ते सुवर्गं लोकमायन्त्येता इष्टका उपदधाति  
यान्येव छन्दांसि सुवर्ग्याणि तैरेव यजमानः सुवर्गं लोकमेति ” ( सं० का०  
५ प्र० ३ अ० ५ ) इति ।

स्वर्गमर्हन्तीति सुवर्ग्याणि । तादृशानि यान्वाम्नातानि छन्दांसि स्वर्गलोके  
स्थितानि तैश्छन्दोभिर्देवाः स्वर्गं प्राप्ताः । तत्पाठस्तेषां स्वर्गप्राप्तिसाधनम् । ऋषय-  
श्च तेन स्वर्गप्राप्तिनिमित्तेनाश्राम्यन्नुपायमन्विष्यालभमानाः खिन्ना आसन् । ते  
पुनर्विचार्य स्वर्गप्राप्त्यर्थं तपः कृतवन्तः । ततोऽनुष्ठितेन तपसा तानि छन्दांसि  
स्वर्गसाधनान्यपश्यन् । तेभ्यश्छन्दोभ्य एता विराडाख्या इष्टका निर्मितवन्तः ।  
निर्माय चैवश्छन्दो वरिवश्छन्द इति मन्त्रैस्ता विराज उपादधत । ततस्ताभिरि-  
ष्टकाभिस्त ऋषयः स्वर्गं प्राप्ताः । अतो यजमानोऽपि तदुपधानेन सुवर्ग्यैस्तै  
श्छन्दोभिः स्वर्गं प्राप्नोत्येव । अत्र विनियोगसंग्रहः—

पञ्चम्यां तु चितावग्ने ह्यसपत्नास्तु पञ्च च ।

एवश्चत्दारिंशदुक्ता विराजो दिक्षु वक्रगाः ॥ इति ॥



इति श्रीमत्सायणाचार्यविरचिते माधवीये वेदार्थप्रकाशे कृष्णय-

जुर्वेदीयतैत्तिरीयसंहिताभाष्ये चतुर्थकाण्डे तृतीय-

प्रपाठके द्वादशोऽनुवाकः ॥ १२ ।

— — —

( अथ चतुर्थकाण्डे तृतीयप्रपाठके त्रयोदशोऽनुवाकः ) ।

अग्निर्वृत्राणि जङ्घनद्वविणस्युर्विपन्यया ।  
 समिद्धः शुक्र आहुतः । त्वं सोमासि स-  
 त्पतिस्त्वं राजोत वृत्रहा । त्वं भद्रो असि  
 क्रतुः । भद्रा ते अग्ने स्वनीक संहृघोरस्य  
 सतो विषुणस्य चारुः । न यत्तं शोशिस्त-  
 मसा वरन्त न ध्वस्मानस्तनुवि रेप आ-  
 धुः । भद्रं ते अग्ने सहसिजनीकमुपाक  
 आ रोचते सूर्यस्य ( १ ) । रुशद्दृशे द-  
 दृशे नक्तया चिदरूक्षितं दृश आ रूपे अ-  
 जम् । सैनाऽनीकेन सुविदत्रो अस्मे यष्टा  
 देवाः अयजिष्ठः स्वास्ति । अदब्धो गोपा  
 उत नः परस्पा अग्ने द्युमदुत रेवदिदीहि ।  
 स्वास्ति नो दिवो अग्ने पृथिव्या विश्वायु-  
 र्धेहि यजथाय देव । यत्समिहि दिविजात  
 प्रशस्तं तदस्मासु द्रविणं धेहि चित्रम् ।  
 यथा होतर्मनुषः ( २ ) देवताता यज्ञेभिः  
 सूनो सहसो यजामि । एवा नो अद्य संम-



( याज्यानुवाक्याभिधानम् )

ना स॒माना॒नु॒श॒न्न॒ग्न उ॒श॒तो य॑क्षि दे॒वान् ।  
 अ॒ग्नि॒मी॒डे पु॒रोहि॑तं य॒ज्ञस्य॑ दे॒वमृ॒भिज॑म् ।  
 हो॒तार॑ रत्न॒धात॑मम् । वृषां सोम द्यु॒माः  
 अ॒सि वृषां॑ दे॒व वृष॑न्नतः । वृषा ध॒र्माणि द॒-  
 धि॒षे । सा॒त॒प॒ना इ॒दः ह॒विर्म॑रु॒तस्तज्जु॑जुष्ट-  
 न । यु॒ष्मा॒क्रेती रि॑शादसः । यो नो म॒तो  
 वस॑तो दु॒र्ह॒णा॒यु॒स्तिरः स॒त्यानि॑ मरुतः ३)  
 जिघांसात् । दु॒हः पा॒शं प्रा॒ति स मु॑चीष्ट  
 तपि॒ष्ठेन तप॑सा ह॒न्त॒ना तम् । सं॒व॒त्स॒रीणां  
 म॒रुतः॑ स्व॒र्का उ॑रु॒क्षयाः॑ स॒ग॒णा मा॒नुषे॑षु ।  
 तेऽस्म॑त्पा॒शान्प्र मु॑ञ्चन्त्व॒हसः॑ सा॒त॒प॒ना म॑-  
 दि॒रा मा॑दयि॒ष्णवः॑ । पि॒प्री॒हि दे॒वाः उ॑श॒तो  
 य॑विष्ट वि॒द्वाः ऋ॒तू ऋ॑तु॒पते॑ यजेह । ये दै॒-  
 व्या ऋ॒त्विज॑स्तेभि॒रग्ने॒ त्वः हो॑तृ॒णाम॑स्या-  
 य॑जिष्ठः । अ॒ग्ने य॒द्य वि॒शो अ॑ध्वरस्य होतः  
 पा॒व॒क ( ४ ) शो॒चे वेष्टु॑ः हि य॒ज्वा । ऋ॒ता  
 य॑जासि माहि॒ना वि॒ यद्भू॑ह॒व्या वह॑ यविष्ट  
 या ते अ॒द्य । अ॒ग्निना॑ र॒यिम॑श्नव॒त्पोष॑मेव  
 दि॒वेदि॑वे । य॒शसं॑ वी॒रव॑त्तमम् । ग॒य॒स्फा॒नो  
 अ॒मवि॑हा वसु॒वि॒त्पु॒ष्टि॒वर्ध॑नः । सु॒मि॒त्रः सो॑-  
 म नो भव । गृ॒हमे॑धा॒स आ ग॑त मरु॒तो



माऽपं भूतन । प्रमुञ्चन्तो नो अहंसः । पू-  
 र्वाभिर्हि दंदांशिम शरद्धिर्मरुतो वयम् ।  
 महोभिः ( ५ ) चर्षणीनाम् । प्र वृद्धिनया  
 ईरते वो यहांसि प्र णामानि प्रयज्यव-  
 स्तिरध्वम् । सहास्रियं दम्यं भागमेतं गृहमे-  
 धीयं मरुतो जुषध्वम् । उप यमेति युवतिः  
 मुदक्षं दोषा वस्तोर्हविष्मती घृताची । उप  
 स्वैनमरमतिर्वसुयुः । इमो अग्ने वीततमानि  
 हव्याऽजस्रो वाक्षि देवतातिमच्छ । प्राति न  
 ईं सुरभीणि वियन्तु । क्रीडं वः शार्धो  
 मारुतमनर्वाण रथे शुभम् ( ६ ) । कण्वा  
 अभि प्र गांयत । अत्यासो न ये मरुतः  
 स्वञ्चो यक्षदृशो न शुभयन्त मर्याः । ते  
 हर्म्येष्ठाः शिशवो न शुभ्रा वत्सासो न प्र-  
 क्रीडिनः पयोधाः । प्रैषामज्मेषु विथुरेवं  
 रेजते भूमिर्यामेषु यद्ध युजते शुभे । ते  
 क्रीडयो धुनयो भ्राजदृष्टयः स्वयं महित्वं  
 पनयन्त धूतयः । उपह्वरेषु यदचिध्वं ययिं  
 वयं इव मरुतः केन ( ७ ) चित्पथा ।  
 श्रोतन्ति कोशा उप वो रथेष्वा घृतमुक्षता  
 मधुवर्णमर्चते । अग्निमग्निं हवीमाभिः सदा  
 हवन्त विस्पतिम् । हव्यवाहं पुरुप्रियम् ।



( याज्यानुवाक्याभिधानम् )

त० हि शश्वन्त इडते ह्युचा देवं घृतश्चुता ।  
अग्नि० हव्याय वोढवे । इन्द्राग्नी रोचना  
दिवः श्वथद्वृत्रमिन्द्रं वो विश्वतस्परिन्द्रं  
नरो विश्वं मन्हाविषा वावृधानो विश्वक-  
मन्हाविषा वर्धनेन ॥ ८ ॥

( सूर्यस्य मनुषो मरुतः पार्वक महोभी रथेशुभं केन षट्चत्वारिंशच्च ) ।

इति ऋण्यजुर्वेदीयतत्तिरीयसंहितायां चतुर्थाष्टके  
तृतीयप्रपाठके त्रयोदशोऽनुवाकः ॥ १३ ॥

अपां त्वेमन्त्रयं पुरः प्राचीर्ध्वक्षितिस्त्र्यविरिन्द्राग्नी मा छन्द आशुस्त्रि-  
वृद्गनेर्भागोऽर्येकयेयमेव सा याऽग्रे जातानभिर्वृत्राणि जङ्घनत्रयोदश ॥ १३ ॥

अपां त्वेन्द्राग्नी इयमेव सा देवताता षट्त्रिंशत् ॥ ३६ ॥

हरिः ॐ ।

इति ऋण्यजुर्वेदीयतत्तिरीयसंहितायां चतुर्थाष्टके  
तृतीयः प्रपाठकः ॥ ३ ॥

( अथ चतुर्थकाण्डे तृतीयप्रपाठके त्रयोदशोऽनुवाकः ) ।

द्वादशोऽनुवाकेऽसपत्ना विराजश्चोक्ताः । अथ त्रयोदशस्यान्त्यानुवाकत्वाच्च  
याज्यानुवाक्या उच्यन्ते ।

चातुर्मास्येषु साकमेधारव्ये तृतीये पर्वण्यग्नयेऽनीयवते पुरोडाशमष्टाकपालं  
निर्वपति साकं सूर्येणाद्यतेत्यादिहवर्णिगाम्नातानि । तत्र प्रथमस्याऽऽज्यभागस्य  
पुरोनुवाक्यामाह—



[याज्यानुवाक्याभिधानम्]

अग्निर्वृत्राणीति । अयमग्निरस्याननुगृह्णात्विति शेषः । कीदृशोऽग्निः, वृत्राणि जङ्घनत्कर्मानुष्ठाननिवारकाणि पापान्यतिशयेन हतवान्, विपन्यया विशिष्टयाऽऽस्मत्कृतया स्तुत्या द्रविणस्युरस्मदर्थं द्रविणेच्छुः, समिद्धः सम्यक्प्रज्वालितः, शुक्लः शोचमानः, आहुत आ समन्तादस्माभिराकारितोऽनेनाऽऽज्येनाऽऽहुतो वा । अथ द्वितीयस्याऽऽज्यभागस्य पुरोनुवाक्यामाह—

त्वं सोमासीति । हे सोम त्वं सतां सप्यगनुष्ठितानां कर्मणां पतिरसि । किंच त्वं राजा दीप्तिमान् । अपि च त्वं वृत्रहा पापघाती । किंच त्वं भद्रः फलप्रदत्वेन मङ्गलः क्रतुरसि । तस्य क्रतोर्निष्पादकत्वात् । यद्यप्येतन्मन्त्रद्वयं चोदकप्राप्तं तथाऽप्यमावारयाविकृतित्वप्रयुक्तां वृधन्वत्योः प्राप्तिं वारयितुं पुनः पाठः ।

अथ प्रधानस्याग्नेरनीकवतो हविषः पुरोनुवाक्यामाह—

भद्रा ते अग्न इति । शोभनमनीकं सैन्यं यस्यासौ स्वनिकः, तादृश हेऽग्ने ते त्वदीयानि चरित्राणि भद्रा भद्राणि मङ्गलानि । कथं भद्रत्वमिति तदुच्यते— त्वं संदृक्सम्यग्यजमानादीन्पश्यति, यजमानादिभिर्वा सम्यग्दृश्यते । तथा त्वं घोरस्योग्रस्य सतः सर्वदा विद्यमानस्य विषुणस्य बहुलज्वालारूपेण विष्वग्व्यासस्य चारुश्ररणहेतुः, अस्मदनिष्ठनिवारकस्य निरन्तरस्य ज्वालासमूहस्य प्रवर्तक इत्यर्थः । यत्ने तव शोचिः प्रकाशनं कदाचिदपि तपसा न वरन्त नाऽऽग्नियते । ध्वस्मानो ध्वंसहेतवो राक्षसास्तनुवि शरीरे त्वदीये रेपः प्रहाररूपं पापं नाऽऽधुनैव संपादितवन्तः । अथ तत्रैव याज्यामाह—

भद्रं ते अग्न इति । सहो बलमस्यास्तीति सहसी, तादृश हेऽग्ने सूर्यस्य ते सूर्यसदृशस्य तव भद्रं कल्याणमनीकं ज्वालारूपं सैन्यमुपाक उपान्तिके समीप आरोचते सर्वतो दीप्यते । तादृशं ज्वालारूपं त्वदीयमनीकं नक्तयाचिन्नक्तमपि गाढान्धकारावृतायां रात्रावपि दृष्टो विस्पष्टं दृश्यते प्राणिभिः । किमर्थं रात्रौ तज्ज्वालादर्शनमिति तदुच्यते—रुशद्धिसकं सर्पादिकं दृष्टो मार्गे द्रष्टुं, तथा रात्रौ भोजनवेलायां रूपे पुरतो निरूपिते पात्रेऽरूक्षितं रूक्षोपलक्षितमक्षिकाद्युपद्रवरहितमन्नमादृष्टो सर्वतो द्रष्टुम् । अथ तत्रैव विकल्पितां याज्यामाह—

सैनाऽनिकेनेति । हेऽग्ने स त्वं द्युमदीप्यमान मुतापची रेवद्धुधनयुक्तं गृह-



(याज्यानुवाक्याभिधानम्)

क्षेत्रादिकं दीदिहि प्रकाशय । कीदृशस्त्वम् । एनाऽनीकेन सुविदत्र एनेन ज्वाला-  
समूहेन सुष्ठु वेदिता, अस्मे देवान्यष्टाऽस्मदर्थं देवानुद्दिश्य यागानिष्पादकः, स्वास्ति  
विध्नराहित्यं यथा भवति तथाऽऽयजिष्ठोऽतिशयेन कृत्स्नयागसमाप्तिकारी, अद-  
व्यः केनाप्यहिंसितो गोपा यज्ञस्य गोप्ता, उतापि च नोऽस्माकं परस्पा अतिशयेन  
पालयिता । अथ स्विष्टकृतः पुरोनुवाक्यामाह—

स्वास्ति नो दिव इति । हेऽग्ने नोऽस्मभ्यं स्वास्ति निर्विघ्नं विश्वायुः संपूर्ण-  
मयुर्वेहि संपादय । किमर्थं, यजथाय यागानुष्ठानार्थम् । कुत्र, दिवो द्युलोके पृ-  
थिव्या भूलोके । हे देव यदा द्युलोके भूलोके वा तिष्ठामस्तदा सर्वथा संपूर्णमायुः  
प्रयच्छेत्यर्थः । हे दिविजात स्वर्गसमुत्पन्नाग्ने यद्द्रविणं सीमहि वयं सेवेम तद्द्र-  
विणमस्मासु धेहि संपादय । कीदृशं द्रावेणं, प्रशस्तं विद्यमानश्रैष्ठ्यं त्वत्वं मणिमु-  
क्तादिनानाजात्युपेतम् । तत्रैव याज्यामाह—

यथा होतरिति । सहस्रो मन्यन्तस्त्वस्य बलसा सूनुः पुत्रोऽग्निः । स च  
देवानामाह्वाता । हे सहसः सूनो होतरग्ने यथा मनुषो मनुष्यानुग्रहेण पालयसि,  
देवताता देवानापि यज्ञैर्यजासि पूजयासि । तातिप्रत्ययस्य स्वार्थे विहितत्वाद्देवा एव  
देवतातयः । देवताता देवतातीन् । इतरयजमानपालनं तदीयदेवयजनं च दृष्टा-  
न्तः । दार्ष्टान्तिकं तु स्वकीयदेवयजनमुच्यते । एवा एवमेव हेऽग्ने नोऽस्माकमद्या-  
स्मिन्कर्मणि देवान्यक्षिं त्वं यज । कीदृशस्त्वं समना तैर्देवैः सह समानमन-  
स्कः । यद्वा समानस्तैर्देवैस्तुल्य इत्यर्थः । उशन्कामयमान आस्थायुक्त इत्य-  
र्थः । कीदृशान्देवान्, समानांस्त्वया तुल्यानुशतः कामयमानांस्त्वयि प्रीतियु-  
क्तानित्यर्थः ।

अथ मरुद्भ्यः सांतपनेभ्यो मध्यंदिने चरुमित्यत्र प्रथमाज्यभागस्यानुवाक्या-  
माह—

अग्निमीड इति । इममाग्निमहमीडे स्तौमि । कीदृशं, पुरोहितं पुरोदेश  
आहवनीये स्थापितं, यज्ञस्यानुष्ठीयमानस्य कर्मण ऋतिजमृत्विक्त्वानिष्पादकं,



देवं द्यातमानं, होतारं देवानामाहवातारं, रत्नधातममतिशयेन रत्नानां मणिमुक्ता प्रभृतीनां संपादकम् । अथ द्वितीयाज्यभागस्य पुरोनुवाक्यामाह—

वृषा सोमेति । हे सोम त्वं वृषा कामानां वर्षयिता द्युमान्दोप्तिमांश्चासि । हे देव यस्मात्त्वं वृषा वर्षयिता तस्मात्त्वं वृषव्रतो वर्षनिमित्तं कर्म तस्यासौ वृष-  
व्रतः । किंच यस्मात्त्वं वृषा वर्षयिता तस्माद्धर्माणि पुण्यानि दधिषे धारयसि ।

अथ प्रधानस्य हविषः पुरोनुवाक्यामाह—

सांतपना इति । सम्यक्तप्यन्ते शत्रव एभिरिति सांतपनाः । तादृशो हे मरुतोऽस्माभिर्दीयमानं यदिदं हविरस्ति तज्जुजुष्टन सेवध्वम् । किमर्थं, युष्माकोती युष्माकमूतये क्षुद्धाधातो रक्षणाय । कीदृशा मरुतः, रिशादसो रिशान्ति हिंस-  
न्तीति रिशास्तानदन्ति भक्षयन्ति विनाशयन्तीति रिशादसः । अथ तत्रैव या-  
ज्यामाह—

यो नो मर्त इति । वसवो वासहेतवो हे मरुतो यो मर्तो मनुष्यो दुर्ह-  
णायुर्दुष्टक्रोधोऽत्यन्तं पापबुद्धिः सन्सत्यानि तिरोऽस्मान्प्रति कृतान्सर्वथा नानिष्टं  
करिष्यामीत्येवंरूपाञ्जशपथांश्चिरस्कृत्य नोऽस्माञ्छिवांसाद्धन्तुमिच्छेत्स द्रुहो द्रोही  
पाशं भवदीयं बन्धनरज्जुं प्रतिमुचीष्ट प्रतिमुञ्चतु । स्वगले बध्नात्वित्यर्थः । तं  
द्रोहिणं तपिष्ठेन तपसाऽत्यधिकेन संतापेन हन्तन मारयत । तत्रैव विकल्पितां या-  
ज्यामाह—

संवत्सरीणा इति । हे मरुतः, सन्ति ते पाशास्वर्कायबन्धनरज्जूरस्मद-  
स्मत्तोऽपनीय मानुषेषु विरोधिजनेषु प्रमुञ्चन्तु गले बध्न्तु । कीदृशान्पाशान्,  
अंहसः पापिष्ठानत्यन्तनिबन्धहेतूनित्यर्थः । कीदृशो मरुतः, संवत्सरीणाः सकृ-  
द्यागेनाऽऽराधिताः संवत्सरपर्यन्तं रक्षकाः, स्वर्काः सुष्ठुवर्चनीयाः, उरुक्षया वि-  
स्तीर्णगृहाः, सगणाः सप्तभिर्गणैः सहिताः । ‘सप्तगणा वै मरुतः’ इति श्रुत्य-  
न्तरात् । सांतपनाः सम्यक्शत्रूणां तापकारिणः, मदिराः स्वयं हृष्टाः मादायि-  
ष्णवोऽस्मानपि हर्षयन्तः । अथ तत्रैव स्विष्टकृतः पुरोनुवाक्यामाह—

पिप्रीहि देवानिति । हे यविष्ठ युवतमाग्न उशतः कामयमानान्देवान्पि-  
प्रीह्यतिशयेन प्रीणय । हे ऋतुपते सूर्यात्मना कालपरिपालक त्वमृतून्कालविशेषा-



(याज्यानुवाक्याभिधानम्)

न्विद्वाञ्जानन्वर्तसे । तस्मादेहोचिते काले यज । देवेषु भवा ये दैव्या ऋत्विजः सन्ति “ अग्निर्होता । अधिनाऽध्वर्युः । त्वष्टाऽग्नीत् ” इत्यादिनाऽऽघ्रातास्तेभिस्तेर्देवैः सह त्वमस्य यजमानस्य संवन्धिनां होतृणामृत्विजां मध्य आयजिष्ठः सर्वतो यष्टृतमोऽसि । तत्रैव याज्यामाह—

अग्ने यद्येति । हे स्विष्टकृद्गने विशः प्रविष्टस्यानुष्ठितस्याध्वरस्य संवन्धि यद्धविरस्ति तदद्य वेरश्चान भक्षय । होतर्होमकर्तः पावक शोधक शोचे दीप्यमान, तान्येतान्यग्निविशेषणानि । हि यस्मात्त्वं यज्वा यागस्य कर्ता तस्माद्वता ऋतेऽस्मदीययज्ञे मषिम्ना यजासि देवाऽग्नीणयसि । यद्यस्मात्कारणाद्भिर्भूर्विशिष्टो भवसि तत्तस्मात्कारणाद्धे यविष्ठ युवतमाद्य ते तव या हव्या यानि हव्यानि अस्माभिर्दीयन्ते तानि ( वह ) स्वी कुरु । यद्यप्येतन्मन्त्रद्वयं दार्शिकहौत्रकाण्डे स मान्नातत्वाञ्चोदकादेव प्राप्तं तथाऽपि वि पष्ठार्थं पुनर्वचनामिति द्रष्टव्यम् । अथ “ मरुद्भ्यो गृहमेधिभ्यः सर्वासां दुग्धे सायं चरुम् ” इत्यत्र प्रथमस्याऽऽज्यभागस्य पुरोनुवाक्यामाह—

अग्निना रयिमिति । अनेनाग्निना रयिं धनमश्वत्सर्वो जनः प्राप्नोति । न केवलं धनस्य स्वरूपमात्रं, किंतु दिने दिने तस्य धनस्य पुष्टिमेव प्राप्नोति न तु हासम् । कीदृश पोषं, यशस्तं कीर्तिकरं, वीरवत्तमं वीर! अस्मदीयाः पुत्रा अभ्येति वीरवानतिशयेन तथाविधम् । अथ द्वितीयस्याऽऽज्यभागस्य पुरोनुवाक्यामाह—

गयस्फान इति । हे सोम नोऽस्मान्प्रत्युच्यमानविशेषणविशिष्टो भव । कानि तोनि विशेषणानीति तान्युच्यन्ते—गयस्कानो गृहाणां वर्धयिता । अमीवहा रोगाणां हन्ता । वसुविद्धनस्य लम्भायिता । पुष्टिवर्धनो गवादिषु पुष्टेर्वर्धयिता । सुमित्रः शोभनं यजमानं च मित्रं यत्प्राप्तौ सुमित्रः । अथ प्रधानस्य पुरोनुवाक्यामाह—

गृहमेधास इति । गृहे क्रियमाणो मेधो यज्ञो येषां ते गृहमेधासः । तादृशा हे मरुत आगतेह कर्मण्यागच्छत । माऽपभूतन कदाचिदपि माऽपगच्छत । किं कुर्वन्तः, अंहसः पापान्नोऽस्मान्प्रमुञ्चन्तः प्रकर्षेण वियोजयन्तः । तत्रैव याज्यामाह—



( याज्यानुवाक्याभिधानम् )

पूर्वाभिर्हीति । हे मरुतो वयं यजमानाः पूर्वाभिरनादिकालप्रवृत्ताभिर्महो-  
भिर्वीक्षादिसंपूर्णतया महनीयाभिः शरद्भिः संवत्सरैश्चर्षणीनां मनुष्याणामृत्विजां  
मध्ये स्थित्वा हि यस्माद्ददाशिम हविर्दद्वस्तस्माद्ययमिहाऽऽगच्छत ।

तत्रैव विकल्पितामन्यां याज्यामाह—

प्र बुध्नियेति । हे मरुतो बुध्निया बुध्ने मूले भवानि बुध्नियानि । अ-  
नादिकालप्रवृत्तानित्यर्थः । वो महांसि युष्माकं तेजांसि पेरते प्रकर्षेण गच्छन्ति  
प्रवृत्तानित्यर्थः । प्रयज्यः प्रकृष्टयागयुक्ता यूयं नामानि गृहमेधिनो रुतो वय-  
मित्यादीनि भवदीयनामधेयानि प्रतिरध्वं प्रकर्षेण लोके रव्यापयत । सहस्रियं  
सहस्रसमार्हं गृहमेधियं गृहमेधिनो युष्मानुदिश्य दीयमानमेतं भागं पुरोडाशरूपं  
णुषध्वं सेवध्वम् । अथ तत्रैव स्विष्टकृतः पुरोनुवाक्यामाह—

उप यमेतीति । युवतिर्मन्त्रेण मिश्रीभूता हविष्मती संपूर्णहविर्युक्ता घृ-  
ताची घृतपुष्टेयमाहुतिर्दीप्ता रात्रौ वस्तोर्दिवसे च सुदक्षं कुशलं यं स्विष्टकृतम-  
ग्निमुपैति प्राप्नोति । एनं स्विष्टकृतमग्निमरमतिः कदाचिदप्युपरतिरहितो वसूयुर्ध-  
नमिच्छन्त्यजमानः स्वा स्वकीयेन हविषोपैति प्राप्नोति सेवत इत्यर्थः । अथ त-  
त्रैव याज्यामाह—

इमो अग्न इति । हेऽग्न इमो इमानि वीततमान्यतिशयेन कान्तानि हव्या  
हवींषि देवतातिमच्छ देवानभिप्राप्तुमजस्रोऽनुपरतो वक्षि वह । नोऽस्मत्संबन्धीनि  
सुरभीणि सुगन्धीनि हवींषि प्रतीं प्रत्येकमेव वियन्तु देवा भक्षयतु ।

अथ “ मरुद्भ्यः क्रीडिभ्यः पुरोडाशः सप्तकपालं निर्वपति साकः सूर्ये-  
णोद्यता ” इत्यस्य हविषः पुरोनुवाक्यामाह—

क्रीडं वः शर्ध इति । हे कण्वाः कण्वप्रभृतयो वेदाचार्याः शर्धो बलमभि-  
प्रगायताभितो वैदिकैः स्तात्रैः प्रकर्षेण गानं कुरुत । क्रीडशं बलं, वः क्रीडं यु-  
ष्माकं क्रीडाकारणं, मारुतं मरुतां संबन्धि, अनर्वाणं भ्रातृव्यैरतिरस्कृतम् । भ्रा-  
तृव्यो वा अर्वेति श्रुत्यन्तरात् । रथेशुभं रथमेरणे समर्थम् । तत्रैव याज्यामाह—



(याज्यानुवाक्याभिधानम्)

अत्यासो न य इति । चे मरुतः शुभयन्त शोभयन्ते स्वरुचा स्वसंचारेण सर्वं जगदलं कुर्वन्तीत्यर्थः । तेऽस्माननुगृह्णान्तिवति शेषः । कीदृशा मरुतः अत्यासो न सततगमनशीला अश्वादय इव, स्वञ्चः शोभनगतयः, यक्षदृशो न मर्या यागदर्शनार्थिनो मर्या इवौत्सुक्येनात्र समागता इति शेषः । हर्म्येष्टाः शिशवो न शुभ्राः प्रासादमारूढा राजबालका इव पर्वतेऽं शुभ्राः संचरन्तीति शेषः । वत्सासो न प्रकीडिनः । यथाऽत्यन्तबालवत्साः शीघ्रमितस्ततः पलायमानाः प्रकर्षेण कीडन्ति तथा तत्र तत्र संचरन्तः कीडापराः, पयोधा मेधानुत्पाद्य तेषु जलधारिणः । तत्रैव विकल्पितामन्यां पुरोनुवाक्यामाह—

प्रेषामज्मेषु विथुरिति । एषां मरुतामज्मेषु गमनेषु भूमिः प्ररेजते प्रकर्षेण रेजत कम्पते । भृशं भूकम्पजनकानि मरुतां गमनानीत्यर्थः । तत्र दृष्टान्तः—विथुरेव यथा भर्तृरहिता योषित्पालकाभावादत्यन्तं कम्पते तद्वत् । यद्ध ये हि मरुतो यामेषु जलस्य नियामकेषु मेघेषु युञ्जते जलं योजयन्ति ते मरुतो महित्यं स्वकीयमहिमानं स्वयं पनयन्त स्वयमेव व्याहरन्ति स्तुवन्ति वा । कीदृशास्ते, कीडयः कीडापराः, धुनयः कम्पयुक्ताः सर्वदा चलन्त इत्यर्थः । भ्राजदृष्टयो भ्राजो दीप्तिर्विद्युद्भूपा दृष्टिर्येषां ते भ्राजदृष्टयः । धूतयः शत्रूणां कम्पहेतवः । तत्रैव विकल्पितां याज्यामाह—

उपह्वरेषु यदिति । हे मरुतो यद्यदा वय इव पक्षिण इव यूयं केनाचित्पथा केनापि मार्गेणोपह्वरेषूपेत्य हर्तव्येषु ताडनीयेषु मेघेषु यथिमचिध्वं गतिं संपादितवन्तः । यदा जलपूर्णमेघमास्फालयन्ति भवन्त इत्यर्थः । तदानीं कोशाधनपूर्णगृहसदृशा जलपूर्णा मेभा वो युष्माकं रथेषूप समपिमागतेषु सत्सु श्रोतन्ति जलं स्रावयन्ति । यूयमप्यर्चते यजमानाथ मधुवर्जं मधुररसोपेतं घृतं घृतसमानमुदकमा समन्तादुक्षत सिञ्चत । अथ तत्रैव स्विष्टरुतः पुरोनुवाक्यामाह—

अग्निमग्निमिति । अग्निमग्निं तत्तद्यागगतस्विष्टरुतं हवीमभिराह्वानपरैः सदा हवन्त सर्वदा यजमाना आह्वयन्ति । श्रीदृशमग्निं, विश्पातिं प्रजानां पालकं हव्यवाहं देवान्प्रति हविषो वोढारं, पुरुप्रियं पुरूणां बहूनां यजमानानां प्रीतिहेतुम् । तत्रैव याज्यामाह—



( याज्यानुवाक्यमिधानम् )

त० हि शश्वन्त इति । शश्वन्तो निरन्तरमनुतिष्ठन्त ऋत्विजो घृतश्चुता  
घृतं क्षरता( न्या ) स्रुचा यक्तास्तमग्निं देवमीडते स्तुवते । किमर्थं, हव्याय  
बोडवे हविर्वोढुम् ।

अथ यान्यन्यानि त्रीणि हवींष्याम्नातानि—“ ऐन्द्राग्नमेकादशकपालमैन्द्रं  
चरुं वैश्वकर्मणमेककपालम् ” इति, तत्रैन्द्राग्नस्य याज्यापुरोनुवाक्ययोः प्रतीके  
दर्शयति—

इन्द्राग्नी रोचनेति । इन्द्राग्नी रोचना दिव इति पुरोनुवाक्या । श्रथद्वु-  
त्रामिति याज्या । एतच्चोभयमिन्द्राग्नी रोच । दिव इत्यनुवाके व्याख्यातम् ।

अथैन्द्रस्य याज्यानुवाक्ययोः प्रतीके दर्शयति—

इन्द्रं वो विश्वत इति । इन्द्रं वो विश्वतस्परिति पुरोनुवाक्या । इन्द्रं नर  
इति याज्या । एतच्चोभयमिन्द्रं वो विश्वतस्परि हवामह इत्यनुवाके व्याख्या-  
तम् । अथ वैश्वकर्मणस्य याज्यानुवाक्ययोः प्रतीके दर्शयति—

विश्वकर्मन्निति । तत्र विश्वकर्महविषा वावृधान इति पुरोनुवाक्या । वि-  
श्वकर्महविषा वर्धनेनेति याज्या । एतच्चोभयं य इमा विश्वा भुवनानि जुह्वदि-  
त्यनुवाके व्याख्यास्पते । अत्र विनियोगसंग्रहः—

अथ याज्या साकमेधे हनीकवति यागके ।

आज्यभागानुवाक्ये द्वे ह्यग्निर्वृत्रेति वार्ष्णेते ॥

भद्रा तिस्रः प्रधान स्युः स्वस्ति स्विष्टकृति द्वयम् ।

अग्निं सांतपनीयाज्यभागयोर्द्वे प्रधानके ॥

सांततिस्रः पिपीह्यग्ने द्वयं स्विष्टकृतीरेतम् ।

अग्निना गृहमेधीये द्वे स्यातामाज्यभागयोः ॥

गृहे प्रधाने तिस्रः स्युरूप स्विष्टकृति द्वयम् ।

क्रीडं चतुष्टयं क्रीडियागे ह्यग्निमिति द्वयम् ॥

संयाज्ये स्तामथेन्द्राग्नी श्रथच्चैन्द्राग्नयागके ।

इन्द्रमिन्द्रं चैन्द्रयागे विश्वदे वैश्वकर्मणे ॥

त्रयस्त्रिंशदृचः प्रोक्ता अनुवाक इहान्तिमे ॥



[याज्वानुवाक्याभिधानम्]

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वे-  
दीयतैत्तिरीयसंहिताभाष्ये चतुर्थकाण्डे तृतीयप्रपाठके  
त्रयोदशोऽनुवाकः ॥ १३ ॥

वेदार्थस्य प्रकाशेन तमो हार्दं निवारयन् ।  
पुमर्थीश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य  
श्रीवीरबुक्कमहाराजस्याऽऽज्ञापरिपालकेन माधवाचार्येण विर-  
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये  
चतुर्थकाण्डे तृतीयः प्रपाठकः ॥ ३ ॥



अथ चतुर्थाष्टके चतुर्थः प्रपाठकः ।

( तत्र प्रथमोऽनुवाकः ) ।

हरि ॐ ।

रश्मिरासि क्षयाय त्वा क्षयं जिन्व प्रेतिरासि  
धर्माय त्वा धर्मं जिन्वान्वितिदासि दिवे त्वा  
दिवं जिन्व संधिरस्यन्तरिक्षाय त्वाऽन्तरिक्षं  
जिन्व प्रातिधिरासि पृथिव्यै त्वा पृथिवीं  
जिन्व विष्टम्भोऽसि वृष्ट्यै त्वा वृष्टिं जिन्व  
प्रवाऽस्यहने त्वाऽहर्जिन्वानुवाऽसि रात्रियै  
त्वा रात्रिं जिन्वोशिगांसि ( १ ) वसुभ्य-  
स्त्वा वसूजिन्व प्रकेतोऽसि रुद्रेभ्यस्त्वा रु-  
द्राजिन्व मुदीतिरस्यदित्येभ्यस्त्वाऽदित्या  
जिन्वौजोऽसि पितृभ्यस्त्वा पितृजिन्व तन्तु-  
रसि प्रजाभ्यस्त्वा प्रजा जिन्व पृतनापाड-  
सि पशुभ्यस्त्वा पशूजिन्व रेवदस्योषधीभ्य-  
स्त्वौषधीजिन्वामिजिदांसि युक्तग्रावेन्द्राय  
त्वेन्द्रं जिन्वार्धिरासि प्राणाय ( २ )  
त्वा प्राणं जिन्व यन्ताऽस्यपानाय त्वाऽपानं  
जिन्व सःसर्पोऽसि चक्षुषे त्वा चक्षुर्जिन्व  
वयोधा असि श्रोत्राय त्वा श्रोत्रं जिन्व  
त्रिवृदसि प्रवृदसि संवृदसि विवृदसि सःरो-  
होऽसि नीरोहोऽसि प्ररोहोऽस्यनुरोहोऽसि  
वसुकौऽसि वेषश्रिरसि वस्यष्टिरसि ( ३ ) ॥



( पञ्चमचितिशेषस्तोमभागाभिधानम् )

( उशिर्गसि प्राणाय त्रिचत्वारिंशच्च ) ।

इति ऋष्णयजुर्वेदीयतैत्तिरीयसंहितायां चतुर्थाष्टके

चतुर्थप्रपाठके प्रथमोऽनुवाकः ॥ १ ॥

अथ चतुर्थकाण्डे चतुर्थः प्रपाठकः ।

( तत्र प्रथमोऽनुवाकः ) ।

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

प्रपाठके तृतीयेऽस्मिंश्चितयः पञ्च वर्णिताः ।

चतुर्थे पञ्चमचितेः शेषः सर्वो विधीयते ॥

तत्र प्रथमानुवाके स्तोमभागा उच्यन्ते ।

कल्पः “ राश्मिरसि क्षयाय त्वा क्षयं जिन्वेति स्तोमभागाः सप्त सप्त प्रति-  
दिशमवशिष्टा मध्ये ” इति ।

तत्र पूर्वस्यां दिश्युपधेयानामिष्टकानां सप्त मन्त्रानाह—

राश्मिरसि क्षयायेति । हे इष्टके त्वमादित्यराश्मिरूपाऽस्यतः क्षयाय नि-  
वाससिद्धयर्थं त्वामुपदधामि । त्वं चास्माकं क्षयं निवासं जिन्व प्रीणय संपादये-  
त्यर्थः । एवं सर्वं योजनीयम् । प्रकृष्टा गतिर्यस्याः सा प्रेतिः । धर्मो विहित-  
कर्मानुष्ठानम् । अनुकूला गतिर्यस्याः सा वितिः । द्यौः स्वर्गः । द्यावापृथिव्यो-  
र्मध्यवर्ती देशः संधिः । अन्तरिक्षं गन्धर्वादिलोयभागोऽन्तरिक्षम् । प्रतिदिशब्देन  
मूलोकभाग उपलक्ष्यते । विशेषेण स्तभ्यते जलमत्र धार्यत इति विष्टम्भो मेवः ।  
प्रथपं वाति गच्छति प्रवर्तत इति प्रवोषःकालः । उषा हि सूर्योदयात्पूर्वं प्रवर्तते ।  
अतोऽहःसिद्धयर्थं त्वामुपदधामि ।

अथ दक्षिणस्यां दिश्युपधेयानामिष्टकानां सप्त मन्त्रानाह—

अनुवाऽसि रात्रिया इति । अनु सूर्यास्तमयात्पश्चाद्वाति चरति प्रयाती-



त्यनुवा सायंसंध्या । उंशिग्वसुभिः काम्यमानांसे । अतो वसुभ्यो वसूनां प्री-  
त्यर्थं त्वामुपदधामि । त्वं च वसूञ्जिन्व प्रीणय । एवमुत्तरत्र योज्यम् । प्रह्लेष्टः  
केतो यः ( स ) प्रकेतः । रुद्राणां यः प्रकेतस्तद्रूपा त्वमासि । शोभना दीतिः  
दीप्तिः सुदीतिः सा त्वमासि श्रोजो बलं पितृणां यद्वलमनुग्रहसमर्थं तद्रूपा त्वमासि ।  
तन्तु पुत्रपौत्रादिसातर्त्यम् । स्वकीयान्गवादिपशून्पहर्तुमागता या परकीयसेना सा  
पृतना तां सहेतुमिभवतीति पृतनाषाड् ।

अथ पश्चिमायां दिश्युपधेयानामिष्टकानां सप्त मन्त्रानाह—

रेवदस्योपधीभ्य इति । रा अस्यास्तीति रेवत् । ओषधिसाध्यं यद्धनं  
जीवनं तद्रूपा त्वमासि । जयासि शत्रून्मिभवसित्यभिजित् । पाषाणसदृशो वज्रा  
ग्रावा, युक्तो हस्ते स्वीकृतो ग्रावा यस्यासौ युक्तग्रावा । इन्द्रश्चक्षुरादीन्द्रियाण्य-  
धिष्ठाय पालयिता । यः श्वासरूपो वायुः सोऽधिपतिस्तद्रूपा त्वमासि । बहिर्निर्ग-  
तस्य श्वासस्य पुनरप्यन्तःप्रवेशाय नियामको यो वायुविशेः स यन्ता, तद्रूप-  
त्वमासि । सम्यक्सर्पयति भलेन प्रवर्तयति मां चयनधनप्रस्था ( स्वीक ) रणाय  
संसर्पो दृष्टिः । वयः पक्षी तद्वद्धावतीति वयोधाः ॥ पक्षी तत्र सत्र गत्वा स्व  
कार्यं साधयति तथा श्रोत्रेन्द्रियशक्तिस्तत्तच्छब्दं प्राप्य निश्चिनोति, उच्छीत्तरूप-  
त्वमासि । तिस्र आवृतोऽवयवविशेषा यस्य मिथुनीभावस्य सोऽयं त्रिवृत्पुमान्यो-  
पित्सङ्गश्चेत्यवयवत्रयं, तथाविधमिथुनीभावरूपा त्वमासि ।

अथोदच्यां दिश्युपधेयानामिष्टकानां सप्त मन्त्रामाह—

प्रवृत्तसि संवृद्धिति । स्त्रीपुरुषयोः संसर्गानन्तरभाविनी या प्रवृत्तिः सा  
प्रवृत्तद्रूपा त्वमासि । प्रवृत्त्यनन्तरभावी यः सम्यग्व्यापारः सोऽयं संवृत्तद्रूपा त्व-  
मासि । तद्व्यापारादूर्ध्वं या विवृत्तिः सा विवृत्तद्रूपा स्वमासि । संभोगादूर्ध्वं

१ घ. ड शिरसि का । २ क. सि वसुद्धिर्दसुः घ. ड. सि व । ३ घ. कृष्टो  
य के । ४ क. यस्व । ५ क. पधीसा । ६ ख. घ. ड नं तद्वज्जीव । च. नं त ।  
७ ख. च तवतः श्वा । ८ ख. च. लेनति संसर्पोऽहि । धनदृष्टिसारणया धनमवति  
एवं मामवतुं धने दृष्टिं प्रसारय । वयः । ९ क. ख. दद्वधाती । १० क. घ. ड.  
न्तरं भा । ११ ख. च. सि । सद्व्या १२ घ. ड. तद्रूपाड् ।



[ प्राणमृदादिष्टकाभिधानम् ]

वीणस्य क्षेत्रे यः समारोपः सोऽयं संरोहस्तद्रूपा त्वमसि । क्षेत्रे प्रक्षिप्तस्य बीजस्य निःशेषेण गर्भाशयव्याप्तिर्नीरोहस्तद्रूपा त्वमसि । गर्भाशये व्याप्तस्य बीजस्य शरीराकारः परिणामः प्ररोहस्तद्रूपा त्वमसि । तस्य च परिणतस्य शरीरस्यानुकूलः पुत्रदिरूपेण प्रादुर्भावोऽनुरोहस्तद्रूपा त्वमसि ।

अथ मध्यदेश उपधेयानाभिष्टकानां त्रीन्मन्त्रानाह -

वसुकोऽसीति । वसु धनमस्यास्तीति वसुको धनी पुत्रस्तद्रूपा त्वमसि वेषो व्याप्तं धनं, वेषं श्रयते सेवत इति वेषश्रिः । प्राप्तस्याभिवृद्धिकारीत्यर्थः । तद्रूपा त्वमसि । वसुनोऽभिवृद्धस्य धनस्याष्टिर्भोजनं यस्यासौ वस्यष्टिः । धनं संपाद्य तदभिवृद्धिं च कृत्वा तयाऽभिवृद्ध्या जीवतीत्यर्थः । तद्रूपा त्वमसि ।

एतैर्मन्त्रैः साध्यमुपधानं विधत्ते -

“ यज्ञेन वै प्रजापतिः प्रजा असृजत ताः स्तोमभागैरेवासृजत यत्स्तोम-  
भागा उपदधाति प्रजा एव तद्यजमानः सृजते ” ( सं० का० ५ प्र ३ अ० ५ ) इति ।

प्रजापतिर्यदा यज्ञेन प्रजा असृजत तानीं यज्ञमध्यवर्तिनः स्तोमभागमन्त्रा एव सृष्टिहेतव आसन् । त्रिवृदादिस्तोमयुक्तानि यानि बहिष्पवमानादिस्तोत्राणि तानि भजन्त इति रश्मिरित्यादयो मन्त्राः स्तोमभागाः । ब्रह्मा तत्स्तोत्राण्यभ्यनुजानन् रश्मिरित्यादिकमेकैकं मन्त्रमुच्चार्याभ्यनुजानाति । एतच्चास्माभिः पूर्वमृषयो वा इन्द्रमित्यनुवाके स्पष्टमुक्तम् । अतो रश्मिरित्यादयः स्तोमभागाः । एतैर्मन्त्रैरुपधेया इष्टका अपि स्तोमभागाः । तदुपधानेन यजमानः प्रजाः सृजत एव । ता एताः स्तोमभागाख्या इष्टका यज्ञतेजस्त्वेन यज्ञप्रतिष्ठात्वेन च क्रमेण प्रशंसति-

“ बृहस्पतिर्वा एतद्यज्ञस्य तेजः समभरद्यत्स्तोमभागा यत्स्तोमभागा उपदधाति सतेजसमेवार्थिं चिनुते बृहस्पतिर्वा एतां यज्ञस्य प्रतिष्ठामपश्यद्यत्स्तोमभागा

१ ख. च. क्षिप्तस्य । २ च. यज्ञात्प्रजा । ३ ख. च. व बृद्धिहे । ४ ख. घ.

ङ. च. तवः । त्रि । ५ च. दयो मन्त्राः स्तो । ख. च. गा । तः ।



( पञ्चमचितिशेषस्तोमभागामिधानम् )

यस्तोमभागा उपदधाति यज्ञस्य प्रतिष्ठित्य ” ( सं० का० ५ प्र० ३ अ० ५ ) इति ।

सामान्येन विहितं पुनर्विशेषाकारेण विधेत्ते—

“ सप्तसप्तोप दधाति सर्वीर्यत्वाय तिस्रो मध्ये प्रतिष्ठित्यै ” ( सं० का० ५ प्र० ३ अ० ५ ) इति ।

एकैकस्यां दिशि सप्तसप्तोपधानेन सर्वीर्यत्वं दाढर्यं भवति । मध्ये तिसृणामुपधानेन प्रतिष्ठा स्थैर्यं भवति ।

प्रजापतिः स्तोमभागैरेवासृजतेति सामान्यत उक्तं, तेषु कैः स्तोमभागैः किमसृजतेत्येकैकमिष्टकामन्त्रं विभजते—

“ रश्मिरित्येवाऽदित्यमसृजत प्रेतिरिति धर्ममन्वितिरिति दिवः संधिरित्यन्तरिक्षं प्रतिधिरिति पृथिवीं विष्टम्भ इति वृष्टिं प्रवेत्यहरनुवेति रात्रिमुशिरिति वसून्प्रकेत इति रुद्रान्तुसुदीतिरित्यादित्यानोज इति पितृस्तन्तुरिति प्रजाः पृतनाषाडिति पशून्नेवदित्योषधीः ” ( सं० का० ५ प्र० ३ अ० ६ ) इति ।

तत्र रश्मिरित्यादयो मन्त्रास्तत्सृज्यपदार्थसंबन्धित्वेन पूर्वं व्याख्याताः । अतस्तेन मन्त्रेण तत्तत्पदार्थमसृजतेत्युपपन्नम् । एवं पञ्चदशभिर्मन्त्रैः सृष्टिरभिहिता । अथ सृष्टस्य जगतो रक्षाहेतुभूतं षोडशं मन्त्रं दर्शयति—

“ अभिजिदसि युक्तग्रावेन्द्राय त्वेन्द्रं जिन्वेत्येव दक्षिणतो वज्रं पर्यौहदामि जित्यै ” ( सं० का० ५ प्र० ३ अ० ६ ) इति ।

आस्मिन्मन्त्रे वज्र एव संबोध्यते<sup>१</sup> । हे वज्र त्वमभिजिज्यहेतुर्युक्तग्रावा स्थापितपाषाण इव दृढश्चास्यत इन्द्रप्रीत्यर्थं त्वां पर्यूहामि तेनेन्द्रं प्रीणयेति मन्त्रार्थः । प्रजापतिरेतं मन्त्रमुच्चारयन्दक्षिणहस्तेन सृष्टस्य जगतो रक्षणाय वज्रं प्रेरितवांस्तेन बाधकविनाशे साति सृष्ट्या अभिजयोऽभूत् ।

१ ख. च. प्रशंसति । २ क. ध्येऽपि ति । ३ ख. च. एव प्रजा असृ । ४ ख. च. तच्च । ५ ख. च. अत्र । ६ क. घ. ङ. ते । व । ७ घ. ङ. आऽऽसीत् । ८ ख. घ. ङ. रेतमन्त्र । च. रेतं म ।



[ पञ्चमचितिशेषस्तोमभागामिधानम् ]

याः सृष्टाः प्रजा वज्रेण रक्षितास्तासु शरीररूपासु प्रजासु मन्त्रचतुष्टये-  
नेन्द्रियस्थापनं दर्शयति—

“ ताः प्रजा अप्राणा असृजत तास्वधिवतिरसीत्येव प्राणमदधाद्यन्तेत्य-  
पानं सः सर्प इति चक्षुर्वयोधा इति श्रोत्रम् ” ( सं० का० ५ प्र० ३ अ०  
६ ) इति ।

एवमिन्द्रिययुक्तैः शरीरैर्व्यवहरन्तषु प्रजासु मन्त्रचतुष्टयेन मिथुनीभावसं-  
पत्तिं दर्शयति—“ ताः प्रजाः प्राणतीरपानतीः पश्यन्तीः शृण्वतीर्न मिथुनी अभ-  
वन्तासु त्रिवृदसीत्येव यिथुनमदधात् ” ( सं० का० ५ प्र० ३ अ० ६ )  
इति ।

मिथुनीभूतासु प्रजासु मन्त्रचतुष्टयेन प्रजोत्पादनसामर्थ्यं दर्शयति—

“ ताः प्रजा मिथुनी भवन्तीर्न प्राजायन्त ताः सः रोत्रोऽसि नीरोहोऽसी-  
त्येव प्राजनयत् ” ( सं० का० ५ प्र० ३ अ० ६ ) इति ।

अपत्योपेतानां प्रजाणां मन्त्रत्रयेण प्रतिष्ठा भवतीत्येतद्दर्शयति—

“ ताः प्रजाः प्रजाता न प्रत-तिष्ठन्ता वसुकोऽसि वेषश्चिरसि वस्यष्टिरसी-  
त्येवैषु लोकेषु प्रत्यस्थापयद्यदाह वसुकोऽसि वेषश्चिरसि वस्यष्टिरसीति प्रजा एव  
प्रजाता एषु लोकेषु प्रति स्थापयति ” ( सं० का० ५ प्र० ३ अ० ६ ) इति ।  
एतद्वेदनं प्रशंसति—

“ सात्माऽन्तरिक्षं रोहसि सप्राणोऽमुष्मिँल्लोके प्रति तिष्ठत्यव्यर्धुकः प्राणा-  
पानाभ्यां भवति य एवं वेद ” ( सं० का० ५ प्र० ३ अ० ६ ) इति ।

सात्मा सशरीरोऽन्तरिक्षं गत्वा यक्षगन्धर्वादिलोकेषु भोगान्भुङ्क्ते, स्वर्ग-  
लोकेऽपि प्राणशरीरयुक्त एव प्रतितिष्ठति, प्राणापानाभ्यां कदाचिदपि न वियुक्तो  
भवति ।

अत्र विनियोगसंग्रहः—

इष्टका रश्मिरित्येकत्रिंशस स्तोमभागकाः ॥ इति ।

इति श्रीमत्सायणाचार्यविरचिते माधवीये वदार्थप्रकाशे कृष्णयजुर्वेदीय

तैत्तिरीयसंहिताभाष्ये चतुर्थकाण्डे चतुर्थप्रपाठके

प्रथमोऽनुवाकः ॥ १ ॥



( अथ चतुर्थकाण्डे चतुर्थप्रपाठके द्वितीयोऽनुवाकः ) ।

रा॒ज्ञा॒सि प्रा॒ची दि॒ग्वस॑वस्ते दे॒वा अधि॑प-  
तयोऽग्नि॑हे॒तीनां॑ प्रति॒धर्ता॑ त्रि॒वृत्त्वा॑ स्तोमः  
पृथि॒व्याः श्र॑य॒त्वाज्य॑मु॒क्थम॑व्यथयत्स्तभ्नातु  
रथ॑तर॒ः साम॑ प्रति॒ष्ठित्यै॑ वि॒राड॑सि दक्षि॒णा  
दि॒ग्द्रा॒स्तै दे॒वा अधि॑पतय इन्द्रो॑ हे॒तीनां॑  
प्रति॒धर्ता॑ पञ्चद॒शस्त्वा॑ स्तोमः पृथि॒व्याः  
श्र॑यतु प्र॒उग॑मु॒क्थम॑व्यथयत्स्तभ्नातु बृ॒हत्सा-  
म॒ प्रति॒ष्ठित्यै॑ स॒म्राड॑सि प्र॒तीची॑ दिक् ( १ )  
आ॒दि॒त्यास्तै दे॒वा अधि॑पतयः सोमो॑ हे॒तीनां॑  
प्रति॒धर्ता॑ सप्तद॒शस्त्वा॑ स्तोमः पृथि॒व्याः  
श्र॑यतु मरु॒स्वती॑यमु॒क्थम॑व्यथयत्स्तभ्नातु  
वैरू॒पः साम॑ प्रति॒ष्ठित्यै॑ स्वर॒ाड॑स्युदी॒ची  
दि॒ग्वि॒श्वे ते दे॒वा अधि॑पतयो वरु॒णो हे॒तीनां॑  
प्रति॒धर्तै॑का॒विः श॒स्त्वा स्तोमः॑ पृथि॒व्याः  
श्र॑यत निष्कै॒वल्य॑मु॒क्थम॑व्यथयत्स्तभ्नातु वै-  
रा॒जः साम॑ प्रति॒ष्ठित्या॑ अधि॑पत्यसि बृ॒ह  
ती दि॒व्यरु॑तस्ते दे॒वा अधि॑पतयः ( २ ) बृ-  
ह॒स्पति॑हे॒तीनां॑ प्रति॒धर्ता॑ त्रि॒णव॑त्रयस्त्रि॒ः शौ  
त्वा॒ स्तोमो॑ पृथि॒व्याः श्र॑यतां वैश्वदे॒वाग्नि-  
मा॒रुते॑ उ॒क्थे अ॒व्यथ॑यन्ती स्तभ्ना॒तिः शा-  
क्करै॒वते॑ साम॒नी प्रति॒ष्ठित्या॑ अ॒न्तरि॑क्षा॒यर्ष



(प्रथमचित्तिगतापस्याभिधानेष्टकाभिधानम्)

यस्त्वा प्रथमजा देवेषु दिवो मात्रया वरि-  
णा प्रथन्तु विधर्ता चायमधिपतिश्च ते त्वा  
सर्वे संविदाना नाकस्य पृष्ठे सुवर्गे लोके  
यजमानं च सादयन्तु ( ३ ) ।

( प्रतीची दिङ्मरुतस्ते देवा अधिपतयश्चत्वारिंशच्च )

इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थप्रपाठके द्वितीयोऽनुवाकः ॥ २ ॥

( अथ चतुर्थकाण्डे चतुर्थप्रपाठके द्वितीयोऽनुवाकः )

प्रथमेऽनुवाके स्तोमभागाख्या इष्टका उक्ताः । अथ द्वितीये नाकसदाख्या  
इष्टका अभिधीयन्ते । कल्पः—“ राज्यासि प्राची दिगिति पञ्च नाकसदः प्रति-  
दिशमेकां मध्ये ” इति । तत्र प्रथमामाह—

राज्यासि प्राचीति । हे इष्टके त्वं राज्ञी राजमाना प्राची दिक्तद्रूपाऽसि ।  
ते तव वसवोऽष्टसंख्याका अधिपतयोऽधिकं पालयितारः । अग्निस्तवोपद्रवक-  
राणां हेतीनां परकीयायुधानां प्रतिधर्ता निराकर्ता । योऽयं त्रिवृदाख्यः स्तोमः  
स त्वां पृथिव्यां स्थापयतु । यदाज्यमुक्थमाज्यनामकं प्र वो देवायाम्नय इत्या-  
दिकं शस्त्रमवस्थितं ( तत् ) त्वामव्यथयद्व्यथारहितां कुर्वत्स्तन्नातु दृढी करोतु ।  
यद्रथंतरं साम तत्प्रतिष्ठित्यै तव चिरावस्थानाय भवतु । एवमुत्तरेष्वपि मन्त्रेषु  
योज्यम् । अथ द्वितीयं मन्त्रमाह—

विराडसीति । तत्तत्सामदेवतासंबन्धिनस्त्रिवृदादयः स्तोमास्ते च “ समि-  
धमा तिष्ठ ” इत्यत्रैव व्याख्याताः । वायुरग्रेगा इत्यादिकं शस्त्रं प्रउगम् ।

अथ तृतीयं मन्त्रमाह—

सम्राडसीति । “ आ त्वा रथं यथोतयः ” इत्यादिकं मरुत्वदीयं श-  
स्त्रम् ।

१ ख. च. ति पाठस्तु । त । २ क. घ. ङ. तीयम् । ३ ख. च. तत्संब । ४  
क. तीयम् ।



अथ चतुर्थं मन्त्रमाह—

स्वराडस्युदीचीति । “ अभि त्वा शूर नोनुमः ” इत्यादि निष्केवल्यम् ।

अथ पञ्चमं मन्त्रमाह—

अधिपत्यसीति । अधिकं पालयिष्यधिपत्नी । बृहती दिक्प्रौढोर्ध्वा दिक् ।

“ तत्संवितुर्वृणमिहे ” इत्यादिकं शस्त्रं वैश्वदेवम् । “ वैश्वानराय पृथुराजसे ” इत्यादिकं शस्त्रमाग्निमारुतम् । अथ सर्वेष्वपि मन्त्रेष्वनुषञ्जनीयं शेषमाह—

अन्तरिक्षायेति । देवेषु मध्ये ये प्रथमजा ऋषयो नारदाद्याः । अत एव स्मर्यते—“ देवर्षिर्नारदस्तथा ” इति । ते महर्षयस्त्वामिष्टकां दिवो मात्रयाऽऽकाशस्य यत्परिमाणं तेन परिमाणेन प्रथन्तु विस्तारयन्तु । किमर्थम्, अन्तरिक्षार्थ-मन्तरिक्षं व्याप्तुमित्यर्थः । कीदृशेन परिमाणेन, वरिणा वरणीयेन । न केवल-मृषयः प्रथन्तु किंतु विधर्ता चायमधिपतिश्च योऽयमिष्टकानां निष्पादयिता यश्च पालकस्तावपि प्रथेताम् । तेन ( च ) महर्षयो विधर्ता चाधिपतिश्च सर्वे संवि-दानाः परस्परमैकमत्यं प्राप्ता नाकस्य पृष्ठे स्वर्गसदृशस्यास्य क्षेत्रस्योपरि त्वां सादयन्तु, यजमानं च स्वर्गे लोके सादयन्तु ।

अत्र यान्युदाहतानि शस्त्राणि तान्याश्वलायनो दर्शयति—“ प्र वो देवायेत्याज्यमुपसंतनुयादिति वायुरग्रेण यज्ञप्रीरिति सप्तानां पुरोरुचां तस्यास्तस्या उप-रिष्ठादृचमृचं संसेद्वायवायाहिं दर्शतेति सप्तऋचां द्वितीयां प्रउगे त्रिरिति - मरुत्वतीयं शस्त्रं संसेदध्वर्यो शोसावोमिति माध्यंदिने शस्त्रादिष्वाहाव आ त्वा रथं यथोतय इदं वासो सुतमन्ध इति मरुत्वतीयस्य प्रतिपदनुचराविति । निष्के-वल्यस्याभि त्वा शूर नोनुमोऽभि त्वा पूर्वपतिय इति प्रगाथौ स्तोत्रियानुरूपौ यदि रथंतं पृष्ठमिति । तत्संवितुर्वृणमिहेत्या नो देव सवितरिति वैश्वदेवस्य प्रतिपदनु-चराविति । स्वर्भ्यग्रमाग्निमारुतं तस्याऽषद्यां पच्छ ऋगावां पच्छः शस्यो चेद्-

- १ क. तुर्थम । २ ख. च. दिक् नि । ३ क. अमम । ४ क. घ. नं स्व । ५ क. ष्टादृचं तृचं । च. ष्टातृच तृचं । ६ ख. च सतृचा द्वि । ७ ख. दिनं श । ८ क. भ्यग्र आग्नि । ९ क. रुते त । १० घ. छ. वातं प । ११ ख. स्याच्चेद ।



[ नाकसदाख्येष्टकाभिधानम् ]

धर्चश इतरां संतानमुत्तमेन वचनेन वैश्वानराय पृथुपाजसे ” इति । राज्यसीत्यादिभिर्मन्त्रैः साध्यमुपधानं विधत्ते—

“ नाकसद्भिर्वै दैवाः सुवर्गं लोकमायन्तन्नाकसदां नाकसत्त्वं यन्नाकसद उपदधाति नाकसद्भिरेव तद्यजमानः सुवर्गं लोकमेति ” ( सं० का० ५ प्र० ३ अ० ७ ) इति ।

नाकः स्वर्गः संद्यते प्राप्यते यैर्मन्त्रैस्ते नाकसदः । तथा च मन्त्रलिङ्गम्—

“ नाकस्य पृष्ठे सुवर्गे लोके यजमानं च सादयन्तु ” इति । एतैर्मन्त्रैरुपधेया इष्टका अपि नाकसदः । यस्मात्ताभिर्देवाः स्वर्गं गतास्तस्मान्नाकसदिति नाम संपन्नम् । तदुपधानेन यजमानः स्वर्गं लोकं प्राप्नोति ।

दुःखनिवारकत्वेन तदुपधानं प्रशंसति—

“ सुवर्गो वै लोको नाको यस्यैता उपधीयन्ते नास्मा अकं भवति ” ( सं० का० ५ प्र० ३ अ० ७ ) इति ।

कं सुखमकं दुःखं न विद्यते दुःखं यत्र सोऽयं नाकः, स्वर्गश्च तादृशः । ततो नाकसदुपधानेन यजमानस्य दुःखं न भवति ।

पुनरपि स्थानसंपादकत्वेन प्रशंसति—

“ यजमानायतनं वै नाकसदो यन्नाकसद उपदधात्यायतनमेव तद्यजमानः कुरुते ” ( सं० का० ५ प्र० ३ अ० ७ ) इति ।

पृष्ठस्तोत्रसंबन्धितेजोरूपत्वेन पुनः प्रशंसति—

“ पृष्ठानां वा एतत्तेजः संभूतं यन्नाकसदो यन्नाकसद उपादधाति पृष्ठानामवे तेजोऽव रुन्धे ” ( सं० का० ५ प्र० ३ अ० ७ ) इति ।

अत्र विनियोगसंग्रहः—

राज्ञी नाकसदः पञ्च सर्वशेषोऽन्तरित्ययम् ॥

१ घ. ड. सहायम् । २ घ. ड. स्वर्ग्यते । च. संपद्यते । ३ क. ख. घ. ड. र्गस्तादृ  
४ ख. च. सदासुप । ५ क. घ. ड. स्य न दुःखं भ । ६ क. ति । पुनरपि पृ ।  
घ. ड. ति पु ।



इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे चतुर्थप्रपाठके

द्वितीयोऽनुवाकः ॥ २ ॥

( अथ चतुर्थाष्टके चतुर्थप्रपाठके तृतीयोऽनुवाकः ) ।

अयं पुरो हरिकेशः सूर्यरश्मिस्तस्य रथ-  
 गृत्सश्च रथौजाश्च सेनानिग्रामण्यौ पुञ्जि-  
 कस्थला च कृतस्थला चाप्सरसौ यातृधा-  
 ना हेती रक्षांसि प्रहेतिरयं दक्षिणा विश्व-  
 कर्मा तस्य रथस्वनश्च रथेचित्रश्च सेना-  
 निग्रामण्यौ मेनका च सहजन्या चाप्सरसौ  
 दक्ष्णध्वः पशवो हेतिः पौरुषेयो बधः प्रहे-  
 तिरयं पश्वाद्विश्वव्याचास्तस्य रथप्रोतश्वास-  
 मरथश्च सेनानिग्रामण्यौ प्रम्लोचन्ती च  
 ( १ ) अनुम्लोचन्ती चाप्सरसौ सर्पा हे-  
 तिर्व्याधराः प्रहेतिरयमुत्तरात्संयद्वसुस्तस्य  
 सेनजिच्च सपेणश्च सेनानिग्रामण्यौ वि-  
 श्वाची च घृताची चाप्सरसावापो हेति-  
 र्वातः प्रहेतिरयमुपर्यर्वाग्वसुस्तस्य ताक्ष्य-  
 शचारिष्टनेमिश्च सेनानिग्रामण्यावुर्वशी च  
 पूर्वचित्तिश्चाप्सरसौ विद्युद्धेतिरवस्फूर्जन्प्र-  
 हेतिस्तेभ्यो नमस्ते नो मृडयन्तु ते यम्  
 ( २ ) द्विभ्यो यश्च नो द्वेष्टि तं वो जम्भे



( चोडाख्येष्टकाभिधानम् )

दधाम्यायोस्त्वा सद्ने सादयाम्यवतश्छा-  
 यायां नमः समुद्राय नमः समुद्रस्य चक्षसे  
 परमेष्ठी त्वा सादयतु दिवः पृष्ठे व्यचस्वतीं  
 प्रथस्वतीं विभूमतीं प्रभूमतीं परिभूमतीं  
 दिवं यच्छ दिवं दृष्टुं दिवं मा हिंसीर्वि-  
 श्वस्मै प्राणायानाय व्यानायोदानाय प्र-  
 तिष्ठायै चरित्राय सूर्यस्त्वाऽभि पातु मद्या  
 स्वस्त्या छर्दिषा शंतेमेन तया देवतयाऽङ्गि-  
 रस्वद्ध्रुवा सीद । प्रोथतश्चो न यवसे अ-  
 विष्यन्यदा महः संवरणाद्व्यस्थात् । आद-  
 स्य वातो अनु वाति शोचिरधं स्म ते व्र-  
 जनं कृष्णमस्ति ( ३ ) ॥

( प्रम्लोचन्ती च यः स्वस्त्याऽष्टाविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 चतुर्थप्रपाठकेः तृतीयोऽनुवाकः ॥ ३ ॥

( अथ चतुर्थकाण्डे चतुर्थप्रपाठके तृतीयोऽनुवाकः ) ।

द्वितीयेऽनुवाके नाकसदाख्या इष्टका उक्ताः । अथ तृतीये चोडाख्या इष्टका  
 उच्यन्ते । कल्पः—“ तासु पुरीषमध्यु( ध्यु )ह्यायं पुरो हरिकेश इति पञ्च चोडा  
 अभ्युपदधाति द्वेष्यं मनसा ध्यानन्पश्चात्प्राचीमुत्तमाम् ” इति ।

तत्र प्रथमं मन्त्रमाह—

अयं पुरो हरिकेश इति । अयमाग्निः पुरः पूर्वस्यां दिशि हरिकेशो हि-  
 रण्यवर्णकेशसमाना ज्वाला यस्यासौ हरिकेशः सूर्यसमानराशिस्तस्य तादृशस्याग्नेः



[ चोडाह्येष्टकाभिधानम् ]

परिचारकौ द्वौ सेनानिग्रामण्यौ । एकः सेनां परराज्येषु नयत्यपरः स्वराज्ये ग्रामं नयति । तत्र रथगृत्स इति सेनान्यो नामधेयम् । गृत्सो गर्धनवान् । यस्य रथे महती तृष्णा सोऽयं रथगृत्सः । रथौजा इति ग्रामण्यो नामधेयम् । ओजो बलम् । यस्य रथारोहणे बलाधिक्यं स रथौजाः । यथैतौ मुख्यौ परिचारकौ तथा द्वे अप्सरसौ परिचारिके । तत्र पुञ्जिकस्थलेत्येकस्या नामधेयं, कृतस्तलेत्यपरस्या नामधेयम् । यातुधाना रक्षांसि चेत्यवान्तरजातिभेदोऽवगन्तव्यः । हेतिप्रहेती अप्यायुधविशेषौ । तत्र यातुधानाः क्रूरास्तीक्ष्णहेतिस्वरूपाः । रक्षांस्यतिक्रूराणि अतितीक्ष्णप्रहेतिरूपाणि । यस्याग्नेरिदं सर्वं हे इष्टके तदग्निस्वरूपाऽसीत्याभिप्रायः । एवं सर्वत्र योज्यम् । अथ द्वितीयमन्त्रमाह—

अयं दक्षिणेति । विश्वानि कर्माण्यग्निहोत्रादीनि यस्याग्नेः सोऽयं विश्वकर्मा दक्षिणस्यां दिशि स्थितः । तस्य रथस्वनः सेनानी रथेचित्रो ग्रामणीः । मेनकेति सहजन्येति चाप्सरसोर्नामधेयम् । दङ्क्षणवो दंशनशीला व्यावरादयो हेतिः । संग्रामे पुरुषसंबन्धी यो वधः स प्रहेतिः । अथ तृतीयमन्त्रमाह—

अयं पश्चादिति । विश्वं व्यचति प्राप्नोतीति विश्वव्यचाः । सर्वमन्यत्पूर्ववद्व्याख्येयम् । अथ चतुर्थमन्त्रमाह—

अयमुत्तरादिति । संयत्प्राप्तं वसु धनं यस्याग्नेः सोऽयं संयद्वसुः । सोऽग्निरुत्तरादुत्तरस्यां दिशि वर्तते । शेषं पूर्ववत् । अथ पञ्चममन्त्रमाह—

अयमुर्ध्वगिति । अर्वाग्वसुरधोमुखत्वेन वसुनो मेघान्द्रमौ पतनाद्वैद्युतोऽग्निस्तथोच्यते । स चोपर्यूर्ध्वायां दिशि प्रवर्तते । भयहेतुप्रकाशा विद्युत् । मारकोऽशनिरवस्फूर्जनम् ।

एतेषु पञ्चस्वपि मन्त्रेष्वनुषञ्जनीयं शेषमाह—

तेभ्यो नमस्त इति । योऽयमग्निर्यौ च सेनानिग्रामण्यौ ये चाप्सरसौ यौ च हेतिप्रहेती तेभ्यः सर्वेभ्यो नमोऽस्तु । ते सर्वे नोऽस्मान्मृदयन्तु सुखयन्तु । यं वैरिणं ते वयं द्विष्मो यश्च वैरी नोऽस्मान्द्वेष्टि तं वैरिणं युष्माभिरनुगृहीतोऽहं वो



( चोडाख्येष्टकाभिधानम् )

युष्माकं जम्भे विदारितास्ये दधामि स्थापयामि । एतैर्मन्त्रैः साध्यमुपधानं विधत्ते—

“ पञ्चचोडा उप दधात्यप्सरस एवैतमेता भूता अमुष्मिँल्लोक उप शोरेऽथो तनूपानीरेवैता यजमानस्य ” [ सं० का० ५ प्र० ३ अ० ७ ] इति ।

चूड संवरण इत्यस्माद्धातोरुत्पन्नश्चोडाशब्दः । नाकसदामुपरि च्छिद्रावरणार्थत्वेदेता इष्टकाश्चोडा इत्युच्यन्ते । पञ्चसंख्याकाश्चोडाः पञ्चचोडास्तासामुपधाने सत्येता इष्टका अप्सरस एव भूताः स्वर्गे लोक एनं यजमानमुपशेरते । अपि च, एता अप्सरसो यजमानस्य तनूपानीरेव शरीरपालनपरा एव ।

उपधानकाले ध्यानविशेषं विधत्ते—

“ यं द्विष्यात्तमुपदधद्ध्ययेदेताभ्य एवैनं देवताभ्य आ वृश्चति ताजगार्तिमार्छति ” ( सं० का० ५ प्र० ३ अ० ७ ) इति ।

यजमानो यं पुरुषं द्विष्यात्तं द्वेष्यमध्वर्युरुपधानं कुर्वन्ध्यायेत् । तेन ध्यानेनैताभ्य एवाग्निसेनान्यादिभ्यो देवताभ्य एनं द्वेष्यमावृश्चति सर्वतो विच्छिन्नं करोति । ताजगार्तिमार्छति तदानीमेव मरणं प्राप्नोति ।

नाकसदामुपरि पञ्चचोडोपधानं विधत्ते—

“ उत्तरा नाकसद्भ्य उप दधाति यथा जायामानीय गृहेषु निषादयति तादृगेव तत् ” ( सं० का० ५ प्र० ३ अ० ७ ) इति ।

गृहस्थानीया नाकसदो जायास्थानीयाः पञ्चचोडाः ।

तत्रायं पश्चादिति तृतीयमन्त्रेणोपधेया येयमिष्टका तस्याश्चरमत्वं विधत्ते—

“ पश्चात्प्राचीमुत्तरामुप दधाति तस्मात्पश्चात्प्राची पत्न्यन्वास्ते ” ( सं० का० ५ प्र० ३ अ० ७ ) इति ।

यस्मात्पश्चिमायां दिशि प्राङ्मुखत्वेनोपधेया इ( मि )ष्टका ( कां ) चरमत्वेनोपधत्ते तस्मात्पश्चिमायां दिश्यवस्थाय प्राङ्मुखी पत्नी गार्हपत्यमुपाविशति ।

कल्पः—“ आयास्त्वा सद्ने सादयामीति स्वयमातृण्णामभिमृश्याश्चेनोपप्राप्य



परमेष्ठी त्वा सादयतु दिवः पृष्ठ इत्यविदुषा ब्राह्मणेन सह मध्येऽग्रेरुपदधाति ”  
इति । अभिमर्शनमन्त्रपाठस्तु—

आयोस्त्वेति । एति निरन्तरं गच्छतीत्याधुरादित्यः । स च सर्वं जगद-  
वति । तस्मादवतं आयोश्छायायां सत्यां संतापपरिहारेण शैत्ये कृते सतीत्यर्थः ।  
सदनेऽस्मिन्स्थाने हे इष्टके त्वां सादयामि । समुद्राय समुद्रसदृशायाऽऽदित्याय  
नमोऽस्तु । समुद्रस्य चक्षसे प्रकाशकाय नमोऽस्तु । उपधानमन्त्रपाठस्तु—

परमेष्ठी त्वेति । परम उत्कृष्टे सत्यलोके तिष्ठतीति परमेष्ठी ब्रह्मा । स  
त्वा दिवः पृष्ठं स्वर्गस्थोपरि सादयतु । कीदृशीं त्वां, व्यचस्वतीमभिव्यक्तिमतीं,  
प्रथस्वतीं विस्तारवतीं, विभूमतीं विविधनूतनोत्पादनशक्तिमतीं, प्रभूमतीं, प्रभुत्वश-  
क्तिमतीं, परिभूमतीं परसैन्यपराभवशक्तिमतीम् । दिवं यच्छ स्वर्गभोगं यजमा-  
नाधनितया नियतं कुरु । दिवं दृंह द्युलोके भोगं दृढी कुरु । दिवं मा हिंसीर्दिवं  
द्युलोकभोगं मा विनाशय । विश्वस्मै सर्वस्मै प्राणापानव्यानोदानाख्यवायुवृत्तिला-  
भाय, प्रतिष्ठायै स्वगृहे स्थितिलाभाय, चरित्राय शास्त्रीयाचरणाय, प्राणिनामे-  
तस्य सर्वस्य सिद्धयर्थमयं सूर्यस्त्वामभितः पातु रक्षतु । केन रक्षणमिति तदु-  
च्यते—महा स्वस्त्या महत्या योगक्षेमसंपत्त्या, शंतमेन च्छर्दिषाऽत्यन्तसुखकारिणा  
दीप्तिविशेषेण । तव स्वामिभूतया देवतयाऽनुगृहीता स्थिरा सती सीदेहोपाविश ।  
अङ्गिरस्वदङ्गिरसां चयनानुष्ठाने यथा त्वं ध्रुवा स्थिता तद्वत् । कल्पः—“ प्रोथ-  
दश्व इत्युत्तरेऽसे विकर्णीम् ” इति । पाठस्तु—

प्रोथदश्वो नेति । अयमग्निरश्वो नाश्व इव प्रोथत्प्रोथति जाज्वल्यमानः  
शब्दं करोति । दृष्टान्तभूतोऽश्वः कथं शब्दं करोतीति तदुच्यते—यदा महो महतः  
संवरणादश्वशालारूपात्संवृतस्थानादव्यस्थाद्विनिर्गच्छति तदानीमरण्ये यवसेऽवि-  
ष्यन्द्यासार्थं गमिष्यञ्शब्दं करोति । आदतोऽनन्तरमस्य शब्दं कुर्वतोऽग्नेः शोचि-  
रनु दीप्तिमनु वातो वाति वायुः प्रवर्तते । अग्निज्वालाशब्दसमनन्तरमेव वायो-  
रवश्यं प्रवृत्तेरयमग्निर्वायुसख इति लोकेऽभिधीयते । अधशब्दो वर्गचतुर्थयुक्तोऽ-  
प्यानन्तर्यमेवाऽऽचष्टे । हेऽग्ने तव ज्वालाया वायुसंयोगानन्तरं ब्रजनमरण्यगमन-  
स्थानं कृष्णमस्ति दोहेन कृष्णवर्णमेवावभासते ।



( चोडाख्येष्टकामिधानम् )

आयोस्वेत्यादिमन्त्रसाध्यमुपधानं विधत्ते—

“ स्वयमातृण्णां च विकर्णीं चोत्तमे उप दधाति प्राणो वै स्वयमातृण्णाऽऽ-  
युर्विकर्णीं प्राणं चेवाऽऽयुश्च प्राणानामुत्तमौ धत्ते तस्मात्प्राणश्चाऽऽयुश्च प्राणाना-  
मुत्तमौ ” ( सं० का० ५ प्र ३ अ० ७ ) इति ।

स्वयमातृण्णा स्वतश्छिद्रेष्टका पूर्वमप्युक्ता । उत्तरेऽसे संस्पृष्टा सती वामभागे  
विभक्तः कर्ण इवावभासमानत्वादियमिष्टका विकर्णीत्युच्यते । या स्वयमातृण्णा य  
च विकर्णी ते उभे अत्युत्तमे उपदध्यात् । सर्वासामिष्टकानामवसाने तयोरुपधा-  
नमित्यर्थः । स्वयमातृण्णायाः प्राणरूपात्वाद्विकर्ण्याश्चाऽऽयुःस्वरूपात्तयोरुत्तमत्वे  
साति चक्षुरादीनां प्राणानां मध्ये आसत्त्वमायुश्चोत्तमत्वेन धृतवान्भवति । तस्मा-  
ल्लोकेऽपि आसायुषी सर्वेषां प्राणानामितरेषां मध्य उत्तमे । तयोः स्थितयोश्चक्षु-  
रादीन्द्रियवैकल्पमपि सहन्ते ।

अन्यासामिष्टकानामुपरि यथैते इष्टके उपहिते तथा तयोरुपर्यन्येष्टकोपधा-  
नप्रसक्तिं वारयितुं निषेधति—

“ नाम्यामुत्तरामिष्टकामुप दध्याद्यदन्यामुत्तरामिष्टकामुपदध्यात्पशूनां च यज-  
मानस्य च प्राणं चाऽऽयुश्चापि दध्यात्तस्मान्नान्योत्तरेष्टकोपधेया ” ( सं० का०  
५ प्र० ३ अ० ७ ) इति ।

एतयोरुपर्यन्येष्टकोपधाने आसायुषे छादिते भवतः । तस्मादन्यां नोपद-  
ध्यात् । प्रथमचितौ या स्वयमातृण्णा सा भूमित्वेन स्तुता, मध्यमचितावन्तरिक्षा-  
त्वेन । इदानीं पञ्चमचितौ द्युलोकत्वेन स्तौति—

“ स्वयमातृण्णामुप दधात्यसौ वै स्वयमातृण्णाऽमूमवोप धत्ते ” [ सं० का०  
५ प्र० ३ अ० ७ ] इति । उपधानात्प्रागधोपघ्रापणं विधत्ते—

“ अश्वमुप घ्रापयति प्राणमेवास्यां दधात्यथो प्राजापत्यो वा अश्वः प्रजा-  
पातिनैवाग्निं चिनुते ” [ सं० का० ५ प्र० ३ अ० ७ ] इति ।

इष्टकाछिद्रं प्रशंसति—

“ स्वयमातृण्णा भवति प्राणानामुत्सृष्ट्या अथो सुवर्गस्य लोकस्यानुख्या-  
त्ये ” [ सं० का० ५ प्र० ३ अ० ७ ] इति । विकर्णीं प्रशंसति—



“ एषा वै देवानां विक्रान्तिर्यद्विकर्णी यद्विकर्णीमुपदधाति देवानामेव विक्रान्तिमनु वि क्रमते ” ( सं० का० ५ प्र० ३ अ० ७ ) इति ।

विकर्ण्या एव पराक्रमरूपत्वात्तदुपधानेन यजमानोऽपि देववत्पराक्रमवान्भवति । उत्तरांसरूपं देशं विधत्ते—

“ उत्तरत उप दधाति तस्मादुत्तरत उपचारोऽग्निः ” ( सं० का० ५ प्र० ३ अ० ७ ) इति ।

येषूपचारेषु देशविशेषो न विहितस्ते सर्वेऽपि वह्नेरुत्तरतः स्थित्वा कर्तव्याः । तद्यथा—ब्रह्मवरणान्वाधानजपादयः ।

अथैतस्या उपधान आदस्य वातो अनु वाति शोचिरिति वायुवाचिशब्दयुक्तमृचं विनियुङ्क्ते—“ वायुमती भवति समिद्धयै ” ( सं० का० ५ प्र० ३ अ० ७ ) इति ।

सति हि वायावाग्निः समिध्यते । अत्र विनियोगसंग्रहः—

अयं पुरः पञ्चचोडास्तेभ्य इत्यनुषज्यते ।

आ स्पृशेत्स्वयमातृण्णां परमेष्ठीति सादयेत् ॥

गोथद्विकर्णीमादध्यान्मन्त्रा अष्टाविहेरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे चतुर्थप्रपाठके

तृतीयोऽनुवाकः ॥ ३ ॥

( अथ चतुर्थकाण्डे चतुर्थप्रपाठके चतुर्थोऽनुवाकः ) ।

अग्निर्मु॒र्धो दि॒वः क॒कुत्प॒तिः पृ॒थिव्या

अ॒यम् । अ॒पा॒ रेता॒सि जि॒न्वति । त्वा॒म

मे पु॒ष्करा॒दध्यथ॒र्वा निर॑मन्थत । मू॒ध्नो वि

श्व॒स्य वा॒घतः । अ॒यम॒ग्निः स॒हस्रि॒णो वा-

ज॒स्य श॒ति॒नस्प॑तिः । मू॒र्धा क॒वी र॒यीणा॑म् ।



( छन्दोभिधेष्टकाभिधानम् )

भुवो यज्ञस्य रजसश्च नेता यत्रा नियुद्धिः  
सचसे शिवाभिः । दिवि मूर्धानं दधिषे सु-  
वर्षा जिह्वामग्ने चकृषे हव्यवाहम् । अ-  
बोधयग्निः समिधा जनानाम् ( १ ) प्रति  
धेनुमिवाऽऽयतीमुषासम् । यद्वा इव प्र व-  
यामुज्जिहानाः प्र भानवः सिञ्चते नाकम-  
च्छ । अवोचाम कवये मेध्याय वचो व-  
न्दारं वृषभाय वृष्णे । गर्विष्ठिरो नमसा  
स्तोममग्नौ दिवीव कमुर्व्यञ्चमश्रेत् ।  
जनस्य गोपा अजानिष्ट जागविरग्निः सुदक्षः  
सुविताय नव्यसे । घृतप्रतीको बृहता दिवि-  
स्पृशां द्युमद्वि भति भरतेभ्यः शुचिः ।  
त्वामग्ने अङ्गिरस- ( २ ) गुहा हितमन्व-  
विन्दन्छिश्रियाणं वनेवने । न जायसे मथ्य-  
मानः सहो महत्त्वामाहुः सहसस्पुत्रमङ्गिरः ।  
यज्ञस्य केतुं प्रथमं पुरोहितमग्निं नरस्त्रिप-  
थस्थे समिन्धते । इन्द्रेण देवैः सरथः स  
वर्हिषि सीदन्नि होता यजथाय सुक्रतुः ।  
त्वां चित्रश्रवस्नम हवन्ते विश्व जन्तवः ।  
शोचिष्केशं पुरुप्रियाग्ने हव्याय वोढवे ।  
सखायः सं वः सम्यञ्चामिषम् ( ३ ) स्तोमं  
चाग्रये । वर्षिष्ठाय क्षितीनामूर्जो नप्त्रे स-



हस्वते । सः समिद्युवसे वृषन्नग्ने विश्वा-  
 न्यय आ । इडस्पदे समिध्यसे स नो वसू-  
 न्या भेर । एना वो अग्निं नमसोर्जो नपा  
 तमा हुवे । प्रियं चेतिष्ठमरतिः स्वध्वरं वि-  
 श्वस्य दूतममृतम् । स योजते अरुषो वि-  
 श्वमोजसा स दुद्रवत्स्वाहुत । सुब्रह्मा  
 यज्ञः सुशमी ( ४ ) वसूनां देवः राधो ज-  
 नानाम् । उदस्य शोचिरस्थादाजुह्वान-  
 मीदुषः । उद्धूमासो अरुषासो दिविस्पृशः  
 समग्निमिन्धते नरः । अग्ने वाजस्य गो-  
 मत ईशानः सहसो यहो । अस्मे धेहि  
 जातवेदो महि श्रवः । स इधानो वसुंक्  
 विरग्निरिडेन्यो गिरा । रेवदस्मभ्यं पूर्वणीक  
 दीदिहि । क्षपो राजन्नुत त्मनाऽग्नेवस्तो  
 रुतोषसः । स तिग्मजम्भ ( ५ ) रक्षसो  
 दह प्रति । आ तै अग्न इधीमहि द्युमन्तं  
 देवाजरं । यद्ध स्या ते पनीयसी समि-  
 दीदयति द्यवीषः स्तोतृभ्य आ भेर । आ  
 तै अग्न ऋचा हविः शुक्रस्य ज्योतिषस्प  
 ते । सुश्चन्द्र दस्म विश्वंते हव्यवाद्तुभ्यः  
 हूयत इषः स्तोतृभ्य आ भेर । उमे सुश्च-



[ छन्दोभिधेष्टकाभिधानम् ]

न्द्र स॒र्षिषो॑ द॒र्वी॑ श्री॒णिष॑ आ॒सनि॑ । उ॒तो  
न॒ उ॒त्पु॒र्याः॑ ( ६ ) उ॒क्थे॑षु॒ शव॑सस्प॒त  
इषः॑ स्तो॒तृभ्य॑ आ भ॒र । अ॒ग्ने त॒मद्या॑श्वं  
न स्तो॒मैः क्र॑तुं न भ॒द्रः ह॑दि स्पृ॒श । क्र॒-  
ध्या॒मा त॒ ओहैः॑ । अ॒धा ह्य॒ग्ने क्र॑तोर्भ॒द्रस्य॑  
दक्ष॑स्य सा॒धोः । र॒थोऽक्र॑तस्य बृ॒हतो॑ ब॒भूथ॑ ।  
आभि॑ष्टे॒ अद्य॑ गी॒र्भिर्ग॑णन्तोऽग्ने॒ दाशे॑म ।  
प्र ते॑ दि॒वो न॒ स्तन॑यन्ति शु॒ष्माः । ए॒भिर्नो॑  
अ॒र्कैर्भ॒वां नो॑ अ॒वाङ् ( ) सु॒वर्न॑ ज्यो-  
तिः । अ॒ग्ने वि॒श्वेभि॑ सु॒मना॑ अ॒नीकैः॑ ।  
अ॒ग्निः हो॒तारं॑ म॒न्ये दा॑स्वन्तं व॒सोः सु॒नुः  
सह॑सो जा॒तवे॑दसम् । वि॒प्रं न॒ जात॑वे॒दसम् ।  
य ऊ॒र्ध्वया॑ स्व॒ध्वरो॑ दे॒वो दे॒वाच्या॑ कृ॒पा  
घृ॒तस्य॑ वि॒श्वेभि॑मनु॒ शुक्र॑शोचिष आ॒जु  
ह्वान॑स्य स॒र्षिषः॑ अ॒ग्ने त्वं नो॑ अ॒न्तमः॑ ।  
उ॒त प्रा॒ता शि॒वो भ॑व व॒रूथ्यः॑ । तं त्वा॑  
शोचि॑ष्ट द्वा॒दिवः॑ । सु॒म्नाय॑ नू॒नमी॑महे स-  
र्वि॒भ्यः । व॒सु॒र॒ग्निर्व॑सु॒श्रवाः॑ । अ॒च्छा नक्षि॑  
द्यु॒मत्त॑मो र॒यिं दाः॑ ( ८ ) ॥

जनानामङ्गिरस इषः सुशमी तिग्मजम्भ पुपूर्या अर्वाङ्गवसुश्रवाः पञ्च च  
इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थप्रपाठके चतुर्थोऽनुवाकः ॥ ४ ॥



( अथ चतुर्थाष्टके चतुर्थप्रपाठके चतुर्थोऽनुवाकः ) ।

तृतीयेऽनुवाके पञ्चचोडादय इष्टका उक्ताः । अथ चतुर्थेऽनुवाके छन्दो-  
भिधा इष्टका उच्यन्ते ।कल्पः—“ अग्निर्मूर्धेति तिस्रो गायत्रीः पुरस्तादुपदधात्येवमुत्तराणि त्रीणि  
त्रीणि त्रिष्टुभो दक्षिणतो जगतीः पश्चादनुष्टुभ उत्तरतो बृहतीरुष्णिहाः पङ्की-  
रक्षरपङ्कीरिति विषुत्पाणि छन्दांसि यथावकाशमतिच्छन्दसं मध्ये द्विपदा  
अन्ततः ” इति । तत्र तिसृषु गायत्रीषु प्रथमां गायत्रीमाह—अग्निर्मूर्धेति । अयमग्निरादित्यरूपेण दिवो द्युलोकस्य ककुदुच्छित्तो मूर्धः  
शिरःस्थानीयः, पृथिव्याः पतिर्दाहपाकादिकारित्वेन पालकोऽप्ययम् । किंच, अप  
रेतांसुदककार्याणि थावरजङ्गमशरीराणि जाठराग्निरूपेण जिन्वति प्रणयति ।  
अथ द्वितीयाम् ह—त्वामग्ने पुष्करादिति । हेऽग्नेऽथर्वाख्य ऋषिः पुष्करपर्णादाधि पद्मपत्र-  
स्योपरि त्वां निरमन्थत निःशेषेण मथितवान् । अत एव पञ्चमकाण्डे ब्राह्मण-  
मान्नातम्—“ पुष्करपर्णे ह्येनमुपश्रितमधिन्दत् ” इति । कीदृशात्पुष्करपर्णात्,  
मूर्ध्ने उत्तमाङ्गवत्प्रशस्तात् । विश्वस्य वाचतः सर्वस्य जगतो वाहकात् । इदं हि  
पुष्करपर्णमग्निमन्थनयज्ञनिष्पादनाद्वारा सर्वं जगन्निर्वहति । अथ तृतीया-  
माह—अयमग्निरिति । अयं समिध्यमानोऽग्निः सहस्रसंख्यावतः शतसंख्यावत्  
श्चान्नस्य पतिः । अत एव मूर्धा शिरोवदुत्तमः, कविर्विद्वान्, तादृशो रयीणां  
धनानां दाता भवतु । अथ तिसृषु त्रिष्टुप्सु प्रथमां त्रिष्टुभमाह—भूयो यज्ञसेति । अयमग्निर्भूलोकस्य तत्रानुष्ठेयस्य यज्ञस्य तस्मिन्यज्ञे प्र-  
वर्तकस्य रजसो गुणस्य च नेता निर्वाहकः । तादृश हेऽग्ने यत्र यस्यां दिवि सू-  
र्यरूपो भूत्वा नियुद्धी रथे नितरां योज्यमानाभिः शिवाभिरुत्तमाभिरश्वजातिभिः  
सचसे समवैषि तस्यां दिवि मूर्धानं शिरोवदुन्नतस्थितिं दधिषे धारयासि । कीदृशं  
मूर्धानं, सुवर्षां सुवः स्वर्गे स्यति सर्वदा तिष्ठतीति सुवर्षास्तम् । सोमपाशवत्पुं-



( छन्दोभिधेष्टकाभिधानम् )

लिङ्गोऽयम् । हेऽग्ने त्वमस्मिन्यज्ञे हव्यवाहं हविष्प्रापिकां जिह्वां ज्वालां चरुषे करोषि । अथ द्वितीयां त्रिष्टुभमाह—

अवोध्याशिरिति । जनानामृत्विजां संबन्धिना( न्या ) समिधाऽयमग्निर-  
बोधि बोधितः प्रज्वालितोऽभूत् । तत्र दृष्टान्तः—आयतीमुषासं प्रति धेनुमुषःकाले  
समागते सति दोहनार्थं शयनाद्धेनुं यथोत्थापयति तद्वत् । बुध्यमानस्याग्नेर्मानवे  
रश्मयः प्रोज्जिहानाः प्रकर्षेणोद्गच्छन्तो नाकमच्छ स्वर्गमभिप्राप्तुं प्रसिस्तोऽतिश  
येन प्रसरन्ति । तत्र दृष्टान्तः—वयां यद्वा इव वयां वीनां पक्षिणां मध्ये यद्  
महान्तः पक्षिणो यथा प्रकर्षेणोत्ति तद्वत् । अथ तृतीयां त्रिष्टुभमाह—

अवोचाम कवय इति । वयं कवये विदुषे बह्वये वचो वाक्यमवोचाम  
कीदृशाय कवये, मेध्याय यज्ञयोग्याय, वृषभाय श्रेष्ठाय, वृष्णे कामानां वर्षयित्रे  
गविष्ठिरो गविष्ठिराय भूमौ स्थिरत्वेनावस्थिताय । कीदृशं वचः, अग्नौ नमस  
स्तोममग्निविषये नमस्कारेण युक्तं स्तोत्ररूपमत एव वन्दारु वन्दनशीलम् । तत्र  
दृष्टान्तः—यथा दिवि द्युलोके रुक्मं रोचमानमुर्व्यञ्चं विस्तीर्णगतिमादित्यं संध्य  
वन्दनादिषु ब्राह्मणैः प्रयुक्तं वाक्यमश्रेष्ठाश्रयति तद्वदस्मद्वचोऽपि वह्निमाश्रयतु ।

अथ तिसृषु जगतीषु प्रथमां जगतीमाह—

जनस्य गोपा इति । अयमग्निरजनिष्ठोत्पन्नः । किमर्थम्, सुविताय  
नव्यसे सुष्ठु दीप्ताय स्तुतियुक्ताय कर्मणे, एतत्कर्मसिद्ध्यर्थमित्यर्थः । कीदृशः  
जनस्य गोपाः प्राणिनो रक्षकः । सुदक्षोऽत्यन्तकुशलः । जागृविः कर्मणि साव  
धानः । धृतं प्रतीके मुखे यस्यासौ घृतप्रतीकः । तादृशोऽयमग्निर्बृहता प्रौढेन  
दिविस्पृशा द्युलोकस्पर्शिना ज्वालासमूहेन द्युमदीप्यमानः शुचिः शुद्धः सन्भर  
तेभ्यो भरणकुशलयजमानाद्यर्थं विभाति विशेषेण भासत । अथ द्वितीयां जग-  
तीमाह—

त्वामग्ने अङ्गिरस इति । हेऽग्ने त्वामङ्गिरसो महर्षयोऽन्वविन्दन्नन्विष्य  
लब्धवन्तः । कीदृशं त्वां, गुहा हितमरणीप्रभृतिषु गोप्यस्थानेष्ववस्थितम् । वने  
वने शिश्रियाणं तस्मिन्स्तस्मिन्वने दावान्निरूपेणाऽऽश्रितम् । स त्वं महत्सहः  
प्रौढं बलं विमथ्यमानो जायसे । हेऽङ्गिरोऽङ्गसौष्ठवयुक्ताग्ने त्वां सहसस्पुत्र



बलस्य पुत्रमाहुः । महता बलेन मन्थने सति जायमानत्वात् । अथ तृतीयां जगतीमाह—

यज्ञस्य केतुमिति । सह स्थितानि स्थानानि सधस्थानि, त्रीणि सधस्थानि यस्मिन्देवयजने तत्त्रिषधस्थं, तस्मिन्नर ऋत्विजोऽग्निं समिन्धते दीपयन्ति । कीदृशं, यज्ञस्य केतुं ज्ञातारं, प्रथमं यागोपक्रम एव संपन्नं, पुरोहितं पुरोदेशवार्तिनम् । सुक्रतुः शोभनक्रतुनिष्पादकः सोऽग्निर्यजथाय यागसिद्धयर्थं होता देवानामाह्वाता सन्निद्धेण देवैश्च सह सरथं रथसहितो यथा भवति तथा बर्हिष्यस्मिन्यज्ञे निषीददुपविष्टवान् । अथ त्रिष्वनुष्टुप्सु प्रथमामाह—

त्वां चित्रश्रवेति । चित्रं श्रवो विचित्रा कीर्तिर्यस्यासा चित्रश्रवा अति शयेन चित्रश्रवाश्चित्रश्रवस्तमः । पुरुषां यजमानानां प्रिय, तथाविध हेऽग्ने विश्वप्रजासु मध्ये जन्तवो जन्तव इव जनास्त्वां हवन्त आह्वयन्ति । किमर्थम्, हव्याय वोढवे हविर्वोढुम् । कीदृशं त्वां, शोचिष्केशं शोचींषि ज्वाला एव केशस्थानीया यस्यासौ शोचिष्केशस्तम् । अथ द्वितीयामनुष्टुभमाह—

सखायः समिति । हे सखायः परस्परसख्ययुक्ता ऋत्विग्यजमाना व युष्माकं सम्यञ्चमिषं समीचीनमभिष्टान्नं संपादयतु । समित्यस्योऽसर्गस्यापेक्षितशेषोऽध्याहृतः । यूयं चाग्नये स्तोमं स्तोत्रं संपादयत । कीदृशायाग्नये, क्षितीनां मध्ये रक्षकाणां मध्ये वर्षिष्ठाय वृद्धतमाय, ऊर्जो नष्टे बलस्य न पातयित्रे विनाशमकुर्वते, ( सहस्वते ) स्वयमतिशयेन बलवते । अथ तृतीयामनुष्टुभमाह—

संसमिद्युवस इति । हे वृषन्कामानां वर्षकाग्ने विश्वानि सर्वाणि फलानि संसमित्संपाद्य संपाद्यैवं युवसे यजमाने संमिश्रयासि । अर्य आ ईश्वरस्त्वमागत्ये-डस्पदे पृथिवीरूपाया वेद्याः स्थाने समिध्यसे सम्यग्ज्वात्यसे । स तादृशो महावभावस्त्वं नोऽस्मभ्यं वसूनि धनानि समाभर सम्यगाहत्य प्रयच्छ । अथ तिसृषु बृहतीषु प्रथमामाह—

एना वो अग्निमिति । हे ऋत्विग्यजमाना वो युष्माकं संबन्धिनमग्निमना नमसैतेन नमस्कारेण युक्तोऽहमाहुव आह्वयामि । कीदृशमग्निम् । ऊर्जोऽजस्य



(छन्दोभिधेष्टकाभिधानम्)

नपातमविनाशयितारं प्रियं यजमानानां प्रीतिहेतुं, चेतिष्ठमतिशयेन चेतयितारं ज्ञातारमरातिं रती रुक्तद्राहितं सर्वदोद्युक्तमित्यर्थः । स्वध्वरं शोभनस्य क्रतोर्निष्पादकम् । विश्वस्य दूतंतसर्वस्य जगतो दूतवत्कार्यकारिण, सर्वस्य हि गृहे दाहपाकादिकार्यं करोति । अमृतं मरणराहितं, नाहि मनुष्यवदेवानां सहसा मरणमस्ति । अथ द्वितीयां बृहतीमाह—

स योजत इति । सोऽग्निर्योजते प्रस्तुतं कर्म योजयतीत्यर्थः । अरुषो रोषरहितो यजमाने स्निग्ध इत्यर्थः । विश्वभोजसा विश्वं जगद्भोजनीयं दासत्वेन यस्यासौ विश्वभोजसा । सोऽग्नी राधोऽन्नं दृढवैत्संपादयत्वित्यर्थः । कीदृशं राधः, वसूनां जनानां निवासार्थिनां प्राणिनां ( देवं ) व्यवहारकारणम् । कीदृशः सोऽग्निः, स्वाहुत ऋत्विग्भिः सुष्ठु कर्मण्याहुतः । सुब्रह्मा शोभन ऋत्विग्यूपो ब्रह्मा यस्यासौ सुब्रह्मा शोभनमन्त्रो वा । यज्ञो यजनीयः । सुशमी पापं सुष्ठु शमयतीति सुशमी । अथ तृतीयां बृहतीमाह—

उदस्य शोचिरिति । अस्याग्नेः शोचिर्दीप्तिरुदस्थाशुत्थितम् । कीदृशस्याग्नेः, आजुह्वानस्य सवंतो होमनिष्पादकस्य, मद्भिष आहुतिद्वारा वृष्टिसेचनसमर्थस्य । उद्धूमासो धूमाश्चोत्थिता अरुषासो रोषरहिताश्चक्षुराद्युपद्रवमकुर्वन्त इत्यर्थः । दिविस्पृश आकाशस्पर्शिनोऽप्युन्नता इत्यर्थः । यथैतत्सर्वं भवति तथा नर ऋत्विग्यजमाना अग्निमिन्धते दीपयन्ति । अथ तिसृषूष्णिक्षु प्रथमामुष्णिहमाह—

अग्ने वाजस्येति । सहसो बलस्य यज्ञो सूतो जातवेद उत्पन्नजगदभिज्ञाने गोमतो गोभिर्युक्तस्य वा तस्यान्नस्येशानस्त्वपस्मे अस्मासु महि श्रवो महतीं कीर्तिं धेहि संपादय । अथ द्वितीयामुष्णिहमाह—

स इधान इति । पुरु बहु अनीकं सैन्यं यस्यासौ पूर्वणीकः । तादृशहेऽग्ने स त्वमस्मभ्यं रेबद्धनयुक्तं गृहक्षेत्रादिकं दीदिहि प्रयच्छ । कीदृशस्त्वम्, इधानो दीप्यमानो वसुर्निवासहेतुः, कविर्विद्वानग्निरग्रणीः । प्रथमं यज्ञप्रवर्तक इत्यर्थः । गिरा मन्त्ररूपया वाचेऽन्यः स्तुत्यः । अथ तृतीयामुष्णिहमाह—



[ छन्दोभिधेष्टकाभिधानम् )

क्षपो राज्ञिति । हेऽग्ने वस्तोरहानि क्षपः क्षपय । उतापि चोषस उ-  
षःकालानपि क्षपय । द्वितीयाया अत्यन्तसंयोगवाचित्वात्सर्वेष्वप्युषःकालेषु राक्ष-  
सान्विनाशयेत्यर्थः । हे राजन्दीप्यमानाग्ने न केवलं स्वकीयसेनामुखेन रक्षसां  
क्षपणं त्वनाऽपि स्वयमपि क्षपयेति । मुखविदारणवाचिना जम्भशब्देन ज्वाला  
उपलक्ष्यन्ते । तिग्मास्तीक्ष्णा जम्भा यस्यासौ तिग्मजम्भः । हे तिग्मजम्भ स  
त्वं रक्षसो राक्षसान् ( प्रति ) दह भस्मी कुरु । अथ तिसृषु पङ्क्तिषु प्रथ-  
मामाह-

आ ते अग्न इति । हेऽग्ने देवाजरं जराराहितं ते त्वां द्युमन्तं दीप्तिमन्त-  
मिधीमहि सर्वतः प्रज्वालयामः । यद्यस्मात्कारणात्पनीयस्यातिशयेन स्तुतियुक्ता  
सा ( स्या ) ह समिदचेतनरूपा सा समिदपि द्यवि प्रतिदिनं दीदयति त्वां प्रका-  
शयति, तस्माच्चेतना वयं दीपयाम इति किमु वक्तव्यम् । त्वं चेष्टमन्नं स्तोतृभ्य  
ऋत्विग्भ्य आभर संपादय । अथ द्वितीयां पङ्क्तिमाह-

आ ते अग्न ऋचेति । शुक्रस्य शुद्धस्य ज्योतिषः पते पालक, सुष्ठ्वा-  
ह्लादकारिन्सुश्वन्द्र, पापस्योपक्षपयितर्दस्म, प्रजानां पालक विशपते, हविषो वोढा  
हव्यवाट्, तथाविध हेऽग्ने त ऋचा त्वत्संबन्धिना मन्त्रेण तुभ्यं हविरा समन्ता-  
द्व्रूयते । इषमित्यादि गतम् । अथ तृतीयां पङ्क्तिमाह -

उभे सश्चन्द्रेति । हे सुश्वन्द्र सुष्ठ्वाह्लादकराऽऽसन्नि त्वदीय आस्ये  
सर्पिषः संबन्धिन्या उभे दर्वी दर्विसदृशे हनू श्रीणीषे, हनुपूरणदर्यन्तं सर्पिस्त्वया  
पीतमित्यर्थः । उतो अपि च हे शवसस्पते बलस्याधियत उक्थेषु शस्त्रवत्सु  
यज्ञेषु नोऽस्मान्पु ( नुत्पु ) पूर्या उत्कर्षेण पूरय प्रापयेत्यर्थः । स्तोतृभ्यो यजमानेभ्य  
इषमन्नमाभर संपादय । अथाक्षरपङ्क्तिषु चतसृषु प्रथमामाह-

अग्ने तमद्याश्वमिति । हेऽग्ने हृदिस्पृशं हृद्यमन्तःप्रियं तं त्वामद्यास्मि-  
न्कर्मणि ओहैः समूहरूपैः स्तोमैस्त्वदीयैः स्तोत्रैर्ऋध्याम समृद्धं करवाम । तत्रैको  
दृष्टान्तः-अश्वं न यथाऽश्वं घासादिप्रदानेन समर्थं ( र्ध ) यन्ति तद्वत् । अथापरो  
दृष्टान्तः-ऋतुं न भद्रं यथा समीचीनं ज्योतिष्टोमादिकृतं सर्वयागानुष्ठानेन समर्थ-



(छन्दोभिधेष्टकाभिधानम्)

यन्ति तद्वत् । भद्रं कल्याणमित्यग्निविशेषणं वा । अथ द्वितीयामक्षरपङ्क्ति-  
माह—

अथा ह्यग्नि इति । हेऽग्नेऽधाऽस्मदीयस्तोत्रानन्तरं क्रतोरनुष्ठीयमानस्य  
कर्मणो रथीर्विभूथ हि, रथोऽस्यास्तीति रथीः साराथिः । यथा साराथिर्निर्वीहक-  
स्तथा त्वं निर्वीहको बभूथ खलु । कीदृशस्य क्रतोः, भद्रस्य कल्याणरूपस्य,  
दक्षस्य स्वफलप्रदानसमर्थस्य, साधो \* राशिभिः साध्यस्य, क्रतस्य सत्यस्यामो-  
वबलस्य, बृहतः प्रौढस्य । अथ तृतीयामक्षरपङ्क्तिमाह—

आभिष्टे अद्येति । हेऽग्नेऽद्यास्मिन्कर्मण्याभिर्गीर्भिर्मन्त्ररूपाभिर्गृणन्तः स्तु-  
वन्तो वयं दाशेम हविर्ध्वम् ( द्मः ) । ते त्वदीयाः शुष्माः परबला ज्वालास्त्वां  
परकर्षणे स्तनयन्ति शब्दयन्ति । तत्र दृष्टान्तः—दिवो न द्युस्था मेघा इव । अथ  
चतुर्थीमक्षरपङ्क्तिमाह—

एभिर्नो अकैरिति । हेऽग्ने विश्वेभिरनीकैः सर्वसैन्यैः साहितः सुमनाः सौ-  
मनस्यं प्राप्त एभिरिदानीं क्रियमाणैर्नोऽस्मत्संबन्धिभिरकैरर्चनीयैर्नोऽस्मान्प्रत्यर्वाङ्  
भव समीपस्थो भव । समीपदेशमभिगच्छतीत्यर्वाङ् । तत्र दृष्टान्तः—सुवर्नं  
स्वर्गलोकं रकाशरूप आदित्यो यथा समीपवर्ती भवति तद्वत् । अथातिच्छन्द-  
समाह—

अग्निः होतारमिति । इममग्निं होतारं देवानामाह्वातारमहं मन्ये । की-  
दृशमग्निं, वसोर्दास्वन्तं धनस्य दातारं, सहस्रः सूनं बलस्य पुत्रं, जातवेदसमुत्पन्न-  
जगदभिज्ञम् । तत्र दृष्टान्तः—विप्रं न जातवेदसम् । यथा ब्राह्मणकुलीनमुत्पन्न-  
पुत्राद्यभिज्ञं मन्यन्ते तद्वत् । योऽग्निर्देव ऊर्ध्वयाऽत्युन्नतया देवाच्या देवान्प्राति-  
गच्छन्त्या रूपया ज्वालयया स्वध्वरः सुष्ठु यागनिष्पादको भवति, सोऽग्निर्धृतस्य  
विभ्राष्टिं विशेषेण दीपिमनुहाय दीप्यत इति शेषः । कीदृशस्य धृतस्य, शुक्र-  
शोचिषः शुद्धदीपियुक्तस्याऽऽजुह्वानस्य सर्वतो हूयमानस्य सर्पिषः सर्पणशी-  
लस्य ।

अथ तिसृषु द्विपदासु प्रथमामाह—



अग्ने त्वमिति । हेऽग्ने त्वं नोऽस्माकमन्तमोऽन्तिकतयो भव । वरूथ्य-  
वरूथ्ये गृहे नित्यं संनिहितो भव । अथ द्वितीयां द्विपदामाह—

तं त्वा शोचिष्ठेति । हे शोचिष्ठ दीदिवः शुद्धतम दीप्यमान सखिभ्यः  
सखीनामस्माकं सुम्नाय सुखाय नूनं पूर्वोक्तगुणयुक्तं त्वामीमहे प्राप्नुमः । अथ  
तृतीयां द्विपदामाह—

वसुरग्निरिति । वसुर्वसुमानयमग्निर्वसुद्रादिदेवैरादरेण श्रूयत इति वसु-  
श्रवाः । हे तादृशाग्नेऽच्छ स्वाभिमुखो नक्षि प्राप्नुहि । एतैरग्निर्मूर्धेत्यादीभिः सा-  
ध्यमुपधानं विधत्ते—

“ छन्दाःस्युप दधाति पशवो वै छन्दाःसि पशूनेवाव रुन्धे छन्दाःसि  
वै देवानां वामं पशवो वाममेव पशून्व रुन्ध एताः ह वै यज्ञसेनश्चैत्रियायण-  
श्चित्तिं विदां चकार तथा वै स पशून्वारुन्ध यदेतामुपदधाति पशूनेवाव रुन्धे ’  
( सं० का० ५ प्र० ३ अ० ८ ) इति ।

गायत्र्यादिच्छन्दोयुक्तैर्मन्त्रैरुपधेया इष्टका अपि च्छन्दांसीत्युच्यन्ते । तदु-  
पधाने सति च्छन्दसां पशुहेतुत्वाद्यजमानः पशून्प्राप्नोति । किंच च्छन्दांस्येव  
देवानां वननीयधनरूपाऽयतस्तादृशान्पशून् यं प्राप्नोति । किंच चित्रनामकस्य  
कस्याचित्पुरुषस्य वंशे समुत्पन्नो यज्ञसेननामकः कश्चित्पुरुष एताभिच्छन्दोभिधा-  
भिरिष्टकाभिः संपादितां चित्तिं विदित्वा स्थितवान् । ततस्तथैव चित्त्वं पशून्प्रा-  
प्नोत् । एवमन्योऽपि प्राप्नोति ।

सामान्येन विहितं पुनर्विशेषाकारेण विधत्ते—

“ गायत्रीः पुरस्तादुप दधाति तेजो वै गायत्री तेज एव मुखतो धत्ते ”  
( सं० का० ५ प्र० ३ अ० ८ ) इति ।

अग्निर्मूर्धेत्यादिभिर्गायत्रीछन्दोभिर्युक्तैर्मन्त्रैरुपधेया इष्टका अपि गायत्र्यः ।  
मन्त्रेषु मूर्धशब्दस्य तात्पर्यमाह—

“ मूर्धन्वतीर्भवन्ति मूर्धानमेवैनं समानानां करोति ” ( सं० का० ५ प्र०  
३ अ० ८ ) इति ।



[ छन्दोभिषेष्टकाभिधानम् ]

मूर्धशब्दयुक्तैर्मन्त्रैरुपधेया इष्टका मूर्धन्वत्यः । समानानां मध्ये यजमानस्य मूर्धत्वं शिरोवदुत्कृष्टत्वम् ।

भुवो यज्ञस्थेत्यादिभिस्त्रिष्टुप्छन्दोयुक्तैर्मन्त्रैरुपधेया इष्टका विधत्ते—

“ त्रिष्टुभ उप दधातीन्द्रियं वै त्रिष्टुगिन्द्रियमेव मध्यतो धत्तेः ” ( सं० का० ५ प्र० ३ अ० ८ ) इति ।

जनस्य गोपा इत्यादिभिर्जगतीछन्दोभिर्मन्त्रैरुपधेया इष्टका विधत्ते—

“ जगतीरुप दधाति जागता वै पशवः पशून्नेवाव रुन्धे ” ( सं० का० ५ प्र० ३ अ० ८ ) इति ।

त्वां चित्रश्रवस्तम हवन्त इत्यादिभिरनुष्टुप्छन्दोयुक्तैर्मन्त्रैरुपधेया इष्टका विधत्ते—

“ अनुष्टुभ उप दधाति प्राणा वा अनुष्टुप्प्राणानामुत्सृष्ट्यै ” ( सं० का० ५ प्र० ३ अ० ८ ) इति ।

एना वो अग्निमित्यादिभिरग्नं वाजस्थेत्यादिभिरा ते अग्न इधीमहीत्यादिभिरग्ने तमद्येत्यादिभिश्चोपधेया विधत्ते—

“ बृहतीरुष्णिहाः पङ्क्तीरक्षरपङ्क्तीरिति विषुरूपाणि छन्दास्त्युप दधाति विषुरूपा वै पशवः पशवश्छन्दांसि विषुरूपानेव पशून्नेव रुन्धे ” ( सं० का० ५ प्र० ३ अ० ८ ) इति ।

पूर्वोक्तेषु छन्दःसु समानाक्षराः सर्वे पादाः । बृहत्यादिषु विषमाक्षराः । अतो विषुरूपत्वम् । पशवोऽपि गोमहिषादयः परस्परविलक्षणत्वाद्विषुरूपाः छन्दसां च पशुहेतुत्वात्पशुत्वम् । तथा सत्येतदुपधानेन बहुविधान्पशूनाप्नोति ।

अथोपधानं वेदनं च प्रशंसति—

“ विषुरूपमस्य गृहे दृश्यते यस्यैता उपधीयन्ते य उ चैना एवं वेद ” ( सं० का० ५ प्र० ३ अ० ८ ) इति ।

विषुरूपं बहुविधं धनम् ।

अग्निः होतारमिति मन्त्रेणोपधेयां विधत्ते—

“ अतिच्छन्दसमुप दधात्यतिच्छन्दा वै सर्वाणि छन्दांसि सर्वोभिरेवैनै ”



सयुजादाष्टकीभिधानम्

छन्दोभिश्चिनुते वर्ष्म वा एषा छन्दसां यदतिच्छन्दा यदतिच्छन्दसमुपदधाति व-  
ष्मवैनं समानानां करोति ” ( सं० का० ५ प्र० ३ अ० ८ ) इति ।

गायत्र्यादीनां सर्वच्छन्दसां ययमक्षरसंख्या तस्या अतिच्छन्दस्त्वाभा( स्य-  
न्तर्भा )वात्सर्वच्छन्दोरूपत्वम् । किंच सर्वेषामन्तर्भावादैवैतदीयेष्टकाऽतिच्छन्दो-  
भिधानादन्यासां छन्दोभिधानानामिष्टकानां शरीरम् । अत एतदुपधानेन यजमान  
समानानां पुरुषाणां शरीरस्थानं करोति, सर्वेऽप्येनैमनु जीवन्तित्यर्थः । अग्ने त्वं  
न इत्यादिभिरुपधेया इष्टका विधत्ते—

“ द्विपदा उपदधाति द्विपाद्यजमानः प्रतिष्ठित्यै ” ( सै० का० ५ प्र० ३  
अ० ८ ) इति । अत्र विनियोगसंग्रहः—

अभिस्तिस्त्रस्तु गायत्र्यो भुवस्तु त्रिष्टुभां त्रयम् ।

जनातिस्रो जगत्यः स्युस्त्वां चित्रानुष्टुभां त्रयम् ॥

एनातिस्रो बृहत्तः स्युरग्न इत्युष्णिहां त्रयम् ।

आ ते पङ्क्तित्रयं ह्यग्नेऽक्षरपङ्क्तिचतुष्टयम् ॥

अग्निमेका ह्यतिच्छन्दा अग्ने त्वं द्विपदात्रयम् ।

एकोनविंशदतानि च्छन्दांस्युपदधाति हि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरी संहिताभाष्ये चतुर्थकाण्डे चतुर्थप्रपाठके

चतुर्थोऽनुवाकः ॥ ४ ॥

( अथ चतुर्थकाण्डे चतुर्थप्रपाठके पञ्चमोऽनुवाकः )

इन्द्राग्निभ्यां त्वा सयुजा युजा युनज्म्या-

घाराभ्यां तेजसा वर्चसोक्थेभिः स्तोमेभि-

श्छन्दोभी रय्यै षोषाय मजातानां मध्यम-

स्थेयाय मया त्वा सयुजा युजा युनज्म्यम्वा

दुला निततिरभ्यन्ती भेधयन्ती वर्षयन्ती



(सयुजादष्टिकाभिधानम्)

चुपुणिका नामासि प्रजापतिना त्वा वि  
 श्वाभिधीभिरुप दधामि पृथिव्युदपुरमन्त्रेन  
 विष्टा मनुष्यास्ते गोप्तारोऽग्निर्वियत्तोऽस्यां  
 तामहं प्र पद्ये सा ( १ ) मे शर्म च वर्म  
 चास्त्वधिद्यौरन्तरिक्षं ब्रह्मणा विष्टा मरुत-  
 स्ते गोप्तारो वायुर्वियत्तोऽस्यां तामहं प्र  
 पद्ये सा मे शर्म च वर्म चास्तु द्यौरपरा-  
 जिताऽमृतैर्न विष्टाऽऽदित्यास्तैर् गोप्तारः  
 सूर्यो वियत्तोऽस्यां तामहं प्र पद्ये सा मे  
 शर्म च वर्म चास्तु ( २ ) ।

( साष्टाचत्वारिंशच्च ) ।

इति ऋणयजुर्वेदीयतैत्तिरीयसंहितायां चतुर्थाष्टके

चतुर्थप्रपाठके पञ्चमोऽनुवाकः ॥ ५ ॥

( अथ चतुर्थकाण्डे चतुर्थप्रपाठके पञ्चमोऽनुवाकः ) ।

चतुर्थेऽनुवाके छन्दोभिधा इष्टका उक्ताः । अथ पञ्चमे सयुजादय इष्टका  
 उच्यन्ते । कल्पः—“ इन्द्राग्निभ्यां त्वा सयुजा युजा युनज्मीत्यष्टौ सयुजः ”  
 इति ।

पाठस्तु—

इन्द्राग्निभ्यामिति । सह योजयतीति सयुक् । उत्तरेण युक्शब्देन संब-  
 न्धोऽभिधीयते । हे इष्टक इन्द्राग्निभ्यां सह तव योजयिता यः संबन्धस्तेन संवा-  
 न्धेनाहं त्वां युनज्मीह क्षेत्रे युक्तां करोमि । आधाराभ्यामित्यादिभिः सप्तभि



( षड्भि )स्तृतीयान्तैः सह प्रत्येकं त्वा सयुजेत्यादिशेषस्यानुषङ्गे सति षण्मन्त्राः संपद्यन्ते । आधारावाहुती । तेजः कान्तिः । वर्चो धनम् । उक्थानि शस्त्राणि । स्तोमानि स्तोत्राणि । छन्दांसि गायत्र्यादीनि । रय्या इत्यादिरष्टमो मन्त्रः । रय्यै धनार्थं पोषाय पुष्ट्यर्थं सजातानां मध्यमस्थेयाय ज्ञातीनां मध्ये मुख्यत्वेनावस्थानार्थं हे इष्टके मया सह तव योजयिता यः संबन्धस्तेन संबन्धेन त्वामिह क्षेत्रे युक्तां करोमि । एतैर्मन्त्रैः साध्यमुपधानं विधत्ते—

“ सर्वाभ्यो वै देवताभ्योऽग्निश्चयिते यत्सयुजो नोपदध्याद्देवता अस्याग्निं युञ्जीरन्यत्सयुज उपदधात्यात्मनैवैनं सयुजं चिनुते नाग्निना व्यृध्यतेऽथो यथा पुरुषः स्नावभिः संतत एवमेवैताभिरग्निः संततः ” ( सं० का० ५ प्र० ३ अ० ९ ) इति ।

योऽयं चीयमानोऽग्निः स सर्वदेवतार्थः । तथा सति सयुजाख्यानामिष्टका-  
नामनुपधाने सत्यस्यान्निमिन्द्राग्न्यावारादिदेवताः परित्यजेयुः । देवताभिः सहाग्निं योजयन्तीति सयुजो मन्त्राः । तैर्मन्त्रैरुपधेया इष्टका अपि सयुजः । तासामुपधाने सति यजमानः स्वेन सह योजयित्वाऽग्निं चितवान्भवति । ततो नाग्निना वियु-  
क्तो भवति । अपि च यथा लोके पुरुषः स्नावभिः शरीरे सर्वतो व्याप्तस्तद्वदेता  
भिरिष्टकाभिरग्निः सर्वतो व्याप्तो भवति । तस्मादेता उपदध्यात् ।

कल्पः—“ अम्बा नामासीति सप्त कृत्तिकाः ” इति । पाठस्तु—

अम्बा दुलेति । अम्बादिचुपुणीकान्तानि सप्त पदानि सप्तानां कृत्तिका-  
देवीनां नामानि । नामासीत्यादिशेषः सर्वेष्वपि पदेष्वनुपज्यो । ततः सप्तैते  
मन्त्राः । हे इष्टके या कृत्तिकाऽम्बानामा तद्रूपा त्वमासि । तादृशी त्वं ( शीं  
त्वां ) प्रजापतिना देवेन प्रेरिता या अस्मद्बुद्धयस्ताभिः सर्वाभिरुपदधामि, साव-  
धानोऽहं बुद्धिवैचित्र्येण सम्यगुपदधामीत्यर्थः । एवं दुला नामासीत् । दिकं योज-  
नीयम् ।

एतैर्मन्त्रैः साध्यमुपधानं विधत्ते—

“ अग्निना वै देवाः सुवर्गं लोकमायन्ता अमूः कृत्तिका अभवन्त्यस्यैतां



( सयुजादीष्टकाभिधानम् )

उपधीयन्ते सुवर्गमेव लोकमेति गच्छति प्रकाशं चित्रमेव भवति ” ( सं० का०  
५ प्र० ३ अ० ९ ) इति ।

पूर्वमेताभिर्लिष्टकाभिश्चितेनाग्निना देवाः स्वर्गं प्राप्ताः । ताश्चेष्टकास्तैः सह  
गत्वा तत्रामूर्दयमानाः कृत्तिकः अभवन् । अतस्तदुपधानेन स्वर्गप्राप्तिर्भवति ।  
किंच, अनेन स्वर्गे प्रकाशं प्राप्नोति । विचित्रमाभरणादिकं चास्य भवति ।

कल्पः—“ पृथिव्युदपुरमन्त्रेनेति मण्डलेष्टकाम् ” इति । पाठस्तु—

पृथिव्युदपुरमिति । अन्त्रेन विष्टा ज्ञेन संपूर्णा या पृथिवी हे इष्टके सा  
पृथिव्युदपुरमुदकसंपूर्णं ( पुरम् ) । मनुष्यास्ते तव गोप्तारो रक्षितारः । अस्यां  
पृथिव्यामाग्निर्वियत्तो रक्षणाय विशेषेण प्रयत्नवान् । ( तां ) तादृशीं पृथिवीरूपां  
त्वाभिष्टकामहं प्रपद्ये प्राप्नोमि । सा तथाविधेष्टका मे मम यजमानस्य शर्म शरणं  
गृहस्थानमस्तु । वर्म च रक्षणार्थं कवचस्थानीयमप्यस्तु ।

कल्पः—“ आधिद्यौरिति मण्डलेष्टकाम् ” इति । पाठस्तु—

अधिद्यौरन्तरिक्षमिति । ब्रह्मणा विष्टा प्रोढेन जनेन विष्टा युक्ताऽधि-  
द्यौर्दिवोऽप्यधिका या पूः साऽन्तरिक्षमन्तरिक्षनामकं हे इष्टके तव पुरम् । मरुतो  
वायवस्तेष्वेको मुख्यो वायुः । शेषं पूर्ववत् । कल्पः—“ द्यौरपुराजितेति मण्डले-  
ष्टकाम् ” इति । पाठस्तु—

द्यौरपुराजितेति । अमृतेन विष्टा पीयूषेण पूर्णा द्यौर्द्युलोकाख्या हे इ-  
ष्टके तव पूः केनाप्यपुराजिता । आदित्या द्वादशसंख्याकास्तेष्वेको मुख्यः  
सूर्यः । शेषं पूर्ववत् । एतैर्मन्त्रैः साध्यमुपधानं विधत्ते—

“ मण्डलेष्टका उप दधातीमे वै लोका मण्डलेष्टका इमे खलु वै लोका  
देवपुरा देवपुरा एव प्र विशति नाऽऽर्तिमार्छत्यग्निं चिक्र्यान्ः ” ( सं० का०  
५ प्र० ३ अ० ९ ) इति ।

मण्डलाख्या इष्टकास्तिस्रः प्रथममध्यमोत्तमचितिषूपदध्यात् । तासां चेष्ट-

१ क. मे स्व । २ ख च. ति. चि. । ३ ख. पां तामि । ४ ख घ. ड  
च. व पूस्तेना ।



कानां लोकत्रयरूपत्वाल्लोकत्रयस्य देवपुरत्वाद्देवपुरा एवाग्निचित्प्रविशति । अग्निं  
चिन्वानो न नाशं प्राप्नोति । अत्र विनियोगसंग्रहः—

इन्द्रेति सयुजस्त्वष्टा आधारादिपदेष्वा ।

अनुषङ्गस्त्वेति तथा रथ्या इत्यष्टमो मतः ॥

अम्बेति कृत्तिकाः सप्त नामासीत्यनुषज्यते ।

पृथिविभिर्मण्डलाख्या मन्त्रा अष्टादशेरिताः ॥

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वेदोपनिषत्पञ्चमोऽनुवाकः ॥ ५ ॥

दीयतैत्तिरीयसंहिताभाष्ये चतुर्थकाण्डे चतुर्थप्रपाठके

पञ्चमोऽनुवाकः ॥ ५ ॥

( अथ चतुर्थकाण्डे चतुर्थप्रपाठके षष्ठोऽनुवाकः ) ।

बृहस्पतिस्त्वा सादयतु पृथिव्याः पृष्ठे

ज्योतिष्मतीं विश्वस्मै प्राणायानाय विश्वं

ज्योतिर्यच्छाग्निस्तेऽधिपतिर्विश्वकर्मा त्वा

सादयत्वन्तरिक्षस्य पृष्ठे ज्योतिष्मतीं विश्वं

स्मै प्राणायानाय विश्वं ज्योतिर्यच्छ वा

युस्तेऽधिपतिः प्रजापतिस्त्वा सादयतु दिव

पृष्ठे ज्योतिष्मतीं विश्वस्मै प्राणायानाय

विश्वं ज्योतिर्यच्छ परमेष्ठी तेऽधिपतिः पु-

रोवातसनिरस्यभ्रसनिरसि विद्युत्सानिः (१)

आसि स्तनयित्नुसनिरसि वृष्टिसनिरस्यग्ने-

यान्यासि देवानामग्नयान्यासि वायोर्यान्यासि

देवानां वायोयान्यस्यन्तरिक्षस्य यान्यासि

देवानामन्तरिक्षयान्यस्यन्तरिक्षमस्यन्तरि-



[विश्वज्योतिरां दीष्टकाभिधानम् ]

क्षाय त्वा सलिलाय त्वा सर्णीकाय त्वा  
सतीकाय त्वा केताय त्वा प्रचेतसे त्वा वि-  
वस्वते त्वा दिवस्त्वा ज्योतिष आदित्येभ्य-  
स्त्वर्चे त्वा रुचे त्वा द्युते त्वा भासे त्वा  
ज्योतिषे त्वा यशोदां त्वा यशसि तेजोदां  
त्वा तेजसि पयोदां त्वा पयसि वर्चोदां त्वा  
वर्चसि द्रविणोदां त्वा द्रविणे सादयामि  
तेनर्षिणा तेन ब्रह्मणा तथा देवतयाऽङ्गिर-  
स्वदधुवा सीद ( २ ) ॥

( विद्युत्सनिर्द्युते त्वैकान्विश्वश्च ) ।

इति ऋणयजुर्वेदीयतैत्तिरीयसंहितायां चतुर्थाष्टके

चतुर्थप्रपाठके षष्ठोऽनुवाकः ॥ ६ ॥

( अथ चतुर्थाष्टके चतुर्थप्रपाठके षष्ठोऽनुवाकः ) ।

पञ्चमेऽनुवाके सुजाया इष्टका उक्ताः । अथ षष्ठे विश्वज्योतिराद्या इ-  
ष्टका उच्यन्ते ।

कल्पः—“ बृहस्पतिस्त्वा सादयतु पृथिव्या, पृष्ठे ज्योतिष्मतीमिति विश्व-  
ज्योतिषम् ” इति । पाठस्तु—

बृहस्पतिस्त्विति । हे इष्टके त्वां बृहस्पतिः पृथिव्याः पृष्ठ उपरि स्थाप-  
यतु । कीदृशीं त्वां, ज्योतिष्मतीं प्रकाशवतीम् । किमर्थम् । विश्वस्मै प्राणायपा-  
नाय सर्वस्य प्राणिजातस्य प्राणपानवृत्तिलाभार्थम् । विश्वं कृत्स्नं ( तत्त्वं ) स्वर्ग-  
प्रकाशकं ज्योतिर्यच्छ नियमय । त तवाग्निरधिपतिः पालकोऽस्ति ।

कल्पः—“ विश्वकर्मा त्वा सादयत्वन्तरिक्षस्य पृष्ठे ज्योतिष्मतीमिति विश्व-  
ज्योतिषम् ” इति । पाठस्तु—



(विश्वज्योतिरादष्टिकाभिधानम्)

विश्वकर्मा त्वेति । पूर्ववद्व्याख्येयम् । कल्पः—“ प्रजापतिस्त्वा सादयतु दिवः पृष्ठे ज्योतिष्मतीमिति विश्वज्योतिषम् ” इति । पाठस्तु—

प्रजापतिस्त्वेति । एतदपि पूर्ववद्व्याख्येयम् । एतैर्मन्त्रैः साध्यमुपधानं विधत्ते—

“ विश्वज्योतिष उप दधातीमानेवैताभिर्लोकाञ्ज्योतिष्मतः कुरुतेऽथो प्राणानेवैता यजमानस्य दाधत्येता वै देवताः सुवर्ग्यास्ता एवान्वारभ्य सुवर्गं लोकमेति ” ( सं० का० ५ प्र० ३ अ० ९ ) इति ।

विश्वशब्दोपेतैश्च मन्त्रैरुपधेया विश्वज्योतिषः । ताश्च तिस्रः प्रथममध्यमोत्तमचितिषूपदध्यात् । तदुपधानेन लोकान् प्रकाशयतः करोति । किञ्च, एता इष्टका यजमानस्य प्राणान्दृढं धारयन्ति । एतेषु मन्त्रेषु प्रतीयमाना बृहस्पत्यादय एता देवताः स्वर्गयोग्यास्ता एवानुसृत्येष्टका उपधाय स्वर्गं प्राप्नोति ।

कल्पः—“ पुरोवातसानिरसीति पञ्च वृष्टिसनीरनुपरिहारम् ” इति । पाठस्तु—

पुरोवातसानिरिति । पुरोवातं सनोति ददातीति पुरोवातसनिः । हे इष्टके तथाविधा त्वमसि । एवमभ्रादिषु योज्यम् । एतन्मन्त्रसाध्यमुपधानं विधत्ते—

“ वृष्टिसनीरुप दधाति वृष्टिमेवाव रुन्धे ” ( सं० का० ५ प्र० ३ अ० १० ) इति ।

वृष्टिसनिशब्दयुक्तैर्मन्त्रैरुपधेया इष्टका वृष्टिसनयः । तदुपधानेन वृष्टिं प्राप्नोति । एकप्रयत्नोपधानं वारयितुमनुक्रमेण परितो हत्वा हत्वा तदुपधानं विधत्ते—

“ यदेकधोपदध्यादेकमृतुं वर्षेदनुपरिहारः सादयति तस्मात्सर्वानृतून्वर्षति ” ( सं० का० ५ प्र० ३ अ० १० ) इति ।

एकामिष्टकां हस्ते धृत्वा चयनक्षेत्रं प्रदक्षिणीकृत्योपदध्यात् । एवमनुक्रमेणोपधाने सति सर्वेष्वप्यृतुषु वृष्टिर्भवति । मन्त्रेषु पुरोवातादिशब्दानां तात्पर्यं दर्शयति—

“ पुरोवातसानिरसीत्याहैतद्वे वृष्ट्यै रूपः रूपेणैव वृष्टिमव रुन्धे ” ( सं० का० ५ प्र० अ० १० ) इति ।



( विश्वज्योतिरादीष्टकाभिधानम् )

पुरोवाताभ्रविद्युत्स्तनयित्नुवर्षणानि मिलित्वा पञ्च वृष्टेः स्वरूपम् । अतो वृष्टिरूपवाचिना मन्त्रेणैव वृष्टिं प्राप्नोति ।

कल्पः—“ अग्नेर्यान्यसीति द्वे संयान्यौ ” इति । पाठस्तु—

अग्नेर्यान्यसीति । हे इष्टके त्वमग्नेश्चायमानस्य वह्नेर्यानी प्रापिकाऽसि । अनेन मन्त्रेण यजमानस्याग्निप्राप्तिरुक्ता । द्वितीयेन देवानामग्निप्राप्तिरुच्यते । हेऽग्ने त्वं यानो प्रापकोऽसित्वेतादृगुच्चारणं यस्यामिष्टकायां सेयमग्नेयानी । हे इष्टके देवानां संबन्धिनी तथाविधा त्वमसि ।

कल्पः—“ वायोर्यान्यसीति द्वे संयान्यौ ” इति । पाठस्तु—

वायोर्यानीति । पूर्ववद्व्याख्येयम् । कल्पः—“ अन्तरिक्षस्य यान्यसीति द्वे संयान्यौ ” इति । पाठस्तु—

अन्तरिक्षस्येति । एतदपि पूर्ववद्व्याख्येयम् । कल्पः—“ अन्तरिक्षमस्य-  
न्तरिक्षाय त्वेति द्वे संयान्यौ ” इति । पाठस्तु—

अन्तरिक्षमिति । हे इष्टके त्वमन्तरिक्षरूपाऽसि । हे द्वितीयेष्टकेऽन्तरिक्ष-  
प्रीत्यर्थं त्वामुपदधामीति शेषः । एतैर्मन्त्रैः साध्यमुपधानं विधत्ते -

“ संयानीतिर्वै देवा इमाल्लोकान्समयुस्तत्संयानिनां संयानित्वं यत्संयानी-  
रुपदधाति यथाऽप्सु नावा संयात्येवमेवैताभिर्यजमान इमाल्लोकान्संयाति ”  
सं० का० ५ प्र० ३ अ० १० ) इति ।

यानीशब्दोपेतैर्मन्त्रैरुपधेया इष्टकाः संयान्यः । ताभिर्देवा इमाल्लोकान्सम्य-  
क्प्राप्ताः । ततः सम्यग्यान्ति लोकानाभिरिति संयानीशब्दो व्युत्पन्नः । तदुपधाने  
सति यथा लोके नद्यादिजलेषु नावा पस्तीरं सम्यग्याति एवमेताभिर्लोकान्सम्य-  
क्प्राप्नोति ।

पूर्वं नौदृष्टान्तेन प्रशंसा कृताऽथ प्लवरूपत्वमारोप्य प्रशंसति--

“ प्लवो वा एषोऽग्नेर्यत्संयानीर्यत्संयानिरुपदधाति प्लवमेवैतमग्नय उप दधा-  
ति ” ( सं० का० ५ प्र० ३ अ० १० ) इति ।



[विश्वज्योतिरादीष्टकाभिधानम्]

चीयमानस्याग्निसमुद्रस्य संयानीसमूहोऽयं प्लवरूपः । अतस्तदुपधानेनाग्न्यर्थे प्लवरूपमेवोपदधाति । प्रकारान्तरेण पुनः प्रशंसति--

“ उत यस्यैतासूपहितास्वापोऽग्निः हरन्त्यहत एवास्याग्निः ” ( सं० का० ५ प्र० ३ अ० १० ) इति ।

अपि च तदुपधानादूर्ध्वं यदि कथंचिद्बहुलवृष्टिसंपादितप्रवाहेण चीयमानो हतो भवेत्तथाऽप्यस्य यजमानस्याग्निरहत एव भवति ।

कल्पः--“ सलिलाय त्वत्यष्टावादित्येष्टकाः ” इति । पाठस्तु--

सलिलाय त्वेति । सलिलसर्णीकसतीकशब्दा जलावान्तरविशेषवाचिनः । यस्मिन्बहुले जले पतितं वस्तु लीनं भवति तद्वहुलजलं सलिलम् । हे इष्टके तथा-विधजलसिद्ध्यर्थं । वामुपदधामि । एवमुत्तरत्रापि योज्यम् । प्रवाहरूपेण सरणीलं जलं सर्णीकम् । तत्रैवं सद्भावमापन्नं जलं सतीकम्, केतो ज्ञानमात्रम् । प्रचेतः पृच्छज्ञानम् । विशेषेण वासहेतुः सूर्यप्रकाशो विवस्वान् । द्युलोकवर्तिनश्चादिप्रकाशो दिवोज्योतिः । आदित्याः प्रसिद्धाः ।

एतैर्मन्त्रैः साध्यमुपधानं विधत्ते-

‘ आदित्येष्टका उप दधात्यादित्या वा एतं भूत्यै प्रति नुदन्ते यो लं भूत्यै सन्भूतिं न प्राप्नोत्यादित्या एवैनं भूतिं गमयन्त्यसौ वा एतस्याऽऽदित्यो रुचमा दत्ते योऽग्निं चित्वा न रोचते यदादित्येष्टका उपदधात्यसावेवास्मिन्नादित्यो रुचं दधाति यथाऽऽसौ देवानां रोचत एवमेवैष मनुष्याणां रोचते ” ( सं० का० ५ प्र० ३ अ० १० ) इति ।

आदित्यशब्दोपेतैर्मन्त्रैरुपधेया इष्टका आदित्येष्टकाः । यो राजामात्यादि-पुत्रत्वेन भूत्यर्थं समर्थोऽपि भूतिं प्राप्नोति एनमादित्या एव भूतेरपनयन्ति । अतस्तस्याऽऽदित्येष्टकोपधानेनाऽऽदित्या एव भूतेः त्रापयितारो भवन्ति । यो यजमान उक्तक्रमेणाग्निं चित्वाऽपि मनुष्येभ्यो न रोचतेऽयमग्निचिदित्येवं मनुष्या बहुमानं न कुर्वन्ति तदानीमस्याग्निचितो रुचं प्रीतिमादित्य उभदत्ते । तस्याऽऽदित्येष्टकोपधाने सत्यादित्य एव तस्मिन्स्थापयति । ततः शास्त्रीयवचनेन यथा देवानां प्रिय एवमेव मनुष्याणां प्रियो भवति । ततः--



(विश्वज्योतिरादीहकामिधानम् )

अग्निचित्कपिला सत्री राजा भिक्षुर्महोदधिः ।

दृष्टमात्राः पुनन्त्येते तस्मात्पश्येत नित्यशः ॥

इत्यादिस्मृतिविष त्वेनैनं मनुष्या भणयन्ति ।

कल्पः—“ ऋचे त्वा रुचे त्वेति पञ्च घृतेष्टकाः ” इति । पाठस्तु—

ऋचे त्वेति । हे इष्टके पादवद्धमन्त्रसाध्यस्तुत्यर्थं त्वामुपदधामि । एवमुक्तं स्नापि योज्यम् । प्रकाशवाचिनो रुग्द्युद्भाज्योतिःशब्दा आदित्यचन्द्राग्निनक्षत्रदीप्तिविषयतया क्रमेण व्याख्येयाः । एतन्मन्त्रसाध्यमुपधानं विधत्ते—

“ घृतेष्टका उप दधात्येतद्वा अग्नेः प्रियं धाम यद्घृतं प्रियेणवैनं धाम्नः समर्धयत्यथो तेजसा ” ( सं० का० ५ प्र० ३ अ० १० ) इति ।

घृतपिण्डा एव घृतेष्टकाः । अमृन्मयीष्विष्टकासु सूत्रकारेण परिगणितत्वात् । घृतस्याग्निप्रियद्रव्यत्वात्तेनाग्निः समृद्धो भवति । किंच तेजसाऽपि युक्तो भवति । तत्रापि पूर्ववदेकैकस्या इष्टिकायाः प्रदक्षिणावृत्तिपूर्वकत्वं विधत्ते—

“ अनुपरिहारः सादयत्यपरिवर्गमेवास्मिन्तेजो दधाति ” ( सं० का० ५ प्र० ३ अ० १० ) इति ।

परितः क्वापि वर्जनमकृत्वा सर्वतो यजमाने तेजः स्थापयति । कल्पः—

“ यशोदां त्वेति पञ्च यशोदाः ” इति । पाठस्तु—

यशोदां त्वेति । यशः कीर्तिः । तेजः कान्तिः । पयः क्षीरम् । वर्चो बलम् । द्रविणं धनम् । हे इष्टके यशःप्रदां त्वां यशोनिमित्तं सादयामि । केन केन सह, यस्त्वदभिज्ञ ऋषिः, यच्च ब्रह्म त्वत्प्रातिपादकं मन्त्रवाक्यं, या च त्वदभिमानिनी देवता, तैः सर्वैः सह त्वामहं सादयामि । यथाऽङ्गिरसः सादयन्ति द्रुतत् । एनं तेजादां त्वेत्यादिषु चतुर्षु मन्त्रेषु सादयामीत्यादिकं सर्वमनुषज्य व्याख्येयम् । एतैर्मन्त्रैः साध्यमुपधानं विधत्ते—

“ प्रजापतिरग्निमचिनुत स यज्ञसा व्याधत स एता यशोदा अपश्यत्ता उपाधत्ता ताभिर्वै स यश आत्मन्धत्त यद्यशोदा उपदधाति यश एव ताभिर्यजमान आत्मन्धत्ते ” ( सं० का० ५ प्र० ३ अ० १० ) इति ।

अग्निं चित्वाऽप्येतासामनुपधानात्प्रजापतिर्यशसा वियुक्त आसीत् । तत्



२०८० श्रीमत्सायणाचार्यविरचितभाष्यसमेता— [४चतुर्थकाण्डे—  
(भूयस्कृदादष्टिकाभिधानम्)

एता दृष्ट्वा ता उपधाय यशो लब्धवान् । एवं यजमानोऽपि तदपधानेन यशो  
लभते । इष्टकासंख्यां विधत्ते—

“ पञ्चोप दधाति पाङ्कः पुरुषो यावानेव पुरुषस्तास्मिन्यशो दधाति ”  
( सं० का० ५ प्र० ३ अ० १० ) इति ।

हस्तपादशिरोभिः पञ्चभिरवयवैः पुरुषस्य पाङ्त्वम् । अत्र विनियोग-  
संग्रहः—

बृहविश्वत्रजेत्येता विश्वज्योतिष ईरिताः ।

पुरो वृष्टिसनीः पञ्च हस्तेः संयानिकाष्टकम् ॥

सत्यादित्येष्टका अष्टावृचे पञ्च घृतेष्टकाः ।

यशः पञ्च यशोदाः स्युः सादयाम्यनुषज्यते ॥

षष्ठानुवाके संप्रोक्ताश्चतुस्त्रिंशत्तु मन्त्रकाः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयैतत्तिरीयसीहिताभाष्ये चतुर्थकाण्डे चतुर्थप्रपाठके

षष्ठोऽनुवाकः ॥ ६ ॥

( अथ चतुर्थाष्टके चतुर्थप्रपाठके सप्तमोऽनुवाकः ) ।

भूयस्कृदांसि वरिस्कृदांसि प्राच्यस्यूध्वाऽ-

स्यन्तरिक्षसदस्यन्तरिक्षे सीदाप्सुषदंसि श्ये-

नसदंसि गृध्रसदंसि सुपर्णसदंसि नाकसद-

सि पृथिव्यास्त्वा द्रविणे सादयाम्यन्तरिक्ष-

स्य त्वा द्रविणे सादयामि दिवस्त्वा द्रविणे

सादयामि दिशां त्वा द्रविणे सादयामि द्र-

विणोदां त्वा द्रविणे सादयामि प्राणं मे

पाह्यपानं मे पाहि व्यानं मे ( १ ) पाह्या-

युर्मै पाहि विश्वायुर्मै पाहि सर्वायुर्मै पाह्य



( भूयस्कृदादीष्टकाभिधानम् )

गने यत्ते परः हन्नाम तावेहि सः रभावहे

पाञ्चजन्येष्वण्येध्यगने यावा अयावा एवा

ऊमाः सद्दः सगरः सुमेकः ( २ ) ॥

( व्यानं मे द्वात्रिंशच्च ) ।

इति ऋणयजुर्वेदीयतैत्तिरीयसंहितायां चतुर्थाष्टके

चतुर्थप्रपाठके सप्तमोऽनुवाकः ॥ ७ ॥

( अथ चतुर्थकाण्डे चतुर्थप्रपाठके सप्तमोऽनुवाकः ) ।

षष्ठेऽनुवाके विश्वज्योतिरादय इष्टका उक्ताः । अथ सप्तमे भूयस्कृदादय इष्टका उच्यन्ते । कल्पः—“ भूयस्कृदसीति पञ्च भूयस्कृतः ” इति । पाठस्तु—

भूयस्कृदसीति । हे इष्टके त्वं भूयो बाहुल्यं करोतीति भूयस्कृत् । तथा-विधाऽसि । एवमुत्तरत्रापि योज्यम् । वरिषा भूमेः पूज्यत्वं करोतीति वरिवस्कृत् । स्पष्टमन्यत् । एतैर्मन्त्रैः साध्यमुपधानं विधत्ते—

“ देवासुरा संयत्ता आसन्कनीयाऽसौ देवा आसन्भूयाऽसाऽसुरास्ते देवा दत्ता इष्टका अपश्यन्ता उपादधत भूयस्कृदसीत्येव भूयाऽसोऽभवन्नस्पातिभिरो-पधाभिर्वरिवस्कृदसीतिमामजयन्प्राच्यसीति प्राचीं दिशमजयन्नुर्ध्वाऽसीत्यमूमजय-न्नन्तरिक्षसदस्यन्तारिक्षे सीदेत्यन्तरिक्षमजयन्ततो देवा अभवन्नपराऽसुरा यस्यैता उपधीयन्ते भूयानेव भवत्यमीमाँल्लोकाञ्जयति भवत्यात्मना पराऽस्य भ्रातृव्या भ-वति ” ( सं० खा० ५ प्र० ३ अ० ११ ) इति ।

देवाश्चासुराश्च यदा युद्धायोद्युक्तास्तदा देवाः पुरुषसंख्यया द्रव्यसंपत्त्या चाल्पा भूत्वा तत्परिहारयैता इष्टका दृष्ट्वा ता उपधाय प्रथममन्त्रेण वनस्पत्यो पधिद्रव्यसंपत्त्या तदुपलक्षितपुरुषसंपत्त्या चातिबहुला अभवन् । उपारितनैर्मन्त्रै-र्भूम्यादिजयं प्राप्ताः । ततो देवा विजयिनोऽभवन्नसुराश्च पराभूताः । यजमानोऽ-प्येतासामुपधानेन तथा भवति ।

कल्पः—“ अप्सुषदसीति पञ्चाभिरूपाणि ” इति । पाठस्तु—



[भूयस्कृदादीष्टकाभेधानम्]

अप्सुषदसीदि । योऽग्निरप्सु सीदति हे इष्टके तद्रूपा त्वमसि । आरुण-  
केतुकचयने जानुदघ्नीमुत्तरवोदेमद्भिः पुरयित्वा तास्वग्निश्चीयते । श्येनगृध्रसुपर्णाः  
पक्षिविशेषाः । तत्तदाकारेण स्थितोऽग्निः श्येनसदादिशब्दैरुच्यते । नाके स्वर्गे  
वर्तमानोऽग्निर्नाकसत् । तदग्निरूपेष्टके त्वमसीति योज्यम् ।

मन्त्रेष्वप्सुषदादिपदानामग्याकारं [ वाचि ] त्वं दर्शयति—

“ अप्सषदसि श्येनसदसीत्याहैतद्वा अग्ने रूषः रूपेणैवाग्निमव रुन्धे ”  
( सं० का० ५ प्र० ३ अ० ११ ) इति ।

अग्न्याकारवाचिनां पदानां पाठेन योग्यरूपेण युक्तमग्निमेव प्राप्नोति । अ-  
ग्निरूपवाचिभिर्मन्त्रैरुपधेयत्वादिष्टका अप्यग्निरूपाणीत्येवोच्यन्ते ।

कल्पः—“ पृथिव्यास्त्वा द्रविणे सादयामीति पञ्च द्रविणोदाः ” इति ।

पाठस्तु—

पृथिव्यास्त्वेति । पृथिव्याः संबन्धि यद्द्रविणं धनं तस्मिन्द्रविणे त्वां सा-  
दयामि । मन्त्राणां तात्पर्यं दर्शयति—

“ पृथिव्यास्त्वा द्रविणे सादयामीत्याहेमानेवैताभिर्लोकान्द्रविणावतः कुरुते ”  
सं० का० ५ प्र० ३ अ० ११ ] इति ।

एताभिरेतन्मन्त्रसाध्याभिर्द्रविणोदाख्याभिः । द्रविणोदाशब्दयुक्तैर्मन्त्रैरुपधेय-  
त्वाद्वद्रविणोदा इत्यासां नाम ।

कल्पः—“ प्राणं मे पाहीति षडायुष्याः ” इति । पाठस्तु—

प्राणं मे पाहीति । हे इष्टके मदीयां प्राणवृत्तिं पालय । एवं सर्वत्र  
स्वकी आयुषः साकल्यं विश्वेनोच्यते । स्वसंबन्धिपुत्राद्यायुष्यं सर्वशब्देनोच्यते  
एतन्मन्त्रैः साध्यमुपधानं विधत्ते—

“ आयुष्या उप दधात्यायुरेवास्मिन्दधाति ” [ सं० का० ५ प्र० ३ अ०  
११ ) इति ।

आयुःशब्दोपेतैर्मन्त्रैरुपधेयत्वादेता इष्टका आयुष्याः ।

कल्पः—“ अग्ने यत्ते परः हन्नामेत्यग्नेर्हृदयम् ” इति । पाठस्तु—



( भूयस्कृदादीष्टकाभिधानम् )

अग्ने यत्ते परमिति । हेऽग्ने हृदिति यत्ते परमुत्कृष्टं नामानिष्टं पापं हरतीति हत्तेन नाम्ना युक्तस्त्वमेहि मत्समापिमागच्छ । तौ त्वं चाहं चेत्युभावावः संरभावहै संगतौ कुर्वः । पञ्चजनशब्दः संज्ञायां समस्तत्वादत्र चितिपञ्चकमाचष्टे । हेऽग्ने त्वं पाञ्चजन्येष्वपि पञ्चचितिसंबन्धिषु सर्वेष्वपि स्थानेष्वेध्यवस्थितो भव ।

मन्त्रस्य प्रथमपादे हच्छब्दस्य तात्पर्यं दर्शयति—

“ अग्ने यत्ते परं हन्नामेत्याहैतद्वा अग्नेः प्रियं धाम प्रियमेवास्य धामो-  
पाऽऽप्नोति ” [ सं० का० ५ प्र० ३ अ० ११ ] इति ।

हच्छब्दवाच्यं पापहारि स्वरूपं यत्तदेवाग्नेः प्रियं स्थानम् ।

मध्यभागे संरभावहा इत्यस्य तात्पर्यं दर्शयति—

“ तावेहि संरभावहा इत्याह व्येवैनेव परि धत्ते ” [ सं० का० ५ प्र० ३ अ० ११ ] इति ।

संहानुष्ठानप्रार्थने सत्य( त्ये )नेनाग्निना स्वस्य पस्थानं प्रावरणं विशेषेण कृतं भवति । तृतीयभागे पाञ्चजन्यशब्दार्थं दर्शयति—

“ पाञ्चजन्येष्वप्येध्यग्न इत्याहैष वा अग्निः पाञ्चजन्यो यः पञ्चचितिक-  
स्तस्मादेवमाह ” ( सं० का० ५ प्र० ३ अ० ११ ) इति ।

कल्पः—“ यावा अयावा इति सप्तव्याः ” इति । पाठस्तु—

यावा अयावा इति । यावाद्याः षट् शब्दा वसन्ताद्यृतुवाचिनः । सुमेक-  
शब्दः संवत्सरवाची । हे इष्टके त्वं तद्रूपाऽसीति योज्यम् । एतन्मन्त्रसाध्यमुपधानं  
विधत्ते—

“ ऋतव्या उप दधात्येतद्वा ऋतूनां प्रियं धाम यदृतव्या ऋतूनामेव प्रियं  
धामाव रुन्धे सुमेक इत्याह संवत्सरो वै सुमेकः संवत्सरस्यैव प्रियं धामोपाऽऽ-  
प्नोति ” ( सं० का० ५ प्र० ३ अ० ११ ) इति ।

एतद्यावादिशब्दानां कृतसंबन्धित्वात्तैरुपधेया इष्टका अप्यूतव्या इत्युच्यन्ते ।

अत्र विनियोगसंग्रहः—

भूयो भूयस्कृतः पञ्च पञ्चाप्स्वित्यग्निरूपकाः ।

पृथि पञ्च द्रविणोदाः प्राणमा प्यकास्तु षट् ॥



अग्नेऽग्नेर्हृदयं प्रोक्तं यावाः सप्त ऋतव्यकाः ।

अनुवाके सप्तमेऽस्मिन्नेकोनविंशदीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयसंहिताभाष्ये चतुर्थकाण्डे चतुर्थप्रपाठकेऽ-  
सप्तमोऽनुवाकः ॥ ७ ॥

— — —

( अथ चतुर्थकाण्डे चतुर्थप्रपाठकेऽष्टमोऽनुवाकः ) ।

अ॒ग्निनां॑ वि॒श्वा॒षाट् सूर्येण॑ स्व॒राट् ऋ॒त्वा  
श॒ची॒पति॑ऋष॒भेण॑ त्वष्टा॑ य॒ज्ञेन॑ म॒घवा॑न्द-  
क्षिणया॑ सुव॒र्गो म॒न्युना॑ वृ॒त्रहा॑ सौहा॒र्येन॑  
तनू॒धा अ॒न्नेन॑ ग॒यः पृथि॒व्याऽस॑नो॒द्वाग्भि॑र-  
चा॒दो व॑षट्क॒रेण॑र्धः सा॒म्ना तनू॒पा वि॒रा-  
जा॒ ज्योति॑ष्मान् ब्रह्म॑णा सोम॒पा गोभि॑र्य॒ज्ञं  
दा॒धार क्ष॑त्रेण॑ म॒नुष्या॑न॒श्वेन॑ च रथे॑न च  
वज्र॑यु॒तुभिः प्र॑भुः भ॑वत्स॒रेण॑ परि॒भूस्तप॑साऽ  
ना॒धृष्टः सूर्यः॑ सन्त॒नूभिः॑ ( १ ) ॥

( अग्निनैकानपञ्चाशत् ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थप्रपाठकेऽष्टमोऽनुवाकः ॥ ८ ॥

— — —

( अथ चतुर्थकाण्डे चतुर्थप्रपाठकेऽष्टमोऽनुवाकः ) ।

सप्तमोऽनुवाके भूयस्कृदाद्या इष्टका उक्ताः । अथाष्टम इन्द्रतन्वाख्या इष्टक  
उच्यन्ते । कल्पः—“ अग्निना विधाषाडिति द्वाविंशतिमिन्द्रतनूः ” इति ।



( इन्द्रतन्त्राख्येष्टकाभिधानम् )

पाठस्तु—

अग्निना विश्वाषाडिति । विश्वं सहते तत्पालनप्रयासमङ्गी करोतीति

विश्वाषाट् । अग्निना सह विश्वाषाष्टय इन्द्रो हे इष्टके तद्रूपा त्वमासि । एवं सर्वत्र  
 योज्यम् । सूर्येण सह स्वतो राजत इति स्वराडिन्द्रः । कृत्वा ज्योतिष्टोमादिप्रौ-  
 ढकर्मणा सहितः शच्या देव्याः पतिरिन्द्रः । ऋषभेण वर्षित्रा धर्मेण वर्षित्रा ध-  
 र्मेण सह त्वष्टा रूपकृदिन्द्रः । यज्ञेनाल्पेन पाकयज्ञेन सहितो मववानन्नवानि-  
 न्द्रः । दक्षिणया गवादिरूपया सुवर्गः स्वर्गलोकात्मक इन्द्रः । मन्युना क्रोधेन  
 सह वृत्रहा शत्रुघातीन्द्रः । सुहृदो भावः सौहार्द्यं स्नेहातिशयस्तेन सहितस्तनूधाः  
 शरीरधारीन्द्रः । अन्नेन सहितो गयो गृहविशेषरूप इन्द्रः । पृथिव्या सहासनो-  
 द्रव्यादिदानं कृतवानिन्द्रः । ऋग्भिर्मन्त्रविशेषैः सहितोऽन्नादो हविलक्षणस्या-  
 न्नस्य भोक्तेन्द्रः । वषट्कारेण हविष्प्रदानेन हेतुना सह ऋद्धः समृद्ध इन्द्रः ।  
 साम्ना गयिमानेन मन्त्रेण सह तनूपाः शरीरपालक इन्द्रः । विशाजा दशक्षर  
 च्छन्दसा सह ज्योतिष्मान्प्रकाशवानिन्द्रः । ब्रह्मणा मुख्येन कृत्विजा मन्त्रेण वा  
 सह सोमपाः सोमपानस्य कर्तेन्द्रः । गोभिर्दक्षिणारूपाभिः सह यज्ञं दाधार यज्ञ-  
 धारक इन्द्रः । क्षत्वेण राज्ञा सह मनुष्यान्दाधारेत्यनुवर्तते । तथा च मनुष्यधा-  
 रक इन्द्रः । योऽयमश्वो यश्च रथस्ताभ्यामुभाभ्यां सह वज्री वज्रयुक्त इन्द्रः ।  
 ऋतुभिर्वसन्तादिभिः सह प्रभुः फलदानसमर्थ इन्द्रः । संवत्सरेण कालरूपेण सह  
 परिभूः परितो व्याप्तवानिन्द्रः । तपसाऽशनवर्जनधनदानादिरूपेणानाधृष्टः केना-  
 प्यतिरस्कृत इन्द्रः । तनूभिर्द्वादशमूर्तिभिः सह सूर्यः सन्सूर्यरूपो भूत्वेन्द्रो वर्त-  
 त । हे इष्टके तद्रूपा त्वमासि । एतैर्मन्त्रैः साध्यमुपधानं विधत्ते—

“ देवासुराः संयत्ता आसन्ते न व्यजयन्त स एता इन्द्रस्तनूरपश्यन्ता उपा-  
 धन्ता ताभिर्वै स तनुवामेन्द्रियं वीर्यमात्मन्धत्त ततो देवा अभवन्पराऽसुरा यदि-  
 न्द्रतनूरुपदधाति तनुवमेव ताभिरिन्द्रियं वीर्यं यजमान आत्मन्धत्तेऽथो सेन्द्रमेवा-  
 श्रितः सतनुं चिनुते भवत्यात्मना पराऽस्य ध्रातृव्यो भवति ” ( सं० का० ५ प्र०  
 ४ : अ० १ ) इति ।



( यज्ञतन्वरव्येष्टकाभिधानम् )

देवानामसुराणां च संग्रामे प्राप्ते दुर्बला देवा विजयं न प्राप्ताः । तदानीं विजयाय स इन्द्र एतास्तनूनामिका इष्टका दृष्ट्वा तदुपधानेन शरीरपुष्टिमिन्द्रियपाटवं च धृतवान् । ततो देवानां जयोऽसुराणां पराभवश्चाऽऽसीत् । ततो यजमानोऽपन्द्रितनूनामुपधानेन तथाविधो भवति । विश्वाषाडित्यादिशब्दा इन्द्रतनूविशेषवाचकाः । तद्युक्तैर्मन्त्रैरुपधेया इष्टका इन्द्रतनवः ।

अत्र विनियोगसंग्रहः—अग्नीन्द्रतनूनामानो' द्वाविंशतिरितीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णय-

जुर्वेदीयतैत्तिरीयसंहिताभाष्ये चतुर्थकाण्डे चतुर्थ-

प्रपाठकेऽष्टमोऽनुवाकः ॥ ८ ॥

— —

( अथ चतुर्थकाण्डे चतुर्थप्रपाठके नवमोऽनुवाकः ) ।

प्रजापतिर्मनसाऽन्धोऽच्छेतो धाता दीक्षा-  
या सविता भृत्यां पूषा सोमक्रयण्यां वरु-  
ण उपनद्धोऽश्वरः क्रियमाणो मित्रः कृतः  
शिपिविष्ट आसादितो नरधिषः प्रोह्यमाणो-  
ऽधिपतिरागतः प्रजापतिः प्रणीयमानोऽग्नि-  
राग्नीध्रे बृहस्पतिराग्नीधरात्प्रणीयमान इ-  
न्द्रो हविर्धाने दितिरासादितो विष्णुरुपाव-  
हियमाणोऽथर्वोपोत्तो यमोऽभिषतोऽपूतपा  
आधूयमानो वायुः पूयमानो मित्रः क्षीर-  
श्रीर्मन्थी संक्तश्रीर्वैश्वदेव उन्नीतो रुद्र आ-  
हुतो वायुरावृत्तो नृचक्षाः प्रतिख्यातो भक्ष-  
आगतः पितृणां नाराशंसोऽसुराक्षः सि-



( यज्ञतन्वारव्येष्टकाभिधानम् )

धुरवभृथमवप्रयन्समुद्रोऽवगतः सलिलः

प्रप्लुतः सुवरुद्वचं गतः ( १ ) ॥

( रुद्र एकविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

चतुर्थप्रपाठके नवमोऽनुवाकः ॥ ९ ॥

( अथ चतुर्थकाण्डे चतुर्थप्रपाठके नवमोऽनुवाकः ) ।

अष्टमोऽनुवाक इन्द्रतन्वारव्या इष्टका उक्ताः । अथ नवमे यज्ञतन्वारव्या  
इष्टका उच्यन्ते । कल्पः—“ प्रजापतिर्मनसाऽन्धोऽच्छेत इति त्रयस्त्रिंशतं यज्ञ-  
तनुः ” इति । पाठस्तु—

प्रजापतिरिति । अत्र संकल्पमारभ्य समाप्तिपर्यन्तं ये सोमयागास्ते यज्ञ  
पुरुषस्य तनुविशेषाः । तद्रूपत्वमिष्टकानामुच्यते । यो यजमानोऽस्त्यसौ मनसाऽ-  
न्धोऽन्नं तेन तद्धेतुर्यज्ञ उपलक्ष्यते । यज्ञमच्छेतः प्राप्तुं गतः । मनसा यज्ञं करि-  
ष्यामीति संकल्पितवानित्यर्थः । सोऽयं संकल्पदशमापन्नो यज्ञस्य विग्रहः प्रजा-  
पतिनामकः । हे इष्टके तद्रूपा त्वमासि । दीक्षायां यो विग्रहो यज्ञसंबन्धी स  
धाता धातृसदृशमूर्तिः । हे इष्टके तद्रूपा त्वमासि । एवं सर्वत्र योज्यम् । भृतिर्यज्ञ-  
मिक्षा तस्यां सवितृसमानमूर्तिर्यज्ञतनुः । सोमक्रयण्येकहायनी गौस्तस्यां पूषसमानो  
यज्ञविग्रहः । उपनद्धो वस्त्रेण बद्धो यः सोमः स वरुणसमानशरीरो यज्ञपुरुषः ।  
क्रीयमाणो यः सोमः सोऽयमसुर इन्द्रसमानविग्रहः, शत्रूनस्यति क्षि तत्तिसुरः,  
असून्प्राणान्प्राति ददातीति वाऽसुरः । यः क्रीतः सोमः सोऽयं मित्रसमानविग्रहो  
यज्ञः । आसादितो यजमानस्योरौ यः स्थापितः सोमः सोऽयं शिपिविष्टो वि-  
ष्णुसमानविग्रहो यज्ञः । प्रोक्षमाणः शकटेन प्राग्वंशं प्रति नियमानो यः सोमः  
सोऽयं नरं धिषोऽग्निसमासविग्रहो यज्ञः, नरैर्यजमानैर्धीयत आधीयत इति नरं-  
धिषोऽग्निः । आगतः प्राग्वंश आसन्दीं प्रति समागतो यः सोमः सोऽयमाधिपति-  
विकं पालको य आहवनीयस्तत्समानविग्रहः । प्रणीयमानः प्राग्वंशादाग्रधि-  
पतिः नियमानो यः सोमः सोऽयं प्रजापतिसमानविग्रहः । आग्निधरेऽवस्थितो य



सोमः सोऽयमाग्निसमानविग्रहः । आग्नीध्राद्धविधानं प्रति नयिमानो यः सोमः स  
बृहस्पतिसमानविग्रहः । हविर्धाने प्रविष्ट इन्द्रसमानविग्रहः । आसादित आसन्धां  
स्थापितः सोमोऽदितिसमानविग्रहः । उपावहियमाणः शकटादाधिषवणफलकस्थ  
ग्रावस्ववरोप्यमाणः सोमो विष्णुसमानविग्रहः । उपोत्तो वसतीवरीभिरद्भिः कले-  
दितः सोमोऽथर्वाथर्वकृषिसमानविग्रहः । अभिषुतश्चूर्णितः सोमो यमसमान-  
विग्रहः । आधयमानोऽदाभ्यग्रहे सोमांशुभिश्चाल्यमानोऽपूतं मूत्राद्युपहतं देवं  
पाति शोषयति विशेषेण शुद्धं करोतीत्यपूतपा आदित्यः । पूयमानो दशापवि-  
त्रेण शोध्यमानः सोमो वायुर्वायुसमानविग्रहः । क्षीरश्रीर्भैत्रावरुणग्रहे पयसा  
मिश्रितः सोमो मित्रसमानविग्रहः । सक्तुश्रीर्मन्थिग्रहे सक्तुमिश्रितः सोमो मन्थी  
मन्थिग्रहे देवतारूपेन्द्रसमानविग्रहः । उनीतश्चमसेषु पूरितः सोमो वैश्वदेवो विश्वे  
देवैः समानविग्रहः । आहुतो वह्नौ प्रक्षिप्तः सोमो रुद्रसमानविग्रहः आवृत्तो  
भक्षार्थं सदस्यानेतुं प्रतिनिवृत्तः सोमो वायुसमानविग्रहः । प्रतिख्यातो भक्षार्थ-  
मेवेक्षितः सोमो नृचक्षा मनुष्यदाष्टिसमानविग्रहः आगत आस्ये प्रवेशितः सोमो  
भक्षो वैश्वानरसमानविग्रहः । भक्षयतीति व्युत्पत्त्या भक्षशब्दस्तद्वाची । नाराशंसो  
भक्षितशेषः सन्पुनर्वसतीवरीभिराप्यायितः सोम पितृसमानविग्रहः । आत्तोऽव-  
भृथगमनार्थं स्वीकृतः सोमोऽसुः प्राणदेवतासमानविग्रहः । अवभृथमवप्रयन्वभृ-  
थकर्णार्थं मार्गे गच्छन्सोमः सिन्धुर्नदीदेवतासमानविग्रहः । अवगतोऽवभृथप्रदेशं  
प्राप्तः सोमः समुद्रदेवतासमानविग्रहः । प्रप्लुतो जले प्रक्षिप्तः सोमो जलदेवतास-  
मानविग्रहः । उदचमुत्तमामृचं समाप्तिरूपं गतः सोमः स्वर्गनिवासिदेवतासमान-  
विग्रहः । एतैर्मन्त्रैः साध्यमुपधानं विधत्ते—

“ यज्ञो देवेभ्योऽपाक्रामत्तमवरुधं नाशकनुवन्त एता यज्ञतनूरपरयन्ता उपा  
दधत ताभिर्वै ते यज्ञमवारुन्धत यद्यज्ञतनूरुपदधाति यज्ञमेव ताभिर्यजमानोऽव  
रुन्धे ” [ सं० का० ५ प्र० ४ अ० १ ] इति ।

केनापि निमित्तेन देवेभ्योऽपरको यज्ञेऽन्यत्रागच्छत् । तं यज्ञं देवा अवरोक्षुः  
नाशकनुवन् । तदवरोधोपायत्वेन यज्ञतन्वाख्या इष्टका दृष्ट्वा ता उपधाया



[ नक्षत्रेष्टकाभिधानम् ]

यज्ञमवारुन्धत । ततो यजमानोऽपि यज्ञतनूभिर्यज्ञं प्राप्नोति । यज्ञतनुप्रतिपादक-  
शब्दयुक्तैर्मन्त्रैरुपधेया इष्टका यज्ञतनवः । इष्टकासंख्यां विधत्ते—

“ त्रयस्त्रिंशत् शतमुप दधाति त्रयस्त्रिंशद्वै देवता देवता एवाव रुन्धेऽथो  
सात्मानमेवाग्निं सतनुं चिनुते ” [ सं० का० ५ प्र० ४ अ० १ ] इति ।

हविर्भाजां देवतानामियं संख्या त्रिंशत्त्वयश्चेति मन्त्रे समाम्नावा अतः  
संख्यया तावतीर्देवताः प्राप्नोति । अपि च तनूपधानेन सशरीरेवाग्निं चित्वा  
भवति । एतद्वेदनं प्रशंसति—

“ सात्माऽमुष्मिलोके भवति य एवं वेद ” ( सं० का० प्र० ४ अ०  
१ ) इति । यदुक्तं सूत्रकारेण—“ ज्योतिष्मतीं त्वा सादयामीति द्वादश ज्योति-  
ष्मतीः ” इति । तदिदं विधत्ते—

“ ज्योतिष्मतीरुप दधाति ज्योतिरेवास्मिन्दधात्येताभिर्वा अग्निश्चितो ज्वलति  
ताभिरेवनः समिन्ध उभयोरस्मै लोकयोज्योतिर्भवति ” [ सं० का० ५ प्र० ४  
अ० १ ] इति ।

ज्योतिष्मतीशब्दयुक्तैर्मन्त्रैरुपधेया इष्टका ज्योतिष्मत्यः । ते च मन्त्रा अर-  
ण्यकाण्डे समाम्नाताः । तदुपधानेन ज्योतिः स्थापयति । किंचैताभिश्चितोऽग्निः  
प्रज्वलति । अतस्ताभिरेवैनमाग्निं दीपितवान्भवति । ततोऽस्मै यजमानायोभयोर्लो-  
कयोज्योतिः संपद्यते । अत्र विनियोगसंग्रहः—

प्रजेति यज्ञतनवस्त्रयस्त्रिंशत्समीरिताः ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वे-

दीयतात्तिरीयसंहिताभाष्ये चतुर्थकाण्डे चतुर्थप्रपाठके

नवमोऽनुवाकः ॥ ९ ॥

— — —

( अथ चतुर्थकाण्डे चतुर्थप्रपाठके दशमोऽनुवाकः ) ।

ऋत्तिका नक्षत्रमग्निर्देवताऽग्ने रुचः स्थ

प्रजायतेऽर्तुः सोमस्यर्चे त्वा रुचे त्वा द्युते



( नक्षत्रेष्टकाभिधानम् )

त्वां भा॒से त्वा॒ ज्योति॑षे त्वा रोहि॒णी नक्ष॑त्रं  
 प्र॒जाप॑तिर्दे॒वता॑ मृ॒गशी॑र्षं नक्ष॑त्रं २ सोमो॑ दे॒-  
 वता॑ऽऽर्द्रा नक्ष॑त्रं ३ रु॒द्रो दे॒वता॑ पुन॑र्वसू नक्ष॑-  
 त्रम॑दि॒तिर्दे॒वता॑ ति॒ष्यो नक्ष॑त्रं बृ॒हस्प॑तिर्दे॒व-  
 ता॑ऽऽश्ले॒षा नक्ष॑त्रं ४ सर्पा॑ दे॒वता॑ म॒घा नक्ष॑-  
 त्रं पि॒तरों दे॒वता॑ फल्गु॑नी नक्ष॑त्र १ )  
 अ॒र्यमा॑ दे॒वता॑ फल्गु॑नी नक्ष॑त्रं भ॒गो दे॒वता॑  
 ह॒स्तो नक्ष॑त्रं ५ स॒विता॑ दे॒वता॑ चि॒त्रा नक्ष॑-  
 त्रमि॒न्द्रो दे॒वता॑ स्वा॒ती नक्ष॑त्रं वा॒युर्दे॒वता॑  
 बि॒शाखे॑ नक्ष॑त्रमि॒न्द्राग्नी॑ दे॒वता॑ऽनू॒राधा॑ न  
 क्ष॑त्रं मि॒त्रो दे॒वता॑ रोहि॒णी नक्ष॑त्रमि॒न्द्रो  
 दे॒वता॑ वि॒चृता॑ नक्ष॑त्रं पि॒तरों दे॒वता॑ऽषा॒ढा  
 नक्ष॑त्रमा॒षो दे॒वता॑ऽषा॒ढा नक्ष॑त्रं वि॒श्वे दे॒वा  
 दे॒वता॑ श्रे॒णा नक्ष॑त्रं वि॒ष्णुर्दे॒वता॑ श्रवि॑ष्ठा  
 नक्ष॑त्रं व॒सवः॑ ( २ ) दे॒वता॑ श॒तमि॑षड् नक्ष॑-  
 त्रमि॒न्द्रो दे॒वता॑ प्रो॒ष्ठप॒दा नक्ष॑त्रम॒ज एक॑पा-  
 दे॒वता॑ प्रो॒ष्ठप॒दा नक्ष॑त्रमहि॒र्बुध्नियो॑ दे॒वता॑  
 रे॒वती नक्ष॑त्रं पू॒षा दे॒वता॑ऽश्व॒युजौ॑ नक्ष॑त्रम  
 श्वि॒नौ दे॒वता॑ऽप॒भर॑णीर्नक्ष॑त्रं य॒मो दे॒वता॑  
 पू॒र्णा प॒श्चाद्य॑त्ते दे॒वा अ॒दधुः॑ ( ३ ) ॥

( फल्गुनी नक्षत्रं वसवस्त्रयस्त्रिंशच्च ) ।



[ नक्षत्रेष्टकाभिधानम् ]

इति कृष्णयजुर्वेदीयतैत्तिरीयसंहिताया चतुर्थाष्टके  
चतुर्थप्रपाठके दशमोऽनुवाकः ॥ ० ॥

( अथ चतुर्थकाण्डे चतुर्थप्रपाठके दशमोऽनुवाकः ) ।

नवमोऽनुवाके यज्ञतन्वाख्या इष्टका उक्ताः । अथ दशमे नक्षत्रेष्टका उ-  
च्यन्ते ।

कल्पः—“ पूर्णा पश्चादिति पौर्णमासीं पुरस्तादुपधाय कृत्तिका नक्षत्रमिति  
नक्षत्रेष्टकाः पुरस्तात्प्रतीचीरसंस्पृष्टाः पूर्वा पूर्वामुपधायापरामपरामा विशाखाभ्यां  
दक्षिणेन स्वयमातृणाम् रीतिं प्रतिपादयति, यत्ते देवा अदधुरित्यमावास्यां पश्चा-  
दुपधायावशिष्टानां पूर्वा पूर्वामाऽपभरणीभ्य उत्तरेण स्वयमातृणाम् रीतिं प्रतिपा-  
दयति, पौर्णमासीमन्तत ऋचे त्वा रुचे त्वेति सर्वासु नक्षत्रेष्टकास्वनुषजति ”  
इति ।

येयं स्वयमातृणेष्वेष्टका तस्याः पूर्वस्यां ( वीं ) दिशमारभ्य प्रदक्षिणावृत्त्ये-  
ष्टका उपदध्यात् । तत्र येष्टका पौर्णमास्याख्या पूर्वस्यां दिश्युपधेया तां सर्वासा-  
मन्तत उपदध्यात् । तत्र प्रथममन्त्रपाठस्तु—

कृत्तिका नक्षत्रमिति । अम्बा दुला निततिरित्यादिका ज्योतीरूपा या  
देवता दिव्या भासन्ते ताः कृत्तिकाः । तासां समुदायरूपमेकं नक्षत्रं, तस्य च  
नक्षत्रस्याग्निर्देवता स्वामित्वेन वर्तते । हे कृत्तिका यूयमग्नेः प्रजापतेर्धातुः सोम-  
स्य च संवन्धिन्यो रुचो दीप्तयः स्थ । प्रजापतेर्धातुश्च पालकत्वोत्पादकत्वाका-  
रेण भेदः । उक्तदेवतारूपे हे इष्टके, ऋचे स्तुतिरूपमन्त्रसिद्ध्यर्थं त्वामुपदधामि ।  
तथा रुचे शरीरकान्तिसिद्ध्यर्थं त्वामुपदधामि । द्युद्भाज्योतिःशब्दा अग्निसूर्य-  
चन्द्राणां दीप्तिवाचकाः । तत्तत्सिद्ध्यर्थं त्वामुपदधामि । एवमुत्तरेष्वपि नक्षत्र-  
मन्त्रेषु योजनीयम् । द्वितीयनक्षत्रमन्त्रमारभ्य षड्विंशतिनक्षत्रमन्त्राणां पाठस्तु—

रोहिणी नक्षत्रमिति । अथ रोहिण्यादयो नक्षत्रविशेषा ज्योतिः शास्त्रा-  
भिज्ञेषु तदीयव्यवहाराभिज्ञेषु च प्रसिद्धाः । तिष्यः पुष्यः । द्वितीया रोहिणी  
ज्येष्ठा । विचित्रश ( च्छ ) ष्ढो मूलवाची । ज्योतिर्मण्डलद्विरूपतायां द्विवचनम् ।  
पितृशब्दोऽत्र निर्कृतिवाची । आधानेन पालनात्पितृत्वम् । श्रोणाशब्दः श्रवण-



वाची । श्रविष्ठाशब्दो धनिष्ठावाची । शतभिषङ्गनक्षत्रस्य वरुणो देवता । स च परमैश्वर्ययोगादिन्द्र इत्युच्यते । प्रोष्ठपदा भाद्रपदाः ।

अथ पौर्णमास्यमावास्याभिधेययोरिष्टकयोर्यौ मन्त्रौ तयोः प्रतीके दर्शयति—

पूर्णा पश्चादिति । एतच्चोभयं तृतीयकाण्डस्य पञ्चमप्रपाठकादौ व्याख्या-  
तम् । एतैर्मन्त्रैः साध्यमुपधानं विधत्ते—

“ नक्षत्रेष्टका उप दधात्येतानि वै दिवो ज्योतींषि तान्येवाव रुन्धे ”  
[ सं० का० ५ प्र० ४ अ० १ ] इति ।

नक्षत्रशब्दोपेतैर्मन्त्रैरुपधेया इष्टका नक्षत्रेष्टकाः । यानि कृत्तिकादीनि  
द्युलोकसंबन्धीनि ज्योतींषि अतस्तदु ( नेनो ) पधानेन तान्येव प्राप्नोति । प्रकारा-  
न्तरेण प्रशंसति—

“ सुकृतां वा एतानि ज्योतींषि यन्नक्षत्राणि तान्येवाऽऽप्नोत्यथो अनू-  
काशमेवैतानि ज्योतींषि कुरुते सुवर्गस्य लोकस्यानुख्यात्यै ” [ सं० का० ५  
प्र० ४ अ० १ ] इति ।

ये शोभनं शास्त्रविहितं पुण्यं कर्म कुर्वन्ति ते सुकृतिनः । तेषामेतानि दिवि  
दृश्यमानानि नक्षत्ररूपाणि ज्योतींषि । ते हि पुण्यकृतः स्वर्गं गत्वा भासमानवि-  
ग्रहास्तान्याप्नुवन्ति । अत एव तदुपधानेन तदीयानि ज्योतींषि प्राप्नुवन्ति ।  
अपि चैतानि नक्षत्रज्योतींष्यनु तेनोपधानेन किञ्चित्प्रकाशं करोति । स च प्रका-  
शः स्वर्गलोकाविर्भावाय संपद्यते । अथोपधाने कञ्चिद्विशेषं विधत्ते—

“ यत्संस्पृष्टा उप दध्याद्वृष्ट्यै लोकमपि दध्यादवर्षुकः पर्जन्यः स्याद-  
संस्पृष्टा उप दधाति वृष्ट्या एव लोकं करोति वर्षुकः पर्जन्यो भवति ” ( सं०  
का० ५ प्र० ४ अ० १ ) इति ।

इष्टकानां परस्परं स्पर्शं साति वृष्टेः स्थानस्याऽऽच्छादितत्वात्पर्जन्यो वृष्टि-  
रहितो भवति । असंस्पर्शं तु तच्छिद्रस्य वृष्टिस्थानत्वान्मेघो वर्षणशीलो भवति ।

उपधाने विशेषान्तरं विधत्ते—

“ पुरस्तादन्याः प्रतीचीरुप दधाति पश्चादन्याः प्राचीस्तस्मात्प्राचीनानि च  
प्रतीचीनानि च नक्षत्राण्या वर्तन्ते ” ( सं० का० ५ प्र० ४ अ० १ ) इति ।



( ऋतव्यारव्येष्टकाभिधानम् )

स्वयमातृणाया दक्षिणभागे पूर्वा दिशमारभ्य प्रत्यगवसानाः कृत्तिकादि-  
विशाखान्ता इष्टका उपदध्यात् । अनूराधाद्यपभरण्यन्ता इष्टकाः स्वयमातृणाया  
उत्तरभागे प्रतीचीं दिशमारभ्य प्रागवसाना उपदध्यात् । स्वयमातृणाया दक्षि-  
णोत्तरभागस्थितयोः पङ्क्त्योर्मध्ये पश्चिमायां दिशि समरूपेणामावास्याख्यामि-  
ष्टकामुपदध्यात् । स्वयमातृणाया दक्षिणोत्तरभागस्थितयोः पङ्क्त्योर्मध्ये पूर्व-  
स्यां दिशि समरूपेण पौर्णमास्याख्यामिष्टकामुपदध्यात् । यस्मादेवं तस्माल्लोकेऽपि  
नक्षत्राणि गोलकस्यापि दक्षिणे भागे पश्चिमाभिमुखानि, उत्तरभागे तु प्राङ्मुखा-  
नीत्येवमावर्तन्ते । अत्र विनियोगसंग्रहः—

कृत्ति नक्षत्रेष्टकाः स्युः सप्तविंशतिरिरीताः ।

ऋचे त्वा सर्वशेषः स्यात्पूर्णा यत्त इति द्वयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये चतुर्थकाण्डे चतुर्थप्रपाठके

दशमोऽनुवाकः ॥ १० ॥

( अथ चतुर्थाष्टके चतुर्थप्रपाठक एकादशोऽनुवाकः ) ।

भधुश्च माधवश्च वासन्तिकावृत शुक्रश्च  
शुचिश्च श्रेष्ठावृत नभश्च नभस्यश्च वा-  
र्षिकावृत इषश्चोर्जश्च शारदावृत सहश्च  
सहस्यश्च हैमन्तिकावृत तपश्च तपस्यश्च  
शौशिरावृत अग्नेरन्तश्लेषोऽसि कल्पेतां  
द्यावापृथिवी कल्पन्तामाप ओषधीः कल्प-  
न्तामग्नयः पृथङ् मम ज्यैष्ठ्याय सव्रताः  
( १ ) येऽग्नयः सधनसोऽन्तरा द्यावापृथि-  
वी शौशिरावृत अभि कल्पमाना इन्द्रमिव



( ऋतव्याख्येष्टकाभिधानम् )

दे॒वा अ॒भि स वि॒शन्तु सं॒यच्च प्र॒चेत्ता॒श्चा-  
 ग्रेः सोम॑स्य सूर्य॑स्योग्रा च॑ भी॒मा च॑ पि-  
 तृ॒णां यम॑स्येन्द्र॑स्य धे॒वा च॑ पृथि॒वी च॑  
 दे॒वस्य॑ सवि॒तुर्म॒रुतां॑ वरु॒णस्य॑ ध॒र्त्री च॑ ध  
 रि॒त्री च॑ मि॒त्रावरु॑णयोर्भि॒त्रस्य॑ धा॒तुः प्रा-  
 चीं च॑ प्र॒तीचीं च॑ वसू॒नां रु॒द्राणां॑ ( २ )  
 आ॒दि॒त्यानां॑ ते तेऽधि॑पतय॒स्तेभ्यो॑ नम॒स्ते  
 नो मृ॒डयन्तु॑ ते यं द्वि॒ष्मो यश्च॑ नो द्वेष्टि॒ तं  
 वो ज॒म्भे द॒धामि॑ स॒हस्र॑स्य प्र॒मा अ॑सि स-  
 ह॒स्रस्य॑ प्र॒तिमा॑ अ॒सि स॒हस्र॑स्य वि॒मा अ॑सि  
 स॒हस्र॑स्योन्मा अ॒सि सा॒हस्रो॑ऽसि स॒हस्रा॑य  
 त्वे॒मा मे॑ अ॒ग्न इष्ट॑का धे॒नवः॑ स॒न्त्वे॒मा च॑  
 श॒तं च॑ स॒हस्रं॑ चा॒युतं॑ च ( . ) नि॒युतं॑ च  
 प्र॒युतं॑ चा॒र्बुदं॑ च न्य॒र्बुदं॑ च स॒मुद्र॑श्च म॒ध्यं  
 चा॒न्तश्च॑ प॒राध॑श्चे॒मा मे॑ अ॒ग्न इष्ट॑का धे॒-  
 नवः॑ स॒न्तु ष॒ष्टिः स॒हस्रं॑म॒युतम॑क्षीयमाणा  
 ऋ॒तस्थाः॑ स्थ॒र्तावृ॑धो घृ॒तश्चु॑तो म॒धुश्चु॑त  
 ऊ॒र्ज॒स्वतीः॑ स्व॒धावि॑नी॒स्ता मे॑ अ॒ग्न इष्ट॑का  
 धे॒नवः॑ स॒न्तु वि॒राजो॑ नाम॒ काम॑दु॒घा अ॒मु-  
 त्तामु॑ष्मिँल्लोके ( ४ ) ॥

( सव्रता रुद्राणामयुतं च पञ्चचत्वारिंशच्च ) ।



[ ऋतव्यारव्येष्टकाभिधानम् ]

इति कृष्णयजुर्वेदीयतैत्तिरीयसंहितायां चतुर्थाष्टके

चतुर्थप्रपाठक एकादशोऽनुवाकः ॥ ११ ॥

( अथ चतुर्थकाण्डे चतुर्थप्रपाठक एकादशोऽनुवाकः ) ।

दशमेऽनुवाके नक्षत्रेष्टका उक्ताः । अथैकादश ऋतव्यारव्या इष्टका उच्यन्ते ।

कल्पः—“ मधुश्च माधवश्चेति द्वे ऋतव्ये समानतया द्वे देवते ” इति ।

पाठस्तु—

मधुश्च माधवश्चेति । मधुश्चैत्रो मासः । माधवो वैशाखो मासः । तावुभौ वसन्तसंबन्धिनावृत्ववयवौ । यद्यप्येतौ द्वौ मन्त्रौ तथाऽपि सहपाठितत्वात्तया देवतयेति शेषं सरुदेवोच्चार्य द्वे इष्टके प्रथमचितावुपदध्यात् । कल्पः—“ शुक्रश्च शुचिश्चेति द्वे ऋतव्ये समानतया द्वे देवते ” इति । पाठस्तु—

शुक्रश्च शुचिश्चेति । शुक्रो ज्येष्ठः । शुचिराषाढः । तावुभौ ग्रीष्मसंबन्धिनावृत्ववयवौ । एतेन मन्त्रेण द्वितीयस्यां चितौ द्वे उपदध्यात् । कल्पः—नभश्च नभस्यश्चेति चतस्र ऋतव्या द्वे द्वे समानतया देवते ” इति । पाठस्तु—

नभश्च नभस्यश्चेति । नभः श्रावणः । नभस्यो भाद्रपदः । तावुभौ वर्षाणां संबन्धिनावृत्ववयवौ । इष आश्वयुजः । ऊर्जः कार्तिकः । तावुभौ शरत्संबन्धिनावृत्ववयवौ । एतन्मन्त्रसाध्याश्चतस्र इष्टका मध्यमचितावुपदध्यात् ।

कल्पः—“ सहश्च सहस्यश्चेति द्वे ऋतव्ये समानतया ( द्वे ) देवते ” इति ।

पाठस्तु—

सहश्च सहस्यश्चेति । सहो मार्गशीर्षः । सहस्यः पौषः । तावुभौ हेमन्तसंबन्धिनावृत्ववयवौ । एतन्मन्त्रसाध्ये द्वे इष्टके चतुर्थ्यां चितावुपदध्यात् । कल्पः—“ तपश्च तपस्यश्चेति द्वे ऋतव्ये समानतया द्वे देवते ” इति । पाठस्तु—

तपश्च तपस्यश्चेति । तपो माघः । तपस्यः फाल्गुनः । एतावुभौ शिशिरसंबन्धिनावृत्ववयवौ । एतन्मन्त्रसाध्ये द्वे इष्टके पञ्चम्यां चितावुपदध्यात् ।



अथ सर्वेष्वप्यनुपञ्जनीयं मन्त्रशेषमाह—

अग्नेरन्त इति । हे ऋतुविशेष त्वं चीयमानस्याग्नेरन्तःश्लेषोऽसि । यथा कुडचस्यान्तर्दाढ्यार्थं काष्ठपाषाणादयः श्लिष्यन्ते तद्वन्ममाग्निं चिन्वतो यजमानस्य ज्यैष्ठ्यायोत्कर्षार्थमिमे द्यावापृथिव्यौ कल्पेतां स्वोचितमुपकारं संपादयताम् । समानं व्रतं कर्म येषां ते सत्रता एकस्मिन्कर्मण्यवस्थिता आहवनीयाद्यग्नयोऽपि पृथक्कल्पन्तां स्वस्वोचितव्यापारं संपादयन्तु । किंच द्यावापृथिवी अन्तरा द्यावापृथिव्योर्मध्ये वर्तमानाः समनस एकमनस्का येऽग्नयस्ते सर्वेऽपि शिशिरसंबन्धिनावृतवयवावभिकल्पमानाः सर्वतः संपादयन्तु एतत्कर्माभिसंविशन्तु । इन्द्रमिव देवा यथाऽन्ये सर्वे देवा इन्द्रमभितः सेवन्ते तद्वत् । हे इष्टक ईदृगृतुस्वरूपां त्वामुदधामीति तात्पर्यार्थः । यदा वसन्ताद्यृतुमन्त्र \* शेषत्वेनायं पठ्यते तदानीं शैशिरावृतू शैशिरसमानौ वासन्तिकावृतू इत्याद्यर्थो व्याख्येयः ।

एतन्मन्त्रसाध्यमुपधानं विधत्ते—

“ ऋतव्या उप दधात्यृतूनां कलृप्त्यै द्वंद्वमुप दधाति तस्माद्द्वंद्वमृतवः ”

[ सं० का० ५ प्र० ४ अ० २ ] इति ।

यस्मादिष्टकयोर्द्वंद्वमुपधीयते तस्मान्मासयोर्द्वयमृतुस्वरूपं भवति । मध्यमचितौ चतुष्टयोपधानं विधत्ते—

“ अधृतेव वा एषा यन्मध्यमा चित्तिरन्तरिक्षमिव वा एषा द्वंद्वमन्यासु चितीषूप दधाति चतस्रो मध्ये धृत्यै ” ( सं० का० ५ प्र० ४ अ० २ ) इति ।

यैषा मध्यमा चित्तिः संयं भूमिं न स्पृशति, नापि दिवं, तस्मादियमधृतेवाऽऽधाररहितेव तिष्ठति । अत एवान्तरिक्षसमाना । तस्मादन्यासु चितीषु द्वंद्वमात्रोपधानेऽप्यस्यां चितौ धारणार्थं चतस्र उपदध्यात् ।

अथ सर्वतव्याः सामान्येन प्रशंसति—

“ अन्तःश्लेषणं वा एताश्चितीनां यदृतव्या यदृतव्या उपदधाति चितीनां विधृत्यै ” ( सं० का० ५ प्र० ४ अ० २ ) इति ।

\* आदर्शपुस्तकेषु “ मन्त्रविशेषत्वेन ” इति पाठः । स ग्रामादिकः ।



[ ऋतव्याख्येष्टकामिधानम् ]

यथा कुड्यादेर्दृढधारणाय पाषाणाद्यन्तःश्लेषणं तथा चितीनां दृढधारणाय ऋतव्या उपदध्यात् । एतासामृतव्यामामुपरि शैवालस्योपधानं विधत्ते-

“ अवकामनूप दधात्येषा वा अग्नेर्योनिः सयोनिमेवाग्निं चिनुते ” [ सं० का० ५ प्र० ४ अ० २ ] इति ।

उदकजन्यां शैवालापरपर्यायामवकामुपर्युपदध्यात् । आपो ह्यग्नेः स्थानं, ‘ स निलायत सोऽपः प्राविशत् ’ इति श्रुत्यन्तरात् । अवका च जलस्य कार्य-त्वाज्जलवदग्नेर्योनिः । अतस्तदुपधानेन सयोनिमेवाग्निं चितवान्भवति ।

प्रकारान्तरेणावकासंहिता ऋतव्यास्तद्वेदनं च प्रशंसति-

“ उवाच ह विश्वामित्रोऽददित्स ब्रह्मणाऽन्नं यस्यैता उपधीयान्तै य उ चैना एवं वेदादिति ” ( सं० का० ५ प्र० ४ अ० २ ) इति ।

यस्य यजमानस्यावकायुक्ता ऋतव्या उ धीयन्ते, योऽप्येता जानाति स उपधाता ज्ञाना च ब्रह्मणा मुख्यया ब्राह्मणवृत्त्याऽन्नमदादित्सर्वथाऽप्यन्नं भक्षयत्येवेति विश्वामित्रः स हायमुवाच । तस्मादेताः स्तुत्या इत्यर्थः ।

कल्पः—“ अथ यो न प्रतितिष्ठेत्स ऋतुमारभमाण एकचिक्तीकमेव चिन्वीत संयच्च प्रचेताश्चेति पञ्च नानामन्त्रा उत्तरवेद्यामुपदध्यात् ” इति ।

तत्र प्रथमेष्टकामन्त्रमाह-

संयच्च प्रचेता इति । अग्निसोमसूर्याणां संयत्संयमनकारणं यदस्ति, प्रचेताः प्रकाशज्ञानहेतुश्च योऽस्ति, हे इष्टके तदुभयरूपा त्वमसि । अथ द्वितीयेष्टकामन्त्रमाह-

उग्रा च भीमेति । पित्रादीनां येयमुग्रा ताडनादिशक्तिर्या च भीमा भयंकरशक्तिस्तदुभयरूपा त्वमसि । अथ तृतीयेष्टकामन्त्रमाह-

ध्रुवा च पृथिवीति । सवित्रादीनां या ध्रुवा स्थिरा शक्तिर्या च पृथिवी विस्तीर्णा शक्तिस्तदुभयरूपा त्वमसि । अथ चतुर्थेष्टकामन्त्रमाह-



धर्त्री च धरित्रीति । मित्रावरुणादीनां या धारणशक्तिर्या च परंपरेणारूपा धारयितृत्वशक्तिस्तदुभयरूपा त्वमसि । अथ पञ्चमेष्टकामन्त्रमाह—

प्राची च प्रतीचीति । वस्वादीनां प्राग्वर्तिनी या शक्तिर्या च प्रतीची-  
दि ( त्यग्दि ) ग्वर्तिनी तयोर्हि दिशोः सर्वे प्राणिन एतदाज्ञामनुसृत्यैव वर्तन्ते । हे  
इष्टके तथाविधशक्तिरूपा त्वमसि । अथ सर्वेष्वप्यनुषञ्जनयिं मन्त्रं शेषमाह—

ते तेऽधिपतय इति । तेऽग्निसोमादयस्तत्तन्मन्त्रोक्ता देवा हे इष्टके ते तवा-  
धिकं पालयितारः । तेऽभ्यो नम इत्यादिकं तु पञ्चचोडामन्त्रवद्व्याख्येयम् ।

ता एता इष्टका षष्ठचितौ विधातुमादौ षष्ठीं चितिं विधत्ते—

“ संवत्सरो वा एतं प्रतिष्ठायै नुदते योऽग्निं चित्वा न प्रतितिष्ठति पञ्च  
पूर्वाश्रितयो भवन्त्यथ षष्ठीं चितिं चिनुते षड्वा ऋतवः संवत्सरे ऋतुष्वेव संव-  
त्सरे प्रति तिष्ठति ” ( सं० का० ५ प्र० ४ अ० २ ) इति ।

यो यजमानः पूर्वोक्तप्रकारेण पञ्चचितिकमग्निं चित्वाऽप्युत्तरऋतुपुष्टानाय  
द्रव्यादिसंपत्तिरूपां प्रतिष्ठां न प्राप्नोति, एतं यजमानं संवत्सराभिमानी देवः प्रति-  
ष्ठाया अपनुदते । तथा सति याः पूर्वाः पञ्च चितय आसंस्ताभिः प्रतिष्ठाया  
अलाभात्तदपेक्षया येयं चितिः षष्ठी तां चिनुयात् । षट्संख्यया बुद्धिस्था ऋतवः  
तद्द्वारा संवत्सरे प्रतितिष्ठति ।

षष्ठीं चितिं विधाय तत्र संयच्चेत्यादिमन्त्रसाध्यमुपधानं विधत्ते—

“ एता वा अधिपत्नीर्नामेष्टका यस्यैता उपधीयन्तेऽधिपतिरेव समानानां  
भवति ” ( सं० का० ५ प्र० ४ अ० २ ) इति ।

अधिपतिशब्दयुक्तैर्मन्त्रैरुपधेया इष्टका अधिपतन्यः । तदुपधानेन स्वसमा-  
नानां पुरुषाणां स्वयमाधिपतिर्भवति । उपधानकाले ध्यानविशेषं विधत्ते—

“ यं द्विष्यात्तमुपदधद्ध्यायेदेताभ्य एवैनं देवताभ्य आ वृश्चति ताजगार्ति  
मार्छति ” ( सं० का० ५ प्र० ४ अ० २ ) इति ।

एतद्वाक्यं पञ्चचोडाब्राह्मणवद्व्याख्येयम् ।



[ ऋतव्यारव्येष्टकामिधानम् ]

कल्पः—“ सहस्रस्य प्रमा असीति सहस्रेण हिरण्यशल्कैरु\*ध्वस्तिष्ठन्प्रति-  
दिशमग्निं प्रोक्षति ” इति । पाठस्तु—

सहस्रस्य प्रमेति । हे इष्टके प्राच्यां दिशीष्टकासहस्रस्य प्रमा तुल्याऽसि ।  
एवं दक्षिणस्यां दिशि सहस्रस्य प्रतिमा तुल्याऽसि । तथा पश्चिमायां दिशि सह-  
स्रस्य विमा तुल्याऽसि । तथोत्तरस्यां दिशि सहस्रस्योन्मा तुल्याऽसि । हे चि-  
त्याग्ने त्वमूर्ध्वायां दिशि सहस्रसंबन्ध्यासि । अतः सहस्राय सहस्रसंख्याकफल-  
सिद्धयर्थं त्वां प्रोक्षामि । एतन्मन्त्रसाध्यं प्रोक्षणं विधत्ते—

“ अङ्गिरसः सुवर्गं लोकं यन्तो या यज्ञस्य निष्कृतिरासीत्तामृबिभ्यः प्रत्यौ-  
हन्तद्विरण्यमभवद्विरण्यशल्कैः प्रोक्षति यज्ञस्य निष्कृत्या अथो भेषजमेवास्मै  
करोत्यथो रूपेणैवैनं समर्धयत्यथो हिरण्यज्योतिषैव सुवर्गं लोकमेति ” ( सं०  
का० ५ प्र० ४ अ० २ ) इति ।

अङ्गिरसो महर्षयः कर्मानुष्ठापिनो यदा स्वर्गं गतास्तदानीं यज्ञस्य यन्मूल्यं  
स्वाधीनत्वकारणसाधनद्रव्यं तदप्येभ्य ऋषिभ्यः प्रददुः । तच्च द्रव्यं हिरण्यमभव-  
त् । ततो हिरण्यशल्कैर्हस्तोद्धृतैः सह प्रोक्षणं यत्तन्मूल्यदानेन यज्ञनिष्कयार्थं  
संपद्यते । अपि च वैकल्यपरिहाररूपं भेषजमग्न्यर्थं संपादयति । अपि च हिर-  
ण्यसंबन्धादेनमग्निं रूपसमृद्धं करोति । अत एवान्यत्राऽऽम्नातम्—“ यथा ह वै  
योषा सुवर्णं हिरण्यं वेशलं बिभ्रति रूपाण्यास्ते ” इति । अपि चायं यजमानो  
हिरण्यरूपेणैव ज्योतिषा मार्गं दृष्ट्वा स्वर्गं प्राप्नोति ।

तस्मिन्प्रोक्षणे सहस्रस्य प्रमेत्यादिमन्त्रं विनियुङ्क्ते—

“ साहस्रवता प्रोक्षति साहस्रः प्रजापतिः प्रजापतेराप्त्यै ” ( सं० का०  
५ प्र० ४ अ० २ ) इति ।

साहस्रोऽसित्येवं साहस्रशब्दो यास्मिन्प्रोक्षणमन्त्रसंघेऽस्ति सोऽयं साहस्र-  
वान् । प्रजापतिश्च सहस्रसंख्याकजगदुत्पादकत्वात्साहस्रः । अतोऽयं मन्त्रः प्रजा-  
पतिप्राप्तये भवति ।



( ऋतव्यारव्येष्टकाभिधानम् )

कल्पः—इमा मे अग्न इष्टका धेनवः सन्तिवतीष्टका धेनूर्यजमानः कुरुते ” इति । पाठस्तु—

इमा मे अग्न इति । हेऽग्न इमा उपहिता इष्टका मे मम धेनवो धेनुव-  
त्प्रीतिहेतवः सन्तु । शतादयः परार्थान्ता दशोत्तराः संख्याविशेषाः । एकशतस-  
हस्रादिसंख्यासंख्येयाः सत्यो मां प्रीणयन्तु । यदा ममैकया प्रीतिस्तदा शतं  
भूत्वेत्येवं सर्वत्र द्रष्टव्यम् । उत्तरवाक्यसंबन्धार्थमिमा मे अग्न इत्यादेः पुनर्वच-  
नम् । हे इष्टका षष्ठ्यादिसंख्यासंख्येयाः सत्योऽक्षीयमाणाः क्षयरहिता ऋतस्था  
यज्ञवर्तिन्यः स्थ, ऋतावृधो यज्ञवर्धयिष्यो भवत, घृतश्चृतो घृतक्षरणशीला मधु-  
श्चुतो मधुररसक्षरणशीला ऊर्जस्वतर्बिलवत्यः स्वधाविनीरन्ध्रवत्यश्च स्थ भवेथ ।  
ता मे अग्न इत्यादि वक्ष्यमाणवाक्यसंबन्धार्थम् । विराजो विविधं राजमानाः ।  
कामदुवाः कामानां दोग्ध्यः । अमुत्र सामान्येन स्वर्गमात्रेऽमुष्मिल्लोके विशेषत  
इन्द्रादिलोके धेनवः सन्तिवत्यन्वयः । मन्त्रस्य तात्पर्यं दर्शयति—

“ इमा मे अग्न इष्टका धेनवः सन्तिवत्याह धेनुरेवैनाः कुरुते ता एनं का-  
मदुवा अमुत्रामुष्मिल्लोक उप तिष्ठन्ते ” (सं० का० ५ प्र० ४ अ० २) इति ।

अत्र विनियोगसंग्रहः—

मधुश्च द्वादशर्व्या अग्नेरित्यनुषज्यते ।

संयच्चोग्रा ध्रुवा धर्ती प्राची पञ्चेष्टका इमाः ॥

षष्ठ्यां चितौ सर्वशेषस्ते त इत्यादिको मतः ।

सहस्रपञ्चभिर्मन्त्रैर्दिक्षु मध्ये च तां चितिम् ॥

सहस्रस्वर्णशकलैः प्रोक्ष्ये( क्षे )त्तत इमामि ( इ )ते ।

स्वामी धेनूः करोत्येतास्त्रयोविंशतिमन्त्रकाः ॥

अत्र मीमांसा ।

चतुर्थाध्यायस्य चतुर्थपादे चिन्तितम्—



[ याज्यानुवाक्याभिधानम् ]

नित्या षष्ठी चितिर्नो वा पञ्चापूर्व( पक्ष )त्वतोऽग्निमः ।

अपवृ<sup>\*</sup>क्तावप्रतिष्ठां निमित्तीकृत्य नोऽग्निमः ॥

अग्नौ श्रूयते “ योऽग्निं चित्वा न प्रतितिष्ठति पञ्च पूर्वाश्रितयो भवन्त्यथ षष्ठीं चितिं चिनुते ” इति । लाङ्गलेन कृष्टे<sup>१</sup> व्यासमात्रे भूप्रदेशे नानाविधामिरि-  
ष्टकाभिः पक्ष्याकारेण स्थण्डिलं निष्पाद्यते, सेयं चितिः । तादृश्यः पञ्च चितयः  
पूर्वाः क्रियन्ते । अथ षष्ठी चितिः । तत्र षण्णां पूरणी षष्ठीति व्युत्पत्तौ पूर्वाः  
पञ्च चितयोऽपेक्ष्यन्ते । अन्यथा षट्संख्यापूरकत्वासंभवात् । तस्मादेकप्रयोगनि-  
यमादितरचितिवाचित्येति चेन्मैवम् । अग्निं चित्वेति पूर्वाभिरेव पञ्चभिश्चितिभि-  
नित्यस्याग्निचयनस्य समाप्तौ सत्यां पश्चाद्यो न प्रतितिष्ठति असौ षष्ठीं चितिं  
चिनुत इति कर्तृसमानाधिक्येन यच्छब्देनाप्रतिष्ठां निमित्तीकृत्य विधानात्षष्ठी नै-  
मित्तिकी । ततः पञ्चचितीको नित्योऽग्निर्नैमित्तिकस्त्वैकचित्तीक इति न प्रयोगै-  
क्यं, पूरणप्रत्ययस्तु अभिधानापेक्षयोपपद्यते । पूर्वाः पञ्च चितयोऽभिहिता अभि-  
धास्यमानां षष्ठीं चितिं चिनुत इति वचनव्यक्तिः ॥

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे चतुर्थप्रपाठक

एकादशोऽनुवाकः ॥ ११ ॥

( अथ चतुर्थकाण्डे चतुर्थप्रपाठके द्वादशोऽनुवाकः ) ।

समिद्धि<sup>२</sup>शामाशयां नः सुवर्विन्मधोरतो  
माधवः पात्वस्मान् । अग्निर्देवो दुष्टरीतुर-  
दाभ्य इदं क्षत्रं रक्षतु पात्वस्मान् । रथं-  
तरं सामभिः पात्वस्मान्गायत्री छन्दसां  
विश्वरूपा । त्रिवृन्नो विष्टया स्तोमो अ-

\* न्ययमाद्यविस्तरे तु अपवृक्तावप्रतिष्ठानिमित्तीकृतितोऽन्तिम इति पाठः ।



ह्नाः सुमुद्रो वात इदमोजं पिपर्तु । उग्रा  
 दिशामभिभूतिर्वयोधाः शुचिः शुके अह-  
 न्योजसिना । इन्द्राधिपतिः पिपृतदतो नो  
 महि ( १ ) क्षत्रं विश्वतो धारयेदम् । वृ-  
 हत्साम क्षत्रमृदवृद्धवृष्णि यं त्रिभुभौजः शु-  
 भितमुग्रवीरम् । इन्द्र सोमेन पञ्चदशेन  
 मध्यमिदं वातेन सगरेण रक्ष । प्राची दि-  
 शाः सहयशा यशस्वती विश्वे देवाः प्रावृ-  
 षाऽह्नाः सुवर्वती । इदं क्षत्रं दुष्टरमस्त्वो-  
 जोऽनाधृष्टः सहस्रियः सहस्वत् । वैरूपे  
 सामिह तच्छक्रेम जगत्यैनं विक्ष्वा वैश-  
 यामः । विश्वे देवाः सप्तदशेन ( २ ) वर्चं  
 इदं क्षत्रं सलिलवातमुग्रम् । धर्त्री दिशां  
 क्षत्रमिदं दाधारोपस्थाऽऽशानां मित्रवद-  
 स्त्वोजः । मित्रावरुणा शरदाऽह्नां चिकि-  
 तू अस्मै राष्ट्राय महि शर्म यच्छतम् । वै-  
 राजे सामन्नाधि मे मनीषाऽनुष्टुभा संभृतं  
 वीर्यं सहः । इदं क्षत्रं मित्रवदार्द्रदानु मि-  
 त्रावरुणा रक्षतमाधिनत्यैः । सम्राड्दिशाः  
 सहसाम्नी सहस्वत्युतुहमन्तो विष्टया नः  
 पिपर्तु । अवस्युवाताः ( ३ ) बृहतीर्नु शक्रं  
 रीरिमं यज्ञमवन्तु नो घृताचीः । सुवर्वती



( याज्यानुवाक्याभिधानम् )

सु॒दु॒घा नः॒ प॒य॒स्वती दि॒शां दे॒व्य॒वतु नो वृ॒-  
ता॒ची । त्वं गो॒पाः पु॒र॒ण॒तोत प॒श्चाद्ब॒ह-  
स्प॒ते या॒म्यां यु॒ङ्गि॒धि वाच॑म् । ऊ॒र्ध्वा दि॒-  
शां र॒न्ति॒राशौष॑धिना॒ संव॑त्स॒रेण॑ स॒विता  
नो अ॒ह्ना॒म । रे॒वत्स॑माति॒च्छन्दा उ छ-  
न्दोऽजा॑तशत्रु॒ स्यो॒ना नो॑ अस्तु । स्तोम॑त्र-  
यस्त्रि॒ंशो भु॒वन॑स्य प॒त्नि वि॒वस्व॑द्वाते॒ अभि  
नः ( १ ) गृ॒णाहि॒ । घृ॒तव॑ती स॒वित॑रार्धि-  
प॒त्येः प॒य॒स्वती र॒न्ति॒राशा॑ नो अस्तु ।  
ध॒रु॒वा दि॒शां वि॒ष्णुप॑त्न्य॒घोरा॑ऽस्ये॒शा॒ना स-  
ह॒सो या॑ म॒नोत॑ । बृ॒हस्प॑ति॒र्माता॑रि॒श्वोत॑  
वा॒युः सं॒धु॒वा॒ना वा॒ता आ॒भि नो॑ गृणन्तु ।  
वि॒ष्टम्भो॑ दि॒वो ध॒रुणः॑ पृथि॒व्या अ॒स्ये॒शा॒ना  
जग॑तो वि॒ष्णुप॑त्नी । शि॒व्य॒चा इ॒षय॑न्ती  
सुभ्रा॑ति॒ शि॒वा नो॑ अ॒स्त्वदि॑तिरुप॒स्थै । वै-  
श्व॒ान॒रो न ऊ॒त्या पृ॒ष्ठो दि॒व्यनु॑ नोऽद्या॒नुम॑-  
तिर॒न्वि॒दनु॑मते॒ त्वं क॒या न॑श्चि॒त्र आ भु॒व-  
त्को अ॒द्य यु॒ङ्क्ते ( २ ) ।

( महिं सप्तदशेनावस्युवाता अभि नोऽनु नश्चतुर्दश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
चतुर्थप्रपाठके द्वादशोऽनुवाकः ॥ १२ ॥



[ याज्यानुवाक्याभिधानम् ]

रश्मी राज्यस्ययं पुरो हरीकेशोऽग्निर्मूर्धेन्द्राग्निभ्यां बृहस्पतिर्भूयस्कृदस्य  
ग्निना विश्वाषाद् प्रजापतिः कृत्तिका मधुः समिद्दिशां द्वादश ॥ १२ ॥

रश्मिरसि प्रतिधेनुरसि स्तनयितुसनिरेस्यादित्यानां सप्तत्रिंशत् ॥ ३७ ॥

इति कृष्णयजुर्वेदीयतैत्तिरीयसंहितायां चतुर्थाष्टके

चतुर्थः प्रपाठकः ॥ ४ ॥

( अथ चतुर्थकाण्डे चतुर्थप्रपाठके द्वादशोऽनुवाकः ) ।

एकादशानुवाक ऋतव्याद्या इष्टका उक्ताः । तावता चितयः समान्ताः ।  
अथान्तिमे द्वादशे याज्यानुवाक्या उच्यन्ते ।

अश्वमेधप्रकरणे कल्पः-पठ्यते “ अग्नये गायत्रायेति दशहविषं सर्वपृष्ठां  
निर्वपति समिद्दिशामिति यथालिङ्गं याज्यानुवाक्याः ” इति ।

तत्राग्नये गायत्राय त्रिवृते राथंतराय वासन्तायाष्टाकभाल इत्यस्य पुरोनुवा-  
क्यामाह-

समिद्दिशामिति । दिशां मध्ये या दिक्समित्सामिन्धनहेतुः । तदेव कथ-  
मिति तदुच्यते-सुवर्चित्स्वर्गस्थमादित्यं विन्दते लभत इति सुवर्चित् । आदित्यो  
दयस्थानत्वात्प्राच्या दिशः सामिन्धनहेतुत्वम् । तादृशी दिग्नोऽस्मानाशया पातु ।  
अस्माकं धनादिविषया या काचिदाशा विद्यते तस्याः पूरणेनास्मान् रक्षत्वित्यर्थः ।  
मधुश्चैत्रमासः । माधवो वैशाखः । तावुभावपि पूर्वदिग्बत्सामिन्धनहेतू । तयोर्मा-  
सयोरादित्यस्यातितीक्ष्णप्रकाशत्वात् । तत्राप्यसोऽस्मान्मधोश्चैत्रमासादधिकप्रकाशो  
यो माधवो वैशाखमासः सोऽस्मान्संतापभयात्पातु । दुःखेन स्तरीताऽच्छाद-  
यिता दुष्टरीता यो वैरी प्रावरणवस्त्रेणैव दुःखेनाऽच्छादयति तस्यापि दुःखका-  
रिणो वैरिणोऽद्भ्यो दम्भितुं हिंसितुमशक्यो योऽग्निर्देवः सोऽयमिदं क्षत्रमस्मदी-  
यमिदं बलमस्मांश्च रक्षतु । तत्रैव याज्यामाह-

राथंतरं सामेति । यदथंतरं साम तदग्न्यैः सामभिः सहास्मान्पातु ।  
छन्दसां मध्ये गायत्रो विश्वरूपा यवपव्यपिपीलिकामध्यादिभेदैर्बहुरूपा, सा



( याज्यानुवाक्याभिधानम् )

नोऽस्मान् रक्षतु । त्रिवृदाख्यो यः स्तोमोऽह्नामेकाहादीनां संबन्धिन्या विष्टया वि-  
विधया स्थित्वा युक्तः, अहःसु विविधं प्रयुज्यत इत्यर्थः । तादृशोऽस्मान् यातु ।  
समुद्राख्यो यो वातोऽस्ति “ समुद्राय त्वा वाताय स्वाहा ” “ समुद्रोऽसि नम-  
स्वान् ” इत्यादावाग्नातस्तादृशो वायुरिदमोजोऽस्मदीयं बलं पिपर्तुं पालयतु पूर-  
यतु वा ।

अथेन्द्राय त्रैष्टुभाय पञ्चदशाय बार्हताय त्रैष्णव्यैकादशकपाल इत्यस्य पुरो-  
नुवाक्यामाह—

उग्रा दिशामिति । दिशां मध्ये येयमुग्रा दक्षिणा दिक्, उग्रत्वे हेतुः—  
अभिभूतिः, पापानामभिभवहेतुत्वादुग्रत्वं, सा वयोधा वय आयुष्यं तस्मिन् वतीति  
सति मृतान् पुरुषान्यमलोके दधाति स्थापयतीति वयोधाः । वयसोऽन्ते दधातीति  
मध्यमपदलोपो द्रष्टव्यः । शुचिरोषाढमासः शुक्रो ज्येष्ठस्तयोः संबन्धिनि दिवसे  
यदौष्ण्यमस्ति ततोऽपि शुचिरोजसीनाऽतिशयेनौष्ण्यरूपौजोयुक्तः । हे इन्द्र पर-  
मैश्वर्ययुक्त त्वमधिपातिस्तस्या उग्राया दिशस्तयोरत्युष्णयोश्च स्वामी । तादृश-  
स्त्वमत उभयस्मान्नोऽस्मान् पिपृतात्पालय । किञ्च विश्वतो महि सर्वस्मान्महदिदं  
क्षत्वं बलं धारय संपादय । तत्रैव याज्यामाह—

बृहत्सामेति । बृहदाख्यं यत्साम तत्रिष्टुभा छन्दसा सह पिपर्तित्यनुव-  
र्तते । अस्मान्पालयत्वित्यर्थः । कीदृशं साम, क्षत्रभृद्बलस्य धारयितृ, वृद्धवृष्णि-  
यमुत्थितपुंस्कम्, ओजो बलप्रदं, शुभितं शोभमानम्, उग्रवीरं तीव्रपुत्रप्रदम् । हे  
इन्द्र पञ्चदशाख्येन स्तोमेन सगराख्येन वातेन सहितः सन्निदं मध्यं रक्षातीता-  
नागतयोर्मध्ये स्थितमिदमस्मदीयं शरीरं पालय ।

अथ विश्वेभ्यो देवेभ्यो जागतेभ्यः सप्तदशेभ्यो वैरूपेभ्यो वार्षिकेभ्यो द्वादश-  
कपाल इत्यस्य पुरोनुवाक्यामाह

प्राची दिशामिति । अत्र प्रशब्दः प्रतिशब्दार्थे वर्तते । तथा सति दिशां  
मध्ये या प्राची पश्चिमा दिगित्यर्थः । सा च सहयशा अस्मासु संपाद्यमानेन



( याज्यानुवाक्याभिधानम् )

यशसा साहिता स्वयमपि यशस्वती । सा च सुवर्वती स्वर्गनिवासिनी सूर्येणास्त-  
मयकालभाविना युक्ता । तथाविधा दिग्स्मान्पात्विति शेषः । तथा विश्वे देवाः  
प्रावृषा वर्षर्तुना तदीयानामहनां समूहेन सहिताऽस्मान्पालयत्विति शेषः । इदं  
क्षत्रमस्मत्परिपालकं राजशरीरं केनाप्यन्येन वैरिणा तरितुं लङ्घयितुमशक्यम-  
स्तु । ओजो मदीयं बलमनाधृष्टं केनाप्यतिरस्कृतमस्तु । तथा सहास्त्रियं सहस्रसं-  
ख्यायोग्यं सहस्वत्प्रबलं धामास्तु । तत्रैव याज्यामाह—

वैरूपे सामन्निति । वैरूपाख्यं यत्सामास्ति तस्मिन्नाश्रिता वयमिह कर्मणि  
यत्फलमपेक्षितं तच्छक्यं संपादयितुं शक्ताः स्मः । तथा जगत्याख्यया छन्दोदे-  
वतयाऽनुगृहीता वयमेनं यजमानं विश्वे प्रजास्वावेशयामः प्रजानां स्वामिनं कुर्म  
इत्यर्थः । हे विश्वे देवाः सप्तदशाख्येन स्तोमेन युष्माभिश्चानुगृहीतमिदं क्षत्रम-  
स्मत्पालकं राजशरीरं वर्चस्तेजोयुक्तं सलिलाख्येन वायुविशेषेणानुगृहीतम् । स च  
वायुः “ सलिलाय त्वा वाताय स्वाहा ” इत्याम्नातः । उग्रं वैरितिरस्कारक्षमम-  
स्तु । अथ ‘ मित्रावरुणाभ्यामानुष्टुभाभ्यामेकविंशाभ्यां वैराजाभ्यां शारदाभ्यां  
पयस्या ’ इत्यस्य पुरोनुवाक्यामाह—

धर्त्री दिशामिति । दिशां मध्ये धर्त्र्यस्माकं धारयित्रीयमुदीची दिगिदं  
क्षत्रमस्मत्पालकं क्षत्रियशरीरं दाधार पोषयामास । कीदृशी, आशानामुपस्थां,  
अस्माकं धनादिविषयाणामाशानां सिद्धयर्थं सेव्या । य( त )स्या दिशः प्रसा-  
दादस्मदीयमोजो बलं मित्रवदस्तु बहुभिर्मित्रैरुपेतमस्तु । हे मित्रावरुणा शरदा  
शरन्नामकेनर्तुना तदीयानामहनां चिकित्नुं ज्ञातारौ युवामस्मा इदानीं वर्तमानाय  
राष्ट्राय महि शर्म यच्छतं महत्सुखं संपादयतम् । तत्रैव याज्यामाह—

वैराजे सामन्निति । वैराजाख्यं यत्सामास्ति तस्मिन्मे मदीया मनीषा बु-  
द्धिराश्रितोऽस्त्विति शेषः । तथा वीर्यमस्मदीयं शरीरव्यवहारसामर्थ्यं सहो वैरि-  
तिरस्कारकं बलं चानुष्टुभा छन्दोदेवतया संभृतं संपादितमस्तु । मित्रावरुणा हे  
मित्रावरुणाविदं क्षत्रं राजशरीरं मित्रवन्मित्रैर्बहुभिरुपेतमार्द्रदानु आर्द्रस्य जल-

१ ख. घ. ङ. च. सलि । २ ख. घ. ङ. च. य त्येति उ । ३ ख. च. पर्ये-  
याऽस्मा । ४ क. घ. ङ. स्था याऽस्मा । ५ क. ख. घ. ङ. च. ता तथाऽस्ति ।



( याज्यानुवाक्याभिधानम् )

संपूर्णस्य क्षेत्रादेर्दातुं यथा भवति तथा युवामाधर्प्यै रक्षतमाधिपत्याद्विदित्वा  
( दि दत्त्वा ) पालयतम् । अथ बृहस्पतये पाङ्क्ताय त्रिणवाय शाक्वराय हैम-  
न्तिकाय चरुः, इत्यस्य पुरोनुवाक्यामाह -

सम्राडादिशामिति । दिशां मध्ये सम्यग्राजत इति सम्राहूर्ध्वा दिक्, सा  
च सहसाम्नी सामभिः सहिता सहस्वती बलवती नोऽस्मान्पितुं पालयतु । तथा  
हेमन्ताख्य ऋतुर्वीष्टया विशिष्टया स्थित्या नः पिपतुं । अवस्युवाता अवस्यवो  
क्षयितारो वाता वायव्यो यासां बृहतीनामृचां ता अवस्युवाता बृहतीर्बृहत्याख्य-  
च्छन्दोयुक्तः शाक्वरीर्नु शाक्वरसाम्नो योनिभूता ऋचोऽपि घृताचीर्घृताहुतियुक्ताः  
सत्यो नोऽस्मदीयमिमं यज्ञमवन्तु । तत्रैव याज्यामाह -

सुवर्वतीति । दिशां स्वाभिभूता देवी सुवर्वती स्वर्गयुक्ता स्वर्गप्रदेत्यर्थः ।  
नोऽस्मान्पति सुदुघा कामधेनुवत्सुष्ठु दोहनशीला । अत एव पयस्वती क्षीरादि-  
रसद्रव्यपूर्णं विशेषतो घृताची घृतं प्राप्नुवती । हे बृहस्पते त्वं पुरएता पुरतो  
गन्ता सन्गोपा रक्षक उतापि च पश्चात्पृष्ठतोऽपि रक्षकस्तादृशस्त्व याम्यां यम-  
मयीं वाचं युङ्गिध योजय, एवमेवं वर्तस्वेत्यादिशेत्यर्थः ।

अथ ' सवित्र आतिच्छन्दसाय त्रयस्त्रिंशाय रैवताय शैशिराय द्वादश-  
कपालः ' इत्यस्य पुरोनुवाक्यामाह -

ऊर्ध्वा दिशामिति । दिशां मध्ये येयमूर्ध्वा दिक्सा रन्तिः प्रीतिहेतुः,  
सा चौषधीनां वृष्टिद्वारी संपादिकेति शेषः । तादृशी नोऽस्मान्पति स्योना सुख  
दाऽस्तु । तथाऽह्नां समूहरूपेण संवत्सरेण सह सविता सुखप्रदाऽस्तु । तथा रेव  
भवताख्यं यत्सामातिच्छन्दा उ आतिच्छन्दोयुक्तर्गपि तथा तस्यामृचि वर्तमानं  
छन्दश्चेत्येष समूहोऽजातशत्रुरस्तु, अस्मदीयः शत्रुर्यथा नोत्पद्यते तथा करोत्व-  
त्यर्थः । तत्रैव याज्यामाह -

स्तोमत्रयस्त्रिंश इति । हे स्तोमत्रयस्त्रिंशे त्रयस्त्रिंशाख्यः स्तोमो यस्या  
ऊर्ध्वाया दिशः सा स्तोमत्रयस्त्रिंशा, तत्संबोधनमिदम् । भुवनस्यपति भूतजा-  
तस्य पत्नी पालयित्री ( तत्संबोधनमिदम् ) । हे विवस्तद्वाते विवस्वन्नामको वातो



( याज्यानुवाक्याभिधानम् )

वायुर्यस्याः सा विवस्वद्वाता तत्संबोधनमिदम् । विवस्वते त्वा वाताय स्वाहेत्य-  
न्यत्राऽऽम्नातम् । तथाविधा नोऽभिगृणाद्यस्मान्प्रति हितमुपादिश । हे सवितरिय-  
माशा दिङ् नोऽस्मान्प्रति घृतवती बहुलघृतसंपादिकाऽऽधिपत्यैरधिकपालनशक्ति-  
भिर्योजयित्री पयस्वती क्षीरसंपादिका रन्तिः प्रीतिहेतुरस्तुः ।

अथादित्यै विष्णुपत्न्यै चरुरित्यस्य पुरोनुवाक्यामाह—

ध्रुवा दिशामिति । दिशां मध्ये या ध्रुवा स्थिरा सूर्यगतिसापेक्षप्राच्या-  
दिविभागरहिता समानरूपा दिग्गश्च बृहस्पतिर्योऽपि मातरिश्वाख्यो मुख्यवायुर्ये  
चान्ये संधुवानाः सम्यक्त्र तत्र कम्पयन्तो वातास्ते सर्वेऽपि नोऽभिगृणन्त्वस्मा-  
न्प्रति हितमुपादिशन्तु । कीदृशी ध्रुवा, विष्णुपत्नी विष्णुः पतिः पालको यस्याः  
सा विष्णुपत्नी, अवोरा शान्तरूपा, अस्य सहस्रः सर्वस्य बलस्येशाना निया-  
मिका, मनोता मनस्यूता पूजितेत्यर्थः । तत्रैव याज्यामाह—

विष्टम्भो दिव इति । अदितिरखण्डनाया दिक्सामान्यरूपा देवतोपस्थे  
स्वोत्सङ्गे स्थितां नोऽस्मान्प्रति शिवाऽस्तु शान्ता सुखकरी भवतु । कीदृश्यदिति,  
दिवो विष्टम्भो द्युलोकस्याऽऽधारभूता पृथिव्या धरुणो भूमेर्धारयित्री, अस्य जगत  
ईशाना सर्वस्य जगतः स्वामिभूता, विष्णुः पतिः पालको यस्याः सा विष्णुपत्नी,  
विश्वव्यचा जगद्व्यापिनी, इषयन्तपिमन्त्रं कुर्वती, सुभूतिः शोभनैश्वर्योपेता ।  
अथाग्नये वैश्वानराय द्वादशकदाल इत्यस्य याज्यानुवाक्ययोः प्रतीके दर्शयति—

वैश्वानरो न इति । वैश्वानरो न ऊत्येति पुरोनुवाक्या । पृष्ठो दिवीति  
याज्या । एतच्चोभयं प्रथमकाण्डस्य पञ्चमप्रपाठकस्यान्त्यानुवाके व्याख्यातम् ।  
अथानुमत्यै चरुरित्यस्य याज्यानुवाक्ययोः प्रतीके दर्शयति—

अनु नोऽति । अनु नोऽयानुमतिरिति पुरोनुवाक्या । अन्विदनुमते त्व-  
मीति याज्या, एतच्चोभयमिदं वामास्ये हविरित्यनुवाके व्याख्यातम् ।

अथ काय एकपाल इत्यस्य याज्यानुवाक्ययोः प्रतीके दर्शयति—

कया नश्चित्र इति । कया नश्चित्र आ भुवदिति पुरोनुवाक्या । को  
अद्य युङ्क्त इति याज्या एतच्चोभयमिन्द्राग्नी रोचनेत्यस्मिन्ननुवाके व्याख्या-  
तम् ।



( चित्याग्निहोमोक्तिः )

अत्र विनियोगसंग्रहः—

अथाश्वमेधे या त्विष्टिर्हविर्विर्दिशभिर्युता ।

विधीयतेऽग्नये गायेत्यनुवाकेन तत्र च ॥

द्वे द्वे याज्यानुवाक्ये स्तामित्यूचो विंशतिस्त्वह ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयसंहिताभाष्ये चतुर्थकाण्डे चतुर्थप्रपाठके

द्वादशोऽनुवाकः ॥ १२ ॥

-----

वेदार्थस्य प्रकाशेन तमो हार्दं निवारयन् ।

पुमर्थीश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य  
श्रीवीरबुक्कमहाराजस्याऽऽज्ञापरिपालकेन माधवाचार्येण विर-  
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये  
चतुर्थकाण्डे चतुर्थः प्रपाठकः ॥ ४ ॥

-----

( अथ चतुर्थाष्टके पञ्चमः प्रपाठकः ) ।

( तत्र प्रथमोऽनुवाकः ) ।

हरिः ॐ ।

नमस्ते रुद्र मन्यव उतो त इषवे नमः ।

नमस्ते अस्तु धन्वने बाहुभ्यामुत ते नमः ।

या त इषुः शिवतमा शिवं बभूव ते धनुः ।

शिवा शरव्या या तव तया नो रुद्र मृडया

या ते रुद्र शिवा तनूरघोराऽपापकाशिनी ।

तया नस्तनुवा शंतमया गिरिशंतामि चा-



कशीहि । यामिषुं गिरिशंत हस्ते ( १ )  
 विभर्ष्यस्तवे । शिवां गिरित्र तां कुल मा  
 हिंसीः पुरुषं जगत् । शिवेन वचसा त्वा  
 गिरिशाच्छा वदामसि । यथा नः सर्वमि-  
 ज्जगदयक्ष्मः सुमना असत् । अर्घ्यवोचदाधि-  
 वक्ता प्रथमो देव्यो मिषक् । अहींश्च स-  
 वन्जिम्भयन्सवांश्च यातुधान्यः । असौ य-  
 स्ताम्रो अरुण उत बभ्रुः सुमङ्गलः । ये  
 चेमा रुद्रा अमितो दिक्षुः ( २ ) श्रिताः  
 सहस्रशोऽवैषा हेड ईमहे । असौ योऽवस-  
 र्पति नीलव्रीवो विलोहितः । उत्तैनं गोपा  
 अदृशन्नदृशन्नुदहार्यः । उत्तैनं विश्वा भृता-  
 नि स दृष्टो भृडयाति नः । नमो अस्तु नी-  
 लव्रीवाय सहस्राक्षाय मीढुषे । अथो ये  
 अस्य सत्वानोऽहं तेभ्योऽकरं नमः । प्र  
 मुञ्च धन्वंनस्त्वमुभयोरात्नियोज्याम् । याश्च  
 ते हस्त इषवः ( ३ ) परा ता भगवो वप ।  
 अवतत्य धनुस्त्व सहस्राक्ष शतेषुधे । नि-  
 शीर्य शल्यानां मुखा शिवा नः सुमना भ-  
 व । विज्यं धनः कपर्दिनो विशल्यो बाण-  
 वा उत । अनैशन्नस्येषव आभुरस्य निष-  
 ङ्गथिः । या ते हतिमीढुष्टम हस्ते बभूव ते



( चित्यग्निहोमोक्तिः )

धनुः । तयाऽस्मान्विश्वतस्त्वमयक्ष्मया परि  
बभुज । नमस्ते अस्त्वायुधानातताय धृ-  
ष्णवे । उभाभ्यामुत ते नमो बाहुभ्यां तव  
धन्वने । परि ते धन्वनो हेतिरस्मान्वृणक्तु  
विश्वतः । अथो य इषुधिस्तवारे अस्मन्नि  
धेहि तम् ( ४ ) ॥

( हस्ते दिक्षिष्व उभाभ्यां द्वाविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
पञ्चमप्रपाठके प्रथमोऽनुवाकः ॥ १ ॥

( अथ चतुर्थाष्टके पञ्चमप्रपाठके प्रथमोऽनुवाकः ) ।

यस्य निःश्वसितं वेदा यो वेदेभ्योऽखिलं जगत् ।  
निर्ममे तमहं वन्दे विद्यातीर्थमहेश्वरम् ॥  
हष्टकाचितेयः सर्वाश्चतुर्थे हि समापिताः ।  
रुद्राध्याये पञ्चमे तु चित्यग्नौ होम उच्यते ॥  
कर्मप्रकरणे पाठात्कर्माङ्गत्वमपीष्यते ।  
ज्ञानहेतुत्वमप्यस्य सर्वोपनिषदीरितम् ॥  
किं जप्येनामृतत्वं नो ब्रहीत्युक्तो मुनिर्जगौ ।  
शतरुद्रीयकेणेति जाबाला आमनन्ति हि ॥  
स्मृत्यागमपुराणेषु रुद्राध्यायप्रशंसनम् ।  
बह्वस्ति तद्विस्तरेण रुद्रकल्पेऽभिधास्यत ॥  
इह कर्माङ्गता यादृग्वर्णिता ब्राह्मणेन ताम् ।  
बोद्धुं शब्दार्थमात्रस्य विवृतिः क्रियते स्फुटा ॥



[ चित्याग्निहोमोक्तिः ]

कल्पः—“ शतरुद्रीयं जुहोति जतिलयवाग्वा वा गवीधुकयवाग्वा वा ज-  
तिलेगवधुकसक्तुभिर्वा कुशयवसर्पिषाऽजाक्षीरेण मृगीक्षीरेण वाऽर्कपर्णेनोदङ्गितिष्ठ-  
न्नुत्तरस्य पक्षस्य उत्तरापरस्यां स्रक्त्यां विकर्ण्यां स्वयमातृणायामनुपरिचारं  
( कामं ) वा नमस्ते रुद्र मन्यव इत्येताननुवाकांस्त्रेधा विभज्यापि वा प्रथमादुप-  
क्रम्य नमस्तक्षम्य इति जानुदध्ने धारयमाणो रथकारेभ्य इत्युपक्रम्य नमः स्वा-  
युधायेति नाभिदध्ने शेषेण प्रागवसानेभ्य आस्यदध्ने हुत्वा सहस्राणि सहस्रश  
इति दशावदानानि हुत्वाऽन्वारोहाञ्जुहोति नमो रुद्रेभ्यो ये पृथिव्यामिति जानु-  
दध्ने धारयमाणो गमो रुद्रेभ्यो येऽन्तरिक्ष इति नाभिदध्ने नमो रुद्रेभ्यो ये दिवी-  
त्यास्यदध्ने हुत्वैतानेव यजमानं वाचयित्वैतानेव विपरीतान्प्रत्यवरोहान्हुत्वा संचरे  
पशूनामर्कपर्णमुदस्यति यं द्विष्यात्तस्य संचर इति ” इति ।

तत्र प्रथमानुवाके प्रथमामृचमाह—

नमस्ते रुद्रेति । हे रुद्र ते त्वदीयो यो मन्युः कोपस्तस्मै नमोऽस्तु । स  
मन्युरस्मैद्वैरिष्वेव प्रसरतु नत्वस्मासु । उतापि च ते तवेषवे नमः । त्वदीयाय  
बाणाय नमोऽस्तु । तथा ते धन्वने त्वदीयाय धनुषे नमोऽस्तु । उतापि च ते  
बाहुभ्यां त्वदीयाभ्यां धनुर्बाणोपेताभ्यां हस्ताभ्यां नमोऽस्तु । एतत्सर्वं वैरिष्वेव  
प्रवर्ततां न तु मयीत्यभिप्रायः । द्वितीयामृचमाह—

या त इषुरिति । हे रुद्र ते त्वदीया येयमिषुः शिवतमा शान्ततमा बभूव  
तथा ते त्वदीयं यद्धनुः शिवं शान्तं बभूव, तथा या च तव शरव्या तवेषुधि-  
स्तया शान्तयेष्वा तेन च शान्तेन धनुषा तथा च शान्तया शरव्यया नोस्मान्मृ-  
डय सुखय । भक्तेषु प्रवृत्त्यभावात्तेषां शान्तत्वम् । अथ तृतीयामृचमाह—

या ते रुद्रेति । द्वे हि रुद्रस्य तनू । तथा चोपरिष्ठादाम्नायते—रुद्रो वा  
एष यदग्निस्तस्यैते तनुवौ घोराऽन्या शिवाऽन्या ” इति । हिंसिका घोराऽनुग्रा-  
हिका शिवा । हे रुद्र ते तव या तनूः शिवाऽस्मास्वनुग्रहकारिण्यत एवाघोरा  
हिंसिका न भवति । अवोरत्वमेव स्पष्टी क्रियते—अपापकाशिनी पाप हिंसात्क-

१ ख. च. वा हुहुयाञ्जर्ति । घ. ड. वा स । २ ख. च. तिलैवी । ३ क.  
क. पक्षस । ४ घ. ड. आरम्भाऽऽस्य । ५ ख. च. भावस्तेषां ।



( चित्याग्निहोमोक्तिः )

पमानिष्टं काशयतीति पापकाशिनी, तादृशी न भवतीत्यपावकाशिनी । गिरौ कैलासे स्थित्वा नित्यं प्राणिभ्यो यः शं सुखं तताति स गिरिशंतस्तस्य संबोधनं हे गिरिशंत । तथाविध हे रुद्र शंतमयाऽतिशयेन सुखकारिण्या तथा तनुवाऽभिचाकशीहि मामभिलक्ष्य प्रकाशं कुरु । एतादृशीं त्वदीयां तनुं प्रकाशय मां सुखिनं कुर्वित्यर्थः । अथ चतुर्थीमृचमाह—

यामिषुमिति । हे गिरिशंत यामिषुं बाणमस्तवे वैरिषु प्रक्षेप्तुं हस्ते वि-  
भार्षि । कैलासाख्यं गिरिं त्रायते पालयतीति गिरित्रस्तत्संबोधनं हे गिरित्र । तथा-  
विध हे रुद्र तां हस्ते धृतामिषुं शिवामस्मासु शान्तां कुरु । पुरुषमस्मदीयं मनुष्यं  
जगन्मनुष्यव्यतिरिक्तमपि जङ्गमं गवादिकं मा हिंसीः । अथ पञ्चमीमाह—

शिवेन वचसेति । गिरौ कैलासे शेते तिष्ठतीति गिरिशः । हे गिरिश  
त्वामच्छ प्राप्तुं शिवेन मङ्गलेन स्तुतिरूपेण वचसा वदामासि वयं प्रार्थयामहे  
यथा येन प्रकारेण नोऽस्मदीयं सर्वमिज्जगत्सर्वमपि मनुष्यपश्वादिकं जङ्गमजात-  
मयक्ष्मं रोगरहितं सुमना असत्सौमनस्योपेतं भवति तथा कुरु । अथ षष्ठीमाह—

अध्यवोचदिति । यो रुद्रोऽविवक्ताऽधिकोऽयमित्येवं सर्वेषामग्रे मां प्राति  
वक्तुं क्षमस्तेनोक्ते सति मम सर्वाधिक्यं तदानीमेव सिध्यति । अतस्तादृशो रुद्रो-  
ऽध्यवोचन्मां सर्वाधिकं वदतु । कीदृशोऽविवक्ता, प्रथमो देवानां मध्ये मुख्यो  
दैव्यः सर्वान्देवानर्हति स्वयं देवान्पालयितुं क्षम इत्यर्थः । भिषगेतस्य ध्यानमात्रेण  
सर्वरोगोपशमनादयं चिकित्सकः । किं कुर्वन्, अर्हीश्च सर्वान्सर्पव्याघ्रादीन्सर्वा-  
नपि सर्वाश्च यातुधान्यः सर्वा अपि राक्षसजातीर्जम्भर्यन्विनाशयन् ।

अथ सप्तमीमाह—

असौ यस्ताम्र इति । यो रुद्रोऽसौ मण्डलस्थादित्यरूपः । स च ताम्र  
उदयकालेऽत्यन्तरक्तोऽरुण उदयादूर्ध्वमेषद्रक्तः । उतापि च बभ्रुस्ततोऽप्यूर्ध्वं  
पिङ्गलः । एवमन्येऽपि वर्णास्तत्कालगता उन्नेयाः । सुमङ्गलो नानावर्णः सं-  
स्तदा तदाऽन्धकारादिनिवर्तकत्वादत्यन्तं मङ्गलः । ये चान्ये रश्मिरूपा रुद्रा  
इयामभितोऽस्या भूनेः परितो दिक्षु श्रिताः प्राच्यादिदिक्षवस्थिताः । ते च सह-



स्रशोऽनेकसहस्रसंख्याकाः । एषामादित्यतद्रश्मिरूपाणां सर्वेषां रुद्राणां हेडः  
क्रोधसदृशं तीक्ष्णत्वमेवमेहे भक्तिनमस्कारादिना निवारयामः । अथाष्टमीमाह—

असौ योऽवेति । यो रुद्रो नीलग्रीवः कालकूटविषधारणेन नीलवर्णा  
ग्रीवा यस्यासौ नीलग्रीवः । स एव विलोहितो विशेषेण लोहितवर्णः सन्नसौ  
मण्डलवर्ती भूत्वाऽवसर्पत्युदयास्तमयौ संपादयितुं प्रवर्तते । तस्य च रुद्रस्य मण्ड-  
लवर्तिस्वरूपधारणे प्रयोजनमुच्यते—उतापि च गोपा वेदशास्त्रसंस्काररहिता गा-  
पाला अप्येनं मण्डलवर्तिनमादित्यरूपिणं रुद्रमदृशन्पश्यन्ति । उदहार्य उदकानां  
हारिण्यो योषितोऽप्येनमदृशन्पश्यन्ति । उतापि चैनमादित्यरूपिणं रुद्रं विश्वा  
भूतानि गोमाहेष्यादयः सर्वेऽपि प्राणिनः पश्यन्ति । सर्वेषां दर्शनार्थमेव हि  
रुद्रस्याऽऽदित्यमूर्तिधाम्णम् । कैलासादिवर्ति रुद्रस्य रूपं तु वेदशास्त्राभिज्ञैरेव  
दृश्यते नान्यैः । तादृशो रुद्रो दृष्टः सन्नोऽस्मान्मृडयाति सुखिनः करोत्वित्यर्थः ।  
अथ नवमीमाह—

नमो अस्त्विति । यः पूर्वोक्तीत्या नीलग्रीवः स एवेन्द्रमूर्तिधारणेन सह-  
स्राक्षः । स पुनः पर्जन्यमूर्तिधारणेन मीढ्वान्सेचको वृष्टिकर्तेत्यर्थः । तादृशाय  
रुद्राय नमोऽस्तु । अथो अपि च ये केचिदस्य रुद्रस्य सत्त्वानो भृत्यरूपाः प्रा-  
णिनस्तेभ्यः सर्वेभ्योऽहं नमोऽकरं नमस्करोगेति । अथ दशमीमाह—

प्र मुञ्चेति । ह भगवो भगवन्पूजावन्महदैश्वर्यसंपन्न रुद्र त्वं धन्वनस्तवदी-  
यस्य धनुष उभयोरात्नियोः कोट्योरवास्थितां ज्यां मौर्वीं प्रमुञ्चावरोपय । याश्च  
ते हस्त इषवो वर्तन्ते ता अपि परावप पारित्यज । अथैकादशीमाह—

अवतत्येति । इन्द्ररूपेण सहस्रसंख्याकान्यक्षीणि यस्यासौ सहस्राक्षः ।  
शतसंख्याका इषुधयो बाणस्थापनकोशा यस्यासौ शतेषुधिः । तादृश हे रुद्र  
धनुरवतत्यावरोपितज्याकं कृत्वा कल्याणां मुखा मुखानीषुगच्छोहानामग्राणि नि-  
शीर्येषुधिषु न्यग्भावेन शीणानि कृत्वा नोऽस्मान्प्राति सुमना अनुग्रहयुक्तः स-  
न्निशवः शातो भव । अथ द्वादशीमाह—

विज्यं धनुरिति । कपर्दी अटाजूटः सोऽस्यास्तीति कपर्दी रुद्रस्तस्य धनु-



( चित्यग्निहोमोक्तिः )

विज्यं विगतज्याकमस्तु । उतापि च बाणा अस्मिंस्तिष्ठन्तीति बाणवानिषुधिः ।  
 स च विशल्योऽस्तु । इषुगतानां शल्यानां तदुदरे गोपितत्वेन बहिराविर्भूतश-  
 ल्यरहितोऽस्तु । अस्य रुद्रस्येषवो बाणा इषुधौ प्रक्षिप्ता अनैशन्वेद्धमसमर्था भ-  
 वन्तु । अस्य रुद्रस्य निषङ्गन्धिर्बाणाधार आभुरस्त्वषिप्तप्रभुरस्तु । कुड्यानिस्वा-  
 तशङ्कनावासाञ्जितत्वेन बाणान्धारयितुमेव प्रभवतु, न तु बाणाकर्षणयोग्य इत्यर्थः ।  
 अथवा निषङ्गन्धिः खड्गकोशः । सोऽपि पूर्ववत्क्वचिदारोपितत्वेन खड्गं धार-  
 यितुमेव प्रभवतु न तु खड्गाकर्षणसमर्थः । अथ त्रयोदशीमाह—

या ते हेतिरिति । हे मीढुष्टमातिशयेन कामाभिवर्षक या ते हेतिस्तव  
 संबन्धि खड्गादिरूपं यदायुधं, यदपि ते तव हस्ते धनुर्वभूव, अयक्ष्मयाऽनुप-  
 द्रवकारिण्या तथा हेत्या तथाविधेन धनुषा च त्वमस्मीन्विधतः परिन्भुज सर्वतः  
 परिपालय । अथ चतुर्दशीमाह—

नमस्ते अस्तिवति । हे रुद्र ते त्वदीयायाऽऽयुधाय बाणरूपाय नमोऽस्तु ।  
 कीदृशायाऽऽयुधाय, अनातताय धनुषि संधानाभावादमसारिताय, धृष्णेन स्वरू-  
 पेण प्रहर्तुं प्रगल्भाय । किंच ते त्वदीयाभ्यामुभाभ्यां बाहुभ्यां नमोऽस्तु । तथा  
 तव त्वदीयाय धन्वने नमोऽस्तु । अथ पञ्चदशीमाह—

परि ते धन्वन इति । हे रुद्र ते त्वदीयस्य धन्वनो हेतिर्बाणशल्यरू-  
 पाऽस्मान्विधतः सर्वतः परिवृणक्तु वर्जितान्करोतु, मा बाधतामित्यर्थः । अथो-  
 अपि च यस्तवेषुधिस्तमस्मदारेऽस्मत्तो दूरे निवेहि स्थापय ॥

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वे-

दीयतैत्तिरीयसंहिताभाष्ये चतुर्थकाण्डे पञ्चमप्रपाठके

प्रथमोऽनुवाकः ॥ १ ॥

— — —

( अथ चतुर्थकाण्डे पञ्चमप्रपाठके द्वितीयोऽनुवाकः ) ।

नमो हिरण्यवाहवे सेनान्ये दिशां च

पतये नमो नमो वृक्षेभ्यो हरिकेशेभ्यः प-



शूनां पतये नमो नमः सस्मिञ्जराय त्विषी-  
 मते पथीनां पतये नमो नमो बभ्रुशायं  
 विव्याधिनेऽम्नानां पतये नमो नमो हरि-  
 केशायोपवीतिने पुष्टानां पतये नमो नमो  
 भवस्य हेतुयै जगतां पतये नमो नमो रुद्रा-  
 याऽस्तताविने क्षेत्राणां पतये नमो नमः  
 सूतायाहन्त्याय वनानां पतये नमो नमः  
 ( १ रोहिताय स्थपतये वृक्षाणां पतये  
 नमो नमो मन्त्रिणे वाणिजाय कक्षाणां  
 पतये नमो नमो भुवन्तये वारिवस्कृतायौ-  
 षधीनां पतये नमो नम उच्चैर्घोषायाऽऽक-  
 र्दयते पत्नीनां पतये नमो नमः कृत्स्नवी-  
 ताय धावते सत्त्वंनां पतये नमः २ ) ॥

( वनानां पतये नमो नम एकाग्रविश्वच ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 पञ्चमप्रपाठके द्वितीयोऽनुवाकः ॥ २ ॥

( अथ चतुर्थकाण्डे पञ्चमप्रपाठके द्वितीयोऽनुवाकः )

प्रथमानुवाके भगवतो रुद्रस्य या प्रधानभूता तनुस्तां बहुधा प्रसाद्य तस्य  
 ये लीलाविग्रहा जगन्निर्वाहहेतवस्तेऽष्टभिरनुवाकैः प्रसाद्यन्ते । तेष्वनुवाकेषु  
 सर्वाण्यपि यजूंषि । तानि च द्विविधानि, उभयतो नमस्काराण्यन्यतरतो नमस्क-  
 राणि च । तत्र त्रिष्वनुवाकेषु नमस्कारादिकं नमस्कारान्तमेकैकं यजुः । इत-



[ चित्पाग्निहोमोक्तिः ]

रपु पञ्चस्वनुवाकेषु नमस्कारादिकमेकैकं यजुः । तत्र द्वितीयेऽनुवाके त्रयोदश यजूंषि । तत्र प्रथमं यजुराह—

नमो हिरण्येति । हिरण्यनिर्मितान्याभरणानि बाह्वोर्यस्यासौ हिरण्य-  
बाहुः । स च संग्रामेषु सेनां नयतीति सेनानीः तादृशमूर्तिधरो यो रुद्रस्तस्मै  
नमोऽस्तु । यश्च दिशां पालको रुद्रस्तस्मै नमोऽस्तु । अथ द्वितीयं यजुराह—

नमो वृक्षेभ्य इति । हरितवर्णाः केशाः पर्णरूपा येषां वृक्षाणां ते ह-  
रिकेशास्तादृशेभ्यो वृक्षेभ्यो वृक्षाकाररुद्रमूर्तिभ्यो नमोऽस्तु । यो रुद्रः पशूनां  
पालकस्तस्मै नमोऽस्तु । अथ तृतीयं यजुराह—

नमः सस्त्रिञ्जरायेति । सस्त्रिञ्जशब्दो बालतृणवाची । पीतरकसंकीर्ण-  
वर्णवाची पिञ्जरः । बालतृणवात्पिञ्जरः सस्त्रिञ्जरः । पृषोदरादित्वात्साधुः । स च  
त्विषीमान्दीप्तिमान् । तथाविधरुद्रमूर्तये नमोऽस्तु । पथीनां शास्त्रोक्तदक्षिणोत्तर-  
तृतीयमार्गाणां पतिः पालको यो रुद्रस्तस्मै रुद्राय नमोऽस्तु । अथ चतुर्थं यजु-  
राह—

नमो बभ्रुशायेति । बिभर्ति रुद्रमिति बभ्रुवृषभः । स एव बभ्रुः ।  
रलयोर्भेदाभावः । तस्मिञ्छेते तिष्ठतीति बभ्रुशः । स च विद्वेषिणो विशेषेण  
विध्यतीति विव्याधी । तथाविधाय विव्याधिने नमोऽस्तु । यश्चान्नानां पालको  
रुद्रस्तस्मै नमोऽस्तु । अथ पञ्चमं यजुराह—

नमो हरिकेशायेति । नीलमूर्धजाय पलितरहितायोपवीतिने मङ्गलार्थं  
यज्ञोपवीतधारिणे रुद्राय नमोऽस्तु । पुष्टानां परिपूर्णगुणानां पुरुषाणां पतये स्वा-  
मिने नमोऽस्तु । अथ षष्ठं यजुराह—

नमो भवस्येति । भवः संसारस्तस्य हेतिरायुधं, संसारच्छेत्रे रुद्राय न-  
मोऽस्तु । जगतां पालको यो रुद्रस्तस्मै नमोऽस्तु । अथ सप्तमं यजुराह—

नमो रुद्रायेति । आततेन विस्तारितेन धनुषाऽवति रक्षतीत्यातवावी,  
तस्मै रुद्राय नमोऽस्तु । क्षेत्राणां पालको यो रुद्रस्तस्मै नमोऽस्तु । अथाष्टमं  
यजुराह—

नमः सूतायेति । सूतः साराथिः । अहन्त्यो वैरिभिर्हन्तुमशक्यः । तादृ-



शाय रुद्राय नमोऽस्तु । यो वनानां पालकस्तस्मै रुद्राय नमोऽस्तु । अथ नवमं यजुराह—

नमो रोहितायेति । रोहितो लोहितवर्णः । स्थपतिः प्रभुः । तस्मै रुद्राय नमोऽस्तु । वृक्षाणां यः पालकस्तस्मै नमोऽस्तु । अथ दशमं यजुराह—

नमो मन्त्रिण इति । राजसभायां मन्त्रालोचनकुशलो मन्त्री । स च वाणिजां स्वामित्वेन वाणिजस्तस्मै नमोऽस्तु । वनगता गुल्मादयः कक्षास्तेषां पालकाय नमोऽस्तु । अथैकादशं यजुराह—

नमो भुवंतय इति । भुवं तनोतीति भूवंतिः । वरिवो धनं तस्य कर्ता वरिषस्कृत्स एव वारिवस्कृतस्तस्मै नमोऽस्तु । ओषधीनां ग्रामधारणानां पालकस्तस्मै नमोऽस्तु । अथ द्वादशं यजुराह—

नम उच्चैर्घोषायेति । युद्धकाल उच्छ्रितो घोषो ध्वनिर्यस्यासावुच्चैर्घोषस्तस्मै । आक्रन्दयन्वौरिणां रोदयिता तस्मै रुद्राय नमोऽस्तु । पत्नीनां पादचारिणो योधाः पत्ति शब्दवाच्यास्तेषां पालकाय नमोऽस्तु । अथ त्रयोदशं यजुराह—

नमः कृत्स्नवीतायेति । कृत्स्नं सैन्यं वीतं वेष्टितं येनासौ कृत्स्नवीतस्तस्मै । धावते पलायमानानां परकीयसैन्यानां पृष्ठतो गच्छन्धावंस्तस्मै नमोऽस्तु । सत्त्वानः सात्त्विकाः शरणागतास्तेषां पालकाय नमोऽस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

वेदीयतैत्तिरीयसंहिताभाष्ये चतुर्थकाण्डे पञ्चमप्रपाठके

द्वितीयोऽनुवाकः ॥ २ ॥

( अथ चतुर्थाष्टके पञ्चमप्रपाठक तृतीयोऽनुवाकः ) ।

नमः सहमानाय निब्याधिने आव्याधिनी-

नां पतये नमो नमः ककुभाय निषङ्गिणे

स्तेनानां पतये नमो नमो निषङ्गिण इषुधि-

मते तस्कराणां पतये नमो नमो वञ्चने प-



( चित्याग्निहोमोक्तिः )

रिपश्चते स्तायूनां पतये नमो नमो निचे-  
 रवे परिचरायारण्यानां पतये नमो नम  
 सूकाविभ्यो जिघांसद्भ्यो मुष्णतां पतये  
 नमो नमोऽसिद्भ्यो नक्तं चरद्भ्यः प्रकृ-  
 न्तानां पतये नमो नम उष्णीषिणे गिरिचि-  
 रायं कुलुश्चानां पतये नमो नमः ( १ )  
 इषुमद्भ्यो धन्वाविभ्यश्च वो नमो नम  
 आतन्वानेभ्यः प्रतिदधानेभ्यश्च वो नमो  
 नम अयच्छद्भ्यो विसृजद्भ्यश्च वो नमो  
 नमोऽस्यद्भ्यो विध्यद्भ्यश्च वो नमो नम  
 आसीनेभ्यः शयनेभ्यश्च वो नमो नमः  
 स्वपद्भ्यो जाग्रद्भ्यश्च वो नमो नमस्ति-  
 ष्ठद्भ्यो धावद्भ्यश्च वो नमो नमः सभा-  
 भ्यः सभापतिभ्यश्च वो नमो नमो अश्वे-  
 भ्योऽश्वपतिभ्यश्च वो नमः ( २ ) ॥

( कुलुश्चानां पतये नमो नमोऽश्वपतिभ्यस्त्रीणि च ) ।

इति कृष्णयजुर्वेदीयतैत्तिरीयसंहिताया चतुर्थाष्टके  
 पञ्चमप्रपाठके तृतीयोऽनुवाकः ॥ ३ ॥

( अथ चतुर्थकाण्डे पञ्चमप्रपाठके तृतीयोऽनुवाकः ) ।

द्वितीयानुवाक उभयतो नमस्काराणि कानिचिद्वज्रं युक्तानि । अथापराणि  
 विधान्येव तृतीयेऽस्पष्टार्थानि द्वादशं यजुष्युच्यन्ते । तत्र प्रथमं यजुराह-

१ क. ये द्वा । च. ये कानिचिद्वज्रं । २ ख श स्पष्टार्थानि पञ्च कानिचि-

द्वज्रं । ३ घ. ड. जूष्याह-



नमः ककुभायेति । ककुभाय ककुभसदृशाय प्रधानभूतायेत्यर्थः । निषङ्गी खड्गहस्तस्तस्मै नमः । स्तेना गुप्तचोरास्तेषां पालकाय नमः । रुद्रो हि लीलया नट इव तत्तद्वेषं धत्ते । यद्वा तस्य सर्वजगदात्मकत्वाद्ये यत्र यथा वर्तन्ते तत्र तथा रूपेण रुद्रो वर्तते इति रुद्रस्य सार्वभौम्यमनुसंधानं मन्त्रेरेवमुच्यते । स्तेनादिशरीरेषु रुद्रो द्वेधा वर्तते—जीवरूपेणेश्वररूपेण च । तत्र च यज्जीवरूपं तस्तेनादिशब्दानां वाच्योऽर्थः । स एव शास्त्रेषु निन्द्यः । यत्त्वीश्वररूपं तस्तेनादिशब्दैरुपलक्ष्यते । तदनुसंधानं तु पापक्षयहेतुत्वेन परमपुरुषार्थ इति लक्ष्यार्थ-विवक्षया मन्त्रेषु लौकिकाः शब्दाः प्रयुज्यन्ते इति द्रष्टव्यम् । उपलक्षकवाच्यार्थ-द्वारेण लक्ष्यार्थो मुग्धैरपि सहसा सम्यग्बोद्धुं शक्यते । यथा शाखाग्रे चन्द्र इत्यत्र । तस्माल्लक्ष्यार्थस्यैव विवक्षायामपि सुखावबोधद्वारत्वेन मुख्यार्थवाचकाः शब्दाः प्रयोक्तव्याः । अथ तृतीयं यजुराह—

नमो निषङ्गिण इति । धनुषि संधातुं हस्ते धृतो बाणो निषङ्गः । पृष्ठे बद्धो बाणाधार इषुधिः । तदुभययुक्ताय नमः । तस्कराः प्रकटचोरास्तेषां पालकाय नमः । अथ चतुर्थं यजुराह—

नमो वञ्चत इति । स्वापिन आप्तो भूत्वा तदीयक्रयविक्रयादिव्यवहारेषु यत्र क्वापि यात्किञ्चित्तद्रव्यापह्नवो वञ्चनम् । सर्वेष्वपि व्यवहरिष्वपह्नवः परिवञ्चनं, तदुभयरूपाय नमः । गुप्तचोरा विविधाः—दूरादागत्य रात्रावज्ञाताः सन्तः कर्पाटोद्घाटनेन ये द्रव्यापहर्तारस्ते स्तेनाः । स्वकीया एव भूत्वा रात्रावह्नि वाऽन्यैरज्ञाताः सन्तोऽपहर्तारो ये ते स्तायव । तेषां स्तायूनां पालकाय नमः । अथ पञ्चमं यजुराह—

नमो निचेरव इति । स्वामिगृह एव कदाऽपहरिष्यामीत्यनया बुद्ध्या सावधानो निरन्तरं चरणशीलो निचेरुः, परितः आपणवीथिप्रवाटिकादावपहार बुद्ध्या चरणशीलः परिचरस्तदुभयरूपाय नमः । मार्गे गन्तुर्द्रव्यापहारेण बाधितुं निरन्तरमरण्ये वर्तमानाश्चोरा अरण्यास्तेषां पालकाय नमः । अथ षष्ठं यजुराह—



( चित्याग्निहोमोक्तिः )

नमः सूकाविभ्य इति । सूकशब्दो वज्रवाची । तेन स्वशरीरमवन्ति रक्षन्तीति सूकमिनः, प्राणिनो हन्तुमिच्छन्तश्चोरा जिघांसन्तस्तदुभयरूपाय नमः । कृषिकाः सन्तः स्वामिधान्यानामपहतारो मुष्णन्तस्तेषां पालकाय नमः । अथ सप्तमं यजुराह—

नमोऽसिमद्भ्य इति । असिमन्तः खड्गधारिणश्चोराः । ये रात्रौ चरन्तो वथियां निर्गतान्प्राणिनो बाधमानाश्चोरास्ते नक्तं चरन्तः । तदुभयरूपाय नमः । हत्वैवापहरन्तः प्रकृन्तास्तेषां पालकाय नमः । अथाष्टमं यजुराह—

नम उष्णीषिण इति । शिरोवेष्टनवानुष्णीषी । ग्राम्यजनवदुष्णीषेण शिरो वेष्टयित्वा तन्मध्ये प्रविश्य वर्तमानश्चोर उष्णीषी, गिरौ काष्ठादिसंपादकानां वस्त्रादिकमपहर्तुं चरतीति गिरिचरस्तदुभयरूपाय नमः । कुं भूमिं गृहक्षेत्रादिरूपां लुञ्चन्त्यपहरन्तीति कुलुञ्चास्तेषां पालकाय नमः । अथ नवमं यजुराह—

नम इषुमद्भ्य इति । भीषयितुं हस्ते बाणधारिण इषुमन्तः । तथा भीषयितुं हस्ते धनुर्धारिणो धन्वाविनः । तदुभयरूपा हे रुद्रा वो युष्मभ्यं नम इति विशेषणद्वयेन वाक्यं मेतुं द्विर्नमस्कारः । अथ दशमं यजुराह—

नम आतन्वानेभ्य इति । धनुषि ज्यामारोपयन्त आतन्वानास्तद्रूपेभ्यो युष्मभ्यं रुद्रेभ्यो नमः । धनुषि बाणं संदधानाः प्रतिदधानास्तद्रूपेभ्यो युष्मभ्यं नमः । अथैकादशं यजुराह—

नम आयच्छद्भ्य इति ज्याकर्षणं कुर्वन्त आयच्छन्तो बाणं मुञ्चन्तो विसृजन्तः । शे। पूर्वद्व्याख्येयम् । अथ द्वादशं यजुराह—

नमोऽस्यद्भ्य इति । मुक्तस्य बाणस्य लक्ष्यपर्यन्तं नमनमसनं तरय कर्तारोऽस्यन्तः । लक्ष्यसमीपं गतस्य बाणस्य लक्ष्ये प्रवेशो वेधस्तस्य कर्तारो विध्यन्तः । अथ त्रयोदशयजुरारभ्य सप्तदशयजुःपर्यन्तानि स्पष्टार्थानि यजुंष्याह—  
नम आसिनेभ्य इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठके

तृतीयोऽनुवाकः ॥ ३ ॥



( अथ चतुर्थकाण्डे पञ्चमप्रपाठके चतुर्थोऽनुवाकः ) ।

नमो आग्न्याधिनीभ्यो विविध्यन्तभ्यश्च वो

नमो नम उगणाभ्यस्तृहतीभ्यश्च वो नमो

नमो गृत्सेभ्यो गृत्सपतिभ्यश्च वो नमो

नमो घ्रातेभ्यो घ्रातपतिभ्यश्च वो नमो

नमो गणेभ्यो गणपतिभ्यश्च वो नमो नमो

विरूपेभ्यो विश्वरूपेभ्यश्च वो नमो नमो

महद्भ्यः क्षुल्लकेभ्यश्च वो नमो नमो र-

थिभ्योऽरथेभ्यश्च वो नमो नमो रथेभ्यः

( १ ) रथपतिभ्यश्च वो नमो नमः सेना-

भ्यः सेनानिभ्यश्च वो नमो नमः क्षत्रभ्यः

संग्रहीतृभ्यश्च वो नमो नमस्तक्षभ्यो रथ-

कारेभ्यश्च वो नमो नमः कुलालेभ्यः क-

मारिभ्यश्च वो नमो नमः पुञ्जिष्टेभ्यो नि-

पादेभ्यश्च वो नमो नम इषुकृद्भ्यो धन्व-

कृद्भ्यश्च वो नमो नमो मृगयुभ्यः श्वनि-

भ्यश्च वो नमो नमः श्वभ्यः श्वपतिभ्यश्च

वो नमः ( २ ) ॥

( रथेभ्यः श्वपतिभ्यश्च द्वे च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

पञ्चमप्रपाठके चतुर्थोऽनुवाकः ॥ ४ ॥



[ चित्यग्निहोमोक्तिः ]

( अथ चतुर्थकाण्डे पञ्चमप्रपाठके चतुर्थोऽनुवाकः ) ।

तृतीयानुवाके यान्युभयतो नमस्काराणि यजुष्युक्तानि तेभ्योऽन्यानि कानि-  
चिदुभयतो नमस्काराणि यजुषि चतुर्थेऽभिधीयन्ते । तत्र प्रथमं यजुराह—

नम आग्याधिनीभ्य इति । आ समन्ताद्वेद्धं शक्ताः स्त्रीमूर्तय आग्या-  
धिभ्यो विशेषेण वेद्धं शक्ता विविध्यन्त्यस्ताभ्यो नमः । अथ द्वितीयं यजुराह—

नम उगणाभ्य इति । उत्कृष्टगणरूपाः सप्तमातुकाद्याः स्त्रिय उगणाः,  
हिसितुं समर्था दुर्गाद्या उग्रदेवतास्तृहत्यस्ताभ्यो नमः । अथ तृतीयं यजुराह—

नमो गृत्सेभ्य इति । गर्धनशीला गृत्सा विषयलम्पटा इत्यर्थः । तेषां  
पालका गृत्सपतयस्तेभ्यो नमः । अथ चतुर्थं यजुराह—

नमो व्रातेभ्य इति । नानाजातीयानां संघा व्रातास्तेषां पालका व्रातपत-  
यस्तेभ्यो नमः । अथ पञ्चमं यजुराह—

नमो गणेभ्य इति । देवस्यानुचरा भूतविशेषा गणास्तेषां पालका गण-  
पतयस्तेभ्यो नमः । अथ षष्ठं यजुराह—

नमो विरूपाभ्य इति । विरूपा विरुतरूपा नम्रमुण्डादयः । विश्वरूपा  
स्तुरंगगजवक्त्रादिनानाविधरूपधारिणो भूत्यास्तेभ्यो नमः । अथ सप्तमं यजुराह—

नमो महद्भ्य इति । अणिमाद्यैश्वर्योपेता महान्तस्तद्रहिताः क्षुल्लकास्तेभ्यो  
नमः । अथाष्टमं यजुराह—

नमो रथिभ्य इति । रथमारूढा रथिनस्तद्रहिता अरथास्तेभ्यो नमः ।

अथ नवममारभ्य सप्तदशपर्यन्तानि स्पष्टार्थानि यजुष्याह—

नमो रथेभ्य इति । पक्षिपुञ्जानां घातकाः पुञ्जिष्ठाः । मत्स्यघातिनो नि-  
षादः । शुनां गलेषु बद्धानां पाशानां धारकाः श्वनयः । अत्र द्वितीयानुवाको  
लीलार्थदेवतामूर्तिप्राधान्येन स्तोतुं प्रवृत्तः । तृतीयानुवाकश्चोरमूर्तिप्राधान्येन स्तोतुं  
प्रवृत्तः । चतुर्थोऽनुवाको नानाजातिमूर्तिप्राधान्येति विभागो द्रष्टव्यः ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठके

चतुर्थोऽनुवाकः ॥ ४ ॥



( अथ चतुर्थकाण्डे पञ्चमप्रपाठके पञ्चमोऽनुवाकः )

नमो भवाय च रुद्राय च नमः शर्वाय च  
 पशुपतये च नमो नीलग्रीवाय च शितिक-  
 ण्ठाय च नमः कपर्दिने च व्युप्तकेशाय च  
 नमः सहस्राक्षाय च शतधन्वये च नमो  
 गिरिशाय च शिपिविष्टाय च नमो भीहु-  
 ष्टमाय चेषुमते च नमो ह्रस्वाय च वामनाय  
 च नमो बृहते च वर्षीयसे च नमो वृद्धाय  
 च संवृध्वने च ( १ ) नमो अग्रियाय च  
 प्रथमाय च नम आशवे चाजिराय च  
 नमः शीघ्रियाय च शिभ्याय च नम ऊ-  
 र्याय चावस्वत्याय च नमः स्रोतस्याय च  
 द्वीप्याय च ( २ ) ॥

( संवृध्वने च पञ्चविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 पञ्चमप्रपाठके पञ्चमोऽनुवाकः ॥ ५ ॥

( अथ चतुर्थकाण्डे पञ्चमप्रपाठके पञ्चमोऽनुवाकः ) ।

चतुर्थोऽनुवाक उभयतो नमस्काराणि यजूंषि समापितानि । अथ पञ्चममारभ्य  
 नवमान्तेष्वनुवाके नमस्कारोपक्रमण्येव यजूंष्याम्नायन्ते ।

तत्र पञ्चमानुवाके प्रथमं यजुरारभ्य पञ्चदश यजूंष्याह—

नमो भवाय चेति । भवन्ति प्राणिनोऽस्मादिति भवः । रुद्रोदनहेतुभूतं  
 दुःखं द्रावयतीति रुद्रः । शृणाति हिनस्ति पापमिति शर्वः । पशुसमानानज्ञा



[ चित्यग्निहोमेक्तिः ]

निनः पुरुषान्पालयतीति पशुपतिः । कालकूटधारणेन नीलवर्णो ग्रीवैकदेशो  
 यस्यासौ नीलग्रीवः । शितिः श्वेतवर्णोऽवशिष्टः कण्ठप्रदेशो यस्यासौ शिति-  
 कण्ठः । कपर्दो जटाजूटो यस्यास्तीति कपर्दी । मुण्डितकेशो व्युप्तकेशः ।  
 पाशुपतादिवेषेण कपर्दित्वम् । यत्यादिवेषेण मुण्डितकेशत्वम् । इन्द्रवेषेण सह-  
 स्राक्षत्वम् । सहस्रभुजावतारित्वेन शतसंख्याकैर्धनुर्भिरुपेतत्वम् । गिरौ कै-  
 लासे शेते तिष्ठतीति गिरिशः । विष्णुमूर्तिधारी शिपिविष्टः । “ विष्णुः शिपि-  
 विष्टः ” इति श्रुतेः । मेघरूपेणात्यन्तं वर्षयिता मीढुष्टमः । बाणधारक इषु-  
 मान् । शरीरेऽल्पप्रमाणत्वं ह्रस्वत्वम् । अङ्गुल्याद्यवयवसंकोचाद्वामनत्वम् । आ-  
 कोरेण प्रौढो बृहन् । गुणैः समृद्धो वर्षीयान् । वयसाऽधिको वृद्धः । सम्य-  
 कस्तुतिभिर्वर्धितः संवृद्ध्वा । जगदुत्पत्तेः पूर्वमवस्थितोऽग्रियः । सभायां मुख्यः  
 प्रथमः । आशुर्व्यापी । अजिरो गमनकुशलः । शीघ्रियः शीघ्रगामी । शीभ-  
 शब्द उदकप्रवाहवाची, तत्रोवस्थितः शीभ्यः । ऊर्मौ तरङ्गे स्थित ऊर्म्यः ।  
 अवस्वने ध्वानिरहिते स्थिरजलेऽवस्थितोऽवस्वन्यः । स्रोतसि प्रवाहे स्थितः स्रो-  
 तस्यः । द्वीपे वारिमध्यवार्तिभूमौ स्थितो द्वीप्यः । अत्रैकैकस्मिन्यजुषि चतुर्थ्य-  
 न्ताभ्यां पदाभ्यां नमःशब्दं पृथगन्वेतुं समुच्चयार्थौ चकारौ पठितौ ॥

इति श्रीमत्सायणाचार्यविरचिते माधवीये वेदार्थप्रकाशे रुष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठके

पञ्चमोऽनुवाकः ॥ ५ ॥

( अथ चतुर्थाष्टके पञ्चमप्रपाठके षष्ठोऽनुवाकः ) ।

नमो ज्येष्ठाय च कनिष्ठाय च नमः पूर्व-

जाय चापरजाय च नमो मध्यमाय चाप-

गल्भाय च नमो जघन्याय च बुध्नियाय

च नमः सोभ्याय च प्रतिसर्याय च नमो

याम्याय च क्षेम्याय च नम उर्वर्याय च



खल्याय च नमः श्लोक्याय चावसान्याय  
 च नमो वन्याय च कक्ष्याय च नमः श्र-  
 वाय च प्रतिश्रवाय च ( १ नम आशु  
 पैणाय चाऽऽशुरथाय च नमः शूराय चा-  
 वभिन्दते च नमो वर्मिणे च वरूथिने च  
 नमो विल्मिने च कवचिने च नमः श्रुताय  
 च श्रुतसेनाय च ( २ ) ॥

( प्रतिश्रवाय च पञ्चविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 पञ्चमप्रपाठके षष्ठोऽनुवाकः ॥ ६ ॥

( अथ चतुर्थकाण्डे पञ्चमप्रपाठके षष्ठोऽनुवाकः ) ।

पञ्चपेऽनुवाके कानिचिदन्यतरतो नमस्काराणि यजुंष्युक्तानि । अथ षष्ठे  
 तथाविधान्येवान्यानि कानिचिद्यजुंष्युच्यन्ते ।

तत्र विद्यमानानि पञ्चदश यजुंष्याह-

नमो ज्येष्ठाय चेति । विद्यैश्वर्यादिभिरधिको ज्येष्ठः । तै रहितोऽल्पः क-  
 निष्ठः । पूर्वं जगदादौ हिरण्यगर्भरूपेणोत्पन्नः पूर्वजः । अपरस्मिञ्जगदवसानकाले  
 संहर्तुं कालाग्न्यादिरूपेणोत्पन्नोऽपरजः । मध्यकाले देवतिर्यगादिरूपेणोत्पन्नो  
 मध्यमः । अपर्गलभोऽप्ररूढेन्द्रियो बालः । जघने गवादीनां पश्चाद्भागे वत्सादि-  
 रूपेण भवो जघन्यः । बुध्ने वृक्षादीनां मूले शाखादिरूपेणोत्पन्नो बुध्नयः ।  
 उभाभ्यां पुण्यपापाभ्यां सह वर्तत इति सोमो मनुष्यलोकः । अत एवाऽऽथर्व-  
 णिका आमनन्ति-‘पुण्येन पुण्यं लोकं जयति पापेन पापमुभाभ्यामेव मनुष्य  
 लोकम्’ इति । तत्र भवः सोम्यः । प्रतिसरो विवाहादौ हस्ते धार्यमाणो रक्षा  
 बन्धस्तमर्हतीति प्रतिसर्यः । यमलोके पापिशिक्षकरूपेणोत्पन्नो याम्यः । क्षेमो



( चित्वाग्निहोमोक्तिः )

मोक्षस्तमर्हतीति क्षेम्यः । उर्वरा सर्वसस्याढ्या भूमिस्तामर्हसि धान्यविशेषरूपेण-  
त्युर्वर्यः । खला धान्याविवेचनदेशस्तमर्हसि मेढ्यादिहृदेणेति त्वत्यः । श्लोका  
वदिकमन्त्रास्तत्प्रतिपाद्यत्वेन तत्र भवः श्लोक्यः । अवसानं वेदान्तस्तत्प्रतिपाद्य-  
त्वेन तत्र भवोऽवसान्यः । वने वृक्षादिरूपेण भवो वन्यः । कक्षे लतादिरूपेण  
भवः कक्ष्यः । श्रूयत इति श्रवः शब्दः । प्रतिश्रवः प्रतिध्वनिः । आशुः शीघ्र-  
गामिनी सेना यस्यासावाशुषेणः । आशुः शीघ्रगामी रथो यस्यासावाशुरथः ।  
शूरो युद्धे धैर्यवान् । अवभिन्दन्वैरिणां प्रहर्ता । वर्मी कञ्चुकोपेतः । वरुथी  
गृहोपेतः । बिल्मं बिलोपेतं युद्धे शिरोरक्षकं तदस्यास्तीति बिल्मी । कवचः  
शरीररक्षकः सोऽस्यास्तीति कवची । श्रुतो वेदेषु प्रसिद्धः । श्रुता वेदेषु प्रसिद्धा  
सेना यस्यासौ श्रुतसेनः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठके

षष्ठोऽनुवाकः ॥ ६ ॥

( अथ चतुर्थाष्टके पञ्चमप्रपाठके सप्तमोऽनुवाकः ) ।

नमो दुन्दुभ्याय चाऽऽहनन्याय च नमो  
धृष्णवे च प्रमृशाय च नमो दूताय च प्र-  
हिताय च नमो निषङ्गिणे चेषुधिमते च  
नमस्तीक्ष्णेषवे चाऽऽयुधिने च नमः स्वायु-  
धाय च सुधन्वने च नमः सुत्याय च प-  
थ्याय च नमः काट्याय च नीप्याय च  
नमः सूद्याय च सरस्याय च नमो नाद्याय  
च वैशून्ताय च ( १ ) नमः कूप्याय चा-  
वट्याय च नमो वण्याय चावण्याय च



[ चित्यग्निहोमोक्तिः ]

नमो मेध्याय च विद्युत्याय च नम ईधि-  
याय चाऽऽत्प्याय च नमो वात्याय च रे-  
भियाय च नमो वास्तव्याय च वास्तुपाय  
च ( २ ) ॥

( वैशन्ताय च त्रिंशच्च )

इति कृष्णयजुर्वेदीयतैत्तिरीयसंहितायां चतुर्थाष्टके  
पञ्चमप्रपाठके सप्तमोऽनुवाकः ॥ ७ ॥

---

( अथ चतुर्थकाण्डे पञ्चमप्रपाठके सप्तमोऽनुवाकः ) ।

षष्ठेऽनुवाके यान्यन्यतरतो नमस्काराणि यजुष्युक्तानि तेभ्योऽन्यानि कानि-  
चिद्यजूषि सप्तमेऽभिधीयन्ते । तत्र विद्यमानानि षोडश यजुष्याह-

नमो दुन्दुभ्यायेति । दुन्दुभौ भेर्यां भवः शब्दो दुन्दुभ्यः । आहन्त्यते  
ताडयतेऽनेनेत्याहननं दुन्दुभ्याघातार्थो दण्डस्तत्र ताडनरूपेणोत्पन्न आहनन्यः ।  
धृष्णुर्युद्धे पलायनरहितः । प्रमृशः परसैन्यवृत्तान्तपरामर्शकः । दूतस्तद्वृत्तान्तज्ञा-  
पनकुशलः । प्रहितः स्वामिना प्रेषितः पुरुषः । निषङ्गो खड्गयुक्तः । इषुधि-  
मान्बाणाधारयुक्तः । तीक्ष्ण इषवो यस्यासौ तीक्ष्णेषुः । बहून्यायुधानि यस्य  
सन्तीत्यायुधी । शोभनमायुधं त्रिशूलरूपं यस्यासौ स्वायुधः । शोभनं धन्व नि-  
नाकरूपं यस्यासौ सुधन्वा । स्रुतिः पादसंचारमात्रयोग्यः क्षुद्रमार्गस्तमर्हतीति  
स्रुत्यः । पन्या रथाश्वादिसं रक्षमः प्रौढो मार्गस्तमर्हतीति पथ्यः । कुत्सित  
मटति जलमत्रेति काटोऽल्पप्रवाहयोग्यः कुल्याप्रदेशस्तत्र जलरूपेण भवः काटयः ।  
यस्मिन्प्रदेशे पर्वताग्राज्जलं न्यग्भावेन पतति स प्रदेशो नीपस्तत्र जलरूपेणाव-  
स्थितो नीप्यः । सूदः कर्दमप्रदेशस्तत्रत्यजलरूपः सूद्यः । सरः प्रसिद्धं, तत्रत्य-  
जलरूपः सरस्यः । नदीगतजलरूपो नाद्यः । अल्पसरो वेशन्तस्तत्रत्यजलरूपो  
वेशन्तः । कूपस्थजलरूपः कूप्यः । अवटस्थजलरूपोऽवटयः । वर्षजलरूपो



( चित्यग्निहोमोक्तिः )

वर्ष्यः । वर्षनिरपेक्षजलरूपोऽवर्ष्यः । मेवेषु स्थितो मेध्यः । विद्युता सह चर-  
तीति विद्युत्यः । ईध्रं निर्मलत्वेन दीप्यमानं शरदध्रं तत्र भव ईध्रियः । आतेपेन  
सह दृष्टं आतप्यः । वातेन सह वृष्टो वात्यः । रिष्यन्ति विनश्यन्ति भूतान्यत्रेति  
रेष्मः प्रलयकालस्तत्र भवः शर्करापाषाणादिसहितो वृष्टिजलविशेषो रेष्मियः ।  
वस्तु धनं ( न ) गवाश्वादिपदार्थरूपं तत्र तत्कार्त्तुरूपेणावस्थितो वास्तव्यः । गृह-  
निर्माणार्था भूमिर्वास्तुं तत्पालको वास्तुपः ॥

इति श्रीमत्सायणाचार्यविरचिते साधवीये वेदार्थप्रकाशे ऋष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठकेऽ-

सप्तमोऽनुवाकः ॥ ७ ॥

( अथ चतुर्थकाण्डे पञ्चमप्रपाठकेऽष्टमोऽनुवाकः ) ।

नमः सोमाय च रुद्राय च नमस्ताम्राय  
चारुणाय च नमः शङ्गाय च पशुपतये च  
नम उग्राय च भीमाय च नमो अग्रेवधाय  
च दूरेवधाय च नमो हन्त्रे च हनीयसे च  
नमो वृक्षेभ्यो हरिकेशेभ्यो नमस्ताराय न  
मः शंभवे च मयोभवे च नमः शंकराय  
च मयस्कराय च नमः शिवाय च शिव-  
तराय च ( १ ) नमस्तीर्थ्याय च कूल्याय  
च नमः पाय्याय चावार्याय च नमः प्रतरं  
णाय चोत्तरंणाय च नम आतार्याय चाऽऽ-  
लाद्याय च नमः शण्ड्याय च फेन्याय च  
नमः सिकत्याय च प्रवाह्याय च ( २ ) ॥

१ ख च. ह चरितो वि । २ ख च. स्तुस्तप्ता ।



( शिवतराय च विश्वं च ) ।

इति कृष्णयजुर्वेदीयतैत्तिरीयसंहितायां चतुर्थादके

पञ्चमप्रपाठकेऽष्टमोऽनुवाकः ॥ ८ ॥

( अथ चतुर्थकाण्डे पञ्चमप्रपाठकेऽष्टमोऽनुवाकः ) ।

सप्तमेऽनुवाके यान्यन्यतरतोनमस्काराणि यजुंष्युक्तानि तेभ्योऽन्यानि कानि-  
चिदन्यतरतोनमस्काराण्यष्टमेऽनुवाके कथ्यन्ते ।

तत्र विद्यमानानि सप्तदश यजुंष्याह—

नमः सोमाय चेति । उमया सह वर्तत इति सोमः । रुद्रोदनहेतुर्दुःखं  
तद्ब्रावयति विनाशयतीति रुद्रः । आदित्यरूपेणोदयकालेऽत्यन्तं रक्तस्ताम्रः ।  
उदयादूर्ध्वमीषद्रक्तोऽरुणः । शं सुखं गमयति प्रापयतीति शंगः । पशूनां पाल-  
यिता पशुपतिः । विरोधिनो नाशयितुं क्रोधयुक्त उग्रः । दर्शनमात्रेण विरो-  
धिनां भयहेतुर्भीमः । अग्रे पुरतो वधोऽस्थेत्यग्रेवधः । एवं दूरेवधः । पुरतो दूरे  
वा वर्तमानं विरोधिनमनायासेनैव हन्तीत्यर्थः । लोकेऽपि यो यत्र विरोधिने  
हन्ति तत्र तद्रूपेणाग्रेमेव हन्ता । अत एवेश्वरेणार्जुनं प्रत्युक्तम्—

‘ मयैवैते निहताः पूर्वमेव निमित्तमात्रं भव स्वयसाचिन् ’ इति ।

संहारकालेऽतिशयेन च सर्वेषां हन्ता हनीयान् । हरितवर्णानि केशसह-  
शानि पर्णानि येषां ते हरिकेशास्तथाविधा ये वृक्षाः कल्पतरुप्रभृतयस्तद्रूपोऽयं  
रुद्र इत्यर्थः । तारः प्रणवप्रतिपाद्यः । शं सुखं भावयत्युत्पादयतीति शंभुः ।  
मयः सुखं भावयतीति मयोभूः । एकं विषयसुखमपरं मोक्षसुखमिति तयोर्विवे-  
कः । पित्रादिरूपेण शं लौकिकसुखं करोतीति शंकरः । आचार्यशास्त्रादिरूपेण  
मोक्षसुखं करोतीति मयस्करः । साक्षात्सुखकारित्वमेताभ्यां पदाभ्यामुक्तमेतन्मुखेन  
कारयितृत्वं पूर्वाभ्यां पदाभ्यामिति विवेकः । शिव कल्याणरूपः स्वयं निष्क-  
ल्मष इत्यर्थः । अतिशयेन शिवः शिवतरः स्वभक्तानपि निष्कल्मषान्करोती-  
त्यर्थः । तीर्थे प्रयागादौ संनिहितस्तीर्थ्यः । कूले नदीतीरे प्रतिष्ठापितलिङ्ग-  
रूपेणावतिष्ठत इति कूल्यः । पारे संसारसमुद्रस्य परतीरे मुमुक्षुभिर्ध्येयत्वेनावति-



( चित्यग्निहे भोक्तिः )

ष्ठ इत्यवार्यः । प्रकृष्टेन मन्त्रजपादिरूपेण पापतरणहेतुः प्रतरणः । तत्त्वज्ञानरूपेण कृत्स्नसंसारोत्तरणहेतुरुत्तरणः । संभवत् पि संसारोत्तरणहेतौ तत्त्वज्ञाने तदुपेक्ष्य काम्यकर्मानुष्ठानेन संसारे पुनरागमनमातारस्तमर्हतीत्यातार्यः, काम्यफलप्रद इत्यर्थः । अलं संपूर्णं यथा भवति तथा कर्मफलमचीत्यलादौ जीवः “ तयोरन्यः पिप्पलं स्वाद्वत्ति ” इति श्रुतेः । तस्य प्रेरकत्वेन तत्संबन्धित्वा दालाद्यः । शष्पं बालतृणं गङ्गातीरादावुत्पन्नं कुशाङ्कुरादि तदर्हतीति शष्प्यः । नदीमध्यगतं फेनमर्हतीति फेन्यः । सिकतामर्हतीति सिकत्यः । प्रवाहमर्हतीति प्रवाह्यः । य. पुरुषः श्रद्धालुः सन्स्तानादितत्परो निरन्तरं गङ्गादितीरे वर्तते तद्रूप इति शष्प्यादिशब्दानां चतुर्णां तात्पर्यार्थः ॥

इति श्रीमत्सायणाचार्यविरचिते माधवीये वेदार्थप्रकाशे ऋण्य-

जुर्वेदीयतैत्तिरीयसंहिताभाष्ये चतुर्थकाण्डे पञ्चम-

प्रपाठकेऽष्टमोऽनुवाकः ॥ ८ ॥

( अथ चतुर्थकाण्डे पञ्चमप्रपाठके नवमोऽनुवाकः ) ।

नम इरिण्याय च प्रपथ्याय च नमः कि-  
 शिलाय च क्षयणाय च नमः कपर्दिने च  
 पुलस्तये च नमो गोष्ठ्याय च गृह्याय च  
 नमस्तल्प्याय च गेह्याय च नमः काट्याय  
 च गह्वरेष्ठाय च नमो हृदय्याय च निवे-  
 ण्याय च नमः पात्रसव्याय च रजस्याय  
 च नम शुष्क्याय च हरित्याय च नमो  
 लोप्याय चोलप्याय च (१) नम ऊव्याय  
 च सुम्याय च नमः पण्याय च पर्णश्याय  
 च नमोऽपगुरमाणाय चाभिघ्नते च नम



आकृ॒खि॒दते च॑ प्र॒खि॒दते च॑ नमो॑ वः कि॒  
रि॒केभ्यो॑ दे॒वानां॑ हृ॒दयेभ्यो॑ नमो॑ वि॒क्षीण  
केभ्यो॑ नमो॑ वि॒चि॒न्वत्केभ्यो॑ नम॑ आ॒निर्ह-  
तेभ्यो॑ नम॑ आ॒मी॒वत्केभ्यः॑ ( २ ) ।

( उ॒ल॒प्याय च॑ त्रयस्त्रिं॒शच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
पञ्चमप्रपाठके नवमोऽनुवाकः ॥ ९ ॥

( अथ चतुर्थकाण्डे पञ्चमप्रपाठके नवमोऽनुवाकः ) ।

अष्टमानुवाके यान्यन्यतरतो नमस्काराणि यजूंष्युक्तानि तेभ्योऽप्यन्यानि  
कानिचिन्नवमेऽनुवाक उच्यन्ते ।

तत्र विद्यमानान्येकोनविंशतिसंख्याकानि यजूंष्याह-

नम इरिण्याय इति । इरिणमूषरं तत्र भव इरिण्यः । प्रपथो बहुभिः  
सेति तो मार्गस्तत्र भवः प्रपथ्यः । कुत्सिताः क्षुद्राः शिला यत्र प्रदेशे तादृशः  
शार्वरिस्तः प्रदेशः किंशिलः । क्षयणो निवासयोग्यो देशः । कपर्दी जटाबन्ध-  
वान् । भक्तानां पुरतरितष्ठतीति पुलस्तिः । गवां स्थानं गोष्ठं तत्र भवो गोष्ठ्यः ।  
बृहे भवो गृह्यः । तल्पे खट्वायां शयानस्तल्प्यः । गेहे प्रासादे भवो गेह्यः । कु-  
त्सितमटाति कण्टकलतादिपूर्णतया दुष्प्रदेशत्वं प्रामोतीति दुर्गमोऽरण्यविशेषः काट-  
स्तत्र भवः काट्यः । गह्वरे विषमे गिरिगुहादौ तिष्ठतीति गह्वरेष्ठः । हृदेष्व-  
गाधजलेषु भवो हृदय्यः । निवेष्पं नीहारजलं तत्र भवो निवेष्प्यः । पांसुषु  
परमाणुष्ववस्थितः पांसव्यः । रजासि विस्पष्टायां धूल्यामवस्थितो रजस्यः ।  
शुष्केषु काष्ठेषु भवः शुष्क्यः । हरितमार्द्वं तत्र भवो हरित्यः । लुप्यते तृणा-  
दिकमस्मिन्निति लोपः कठिणप्रदेशस्तत्र भवो लोप्यः । उलपा बल्वजतृणादय-  
स्तत्र भव उलप्यः । उर्व्यां पृथिव्यां भव ऊर्व्यः । शोभना ऊर्मयो यस्यां नद्यां  
सेयं सूर्मिस्तत्र भवः सूर्म्यः । वर्णेषु पत्रेषु भवः पण्यः । शुष्काणां पर्णानां



( चित्याग्निहोमोक्ति )

संघातः पर्णशदस्तत्र भवः पर्णशद्यः । अपगुरमाण उद्यतायुधः । अभिघ्नन्प्रह-  
रन् । आक्खिदक्षोषत्वेदयन् । प्रक्खिदक्षत्यन्तं स्वेदयन् । किरन्ति भक्तेभ्यो  
धनानीति किरिका उदारा रुद्रावताराः । ते च देवानां हृदयभूतः सर्वदेवप्रिय-  
त्वासादृशेभ्यो वो युष्मभ्यं नमः । क्षीणकेभ्यो विपरोता विक्षीणकाः रुद्राविदपि  
क्षयरहिता इत्यर्थः । विचिन्वन्त्वपेक्षितमर्थं संपादयन्तीति विचिन्वत्काः । आ  
समन्तान्निःशेषेण हतं पापं यैस्त आनिर्हताः । आ समन्तान्मीवन्ति स्थूलीभावं  
प्राप्नुवन्तीत्याभीवत्काः । अत्र विक्षीणकविचिन्वत्कानिर्हताभीवत्केषु देवानां  
हृदयेभ्य इत्यनुषज्जते । पञ्चमानुवाकमारभ्य नवमान्तेष्वनुवाकेष्वन्यस्तोनमस्का  
राणि बहूनि यजुष्यभिहितानि । तैः सर्वैः परमेश्वरस्य सार्वार्त्त्यं प्रतिपादये-  
तुभेकैकेन यजुषा स्थावरं जङ्गमं चैकैकं रूपमभिहितम् । अनुवाकभेदस्तु क्रतो-  
र्वहिः प्रयोगे मन्त्रभेदाभिप्रायेण द्रष्टव्यः । एकैकोऽनुवाक एकैको मन्त्रः । तत्र  
तस्य पुरश्चरणादिप्रकारस्तु रुद्रकल्पेऽभिधास्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे पञ्चमप्रपाठके

नवमोऽनुवाकः ॥ ९ ॥

( अथ चतुर्थाष्टके पञ्चमप्रपाठके दशमोऽनुवाकः ) ।

द्रा॒षे अ॒न्ध॒स॒स्प॒ते द॒रि॒द्र॒ञ्जी॒ल॒लो॒हित । ए॒षां  
प॒रु॒षा॒णामि॒षां प॒शूनां॑ मा भे॒र्माऽरो॒ मो ए॒षां  
किं च॒नाऽऽम॑मत् । या ते रु॒द्र शि॒वा त॒नूः  
शि॒वा वि॒श्वाह॑भेषजी । शि॒वा रु॒द्रस्य॑ भेष-  
जी तया॑ नो मृ॒ड जी॒वसे॑ । इ॒मा रु॒द्राय॑  
तव॑भे क॒पादि॑ने क्षय॒द्विराय॑ प्र भ॒राम॑हे म-  
ति । यया॑ नः श॒म तद्द्वि॒पदे॑ चतु॒ष्पदे॑  
वि॒श्वं पु॒ष्ट ग्रा॒मे अ॒स्मिन् । १ ) अना॑तुर-



मृ॒डा नो॑ रु॒द्रोत॒ नो म॒यस्कृ॒वि क्षय॒-  
 द्वी॒राय॒ नम॑सा वि॒धेम ते । यच्छं॑ च॒ योश्च॒  
 म॒नुरा॒यजे॒ पि॒ता तद॑श्याम॒ तव॑ रु॒द्र प्रणी॑-  
 तौ । मा नो॑ म॒हान्त॑मु॒त मा नो॑ अ॒र्भकं॒ मा  
 न॒ उक्ष॑न्त॒मुत॒ मा न॑ उ॒क्षित॒ । मा नो॑  
 व॒धी पि॒तरं॒ मोत॒ मा॒तरं॒ प्रि॒या मा न॑स्तनु॒-  
 वः ( २ ) रु॒द्र री॒रिषः॒ । मा न॑स्तो॒के तन॑ये  
 मा न॒ आयु॑षि॒ मा नो॒ गोषु॒ भा नो॒ अश्वे॑षु  
 री॒रिषः॒ । वी॒रा॒न्मा नो॑ रु॒द्र भा॒मितो॒ व॒धी-  
 र्हवि॑ष्म॒न्तो नम॑सा वि॒धेम ते । आ॒रात्ते  
 गो॒घ्न उ॒त पू॒रुष॑घ्ने क्ष॒यद्वी॒राय॒ सु॒म्नम॒स्मे ते  
 अ॒स्तु । रक्षा॑ च॒ नो अ॒धि च॒ देव॒ बृ॒ह॒धा  
 च॒ नः श॒र्म यच्छ॑ द्वि॒वर्हाः॒ । स्तु॒हि ( ३ )  
 श्रु॒तं ग॑र्त॒सदं॒ युवा॑नं॒ मृ॒गं न॒ भोम॑मु॒पह॑न्तु॒मु-  
 ग्र॒म् । मृ॒डा ज॑रि॒त्रे रु॒द्र स्त॒वानो॒ अन्यं॑ ते  
 अ॒स्मन्नि॒ व॑प॒न्तु से॒नाः । परि॑ णो रु॒द्रस्य॑  
 ह॒तिर्वृ॑णक्तु॒ परि॑ त्वे॒पस्य॑ दु॒र्माति॑र॒घा॒योः ।  
 अ॒व॒ स्थि॒रा म॒घव॑द्भ॒गस्तनु॑स्व॒ मी॒ढव॑स्तो॒काय॒  
 तन॑याय॒ मृ॒डय॒ । मी॒ढु॒ष्टम॒ शि॒वत॑म॒ शि॒वो  
 नः सु॒ग॒ना भव॒ । प॒रमे॒ वृ॒क्ष आ॒युधं॒ नि॒धाय॒  
 कृ॒त्तिं व॑सा॒न आ॒ च॒र पि॒नाक॑म् ( ४ )



[ चित्यग्निहोमोक्तिः ]

विभ्रदा गंहि । विकिरिद् विलोहित नमस्ते  
अस्तु भगवः । यास्ते सहस्र\* हेतयोऽन्य-  
मस्मन्नि वपन्तु ताः । सहस्राणि सहस्रधा  
बाहुवोस्तव हेतयः । तासामीशानो भगवः  
पराचीना मृषा कृधि ( ५ ) ।

( अस्मिन्स्तनुवंः स्तुहि पिनाकमेकान्विश्रच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
पञ्चमप्रपाठके दशमोऽनुवाकः ॥ १० ॥

( अथ चतुर्थकाण्डे पञ्चमप्रपाठके दशमोऽनुवाकः ) ।

द्वितीयमारभ्य नवमान्तेष्वनुवाकेषु विविधानि यजुष्यभयतोनमस्काराण्यन्य-  
तरतोनमस्काराणि चोक्तानि । अथ दशमोऽनुवाक ऋगूपा मन्त्रा उच्यन्ते । तत्र  
प्रथमामृचमाह—

द्रापे अन्धसरूपत इति । द्रापयति कुत्सितां गतिं प्रापयतीति द्रापिः ।  
पापेनो नरकप्रदानेन क्लेशयतीत्यर्थः । अन्धोऽन्धं तस्य पतिः पालकः, भक्ता-  
नामन्त्रं पालयतीत्यर्थः । दरिद्रदकिंचनः स्वयं विरक्तः केवल इत्यर्थः । “ एक-  
मेवाद्वितयिं ब्रह्म नेह नानाऽस्ति किंचन ” इति श्रुतेः । कण्ठे नीलोऽन्यत्र  
लोहित इति नीललोहितः । एतैः शब्दैः संबोध्यमान हे रुद्रैषामस्मदीयानां पुरु-  
षाणां पुत्रपौत्रादीनामेषामस्मदीयानां पशूनां गोमहिष्यादीनां च समूहं मा भर्मा  
भीषय । एषामुक्तानां सर्वेषां मध्ये किंचनैकमपि वस्तु माऽरो मा गच्छतु । मा  
विनश्यत्वित्यर्थः । सो आममन्मैव रुग्णमभूत् । अथ द्वितीयामाह—

या ते रुद्रेति । हे रुद्र ते त्वदीया शिवा शान्ता तनूया विद्यते तया  
तन्वा नोऽस्माञ्जीवसे जग्यायितुं मृड सुखय । कथं तन्वाः शिवत्वं, तदुच्यते—  
यस्मादेवं विश्वाहभेषजी सर्वेष्वहःसु रोगदारिद्र्यादेरौषधवाद्दिनाशहेतुस्तस्याच्छिवा ।



( चित्यग्निहोमोक्ति )

किंच, यस्मादुद्रस्य तादात्म्यप्राप्तये भेषज्यौषधरूपा ज्ञानप्रदानेन जन्ममरणादि-  
दुःखं निवारयति तस्मादप्येषा शिवा । अथ तृतीयामाह—

इमां रुद्रायेति । यथा येन प्रकारेण नोऽस्मदीयाय द्विपदे पुत्रपौत्रादि-  
रूपाय मनुष्याय चतुष्पदे गोमहिष्यादिरूपाय पशवे च शमसत्सुख स्यात् ।  
किंचास्मिन्ग्रामे विश्वं सर्वं प्राणिजातं पुष्टं सुखपूर्णमनातुरमुद्रवरहितं च यथा  
भवति तथा मयं रुद्राय रुद्रार्थं इमां मतिं पूजाध्यानादिविषयां बुद्धिं प्रभशामहे  
प्रकर्षेण पोषयामः । कीदृशाय रुद्राय, तवसे बलशुक्तायास्मदपेक्षितं कर्तुं  
समर्थायेत्यर्थः । कपर्दिने जटाबन्धयुक्ताय तापसवेषायेत्यर्थः । क्षयद्वीराय  
क्षीयमाणप्रतिपक्षुरुषायान्यथाभानरूपपापविनाशहेतव इत्यर्थः । अथ चतुर्थी  
माह—

मृडा नो रुद्रोतेति । हे रुद्र नोऽस्मान्मृडयेह लोके सुखय । उतापि च  
नोऽस्माकं परलोकेऽपि मयः सुखं कृधि कुरु । क्षयद्वीराय क्षपितास्मदीयपापाय  
ते तुभ्यं नमसा नमस्कारेण विधेम परिचरेम । पिता पालको मनुः प्रजापतिः शं  
च सुखं च योश्च दुःखपृथग्भावं च यदायजे यत्किञ्चित्संपादितवांस्तत्सर्वं वयं  
हे रुद्र तव प्रणीतौ प्रणये स्नेहातिशये सत्यश्याम प्राप्नुयाम । अथ  
पञ्चमीमाह—

मा नो महान्तमिति । हे रुद्र नोऽस्मदीयं महान्तं स्थाविरं पुरुषं मा  
रीरिषो मा हिंसीः । उतापि च नोऽस्मदीयमर्भकं बालं मा रीरिषः । किंच  
नोऽस्मदीयमुक्षन्तं सेचनसमर्थं युवानं पुरुषं मा रीरिषः । उतापि च नोऽस्मदीय-  
मुक्षितं गर्भस्थं पुरुषं मा रीरिषः । नोऽस्मदीयं पितरं मा वधीः । उतापि च  
मातरं मा वधीः । नोऽस्मदीयः प्रियाश्च तनुवः शरीराणि मा रीरिषः ।  
अथ षष्ठीमाह—

मा नस्नोक इति । हे रुद्र नोऽस्मदीये लोकेऽपत्यमात्रे तनये विशेषतः  
पुत्रे मा रीरिषो हिंसां मा कुरु । नोऽस्मदीय आयुषि मा रीरिषः । नोऽस्मदीयेषु  
गोषु मा रीरिषः । नोऽस्मदीयेष्वश्वेषु मा रीरिषः । भामितः क्रुद्धः सन्नोऽस्म-  
दीयान्वीरान्भृत्यान्मा वधीः । वयं हविष्मन्तो हविर्युक्तास्ते तुभ्यं नमसा नम  
स्कारेण विधेम परिचरेम । अथ सप्तमीमाह—



( चित्यग्निहोमोक्तिः )

आरात्ते गोघ्न इति । गोघ्ने गोघ्नस्य पुरुषघ्ने पुत्रपौत्रादिपुरुषघ्नस्य क्षयद्वीराय क्षपितभृत्यस्य ते तवोग्ररूपमारादस्तु दूरे तिष्ठतु । यत्तु सुम्नं त्वदीयं सुखकरं रूपं तदस्मे अस्मास्वस्तु । घोराऽन्या शिवाऽन्येति यच्छरीरद्वयमुक्तं तयोर्द्वयोर्मध्ये यद्घोरं शरीरं तददूरे गच्छतु । शिवं शरीरमत्राऽगच्छत्वित्यर्थः । किंच नोऽस्मान् रक्ष सर्वतः पालयः । किंच हे देवाधिब्रह्मस्मानितरेभ्यो यजमानेभ्योऽधिकान्देवेषु ब्रूहि । अध चापि च द्विवर्हा द्वयोर्लोकयोर्वर्धयिता त्वं शमं यच्छ सुखं देहि । अथाष्टमीमाह—

स्तुहि श्रुतमिति । हे मदीयवचः श्रुतं प्रसिद्धं रुद्रं स्तुहि । कीदृशम् , गर्तसदं गर्तसदृशे हृदयपुण्डरीके सर्वदा तिष्ठन्तम् ।

‘ ईश्वरः सर्वभूतानां हृद्देशेऽर्जुन तिष्ठति ’ इति स्मृतेः ।

युवानं नित्यतरुणम् । उपहतनुमुग्रं प्रलयकाले सर्वं जगत्संहर्तुमुग्ररूपिणम् । तत्र दृष्टान्तः—भीमं मृगं न भयंकरं सिंहमिव । यथा गजाविदारणायोग्रः सिंहो भवति तद्वत् । हे रुद्र स्तवानोऽस्मद्वचसा स्तूयमानो जरित्रे जरणशीले दिने दिने क्षीयमाणेऽस्मच्छरीरे मृड सुखं कुरु । ते त्वदीयाः सेना अस्मदन्यं वैरिणं निवपन्तु विनाशयन्तु । अथ नवमीमाह—

परि णो रुद्रस्येति । हन्यतेऽन्येति हेतिरायुधं, रुद्रस्य हेतिर्नोऽस्मान्परिवृणक्तु परितो वर्जितान्करोतु । कदाचिदपि मा विध्यत्वित्यर्थः । त्वेषस्य क्रोधोज्ज्वलितस्याघायोर्ध्वं पापं प्रहाररूपमिच्छतो रुद्रस्य या दुर्मतिरुग्रबुद्धिः साऽप्यस्मान्परिवृणक्तु । स्थिरा विरोधिनाशनाय या दृढा दुर्मतिरस्ति तां मघवद्भ्यो हविर्लक्षणान्युक्तेभ्यो यजमानेभ्यः सकाशादवतनुष्वावततामपनीतां कुरु । हे मीढ्वः कामानामभिवर्षकं तोकायास्मत्पुत्राय तनयाय तदीयपुत्राय च मृड य सुखं देहि । अथ दशमीमाह—

मीढुष्टमेति । मे मीढुष्टमातिशयेन सेचकं कामानामभिवर्षकं, हे शिवतमातिशयेन शान्तस्वरूप नोऽस्मान्प्राति शिवः शान्तः सुमनाः सौमनस्येन स्नेहेन युक्तश्च भव । आयुधं त्रिशूलादिकं परमेऽत्युन्नते वृक्षे वटाधत्थादिरूपे निधाय



यथाऽस्माभिर्न दृश्यते तथाऽवस्थाप्य कृत्तिं वसानो व्याघ्रचर्ममात्रं परिदधान  
आचरास्मदाभिमुख्येनाऽऽगच्छ । आगच्छन्नपि पिनाकं बिभ्रद्भूषणार्थं धनुर्मात्रं  
हस्ते धारयन्त्राणादिकं परित्यज्याऽऽगह्यागच्छ । अथैकादशीमाह—

विकिरिदेति । कीर्यन्ते भक्तानां संनिधौ बहुधा प्रक्षिप्यन्त इति किरवो  
धनानि तानि ददातीति किरिदः । विशेषेण किरिदो विकिरिदः । विलोहितो  
लौहित्यरहितः श्वेत इत्यर्थः । अत एव मान्विकाः पञ्चाक्षरध्याने स्मरन्ति—

‘ध्येयो मुक्तापरागामृतरसकलिवाद्रिप्रभः’ इति ।

यद्वा विशेषेण लोहितो विलोहितः । अत एवाष्टाक्षरध्याने स्मरन्ति—

‘काञ्चनाभो ध्येयः पद्मासनस्थः’ इति ।

भगवो भगवन्षड्गुणसंपन्न । भगवत्स्य षड्गुणवाचित्वं स्मर्यते—

‘ऐश्वर्यस्य समग्रस्य धर्मस्य यशसः श्रियः ।

ज्ञानवैराग्ययोश्चैव षण्णां भग इतीरणा’ इति ।

प्रकारान्तरेण भगवच्छब्दनिर्वचनं च—

‘उत्पत्तिं च विनाशं च भूतानामागतिं गतिम् ।

वेत्ति विद्यामविद्यां च स वाच्यो भगवानिति’ ॥ इति ।

यथोक्तविशेषणत्रयविशिष्ट हे रुद्र ते तुभ्यं नमोऽस्तु । ते तव सहस्रं सहस्र-  
संख्याका हेतयो यान्यायुधानि सन्ति ताः सर्वा अस्मदन्यं विरोधिनं निवपन्तु  
विनाशयन्तु । अथ द्वादशीमाह—

सहस्राणीति । हे रुद्र तव बाह्वोर्हस्तयोर्हेतयः सहस्रधा सहस्रप्रकाराः  
सहस्राणि सहस्रसंख्याका विद्यन्ते । धनुः खड्गस्त्रिशूलमित्येवं जातिभेदेन सह-  
स्रप्रकारत्वम् । एकैकस्यां जातौ बहवः सहस्रसंख्याकाः हे भगवः षड्गुणोपत-  
त्वमीशानः समर्थः संस्तासां हेतीनां मुखा मुखानि शल्यानि पराचीना कृध्यस्मत्तः  
पराङ्मुखानि कुरु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठके

दशमोऽनुवाकः ॥ १० ॥



( चित्यग्निहोमोक्ति )

( अथ चतुर्थकाण्डे पञ्चमपाठके एकादशोऽनुवाकः ) ।

सहस्राणि सहस्रशो ये रुद्रा अधिभूम्याम् ।

तेषां सहस्रयोजनेऽव धन्वानि तन्मसि ।

अस्मिन्मह्यर्णवेऽन्तरिक्षे भवा अधि । नी-

लंग्रीवाः शितिकण्ठाः शर्वा अधः क्षमा-

चराः । नीलंग्रीवाः शितिकण्ठा दिवः

रुद्रा उपश्रिताः । ये वृक्षेषु सस्पर्जरा नी-

लंग्रीवा विलोहिता । ये भूतानामधिपतयो

विशिखासः कर्दिनः । ये अन्नेषु विवि-

ध्यन्ति पात्रेषु न्वितो जनान् । ये पथां प-

थिरक्षय ऐलवृदा यव्युधः । ये तीर्थानि

( १ ) प्रचरन्ति सुकावन्तो निषङ्गिणः ।

य एतावन्तश्च भूयांसश्च दिशो रुद्रा

वितस्थिरे । तेषां सहस्रयोजनेऽव धन्वानि

तन्मसि । नमो रुद्रेभ्यो ये पृथिव्यां येऽन्त-

रिक्षे ये दिवि येषामन्नं वातो वर्षमिषं वस्ते-

भ्यो दक्ष प्राचीर्दक्ष दक्षिणा दक्ष प्रतीची

र्दक्षोदीचीर्दक्षोर्ध्वास्तेभ्यो नमस्ते नो मृड-

यन्तु ते यं द्विष्मो यश्च नो द्वेष्टि तं वो ज-

म्भे दधामि ( २ ) ।

( तीर्थानि यश्च षट् च ) ।



इति कृष्णयजुर्वेदीयतैत्तिरीयसंहितायां चतुर्थाष्टके  
पञ्चमप्रपाठके एकादशोऽनुवाकः ॥ ११ ॥

नमस्ते नमो हिरण्यवाहवे नमः सहमानाय नम आव्याधिनीभ्यो नमो  
भवाय च नमो ज्येष्ठाय च नमो दुन्दुभ्याय च नमः सोमाय च  
नम इरिण्याय च द्रापे सहस्राण्येकादश ॥ ११ ॥  
नमस्ते नमो भवाय च द्रोणे यप्रविंशतिः ॥ २७ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके  
पञ्चमः प्रपाठकः ॥ ५ ॥

( अथ चतुर्थाष्टके पञ्चमप्रपाठक एकादशोऽनुवाकः ) ।

दशमेऽनुवाक ऋगूपाः केचिन्मन्त्रा उक्ताः । अथैकादशे शिष्टा ऋचः  
शिष्टानि यजूंषि चोच्यन्ते ।

तत्राऽऽदौ दशसंख्याका ऋचः । तासु प्रथमामाह-

सहस्राणीति । भूम्यामधि भूमेरुपरि ये रुद्राः सहस्रशः सहस्रप्रकाराः  
सहस्राणि सहस्रसंख्याकाः सन्ति । सहस्रश इति जात्युक्तिः । विनायकप्रथम-  
( मथ ) शैलादयो जातिभेदाः, ते सर्वेऽपि रुद्रविशेषाः । तत्राप्येकस्यां जातौ  
बहुभिः सहस्रैः संख्याता मूर्तिविशेषाः । तेषां सर्वेषां धन्वानि धनूंषि सहस्रयो-  
जनेऽस्मत्तः सहस्रयोजनव्यवहितदेशेऽवतन्मासि, अवततज्याकानि स्थापयामः ।

अथ द्वितीयामाह-

अस्मिन्निति । अस्मिदन्वयमाने महत्यर्णवे महासमुद्रसदृशे प्रौढेऽन्तरिक्षेऽ-  
धिश्चित्य वर्तमाना भवा रुद्रमूर्तिविशेषा ये सन्ति, तेषां सहस्रयोजन इत्याद्युक्ता-



[चित्याग्निहोमोक्तिः]

र्थमुत्तरार्धं द्वितीयादिषु नवमान्तास्वृक्ष, अनुषज्जते । तदनुषङ्ग्योतनायैव दशम्यामृचि पुनः पठितम् । अथ तृतीयामाह—

**नीलग्रीवा इति ।** ग्रीवायामेकस्मिन्प्रदेशे नीलवर्णा नीलग्रीवाः । प्रदेशान्तरे श्वेतवर्णाः शितिकण्ठाः । तादृशाः शर्वा रुद्रमूर्तिविशेषाः । कीदृशाः अधः-क्षमाचरा भूमेरधस्तात्पातालेषु संचरन्ति । तेषामित्यादि पूर्ववत् । अथ चतुर्थीमाह—

**नीलग्रीवा इति ।** दिवमुपश्रिताः स्वर्गे वर्तमानाः । अथ पञ्चमीमाह—

**ये वृक्षेष्विति ।** यथा लाकेष्ववस्थिता रुद्रास्तथा वृक्षेष्ववस्थिताः । तेषु केचित्सस्पिञ्जराः शष्पवद्बालतृणवात्पिञ्जरवर्णाः । नीलग्रीवा नीलवर्णग्रीवाः । केचिद्ग्रीवादेशे नीलवर्णोपेताः । अपरे पुनर्विलोहिता विशेषेण रक्तवर्णाः । ईदृशा ये सन्ति तेषामित्यादि । अथ षष्ठीमाह—

**ये भूतानामिति ।** भूतशब्देनान्तर्हितशरीराः सन्तो मनुष्योपद्रवकारिणो गणविशेषा उच्यन्ते । तेषामधिपतयो ये रुद्रास्तेषु केचिद्विशिखासो मुण्डि-मूर्धनः । अपरे कपर्दिनो जटाबन्धोपेतास्तेषु मित्यादि । अथ सप्तमीमाह—

**ये अन्नेष्विति ।** ये रुद्रा अन्नेषु भुज्यमानेषु गूढत्वेनावस्थिताः सन्तो जनान्विविध्यन्ति विशेषेण धातुवैषम्यादिना बाधन्ते । तथा पात्रेषु पातव्येषु क्षीरोदकादिषु गूढत्वेनावस्थिताः पिबतो जनान्विविध्यन्ति, तेषामित्यादि ।

**अथाष्टमीमाह—ये यथामिति ।**

**ये रुद्राः पथिरक्षयो लौकिकवैदिकमार्गाणां रक्षकाः ।** नात्र केषांचिदेव मार्गाणां किंतु सर्वेषां पथां ते च रक्षकाः । ऐलवृदा इराऽन्नं तस्य समूह एरम् । ऐरमेवैलं तद्विभ्रतीत्यैलभृतः । ऐलभृत एवैलवृदा अन्नप्रदानेन पोषका इत्यर्थः । च यव्युधः, यौति मिश्री भवति विरोधं करोतीति युः शत्रुः । युभिः शत्रुभिः युध्यन्तीति यव्युधः । अस्मदनिष्ठनिवारका इत्यर्थः । तेषामित्यादि । अथ नवमीमाह—

**ये तथिनीति ।** ये रुद्रास्तीर्थानि काशीप्रयागादीनि रक्षितुं प्रचरन्ति ।



(चित्यग्निहोमोक्तिः)

कीदृशा रुद्राः, सुकावन्तः सूकाश्छुरिका हस्ते धार्यमाणास्तीक्ष्णाग्रा आयुधवि-  
शेषास्तद्युक्ताः केचित् । अपरे निषङ्गिणः खड्गयुक्तास्तेषामित्यादि । अथ  
दशमीमाह—

य एतावन्तश्चेति । ये रुद्रा एतावन्तश्च सहस्राणि सहस्रश इत्याद्यग्नि-  
र्यावन्त उक्तास्तावन्तोऽपि भूयांसश्चेतोऽप्यधिका अन्ये बहवोऽपि दिशो वितस्थिरे  
सर्वा दिशः प्रविश्य स्थितास्तेषामित्यादि ।

इत्थं द्वादशसंख्याका ऋच उक्ताः । अथ त्रीणि यजंष्युच्यन्ते—

नमो रुद्रेभ्य इति । अत्र पृथिव्यादिलोकभेदादिषुभेदाच्च यजुस्त्रयं द्रष्ट-  
व्यम् । तदैवं पाठः संपद्यते—नमो रुद्रेभ्य इत्युपक्रम्य ये पृथिव्यां येषामन्नमिषव  
इत्याद्यो मन्त्रः । येऽन्तरिक्षे येषां वात इषव इति द्वितीयो मन्त्रः । ये दिवि  
येषां वर्षमिषव इति तृतीयो मन्त्रः । तेभ्यो दश प्राचीरित्यादि सर्वत्र समानम् ।  
ये रुद्राः पृथिव्यां वर्तन्ते तेष्वपि रुद्रेषु येषां रुद्रविशेषाणामन्नमेवेषवो बाणाः,  
अपथ्यानभक्षणे प्रवर्त्य वाऽन्नार्थं चौर्यं कारयित्वा वा यान्हिंसन्ति तान्प्रति  
हिंसकानां रुद्राणामन्नमेवेषवस्तेभ्यः पृथिव्यां स्थितेभ्योऽन्नबाणकेभ्यश्च रुद्रेभ्यो  
नमोऽस्तु । तथा ये रुद्रा अन्तरिक्षे वर्तन्ते तेषामपि मध्ये येषां वात इषवस्तीव्रेण  
वायुना रोगानुत्पाद्य हिंसति तभ्योऽन्तरिक्षवर्तिभ्यो वातेषुभ्यश्च रुद्रेभ्यो नमोऽस्तु ।  
तथा ये रुद्रा दिवि वर्तन्ते तेष्वपि येषां रुद्रविशेषाणां वर्षमेवेषवोऽतिदृष्ट्यनावृ-  
ष्टिभ्यां प्राणिनो हिंसन्ति तेभ्यो दिवि स्थितेभ्यो वर्षेषुभ्यो रुद्रेभ्यो नमोऽस्तु ।  
कीदृशो नमस्कार इति स एव विशेष्यते—दश प्राचीः, प्राङ्मुखत्वेनाञ्चलिकरणे  
दशाङ्गुलयः प्रागग्रा भवन्ति एवं दक्षिणादिषूर्ध्वान्तेषु योज्यम् । ईदृशैरञ्ज-  
लिविशेषैस्तेभ्यो रुद्रेभ्यो नमोऽस्तु । ते च रुद्रा नोऽस्मान्मृडयन्तु सुखयन्तु । ते  
च वयं नमस्कृत्य रुद्राः सन्तो यं वैरिणं तूष्णमिवस्थितमपि द्विष्मः, यश्च वैरी  
नोऽस्मांस्तूष्णमिवस्थितानपि द्वेष्टि तमुभयविधं वैरिणं हे रुद्रा वो युष्माकं जम्भे  
विदारितास्ये दधामि स्थापयामि ।

तमिममेकादशानुवाकात्मकं रुद्राध्यायं विनियुङ्क्ते—



( चित्यग्निहोमोक्ति )

“ रुद्रो वा एष यदग्निः स एतर्हि जातो यर्हि सर्वश्चितः स यथा वत्सो जातः स्तनं प्रेप्सत्येवं वा एष एतर्हि भागधेयं प्रेप्सति तस्मै यदाहुतिं न जुहुयादध्वर्युं च यजमानं च ध्यायेच्छतरुद्रीयं जुहोति भागधेयेनैवैनं शमयति नाऽऽर्तिमाछेत्यध्वर्युर्न यजमानः ” ( सं० का० ५ प्र० ४ अ० ३ ) इति ।

यास्मिन्काले चीयमानोऽग्निरशेषचितिनिष्पादनेन सर्वश्चितो भवति, एतस्मिन्कालेऽयमाग्निरुत्पन्नो भवति । सोऽयमुत्पन्नोऽग्निरिव रुद्र इत्युच्यते । देवः स्वकीयवामवस्वदाने सति रोदनाद्वा प्राणिनां रोदनहेतुदुःखस्य द्रावणाद्वाऽग्निरिव रुद्रः । यथा लोके जातो वत्सस्तदानीमेव स्तनं प्राप्तुमिच्छति, एवमेवैष एतस्मिन्चितिसंपूर्तिकाले समुत्पन्नो रुद्रनामकोऽग्निः स्वकीयं भागमिच्छति । तस्मा अग्नये कस्याश्चिदाहुतेरहोमेऽध्वर्युं यजमानं च भक्षयितुं ध्यायेदाग्निः । अतस्तत्परिहाराय शतरुद्रीयं जुहुयात् । शतमित्यपरिमितत्वं लक्ष्यते । अपरिमिता रुद्रायस्मिन्नध्याये प्रतिपाद्यन्ते सोऽध्यायः शतरुद्रीयः । तेन होमे सति स्वकीयभागेन रुद्रस्य तुष्टत्वादध्वर्युयजमानौ न भ्रियेते । अथ होमद्रव्यं विधत्ते—

“ यद्ग्राम्याणां पशूनां पयसा जुहुयाद्ग्राम्यान्पशूञ्छुचाऽर्पयेद्यदारण्यानामारण्याञ्जर्तिलयवाग्वा वा जुहुयाद्वीधुकयवाग्वा वा न ग्राम्यान्पशून्निनस्ति नाऽऽरण्यान् ” ( सं० का० ५ प्र० ४ अ० ३ ) इति ।

शुचाऽर्पयेत्संतापेन रोगेण योजयेत् । जर्तिला आरण्यतिलाः । गवीधुका आरण्यगोधूमाः । पक्षान्तरं विधत्ते ।

‘ अथो खल्वाहुरनाहुतिर्वै जर्तिलाश्च गवीधुकाश्चेत्यजक्षीरेण जहोत्याग्नेयी वा एषा यदजाऽऽहुत्यैव जुहोति न ग्राम्यान्पशून्निनस्ति नाऽऽरण्यान् ” ( सं० का० ५ प्र० ४ अ० ३ ) इति ।

अदनीयं यद्द्रव्यं तदेवाऽऽहुतियोग्यं, ‘ यदन्नः पुरुषो भवति तदन्नास्तस्य देवताः ’ इति न्यायात् । जर्तिला गवीधुकाश्च मनुष्यैर्नाद्यन्ते, तस्मादाहुति-योग्या न भवन्तीत्याहुः पूर्वपक्षोपन्यासादूर्ध्वमाहुः । तस्मादुभयं परित्यज्या जाक्षीरेण जुहुयात् । अजाग्न्योरुभयोः प्रजापतिमुखजन्यत्वेन साजात्यादि-

\* ख. पुस्तकटिप्पणिकायाम् ‘ अजक्षीरेणेति पाठो भवितुं युक्तः ’ इति वर्तते ।



यमजाऽऽग्नेयी । अत आहुतियोग्यैव । अतस्तत्क्षरिद्रव्येण जुहोति । ग्राम्या-  
रण्यपयसोः स्वीकारात्तेऽपि पशवो न हिंस्यन्ते ।

होमसाधनभूतां जुहूमपवदितुं साधनान्तरं विधत्ते—

‘ अङ्गिरसः सुवर्गं लोकं यन्तोऽजायां घर्मं प्रासिञ्चन्तसा शोचन्ती पर्णं  
पराऽजिहीत सोऽर्कोऽभवत्तदर्करस्यार्कत्वमर्कपर्णेन जुहोति सयोनित्वाय ” ( सं०  
का० ५ प्र० ४ अ० ३ ) इति ।

प्रवर्ग्यकाले महावीरे संतप्तं धृतं क्षीरसहितं घर्मस्तं घर्मं प्रयाणव्यग्रा अङ्गि-  
रसः प्रमादादजायां प्रकर्षेणासिञ्चन् । सा शोचन्ती साऽप्यजा तेनोष्णघतेन  
तप्यमाना पर्णसदृशं स्वकीयं रोमसंघं भूमावपातयत् । स च रोमसंघातोऽर्कः  
प्रसिद्धार्करूपेण प्ररूढः । अर्चनीयेन पूज्येन प्रवर्ग्यघृतेन तथाविधेनाजारोमसं-  
घतेन चोत्पन्नत्वादस्य स्थावरस्यार्कनाम संपन्नम् । तेनार्कपर्णेन होमे सति  
पर्णक्षीरयोरुभयोरप्यनन्यकार्यत्वात्समानयोनित्वं संपाद्यते । होमकाले कंचिद्विशेषं  
विधत्ते—

“ उदङ्मुतिष्ठञ्जुहोत्येषा वै रुद्रस्य दिक्स्वायामेव दिशि रुद्रं निरवदयते  
चरमायामिष्टकायां जुहोत्यन्तत एव रुद्रं निरवदयते ” ( सं० का० ५ प्र० ४  
अ० ३ ) इति ।

अन्त्यप्रदेशवर्तिनी चरमेष्टका । सा च सूत्रकारेण दर्शिता—“ उत्तरस्य  
पक्षस्योत्तरापरस्याऽऽसक्त्यां विकर्ष्याऽऽस्वयमातृणायाम् ” इति । अन्त्यदे-  
शगतेन होमेन कूरमिमं रुद्रमन्तत एव निःसारयति ।

रुद्राध्याये होमसाधनं मन्त्रविभागं विधत्ते—

“ त्रेधाविभक्तं जुहोति त्रय इमे लोका इमानेव लोकान्तसमावद्दीर्यान्करोति ”  
( सं० का० ५ प्र० ४ अ० ३ ) इति ।

तत्र त्रेधाविभाग एवं करणीयः—नमस्ते रुद्रेत्यारभ्य सभापतिभ्यश्च वो नम  
इत्यन्तः प्रथमो भागः । नमो अश्वेभ्य इत्यारभ्यावार्याय चेत्यन्तो द्वितीयो  
भागः । नमः प्रतरणाय चेत्यारभ्य य एतावन्तश्चेत्यृचा सहितस्तृतीयो भागः ।



( चित्याग्निहोमोक्तिः )

त्रिष्वप्याहुतिषु क्रमेण जानुदन्नादिदेशेषु सुग्धारणं हस्ताभिनयेन विधत्ते—

“ इयत्यग्रे जुहोत्यथेयत्यथ ति त्रय इमे लोका एभ्य एवैनं लोकेभ्यः शनयति ” ( सं० का० ५ प्र० ४ अ० ३ ) इति ।

नमो रुद्रेभ्यो ये पृथिव्यामित्यादियजुस्त्रयसाध्यं होमं विधत्ते—

तिस्र उत्तरा आहुतीर्जुहोति षट्संपद्यन्ते षड्वा ऋतव ऋतुभिरेवैनं शमयति ” ( सं० का० ५ प्र० ४ अ० ३ ) इति ।

पूर्वोत्तरपक्षभङ्ग्याऽनुपरिक्रम्य होमं विधत्ते—

“ यदनुपरिक्रमं जुहुयादन्तरवचारिणं रुद्रं कुर्यादथो खल्वाहुः कस्यां वाऽह दिशि रुद्रः कस्यां वेत्यनुपरिक्राममेव होतव्यमपरिवर्गमेवैनं शमयति ” ( सं० का० ५ प्र० ४ अ० ३ ) इति ।

अनुपरिक्राममनुक्रमेण परितो भ्रमणं कृत्वा यदि जुहुयात्तदानीं तं रुद्रमन्तरवचारिणमग्निक्षेत्रस्य मध्ये प्रविश्य चरन्तं कुर्यात् । स च प्रविष्टः क्रूरत्वादुपद्रवं करोत्येव । तस्मात्परिभ्रमणं न कर्तव्यमिति पूर्वः पक्षः । अथोशब्दः सिद्धान्तोपक्रमार्थः । अभिज्ञास्त्वेवमाहुः—खलुअहशब्द उपन्यस्तपक्षनिराकरणद्योतनार्थः । यदुक्तं पूर्वपक्षिणा तन्न भवतीत्यर्थः । अयं रुद्रः सर्वत्र संचरन्कदा कस्यां दिशि वर्तते कस्यां वा न वर्तत इति को ज्ञातुं समर्थः । अतो रुद्रमन्वेष्टुमनुक्रमेण परिभ्रमणं कृत्वैव होतव्यम् । तथा सति परितो यत्र कापि स्थितं रुद्रमवर्णयित्वैव शान्तं करोति । शान्तत्वादेवान्तः प्रविश्यायं रुद्रः सन्नन्तः संचरन्नोपद्रवं करोतीत्यर्थः ।

नमो रुद्रेभ्य इत्यादिमन्त्राणां यजमानवाचनं विधत्ते—

“ एता वै देवताः सुवर्ग्या या उत्तमास्ता यजमानं वाचयति ताभिरेवैनं सुवर्गं लोकं गमयति ” ( सं० का० ५ प्र० ४ अ० ३ ) इति ।

एतैर्यजुर्भिः प्रतिपाद्या देवताः सन्ति ताः स्वर्गहेतवोऽत एवोत्तमा उत्कृष्टाः । चरममन्त्रप्रतिपाद्यत्वाद्बोत्तमत्वम् । ता अध्वर्युर्यजमानं वाचयेत्प्रतिपाद्य



[ चित्यग्निहोमोक्तिः ]

कानि यजुंषि पाठयेदित्यर्थः । तथा सति ताभिरेव देवताभिरेनं यजमानं स्वर्गं प्रापयति । अर्कपर्वणस्य परित्यागदेशं विवक्षते—

“ यं द्विष्या स्य संचरे पशूनां न्यस्येद्यः प्रथमः पशुरभितिष्ठति स आर्ति-  
नार्छते ” ( सं० का० ५ प्र० ४ अ० ३ ) इति ।

यं पुरुषं यजमानो द्विष्यात्तस्य पशूनां संचरप्रदेशे तदर्कपर्वणं परित्यजेत् ।  
तत्पक्षं पर्वणं यः पशुः प्रथम इतरेभ्यः पशुभ्यः पूर्वः सन्नभिक्रम्य तिष्ठति स  
श्रियेत । अत्र विनियोगसंग्रहः—

प्रश्ने तु पञ्चमे प्रोक्तः शतरुद्रीयहोमकः ।

सभापतिभ्य इत्यन्त एको मन्त्रः प्रकीर्तितः ॥

अयार्यायेतन्त एकस्तन्मसीत्यन्त उत्तरः ।

नमो रुद्रेभ्य इत्येष पृथिव्यादिविभेदतः ।

त्रेधा भिन्नस्ततो होमे षण्मन्त्रा इह कीर्तिताः ॥

अत्र मीमांसा ।

दशमाध्यायस्याष्टमपादे चिन्तितम्—

जर्तिलोक्तेश्चतुर्धा किं विकल्पोऽथ पयश्रु( स्तु )तिः ।

विकल्पः पूर्ववन्मैवं वाक्यैक्यात्पयसा सह ॥

अग्नौ श्रूयते— ‘ जर्तिलयवाग्वा वा जुहुयाद्गवीधुकयवाग्वा वा न ग्राम्या-  
न्पशून्निनस्ति नाऽऽरण्यानथो खल्वाहुरनाहुतिर्वै जर्तिलाश्च गवीधुकाश्चेत्यजक्षीरेण  
जुहोत्याग्नेयी वा एषा यद्वाऽऽहुत्यैव जुहोति ” इति । जर्तिला आरज्यातिला  
गवीधुका अरण्यगोधूमास्तयोरुभयोर्विकल्पः श्रौत एव । अनाहुतिरिति पूर्वयोः  
पक्षयोर्दूषितत्वाद्धोमाभावस्तृतीयः पक्षः । न चात्र जर्तिलगवीधुकयोरनाहुतित्व-  
वचनेन पर्युदातः संभवति । आहुतिपदान्वितस्य नञ्पदस्य जर्तिलगवीधुकपदा-  
न्वयायोगात् । पयोविधिश्चतुर्थः पक्षः । एतेषां परस्परविरुद्धानां चतुर्णां गत्य-  
न्तराभावेन षोडशीग्रहणवद्विकल्पे प्राप्ते ब्रूमः—पयोविधिना सह जर्तिलादरेकवा-  
क्यत्वेनार्थवादत्वं युक्तम् । ग्राम्यारण्यपशुर्हिंसाराहित्येन प्रशस्तयोरपि जर्तिल-



( परिषेचनविकर्षणाद्यभिधानम् )

गवोधुकयोरग्निहोमं प्रत्याहुतित्वं नास्ति । पयसस्तु तदस्ति । इत्थं महाभागं पय  
इति । तस्मादर्थवादः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे पञ्चमप्रपाठक

एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

चतुर्थकाण्डे पञ्चमः प्रपाठकः ॥ ५ ॥

( अथ चतुर्थाष्टके षष्ठः प्रपाठकः ) ।

( तत्र प्रथमोऽनुवाकः ) ।

हरिः ॐ ।

अश्मन्नुर्जं पर्वते शिश्रियाणां वाते पर्जन्ये  
वरुणस्य शुष्मे । अद्भ्य ओषधीभ्यो वन-  
स्पतिभ्योऽधि संभृतां तां न इषमूर्जं धत्त  
मरुतः स ररणाः । अश्मंस्त क्षुद्रमुं ते  
शृंगृच्छतु यं द्विष्मः । समुद्रस्य त्वाऽवाक  
याऽग्ने परि व्ययामसि । पावको अस्मभ्यं  
शिवो भव । हिमस्य त्वा जरायुणाऽग्ने परि  
व्ययामसि । पावको अस्मभ्यं शिवो भव ।



उप ( १ ) ज्मन्नुप वेतसेऽवत्तरं नदीष्वा ।  
 अग्ने पित्तमपामसि । मण्डूकि ताभिरा गंहि  
 सेमं नो यज्ञम् । पावकवर्णः शिवं कृधि ।  
 पावक आ चितयन्त्या कृपा । क्षामन्रुच  
 उपसो न भानुना । तूर्वन्न यामन्नेतशस्य  
 न रण आ यो घृणे । न ततृषाणो अजरः ।  
 अग्ने पावक रोचिषा मन्द्रया देव जिह्या ।  
 आ देवान् ( २ ) वक्षि यक्षि च । स नः  
 पावक दीदिवोऽग्ने देवाः इहाऽऽ वह । उप  
 यज्ञः हविश्च नः । अपाभिदं न्ययनः सनु-  
 द्रस्य निवेशनम् । अन्यं ते अस्मत्तपन्तु  
 हेतयः पावको अस्मभ्यः शिवो भव । न-  
 मस्ते हरसे शोचिषे नमस्ते अस्त्वर्चिषे ।  
 अन्यं ते अस्मत्तपन्तु हेतयः पावको अस्म-  
 भ्यः शिवो भव । नृषदे वट ( ३ ) अप्सु  
 षदे वड्वनसदे वड्वर्हिषदे वद्वुवर्षिदे वट् ।  
 ये देवा देवानां यज्ञियां यज्ञियानां संव-  
 त्सरीणमुप भागमासते । अहुतादो हविषो  
 यज्ञ अस्मिन्स्वयं जुहुध्वं मधुनो घृतस्य ।  
 ये देवा देवेष्वधि देवत्वमायन्ये ब्रह्मणः पुर-  
 एतारो अस्य । येभ्यो नर्ते पवते धाम किं  
 चन न ते दिवो न पृथिव्या आधि स्नुषु ।



( परिषे वनविकर्षणाद्यभिधानम् )

प्राणदाः ( ४ ) अपानदा व्यानदाश्चक्षुर्दा  
वर्चोदा वरिवोदाः । अन्यं ते अस्मत्तपन्तु  
हेतयः पावको अस्मभ्यः शिवो भव । अ-  
भिस्तिग्मेन शोचिषा यः सद्भिश्च न्यत्रिण-  
म् । अग्निर्नो वः सते रयिम् । सैषाऽनी-  
केन सुविदत्रो अस्मे यष्टा देवाः आयंजि-  
ष्ठः स्वस्ति । अदब्धो गोपा उत नः परस्पा  
अग्ने द्युमदुत रेवदिदीहि ( ५ ॥

( उप देवान्वत्प्राणदाश्चतुश्रत्वारिंशच्च ) ।

इति ऋण्यजुर्वेदीयतैत्तिरीयसंहितायां चतुर्थाष्टके

षष्ठप्रपाठके प्रथमोऽनुवाकः ॥ १ ॥

-----

( अथ चतुर्थकाण्डे षष्ठः प्रपाठकः ) ।

( तत्र प्रथमोऽनुवाकः ) ।

यस्य निःश्वसितं वेदा यो वेदेभ्योऽस्त्रिं जगत् ।

निर्ममे तमहं वन्दे विद्यातीर्थमहेश्वरम् ॥

प्रपाठके पञ्चमे हि चितिसंपूर्त्यनन्तरम् ।

वर्णितो रुद्रहोमोऽथ षष्ठे वाच्याऽग्निसंस्कृतिः ॥

परिषेचनमारभ्य संस्कारा ये चिकीर्षिताः ।

ते पञ्चस्वनुवाकेषु प्रोक्ताः शेषोऽश्वमेधगः ॥

तत्र प्रथमानुवाके परिषेचनाविकर्षणादयोऽभिधीयन्ते ।

कल्पः—“ उदकुम्भमादायाध्वर्गुरश्मन्नूर्जमिति त्रिः प्रदक्षिणमग्निं परिषिञ्च-

पर्येति ” इति । पाठस्तु—



अश्मन्नूर्जमिति । हे मरुतः सरराणाः सम्यग्दानशीला यूयमभ्यादिगता-  
मूर्जं बलहेतुमिवमन्नं नोऽस्मभ्यं धत्त संपादयत । कीदृशमिषम्, अश्मन्पाषाणे  
पर्वते मेरुविन्ध्यहिमवदादौ वात प्रचण्डवायौ पर्जन्ये वर्षणक्षमे प्रौढे मेवे वरुणस्य  
शुष्मे वरुणसंबन्धिनि बले च शिश्रियाणामाश्रितामूर्जं सारभूतां, तथाऽद्भ्यो  
जलेभ्य ओषधीभ्यो ब्रीहियवादिभ्यो वनस्पतिभ्य उदुम्बरादिभ्यः सकाशादाधिसं-  
भूतामधिकत्वेन सम्यक्संपादिताम् । यदन्नमश्मादिष्वाश्रित्य सारत्वेनावतिष्ठते,  
यच्च जलादिभ्यः संपाद्यते, यदप्यस्माकं बलहेतुस्तथाविधमन्नं प्रयच्छ ।  
तमेतं मन्नं विनियुङ्क्ते—

अश्मन्नूर्जमिति परि विश्रान्ति मार्जयत्येवैनमथो तर्पयत्येव स एनं तृप्तोऽक्षु-  
ध्यन्नशोचन्नमुष्मिल्लोक उप तिष्ठते ” ( सं० का० ५ प्र० ४ अ० ४ ) इति ।

एनमग्निं मार्जयति शुद्धं करोति । अपि च तर्पयति । स तृप्तोऽग्निः स्वर्ग-  
लोके क्षुत्पीडारहितः संतापराहितः सन्नेन यजमानं सेवते । एतद्वेदनं प्रशंसाति—

“ तृप्यति प्रजया पशुभिर्य एवं वेद ” ( सं० का० ५ प्र० ४ अ० )  
इति ।

मन्त्रस्य चतुर्थपाद ऊर्जं मरुत इति पदद्वयस्य तात्पर्यं प्रदर्शयति—

“ तां न इषमूर्णं धत्त मरुतः सरराणा इत्याहान्नं वा ऊर्गन्नं मरुतोऽन्नमे-  
वाव रुन्धे ” ( सं० का० ५ प्र० ४ अ० ४ ) इति ।

ऊर्ग्वलहेतुरन्नमेव, मरुतोऽप्यन्नसंपादकत्वादनम् । अत उभयोः पठनादन्नं  
प्राप्नोति । कल्पः—“ अश्मन्स्ते क्षुदुमं ते शुगृच्छत्विति त्रिरपरिषिञ्चन्प्राति पर्ये-  
ति ” इति । पाठस्तु—

अश्मन्स्ते क्षुदुमिति । हेऽश्मन्निष्ठकाभिर्दृढं निष्पादितत्वात्पाषाणसदृ-  
शाग्ने यत्ते क्षुच्चदीया क्षुत्पीडा या च ते शुक्त्वदीयः संतापस्तदुभयमपि यं वैरिणं  
द्विष्मः, अमुं द्वेष्यमृच्छतु प्राप्नोतु । अस्य मन्त्रस्य तात्पर्यं दर्शयति—

“ अश्मन्स्ते क्षुदुमं ते शुगृच्छतु यं द्विष्म इत्याह यमेव द्वेष्टि तमस्य क्षुधा  
च शुचा चार्पयति ” ( सं० का० ५ प्र० ४ अ० ४ ) इति ।



[ परिषेचनविकर्षणाद्याभिधानम् ]

परिषेचनकाले प्रदक्षिणावृत्तिं विधत्ते—

“ त्रिः परिषिञ्चन्पर्येति त्रिवृद्धा अभिर्यावानेवाग्निस्तस्य शुचः शमयति ”  
( सं० का० ५ प्र० ४ अ० ४ ) इति ।अग्नेराहवनीयादिरूपेण त्रिगुणत्वम् । परिषेचनराहिताम् \* प्रदक्षिणावृत्तिं  
विधत्ते—“ त्रिः पुनः पर्येति षट्सं पद्यन्ते षडवा ऋतव ऋतुभिरेवास्य शुचः शम-  
यति ” ( सं० का० ५ प्र० ४ अ० ४ ) इति ।

पूर्वेण प्रदक्षिणत्रयेण सह षट्संख्यासंपत्तिः ।

कल्पः—“ अवकां वेतसशाखां मण्डूकं च दीर्घवंशे प्रवध्य समुद्रस्य त्वाऽ-  
वाक्येति सप्ताभिरष्टभिर्वाग्निं विकर्षति ” इति । तत्र प्रथमामाह—समुद्रस्य त्वेति । अवका शैवालम् । हेऽग्ने त्वां समुद्रस्यावाकया समुद्र-  
संबन्धिना शैवालेन परिव्ययामासि परितः संवृणोमि । उपरिभागे सर्वत्र विकर्षा-  
मीत्यर्थः । त्वं च स्मभ्यमस्मदर्थं पावकः शोधकः शिवः शान्तश्च भव । अथ  
द्वितीयामाह—हिमस्य त्वेति । हेऽग्ने त्वां हिमस्य शैत्यस्य जरायुणा जरायुवदुत्पात्ति-  
स्थानीयेन शैवालेन । शेषं पूर्ववत् । अथ तृतीयामाह—उप ज्मन्नुपेति । हेऽग्ने ज्मा पृथिवी तस्यामुपगतो वर्तसे । तथा वेतसे  
वज्जुलक उपगतो वर्तसे । तथा नदीष्वा नदीणलेष्वपि अवत्तरमतिशयेन रक्ष-  
कत्वे यथा भवति तथोपगतो वर्तसे । तथा त्वमपां पित्तमासि तेजोऽसि ।

अथ चतुर्थीमाह—

मण्डूकि ताभिरिति । हे मण्डूकि मण्डूकजातीये ताभिः समनश्चरोक्ता-  
भिर्ऋग्भिः सहाऽऽगत्या गच्छ । सा त्वमिमन्नुधीयमानं नोऽस्मदीयं यज्ञं पावक-  
वर्णमाऽसमानतेजस्कं शिवं फलप्रदवेत शान्तं रुधि कुरु । अथ पञ्चमीमाह—

पावक आ इति । हे मण्डूकि पावके स्मिन्नग्नौ विषयभूते सति चिन्त-

\*ख. परतक्राटिपाणिकायां • परिषेचनराहितां प्रदक्षिणावृत्तिमिति पाठो भवितुं युक्तः इति ।



यन्त्या चिन्वानया कृपा कृपया सामर्थ्येन युक्ता सत्या इहाऽऽगच्छ । त्वय्या-  
गतायां सत्यामयमग्निः सामन्क्षान्नि पृथिव्यां रुरुचे दीप्तेवान् । तत्र दृष्टान्तः—  
उषसो न भानुना । उषःकालसंबन्धिना प्रकाशेन यथा पदार्था दीप्यन्ते तद्वत् ।

अथ षष्ठीमाह—

तूर्वन्न यामन्निति । योऽग्निरेशस्य गमनकुशलस्याश्वस्य यामन्नियामके  
रणे युद्धे तूर्वन्न परबलानि हिंसन्निवाऽऽवृणो नु सर्वतो दीप्यते खलु सोऽग्निरजरो  
जरारहितस्तृषाणो न तृष्णायुक्तो न भवति । यथा लोके शीघ्रगमनस्वभावमधं  
वामहस्तगतेन खलीनेन दृढं नियम्य रणे प्रवर्तमानः पुरुषः परबलानि हिंसन्न  
त्वरत एवमयग्निः प्रज्वलति न कदाचिज्जीर्यति, नाप्यसौ तृष्णायुक्तः किंतु तृप्त  
इत्यर्थः । अथ सप्तमीमाह—

अग्ने पावकेति । हे पावक शोधक देव द्योतनात्मकाग्ने रोचिषा दीप्ति-  
मत्या मन्द्रया श्लक्षण्या जिह्वया वाचा देवागावक्षि आवह यक्षि यज ।

अथाष्टमीमाह—

स नः पावकेति । हे पावक शोधक दीदिवो दीप्यमानाग्ने नोऽस्मदर्थं  
देवानिह कर्मण्यावह, अस्माकमिमं यज्ञं हविश्चोषं देवसमीपे प्रापय । एतैरष्टभि-  
र्मन्त्रैः साध्यं विकर्षणं विधत्ते—

“ अपां वा एतत्पुष्पं यद्वेतसोऽपां शरोऽवका वेतसशाखया चावकाभिश्च  
वि कर्षत्यापो वै शान्ताः शान्ताभिरेवास्य शुचः शमयति ” ( सं० का० ५  
प्र० ४ अ० ४ ) इति ।

योऽयं वेतसः सोऽयमपां पुष्पस्थानीयोऽप्सु जायमानत्वात् । याश्चावका,  
शैवालाभिधास्ता अपां शरः सारं दध्नो मण्डमिव । तस्मादेताभ्यामग्निं विकर्षेत्,  
चितेऽपरि नानादिक्षु विविधमेतदुभयमाकर्षेदित्यर्थः । अपो दाहनिवारकत्वा-  
च्छान्ताः अप्संभन्धिना द्रव्यद्वयेन विकर्षणे सति शान्ताभिर्ऋग्भिरेवास्याग्नेः शुचं  
शमयति ।

पूर्वोक्तद्रव्यद्वयेन सह मण्डूकस्यापि विकर्षणसाधनत्वं विधत्ते—



[ परिषेचनविकर्षणाद्यभिधानम् ]

“ यो वा आग्निं चितं प्रथमः पशुरधिक्रामतीश्वरो वै तं शुचा प्रदहो मण्डूकेन वि कर्षत्येव वै पशूनामनुपजीवनीयो न वा एष ग्राम्येषु पशुषु हितो नाऽऽरण्येषु तमेव शुचाऽर्पयति ” ( सं० का० ५ प्र० ४ अ० ४ ) इति ।

गोमहिषाजादीनां मध्ये यः पशुरिममिष्टकाभिश्चितमग्निं प्रथममधिरुह्य दादे नाऽऽक्रामति तं पशुं संतापेन प्रदग्धुमयमग्निः प्रभुर्भवति । तस्मात्पश्चन्तरेण विकर्षणं न कुर्यात्किंतु मण्डूकेन कुर्यात् । मण्डूकश्च यागयोग्येषु ग्राम्येष्वार्येषु च पशुष्वनन्तर्भावाल्लोकेऽपि गोमहिषादिवदुपयोगादर्शनाच्च केनाप्युपजीव्यो न भवति । अतस्तेन विकर्षणे तमेव मण्डूकं संतापेन योजयति ।

तस्मिन्विकर्षणे समुद्रस्य त्वेत्यादीन्मन्त्रान्विनियुङ्क्ते -

“ अष्टाभिर्वि कर्षत्यष्टाक्षरा गायत्री गायत्रोऽग्निर्यावानेवाग्निस्तस्य शुच शमयति ” ( सं० का० ५ प्र० ४ अ० ४ ) इति ।

सामान्यतो विहितान्मन्त्रान्विशेषतो विधत्ते -

“ पावकवतीभिरन्नं वै पावकोऽन्नेनैवास्य शुचः शमयति ” ( सं० का० ५ प्र० ४ अ० ४ ) इति । पावको अस्मभ्यः शिवो भवेत्येवं पावकशब्दो चास्वृक्ष वर्तते ताः पावकवत्य इत्यर्थः । तभिर्विकर्षतीत्यनुवर्तते । पावकस्याभिरन्नवचनहेतुत्वादन्नत्वम् ।

कल्पः—“ अपामिदं न्ययनं नमस्ते हरसे शोचिष इति द्वाभ्यामग्निमधिरोति ” इति । तत्र प्रथमामाह—

अपामिदमिति । इदं चित्याग्निस्थानमपां न्ययनं नियमेन प्राप्तिस्थानं गद्गाराऽप्यापः प्राप्यन्ते । अत एवापां बहुलत्वात्समुद्रस्य निवेशनं गृहस्थाभ्यम् । तद्रूप हेऽग्ने ते त्वदीया हेतयोऽस्मत्तोऽन्यं विरोधिनं पुरुषं तपन्तु क्लेशं । अस्मभ्यमस्मदर्थं पावकः शुद्धः शिवः शान्तश्च भव । अथ द्वितीयामाह—

नमस्ते हरस इति । हेऽग्ने ते तव हरसे रसानां हन्त्रे शोचिषे शोषणं तेजसे नमोऽस्तु । किंच, ते तवार्चिषे पदार्थान्प्रकाशयित्रे तेजसे नमोऽस्तु । चित्यादि पूर्ववत् । एतन्मन्त्रसाध्यादधिरोहणात्पूर्वमुपानत्प्रतिमोचनं विधत्ते—



“मृत्युर्वा-एत्र यदग्निर्ब्रह्मण एतद्रूपं यत्कृष्णाजिनं काष्णीं उपानहावुप  
मुञ्चते ब्रह्मणैव मृत्योरन्तर्धत्ते ” [ सं० का ५ प्र० ४ अ० ४ ] इति ।

अग्नेर्दाहकत्वान्मृत्युत्वं प्रसिद्धं, कृष्णाजिनं तु ब्रह्मणो वेदस्य रूपम् । अत  
एव दीक्षाप्रकरणे समाम्नायते-“ ऋक्सामे वै देवेभ्यो यज्ञायातिष्ठमाने कृष्णो  
रूपं कृत्वाऽपक्रम्यातिष्ठताम् ” इति । कृष्णाजिननिर्मिते उपानहौ काष्णीं, तयोः  
प्रतिमोके साति वेदेनैव मृत्युरन्तर्हितो भवति ।

उपानद्द्वयस्य प्रतिमोकाप्रतिमोकयोर्दोषसद्भावादेकस्य एव प्रतिमोकं विधत्ते  
“ अन्तर्मृत्योर्धत्तेऽन्तरन्नाद्यादित्याहुरन्यामुपमुञ्चतेऽन्यां नान्तरेव मृत्योर्धत्तेऽवा-  
न्नाद्यं रुन्धे ” [ सं० का ५ प्र० ४ अ० ४ ] इति ।

उभयोरप्यप्रतिमोकतया मृत्युबाधः । प्रतिमोकेन मृत्योरन्तर्धानं मृत्युरुप-  
शाम्यति । अस्ति त्वन्यो दोषः-यथा मृत्योरन्तर्धानमेवमन्नाद्यादप्यन्तर्हितो भव-  
तीत्येवमभिज्ञा आहुः । अतस्तत्परिहारार्थैकामुपानहमुपमुञ्चत इतरां नोपमुञ्चत ।  
तथा सत्युपमोकेन मृत्योरन्तर्धानं भवति । अनुपमोकेन चान्नाद्यं प्राप्नोति ।  
उदानदुपमोकादूर्ध्वं यच्चितेरधिरोहणं तदङ्गभूते द्वितीयेऽस्मिन्मन्त्रे प्रथमार्धस्य  
तात्पर्यं दर्शयति-“ नमस्ते हरसे शोचिष इत्याह नमस्कृत्य हि व यियाऽसमु-  
पचरन्ति ” ( सं० का० ५ प्र० ४ अ० ४ ) इति ।

लोके हि योऽतिशयेन वसुमान्भवति तं मृत्या आदौ नमस्कृत्य पश्चादु-  
पचरन्ति । ततोऽत्रैरप्यत्र नमस्कारो युक्तः । तृतीयपादस्य तात्पर्यं दर्शयति

“ अन्यं ते अस्मत्तपन्तु हेतय इत्याह यमेव द्वेष्टि तमस्य शुचाऽर्पयति ”  
[ सं० का० ५ प्र० ४ अ० ४ ] इति ।

तं द्वेष्ट्यमस्याग्नेः संतापेन योजयति । चतुर्थपादस्य तात्पर्यं दर्शयति-

“ पावको अस्मभ्यः शिवो भवेत्याहान्नं वै पावकोऽन्नमेवाव रुन्धे ” ( सं०  
का० ५ प्र० ४ अ० ४ ) इति ।

अपामिदं न्ययनमित्यादिमन्त्रसंख्याविशिष्टमाधिरोहणं विधत्ते-

“ द्वाभ्यामाधि क्रामति प्रतिष्ठित्यै ” [ सं० का० ५ प्र० ४ अ० ४ ] इति ।



( परिषेचनाधिकर्षणाद्यभिधानम् )

सीमान्धेन विनियुक्तौ मन्त्रौ पुनर्विशेषाकारेण विनियुङ्क्ते—

“ अपस्यवतीभ्यां शान्त्यै ” ( सं० का० ५ प्र० ४ अ० ४ ) इति ।

अपामिदमित्येवमपशब्दो ययोर्ऋचोस्ते अपस्यवत्यौ । ताभ्यामधिरोहणे सत्याग्नितापस्य शान्तिर्भवति । कल्पः—“ नृषदे वडिति पञ्चभिरुत्तरवेदिवदग्निं स्वयमातृण्णां वा व्याधार्य ” इति । पाठस्तु—

नृषदे वडिति । नृषु मनुष्येषु जाठराग्निरूपेण सीदतीति नृषत्, तस्मै वड्ङविर्दत्तम् । वाडवरूपेणाप्सु सीदतीत्यप्सुवत् । दावाग्निरूपेण वने सीदतीति वनसत् । आहवनीयादिरूपेण बर्हिषि यज्ञे सीदतीति बर्हिषत् । आदित्यरूपेण स्वर्गे विन्दते लभत इति सुवर्षित् । एतान्मन्त्रान्विनियुङ्क्ते—

“ नृषदे वडिति व्याधारयति पङ्क्त्याऽऽहुत्या यज्ञमुखम रभते ” ( सं० का० ५ प्र० ४ अ० ५ ) इति ।

पञ्चसंख्योपेतयाऽऽहुत्या यज्ञे मुख्यमङ्गमुपक्रान्तवान्भवति ।

अथ दक्षिणमंसमुत्तरां श्रोणिमित्यादिकं वक्तृत्वं विधत्ते—

“ अक्षण्या व्याधारयति तस्मादक्षण्या पशवोऽङ्गानि प्र हरन्ति प्रतिष्ठित्यै ” ( सं० का० ५ प्र० ४ अ० ५ ) इति ।

मन्त्रगतं वट्शब्दं प्रशंसति—

“ यद्वषट्कुर्याद्यातयामाऽस्य वषट्कारः स्याद्यन्न वषट्कुर्याद्रक्षांशसि यज्ञं हन्युर्वडित्याह परोक्षमेव वषट्करोति नास्य यातयामा वषट्कारो भवति न यज्ञं रक्षांशसि घ्नन्ति ” ( सं० का० ५ प्र० ४ अ० ५ ) इति ।

एतच्च वाक्यं सं ते वायुर्मातरिश्वा दवात्विति मन्त्रे तस्मै च देवि वषडस्तु नृभ्यमित्यस्य पदस्य व्याख्यानरूपत्वं ब्राह्मणेनादाहत्य सम्प्रग्विवृतम् ।

कल्पः—“ ये देवा दवानामिति द्वाभ्यामनुपरिचारं दध्ना मधुमिश्रेण दर्भं मुमुषिनाऽग्निं व्यवोक्षति ” इति । तत्र प्रथमामाह—

ये देवा देवानामिति । द्विविधा देवाः—हविर्भुज इन्द्रवरुणादयः । शरीरनिर्वाहकाः प्राणात्मकाः प्राणापानादयश्च । दीव्यन्तीति व्युत्पत्तिरुभयत्रापि संभ-



( परिषेचनविकर्षणाद्यभिधानम् )

वति । उभयेऽप्येते यज्ञियाः । तत्रेन्द्रादयो देवा यज्ञेन पूज्यत्वाद्याज्ञियाः । प्राणादयस्तु यज्ञेन पूजकत्वाद्याज्ञियाः । एवं सति यज्ञियानामिन्द्रादीनां देवानां संबन्धिनः प्राणरूपा ये यज्ञियानां ( स्ते ) संवत्सरीणि संवत्सरेण साध्यं चित्याग्निभागं भजनीयमुपासते सेवन्ते प्राणाद्या अहुतादः । हुतं स्वाहाकारणे समर्पितमदन्तीति हुताद इन्द्रादयस्तद्विपरीतत्वात्प्राणा अहुतादः । तथाविधा हे प्राणा अस्मिन्यज्ञे हविषोऽस्माभिर्हूयमानस्य मधुनो मधुरस्य ( घृतस्य ) भागं स्वयं जुहुध्वं मदीयेन स्वाहाकारसमर्पणेन विना स्वयमेव स्वी कुरुत । अथ द्वितीयामाह—

ये देवा देवेष्विति ये प्राणा देवेष्विन्द्रादिष्वप्यति आधिष्ठातृत्वेन देवत्वमायन्प्राप्ताः प्राणैरधिष्ठिता एवेन्द्रादिविग्रहा व्यवहरन्तीत्यर्थः । किंच ये प्राणा अस्य ब्रह्मणश्चायमानस्याग्नेः परिवृढस्य पुरएतारः पुरतो गन्तारो निर्वाहका इत्यर्थः । न खलु प्राणैर्विना चीयमानोऽग्निर्वोढुं शक्यते । किंच येभ्यः कृते याग्विना किंचन धाम विशां न पवते न शुद्धं भवति ते प्राणरूपा देवा दिवो न दिव्यपि न तिष्ठन्ति, पृथिव्यां न भूमावपि न तिष्ठन्ति, किं तर्हि स्नुषु पर्वतसानुसदृशेषु शरीरगतक्षुरादिगोलकेष्वाश्रित्य वर्तन्ते ।

एतन्मन्त्रद्वयं विनियुङ्क्ते—

“ हुतादो वा अन्ये देवा अहुतादोऽन्ये तानग्निचिदेवोभयान्प्रीणाति ये देवा देवानामिति दध्ना मधुमिश्रेणावोक्षति हुतादश्चैव देवानहुतादश्च यजमानः प्रीणाति ते यजमानं प्रीणन्ति दध्नैव हुतादः प्रीणाति मधुषाऽहुतादो ग्राम्यं वा एतदन्नं यदध्यरण्यं मधु यदध्ना मधुमिश्रेणावोक्षत्युभ स्यावरुद्धयै ” ( सं० का० ५ प्र० ४ अ० ५ ) इति ।

हुताद इन्द्रादयोऽहुतादः प्राणाः । तानुभयानपि देवानयमग्निचित्प्रीणयितुमर्हति । अतो मधुमिश्रेण दधाज्जोक्षणं कुर्यात् । तेन चोभये प्रीताः सन्तो यजमानमपि प्रीणयन्ति । तत्रापीन्द्रादीनां दध्ना प्रीतिः, प्राणानां मधुना प्रीतिः । किंच, दध्नो ग्राम्यत्वान्मधुनश्चाऽऽरण्यत्वादुभयामवोक्षणे स्तुभयमपि संपादितं भवति । अवोक्षणसाधनं प्रौढदर्भमुष्टिं विधत्ते—



( परिषे वनविकर्षणाद्यभिधानम् )

“ ग्रुमुष्टिनाऽवोक्षति प्राजापतो वै ग्रुमुष्टिः सयोनित्वाय ” ( सं० का० ५ प्र० ४ अ० ५ ) इति ।

गुरुः स्थूलो दर्भमुष्टिर्ग्रुमुष्टिः । तस्य प्रजापतिवत्प्रोढत्वात्प्राजापत्यत्वम् । अतस्तेनावोक्षणं सयोनित्वाय भवति । अग्निरपि प्रजापतिनोत्पादितत्वात्प्राजापत्यः । तेन समानयोनित्वम् । मन्त्रद्वित्वं प्रशंसति—

“ द्वाभ्यां प्रतिष्ठित्यै ” ( सं० का० ५ प्र० ४ अ० ५ ) इति ।

अवोक्षणकाले परितो भ्रमणं विधत्ते—

“ अनुपरिचारमवोक्षत्यपरिवर्गमेवाग्न्यवयवेषु कस्यापि वर्जनम्-  
अ० ५ ) इति ।

अनुपरिचारमनुक्रमेण परितश्चरित्वा परिवर्गमेवाग्न्यवयवेषु कस्यापि वर्जनम्-  
ऋत्वेवैनामग्न्यवयवान्प्रीणाति ।

कल्पः—“ प्राणदा अपानदा इति प्रत्यवरोह्य ” इति । पाठस्तु—

प्राणदा अपानदा इति । यजमनाय प्राणं ददातीति प्राणदाः । प्राणं सुस्थिरं करोतीत्यर्थः । एवमुत्तरत्रापि । वर्चो बलं, वरिवः प्र( पू ) जा । अन्यमित्यादि पूर्ववत् ।

प्राणादिदानप्रशक्तिपूर्वकं मन्त्रं व्याचष्टे—

“ वि वा एष प्राणैः प्रजया पशुभिर्ऋध्यते योऽग्निं चिन्वन्नधिक्रामति प्रा-  
णदा अपानदा इत्याह प्राणानेवाऽऽत्मन्धत्ते वर्चोदा वरिवोदा इत्याह प्रजा वै  
वर्चः पशवो वरिवः प्रजामेव पशूनात्मन्धत्ते ” ( सं० का० ५ प्र० ४ अ० ५ )  
इति ।

यो यजमानोऽग्निचयनकालेऽग्निमाधिरोहत्येष प्राणादिभिर्वियुज्यते । अतः  
प्राणादिदानं प्रार्थनीयमिति मनाः प्रवर्तते । तत्र पूर्वभागेन( ण ) प्राणादीन्स्वा-  
त्पनि सुस्थितान्करोति । उत्तरभागेन( ण ) बलवाचिना वर्चःशब्देन पुत्रपौत्रादि-  
रूपाः प्रजा उपलक्षिताः । तासु हि सतीषु व्यवहर्तुं प्रबलत्वात् । पूजावाचिना  
वरिवःशब्देन पशव उपलक्षिताः । तेषु सत्सु क्षीरादिसंपत्त्या पूज्यो भवति ।  
कल्पः—“ अग्निस्तिग्मेनेऽग्निं द्वाभ्यामग्नयेऽनीकृत्वा एकामाहुतिं हुत्वा ” इति ।



०।३ तत्र प्रथमामाह—

अग्निस्तिग्मेनेति । अयं चीयमानोऽग्निस्तिग्मेन शोचिषा तीक्ष्णया ज्वाला-  
ग्राऽत्विणं राक्षसादिं विश्वं सर्वं विरोधिनं निधंसान्निभयमयतु । विनाशयत्वित्यर्थः ।  
अत्रमदनशीलं बाधकमनिष्टं तदस्यास्तीत्यत्री तं विनाशयतु । किंचायमग्निर्नोऽ-  
स्मदर्थं रयिं धनं वंसते वंसितुं संभाजयितुमिच्छतु । अथ द्वितीयामाह—

सैनाऽनीकेनेति । हेऽग्ने स त्वं द्युमदीप्यमानमुतापि च रेवद्वहुधनयुक्तं  
गृहक्षेत्रादिकं दिदीहि प्रकाशय । कीदृशस्त्वम्, एनाऽनीकेन सुविद्वतोऽग्नेन ज्वा-  
लासमूहेन सुष्ठु वेदिता, अस्मे देवान्यष्टाऽस्मदर्थं देवानुद्दिश्य यागनिष्पादकः,  
स्वस्ति विघ्नराहित्यं यथा भवति तथाऽऽयजिष्ठोऽतिशयेन कृत्स्नयागसमाप्तिकारी,  
अदब्धः केनाप्यर्हिसितः, गोपा मन्त्रस्य गोप्ता, उतापि च नोऽस्माकं परस्पा  
अतिशयेन पालयिता । अत्र विनियोगसंग्रहः—

षष्ठे पञ्चानुवाकाः स्युरग्निशेषस्ततः परे ।

चत्वारो ह्यथमेधार्था अश्मेति परिष्वञ्चति ॥

अशमंस्ते प्रतिपर्येति समुद्रेत्यग्निमष्टभिः ।

विकर्षेदित्यपां द्वाभ्यामारोहति चितिं नृषत् ॥

व्यावारः पञ्चभिरे दे द्वाभ्यामग्निमशोक्षति ।

पाणदा अवरुह्याग्निस्तिग्मेनेत्याहुतिद्वयम् ॥

प्रथमे त्वनुवाकेऽस्मिन्मन्त्रा द्वाविंशतिरीरि(तिः स्थि)ताः ॥

अत्र मीमांसा ।

नवमाध्यायस्य प्रथमपादे चिन्तितम्—

विकर्षप्रोक्षणे कार्ये प्रतीष्टकभुतैकधा ।

आद्योऽव्यव्यसत्त्वेन मेवं भूदेशसत्त्वतः ॥

“ इष्टकाभिरग्निं चिनुते ” इति श्रूयते । तत्रेदमाभ्यायते—“ मण्डूकेनाग्निं  
विकर्षति । वेतसशास्त्रया चावकाभिश्चाग्निं विकर्षति । हिरण्यशकलसहस्रेणाग्निं  
प्रोक्षति ” इति । शाखाग्रे मण्डूकं बद्ध्वा तेन विकर्षतीत्यर्थः । ते च विकर्ष-  
णप्रोक्षणे प्रतीष्टकं कर्तव्ये । कुतः । चिताभ्य इष्टकाभ्यः पृथगग्निशब्दार्थस्य



( सूक्ताभ्यां होमाभिधानम् )

कस्यचिदवयविद्रव्यस्याभावादिति चेन्नैवम् । उपाहिताभिरिष्टकाभिः संयुक्तस्य प्रदेशस्यावयविद्रव्यत्वात् । तस्य चाग्न्याधारत्वेनाग्निशब्दार्थत्वम् । तस्मादग्नेरेकत्वात्सकृदेव विकर्षणप्रोक्षणे कुर्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे षष्ठप्रपाठके

प्रथमोऽनुवाकः ॥ १ ॥

( अथ चतुर्थकाण्डे षष्ठप्रपाठके द्वितीयोऽनुवाकः ) ।

य इमा विश्वा भुवः॑ नानि जह्वदृषिर्होता॑  
निषसादा॑ पिता नः । स आशिषा॑ द्रविण-  
मिच्छमानः परमच्छदो॑ वर आ विोश ।  
विश्वकर्मा॑ मनसा॒ यद्विहा॑या धाता विधाता  
परमो॑त संहक् । तेषा॑मिष्टानि समिषा मंद-  
न्ति यत्र॑ सप्तर्षि॑न्पर एकमा॑हुः । यो नः  
पिता ज॑निता यो वि॒धाता यो नः सतो  
अभ्या॑ सज्ज॒जान॑ ( १ ) । यो दे॒वानां॑ ना-  
मधा॑ एकं ए॒व तं संप्र॑श्रं भुव॑ना यन्त्य॒न्या ।  
त आ॒ऽयज॑न्त द्रवि॒णं स॑म॒स्मा ऋष॑यः  
पूर्वे॑ जरि॒तारो॑ न भू॒ना । असू॒ता सू॒ता र  
ज॑सो वि॒म ने॒ ये भू॒तानि॑ स॒मकृ॑ण्वन्नि॒मानि॑ ।  
न तं वि॒दाय॑ य इदं॒ जजाना॑न्यद्यु॒ष्मा -  
मन्तरं॑ वाति । नी॒हारे॑ण प्रावृ॒त ज॒व्या  
चासु॒तप॑ उक्थ॒शास॑श्चरन्ति । प॒रो दि॒वा



[ सूक्ताभ्यां होमाभिधानम् ]

पर एना ( ७ ) पृथिव्या परो देवेभिरसुरै-  
 गुहा यत् । कः स्विदूर्ध्वं प्रथमं दध आपो  
 यत्र देवाः समगच्छन्त विश्वे । तमिदूर्ध्वं  
 प्र मं दध आपो यत्र देवाः समगच्छन्त  
 विश्वे । अजस्य नाभावध्य मर्षितं यस्मि-  
 न्नदं विश्वं भुवनमधि श्रितम् । विश्वकर्म  
 ह्यजनिष्ट देव आदिद्वन्द्वोर्ध्वो अभवद्वितीयः ।  
 तृतीयः त्रिता जनितौषधीनाम् ( ३ ) अपां  
 गर्भं व्यदधात्पुरुत्रा । चक्षुषः त्रिता मनसा  
 हि धीरो घृतमेने अजनन्नयाने । यदेदन्ता  
 अददः हन्त पूर्व आदिद्यावापृथिवी अप्रथे  
 ताम । विश्वतश्चक्षुरुत विश्वतोमुखो वि-  
 श्वतोहन्त उत विश्वतस्पात । सं बाहुभ्यां  
 नमति सं पतत्रैर्द्यावापृथिवी जनयन्देव  
 एकः । किः स्विदासादधिधानमारम्भः  
 कतमत्स्विकिमासीत् । यदी भूमिं जन-  
 यन् ( ४ ) विश्वकर्म विद्यामौर्णान्महिना  
 विश्वचक्षाः । किः स्विदूर्ध्वं क उ स वृक्ष  
 आसीद्यतो द्यावापृथिवी निष्टतक्षुः । मनी-  
 षिणो मनसा पृच्छतेदु तद्यदध्यतिष्ठद्भुवनानि-  
 धारयन् । या ते धामानि परमाणि याऽ-  
 वमा या मध्यमा विश्वकर्मन्नुतेमा । शिक्षा



( सूक्ताभ्यां होमाभिधानम् )

साखिभ्यो हविषि स्वधावः स्वयं यजस्व  
तनुवं जुषाणः । वाचस्पतिं विश्वकर्म-  
णभूतये ( ५ ) मनोयुजं वाजं अद्या हुवे-  
म । स नो नेदिष्ठा हवनानि जोषते विश्व-  
शंभूरवसे साधुकर्मा । विश्वकर्महविषा  
वावृधानः स्वयं यजस्व तनुवं जुषाणः ।

मुहान्त्वन्ये अभितः सपत्ना इहास्माकं म-  
घवा सूरिरस्तु । विश्वकर्महविषा वर्धनेन  
त्रातारमिन्द्रमकृणोरवध्यम् । तस्मै विशः  
समेनमन्त पूर्वीरयमुग्रो विहव्यो यथाऽसत् ।  
समुद्राय वयुनाय सिन्धूनां पतये नमः ।  
नदीनां सर्वासां पित्रे जुहुता विश्वकर्मणे  
विश्वाऽहाऽमर्त्यः हविः ( ६ ) ॥

( जजानैनौषधीनां भूमिं जनयन्नूतये नमो नवं च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
षष्ठप्रपाठके द्वितीयोऽनुवाकः ॥ २ ॥

( अथ चतुर्थकाण्डे षष्ठप्रपाठके द्वितीयोऽनुवाकः ) ।

पथमानुवाके परिवेचनादिकमुक्तम् । अथ द्वितीयानुवाके सूक्ताभ्यां होमा-  
व्यन्ते । कल्पः—“ षोडशगृहीतेन सुचं पूरयित्वा वैश्वकर्मणानि जुहोति य इमा  
भुवनानि जुह्वच्चक्षुषः पिता मनसा हि धीर इति नानासूक्ताभ्यां द्वे आ-  
यं कामयेत । चिरं पाप्मनो निर्मुच्येतत्येकं तस्येत्युक्तम् ” इति ।



तत्र प्रथमसूक्ते प्रथमामृचमाह—य इमा विश्वेति ।

यो विश्वकर्मा परमेश्वर इमा विश्वा भुवनानि जुह्वत्प्रलयकाले पृथिव्यादी-  
निमान्सर्वालोकान्स्वात्मन्याहुतिप्रक्षेपवत्संहरन्नृषिरतीन्द्रियद्रष्टा सर्वज्ञो होता संसा-  
रंहोमकर्ता नोऽस्माकं पिता जनको निषसाद् स्वयं स्थितवान्, प्रलयकाले प्राप्ते  
सति सर्वालोकान्संहत्यास्माकमपि संहर्ता पुनः स्रष्टा च सन्सर्वज्ञोऽयं परमेश्वरः  
स्वयमेक एवाऽऽसीत् । अत एव सर्वा अप्युपनिषद् एवमाहुः—“ आत्मा वा  
इदमेक एवाग्र आसीन्नान्यत्किंचन मिषत्सेदव सोम्येदमग्र आसीत् । एकमेया-  
द्वितीयम् ” इत्याद्याः । स तादृशः परमेश्वर आशिषा बहु स्यां प्रजायेयेत्येवैक-  
पया पुनःसिसृक्षया द्रविणमिच्छमानो धनोपलक्षितं जमद्भोगमपेक्षमाणः परमच्छदः  
परमं स्वकीयमेवाद्वितीयं परमार्थरूपमावृण्ववरे स्वेन सृष्टे शरीरमध्यवर्तीनि  
पुण्डरीकस्थान आविवेश जीवरूपेण प्रविष्टः । एतच्च सर्वमुपनिषद्याम्नातम्—  
“ सोऽकामयत । बहु स्यां प्रजायेयेति । स तपोऽतप्यत । स तपस्तप्त्वा । इदं  
सर्वमसृजत् । यदि किंच । तत्सृष्ट्वा । तदवानुप्राविशत् ” इति । एवमन्य-  
अप्युपनिषद् उदाहार्याः । अथ द्वितीयामृचमाह—

विश्वकर्मा मनमेति । विश्वविषयाणि कर्माणि सृष्टिस्थितिसंहाररूपाणि  
यस्यासौ विश्वकर्मा । तस्य च तेषु कर्मसु सत्यत्वादय एव साधनं सत्यसंकल्प-  
त्वात् । यद्यस्मादयं मनसा संकल्पमात्रेण विश्वकर्मा तस्माद्धाता विद्याता विहाया  
इति चोच्यते । धातोत्पादकः विधाता पोषकः । विशेषेण जहाति परित्यजतीति  
विहायाः । संहर्तेत्यर्थः । उतापि चात एव परमा परमः सर्वेभ्य उत्कृष्टः सम्या  
क्पश्यतीति संदृक्सर्वज्ञ इत्यर्थः । यत्र यस्मिन्परे परस्मिन्नीश्वरे सप्तर्षीनेकमाहुः य  
एते मरीच्यत्रिप्रमुखाः सप्तर्षयो विविधा दृश्यन्ते ते सर्वे सृष्टेः प्राक्परस्मिन्नेकी  
भूता इति वेदान्तपारगा आहुः । स च परमेश्वरस्तेषां सप्तर्षिप्रभृतीनामिष्टान्य  
पेक्षितानि स्थानानां स्वच्छामात्रेण संपादयतीति । तेन च ते महर्षयो हृष्यन्ति ।  
अथ तृतीयामृचमाह—

१ क. घ. ङ. ररूपस्य हो । २ क. घ. ङ. मस्य क । ३ च बहुः । ४  
ख. घ. ङ. च. र्थं पार ।



( सूक्ताभ्यां होमाभिधान् )

यो नः पितेति । यो विश्वकर्मा नोऽस्माकं पिता पालयिता न केवलं पालक उत्पादकोऽपि । किमनेनास्माकमुत्पादक इति संकोचेन, यो विधाता सर्वस्य जगत् उत्पादको यो विश्वकर्मा नोऽस्माकमुत्पन्नानां सद्गर्तमानामेदं भोग्यजातं सतो जजान तदेव सोम्येति श्रुत्युक्तात्स्वस्वरूपादुत्पादयामास । यश्च विश्वकर्मा देवानां नामधाः स्वयमेव सर्वदेवरूपेणाऽऽविर्भूयेन्द्रमित्रादिदेवतानामानि धरयति । अत एवान्यत्राऽऽम्नातम्—“ इन्द्रं मित्रं वरुणमग्निमाहुरथो दिव्यः स सुपर्णो गरुत्मान् । एकं सद्विप्रा बहुधा वदन्त्प्रणि यमं मातरिश्वानमाहुः ” इति । अत एव बहूनां देवानां नामानि धारयन्नपि वस्तुतः स्वयमेक एव, तं विश्वकर्माणं परमेश्वरमन्या भुवना तस्मादन्यानि सृष्टानि सर्वाणि भुवनानि संप्रश्नं यथा भवति तथा यन्ति प्रलयकाल एकत्वं प्राप्नुवन्ति । एकीभावयुक्ते प्रलये कर्हधरः कानि भुवनानीत्येवं प्रश्नः संप्रधारणं प्रवर्तते । विभागाभावेन श्रुत्यनभिज्ञैर्ज्ञातुमशक्यत्वात् । अथ चतुर्थीमृचमाह—

त आऽयजन्तेति । पूर्वोदाहृतेन विश्वकर्मणा प्रथममुत्पादिता ये स्रष्टार इमानि भूतानि सर्वानेतान्प्राणिनः समरुणवन्सम्यगुत्पादितवन्तः, ते पूर्वं स्रष्टारोऽस्मै सृष्टाय जगते द्रविणं धनरूपं भोग्यजातं समायजन्त सम्यक्संसादितवन्तः । कीदृशास्ते, ऋषयोऽतीन्द्रियद्वष्टारः । सर्वज्ञा इत्यर्थः । भूना जारितारो न भूम्ना स्वकीयेन महत्त्वेन कदाचिदपि जीर्णा न भवन्ति । कीदृशानि भूतानि असूर्ताऽसुभिः प्राणैरीरितानि प्राणयुक्तानीत्यर्थः । तथा रजसो विमाने सूर्ता रज्जनात्मकस्य विशेषेण प्रमितौ स्वस्वकर्माभिः सुष्ठु प्रेरितानि । अथ पञ्चमीमृचमाह—

न तं विदाथेति । यो विश्वकर्मेदं जजानोत्पादितवांस्तं विश्वकर्माणं न विदाथ तेन सृष्टा हे जीवा यूयं न जानीथ । देवदत्तोऽहं यज्ञदत्तोऽहमित्येवं सर्वेऽपि वयमात्मानं विश्वकर्माणं जानीम इति यद्युच्येत तदसत् । न सहंप्रत्ययगम्यं जीवरूपं विश्वकर्मणः परमेश्वरस्य, किंतु युष्माकमहंप्रत्ययगम्यादातीरिक्तं सर्ववेदान्तवेद्यमीश्वरतत्त्वं भवाति विद्यते । तथाऽपि जीवरूपवत्कृतो न आनीम इति चेत् । नीहारेण प्रावृता भवन्तो नीहारसदृशेनाज्ञानेनाऽऽवृतत्वाच्च जानन्ति ।



यथा नीहारो नात्यन्तमसन् । दृष्टेरावरकत्वात् । नाप्यत्यन्तं सन् । काष्ठपाषाणा-  
दिरूपान्तरेण संबद्धमयोग्यत्वात् । एवमज्ञानमपि नात्यन्तमसदीश्वरतत्त्वावरक-  
त्वात् । नापि सद्वाधमात्रनिवर्त्यत्वात् । ईदृशेनानिर्वचनीयेनाज्ञानेन भक्तः  
सर्वे जीवाः पावृताः । न केवलं तत्त्वं [ न जानन्तः ] किंतु जल्प्या च देवोऽहं  
मनुष्योऽहं ममेदं क्षेत्रमित्याद्यनृतजल्पनपराश्च । किंचासुतृपः, असुषु तृप्यन्ती-  
त्यसुतृपः, केनापि प्रकारेण प्राणान्पोषयित्वा तावतैव तृप्यन्ति भवन्तो न तु  
परमेश्वरतत्त्वं विचारयितुं प्रवर्तन्ते । न केवलमिह लोके भोगमात्रतृप्तिः किंतु-  
कथशासः परलोकेऽपि भोगं संपादयितुं नानाविधेषु यज्ञेषूक्त्यानि शास्त्राणि शं-  
सन्तीत्युक्त्यशासः । तादृशा भूत्वा भवन्तश्चरन्ति, ऐहिकामुष्मिकभोगे सर्वदा  
प्रवर्तन्ते । तस्मादज्ञानमिच्छाज्ञानपराधीनानां भवतां नास्ति तत्त्वज्ञानमित्यर्थः ।

अथ षष्ठीमृचमाह—

परो दिवेति । यदीश्वरतत्त्वं गुहा हृदयपुण्डरीके गूढं दिवा परो द्युलो-  
कादपि दूरे तिष्ठति, एना पृथिव्या परोऽस्याः पृथिव्या अपि दूरे तिष्ठति, देवे-  
भिरसुरैः परो देवेभ्योऽसुरेभ्यश्च दूरे तिष्ठति । सकारान्तः परःशब्दो दूरवाची ।  
दूरत्वं नाम विलक्षणत्वम् । सर्वजगद्विलक्षणत्वाद्गुरुशास्त्रमुखैर्ज्ञायत इत्यर्थः ।  
किंच यत्र यस्मिन्गर्भे विश्वे सर्वेऽपि देवाः समगच्छन्त संगताः संभूय वर्तन्ते,  
तं कंस्विद्गर्भमापः प्रथमं दधे । अद्भिः पूर्वं धृते गर्भे देवमनुष्यादयः सर्वे  
प्राणिनो वर्तन्त इत्येवं शास्त्रप्रसिद्धिः । सोऽपि गर्भः क इति न ज्ञायते । यदा  
स्थूलोऽप्ययं जगदाधारो न ज्ञातस्तदाऽत्यन्तसूक्ष्मतत्त्वं न ज्ञायत इति किमु वक्त-  
व्यमित्यभिप्रायः । अथ सप्तमीमृचमाह—

तमिद्गर्भं प्रथमामिति । इदानीं गुरुशास्त्रानुशासनोपेतेषु पुरुषेषु विद्यमान-  
स्तुतिरनयाऽभिधीयत—यत्र यस्मिन्ब्रह्माण्डगर्भे विश्वे देवाः समगच्छन्त तमिदमेव  
गर्भमापः प्रथमं दधे धृतवत्यः । तद्धारणप्रकार एव स्पष्टी क्रियत—अजस्य जन्म-  
रहितस्य परमेश्वरतत्त्वस्य नामौ नाभिस्थानीये स्वरूपमध्य एकं किंचिद्बीजमध्य-  
र्पितमधिकत्वेन स्थापितं यस्मिन्बीज इदं विश्वं सर्वमपि भुवनमधिष्ठितमधिकत्वेन  
स्थापितं तद्बीजमर्पितम् । तथा च स्मर्यते—



( सूक्तान्यां होमाभिधानम् )

अप एव ससर्जाऽऽदौ तासु वीर्यमवासृजत् ।

तदण्डमभवद्द्वैर्म कोटिसूर्यसमप्रभम् ॥ इति ।

अथाष्टमीमृचमाह—

**विश्वकर्मेति ।** ब्रह्माण्डगतानामुत्पत्तिरुच्यते—अण्डमध्ये प्रथमं विश्वकर्मा देवतिर्यगादिविश्वभेदस्य कर्ता सत्यलोकनिवासी चतुर्मुखो देवोऽजनिष्टोत्पन्नः । आदिदनन्तरमेव तदपेक्षया द्वितीयो गन्धर्वोऽभवदुत्पन्नः । तत ऊर्ध्वमोषधीनां पिता पालको जनितो\*त्पादकः सोमः पूर्वोक्तद्वयापेक्षया तृतीयोऽभवत् । तदेवमपां गर्भं ब्रह्माण्डं परमेश्वरः पुरुषा व्यदधाद्वहुधा व्यक्तं कृतवान् । इत्थमेकं सूक्तं समाप्तम् । अथ द्वितीयसूक्ते प्रथमामृचमाह—

**चक्षुषः पितेति ।** चक्षुषश्चक्षुरादेः प्राणसमुदायस्य पितोत्पादको धीरो धैर्यवान् । मनसा स्वच्छया घृतं घृतवत्प्राणिनामुपभोगसाधनभूते एने द्यावापृथिव्यौ परस्परानुकूल्येन नन्नमाने नमनोपेते अजनदुत्पादितवान् । यदेद्यदैव पूर्वं प्रथमा अन्ता अनन्ययुक्ताश्चेष्टावन्तश्चक्षुरादिप्राणा अददृहन्त दृढा अभवन् । आदिदनन्तरमेव द्यावापृथिवी अप्रथेतां द्यावापृथिव्यौ विस्तृते अभूताम् । अथ द्वितीयामृचमाह—

**विश्वतश्चक्षुरिति ।** चक्षुरादिप्राणानां द्यावापृथिव्योश्चोत्पत्तेरूर्ध्वं विश्वरूपधरः परमेश्वर एवं भासते । कथमिति तदुच्यते—विश्वतः सर्वतश्चक्षूषि यस्यासौ विश्वतश्चक्षुः । परमेश्वरस्य सर्वप्राण्यात्मकत्वाद्यस्य प्राणिनो ये चक्षुषी ते तदुपाधिकस्य परमेश्वरस्यैवेति सर्वत्रास्य चक्षूषि संपद्यन्ते । एवं मुखहस्तपादेष्वपि योजनीयम् । स तादृश एको देवो द्यावापृथिवी जनयन्बाहुभ्यां बाहुस्थानीयाभ्यां धर्माधर्माभ्यां निमित्तकारणाभ्यां संनमति जगत्सर्वं सम्यङ्जनतं स्वाधीनं करोति । तथा पतनैः पतनशीलैरनित्यैः पञ्चभूतरूपादानकारणः संनमति जगत्स्वाधीनं करोति । अथ तृतीयामृचमाह—

\* अत्र सर्वपुस्तकेषु ' जनिता य उत्पादकः ' इति पाठो वर्तते । स न युक्तः ।



सूक्ताभ्यां होमभिधानम्

किं० स्विदासीदिति । लोके हि चिकीर्षुः कुलालो गृहादिकं किञ्चित्स्थानमाधिष्ठाय मृद्द्रव्येण चक्रादिरूपैरुपकरणसाधनैर्वटं निष्पादयति । ईश्वरस्य निरपेक्षत्वात्सर्वमत्राऽऽक्षिप्यते—द्यावापृथिव्योरुत्पादनवेलायामीश्वरस्याधिष्ठातं निवासस्थानं किंस्विदासीत्किं नामाभून्न किञ्चिदित्यर्थः । तथाऽऽरम्भणं कतमस्वित्किमासीत् । आरभ्यतेऽनेनेत्यारम्भणमुपादानकारणं, तदपि कतमद्भवेत् । नहि द्यावापृथिव्यो जनयितुं समर्थं किञ्चिदुपादानं संभवति । तथा दण्डचक्रादिवन्निमित्तमपि किमासीन्न किञ्चित्संभवतीत्यर्थः । विश्वचक्षाः सर्वद्रष्टा विश्वकर्मा यदि यास्मिन्काळे भूमिं भूलोकं जनयन्वर्तते तस्मिन्काळे हि महिना माहिन्नैव साधनान्तरं विनैव विशेषेण द्यामौर्णोत्सृष्ट्वा द्यावापृथिव्यावाच्छादितवान् । अचिन्त्यशाकिरयं परमेश्वरः । अथ चतुर्थीमृचमाह—

किं० स्विद्वनामिति । लोके हि प्रौढं प्रासादं निर्मिमाणः कस्मिंश्चित्प्रौढे वन कञ्चिन्महान्ते वृक्षं छित्त्वा तक्षणादिना काष्ठैः प्रासादमुच्चैस्तरं संपादयति । इह तु परमेश्वरो जगत्सृष्टिं यतो यस्माद्वनाद्यं वृक्षमादाय द्यावापृथिवीं निष्कृष्टतक्षणेन द्यावापृथिव्यौ निष्पादितवांस्तद्वनं किंस्वित्किंनाम स्यान्न किञ्चित्तादृशं संभवति । तथा क उ स वृक्षस्तादृशः च प्रौढवृक्षोऽपि कः स्यान्न कश्चित्संभवति । हे मनीषिणो विद्वांसो मनसा स्वकीयेन विचिन्त्य पृच्छतोदिदं सर्वं पृच्छतैव । किञ्चेश्वरो भुवनानि धारयन्त्यदध्यतिष्ठद्यत्स्थानमाधिष्ठितवांस्तदपि सर्वथा पृच्छत । एतस्य प्रश्नस्य सर्वस्याप्युत्तरं ब्राह्मणग्रन्थे सूक्तप्रपाठके ब्रह्म नं ब्रह्म स वृक्ष आसीदित्येतस्यामृच्याम्नातम् । स्वरूपव्यातिग्निकवस्त्वादिनिरपेक्षत्वमेवास्थोत्तरस्याभिप्रायः । अतोऽत्रापि किंस्विद्वनमित्याद्यानेपपरत्वेनैव योजितम् । पृच्छतोदिदं स्याप्ययमभिप्रायः—भवद्भिः पृष्ठेऽपि निरपेक्षत्वमेवाभिज्ञा वदिष्यन्तीति । अथ पञ्चमीमृचमाह—

या ते धामानीति । हे विश्वकर्मस्ते त्वदयानि परमाणि यानि धामान्युत्कृष्टानि सन्ति, यानि मध्यमान्यवमानि च धामानि स्यानानि सन्ति, तानीमानि सर्वाणि स्थानानि सखिभ्यः सखिवतिभ्यो हविषि हविष्प्रदानानिमित्तं शिक्षोप-



( सूक्तान्यां होमाभिधानम् )

दिश । हे स्वधावः स्वधोपलक्षितहविलक्षणाच्चवान्विश्वकर्मस्तनुवं जुषाणो यजमान-  
शरीरं सेवमानः स्वयं यजस्व त्वदनुग्रहमन्तरेण को वाऽन्यो यष्टुं शक्त इत्यर्थः ।

अथ षष्ठीमृचमाह—

वाचस्पतिमिति । विश्वकर्माणं परमेश्वरमद्यास्मिन्दिने वाजेऽन्ने निमित्त-  
भूते सति ऊतये भक्षणाय हुवेमाऽऽह्वयाम । कीदृशं विश्वकर्माणम् , वाचस्पतिं  
मन्त्ररूपाया वाचः पालकं कर्मण्यस्मन्मनसो योजयितारम् । स विश्वकर्मा नोऽ-  
स्मदीयानि नेदिष्ठान्यत्यन्तसमीपवर्तीनि हवनानि हवींष्याह्वानानि वा जोषते  
सेवते । किमर्थम् , अवसेऽस्मानवितुं रक्षितुम् । कीदृशः सः, विश्वशंभूः सर्व-  
स्मिञ्जगति सुखस्य भावयिता साधुकर्माऽस्मदनुकूलव्यापारवान् ।

अथ सप्तमीमृचमाह—

विश्वकर्मभिति । हे विश्वकर्मन्स्मदीयेन हविषा वावृधानोऽतिशयेन वर्ध-  
मानस्तनुवं जुषाणः शरीरं स्वीकुर्वाणः स्वयं यजस्व, अस्मत्तोऽन्ये सप्तमा इह  
कर्मणि मुह्यन्तु भ्रान्ता भवन्तु । अस्माकं तु मधवाऽन्नयुक्तः सूरिर्विद्वान्पुत्रोऽस्तु ।

अथाष्टमीमृचमाह—

विश्वकर्मन्हविषेति । हे विश्वकर्मन्स्मदीयेन हविषा त्वं वर्धनेन युक्त इमं  
यजमानं त्रातारमन्येषां रक्षकमिन्द्रं परमैश्वर्योपतैमवध्यं केनापि हिंसितुमशक्य-  
मकृणोः कुरु । तस्मै यजमानाय पूर्वीर्विशो वृद्ध्या वितत्यमानाः प्रजाः समन-  
मन्स सम्यङ्मनता एतदध्याना भवन्तु । अयं यजमान उग्रस्तीव्रशक्तिः सन्केनाप्य-  
परिभूतो विहव्यो विविधयागयोग्यो यथाऽसद्यथा भवति तथा कुरु ।

कल्पः—“ यद्येनमुदकेऽभिविन्देदुदकाञ्जलिमादाय समुद्राय वयुनायेत्यप्सु जु-  
ह्यादिति अयज्ञसंयुक्तः कल्पः ” इति । पाठस्तु—

समुद्रायेति । यो विश्वकर्मा समुद्ररूपेणावतीर्णस्तस्मै समुद्राय नमोऽस्तु ।  
कीदृशाय, वयुनाय कान्ताय सिन्धूनां पतये स्यन्दमानानां भर्त्रे । समुद्राकारेण  
भर्ता विश्वकर्माकारेण सर्वासां नदीनां पितोत्पादकः । तादृशाय विश्वकर्मणे हे  
ऋत्विग्यजमाना विश्वाऽह्मा सर्वाण्यहानि निरन्तरमित्यर्थः । अमर्त्यमविनश्वरं हवि-



( सूक्ताभ्यां होमाभिधानम् )

जुहुत । अग्निस्तिग्मेनेति मन्त्रद्वयेन ' य इमा विश्वा ' इति सूक्तद्वयेन च साध्यं होमं विधातुं प्रस्तौति—

“ इन्द्रो वृत्रमहन्तं वृत्रो हतः षोडशभिर्भोगैरसिनात्स एतामग्नयेऽनीकवत् आहुतिमपश्यतामजुहोत्तस्याग्निरनीकवान्त्स्येन भागधेयेन प्रीतः षोडशधा वृत्रस्य भोगानप्यदहद्वैश्वकर्मणेन पाप्मनो निर्मुच्यत ” ( सं० का० ५ प्र० ४ अ० ५ ) इति ।

इन्द्रो यदा वृत्रं वज्रेण प्रहृतवांस्तदा वज्रप्रहतः स वृत्र आसुरमायया सहसा षोडश सर्पाकाराणि शरीराणि स्वी चकार । स्वीकृत्य च भोगशब्दाभिधेयैस्तैः सर्पाकारशरीरैस्तामिन्द्रं हस्तपादाद्यवयवेषु बहुधाऽसिनाद्वभक्ष, तदानीमिन्द्रः प्रतीकारं विचार्यानीकेन सन्धेन युक्तायाग्नय एतामग्निस्तिग्मेनेति मन्त्रद्वयेन साध्यामाहुतिं दृष्ट्वा हुतवान् । ततः सोऽग्निरनीकवांस्तृप्तो वृत्रस्य षोडश सर्पाकाराणि शरीराण्यदहत् । तत ऊर्ध्वमिन्द्रो य इमा विश्वेति सूक्तद्वयसाध्येन वैश्वकर्मणहोमेन वृत्रवधजन्यात्पाप्मनो निर्मुक्तः । इदानीं तदुभयं विधत्ते—

“ यदग्नयेऽनीकवत् आहुतिं जुहोत्यग्निरेवास्यानीकवान्त्स्येन भागधेयेन प्रीतः पाप्मानमपि दहति वैश्वकर्मणेन पाप्मनो निर्मुच्यते ” ( सं० का० ५ प्र० ४ अ० ५ ) इति ।

रोगादिरूपदृष्टबाधहेतोः पापस्यानीकवत् आहुत्या दाहः । पारलौकिकान्नरकहेतोः पापाद्वैश्वकर्मणहोमेन निर्मोकः ।

तत्रेदं चिन्त्यते—किमयं वैश्वकर्मणहोमः प्रतिमन्त्रं पृथक्कार्यः, किंवा सूक्तद्वयं सहोच्चार्य सरुदनुष्ठेयः, आहोस्विदेकैकं सूक्तमुच्चार्यानुष्ठेय इति । तत्राऽऽद्यं प्रक्षद्वयं शाखान्तरगतत्वेनाङ्गी करोति—

“ यं कामयेत चिरं पाप्मनो निर्मुच्येत्येकैकं तस्य जुहुयाच्चिरमेव पाप्मनो निर्मुच्यते यं कामयेत ताजक्पाप्मनो निर्मुच्येतेति सर्वाणि तस्यानुव्रुत्य जुहुयात्ताजगेव पाप्मनो निर्मुच्येत्यथो खलु नानैव सूक्ताभ्यां जुहोति नानैव सूक्तयोर्वीर्यं दधात्यथो प्रतिष्ठित्यै ” ( सं० का० ५ प्र० ४ अ० ५ ) इति ।



( अग्निमणयनाभिधानम् )

एकैकमन्त्रहोमेन शनैः शनैः पापनिर्मोको भवति । सर्वसूक्तहोमेन तु तदानी  
मेव पापनिर्मोकः । पृथक्सूक्तद्वयेऽपि सामर्थ्यं पृथक्संपादितं भवति । अपि च  
सूक्तद्वित्वं यजमानस्य प्रतिष्ठायै संपद्यते । तस्मादयमेव पक्षः श्रेयानित्यर्थः । अत्र  
विनियोगसंग्रहः—

य इमा चक्षुषो द्वाभ्यां सूक्ताभ्यामाहुतिद्वयम् ।

समुद्रेति जले होमो मन्त्राः सप्तदशोरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे षष्ठप्रपाठके

द्वितीयोऽनुवाकः ॥ २ ॥

( अथ चतुर्थकाण्डे षष्ठप्रपाठके तृतीयोऽनुवाकः ) ।

उदेनमुत्तरां नयामे वृतेनाऽऽहुत । राय-

स्पोषेण स॒ सृज प्रजया च धनेन च ।

इन्द्रेमं प्रजया कृधि सजातानाम॒सदृशी ।

समेनं वर्चसा सृज देवेभ्यो भागधा असत् ।

यस्य कुर्मो हविर्गृहे तममे वर्धया त्वम् ।

तस्मै देवा अधि ब्रवन्नयं च ब्रह्मणस्पतिः ।

उदु त्वा विश्वे देवाः ( १ ) अमे भरन्तु

चित्तिभिः । स नो भव शिवतमः सुप्रतीको

विभावसुः । पञ्च दिशो देवीर्यज्ञमवन्तु दे-

वीरपामतिं दुर्मतिं बाधमानाः । रायस्पोषे

यज्ञपतिमाभजन्तीः । रायस्पोषे अधि यज्ञो

अस्थात्समिन्द्रे अन्नावधि मामहानः । उ-



कथपत्र ईड्यो गृभीतस्तप्तं घर्मं परिगृह्या-  
 यजन्त । ऊर्जा यद्यज्ञमशमन्त देवा देव्याय  
 धर्त्रे जोष्ट्रे । देवश्रीः श्रीमणाः शतपयाः  
 ( २ ) परिगृह्य देवा यज्ञमायन् । सूर्यर-  
 श्मिर्हरिकेशः पुरस्तात्सविता ज्योतिरुद-  
 या अजस्रम् । तस्य पूषा प्रसवं याति देवः  
 संपश्यन्विश्वा भुवनानि गोपाः । देवा देवे-  
 भ्यो अध्वर्यन्तो अस्थुर्वतिः शमित्रे शमिता  
 यजधै । तुरीयो यज्ञो यत्र हव्यमेति ततः  
 पावका आशिषो नो जुषन्ताम् । विमानं  
 एष दिवो मध्यं आस्त आपाप्रिवान्रोदसी  
 अन्तरिक्षम् । स विश्वाचीरभि ( ३ ) चष्टे  
 घृताचीरन्तरा पूर्वमपरं च वेतुम् । उक्षा  
 समुद्रो अरुणः सुपर्णः पूर्वस्य योनिं पि-  
 तुरा विवेश । मध्ये दिवो निहितः पृश्निर-  
 श्मा विचक्रमे रजसः पायन्तौ । इन्द्रो  
 विश्वा अधीवृधन्तसमुद्रव्यचसं गिरः । र-  
 थीतम रथीनां वाजानां सत्पातिं पतिम् ।  
 सुम्नहूर्यज्ञो देवा आ च वक्ष्यक्षदग्निर्देवो  
 देवा आ च वक्षत् । वाजस्य मा प्रसवे-  
 नोदग्राभेणोदग्रभीत् । अथा सपत्ना इन्द्रो  
 मे निभेणाधरा अकः । उदग्राभं च



[ अग्निपणयनाभिधानम् ]

निग्राभं च ब्रह्म देवा अवीवृधन् । अथा

सपत्नानिन्द्राग्नी मे विषूचीनान्व्यस्यताम्

( ४ ) ॥

( विश्वे देवाः शतपत्या अभि वाजस्य षड्विंशतिश्च ) ।

इति ऋणयजुर्वेदीयतैत्तिरीयसंहितायां चतुर्थाष्टके

षष्ठप्रपाठके तृतीयोऽनुवाकः ॥ ३ ॥

( अथ चतुर्थाष्टके षष्ठप्रपाठके तृतीयोऽनुवाकः ) ॥

द्वितीयेऽनुवाके वैश्वकर्मणहोमोऽभिहितः । अथ तृतीयेऽग्निपणयनमुच्यते ।

कल्पः—“ उदेनमुत्तरां नयेति तिसृभिरौदुम्बरीः सैन्धो घृतोषितांस्तिस्त्र  
आधाय पशुबन्धवदग्निं प्रणयति ” इति । तत्र प्रथमामाह—उदेनमुत्तरामिति । घृतेन द्रव्येणाऽऽहुत सर्वतो हूयमान हेऽग्न एनं यज-  
मानमुत्तरामत्युत्कृष्टमैश्वर्यं प्रत्युन्नयोत्कर्षेण प्रापय । शीघ्रं प्रापयेत्यर्थः । उत्कृष्ट-  
मैश्वर्यमेव प्रपञ्च्यते—रायस्पाषाण धनसमृद्ध्या संसृज संयोजय । तथा प्रजया  
पुत्रपौत्रादिरूपया धनेन च गवाधादिरूपेण संसृज । अथ द्वितीयामाह—इन्द्रेमं प्रतारामिति । हे इन्द्र परमैश्वर्ययुक्ताग्न इमं यजमानं प्रतरां रुधि,  
अतिशयेन प्रकृष्टं कुरु । तदेव प्रकृष्टत्वं विशरी क्रियते—सजातानां सहोत्पन्ना-  
नां ज्ञातीनां वश्यसन्निवसनसमर्थो भवतु । किंचैनं वर्चसा बलेन संसृज । अयं  
यजमानो देवेभ्यो भागधा असद्यज्ञेषु भागप्रदो भवतु । अथ तृतीयामाह—यस्य कुर्मो हविरिति । वयमृत्वि ते यस्य यजमानस्य गृहे हविः कुर्मः,  
हेऽग्ने त्वं ते यजमानं वर्धय । देवाश्च तस्मै यजमानायाधिब्रवन्त्यं यजमानः सर्वे-  
भ्योऽधिक इति ब्रुवन्तु । अयं च यजमानो ब्रह्मगसातिर्वैदिकस्य कर्मणः पालको  
भवतु । तानेतानन्वान्विनियुङ्क्ते—“ उदेनमुत्तरां नयेति सन्धि आ दधाति यथा जनं यतेऽवसं करोति तादृ-  
शव तत् ” [ सं० का० ५ प्र० ४ अ० ] इति ।



[ अग्निप्रणयनाभिधानम् ]

यथा लोके दूरदेशे ग्रामान्तरवार्तिनं प्रति यते गच्छते पुरुषायावसं मार्ग-  
रक्षाकरं पाथेयं संपादयति, तत्समिदाधानं प्रणेष्यमाणा[ या ]श्रेय तादृगेव भवति।

सामित्संख्यां विधत्ते— ‘ तिस्र आ दधाति त्रिवृद्धा आग्निर्यावानेवाग्निस्तस्मै-  
भागधेयं करोति ’ ( सं० का० ५ प्र० ४ अ० ६ ) इति ।

आहवनीयादिभेदेन त्रिगुणत्वम् । समिद्द्रव्यं विधत्ते— ‘ औदुम्बरीर्भवन्त्यू-  
र्वा उदुम्बर ऊर्जमेवास्मा अपि दधाति ’ ( सं० का० ५ प्र० ४ अ० ६ )  
इति ।

कल्पः—“ उदु त्वा विश्वे देवा इत्यग्निमुद्यम्य ” इति । पाठस्तु—

उदु त्वा विश्व इति । हेऽग्ने विश्वे सर्वेऽपि देवाः प्राणरूपाश्चित्तिभि-  
रुद्यमनकुशलाभिरिन्द्रियवृत्तिभिरुदु ऊर्ध्वमेव त्वां भरन्तु धारयन्तु । स त्वं नोऽ-  
स्माकं शिवतमः शान्ततमः सुप्रतीकः सुमुखो विंभावसुः प्रभविता वासयिता च  
भव ।

अस्य मन्त्रस्य प्रथमपादे विश्वदेवशब्दार्थं दर्शयति—“ उदु त्वा विश्वे देवा  
इति । हे प्राणा वै विश्वे देवाः प्राणैरेवैनमुद्यच्छते ” ( सं० का० ५ प्र० ५  
अ० ६ ) इति ।

दीव्यन्ति स्वस्वकार्येषु व्यवहरन्तीति देवाः प्राणाः ।

द्वितीयपादेऽग्नादिशब्दान्परित्यज्य चित्तिशब्दस्य तात्पर्यं दर्शयति—

“ अग्ने भरन्तु चित्तिभिरित्याह यस्मा एवैनं चित्तायोद्यच्छते तेनैवैनं स-  
मर्धयति ” [ सं० का० ५ प्र० ४ अ० ६ ] इति ।

चित्तिशब्देन \* चित्तिमात्रगतेन चित्तमभिप्रेतकार्यं सूच्यते । तथा सति  
यस्मै कार्यायेदमुद्यमनं तेनैव कार्येणैवमग्निं समृद्धं करोति ।

कल्पः—“ पञ्च दिशो दैवीरिति पञ्चभिर्हरत्याग्नीध्रात् ” इति । तत्र प्रथमा-  
माह—

\* ख. पुस्तकटिप्पण्यां ‘ चित्तिमन्त्रगतेनेति पाठो भावितुं युक्तः ’ इति वर्तते ।

१ ख. च. इत्युद्भयम् । २ ख घ. ङ. च चित्तमा ।



( अग्निप्रणयनाभिधानम् )

षष्ठ दिशो दैवीरिति । इमाः प्राच्यादयः पञ्च दिशो दैवीरिन्द्रयमादीनां देवानां संबन्धिन्यो दैवीः स्वयमपि देवतारूपा अमतिमस्मदीयं प्रज्ञामान्द्यं दुर्मतिं दुष्टां पापविषयां बुद्धिं चापबाधमाना विनाशयन्त्यो रायस्पोषे धनसमृद्धौ यज्ञं पतिं यजमानमा समन्तात्सेवमाना इमं यज्ञमवन्तु रक्षन्तु । अथ द्वितीयामाह—

रायस्पोषे अधीति । अयं यज्ञो रायस्पोषे धनसमृद्धावध्यस्थादधिकमवस्थितः सन्सर्वदा धनपुष्टिं ददातीत्यर्थः । कीदृशो यज्ञः, सामिद्धे सम्यक्प्रज्वलितेऽग्नावाधि मामहानोऽधिकं पुनः पुनः पूज्यमानः, उक्त्यपत्र उक्त्यानि शस्त्राणि पत्रं वाहनं यस्यासावुक्त्यपत्रं, ईड्यः स्तुत्यः, गृभीत ऋत्विग्यजमानैः परिगृहीतः । ते च तप्तं प्रज्वलितं धर्ममग्निं परिगृह्यायजन्तः सर्वदा यजन्ति ।

अथ तृतीयामाह—

ऊर्जा यद्यज्ञमिति । देवा दीव्यन्तो व्यवहरन्त ऋत्विग्यजमाना धर्मादिविशेषणैर्विशेषितायाग्नये यद्यस्मिन्काल ऊर्जा हविःस्वरूपेणान्नेन यज्ञमशमन्त शान्तं तुष्टिहेतुमकुर्वन्त । कीदृशायाग्नये, दैव्याय देवानां हिताय, धर्मे यागद्वारा जगतो धारयित्रे, जोष्ट्रेऽस्माभिर्दीयमानस्य हविषः सेवित्रे । तस्मिन्कालेऽयमग्निरीदृशो भवति । कीदृश इति तदुच्यते—देवश्रीर्देवानेव श्रयति हविर्वहनेनेति देवश्रीः । श्रीमणाः श्रयते सेवते इति श्रीर्यजमानस्तस्मिन्नुग्रहरूपं मनो यस्यासौ श्रीमणाः । शतपयाः शतसंख्याकानि पयःप्रभृतीनि हवींषि यस्यासौ शतपयाः । तादृशमग्निं परिगृह्य देवा ऋत्विग्यजमानाय इमं यज्ञमायन्माप्नुवन्त्यनुतिष्ठन्तित्यर्थः ।

अथ चतुर्थीमाह—

सूर्यरश्मिरिति । दारिद्र्यं हरतीति हरिर्हिरण्यं, हिरण्यवर्णाः केशस्थानीयाः शिखा यस्यासौ हरिकेशोऽग्निः । स च सूर्यरश्मिर्भूत्वा साविता प्राणिनां तत्तद्व्यवहारेषु प्रेरको ज्योतिर्मण्डलरूपः सन्पूर्वस्यां दिश्यजस्रं प्रतिदिनमुदयानुदति । यस्मिन्नुदये सति पूषा पोषकः स देवस्तस्य प्रसवं जगतः प्रेरणं याति प्राप्नोति । कीदृशो देवः, गोपा रक्षकः । किं कुर्वन्, विश्वा भुवनानि संपश्यन्सर्वाल्लोकानवलोकयन् । अथ पञ्चमीमाह—



देवा देवभ्य इति । पशुबन्धरूपो यज्ञश्चतुर्भागः । तत्रोपाकरणान्तः प्रथमः । उपाकृतस्य शामित्रदेशे स्थितिर्द्वितीयः यागार्थं यत्संस्कारं करोति स तृतीयः । हविष्प्रदानान्तश्चतुर्थः । तदिदं भागचतुष्टयं क्रमेणात्राभिधीयते । देवा ऋत्विग्यजमाना देवेभ्यो हविःस्वीकर्तृभ्योऽध्वर्यन्ता यागं कर्तुमिच्छन्तोऽस्थुस्तिष्ठन्ति । उपाकरणान्तमनुतिष्ठन्तीत्यर्थः । तत् ऊर्ध्वं शामित्रे वीतं शामित्र-देशे प्रापितं पशुरूपं हविर्भवति । तत् ऊर्ध्वं शमिता यजध्वै यागार्थं संस्करोति स तृतीयः । उपारितनश्चतुर्थो यज्ञभागः । यत्र यस्मिन्भागचतुष्टयोपेते यज्ञे हव्य-मेति देवता हविः प्राप्नोति ततस्तस्माद्भागचतुष्टयोपेताद्यज्ञात्पावका आहवनी-यादयोऽग्नयो नोऽस्मदीया आशिषोऽपेक्षितान्कलविशेषाञ्जुषन्तां संपादयत्वित्यर्थः ।

एषु मन्त्रेषु प्रथममन्त्रे प्रथमपादस्य तात्पर्यं दर्शयति -“ पञ्च दिशो दैवीर्य-ज्ञमवन्तु देवीरित्याह दिशो ह्येषोऽनु प्रच्यवते ” ( सं० का० ५ प्र० ४ अ० ६ ) इति ।

एष यजमानः प्राच्याद्याः पञ्च दिशोऽनुकृषेण यज्ञरक्षार्थं प्रेरयति । द्वितीयपादस्य तात्पर्यं दर्शयति ‘ अपामतिं दुर्मतिं बाधमाना इत्याह रक्षसामपहत्यै ” ( सं० का० ५ प्र० ४ अ० ६ ) इति ।

अमतेर्दुर्मतेश्च रक्षोभिः संपादितत्वात्तद्वाधेन रक्षांस्पेवापहतानि भवन्ति ।

तृतीयपादे रास्पोषशब्देन विवाक्षितार्थं दर्शयति—

“ रायस्पोषे यज्ञपतिपाजन्तीरित्याह पशवो वै रायस्पोषः पशूनेवाव रुन्धे ” ( सं० का० ५ प्र० ४ अ० ६ ) इति ।

उदु त्वा विधे देवा इत्यनेनोद्यमनमन्त्रेण संहितमुत्तरमन्त्रपञ्चकं विनियुङ्क्ते -

“ षड्भिर्हरति षड्वा ऋतव ऋतुभिरेवैनं हरति ” ( सं० का० ५ प्र० ४ अ० ६ ) इति ।

रायस्पोषे अधि यज्ञ ऊर्जा यद्यज्ञमिति मन्त्रद्वयं विशेषतः प्रशंसति -



[ अग्निप्रणयनाभिधानम् ]

“ द्वे परिगृह्यवती भवतो रक्षसामपहत्यै ” ( सं० का० ५ प्र० ४ अ० ६ ) इति ।

परिगृह्यायजन्त परिगृह्य देवा यज्ञमायन्नित्येवं परिगृह्यशब्दो ययोर्ऋचोस्ते परिगृह्यवत्यौ । परिग्रहः पृथक्स्वीकारस्तेन यज्ञं विनाशयितुमसमर्थानि रक्षांसि स्वयमेवापहन्यन्ते । षट्सु मन्त्रेषु पञ्चममन्त्रस्य तात्पर्यं दर्शयति -

“ सूर्यरश्मिर्हरिकेशः पुरस्तादित्याह प्रसूत्यै ” ( सं० का० ५ प्र० ४ अ० ६ ) इति ।

पूषा प्रसवं यातीति तत्राभिधानादयं मन्त्रः प्रसूत्यै संपद्यते ।

षष्ठमन्त्रस्य चतुर्थपादे पावकशब्दस्य तात्पर्यं दर्शयति -

“ ततः पावका आशिषो नो जुषन्तामित्याहान्नं वै पावकोऽन्नमेवाव रुन्वे ” ( सं० का० ५ प्र० ४ अ० ६ ) इति ।

अग्निवाचकः पावकशब्दस्तेन पच्यमानमन्त्रमुपलक्ष्यते । कल्पः - “ विमान एष दिवो मध्य आस्त इति द्वाभ्यामाग्नीध्रेऽश्मानं निधाय ” इति । तत्र प्रथमामाह -

विमान एष इति । एषोऽश्मा विमानो विविधं जगन्निर्ममाणः सन्दिवो मध्य आस्त आग्नीध्रस्थानीयस्याऽऽकाशस्य मध्ये तिष्ठति । कीदृशोऽश्मा । रोदसी द्यावापृथिव्यावन्तरिक्षं चाऽऽपिवाप्तं सर्वतः पूरितवान् । यद्यप्येवमश्मा न किञ्चिज्जगन्निर्मिमीते नापि लोकत्रयमापूर्य तिष्ठति तथाऽपि परमेश्वरगुणैरस्य स्तूयमानत्वान्न कोऽपि विरोधः । स तथा स्तूयमानो विश्वार्चाविश्वव्यापिनीर्दिशोऽभिचष्टे सर्वतः प्रकाशयति । तथा घृताचीर्घृतप्राप्तिहेतुभूता धेनूश्चाभिचष्टे । तथाऽन्तरा ब्रह्माण्डस्य पूर्वमपरं च केतुमुदयास्तमयाभ्यां पूर्वापरदिशोश्चिह्नभूतं सूर्यमभिचष्टे । अथ द्वितीयामाह -

उक्षा समुद्र इति । अयमश्मोक्षा मेघो यागद्वारेण फलाभिवर्षक इत्यर्थः । समुद्रो बहुफलप्रदत्वात्सुदृशदृशः । अरुणः पूर्वमन्त्रे सर्वप्रकाशकत्वेनोपचरितत्वात्सूर्यसदृशः । सुपर्णः स्वर्गं प्रत्युद्गमनहेतुत्वात्पक्षिसदृशः । तथाविधोऽश्मा पितुः पालकस्य पूर्वादिग्वर्तिन आहवनीयस्य योनिं कारणभूतमाग्नीध्रमाविवेश



( अग्निप्रणयनाभिधानम् )

प्रविष्टवान् । येषां दीक्षितानामाहवनीय उद्वायेदाग्नीध्रादुद्धेरत् ' इत्याहवनी-  
ययोनित्वमाग्नीध्रस्यान्यत्राऽऽघ्रातम् । अयं पृथ्विः श्वेतवर्णोऽश्मा दिवो मध्ये नि-  
हितः स्थापितः सन्नरजसो रजनीयस्य जगतोऽन्तावुत्पत्तिप्रलयरूपं कोटिद्वयं पाति  
परमेश्वररूपेण पालयति । कल्पः— ' इन्द्रं विश्वा अवीवृधन्निति चतसृभिरापुच्छा-  
दत्वा ' इति । तत्र प्रथमामाह—

इन्द्रं वीश्वा अवीवृधन्ति । विश्वा गिरः सर्वाः स्तुतय इन्द्रं परमै-  
श्वर्योपेतमग्निमवीवृधन्वार्धितवत्यः । कीदृशमिन्द्रं, समुद्रव्यचसं समुद्रवद्भ्यापिनम् ।  
रथीनां रथीतमं रथ एवामस्तीति व्युत्पत्त्या रथिशब्देन राजामात्यादय उच्यन्ते ।  
तेषां मध्येऽतिशयेन रथी रथीतमस्तम् । वाजानां पतिमन्त्रानां पालकम् । यथा-  
सत्पतिं सन्मार्गवर्तिनां यजमानानां पालकम् । अथ द्वितीयामाह—

सुम्नहूर्यज्ञ इति । सुम्नहूः सुम्नस्य प्रजापशुत्पत्तयः सुखस्याऽऽह्लाता संपाद-  
यिता यज्ञश्च देवानावक्षदावहतु । यक्षदाग्निश्च पूर्वोक्ताग्निरपि देवानावक्षदाहवयतु ।  
अथ तृतीयामाह—

वाजस्य मेति । इन्द्रः परमैश्वर्ययुक्तोऽग्निर्वाजस्यान्त्रस्य प्रसूतिनिमित्तेनो-  
द्ग्राभेणोद्ग्रहणसामर्थ्येन मां यजमानमुद्ग्रभीदुत्कर्षं प्रातितवान् । अथानन्तर-  
मिन्द्र परमैश्वर्ययुक्तोऽयमग्निर्निग्राभेण निग्रहसामर्थ्येन मे सपत्नान्मदीयान्वैरि-  
णोऽध्वरानकर्णगृहीतान्करोतु । अथ चतुर्थीमाह—

उद्ग्राभं चेति । देवाः सर्वे ब्रह्म परिवृडमुद्ग्राभमस्मदीयमुत्कर्षं निग्राभं च  
वैरिणो निकर्षं चावीवृधन्वार्धितवन्तः । अथानन्तरमिन्द्राग्नी विषूचिनान्सर्वतः  
पलायमानान्मे सपत्नान्मदीयान्वैरिणो व्यस्यतां विनाशयताम् । अत्र विनियोग  
संग्रहः

उत्त्रिभिः समिधो दध्यादुदु त्वोद्यच्छेते नलम् ।

पञ्चेति पञ्चभिर्हृत्का द्विद्वाभ्यामश्मनः स्थितिः ॥

इन्द्रं चतुर्भिरापुच्छादच्छेत्पञ्चदशोरिताः ॥

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे षष्ठप्रपाठके

तृतीयोऽनुवाकः ॥ ३ ॥



[ अप्रतिरथसूक्ताभिधानम् ]

( अथ चतुर्थकाण्डे षष्ठप्रपाठके चतुर्थोऽनुवाकः ) ।

आशुः शिशानो वृषभो न युध्मो घनाघनः  
 क्षोभणश्चर्षणीनाम् । संक्रन्दनोऽनिमिष  
 एकवीरः शत० सेनां अजयत्साकमिन्द्रः ।  
 संक्रन्देनानिमिषेण जिष्णुना युत्कारेण  
 दुश्च्यवनेन धृष्णुना । तदिन्द्रेण जयत त-  
 त्सहध्वं युधो नर इषुहस्तेन वृष्णा । स इ-  
 षुहस्तैः स निष्ङ्गिभिर्वशी स० स्रष्टा स युध  
 इन्द्रो गणेन । स० स्रष्टजित्सौमपा बाहुश-  
 ध्युर्ध्वधन्वा प्रतिहिताभिरस्ता । बृहस्पते  
 पारि दीय १ रथेन रक्षोहाऽमित्रा० अ-  
 पवाधमानः । प्रभञ्जन्त्सेनाः प्रमृणो युधा  
 जयन्त्स्मा० मेध्यविता रथानाम् । गोत्र  
 भिदं गोविदं वज्रबाहुं जयन्तमज्म प्रमृण-  
 न्तमोजसा । इम० संजाता अनु वीरयध्व  
 मिन्द्रः सखायोऽनु स० रभध्वम् । बलवि-  
 ज्ञायः स्थविरः प्रवीरः सहस्वान्वाजी सह-  
 मान उग्रः । अभिवीरो अभिसत्त्वा सहोजा  
 जैत्रमिन्द्र रथमा तिष्ठ गोवित् । अभि गो-  
 त्राणि सहसा गार्हमानोऽदायः ( २ वीरः  
 शतमन्युरिन्द्रः । दुश्च्यवनः पृतनाषाड्यु-  
 ध्योऽस्माक० सेना अवतु प्र युत्सु । इन्द्र



[ अग्रियसूक्ताभिधानम् ]

आसां नेता बृहस्पतिर्दक्षिणा यज्ञः पुर एतु  
 सोमः । देवसेनानामभिभजतीनां जयन्तीनां  
 मरुतोऽन्वग्रे । इन्द्रस्य वृष्णो वरुणस्य  
 राज्ञ आदित्यानां मरुताः शर्ष उग्रम् । म-  
 हामनसां भुवनच्यवानां घोषो देवानां जय-  
 तामुदस्थात् । अस्माकमिन्द्र समृतेषु ध्व-  
 जेष्वस्माकं या इषवस्ता जयन्तु ३ ) ।  
 अस्माकं वीरा उत्तरे भवन्त्वस्मानु देवा  
 अवता हवेषु । उद्धर्षय मधवन्नायुधान्यु-  
 त्सत्त्व( त्व ) नां मामकानां महाः सि ।  
 उद्वृत्रहन्वाजिनां वाजिनान्युद्धर्षानां जय-  
 तामेतु घोषः । उप प्रेत जयता नरः स्थिरा  
 वः सन्तु बाहवः । इन्द्रो वः शर्म यच्छत्व-  
 नाघ्न्या यथाऽसंथ । अवसृष्टा परां पत  
 शरव्ये ब्रह्मसः शिता । गच्छामित्रान्प्र  
 ( ४ ) विश मैषां कं चनोच्छिषः । मर्मा-  
 णि ते वर्मभिश्छादयामि सोमस्त्वा राजाऽ  
 मृतेनाभि वस्ताम् । उरोर्वरीयो वरिवस्ते  
 अस्तु जयन्तं त्वामनु मदन्तु देवाः । यत्र  
 बाणाः संपतन्ति कुमारा विशिखा इव ।  
 इन्द्रो नरतत्र वृत्रहा विश्वाहा शर्म यच्छतु  
 ( ५ ) ॥

( दयादायो जयन्त्वमित्रान्प्र चत्वारिंशच्च ) ।



( अप्रातिरथसूक्ताधानम् )

इति कृष्णयजुर्वेदीयतैत्तिरीयसंहितायां चतुर्थाष्टके

षष्ठप्रपाठके चतुर्थोऽनुवाकः ॥ ४ ॥

( अथ चतुर्थकाण्डे षष्ठप्रपाठके चतुर्थोऽनुवाकः ) ।

तृतीयेऽनुवाकेऽग्निप्रणयनमुक्तम् । अथाप्रातिरथसूक्तमुच्यते ।

कल्पः—“ आशुः शिशान इति दक्षिणतो ब्रह्मा दशर्चेनान्वेति मैत्रावरुणः  
पतिप्रस्थाता वा ” इति । तत्र प्रथमामाह—आशुः शिशान इति । अयमिन्द्रः परमैश्वर्योपेतः शतं सेनाः शतसं-  
ख्याकाः परकीयसेनाः साकमेकप्रयत्नेनाजयत् । कीदृश इन्द्रः । आशुः शीघ्र-  
कारी, शिशानस्तीक्ष्णोऽप्युग्र इत्यर्थः । तत्र दृष्टान्तः—वृषभो न युध्मः । यथा  
वृषभो वृषभान्तरेण योद्धुमैतुकस्तद्वदयमपि घनावनोऽतिशयेन शत्रूणां हिंसको  
वाकः । चर्वणीनां परसेनागतमनुष्याणां क्षोभणः क्षोभहेतुः । संक्रन्दनः समी-  
चीनं क्रन्दनं परभयहेतुर्ध्वनिविशेषो यस्यासौ संक्रन्दनः । अनिमिषः कदाचिदपि  
निमेषं न करोत्यत्यन्तसावधान इत्यर्थः एकवीरः परानपेक्षेण ( क्षः ) स्वयमेक  
एव जेतुं समर्थः शूरः । अथ द्वितीयामाह—संक्रन्दनेनेति । युधो युद्धार्थिनो हे नरो मनुष्या इन्द्रेणानुगृहीताः सन्त-  
स्तत्परबलं जयत वशी कुरुत । वशीकृत्य च तत्सहध्वमभिभवत विनाशयते-  
त्यर्थः । कीदृशेनेन्द्रेण, संक्रन्दनेनानिमिषेण । पूर्ववद्ग्याख्येयम् । जिष्णुना  
जयशीलेन, युस्कोरण युद्धकारिणा, दुश्चयवनेन च्यावयितुं दुःशक्येन, धृष्णुना  
भीतिरहितेन, इषुहस्तेन बाणाद्यायुधोपेतं, वृष्णा कामानां वर्षकेण ।

अथ तृतीयामाह—

स इषुहस्तैरिति । इषयो हस्तेषु येषां भटानां त इषुहस्तास्तैः साकं स  
इन्द्रो वशी परबलं स्ववशं करोति । निगङ्गिणः खड्गहस्तास्तैः साकं स इन्द्रो  
वशी स्वकथिवैर्धानुष्कैः खड्गहस्तैश्चोपेतत्वात्परसैन्यं वशी करोतीत्यर्थः । यद्वा  
परसैन्यगतैर्धानुष्कैः खड्गहस्तैश्च सहितं तद्वशी करोति । स इन्द्रो युधो योद्धा



( अप्रतिरथसूक्ताभिधानम् )

सन्गणेन परकीयभटसमूहेन संसृष्टा सहसा गत्वा सम्यङ्मिश्रितो भवति । मिश्री-  
भूय च ये स्वेन संसृष्टास्तान्सर्वाञ्जयतीति संसृष्टजित् । यजमानानां यागेषु  
सोमं पिवतीति सोमपा अत एव बाहुशर्धी बाहुबलोपेत ऊर्ध्वधन्वा निरन्तरमुद्य-  
तधनुष्कः प्रतिहिताभिस्तेन धनुषा प्रेरिताभिरिषुभिरस्ता क्षेप्ता विनाशयतीत्यर्थः ।  
अथ चतुर्थीमाह—

बृहस् ते परीति । बृहद्वाक्स्याः पालको बृहस्पतिरिन्द्रः । अत एव शा-  
खान्तरे समान्नातम्—“ वाग्वै बृहत्तस्या एष पतिस्त्वस्माद्बृहस्पतिरेषः ” इति ।  
व्याकरणकर्तृत्वमिन्द्रस्य वाक्पतित्वम् । तच्चात्राऽऽस्मनातम्—“ ते देवा इन्द्रम-  
ब्रुवन्निमां नो वाचं व्याकुर्विति ” इति । तथाविध हे इन्द्र त्वं रथेन परिदयि  
सर्वतो गच्छ । कीदृश इन्द्रः, रक्षोहा रक्षसानां हन्ता, अमित्राञ्छत्रूनवगाध-  
मानो यथाऽप्यन्ति तथा बाधमानः, सेनाः परकीयाः प्रभञ्जन्प्रकर्षण-भग्नाः  
कुर्वन्, प्रमृणः प्रकर्षेण हिंसको युधा युद्धेन जयन्सर्वत्र विजयमानः । अस्माक-  
मस्मदीयानां रथानामवितैधि रक्षको भव । अथ पञ्चमीमाह—

गोत्रभिदमिति । हे सजाताः समानजन्मानोऽस्मदीया ज्ञातयो यूयमिम-  
मिन्द्रमनुवीर्यध्वम् । अयमिन्द्रः पुरतो वीरः शूरोऽभवत्पश्चाद्ययं शूरा भवत ।  
हे सखाय इन्द्रमनुसंरभध्वमिन्द्रः पुरतो युद्धं सम्यगारभतां पश्चान्भवन्त आरभ-  
न्ताम् । कीदृशमिन्द्रं, गोत्रभिदं गोत्रान्पूर्वतान्मिनात्ति तदीयपक्षांश्छिनत्तीति गोत्र-  
भिनं, गां भूमिं विन्दते लभत इति गोवित्तं गोविदं, वज्रो बाहौ यस्य स वज्र-  
बाहुस्तम्, अजम् जयन्तं भूमिराहित्यं शत्रूणां यथा भवति तथा विजयमानम्,  
ओजसा बलेन प्रमृणन्तं प्रकर्षेण हिंसन्तम् । अथ षष्ठीमाह—

बलविज्ञाय इति । हे इन्द्र त्वं जैत्रं जयशीलं रथमातिष्ठाऽऽरोह । कीदृ-  
शस्त्वं, बलं परकीयसामर्थ्यं विजानातीति बलविज्ञायः । स्थविरः पुरातनः ।  
प्रवीरः शूरेष्वप्यतिशूरः । सहस्वान्बलवान् । वाज्यन्बवान् । सहमानः परेषाम-  
भिभाविता । उग्रो युद्धेषु क्रूरः । अभितो वीराः शूरभटा यस्यासावभिर्वीरः ।



[ अप्रतिथसूक्तमिधानम् ]

अभितः सत्त्वानः परिचारकाः प्राणिनो यस्यासावभिसत्त्वा । सहसो बलाज्जातः सहोजा बलाधिक इत्यर्थः । गां भूमिं विन्दते लभत इति गोवित् ।

अथ सप्तमीमाह—

अभिगोत्राणीति । अयमिन्द्रः प्रयुत्सु प्रकृष्टेषु युद्धेषु अस्माकं सेनां अवतु रक्षतु । कीदृश इन्द्रः, अभि सर्वतोऽवस्थितानि गोत्राणि युद्धक्षेत्राणि सहसा शीघ्रं गाहमानः प्रविशन् । अदायो दा( द )धारहितः । वीरः शूरः । शतमन्यु- बहुविधक्रोधयुक्तः । दुश्चयवनश्च्यावयितुं दुःशक्यः । पृतनाषाट् परकीयसेनानाम् भिभविता । अयुध्यः केनापि योद्धुमशक्यः । अथाष्टमीमाह—

इन्द्र आसामिति । याः सेना अस्मदनुग्रहार्थं वैरिषु गच्छन्त्यासां सेना- नाभिन्द्रो नेता भवतु । यो बृहस्पातिर्या च दक्षिणा देवी यश्च यज्ञो यश्च सोम एतेषामेकैकः पुरतो गच्छतु । याश्चेतत्तत्तन्विन्द्यो देवसेनाः परबलमभिभञ्जयन्त्यो जयन्तीनां ता( न्त्यस्ता )सामग्रे मरुतो यन्तु गच्छन्तु । अथ नवमीमाह—

इन्द्रस्य वृष्ण इति । वृष्णः कामामिवर्षिण इन्द्रस्य राज्ञो राज्यं कुर्वतो वरुणस्य शार्धो बलमुग्रं युद्धेष्वतितीव्रमेस्तु । महामनसां युद्धे स्थिरचित्तानां भुव- नच्यवानां शत्रून्भुवनेभ्यश्च्यावयितुं समर्थानां जयतां विजयमानानां देवानां घोषो ध्वनिरुदस्थात्सर्वत उत्थितोऽभूत् । अथ दशमीमाह—

अस्माकमिन्द्र इति । युद्धार्थं परसैन्यं गतेषु सम्यक्प्राप्तेषु सत्स्वस्माक- मिन्द्रो राक्षता भवत्विति शेषः । तदानीमस्माकं या इषवोऽस्मदीयैर्मुक्तास्ता ज- यन्तु परसैन्यानि विध्यन्तु । अस्माकं ये वीराः शूरा भटास्त उत्तरे भवन्तु परकीयभटेभ्य उतकृष्टा भवन्तु । देवा हवेषु युद्धेषु अस्मानु अस्मानेवावता- वन्तु रक्षन्तु ।

इत्थं दशर्चमप्रतिरथसूक्तं समाप्तम् । अथ तत्रैव विकल्पिताः पञ्चर्च उ- च्यन्ते—

तत्र प्रथमामाह—



उद्धर्षयेति । हे मधवाग्निन्द्राऽऽयुधान्यस्मदीन्युद्धर्षय परकीयेभ्य उत्कृष्टानि कृत्वाऽस्मान्हर्षय । मामकानां मदीयानां सत्व(त्वा)नां प्राणिनां महान्सि तेजांस्युत्कृष्टानि कृत्वा तान्हर्षय । हे वृत्रह-वाजिनामस्मदीयानामश्वानां वाजिनानि शीघ्रगमनान्युत्कृष्टानि कृत्वा हर्षय । जयतां विजयं प्राप्नुवतां रथानामस्मदीयानां घोष उदेतु महाध्वनिरुद्गच्छतु । अथ द्वितीयामाह—

उप प्रेतेति । हे नरोऽस्मदीयाः पुरुषा उपप्रेत परसैन्यस्य समीपे प्रकर्षेण यच्छत । ततो जयत विजयं प्राप्नुत । वो युष्माकं बाहवः स्वकीयायुधैः प्रहरणेषु स्थिराः सन्तु । यथा यूयमनाधृष्या असय केनाप्यतिरस्कार्या भवथ तथाऽयमिन्द्रो वो युष्माकं शर्म यच्छतु सुखं ददातु । अथ तृतीयामाह—

अवसृष्टेति । हिंसिका हेतिः शरव्या । हे शरव्ये ब्रह्मणा संशिता तीक्ष्णीकृता त्वमवसृष्टाऽस्माभिर्मुक्ता सती परापत सहसा परसैन्ये पतिता भव । पतित्वा अयिन्नाञ्शत्रून्गच्छ प्राप्नुहि । प्राप्य च प्रविशेषां शत्रूणां शरीरमध्ये प्रवेशं कुरु । प्रविश्य चैषां शत्रूणां मध्ये कंचन पुरुषं मोच्छिषोऽवाशिष्टं मा कुरु । सर्वानपि जहीत्यर्थः । अथ चतुर्थीमाह—

मर्माणि त इति । हे यजमान ते तव मर्माणि वर्मभिः कवचैश्छादयामि । सोमो राजा त्वाममृतेन मरणनिवारकेण केनापि कवचविशेषेणाभिवस्तामभित आच्छादयतु । ते तव वरिवो धनमुरोर्वरीयोऽस्तु, अन्यदीयादधिकादप्यत्यन्तमधिकमस्तु । जयन्तं विजयं प्राप्नुवन्तं त्वां देवा अनुवदन्तु कृता भूत्वा हृष्यन्तु । अथ पञ्चमीमाह—

यत्र बाणा इति । यत्र यस्मिन्युद्धे बाणाः परैर्मुक्ताः संपतन्तीतश्चेतश्च संभूय पतन्ति । तत्र दृष्टान्तः—कुमारः विशिखा इव, [ यथा मुण्डित शिरस्का विशीर्णकेशा वाऽत्यन्तं बालाश्चपलाः सन्त इतश्चेतश्च गच्छन्ति तद्वत् । तत्र युद्धेऽयमिन्द्रो विश्वाहा परकीयसर्वपाणिवाती वृत्रहा विशेषतो वैरिघाती सैन्योऽस्मभ्यं शर्म यच्छतु सुखं ददातु । आगुः शिशान त्वेतत्सूक्तं विनियुङ्क्ते—



( अप्रतिरथसूक्ताभिधानम् )

“ देवासुराः संयत्ता आसन्ते देवा एतदप्रतिरथमपश्यन्तेन वै तेऽप्रत्यसुरान-  
जयन्तदप्रतिरथस्याप्रतिरथत्वं यदप्रतिरथं द्वितीयो होताऽन्वाहाप्रत्येव तेन यज-  
मानो भ्रातृव्याञ्जयत्यथो अनभिजितमेवाभि जयति ” ( सं० का० ५ प्र० ४  
अ० ६ ) इति ।

यदा देवाश्चासुराश्च युद्धायोद्यतास्तदानीं देवा विजयप्रदत्वेनाप्रतिरथाख्यमे-  
तत्सूक्तमपश्यन् । \* तेनैव यजमानः सर्वान्भ्रातृव्यान्प्रतिकूलराहित्यं यथा भवति  
तथैव जयति । अपि च पूर्वमनाभिजितमपि धनं देशविशेषं वा सर्वथाविजय-  
त्येव । सूक्तमन्त्रसंख्यां विधत्ते—

“ दशर्चं भवति दशाक्षरा विराड्विराजेमौ लोकौ विधृतावनयोर्लोकयोर्वि-  
धृत्या अथो दशाक्षरा विराडन्नं विराड्विराज्येवान्नाद्ये प्रति तिष्ठति ” ( सं०  
का० ५ प्र० ४ अ० ६ ) इति ।

अस्मिन्नुवाके समान्नामानामुद्धर्षयेत्यादीनां पञ्चानां विकल्पार्थत्वात्सूक्तगता  
ऋचो दशैव संपद्यन्ते । विराट्छन्दसो दशाक्षरत्वात्तस्य छन्दसः सामर्थ्येनैव  
लोकयोर्विधृतत्वात्तयोर्विधृत्यर्थमिदं दशर्चं सूक्तं संपद्यते । अपि च दशाक्षरत्वं  
विराट्छन्दसोऽन्नहेतुत्वेनान्नत्वाद्दशसंख्याद्वारा तस्मिन्नाद्ये प्रतितिष्ठति । अथ  
पूर्वानुवाकोक्तविमान इत्यादिमन्त्रयसाध्यमश्मनिधानं विधत्ते—

“ असदिव वा अन्तरिक्षमन्तरिक्षानिवाऽऽग्नीधरमाग्नीध्रेऽश्मानं नि दधति  
सत्त्वाय ” ( सं० का० ५ प्र० ४ अ० ६ ) इति ।

भूमिवन्मूर्तस्वरूपाभावादिदमन्तरिक्षमाविद्यमानसदृशं भवति । अन्तरिक्षसदृशं  
चाऽऽग्नीध्रं, हविर्धानशक्यग्रहसादनादीनामभावेन शून्यत्वप्रतिमानात् ! अतः  
शून्यत्वानिवारणेन च सुसन्धावाय तत्रापि कंचिदश्मानं निदध्यात् ।

मन्त्रद्वित्वं प्रशंसति—

“ द्वाभ्यां प्रतिष्ठित्यै ” ( सं० का० ५ प्र० ४ अ० ६ ) इति ।

\* अत्र तेन वै तेऽप्रत्यसुरानेत्यादिहोताऽन्वाहेत्यन्तसंहितावाक्यं व्याख्यानं त्रुटितम् ।

१ क. व देवाश्चायं य । ख. च. व देवा निवार्य लौकिको य । २ क घ. इ.  
पि च घ । ३ क. घ. षं स ।



प्रथममन्त्रे विमानशब्दस्य तात्पर्यं दर्शयति—

“ विमान एष दिवो मध्य आस्त इत्याह व्येवैतया िमीते ” ( सं० का० ५ प्र० ४ अ० ६ ) इति ।

एतयर्चा पूर्वं शून्यमाग्नीध्रं वस्तु विशिष्टं यथा भवति तथा मिमीत एव प्रमितं करोत्येव । द्वितीयमन्त्रे पृश्निशब्दतात्पर्यं दर्शयति—

“ मध्ये दिवो निहितः पृश्निश्चेत्याहान्नं वै पृश्न्यन्नमेवाव रुन्धे ” ( सं० का० ५ प्र० ४ अ० ६ ) इति ।

पक्वं शाल्यन्नं श्वेतं भवति । अतः श्वेतेनाशमना तादृशमन्नं प्राप्नोति ।

इन्द्रं विश्वा अवीवृधन्नित्यादिमन्त्रचतुष्टयसाध्यं गमनं विधत्ते—

“ चतसृभिरा पुच्छादेति चत्वारि छन्दांसि छन्दोभिरेव ” ( सं० का० ५ प्र० ४ अ० ६ ) इति ।

आग्नीध्रान्निर्गत्य पुच्छपर्यन्तमेतैर्मन्त्रैर्गच्छेत् । गायत्र्यादीनां मुख्यच्छन्दसां चतुष्ट्वान्मन्त्रसंख्यायाश्छन्दोभिरेव युक्तो गतवान्भवति ।

प्रथममन्त्रस्य प्रथमपादेऽवीवृधन्निति पदस्य तात्पर्यं दर्शयति—

“ इन्द्रं विश्वा अवीवृधन्नित्याह वृद्धिमेवोपावर्तते ” ( सं० का० ५ प्र० ४ अ० ६ ) इति ।

तत्रैव चतुर्थपादे वाजशब्दतात्पर्यं दर्शयति—

“ वाजानां सत्पतिं पतिमित्याहान्नं वै वाजोऽन्नमेवाव रुन्धे ” ( सं० का० ५ प्र० ४ अ० ६ ) इति । द्वितीयमन्त्रे सुम्नशब्दतात्पर्यं दर्शयति—

“ सुम्नहूर्यज्ञो देवाः आ च वक्षदित्याह प्रज्ज्ञा वै पशवः सुम्नं प्रजामेव पशूनात्मन्धत्ते ” [ सं० का० ५ प्र० ४ अ० ६ ] इति ।

अस्मिन्नेव मन्त्र उत्तरभागस्य तात्पर्यं दर्शयति—

“ यक्षदग्निर्देवो देवाः आ च वक्षदित्याह स्वमाकृत्यै ” [ सं० का० ५ प्र० ४ अ० ६ ] इति ।

देवाः आ च वक्षदित्युक्त्या तान्देवान्स्वगतान्स्वाधीनान्करोति ।



[ अग्निस्थापनाभिधानम् ]

तृतीययन्त्रगतयोरुद्ग्राभनिग्राभशब्दयोस्तात्पर्यं दर्शयति—

“ वाजस्य मा प्रसर्वेनोद्ग्राभेणोद्ग्राभीदित्याहासौ वा आदित्य उद्यन्नुद्ग्राभ  
एष निम्रोचन्निग्राभो ब्रह्मैवाऽऽत्मानमुद्गृह्णाति ब्रह्मणा भ्रातृव्यं निगृह्णाति ”  
( सं० का० ५ प्र० ४ अ० ६ ) इति ।

ऊर्ध्वग्रहणवाचिनोद्ग्राभशब्देनोद्गच्छन्निग्राभशब्देनाधो गच्छन्सत्त्वादित्यो  
लक्ष्यते । अतस्तदुभयप्रतिपादकेन मन्त्रेणाऽऽत्मानमुद्गृह्णाति उत्कर्षं प्रापयति ।  
स्वभ्रातृव्यं निगृह्णाति निग्रहं प्रापयति । अत्र विनियोगसंग्रहः—

आशुरित्यप्रतिरथं होताऽन्वाह दशचक्रम् ।

उद्धर्षति विकल्पार्था मन्त्राः पञ्चदशोरिताः ॥ इति ।

इति श्रीमत्सायणाचार्यविरचिते माधवीये वेदार्थप्रकाशे ऋणयजु-

र्वेदीयतैत्तिरीयसंहिताभाष्ये चतुर्थकाण्डे षष्ठ्यपाठके

चतुर्थोऽनुवाकः ॥ ४ ॥

( अथ चतुर्थाष्टके षष्ठ्यपाठके पञ्चमोऽनुवाकः ) ।

प्राचीमनुं प्रादिशं प्रेहिं विद्वानग्नेरग्ने पुरो-  
अग्निमवेह । विश्वा आशा दीद्यानो वि-  
भाह्यूर्जं नो धेहि द्विपदे चतुष्पदे । क्रमध्व-  
ः शिना नाकमुख्यः हस्तेषु विभ्रतः । दिवः  
पृष्ठः सुवर्गत्वा मिश्रा देवेभिराध्वम् । पु-  
थिव्या अहमुदन्तरिक्षमाऽरुहमन्तरिक्षादि-  
वमाऽरुहम् । दिवो नाकस्य पृष्ठात्सुवर्ग्यो-  
तिरगाम् ( १ ) अहम् । सुवर्यन्तो नापेक्ष-  
न्त आद्याः रोहन्ति रोदसी । यज्ञं ये वि-  
श्वतोधारः सुविद्वांसो वितेनिरे । अग्ने



प्रेहिं प्रथमो देवयतां चक्षुर्देवानामुत यत्यारि-  
 नाम् । इयक्षमाणा भृगुभिः सजोषाः सुव-  
 र्यन्तु यजमानाः स्वस्ति । नक्तोपासा सम-  
 नमा विरूपे धापयेते शिशुमेकं समीची ।  
 द्यावां क्षामां रुक्मो अन्तर्वि भाति देवा  
 अग्निं धारयन्त्रविणोदाः । अग्नें सहस्राक्ष  
 ( २ ) शतमूर्धच्छतं ते प्राणाः सहस्रमपा-  
 नाः । त्वं साहस्रस्य राय ईशिषे तस्मै ते  
 विधेम वाजाय स्वाहा । सुपर्णोऽसि गरु-  
 त्मान्पृथिव्याः सीद पृथे पृथिव्याः सीद  
 भासाऽन्तरिक्षमा पृण ज्योतिषा दिवमुत्त-  
 भान तेजसा दिश उदं ह । आजुह्वानः  
 सुप्रतीकः पुरस्तादग्ने स्यां योनिमा सीद  
 साध्या । अस्मिन्सधस्ये अद्युत्तरस्मिन्वि-  
 श्वे देवाः ( ३ ) यजयानश्च सीदत । प्रे-  
 द्धो अग्ने दीदिहि पुरो नोऽजस्रया सूम्यां  
 यविष्ठ । त्वां शश्वन्त उपयन्ति वाजाः ।  
 विधेम ते परमे जन्मज्ञाने विधेय स्तोमैर-  
 वरे सधस्ये । यस्माद्योनेरुदारिथा यजे तं  
 प्र त्वे हवीः पि जुहुरे समिद्धे । तां संवि-  
 तुर्वरेण्यस्य चित्रामाऽहं वृणे सुमतिं वि-  
 श्वजन्थाम् । यामस्य कण्वो अदुहत्प्रपी-



[ अग्निस्थापनाभिधानम् ]

ना२ सहस्रधाराम् ( ४ ) पर्यसामही  
 गाम् । सप्त ते अग्ने समिधः सप्त जिह्वाः  
 सप्तर्षयः सप्त धाम प्रियाणि । सप्त होत्राः  
 सप्तधा त्वा यजन्ति सप्त योनीरा पृणस्वा  
 घृतेन । ईदृङ्चान्यादृङ्चैतादृङ्च प्रतिदृ-  
 ङ्च मितश्च संमितश्च सभराः शुक्रज्यो-  
 तिश्च चित्रज्योतिश्च सत्यज्योतिश्च ज्यो-  
 तिष्माश्च सत्यश्चर्तपाश्चात्यः हाः ( ५ ) ।  
 ऋताजिच्च सत्यजिच्च मेनाजिच्च सुषेण-  
 श्चान्त्यमित्रश्च दूरेअमित्रश्च गणः । ऋ-  
 तश्च सत्यश्च ध्रुवश्च धरुणश्च धर्ता  
 च विधर्ता च विधारयः । ईदृक्षास एतादृ-  
 क्षास ऊ पु णः सदृक्षासः प्रतिसदृक्षास  
 एतन्न । मितासश्च संमितासश्च न ऊतये  
 सभरसो मरुतो यज्ञे अस्मिन्निन्द्रं दैवीर्वि-  
 शो मरुतोऽनुवर्त्मानो यथेन्द्रं दैवीर्विशो म-  
 रुतोऽनुवर्त्मान एवमिभं यजमानं दैवीश्च  
 विशो मानुषीश्चानुवर्त्मानो भवन्तु ( ६ ) ।

( अगा२ सहस्राक्ष देवाः सहस्रधारामत्यः हा अनुवर्त्मानः षोडश च ) ।

इति ऋण्यजुर्वेदीयतैत्तिरीयसंहितायां चतुर्थाष्टके

षष्ठप्रपाठके पञ्चमोऽनुवाकः ॥ ५ ॥



( अथ चतुर्थकाण्डे षष्ठप्रपाठके पञ्चमोऽनुवाकः )

चतुर्थेऽनुवाकेऽग्निप्रणयनाङ्गमप्रतिरथसूक्तमुक्तम् । अथ पञ्चमेऽग्निस्थापनमुच्यते । कल्पः--“ प्राचीमनु प्रादिशामिति पञ्चभिरग्निमधिरुह्य ” इति । तत्र प्रथमामाह-

**प्राचीमनु प्रादिशामिति** अग्न इदानीमानां हे वह्ने प्राचीं [प्र] दिशं प्रागाख्यां प्रकृष्टां दिशं विद्वांस्त्वमनुप्रेहि, अनुक्रमेण प्रकर्षो यथा भवति तथा गच्छ । त्वमग्नेरिष्टकानिष्पादितस्य चितिरूपस्य वह्नेरिहास्मिन्कर्मणि पुरो अग्निर्भव पूर्वभाषवर्ती वह्निर्भव । यद्वा पुरोगन्ता मुख्योऽग्निर्भवेत्यर्थः । विश्वा आशाः सर्वा अपि दिशो दीद्यानः प्रकाशयन्विभाहि त्वमपि विशेषेण प्रकाशस्व । ततो नोऽस्मदीयाय द्विपदे चतुष्पदे चोर्जमन्नं धेहि संपादय । अथ द्वितीयामाह-

**क्रमध्वमग्निनेति** । हे ऋत्विग्यजमाना नाकं स्वर्गसाधनमुख्यमुखायां पूर्वं संपादितमग्निं हस्तेषु विभ्रतो धारयन्तस्तेनाग्निना सह क्रमध्वमग्नेरुपरि पादान्विक्षिपत । ततो दिवः पृष्ठमाकाशस्योपरि वर्तमानं सुवर्गत्वा स्वर्गलोकं प्राप्य देवेभिर्मिश्रा देवैरेकीभूताः सन्त आध्वमुपाविशत । अथ तृतीयामाह-

**पृथिव्या अहमिति** । अहं यजमानः पृथिव्या उद्धत एतदन्तरिक्षमारुहमारूढोऽस्मि । तस्मादेवान्तरिक्षादुद्धतो दिवमारूढं द्युलोकमारूढोऽस्मि । दिवो द्युलोकसंबन्धी नाको दुःस्वरहितो यः प्रदेशस्तस्य पृष्ठादुपरिष्ठात्स्वर्गलोकवासि ज्योतिर्मण्डलमादित्यरूपमहमगां प्राप्तोऽस्मि यद्वा प्राप्स्यामि । अथ चतुर्थीमाह-

**सुवर्यन्तो नेति** । ये यजमानाः सुविद्वांसः सुष्ठु कर्मानुष्ठानप्रकारं जानन्तो विश्वतोधारं सर्वस्य जगतो धारणहेतुं यमग्निं वितेनिरे विस्तरेणानुतिष्ठन्ति ते यजमाना द्यामन्तरिक्षमारोहन्ति । तथा रोदसी द्यावापृथिव्यावारोहन्ति । ततः सुवर्यन्तः स्वर्गनिवासमादित्यमण्डलं प्राप्नुवन्तोऽन्यात्किमपि स्थानं नापेक्षन्ते । अथ पञ्चमीमाह-

**अग्ने प्रेहीति** । देवानात्मन इच्छन्तो देवयन्तो यजमानास्तेषामुपकाराय हेऽग्ने त्वं प्रथमः प्रेहि पुरतो गच्छ । यतस्त्वं देवानां मनुष्याणां च चक्षुःस्थानीयः । लोके हि गच्छतः पुरुषस्य दृष्टिः पुरतो याति । इयक्षमाणा यष्टुमि-



[ अग्निस्थापनाभिधानम् ]

च्छन्तो यजमाना भृगुभिः सजोषा अनुष्ठानपरैर्भृगुनामकैर्भुनिभिः समानप्रियाः सन्तः स्वस्ति कर्मक्षमा यथा भवन्ति तथा सुवर्यन्तु । तत्र प्रथमन्त्रस्य तात्पर्यं दर्शयति—

“ प्राचीमनु प्रादिशं प्रोहि विद्वानित्याह देवलोकमेवैतयोपावर्तते ” ( सं० का० ५ प्र० ४ अ० ७ ) इति । देवलोकमेवोद्दिश्यानयर्चा प्रवृत्तो भवति । द्वितीयमन्त्रस्य तात्पर्यं दर्शयति—

“ क्रमध्वमाग्निना नाकमित्याहेमानेवैतया लोकान्क्रमते ” ( सं० का० ५ प्र० ४ अ० ७ ) इति । इमानेव लोकानुद्दिश्यानयर्चा पादविन्यासं करोति । तृतीयमन्त्रस्य तात्पर्यं दर्शयति—

“ पृथिव्या अहमुदन्तरिक्षमाऽरुहमित्याहेमानेवैतया लोकान्समारोहति ” ( सं० का० ५ प्र० ४ अ० ७ ) इति । इमानेव लोकानुद्दिश्यानयर्चा सम्यगारोहति । चतुर्थमन्त्रस्य तात्पर्यं दर्शयति—

“ सुवर्यन्तो नापेक्षन्त इत्याह सुवर्गमेवैतया लोकमेति ” ( सं० का० ५ प्र० ४ अ० ७ ) इति । स्वर्गप्राप्तिप्रातिपादकशब्दस्यात्र सद्भावात्तद्वचा स्वर्गप्राप्तिः । पञ्चममन्त्रस्य तात्पर्यं दर्शयति—

“ अग्ने प्रोहि प्रथमो देवयतामित्याहोभयेष्वेवैतया देवमनुष्येषु चक्षुर्दधाति ” ( सं० का० ५ प्र० ४ अ० ७ ) इति । उभयचक्षुःप्रतिपादकस्य शब्दस्यात्र सद्भावादेतयर्चोभयत्र चक्षुःस्थापनम् । मन्त्रान्विनियुङ्क्ते—

“ पञ्चभिरधि क्रामति पाङ्क्तो यज्ञो यावानेव यज्ञस्तेन सह सुवर्गं लोकमेति ” ( सं० का० ५ प्र० ४ अ० ७ ) इति । कल्पः “ नक्तोषासाऽग्ने महस्त्राक्षेति द्वाभ्यां संहिताभ्यां दध्नः पूर्णामौदुम्बरीं स्वयमातृण्णायां जुहोति ” इति । तत्र प्रथमामाह—

नक्तोषासेति । नक्तं चोषाश्च नक्तोषासा रात्रिदिवसावित्यर्थः । समनसा स्पर्शमैकमत्ययुक्ते विरूपे रात्रिः कृष्णा दिवसः शुक्ल इत्येवं विलक्षणरूपे मीची समीच्यावनुकूले सत्यावेकं शिशुमग्निरूपं धापयेते यजमानकर्तृकमाग्नि-



( अग्निस्थापनाभिधानम् )

धारणं संपादयतः । द्यावा द्युलोके क्षामा( म )क्षितावन्तस्तदुभयमध्यवर्तिन्यन्त-  
रिक्षे रुक्मो रोचमानोऽयमग्निर्विभाति विशेषेण प्रकाशते । दीव्यन्ति व्यवहर-  
न्तीति देवाः प्राणास्ते च द्रविणोदा यागद्वारेण धनरूपं फलं प्रयच्छन्ति तादृशा  
यजमानस्य प्राणा अग्निमेतं धारयन्धृतवन्तः । अथ द्वितीयामाह—

अग्ने सहस्राक्षेति । शतसहस्रशब्दा अपरिमिता( तत्वा )भिप्रायेण । वि-  
श्वतश्चक्षुरित्यादिमन्त्रोक्तमूर्तिरूपत्वेनायमग्निरत्र स्तूयते । तस्मादक्षिमूर्धप्राणापाना  
हेऽग्ने तव बहवः । तथा त्वं साहस्रस्य बहुसहस्रसमूहपरिमितस्य रायो धनस्ये-  
शिषे प्रभुर्भवसि । तस्मै ते तादृशाय तुभ्यं वाजायान्नसिद्धयर्थं विधेम परिचरेम-  
हविषा स्वाहेदं हविः स्वाहुतमस्तु । तत्र प्रथममन्त्रं विनियुङ्क्ते—

‘ नक्तोषासेति पुरोनुवाक्यामन्वाह प्रत्यै ’’ ( सं० का० ५ प्र० ४ अ०  
७ ) इति ।

पुरोमेवाः वा )प्रदानमन्त्राः पू( न्वात् पू )र्वमनुक्रमेणोच्यत इति पुरोनुवाक्या,  
प्रत्या उत्तरेण मन्त्रेण हविष्प्रदानायाऽऽदौ तान्ब्रू ( तां ब्रू ) यात् पुरोनुवाक्या-  
मनूच्य याज्यया जुहोतीत्यन्यत्राऽऽम्नातत्वात् ।

द्वितीयमन्त्रस्य वराजरूपप्रापकत्वं दर्शयति—

“ अग्ने सहस्राक्षेत्याह साहस्रः प्रजापतिः प्रजापतेराप्त्यै ” ( सं० का०  
५ प्र० ४ अ० ७ ) इति ।

सहस्रसंख्याकचक्षुरादिसंबन्धो विश्वरूपधरस्य विराण्पूर्तेः संभवति नान्यस्य  
अतोऽयं मन्त्रः प्रजापतिप्राप्तये भवति । अस्य मन्त्रस्य चतुर्थपादे वाजशब्दस्य  
तात्पर्यं दर्शयति—

“ तस्मै ते विधेम वाजाय स्वाहेत्याहान्नं वै वाजोऽन्नमेवाव रुन्धे ” ( सं०  
का० ५ प्र० ४ अ० ७ ) इति । एतन्मन्त्रसाध्यं होमं विधत्ते—

“ दध्नः पूर्णामौदुम्बरीः स्वयमातृण्णायां जुहोत्यूग्वै दध्यूगुदुम्बरोऽसौ स्व-  
यमातृण्णाऽमुष्यामेवोर्जं दधाति तस्मादमुतोऽर्वाचीमूर्जमुप जीवामः ” ( सं० का०  
५ प्र० ४ अ० ७ ) इति ।



( अग्निस्थापनाभिधानम् )

जुहूंसदृशी काचित्स्त्रगौदुम्बरी । दध्युदुम्बरयोरनरूपत्वात्स्वयमातृणायाम्भ  
स्वर्गरूपत्वात्तस्यां तद्धोमेन स्वर्ग एवाचं स्थापयति । यस्मात्स्वर्ग ऊर्गवस्थिता  
तस्मादमुतो द्युलोकादर्वाचीं वृष्टिरूपेणाधः पतन्तीमूर्जमन्नं वयमुपजीवामः ।

कल्पः—“ सुपर्णोऽसि गरुत्मानिति तिसृभिः स्वयमातृणायामाग्निं प्रति-  
ष्ठाप्य ” इति । तत्र प्रथमामाह—

सुपर्णोऽसीति । हेऽग्ने त्वं सुपर्णः पक्ष्याकारो गरुत्मान्गरुडसमानोऽसि ।  
अतोऽस्यां चितिरूपायां पृथिव्यां सीदोपविश । तत्रापि पृथिव्याः पृष्ठ उपविश ।

अथ द्वितीयामाह—

भासाऽन्तरिक्षमिति । भासा स्वकीयेन प्रकाशेनान्तरिक्षमापृण सर्वतः  
पुरय । ज्योतिषा स्वकीयेन सामर्थ्येन दिवं द्युलोकमुत्तमानोर्ध्वं स्तम्भितं कुरु ।  
तथा तेजसा स्वकीयेन सामर्थ्येन दिशः प्राच्यादिका उद्वृंहोत्कर्षेण दृढी कुरु ।

अथ तृतीयामाह—

आजुह्वानः सुप्रतीक इति । हेऽग्ने त्वमाजुह्वान आभिमुख्येन हूयमानः  
सुप्रतीकः सुमुखः सन्पुरस्तात्पूर्वस्यां दिशि साध्या साध्वीं समीचीनां स्वां योनिं  
स्वकीयं स्थानमासीदाऽऽगत्य प्राप्नुहि । हे विश्वे देवा यूयं यजमानश्चास्मिन्पुरो-  
वर्तिनि सधस्थेऽग्निना सह स्थातुं योग्येऽध्युत्तरस्मिन्नाधिकमुत्कृष्टे स्थाने सीदतोप-  
विशत । एतान्मन्त्रान्विनियुङ्क्ते—

“ तिसृभिः सादयति त्रिवृद्धा आग्निर्यावानेवाग्निस्तं प्रतिष्ठां गमयति ”  
( सं० का० ५ प्र० ४ अ० ७ ) इति ।

कल्पः—“ प्रेद्धो अग्ने दीदिहि पुरो न इत्यौदुम्बरीं समिधमादधाति ”  
इति । पाठस्तु—

प्रेद्धो अग्ने इति । हेऽग्ने प्रेद्धः पूर्वमपि प्रकर्षेण दीप्तस्त्वं पुरो नोऽस्माकं  
पुरोदेशेऽजस्रया निरन्तरवर्तिन्या सूर्म्या सूर्मिसमानया ज्वाल्या दीदिहि पुनरपि  
दीप्यस्व । ज्वलन्ती लोहमयी स्थूणा सूर्मी । हे यविष्ठ युवतमाग्ने त्वां शश्वन्तो



( अग्निस्थापनाभिधानम् )

निरन्तरभाविनो वाजा अन्नान्युपयन्ति सामीप्येन प्राप्नुवन्ति । तमेतं मन्त्रं विनियुङ्क्ते—

‘प्रेक्षो अग्ने दीदिहि पुरो न इत्यौदुम्बरीमादधात्येषा वै सूर्मी कर्णकावत्ये-  
तया ह स्म वै देवा असुराणां शततर्हां स्तृहन्ति यदेतया समिधमाद-  
धाति वज्रमेवैतच्छतघ्नीं यजमाना भ्रातृव्याय प इरति स्तृत्या अछुम्बट्कारम् ॥’  
( सं० का० ५ प्र० ४ अ० ७ ) इति ।

ज्वलन्ती लोहमयी स्थूणा सूर्मी । सा च कर्णकावती छिद्रवत्यन्तरापि ज्वल-  
न्तीत्यर्थः । तत्समानेयमृक् । एकेनैव प्रहारेण शतसंख्याकान्मारयन्तः शूराः शत-  
तर्हा असुराणां मध्ये तादृशानेतयर्चा देवा हिंसन्ति । अनया समिदाधाने शत-  
घ्वीमेतामृचं वज्रं कृत्वा वैरिणं प्रहरति । अछुम्बट्कारं स्वस्याविनाशो यथा  
भवति तथेत्यर्थः ।

कल्पः—‘विधेम ते परमे जन्मन्मग्न इति वैकङ्कतीम् ॥’ इति । समिधमा-  
दधातीत्यनुवर्तते । पाठस्तु—

विधेम त इति । हेऽग्ने ते तव परमे जन्मनि विधेम वयं ज्ञानेन परिच-  
रेम । सधस्थेऽस्माभिः सह स्थातुं योग्येऽपरे निकृष्टे भूलोकवर्तिनि जन्मनि स्तोमैः  
स्तोत्रैर्विधेम परिचरेम । यस्माद्योनिरिष्टकचितिरूपात्स्थानादुदारिथ्यं त्वमुद्रत आविर्भू-  
तोऽसि त योनिं यजे पूजयामि । समिद्धे सम्यक्प्रज्वालिते त्वायि हवींषि प्रजुहुर  
ऋत्विजः प्रकर्षेण जुह्वति । एतं मन्त्रं विनियुङ्क्ते—

‘विधेम ते परमे जन्मन्मग्न इति वैकङ्कतीमा दधाति भा एवाव रुन्धे ॥’  
( सं० का० ५ प्र० ४ अ० ७ ) इति ।

अग्नेर्भासो विकङ्कते प्रविष्टत्वात्तदयिसमिधा भाः प्राप्यते ।

कल्पः—‘तां सवितुर्वरेण्यस्य चित्रामिति शमीमयीम् ॥’ इति । पाठस्तु—  
तां सवितुरिति । पुरा कदाचित्कण्वाख्यो महर्षिरस्याग्नेर्यां सुमतिमनुग्र-  
हकारिणीं बुद्धिमदुहदुग्धवान् । तत्र दृष्टान्तः—प्रपीनां प्रभूतः पीनः स्तनसंघो  
यस्याः सा प्रपीना तां सहस्रसंख्याकाः क्षीरधारा यस्याः सा सहस्रधारा तां  
महीं पयसा क्षीरेण संपूर्णां गां धेनुं यथा लौकिका दुहन्ति तद्वत् । अयमग्नेः



( अग्निस्थापनाभिधानम् )

सुमतेरुपदर्शितबुद्धेः स्वाभीष्टं फलं प्राप्तवान् । वरेण्यस्य सर्वैर्वरेणीयस्य सवितुः  
पेरकस्याग्नेः संबन्धिनीं तां कण्वेन दुग्धां सुमतिमहमावृणे सर्वतः प्रार्थये ।  
कीदृशीं सुमतिं, चित्रां स्वापेक्षितबहुविधफलपदानसमर्थामित्यर्थः । विश्वं जन्य-  
मुत्पाद्यं यस्याः सा विश्वजन्या तां जगदुत्पादनसमर्थामित्यर्थः । तमेतं मन्त्रं  
विनियुङ्क्ते—

“ तां सवितुर्वरेण्यस्य चित्रामिति शमीमयीं शान्त्यै ” ( सं० का० ५  
प्र० ४ अ० ७ ) इति ।

शम्याः शमनहेतुत्वाच्छान्त्यर्थत्वं युक्तम् ।

मन्त्रस्य पूर्वार्धे सवितुस्तां सुमतिमोवृण इत्यस्य तात्पर्यं दर्शयति—

“ अग्निर्वा ह वा अग्निचितं दुहेऽग्निचिः । अग्निं दुहे तां सवितुर्वरेण्यस्य  
चित्रामित्याहैष वा अग्नेर्दोहः ” ( सं० का० ५ प्र० ४ अ० ७ ) इति ।

द्विविधो मन्त्रदोहः संभवति । अग्निकर्तृको यजमानकर्मक एको दोहः ।  
अग्निरर्हं यजमाने संभावितं हविः स्तुत्यादिरूपं दोग्धि । तथा यजमानकर्तृकोऽ-  
ग्निकर्मको द्वितीयो दोहः । यजमानो ह्यग्नौ संभावितं स्वापेक्षितं फलं दोग्धि ।  
तत्र सवितुः सुमतिमिति वचनेनाग्निकर्मको द्वितीयो दोहो विवक्षितः ।

द्वितीयार्धे कण्वोदाहरणस्य तात्पर्यं दर्शयति—“ तमस्य कण्व एव श्राय-  
सोऽवेत्तेन ह स्मैनं स दुहे ” ( सं० का० ५ प्र० ४ अ० ७ ) इति ।

अग्नेः संबन्धिनं तं फलस्वीकाररूपं दोहं कण्वाख्य एव महर्षिः पूर्वं ज्ञात-  
वान् । स च कण्वः श्रायसोऽपत्यं श्रायसः । अतोऽस्मिन्नुत्तरार्धे पठिते सति  
तेन कण्वमुनिरिवैनमग्निं स यजमानो दुग्धवान्भवति ।

एतन्मन्त्रविशिष्टं समिदाधानं प्रशंसति—

“ यदेतया समिधमादधात्यग्निचिदेव तदग्निं दुहे ” ( सं० का० ५ प्र०  
४ अ० ७ ) इति ।

कल्पः—“ द्वादशगृहीतेन सुचं पूरयित्वा सप्त ते अग्ने समिधः सप्त जिह्वा  
इति सप्तवत्या पूर्णाहुतिं जुहोति ” इति । पाठस्तु—



[ अग्निस्थापनाभिधानम् ]

सप्त ते अग्न इति । हेऽग्ने तव समिधः सप्तसंख्याका अश्वत्थोदुम्बरपला-  
शशमीविकङ्कताशनिहतवृक्षपुष्करपर्णरूपाः । अत एव सूत्रकार आधानप्रक-  
रणे सप्त संभारान्समन्त्रकाननुक्रम्येति वानस्पत्या इत्युपसंज्ञहार । ज्वालारूपा  
जिह्वाश्च सप्त । तथा चाऽऽथर्वणिका आमनन्ति-

“ काली कराली च मनोजवा च सुलोहिता या च सुधूम्रवर्णा ।

स्फुलिङ्गिनी विश्वरुची च देवी लेलायमाना इति सप्त जिह्वाः ” इति ।

ऋषयो मन्त्राः । ते च यथोक्तसमित्संपादनार्थाः सप्तसंख्याकाः “ अश्वो  
रूपं कृत्वा यदश्वत्थेऽतिष्ठः ” इत्यादयः समान्नाताः । प्रियाणि धाम स्थानानि,  
आहवनीयगार्हपत्यदक्षिणाग्निसभ्यावसथ्यप्राजहिताग्नीध्रीयाख्यानि सोमयागे व-  
ह्निधारकाणि सप्तसंख्याकानि । होत्रा होतृप्रमुखा वषट्कर्तारो होता प्रशास्ता  
ब्राह्मणाच्छंसी पोता नेष्टाऽऽग्नीध्रोऽच्छावाकश्चेति सप्तसंख्याकाः । त्वां यजमानाः  
सप्तधा यजन्ति । अग्निष्टोमोऽग्न्यग्निष्टोम उक्थ्यः षोडश्यतिरात्रोऽमोर्यामो वाज-  
पेयश्चेति सप्त प्रकाराः । तादृशस्त्वं सप्त योनिराहवनीयादि ( द्युत्पति ) स्था-  
नानि धृतेन सर्वतः पूरय ।

अस्य मन्त्रस्य तात्पर्यं दर्शयति-“ सप्त ते अग्ने समिधः सप्त जिह्वा  
इत्याह सप्तैवास्य साप्तानि प्रीणाति ” [ सं० का० ५ प्र० ४ अ० ७ ]  
इति ।

सप्तसंख्योपेतं द्रव्यस्वरूपं साप्तं, तानि च साप्तानि पुनः सप्तसंख्या-  
कानि । समित्सप्तकमेकं जिह्वासप्तकं द्वितीयमृषिसप्तकं तृतीयं धामसप्तकं  
चतुर्थं होतृसप्तकं पञ्चमं यजनप्रकारभेदसप्तकं षष्ठं पूरणीययोनि सप्तकमेकम् ।  
अग्नेः संबन्धीनि साप्तानि समिदादिसप्तकानि यानि सन्ति तानि साप्तानि प्रीण-  
यत्येव । एतन्मन्त्रसाध्यं होमं विधत्ते ।

“ पूर्णया जुहोति पूर्ण इव हि प्रजापतिः प्रजापतेराप्त्यै न्यूनया जुहोति  
न्यूनाद्धि प्रजापतिः प्रजा असृजत प्रजानां सृष्ट्यै ” [ सं० का० ५ प्र० ४  
अ० ७ ] इति ।



( अग्निस्थापनाभिधानम् )

द्वादशगृहीतेनाऽऽज्येन पूर्णा या जुहूस्तया जुहुयात् । प्रजापतेः प्राप्तसर्व-  
कामत्वात्पूर्णत्वम् । अतस्तत्पूर्तिः प्रजापतिप्राप्त्यै भवति । मुख्यकल्पत्वेन पूर्णत्वं  
विधायानुकल्पत्वेन न्यूनत्वमप्यङ्गी क्रियते । न्यूनादल्पाद्विजात्याजापतिः प्रौढानि  
शरीराण्यसृजत । अतः प्रजासृष्ट्यै न्यूनत्वमङ्गी क्रियते, किमु वक्तव्यं पूर्णत्व-  
मित्यभिप्रायः । होमकाले ध्यानं विधत्ते—

“ अग्निर्देवेभ्यो निलायत स दिशोऽनु प्राविशज्जुह्वन्मनसा दिशो ध्याये-  
द्दिग्भ्य एवैनमव रुन्धे ” ( सं० का० ५ प्र० ४ अ० ७ ) इति ।

एनं दिक्षु प्रविष्टमग्निम् ।

पूर्वमनुष्ठितां दध्याहुतिमिदानीमनुष्ठियमानामाज्याहुतिं च मिलित्वा प्रशंसति—

“ दध्ना पुरस्ताज्जुहोत्याज्येनोपरिष्ठात्तेजश्चैवास्मा इन्द्रियं च समीची द-  
धाति ” ( सं० का० ५ प्र० ४ अ० ७ ) इति ।

अग्निस्थापनात्पूर्वं दधिहोम उपरिष्ठाच्चाऽऽज्यहोमः । तत्राऽऽज्यं तेजोरूपं  
दधि चेन्द्रियरूपम् । “ तेजो वा आज्यम् ” “ इन्द्रियं वै दधि ” इति श्रुत्य-  
न्तरात् । अतो यजमानार्थमुभयमपि सम्यक्संपादितं भवति । कल्पः “ उपांशु  
मारुतान्सर्वहुताज्जुहोतीदृङ्चान्यादृङ्चेति सप्तभिर्गणैरासीनो हस्तेन गणेन गण-  
मनुद्रुत्य मारुताज्जुहोति मध्येऽरण्येऽनुवाक्येन गणेन जुहोतीत्येके मारुतैः सर्वतो  
पश्चान्नरं परिचिनातीत्येके स्वतवांश्च प्रधासी च सांतपनश्च गृहमेधी च क्रीडी च  
माकी चोर्जिषी चेत्येष षष्ठ आम्नातो मितासश्च संमितासश्च न इति सर्वत्रानुष-  
त्ति ” इति । पाठस्तु—

ईदृङ्चान्यादृङ्गिति । अत्र हि मरुतां गणाः पञ्चाऽऽम्नाताः । ईदृङित्या-  
नि सप्त नामानि तैरभिधेयानां मरुतामेको गणः । चकाराः परस्परं समुच्चया-  
ः तथा शुक्रज्योतिरित्यादीनि सप्त नामानि तैरभिधेयानां मरुतां गणो-  
त्तीयः । ऋतजिदित्यादिगणस्तृतीयः । ऋतश्चेत्यादिश्चतुर्थः । ईदृक्षास इत्या-  
नि चत्वारि नामधेयानि, सोऽयं पञ्चमो गणः । हे गणपञ्चकस्था मरुत एतेन  
उच्चयेन वर्तन्ते ( माना ) यूयं सर्वं समुच्चित्य सुष्ठु नोऽस्मान्प्रत्यायच्छत ।



( अग्निस्थापनाभिधानम् )

मितासश्च गणचतुष्टयेन सप्तसंख्यया प्रमिताः । संमितासश्च पञ्चप्रगणे चतुःसं-  
ख्यया संक्षिप्य प्रमिताः । ऊतये नोऽस्माकं रक्षणाय सभरसो भरेणाऽऽद-  
रेण वर्तन्त इति सभरस् । तादृशा हे मरुतोऽस्मिन्यज्ञ एतनाऽगच्छत । दैवी-  
र्विशो देवसंबन्धिन्यः प्रजात्पाः । एते मरुत इन्द्रमनुवर्त्मान इन्द्रं स्वामिनमनुसृत्य  
तदनुसारेण यथा वर्तन्ते मरुत एवं दैव्यो मानुष्यश्च सर्वाः प्रजा इमं यजमान-  
मनुसृत्य वर्तमाना भवन्तु । एतैर्मन्त्रैः साध्या मारुतहोमा उपरि विधास्यन्ते ।

एतेभ्यो मारुतपुरोडाशेभ्यः पुरा निर्वपणीयं वैश्वानरमादौ विधत्ते—

“ द्वादशकपालो वैश्वानरो भवति द्वादश मासाः संवत्सरः संवत्सरोऽग्निर्वै-  
श्वानरः साक्षादेव वैश्वानरमव रुन्धे ” ( सं० का० ५ प्र० ४ अ० ७ ) इति ।

उख्याग्नेः संवत्सरधारणेनाग्नेः संवत्सररूपत्वम् ।

चोदकप्राप्तान्मयाजानूयाजानपवदति—“ यत्प्रयाजानूयाजान्कुर्याद्विकस्तिः  
सा यज्ञस्य दर्विहोमं करोति यज्ञस्य प्रतिष्ठित्यै ” ( सं० का० ५ प्र० ४ अ०  
७ ) इति ।

विशेषेण कस्तिर्नाशो विकस्तिस्तत्परिहारायान्यत्र प्रयाजानूयाजानकृत्वा  
यथा दर्विहोमं कुर्वन्ति तद्वदत्रापि दर्विहोमं प्रयाजानूयाजराहितं कुर्यात् । ततो  
विकस्तेरभावाद्यज्ञः प्रतिष्ठितो भवति ।

वैश्वानरपुरोडाशहोमसमनन्तरमेव मारुतपुरोडाशहोमं विधत्ते—

“ राष्ट्रं वै वैश्वानरो विण्मरुतो वैश्वानरः हुत्वा मारुताञ्जुहोति राष्ट्र एव  
विशमनु बध्नाति ” ( सं० का० ५ प्र० ४ अ० ७ ) इति ।

राष्ट्रस्थानीयस्य वैश्वानरस्य पूर्वभावित्वात्पश्चाद्भावीयप्रजास्थानीयमारुतहोमेन  
राष्ट्रे प्रजां योजितवान्भवति । मारुतहोमे मन्दध्वानिं विधत्ते—

“ उच्चैर्तैश्चानरस्याऽऽश्राव( य )त्युपाः शु मारुताञ्जुहोति तस्माद्राष्ट्रं वि-  
शमति वदति ” ( सं० का० ५ प्र० ४ अ० ७ ) इति ।

उच्चध्वानित्वमाश्रावणे चोदकप्राप्तम् । यस्माद्राष्ट्रस्थानीये वैश्वानर उच्चै-  
र्ध्वनिः प्रजास्थानीये मरुत उपांशुत्वं तस्माल्लोकेऽपि प्रजामातिक्रम्य राष्ट्रमेवाधिकं  
सर्वो जनो वक्ति । सति हि राष्ट्रे प्रजानामन्वेषणम् ।



[ अग्निस्थापनाभिधानम् ]

अथ मारुतपुरोडाशान्प्रशंसति—

“ मारुता भवन्ति मरुतो वै देवानां विशो देवाविशेनैवास्मै मनुष्यविशमव रुन्धे ” ( सं० का० ५ प्र० ४ अ० ७ ) इति । दैत्येन प्रजासमूहेन यजमानाय मानुषं प्रजासमूहं संपादयति । पुरोडाशानां संख्यां विधत्ते—

“ सप्त भवन्ति सप्तगणा वै मरुतो गणश्च एव विशमव रुन्धे ” ( सं० का० ५ प्र० ४ अ० ७ ) इति । अत्रत्येषु मन्त्रेष्वाम्नाताः पञ्च गणाः । आरण्यकाण्ड आम्नातो धुनिश्च ध्वान्तश्चेत्यपरो गणः । सूक्तः स्वतवानित्यादिरेकः । अतः सप्तसंख्याभिश्च बहुविधगणरूपां प्रजां प्राप्नोति । होमकाले मन्त्रोच्चारं कंचिद्विशेषं विधत्ते—

“ गणेन गणमनुद्रुत्य जुहोति विशमेवास्मा अनुवर्त्मानं करोति ” [ सं० का० ५ प्र० ४ अ० ७ ] इति । यदा प्रथमगणेन हुत्वा द्वितीयगणेन जुहोति तदानीं प्रथमगणमुच्चार्य पश्चाद् द्वितीयगणेन जुहोति । तथा द्वितीयगणमुच्चार्य तृतीयगणेन जुहुयात् । एवं सति सर्वां प्रजामस्मै यजमानायानुकूलत्वेन वर्तमानां करोति । अत्र विनियोगसंग्रहः—

प्राचीति पञ्चभिः साग्निरारोहेन्निर्मितां चितिम् ।

पूर्णांमौदुम्बरीं दध्ना जुहोत्येते ऋचौ तदा ॥

याज्यानुवाक्ये नक्तेति सुपर्णोऽस्यादिभिस्त्रिभिः ।

स्वयमातृणकायां तमुख्याग्निं स्थापयेत्ततः ॥

प्रेक्ष्य औदुम्बरीं दध्याद्विधे वैकङ्कतीं तथा ।

शमीमयीं तु तां सेति सप्ताऽऽज्यं हूयते सुवा ॥

मारुतेषु तु यागेषु प्रोक्ताः पञ्च मरुद्गणाः ।

ईदृङ्चेत्यादयः शेषो मितासश्चेत्युदीरितः ॥

अनुवाके पञ्चमेऽस्मिन्नुक्ता एकोनविंशतिः ॥

इति श्रीमत्सायणार्यविरचिते माधवीये वेदार्थप्रकाशे रुण्ययजुर्वे-

दीयतैत्तिरीयसंहिताभाष्ये चतुर्थकाण्डे षष्ठप्रपाठके

पञ्चमोऽनुवाकः ॥ ५ ॥



( अश्वमे-कर्तृ रथसज्जीकरणभाविकवचस्वाकाराधङ्गाभिधानम् )

( अथ चतुर्थाष्टके षष्ठप्रपाठके षष्ठोऽनुवाकः ) ॥

जीभूतस्येव भवति प्रतीकं यद्दर्शो याति  
समदामुपस्थं । अनाविद्धया तनुवा जय  
त्वः स त्वा दमणो महिमा पिपर्तु । धन्वना  
गा धन्वनाऽऽजिं जयेम धन्वना तीव्राः स-  
मदौ जयेम । धनुः शत्रोरपकामं कृणोति  
धन्वना सर्वाः प्रदिशो जयेम । वक्ष्यन्तीवेदा  
गन्तीगन्ति कर्णं प्रियः सखायं परिषस्व-  
जाना । योषेव शिङ्क्ते वितताऽधि धन्व-  
( १ ) ज्या इयः समने पारयन्ती । ते आ-  
चरन्ती समनेव योषां मातेव पुत्रं विभृता-  
मुपस्थं । अप शत्रून्विध्यताः संविदाने  
आतीर्षी इमे विष्फुरन्ती अमित्रान् । बह्वीनां  
पिता बहुरस्य पुत्रश्चिश्वा कृणोति समनाऽ-  
वगत्य । इषुधिः सङ्काः पृतनाश्च सर्वाः  
पृष्ठे निनद्धो जयति प्रसूतः । रथे तिष्ठन्न-  
यति वाजिनः पुरो यत्रयत्र कामयते सुपा-  
रथिः । अभीशूनां महिमानम् ( २ ) पना-  
यत मनः पश्चादनु यच्छन्ति रश्मयः ।  
तीव्रान्घोषान्कृण्वते वृषपाणयोऽश्वा रथैभिः  
सह वाजयन्तः । अवक्रामन्तः प्रपदैरमित्रां  
न्क्षिणन्ति शत्रूः रनपव्ययन्तः । रथवाहनः



( अश्वमेधकर्तृ रथसज्जीकरणमाविकवचस्वीकाराद्यङ्गाभिधानम् )

हाविरस्य नाम यत्राऽऽयुधं निहितमस्य  
वर्म । तत्रा रथमुषं शम्भः सदेम विश्वाहा  
वयः सुमनस्यमानाः । स्वादुषः सदेः पि-  
तरौ वयोधाः कृच्छ्रेऽश्रितः शक्तीवन्तो ग-  
भीराः । चित्रसेना इषुवला अमृधराः स-  
तोवीरा उरवो ब्रातसाहाः । ब्राह्मणासः

( ३ ) पितरः सोम्यासः शिवे नो द्यावापृ-  
थिवी अनेहसा । पूषा नः पातु दुरिताहं-  
तावृधो रक्षा मार्किनो अघशः स ईशत ।  
सुपर्णं वस्ते मृगो अस्या दन्तो गोभिः सं-  
नद्धा पतति प्रसूता । यत्रा नरः स च वि-  
च द्रवन्ति तत्रास्मभ्यमिषवः शर्म यः स-  
न् । ऋजीते परि वृद्धग्धि नोऽश्मा भवतु  
नस्तनूः । सोमो अधि ब्रवीतु नोऽदितिः

( ४ ) शर्म यच्छतु । आ जङ्घन्ति सा-  
न्वेषां जघनाः उप जिघ्नते । अश्वजनि  
प्रचेतसोऽश्वान्त्समतसु चोदय । अहिरिव  
भोगैः पर्येति बाहुं ज्याया हेति परिबाधमा-  
नः । हस्तघ्नो विश्वा द्युनानि विद्वान्पुमा-  
न्पुमाः सं परि पातु विश्वतः । वनस्पते वी-  
डवङ्गो हि भूया अस्मत्सखा प्रतरणः सुवी-  
रः । गोभिः संनद्धो अग्नि वीडयस्वाऽऽस्था-



[ अश्वमेधकर्तृ रथसज्जीकरणभाविकवचस्वीकाराद्यङ्गाभिधानम् ]

ता ते जयतु जेत॒वानि । दि॒वः पृ॒थि॒व्या परि  
( ५ ) आज॒ उद्भू॒तं वन॒स्पति॑भ्यः पर्याभू॒तः  
सहः । अपा॒मोज्ज्मा॒नं परि गो॒भिरावृ॑त॒-  
मिन्द्र॑स्य वज्रं॑ ह॒विषा॒ रथं॑ यज । इन्द्र॑स्य  
वज्रं॑ मरु॒ताम॒नकिं॑ मि॒त्रस्य॑ गर्भो वरु॑णस्य  
नाभिः । सेमां नो ह॒व्यदा॑तिं जुषा॒णो दे॒व  
रथ॑ प्रति ह॒व्या गृ॑भाय । उप॑ श्वासय पृ॒-  
थि॒वीमु॒त द्यां पु॒रुत्रा॑ ते मनु॒तां वि॒ष्टितं॑ ज॒-  
गत् । स दु॒न्दुभे स॒जूरि॒न्द्रेण॑ दे॒वैर्दू॒रात् ( ६ )  
दवी॒यो अ॑ से॒ध इ॒त्रून् । आ क्र॑न्दय बल॒-  
मो जौ न आ धा नि॒ष्टनि॒हि दुरि॒ता बाध॑-  
मानः । अप॑ प्रोथ दु॒न्दुभे दु॒च्छुना॑ इ॒त  
इन्द्र॑स्य मु॒ष्टिरा॑सि वी॒डय॑स्व । आऽमूर॑ज  
प्र॒त्याव॑र्तये॒माः के॒तुम॑द् दु॒न्दुभि॒र्वावि॑दीति ।  
सम॑श्च॒वर्णा॑श्चर॒न्ति नो नरो॑ऽस्माक॑मिन्द्र  
रा॒थिनो॑ जयन्तु । ७ ॥

( धन्व॑न्माहि॒मानं ब्राह्म॑णासोऽर्दितिः पृथि॒व्याः परि दू॒रादे॒कच॑त्वार॒ंशश्च॑ ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
षष्ठप्रपाठके षष्ठोऽनुवाकः ॥ ६ ॥

( अथ चतुर्थकाण्डे षष्ठप्रपाठके षष्ठोऽनुवाकः ) ।

पञ्चमेऽनुवाके चित्यारोहणादयो मारुतहोमान्ता अङ्गविशेषा उक्ताः ।



( अश्वमेधकर्तृ रथसज्जीकरणभाविकवचस्वः । काराङ्गाभिधानम् )

अथ षष्ठेऽश्वमेधकर्तृ रथसज्जीकरणभावीनि कवचस्वीकारादीन्यङ्गान्युच्यन्ते । तस्य चाग्निप्रकरणे संबन्धाभावादित उत्कृष्ट्याश्वमेधप्रकरणे संबन्धो द्रष्टव्यः । अध्ययनार्थमेव केवलमत्र मन्त्रपाठः ।

कल्पः—“ जीमूतस्येति कवचमध्यूहते ” इति । पाठस्तु

जीभूतस्येवेति । यद्यदा वर्मा कवचयुक्तो राजा समदां शत्रूणामुपस्थे समीपे याति, अनेन सह मात्सर्येण माद्यन्तीति समदः शत्रवः, तदा जीमूतस्य मेघस्य प्रतीकं मुखमिव भवति । सैन्यद्वयं युद्धार्थं यदा मिलेति तदानीं वर्षितुं यतस्तत आगताः प्रौढा मेघा यथाऽन्तरिक्षं सर्वमावृण्वन्त्येवं भूमिं सर्वा व्याप्तं भवतीत्यर्थः । तस्मिन्काले हे राजन्ननाविद्धया परकीयप्रहारराहितया तनुवा स्व-शरीरेण युक्तो भूत्वा विजयं प्राप्नुहि । वर्मणः कवचस्य तादृशो महिमा त्वां पिपर्तुं पालयतु । कल्पः—“ धन्वना गा इति धनुः ” इति । पाठस्तु—

धन्वना इति । वय धन्वना धनुवा गा जयेम परकीयान्गवादीनाहंराम तथा धन्वनाऽऽजिं युद्धं जयेम । तथा धनुषा तीव्राः शूरभटोपेताः समदो मदः साहिताः परकीयसेना जयेम । इदं धनुः शत्रोरस्मदीयवैरिणोऽपकामं कृणोति कामेभ्योऽपनयोऽपकामस्तं कृणोतु करोतु । किं बहुना, सर्वा आदि प्रदिश उत्कृष्टान्सर्वदिग्वर्तिशत्रूञ्जयेम । कल्पः—“ वक्ष्यन्तीवेति ज्यामभिमृशति ” इति - पाठस्तु—

वक्ष्यन्तीवेदा इति । इयं ज्या धनुष्यारोपिता मौर्वी वक्ष्यन्तीव किञ्चिद्ब्रह्मस्य वाक्यं वदिष्यन्तीव कर्णं ( णमा ) गनीगन्ति कर्णसमीपमागच्छति । तत्र दृष्टान्तः—प्रियं सखायं परिष्वजाना प्रीतियुक्तं सखिसमानं विश्रम्भव्यवहारयोग्यं भर्तारमालिङ्गन्ती योषेव शिङ्क्तेऽव्यक्तं शब्दं करोति । सा यथा स्वकीयं योगक्षेमं शनैः कथयति तद्वदियमपि ज्या शब्दयतीत्यर्थः । कीदृशी ज्या आधि-धन्वन्धनुष उपरि वितता विशेषेण प्रसारिता, समने युद्धे पारयन्ती युद्धसमाप्तिं प्रमयन्ती ।

१ क घ ङ. भाविनि । २ क. घ. ङ. मेलयति । ३ क. घ. ङ. व्याप्तो ।

४ ख. हरेम । ५ घ. ङ. न्ती स ।



[ अश्वमेधकर्तृ रथसज्जीकरणभाविकवचस्वीकाराद्यङ्गमिधानम् ]

कल्पः—“ ते आचरन्ती इति धनोरात्नी संमृशति ” इति । पाठस्तु—

ते आचरन्तीति । ते धनुषः कोट्यौ विस्फुरन्ती विस्फुरन्त्यौ पुनः पुनः प्रवर्तमाने सत्यौ संविदाने परस्परमैकमत्यं गते अमित्रानत्यन्तविरोधिनः शत्रून्प-  
विध्यताम् । कीदृशे कोट्यौ, समने युद्धे योषेवाऽऽचरन्ती तद्वन्मधुरशब्देन हि-  
बोधयन्त्यौ । पुनः कीदृशे, उपस्थे विभृतां माता पुत्रमिव तद्वद्धितकारिण्यावि,  
त्यर्थः । कल्पः—“ बह्वीनां पिता बहुरस्य पुत्र इति पृष्ठ इषुधिं निनहति ”  
इति । पाठस्तु—

बह्वीनां पितेति । अयमिषुधिर्वाणाधारः समनाऽवगत्य समने युद्धे प्राप्य  
चिश्वा कृणोति वाणाकर्षणवेलायामव्यक्तं ध्वनिं करोति । तस्य ध्वनेरनुकरणं  
चिश्वेति । कीदृश इषुधिः, बह्वीनामिषूणां पालकः । अत एवास्य पितृस्थानी-  
यस्य पुत्रस्थानीय इषुसंघो बहुविधः । सोऽयमिषुधिः पृष्ठे निनद्धः पृष्ठभागे नितरां  
बद्धः प्रसूतो धानुष्केण प्रेरितो बाणाकर्षणे सङ्काः सम्यक्प्राप्ताः सर्वा अपि  
पृतना जयति । कल्पः—“ रथे तिष्ठन्नयति वाजिन इति सारथिमभिमन्त्रयते ”  
इति । पाठस्तु—

रथे तिष्ठन्निति । सुषारथिः सुशिक्षितोऽयं सारथिः स्वयं रथे तिष्ठन्त्यत्र  
यत्र कामयते गन्तुं तत्र तत्र पुरः पुरस्ताद्वाजिनोऽश्वाच्चयति प्रेरयति । हे ऋत्वि-  
ग्यजमाना अभीशूनामश्वधारणहेतूनां रश्मीनां महिमानं पनायत वाचा स्तुतिं  
कुरुत । अत एव स्तुतिप्रकार उच्यते—रश्मय एते प्रग्रहा सारथ्येर्मनोऽनुसृत्य  
पश्चाद्यच्छन्ति नियता भवन्ति, सारथ्येयथा मनोवृत्तिः पुरस्तात्प्रवर्तते तेनैव प्र-  
कारेण पश्चादश्वानां नियमं कुर्वन्तीत्यर्थः । कल्पः—“ तीव्रान्धोषान्कृण्वते वृष-  
पाणय इत्यश्वान ” इति । पाठस्तु—

तीव्रान्धोषानिति । एतेऽश्वास्तीव्रानत्युच्चान्धोषान्हेषाशब्दान्कृण्वते कुर्व-  
ते । कीदृशा अश्वाः, वृषपाणयः, सेचनवाचिना वृषशब्देन शक्तिरुपलक्ष्यते ।  
पाणिशब्दः पादलक्षकः । गन्तुं शक्ताः पादा येषां ते वृषपाणयः । रथेभिः सह  
वाजयन्तो रथैः सह शीघ्रं गच्छन्तः । प्रपदैः पादाग्रैः, खुरैरमित्रान्वैरिणोऽवका-  
मन्तः । तादृशा अश्वा अनपव्ययन्तः प्रत्यापत्तिमकुर्वन्तो भीतिरहिता इत्यर्थः ।



( अश्वमेधकर्तृ रथसज्जीकरणभाविकवचस्वीकाराद्यङ्गाभिधानम् )

शत्रून्क्षणन्ति हिंसन्ति । कल्पः—“ रथवाहनं हविरस्य नामेति रथवाहने रथ-  
मत्याधाय ” इति । यद्यपीदमत्याधानं रथस्य प्रत्याधानादूर्ध्वभावि तथाऽप्यध्य-  
यनसंप्रदायादयं मन्त्रोऽत्र पठितः । तत्पाठस्तु—

रथवाहनमिति । यत्र यस्मिन्नल्पे शकटेऽस्य यजमानस्याऽऽयुधं धनुरादिकं  
वर्म कवचं चेत्येवमादिकं निहितं स्थापितं, य( अ )स्य शकटस्य रथवाहनमिति  
नामधेयं, प्रत्यागत्य रथोऽस्मिन्शकटे स्थाप्यत इति तच्छकटं रथवाहनं, तस्य  
हविर्वदुपकारकत्वाद्धविर्ध्वं, तत्र तस्मिन् रथवाहने शकटे विश्वाहा सर्वेष्वपि दिनेषु  
सुमनस्यमानाः सौमनस्यं प्राप्ता वयं शम्भं सुखगमनहेतुं रथमुपसदेमोपेत्य स्थाप-  
याम । कल्पः—“ स्वादुषः सदः पितरो वयोधा इति तिसृभिः पितृनुपतिष्ठते ”  
इति । तत्र प्रथमामाह—

स्वादुषः सद इति । ये पितरोऽस्मदीयाः सन्ति त एतैर्विशेषणैर्विशिष्टाः ।  
कानि विशेषणानीति तान्युच्यन्ते—स्वादुषंसदोऽस्माभिः समर्पिते स्वादुष्यन्ते स-  
म्यक् सीदन्ति तेन तृप्ता इत्यर्थः । वयोधा अस्मदीयस्य वयस आयुषः स्थापयि-  
तारः । कृच्छ्रे व्यसने प्राप्ते सति रक्षार्थं श्रीयन्ते प्राणिभिः सेव्यन्त इति कृ-  
च्छ्रोश्रितः । शक्तीवन्तः शक्तियुक्ताः । गभीरा अगाधबुद्धयः । चित्रा विविधा  
हस्त्यश्वादिरूपा सेना येषां ते चित्रसेनाः इषुभिर्योद्धमतिप्रबला इषुबलाः । अ-  
मृधाः परैर्योद्धमशक्याः । सन्विद्यमानो लोके प्रसिद्धो यः शूरस्तस्मादप्यतिशूराः  
सतोवीराः । उरयो विस्तीर्णा धनसेनादिसमृद्धाः । व्रातं परकीयभटानां संघातं  
सहन्तेऽभिभवन्तीति व्रातसाहाः । अथ द्वितीयामाह—

ब्राह्मणास इति । येऽस्मदीयाः पितरस्ते ब्राह्मणासो ब्रह्म वेदस्तदर्थपरा  
ब्राह्मणाः । अत एवास्मासु सोम्यासः सोम्या अनुग्रहपरा इत्यर्थः । यथैते  
पितरस्तथा द्यावापृथिवी उभे अप्यनेहसाऽनेहसि सर्वस्मिन्नापि काले नोऽस्मान्प्रति-  
शिवे शान्ते अनुग्रहपरे भवतामिति शेषः । तथर्तावृधो यज्ञस्य वर्धयिता पूषा  
पोषको देवो नोऽस्मान्दुरितात्पातु । हे पितृसमूह रक्षस्मान्पालय । नोऽस्माकं  
पदशंसः पापशंसनपरा निन्दका माकिरीशत निन्दितुं समर्था मा भूवन् । अथ  
तृतीयामाह—



( अश्वमेधकर्तृ रथसज्जीकरणभाविकवचस्वीकाराद्यङ्गाभिधानम् )

सुपर्णं वस्त इति । पितृसंबन्धिनी येयमिषुः प्रशस्यतेऽस्या इषोः सुपर्णं पृष्ठेऽवस्थितं शोभनं पतन्तं भागं वस्त आच्छादयति । अथास्या इषोर्दन्तः शल्यं मृगदन्तवत्क्षिणं, सेयमिषुर्गोभिर्गोसंबन्धिभिः संनद्धा दृढं बद्धा । तादृशेयमिषुः प्रसूता पितृभिः प्रेरिता रुती पतति सहसा गच्छति । कुत्रेति तदुच्यते—नरः पुरुषा योद्धारो यत्र यस्मिन्परसैन्ये सं च वि च द्रवन्ति प्रथममुत्सुकाः सन्तः प्राप्नुवन्ति पश्चाद्भीताः सन्तः पलायन्ते च, तत्रेयमिषुः पततीति पूर्वत्रान्वयः । तादृशयः पितृणामिषवोऽस्मभ्यं शर्म यंसन्सुखं यच्छन्तु ।

कल्पः—“ऋजीते परि वृङ्ग्वि न इत्यात्मानं प्रत्यभिमृश्य” इति । पाठस्तु—

ऋजीते परीति । ऋजीतिशब्द इषुवाची । हे ऋजीतेऽस्मान्परिवृङ्ग्वि-परितो वर्जितान्कुरु । नोऽस्माकं तनूरश्मा भवतु पाषाणवद् दृढा भवतु । सोमा नोऽस्मानधिब्रवीतु अधिका एते मान्या इति कथयतु । आदितिः शर्म यच्छतु सुखं यच्छतु । कल्पः—“आ जङ्घन्तीत्यश्वजनिमादाय ” इति । पाठस्तु—

आजङ्घन्तीति । कशाधारिणः सारथ्य एषामश्वानां सानु पर्वतसानुस-दृशं प श्वमाजङ्घन्ति सर्वतरताडयन्ति । तथा पृष्ठभागानुपजिघ्नत उपेस्य ताडयन्ति । तथाविधताडनहेतुभूते हेऽश्वाजानि अश्वप्रेरके कशे प्रचेतसस्ताडनेन प्र-कृष्टगमने चित्त्युक्तान्समस्तु युद्धेषु चोदय प्रेरय । कल्पः—“आहिरिव भोगैरिति हस्तधनमभिमन्त्रयते ” इति । पाठस्तु—

आहिरिवेति । धानुष्कैर्वामहस्तः केनचिद्रूपेण चर्मविशेषेण वेष्टयते । तत्रायं दृष्टान्तः—आहिरिव भोगैः, यथा सर्पः स्वकीयशरीरवेष्टनैः पुरुषस्य हस्तं पादं वा वेष्टयति तथाऽयं चर्मविशेषः पुरुषस्य बाहुं पर्येति परितो व्यामोति । किं कुर्वन्, ज्याया आकर्णमालुष्य सहसा मुक्ता या हेतिस्तां परिबाधमानः परितो निवारयन् । ज्यायाः प्रहारश्चर्मण्येव लगति न तु बाहौ । हस्ते स्थित्वा ज्याचा-तेन हन्यमानश्चर्मविशेषो हस्तघ्नः । सोऽस्मान्विश्वतः सर्वस्म दुपद्रवात्पातु । तत्र दृष्टान्तः—विश्वा वयुनानि विद्वान्सर्वान्मागनिभिजानानः पुमन्पुमांसमन्यं पुरुषं यथा पालयति तद्वदिति शेषः । कल्पः—“धनस्पते वीङ्ग्वङ्ग इति पञ्चमी रथम् ” इति । तत्र प्रथमामाह—



( अश्वमेधकर्तृ रथमज्जीकरणभाविकवचस्वीकृत्वा राद्यज्ञाभिधानम् )

वनस्पते वीड्विति । हे वनस्पते वनस्पतिनिष्पन्न रथ वीड्वङ्गे हि दृढाङ्ग एव भूयाः । कीदृशस्त्वम्, अस्मत्सखाऽस्मासु सखिवत्स्निग्धः । प्रतरणः प्रकृष्टगमनसाधनभूतः । सुवीरः शोभनैर्वीरैर्भटैरुपेतः । गोभिः संनद्धोऽसि गवादिचर्मरज्जुभिः सम्यग्बद्धोऽसि । वीड्वस्वात्यन्तं दृढो भव । ते तवाऽऽस्थाता जेतवानि जेतव्यानि परसैन्यानि जयतु । अथ द्वितीयामाह—

दिवः पृथिव्या इति । हे यजमान त्वं रथमिमं हविषा बलिकर्मणा यज पूजय । कीदृशं रथम्, दिवः पृथिव्याः पर्योज उद्भूतं द्युलोकाद् भूलोकाच्च सर्वतो बलमानीय संपादितं, तथा वनस्पतिभ्योऽपि परितः सहो बलमानीयाऽऽभूतं संपादितम् । तथाऽपामोज्मानमप्संबद्धमोज आनीय निष्पादितं, गोभिर्गवादिविकारैः स्नावीभश्चर्ममयरज्जुभिश्च परित आवृतमिन्द्रस्य वज्रमिव दृढीभूतम् । [ अथ ] तृतीयामाह—

इन्द्रस्य वज्र इति । यथेन्द्रस्य वज्रोऽत्यन्तं दृढः, यथा च मरुतामनीकं सैन्यं बहुभिर्भटैरुपेतं, यथा मित्रस्य गर्भोऽत्यन्तं सुरक्षितः, यथा वरुणस्य नाभिः केनापि तिरस्कर्तुमशक्यस्तथाविधैर्गुणैरुपेत हे देव रथ नोऽस्मदीयामिमां हव्यदातिं हविर्दानं जुषाणो हव्याऽस्मदत्तानि हव्यानि प्रति गृभाय प्रत्येकं गृहाण । [ अथ ] चतुर्थीमाह—

उप श्वासयेति । रथसमीपवर्तिदुन्दुभिरपि, एवमहिमा किमुत रथ इति विवक्षया दुन्दुभिः प्रशस्यते । हे दुन्दुभे पृथिवीमुपश्वासय त्वदीयेन शब्देन पूरय । उतापि च द्यां द्युलोकमप्युपश्वासय । पुरुषा पुरुषु द्युलोकभूलोकादिस्थानेषु विष्ठितं विशेषेण स्थितं सर्वं जगत्ते तव शब्दं मनुतां जानातु । स त्वमिन्द्रेणान्यैर्देवैश्च सज्जः समानप्रीतिः सज्जन् नूनस्मदीयान्दूराद्वीयो दूरादप्यत्यन्तं दूरदेशं प्रत्यपसेधापसारय । [ अथ ] पञ्चमीमाह—

आ क्रन्दयेति । हे दुन्दुभे बलं परकीयसैन्यं प्रत्याक्रन्दयाऽऽक्रोशं कुरु । अमुं जह्यमुं प्रहरेत्यत्यन्तभीतिहेतुं शब्दं कुरु । नोऽस्माकमोजो बलमाधा आधेहि सम्यक्संपादय । दुरिता बाधमानोऽस्मदीयानि दुरितानि विनाशयनिष्ठनिहिमर्जनसमानमस्मदुत्साहहेतुं शब्दं कुरु ! दुच्छुनान्दुष्टचित्तान्पुरुषानितोऽस्मादपमो-



थापसारय । त्वमिन्द्रस्य मुष्टिरसि वज्रधारकमुष्टिसमानोऽस्यतो वडियस्व दृढी  
भव । ईदृशैर्दुन्दुभिध्वनिभिः सहितोऽयं रथः प्रवर्तत इति तात्पर्यार्थः ।

कल्पः—“ आऽमूरजेति दुन्दुभिं संहृदयन्ति ” इति । पाठस्तु—

आऽमूरजेति । हे इन्द्रामूः परकीयसेनाः समन्तादज प्रेरय पलायिताः  
कुरु । इमा अस्मदीयाः सेनाः प्रत्यावर्तयाक्षताः सत्यो यथा प्रत्यावृत्ता भवन्ति  
तथा कुरु । अयं दुन्दुभिः केतुमज्ज्ञानवदस्मदयिो जयो यथा सर्वैर्ज्ञायते तथा  
वावदीति भृशं ध्वनिं करोति । अश्वपणां अश्वपत्रा अश्ववाहनयुक्ता इत्यर्थः ।  
तादृशा नो नराऽस्मदीयाः पुरुषाः संचरन्ति सम्यग्विश्रम्भेण चरन्तु । अस्माकं  
संबन्धिनो ये रथिनो मुख्यपुरुषास्ते जयन्तु । अत्र विनियोगसंग्रहः—

अथाश्वमेधे जीमूत कवचं प्रतिमुञ्चति ।

धन्वना धनुरादत्ते वक्ष्यन्ती ज्यामभिस्पृशेत् ॥

ते संमृशेद्धनुष्कोट्यौ बह्वीतीषुधिबन्धनम् ।

रथे ते सारथिं तीव्रानश्वानप्यभिमन्त्रयेत् ॥

रथ काले रथः रथाप्यो भजेत्स्वादुत्रयात्पितृन् ।

ऋज्यात्मानमभिस्पृश्य ह्या जङ्घेत्याहरेत्कशाम् ॥

हस्तं( स्तब्धं ) मन्त्रयेतेऽहीति( येच्चाही ) रथंतु वनपञ्चभिः ।

दुन्दुभिं वादयेदाऽमूरत्र मन्त्रास्तु विंशतिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय  
तैत्तिरीयसंहिताभाष्ये चतुर्थकाण्डे षष्ठ्यपाठके  
षष्ठोऽनुवाकः ॥ ६ ॥

( अथ चतुर्थकाण्डे षष्ठ्यपाठके सप्तमोऽनुवाकः ) ।

यदक्कन्दः प्रथमं जायमान उद्यन्तसमुद्राडुत  
वा पुरीषात् । श्येनस्य पक्षा हरिणस्य बाहू  
उपस्तुत्यं महिं जातं तं अर्वन् । यमेन दत्तं  
त्रित एनमायुनगिन्द्र एणं प्रथमो अध्यति-



[ होमाभिधानम् ]

षट् । गन्धर्वो अस्य रक्षानामगृष्णात्सूरा-  
 दश्वं वसवो निरतष्ट । असि यमो अस्या-  
 दित्यो अर्वन्नसि त्रितो गुह्येन व्रतेन । असि  
 सोमैर्न समया विपृक्तः (१) आहुस्ते त्रीणि  
 दिवि बन्धनानि । त्रीणि त आहुर्दिवि ब  
 न्धनानि त्रीण्यप्सु त्रीण्यन्तः समुद्रे । उतेध  
 मे वरुणश्छन्तस्यर्वन्यत्रा त आहुः परमं ज-  
 नित्रम् । इमा ते वाजिन्नवमार्जनानीमा  
 शफानां सनितुर्निधाना । अत्रा ते भद्रा  
 रक्षणा अपश्यमृतस्य या अभिरक्षन्ति गो-  
 पाः । आत्मानं ते मनसाऽऽरादजानामवो  
 दिवा ( २ ) पतयन्तं पतङ्गम् । शिरो अ-  
 पश्यं पथिभिः सुगेभिररेणुभिर्जेहमानं पत-  
 त्रि । अत्रा ते रूपमुत्तममपश्यं जिगीषमा  
 णमिष आ पदे गोः । यदा ते मर्तो अनु  
 भोगमानडादिदशसिष्ठ ओषधीरजीगः ।  
 अनु त्वा रथो अनु मर्यो अर्वन्ननु गावोऽनु  
 भगः कनीनाम् । अनु व्रातास्तव सख्य-  
 मयिरनु देवा ममिरे वीर्यम् ( ३ ) ते ।  
 हिरण्यशृङ्गोऽयो अस्य पादा मनोजवा अ-  
 वर इन्द्र आसीत् । देवा इदस्य हविरद्य-  
 मायन्यो अर्वन्तं प्रथमो अध्याष्ठत् । ई-



मन्तांसः सिलिकमध्यमासः सः शूरणासो  
 दिव्यासो अत्याः । हःसा इव श्रेणिशो य-  
 तन्ते यदाक्षिषुर्दिव्यमज्ममश्वाः । तव शरीरं  
 पतयिष्वर्वन्तव चित्तं वातं इव ध्रुजीमान् ।  
 तव शृङ्गाणि विष्टिता पुरुत्राऽरण्येषु जर्भु-  
 राणा चरन्ति । उप ( ४ ) प्रागाच्छसनं  
 वाज्यर्वा देवद्रीचा मनसा दीध्यानः । अजः  
 पुरो नीयते नाभिरस्यानु पश्चात्कवयो य-  
 न्ति रेभाः । उप प्रागात्परमं यत्सधस्थम-  
 र्वाः अच्छा पितरं मातरं च । अद्या देवा-  
 न्जुष्टमो हि गम्या अथाऽऽशास्ते दाशुषे  
 वार्याणि ( ५ ) ॥

( विपृक्तो दिवा वीर्यमुपैकान्नचत्वारिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

षष्ठप्रपाठके सप्तमोऽनुवाकः ॥ ७ ॥

—

( अथ चतुर्थकाण्डे षष्ठप्रपाठके सप्तमोऽनुवाकः ) ।

षष्ठेऽनुवाके कवचादिसंनाहोऽभिहितः । अथ सप्तमाद्यनुवाकत्रये होमोऽभि-  
 धीयते । कल्पः—“ यदक्रन्दः प्रथमं जायमान इत्येतैस्त्रिभिरनुवाकैः षट्त्रिंशत-  
 मश्वस्तोमियाज्जुहोति ” इति । तत्र सप्तमानुवाके प्रथमामृचमाह—

यदक्रन्द इति । हेऽर्वन्यद्यस्मात्कारणाज्जायमान उत्पद्यमान एव प्रथम-  
 मादावक्रन्दः क्रन्दितवानसि अहो अग्न्यादीनामहं साधनामिति महान्तं शब्द-  
 मकरोस्तस्मात्कारणात्ते तव जातं महि महत् । अत एवोपस्तुत्यं समीचीनमिति



( होमाभिधानम् )

सर्वैरपि स्तोतव्यमासीत् । जायमानमे( ए )व विशदी क्रियते—समुद्रादुद्यन्समुद्रो-  
पलक्षितादुदकादुत्पद्यमानः । अप्सुयोनिर्वा अथ इति श्रुतेः । उत वा पुरीषात्,  
अथवा लौकिकदृष्ट्या पुरीषात्पुंस्त्वशक्तिसंपन्नान्महतोऽश्वादुत्पद्यमानः । जन्मन  
उपस्तुत्यत्वे दृष्टान्तद्वयमुच्यते—श्वेनस्य पक्षा हरिणस्य बाहू । इदशब्दोऽत्राध्याह-  
र्तव्यः । यथा श्वेनाख्यस्य पक्षिणः पक्षौ शीघ्रोत्पतनहेतुत्वात्सर्वैरुपस्तुत्यौ, यथा  
वा हरिणस्य मृगस्य बाहू पादौ शीघ्रगमनहेतुत्वादुपस्तुत्यौ तद्वदित्यर्थः । अथ  
द्वितीयामृचमाह—

यमेन दत्तमिति । अत्र यमोऽग्निः । अग्निर्वायं यम इति श्रुत्यन्तरात् ।  
त्रिषु लोकेषु त्रायते विस्तार्यत इति त्रितो वायुः । यमेनाग्निना दत्तमेनमथं त्रितो  
वायुरायुनग्रथे योजितवान् । तत इन्द्रः प्रथमः सर्वेषु देवेषु मध्ये प्रथमं प्रवृत्तः  
सन्नेनमश्वमध्यतिष्ठदधिष्ठितवान्योगक्षेमं संपादयितुमभिमानं कृतवानित्यर्थः । गन्ध-  
र्वः कश्चिद्स्याश्वस्य रशनां बन्धनहेतुं रज्जुमगृभ्णात्स्वीकृतवान् । हे वसवो यूयं  
सूरादादित्यादिममथं निरतष्ट निःशेषेण प्रकाशितवन्तः । यस्याश्वस्याग्निरानेता,  
वायुर्योजयिता, इन्द्रोऽभिमन्ता, गन्धर्वो रज्जुग्रहीता, सूर्यप्रकाशेन वसवः प्रकाश-  
यितारस्तादृशोऽयमश्व इति स्तूयते । अथ तृतीयामृचमाह—

असि यम इति । हेऽर्वचश्व त्वं यमाभिधोऽग्निरसि । तथाऽऽदित्योऽसि ।  
तथा त्रितो वायुरसि । पूर्वोक्तप्रकारेण वाय्वादित्ययोरनुगृहीतत्वात्तद्रूपत्वम् ।  
तथा गुह्येन गोप्येनाश्वमेधाख्येन कर्मणा तत्रत्येन सोमेन च समया समये प्राप्त  
काले विपृक्तो विशेषेण युक्तोऽसि । ईदृशस्य ते तव द्युलोके बन्धनानि बन्धन-  
साधनानि दामानि त्रीणीत्येयमभिज्ञा आहुः । वणिजो हि शक्त्याधिक्येनात्यु-  
ग्रमथं विक्रेतुं ग्रामान्तरे नयन्तास्त्रिभिर्दामाभिर्बन्धन्ति । दक्षिणवामपार्श्वयोर्दामद्वय-  
मुभौ पुरुषौ गृह्णीतः । यदा दक्षिणभागवर्तिनं द्रष्टुमुद्युङ्क्ते तदा वामभागवती  
तमाकर्षति । तं चेद्द्रष्टुमुद्युङ्क्ते तदानीमितर आकर्षति । यदा सहसा पुरतः  
पलायनं करोति तदा तं वारयितुं गले बद्धमेकं दाम गृहीत्वा पृष्ठतः कश्चिदाक-  
र्षति । तदिदं बन्धनत्रयम् । यद्वा शास्त्रसिद्धं किञ्चित्कारणत्रयं द्रष्टव्यम् । तदनेन  
बन्धनत्रयेणाधिकशक्तिरथ इति स्तुतो भवति । अथ चतुर्थामृचमाह—



त्रीणि त इति । यथा द्युलोके तवोच्चैःश्वोरूपस्य बन्धनत्रयमभिज्ञा आ-  
हुस्तथैवाप्सु समुद्रे च । यथा वा वाजपेयेऽप्स्वन्तरमृतामिति मन्त्रेणाश्वानप्सु स्ना-  
पयन्ति तथाऽपि पूर्वोक्तरीत्या बन्धनत्रयमपेक्षितं तथा समुद्रमध्ये स्थिताया वड-  
वाया बन्धनत्रयमित्येवमभिज्ञा आहुः । उतापि च हेऽर्वन्ध ते तव यत्र य-  
स्मिन्पितृवीर्ये परमं जनित्रमुत्तमं जन्मेत्येवंलक्षणाभिज्ञा आहुः, तत्पितृवीर्यं त्वमेव  
वैरुणस्त्रिभिर्वन्धनैर्निवारणीयो भूत्वा मे मम छन्त्सिव कथयसीव । अयमर्थः—  
अश्वस्य पितृपक्षभागित्वान्मातरि स्वल्पायामपि सत्यां प्रौढश्चेद्धो दृश्येत तस्य  
पिता प्रौढ इत्युत्पेक्षितुं शक्यत इति । अथ पञ्चममृचमाह—

इमा ते वाजिञ्जिति । हे वाजिञ्जश्व ते तवैतानि दृश्यमानानि अवमार्ज-  
नानि शरीरशोधनसाधनानि लोहमयानि । यैर्लोहमयैः प्रातःकालादावश्वस्य पां-  
स्वाद्यपनयनाय शरीरं मृज्यते घर्षणेन शोध्यते तान्यवमार्जनानि । तथा शफानां  
खुराणां सनितुर्दातुः पाषाणचहुले मार्गे प्रक्षेप्य(त्तु)स्तव शफभेदनपरिहारार्थमिमा  
निधौनैतानि लोहमयान्यावरणविशेषरूपाणि निधीयन्ते शफेष्वाति निधानानि  
राजानो हि महार्हाणां प्रौढानामश्वानां लोहमयैः साधनैः प्रतिदिनं कण्डूरपनय-  
न्ति, शफेषु च लोहपत्राणि कीलयन्ति । किञ्च ते तव भद्राः सुवर्णादिखचि-  
तत्वेन कल्याणरूपा रक्षणाः खलीनलोहकक्ष्याः पुच्छपत्रा अत्रास्मिन्नेव देशे  
स्थापिता अहमप्यपश्यम् । कीदृशस्य तव, ऋतस्य सत्यस्य बहुमूल्याहस्येत्यर्थः ।  
कीदृशो रक्षणा इति ता विशेष्यन्ते—या रक्षणा गोपाः पृष्ठदेशव्यथादिपरिहारे-  
णाश्वं गोपायन्त्योऽभिरक्षन्ति उपर्यारूढं पुरुषमभितः पतनादिभ्यः पालयन्ति ।  
अथ षष्ठीमृचमाह—

आत्मानं त इति । हेऽश्व ते तवाऽऽत्मानं स्वरूपमारात्समीप एव मनसा  
चित्तेनाजानामभिज्ञातवानस्मि । कीदृशमात्मानम्, अवो रक्षकम् । शीघ्रगामी  
ह्यश्वः परसैन्यभञ्जनेन स्वामिनं रक्षति । तथा दिवा पतयन्तमाकाशेन धावन्तम् ।  
त्वदीयधावनवेलायां वेगातिशयेन भूमेराक्रमणं केनापि द्रष्टुं न शक्यत इत्यर्थः ।  
यस्मादाकाशगामी तस्मादेव च पतङ्गः पक्षिसदृशम् । तथा त्वदीयं शिरोऽप्यह-  
मपश्यम् । कीदृशं शिरः, सुगेभिर्गन्तुं शक्यैररेणुभिर्धूलिरहितैः पथिभिराकाशमा-



[ होमामिधानम् ]

गैर्जैहमानं शीघ्रगतियुक्तमत एव पतन्नि पक्षिसदृशम् । यदा ह्ययमश्वः प्रायेण भूमिस्पर्शं विनाऽऽकाशमार्गेण धावति तदानीं पाषाणादिरहितत्वादयं मार्गः सुगमो भूमिस्पर्शबाहुल्याभावाद्धलिरहितश्च । तथाविधमार्गेण धावतोऽश्वस्योपरिवर्ति शिरः सुखेन द्रष्टुं शक्यते, उन्नतदेशवर्तित्वाद्धल्यावरणभावाच्चेति । ईदृशवेगवानश्व इति स्तुतिः । अथ सप्तमीमृचमाह—

अत्रा ते रूपमिति । हेऽश्व यदा यस्मिन्काले ते तव भोगं घृतमुद्गादिभक्षणरूपमनु मर्तो मनुष्यः परिचारक आनङ् भोगं प्राप्तवान् । प्रौढेषु राजगृहादिष्वश्वघासार्थं दत्तैर्घृतमुद्गादीभिः परिचारका अपि जीवन्तीति प्रसिद्धम् । आदिदीदृशवृत्तान्तादनन्तरमेव असिष्ठोऽतिशयेन असितुकामस्त्वमोषधीश्वणकाद्या अजीगः प्रापितोऽसि । अत्रास्मिन्नवसरे ते तव रूपमुत्तमं सर्वोत्कृष्टमित्यपश्यमहं निश्चितवानस्मि । कीदृशस्य तव, इषोऽन्नानि आ समन्तात्पदे प्राप्तुं गोर्गच्छतः । कीदृशं रूपम्, जिगीषमाणं जेतुमिच्छायुक्तम् । अयमर्थः—प्रौढराजगृहे त्वदीयभोगमनु अश्ववारा नीचाः सर्वेऽपि सम्यग्भुञ्जते । त्वं च राजाज्ञया केनाप्यनिवारितः संश्वणकादिक्षेत्रेषु स्वेच्छया गच्छसि । अस्मिन्नवसरे त्वन्मुखेन सर्वाण्यन्नानि प्राप्तुं शक्यन्ते, विजयश्च भविष्यति । एवं त्वदीयमहिमानं निश्चितवानस्मीति ।

अथाष्टमीमृचमाह—

अनु त्वेति । हेऽर्वस्त्वामनु रथः प्रवर्तते । नहि त्वया विना रथो गन्तुं शक्तः । मर्यो मर्त्योऽश्ववारस्त्वामनु जीवति । तच्च पूर्वमेवोदाहृतम् । गावोऽपि त्वामनु जीवन्ति, बालस्य तव क्षीरनवनीताद्यर्थं प्रवृद्धस्य तव घृतार्थं च गाः पोषयन्ति । कनीनां कन्यकानां बालानां दासीनां भ्रमः सौभाग्यं त्वामनु संपद्यते । अश्वशालापरिचारार्थं हि ता अन्नवस्त्रदानेन त्वत्स्वामिनः पोषयन्ति । व्रातासो व्राताः सेनारूपा मनुष्यसंघास्तव सख्यमनु त्वदीयं साहाय्यमनु पश्वादीयुर्जयं प्राप्नुवन्ति । देवाः प्रजापत्यादयस्ते वीर्यं त्वदीयं सामर्थ्यं नूपलक्ष्य ममिरे स्वकीयहविष्वेन प्रमितवन्तः । ईदृशोऽयमश्व इति स्तुतिः । अथ नवमीमृचमाह—



[ होमाभिधानम् ]

हिरण्यशृङ्ग इति । अयमश्वो हिरण्यशृङ्गो हिरण्यसमानवर्णः शृङ्गस्थानीयो मूर्धप्रदेशो यस्यासौ हिरण्यशृङ्गो हिरण्याङ्कित इत्यर्थः । अयो लोहवदत्यन्तदृढः । अस्याश्वस्य पादा मनोजवा मनोवृत्तिसदृशेन वेगातिशयेन युक्ताः । एतेनाश्वेनोच्चैःश्रवसा विनेन्द्रोऽप्यवरो निरुष्ट एवाऽऽसीत् । देवा इत्सर्वे हि देवाः स्वयमस्याश्वस्य संबन्धि हविरद्यं हविर्भक्षणमायन्प्राप्तवन्त एतदीयमेव हविरत्तुं योग्यमिति निश्चितवन्तः । प्रथम आद्यो यः प्रजापतिरर्वन्तमेनमश्वमध्यतिष्ठदधिष्ठितवान्स्वकीयत्वेन स्वीकृतवान्सोऽप्येतदीयमेव हविरद्यमिति निश्चितवान् । अथ दशमीमृचमाह—

ईर्मान्तास इति सर्वेऽप्यश्वा एवंविधाः । कीदृशा इति तदुच्यते—ईर्मान्तासः । गलभागो जघनभागश्चाश्वस्यान्तौ, तावीर्मौ प्रसृतावुन्नतौ येषां त ईर्मान्तासः । सिलिकं संकुचितं निम्नं मध्ये पृष्ठभागे येषां ते सिलिकमध्यमासः । यत्र मनुष्या आरोहन्ति स देशो निम्नः । न तु गजस्येव पृष्ठभाग उन्नतः । संशूरणासो युद्धे जयहेतुत्वेन सम्यक्शूराः । दिव्यासो ग्रामगमनादिरूपव्यवहारनिष्पादकाः । अत्याः संततगमनशीलाः । ते च हंसा इव श्रेणिशः संघशो यतन्ते । यथा हंसाः पङ्क्तिबद्धाः संघीभूयाऽऽकाशे यतन्ते गच्छन्त्येवमश्वा अपि बहवः संहता युद्धाय प्रयतन्ते । यद्यस्मात्कारणादश्वा दिव्यं क्रीडाविजिगीषाद्यर्थमज्मं गमनमाक्षिषुर्व्याप्तवन्तस्तस्मादश्वजातिमात्रस्यैवं प्रशस्तत्वात्स ऋतुनिष्पादकः प्रकृतोऽश्वः प्रशस्त इति किमु वक्तव्यः । अथैकादशीमृचमाह—

तव शरीरमिति । हेऽर्वस्तव शरीरं पतायिष्णु पतनशीलं शीघ्रगमनशीलमित्यर्थः । तव चित्तं वात इव वातसदृशश्च ( शं च ) । वायुः कीदृशः, धर्जीमान्वेगवान् । तव शृङ्गाणि शृङ्गस्थानीयानि । उपरि प्रक्षिप्तान्यायुधानि विष्टिता विशेषेण तत्र तत्र स्थितानि साधितानि । अश्वस्योपरि कचिदिभुविः क्वचित्त्वङ्ग इत्येवं बहून्यायुधानि प्राप्यन्ते । तानि च पुरुषु बहुषु अरण्येषु ग्रामभ्यो बहिर्भूतेषु युद्धप्रदेशेषु जर्भुराणां परसैन्यान्यतिशयेन भरमाणानि चरन्ति प्रवर्तन्ते । अथ द्वादशीमृचमाह—



[ केषांचिदश्वस्तोमयिमन्त्राणामभेधानम् ]

उप प्रागादिति । वाजीं ऋतुद्वाराऽन्वहेतुरर्वाऽयमश्वः शसनमस्मिन्कतौ वि-  
शसनस्थानं प्रत्युपप्रागात्समीपं प्राप्तवान् । किं कुर्वन्, देवद्वीचा मनसा दीध्यानः  
देवानश्चाति प्राप्नोतीति देवद्यङ् तादृशेन निरन्तरं देवविषयेण मनसा ध्यानं  
कुर्वन् । अजः प्रजापतिः पुरो नीयतेऽस्मादश्वात्पूर्वमृत्विग्भिर्नीयते, प्रजापतिं  
पुरतो गच्छन्तमृत्विजो ध्यायन्तीत्यर्थः । यद्वा छाग एवाजः । स ह्यश्वस्य पुं-  
रतो नीयते । अस्याश्वस्य नाभिर्नाभ्युपलक्षितं शरीरं प्रजापतिमनु नीयते । अ-  
स्याश्वस्य पश्चात्पृष्ठभागे कवयो विद्वांस ऋत्विजो रेभा यन्ति स्तुतिं कुर्वाण  
गच्छन्ति । अथ त्रयोदशीमृचमाह—

उप प्रागादिति । अर्वाञ्शीघ्रगमनवानयमश्वः परममुत्कृष्टं यत्सधस्थं श-  
मितृभिः सह स्थातुं योग्यं यत्स्थानमस्ति तदुपप्रागात्समीपं प्राप्तवान् । किमर्थम्,  
पितरं मातरं चापि प्राप्तुं स्वर्मलोके दिव्यो यः पिता या च माता दिव्या तावुभौ  
प्राप्तुं देवताजन्मन इत्यर्थः । हेऽश्वाद्यास्मिन्दिने जुष्टतमोऽतिशयेन प्रीतः सन्दे-  
वान्गम्याः प्राप्नुहि । अथानन्तरं दाशुषे हविर्दत्तवते यजमानाय वार्याणि वरणी  
यानि फलानि अयमृत्विक्संघ आशारते प्रार्थयति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये चतुर्थकाण्डे षष्ठप्रपाठके

सप्तमोऽनुवाकः ॥ ७ ॥

( अथ चतुर्थाष्टके षष्ठप्रपाठकेऽष्टमोऽनुवाकः ) ।

मा नो मित्रो वरुणो अर्यमाऽऽयुरिन्द्र ऋ-  
भुक्षा मरुतः परि ख्यन् । यद्वाजिनो देव-  
जातस्य सप्तैः प्रवक्ष्यामो विदथे वीर्याणि ।  
यन्निर्णिजा रेक्णसा प्रावृतस्य रातिं गृभी-  
तां मुखतो नयन्ति । सुप्राङ्जो मेम्यद्



विश्वरूप इन्द्रापूर्णोः प्रियमप्येति पाथः ।  
 एष च्छागः पुरो अश्वेन वाजिनां पूर्णो  
 भागो नीयते विश्वदेव्यः । अभिप्रियं यत्पु-  
 रोडाशमर्वता त्वष्टेत ( १ ) एनं सौश्रव-  
 सायं जिन्वति । यद्धविष्यदृतुशो देवयानं  
 त्रिमानुषाः पर्यश्वं नयन्ति । अत्रा पूर्णः  
 प्रथमो भाग एति यज्ञं देवेभ्यः प्रतिवेदयन्न-  
 जः । होताऽध्वर्युरावया अग्निमिन्धो ग्राव-  
 ग्राभ उत शस्तु सुविप्रः । तेन यज्ञेन  
 स्वरंरुतेन स्विष्टेन वक्षणा आ पूणध्वम् ।  
 यूपवस्का उत ये यूपवाहाश्चषालं ये अ-  
 श्वयूपाय तक्षति । ये चार्चते पचनं संभ-  
 रन्त्युतो ( २ ) तेषामभिगूर्तिर्न इन्वतु । उ-  
 पप्रागात्सुमन्मेऽधायि मन्म देवानामाशा  
 उपधीतपृष्ठः । अन्वेनं विप्रा ऋषयो मदन्ति  
 देवानां पुष्टे चरुमा सुबन्धुम् । यद्वाजिनो  
 दाम संदानमर्वतो या शीर्षिण्या रशना र-  
 ज्जुरस्य । यद्वा घास्य प्रभृतमास्ये तृण-  
 सर्वा ता ते अपि देवेष्वस्तु । यदश्वस्य ऋ-  
 विषः ( ३ ) मक्षिकाऽऽश यद्वा स्वरौ स्व-  
 धितौ रिप्तमसि । यद्धस्तयोः शमितुर्यन्न-  
 खेषु सर्वा ता ते अपि देवेष्वस्तु । यद्वध्व-



[ केवांचिदश्वस्तोमीयमन्त्राणामभिधानम् ]

मुदरस्यापवाति य आमस्य ऋविषो गन्धो  
अस्ति । सुकृता तच्छामितारः कृण्वन्तु  
मेधः शृतषाकं पचन्तु । यत्ते गात्रादग्नि-  
ना पच्यमानादभि शूलं निहतस्यावधाव-  
ति । मा तद्भूम्यामा श्रिषन्मा तृणेषु देवे-  
भ्यस्तदुशद्भ्य रातमस्तु ( ४ ) ॥

( इदुता ऋविषः श्रिषत्सप्त च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
षष्ठप्रपाठकेऽष्टमोऽनुवाकः ॥ ८ ॥

-----

( अथ चतुर्थकाण्डे षष्ठप्रपाठकेऽष्टमोऽनुवाकः ) ।

सप्तमोऽनुवाकेऽश्वस्तोमीयमन्त्राः केचिदुक्ताः । अश्वस्तोत्रमश्वस्तोमस्तत्पति-  
पादका अश्वस्तोमीयाः । अथाष्टमे त एवान्ये केचिदुच्यन्ते । अनुवाकभेदस्तु  
सांप्रदायिकोऽप्यज्ञसंयुक्तेषु प्रयोगेषु मन्त्रभेदार्थो वा ।

तत्राष्टमोऽनुवाके प्रथमामृचमाह—

मा नो मित्र इति । मित्रादयः प्रसिद्धाः । एति सर्वदा गच्छती \*  
त्यायुः । ऋभवो देवाः क्षी( क्षि )यन्ति निवसन्त्यस्मिन्निति ऋभुक्षाः प्रजा-  
पतिः । मरुतो देवान्तराणि । ते सर्वेऽपि नोऽस्मान्मा परिख्यन्मा निन्दयन्तु—  
( न्दन्तु ) । यद्यस्माद्वाजिनो यागद्वाराऽन्नसाधनस्य देवजातस्य देवार्थमुत्पन्नस्य  
सप्तेरश्वस्य वीर्याणि सामर्थ्यानि विदधेऽस्मिन् यज्ञे प्रवक्ष्यामो वयं प्रकर्षेण कथयि-  
ष्यामस्तस्मादस्मान्निन्दा न युक्तेत्यर्थः । अथ द्वितीयामृचमाह—

यन्निर्णिजेति । निर्णिजा प्रोक्षणादिरुतया शुद्ध्या रेक्णसा सुवर्णरजता-  
दिमणिरूपेण धनेन च प्रावृतस्य प्रकर्षेण सर्वतो वेष्टितस्य, अधमेधे हि चत्वार  
ऋत्विजः समुक्षन्तीति प्रोक्षणं हिरण्ययाः काचा इत्यादिना सुवर्णादिमणिभि-



रत्नकारश्चाभिर्धायते । अतस्तथाविधस्य संबन्धिनीं गृभीतां हरते स्वीकृतां रातिं हविषो दानं मुखतोऽग्रे यद्यदा नयन्ति ऋत्विजः संपादयन्ति तदानीमजो गतिमानश्वः सुप्राङ् सुष्टु प्रकृष्टान्देवान्प्राप्नुवन्मेम्यत्, मेम्यदिति हेष्वाशब्दस्यानुकरणम् । विधरूपो नानारूपः सन्निद्रापूष्णोरिन्द्रपूषप्रभृतीनां देवानां प्रियं पाथोऽप्येति प्रीतिकरमन्त्रभावं प्राप्नोति । अथ तृतीयामृचमाह—एष च्छाग इति ।

वाजिनाऽन्नसाधनेनाश्वेन सह यः कश्चिदजः पुरो नीयते तस्मादश्वत्पूर्वभागे । कीदृशोऽजः, पूष्णो भागः पूषदेवताया भागस्वरूपो विश्वदेव्यो विश्वेभ्यो देवेभ्यो हितः । अभिप्रियं सर्वतः प्रीतिकरं पुरोडाशवत्स्वादुभूतमेनमजमवताऽश्वेन सह त्वष्टेत्त्वष्टैव सौश्रवसाय श्रूयते सर्वैरपि जनैः प्रीतिपूर्वकमिति श्रवोऽन्नं सुष्टु श्रवः सुश्रवस्तस्य भावः सौश्रवसस्तस्मै सम्यक्शोभनभावाय यद्यस्मात्कारणाज्जिन्वति प्रीणयति तस्मादयमजः पुरो नीयते । अश्वमेधप्रकरणे पौष्णमन्वञ्चमित्येवं पूषदेवताकमजं विधास्यति । स पूर्वं नेतव्यः । तद्विषयोऽयं मन्त्रः । अनेन न्यायेन पूर्वमन्त्रोऽप्यजविषयो योजयितव्यः । अश्वमेधप्रकरणे ऐन्द्रापौष्णमु रिष्टादिति व्यासक्तदेवताकस्याजस्य ग्रहितत्वान्मन्त्रे च तस्मिन्जज्ञशब्दस्य नेम्यदिति योग्यशब्दानुकरणस्य श्रूयमाणत्वाच्च । अथ चतुर्थामृचमाह—

यद्धविष्यमिति । यद्यत्र मानुषा ऋत्विजोऽश्वं त्रिः परिणयन्ति त्रिवारं प्रदक्षिणी कुर्वन्ति । कीदृशमश्वं, हविष्यं हविषो योग्यम् । ऋतुशो दवयानमृतावृतौ देवान्गच्छन्तम् । अत्रास्मिन्देशोऽजः प्रथम एति । कीदृशोऽजः, पूष्णो भागः । किं कुर्वन्, देवेभ्यो यज्ञं प्रतिवेदयन्, हे देवा यज्ञः प्रवर्तत इत्येवं देवेभ्यो ज्ञापयन् । अथ पञ्चमीमृचमाह—

होताऽध्वर्युरिति । यो यस्मिन्यज्ञे होता विद्यते, यश्चाध्वर्युरावया आसमन्ताद्वेति गच्छति तत्र तत्रानुष्ठानाय शीघ्रं प्रवर्तत इत्यावयाः, योऽप्याग्निमिन्द्रोऽग्नेर्दीपक आग्नीध्रः, यश्च श्रावश्राभो श्रावस्तुत्, उतापि च शंस्ता यः प्रशंस्ता, यश्च सुविप्रः प्रस्तोता, एते सर्वेऽपि स्वरं कृतेन सुष्ट्वलंकृतेनापेक्षितद्रव्यैः संपूर्णेनेत्यर्थः । स्विष्टेन सुष्ट्वनुष्ठितेन [ तेन यज्ञेनाश्वमेधेन वक्षणाः फलवाहिनीर्धृतकूल्या आपृणध्वं हे होत्रादयो यूयं सर्वेऽप्यापूरयध्वम् ।



( केषांचिदश्वस्तोमीयमन्त्राणामभिधानम् )

अथ षष्ठीमृचमाह—

यूपव्रस्का इति । ये यूपव्रस्का यज्ञार्थं यूपं वृश्चन्ति, उतापि च ये यूप-  
वाहार्थिन् यूपं यज्ञभूमौ वहन्ति, येऽप्यन्येऽश्वयूपार्थं चषालं यूपकटकं तक्षति  
तक्षणेन संस्कुर्वन्ति, उतो अपि च येऽप्यन्ये पुरुषा अर्वतेऽर्वार्थं पचनं पाकसा-  
धनकाष्ठं संभरन्ति संपादयन्ति, तेषां सर्वेषामभिगूर्तिः संकल्पो नोऽस्मानिन्वतु प्री-  
णयतु । अथ सप्तमीमृचमाह—

उप प्रागादिति । सुष्ठु मदहेतुरतिहर्षकारणं फलं सुमत्तदस्मानुपप्रागात्समीपे  
प्राप्नोति । मन्म मननीयं फलं मे मदर्थमधायि देवैः संपादितम् । \* उप वीतपृष्ठः  
किमनीयपृष्ठोऽयमश्वो देवानामाशा देवैराशासनीयानि हवींषि उपप्रागाद्देवहविष्ट्वं  
प्राप्नोतीत्यर्थः । ऋषयो विप्रा अभिज्ञातार ऋत्विज एनमश्वमनु मदन्ति अनुकूलैः  
स्तोत्रैर्हर्षयन्तु । देवानां पुष्टे पुष्ट्यर्थं सुबन्धुं चकृमैनमश्वं बन्धुवदत्यन्तप्रियं चकृम ।  
अथाष्टमीमृचमाह—

यद्वाजिन इति । वाजिनोऽश्वस्य यद्वाम गलबन्धनं, यच्च संदानं पृष्ठपादे  
बन्धनसाधनं दाम पादसंदानादि, अश्वा गले बद्धा अपि पुनः पृष्ठपादे रज्ज्व-  
न्तरेण बध्यन्ते, या चार्वातोऽश्वस्य शीर्षण्या रशना शिरसि संबद्धा रज्जुः, याऽ-  
प्यन्या पुच्छलग्नाऽस्याश्वस्य रज्जुः, यद्वा यदपि आ( अस्याऽऽ )स्ये मुखे प्रभृतं  
क्षिप्तं तृणं, सर्वा ता तत्सर्वमपि देवेष्वपि प्राप्तेस्य ते तव यजमानस्यास्तु विद्य-  
ताम् । यथेह लोके सर्वसाधनसंपूर्णोऽश्वस्तवास्ति तद्वत्परलोकेऽप्यस्त्वित्यर्थः ।

अथ नवमीमृचमाह—

यदश्वस्येति । अस्याश्वस्य ऋविषः ऋव्यं यन्मांसं मक्षिकाऽऽश मक्षिका  
भक्षितवती, यद्वा यच्च रक्तं स्वरावञ्जनार्थं शकले स्वधितौ छेदनहेतौ शस्त्रे च  
रिप्तमीषल्लिप्तमस्ति, यदपि शमितुर्हस्तयोर्लिप्तं, यच्च तदीयेषु नखेषु लिप्तं,  
हेऽश्व त त्वदीयं सर्वा ता तत्सर्वं देवेष्वप्यस्तु देवेष्वव हुतं भवतु । यथा पूर्व-

\* सर्वपुस्तकेषु उपेत्याधिकम् ।



(अवशिष्टाश्वस्तोत्रमन्त्रामिधानम्)

मन्त्रे नियोजनकालीना गलशिरःपादादिबन्धनरज्जवो देवेषु समर्पिता एवमत्र  
मांसलेशोऽपि देवेषु समर्प्यते । अथ दशमीमृचमाह—

यदूवध्यमिति । उदरस्य मध्ये यदूवध्यमर्धजीर्णपक्वं शकृदादि दुर्गन्धरू-  
पेण वायुना सहाऽऽगच्छति, य आमस्यापक्वस्थ कविषो मांसस्य गन्धो दुःस-  
होऽस्ति तत्सर्वं सुकृता सुकृतं यथा भवति तथा शमितारः कृण्वन्तु । उतापि च  
मेधं यज्ञयोग्यं शृतपाकमपाकविपाकौ परित्यज्य सम्यक्पक्वं यथा भवति तथा  
पचन्तु । अथैकादशीमृचमाह—

यत्ते गात्रादिति । हेऽश्वामिना पच्यमानात्ते तव गात्राच्छरीरावयवसका-  
शाद्यदल्पमवधावति अशृतं सद् भूमौ पतति, निहतस्य नितरां हन्यमानस्य तवाभि-  
शूलं शूले सक्तं यद्यदङ्गमवधावति, तदङ्गं भूम्यामपि मा श्लिषच्छलिष्टं लघ्नं मा  
भूचृणेष्वपि लघ्नं मा भूत् किंतूशद्भ्यः कामयमानेभ्यो देवेभ्यो रातं दत्तमस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे षष्ठप्रपाठकेऽ-

ष्टमोऽनुवाकः ॥ ८ ॥

— — —

( अथ चतुर्थाष्टके षष्ठप्रपाठके नवमोऽनुवाकः ) ।

ये वाजिनं परिपश्यन्ति पक्वं य ईमाहुः  
सुरभिर्निहरेति । ये चार्चतो मांसभिक्षामु-  
पासत उतो तेषामभिगूतिर्न इन्वतु । यन्नी-  
क्षणं मांसस्पचन्या उखाया या पात्राणि  
यूष्ण आसेचनानि । ऊर्मण्याऽपिधानां  
चरूणामङ्काः सूनाः परि भूषन्त्यश्वम् ।  
निक्रमणं निषदनं विवर्तनं यच्च पङ्क्तीश-  
मर्वतः । यच्च पपौ यच्च घासिम् ( १ )  
जघास सर्वा ता ते अपि देवेष्वस्तु । मा



[ अवशिष्टाश्वस्तोत्रमन्त्राभिधानम् ]

त्वाऽग्निध्वनयिद्धमगन्धिर्मोखा भ्राजन्त्यभि  
 विक्त जर्दिरः । इष्टं वतिमभिगूतं वषट्कृतं  
 तं देवासः प्रति गृभ्णन्त्यश्वम् । यदश्वाय  
 वास उपस्तृणन्त्यधीवासं या हिरण्यान्यस्मै  
 सदानमर्वन्तं पट्वीशं प्रिया देवेष्वामय-  
 न्ति । यत्ते सादे महसा शूकृतस्य पार्णिण्या  
 वा कशया ( २ ) वा तुतोद । सुचेव ता  
 हविषो अध्वरेषु सर्वा ता ते ब्रह्मणा सूद-  
 यामि । चतुस्त्रिंशद्वा जिनो देवबन्धोर्वङ्क्री  
 रश्वस्य स्वाधितिः समेति । अछिद्रा गा-  
 त्रा वयुना कृणोत परुष्परुरुनुघुष्या वि-  
 शस्त । एकस्त्वष्टुरश्वस्या विशस्ता द्वा य-  
 न्तारा भवतस्तथर्तुः या ते गात्राणामृतुथा  
 कृणोमि ताता पिण्डानां प्र जुहोम्यग्नौ ।  
 मा त्वा तपत् ( ३ ) प्रिय आत्माऽपियन्तं  
 मा स्वाधितिस्तनुव आ तिष्ठिपत्ते । मा ते  
 गृध्रुरविशस्ताऽतिहाय छिद्रा गात्राण्यसि-  
 ना मिथू कः । न वा उवेतन्मिरयसे न रि-  
 ष्यासि देवा इदेषि पाथिभिः सुगोभिः । हरी  
 ते युञ्जां पृषती अभूतामुपास्थाद्वाजी धुरि  
 रासभस्य । सुगव्यं नो वाजी स्वश्वियं  
 पुंसः पुत्रा उत विश्वापूष रयिम । अ-



नागास्त्वं नो अदितिः कृणोतु क्षत्रं नो

अश्वो वनता हविष्मान् ( ४ ) ।

( वासिं कशया तपद्रयिं नवं च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

षष्ठप्रपाठके नवमोऽनुवाकः ॥ ९ ॥

अश्मन्य इमोदेनमाशुः शिशानः प्राचीं जीमूतस्य यदक्रन्दो मा नो मित्रो  
वरुणो ये वाजिनं नवं ॥ ९ ॥

अश्मन्मनोयुजं प्राचीमनु शर्म यच्छतु तेषामभिगूर्तिः षट्चत्वारिंशत् ॥ ४ ६ ॥

हरिः ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके

षष्ठः प्रपाठकः ॥ ६ ॥

( अथ चतुर्थकाण्डे षष्ठप्रपाठके नवमोऽनुवाकः )

अष्टमेऽनुवाके पूर्वानुवाकवदश्वस्तोमीयाः केचिन्मन्त्रा उक्ताः । अथ नवमेऽ-  
वशिष्टा अश्वस्तोत्रमन्त्रा उच्यन्ते । तत्र प्रथमामृचमाह-

ये वाजिनमिति । ये पुरुषा वाजिनमेतमश्वं पक्वं पाकं प्राप्तं परिपश्यन्ति  
परित आगत्याऽऽदरेण पश्यन्ति, य ईं येऽप्यन्ये सुरभिः सुगन्धोऽयमश्वोऽस्मान्नि-  
हर्षं निष्कृष्याल्पमाहरेत्याहुः, उतो अपि च ये चान्येऽर्धतोऽश्वस्य संबन्धिनीं  
मांसमिक्षामुपासते प्रार्थयन्ते, तेषां सर्वेषामभिगूर्तिः संकल्पो न इन्वतु प्राप्नोत्व-  
स्माकं श्रेयसे भवत्वित्यर्थः । अथ द्वितीयामृचमाह-

यन्नीक्षणमिति । मांसं पच्यते यस्यामुखायां सा मांसपचनी, तस्या उखाया  
नीक्षणं नितरामीक्षणमादरेण दर्शनं यदस्ति, यानि च पात्राणि यूष्णो रसस्याऽऽसे-  
चनानि सर्वतः सेचनाधारभूतानि, चरूणां मांसादीनामपिधानाऽऽच्छादनपात्राणि-



( अवशिष्टाश्वस्तोत्रमन्त्राभिधानम् )

ऊष्मण्योष्मरक्षणार्थानि यानि सन्ति, अङ्गमांसलेशेनाङ्किताः सूनाः स्वधितिवेतसशाखाद्या याः सन्ति, तानि सर्वाण्यश्वं परिभूषन्ति अश्वस्य यत्कार्यं तदेव कुर्वन्तीत्यर्थः । अथ तृतीयामृचमाह—

**निष्क्रमणमिति ।** निष्क्रमणमश्वस्य पादप्रक्षेपस्थानं निषदनं निवासस्थानं विवर्तनं परिवर्तनस्थानं च यदस्ति, यदप्यर्वतोऽश्वस्य पङ्क्तीनां पादबन्धनस्थानं पादक्षुण्णरजो वाऽस्ति, यदप्युदकं पपौ, यच्च घासिं तृणादिकं जघास भक्षितवान्, ते त्वदीयं सर्वा ता तत्सर्वं देवेष्वप्यस्तु देवेष्वेव समर्पितं भवतु ।

अथ चतुर्थीमृचमाह—

**मा त्वाऽभिरिति ।** हेऽथ त्वां धूमगन्धिर्धूमगन्धापादकोऽभिरमा ध्वनयित्वा कशब्दोपेतं मा करोतु । काष्ठविशेषयुक्तेन केनाचिदग्निना पक्रमोदनादिकं धूमगन्धोपेतं भवति । तथा दुष्पाकेन ( ण ) कुशब्दं यथा भवति तथा पच्यते । तदुभयमत्र मा भूदित्यर्थः । किंच भ्राजन्त्युखा सम्यक्तप्ता स्थाली माऽभिविक्तातिपा केनाभितो वित्तं विदग्धं मा करोतु । त्वं तु जघिराधराणयोग्यः सुगन्धो भ-  
( च्चिर्भ )वेति शेषः । इष्टमत्यन्तेच्छाविषयं वित्तं कान्तं रमणयिपाकमभिगूतं देवयोग्यमस्तिवाति यजमानैः संकल्पितं वषट्कृतं वषट्कारेण प्रदत्तमध्वं देवाः प्रतिगृह्णन्ति देवाः स्वी कुर्वन्तु । अथ पञ्चमीमृचमाह—

**यदश्वायेति ।** हन्यमानस्याश्वस्याधस्ताद्वस्त्रमुपरिष्ठाच्च किञ्चिद्वस्त्रं प्रसारयन्ति, तदुभयमत्र वासःशब्देनाधीवासशब्देन चोच्यते । यद्वासोऽथार्थमुपस्तृणन्त्यधः प्रसारयन्ति, यच्चाधि ( धी ) वासमुपर्याच्छादयन्ति, यानि चान्यानि हिरण्यमण्यादीन्यस्मा अश्वार्थं संपादितानि, अर्वन्तमर्वतोऽश्वस्य यत्संदानं बन्धनसाधनं दाम, यच्च पङ्क्तीनां पादबन्धनस्थानगता रज्जुस्तानि सर्वाणि देवेषु प्रिया प्रियाणि भूत्वाऽऽयामयन्ति सर्वतः प्रसारयन्तु । अथ षष्ठीमृचमाह—

**यत्ते साद इति ।** हेऽथ तव सादे गमने ( महसोत्सवेन ) शूकृतस्य शूकारो ध्वन्यनुकरणं प्रौढस्याश्वस्य शीघ्रगमने शूकारो जायते, तेन शूकारेण युक्तस्य शीघ्रगमनायोपर्यारूढः पाष्णिगो स्वकीयेन पाददृष्टभागेन हस्तधृतया



( अवशिष्टाश्वस्तोत्रमन्त्राभिधानम् )

कशया वा तु( यत्तु )तोद व्यथां चकार, ते त्वदीयं सर्वा ता तत्सर्वं ब्रह्मणा मन्त्रेण सूदयामि जुहोमि । तत्र दृष्टान्तः-अध्वरेषु यागेषु हविःसंबन्धीनि तानि सर्वाण्याज्यादिविशेषरूपाणि स्रुचेव यथा स्रुचाऽऽज्यं जुह्वति तद्वत् । सप्तमीमाह-

चतुस्त्रिंशदिति । वाजिनोऽन्नसाधनस्य देवबन्धोर्देवप्रियस्य देवार्थं बध्यमानस्याश्वस्य संबन्धिनीर्वड्क्रीर्वक्राणि पार्श्वद्वयगतान्यस्थान्येकैकरिमन्पार्श्वे सदशेत्येवं चतुस्त्रिंशत्संख्याकाः, अन्यस्य तु पशोः षड्विंशतिरेव । अतः सावधाना स्वधितिरथं समेति संगच्छताम् । यथाऽस्थिलेशोऽपि हवींषि न मिलति तथा वियुनक्ती( क्वि )त्यर्थः । हे शमितारो गात्रा हृदयाद्यङ्गानि अच्छिद्रा वयुना छिद्ररहितानि यथा भवन्ति तथा कृणोत कुरुत । तत्र चायमुपायः-पुरुष्पररनुषुष्य तत्पर्वानुक्रमेण तदीदृशमिति कथमपि ज्ञात्वा विशस्त विशसनं कुरुत । अथाष्टमी ( मृच ) माह-

एकस्त्वष्टुरिति । त्वष्टुर्दीप्तिमतोऽश्वस्यतूपलक्षितकालीन एको विशस्ता-हिंसिता । तथा द्वा यन्तारा विशसनकाले यथेतस्ततो न चलति तथा नि या मकौ द्वौ । अत एवान्यत्राऽऽम्नातम्- “ अधिरगुश्चापापश्च । उभौ देवानां शमितारौ ” इति । हेऽश्व ते तव गात्राणां यान्यङ्गानि ऋतुथर्तूपलक्षिते तत्तत्काले कृणोमि छिनद्मि, पिण्डानां मांसापिण्डानां मध्ये ताता तानि तान्यङ्गानि प्रजुहोम्यग्नौ प्रकर्षेण जुहोमि । अथ नवमी ( मृच ) माह-

मा त्वेति । हेऽश्वापियन्तं शरीरं विसृज्य देवान्गच्छन्तं त्वां प्रिय आत्मा प्रीतिहेतुर्विग्रहो मा तपत्संतापं मा कार्षीत् । तथा स्वधितिस्ते तनुवो गात्राणि नाऽऽतिष्ठिपन्मैव स्थापयतु, किमप्यङ्गमनवशेष्य सर्वं छिनत्त्वित्यर्थः । आविशस्ता विशसनकौशलरहितः केवलं मांसतृष्णायुक्तोऽतिहाय विशसनकौशलरहितप्रकारम-तिलङ्घ्य ते गात्राणि तवाङ्गान्यसिना शस्त्रेण मिथु छिद्राणि ना कर्मा करोतु । अथ दशमी ( मृच ) माह-

न वा उवेतादिति । शास्त्रानभिज्ञानां लौकिकानां दृष्ट्या त्वमेतत्प्रत्यक्षमेव ध्रियसे शमितृभिर्हैस्यसे च । शास्त्रदृष्ट्या तु त्वं न वा उवेतान्ध्रियस एत-



( अवाशिष्टाश्वस्तोत्रमन्त्राभिधानम् )

न्मरणमेव न भवति, न च रिष्यसि नापि शमितभिर्हिंस्यसे, किंतु सुगेभिः पथिभिः सुगममार्गैर्देवानिदोषि देवानेव प्राप्नोषि । तत्र देवेषु मध्य इन्द्रत्वं प्राप्तस्य ते हरो हरिनामकावश्वौ रथे युक्तावभूतां सर्वथा भविष्यतः । \* एवं तथा मरुद्रूपं प्राप्तस्य ते पृषती चित्रवर्णे अश्वस्त्रियौ युक्तावभूतां रथे युक्तौ भविष्यतः । इदानीं रास-भस्य धुरि वर्तमानस्य गर्दभवद्भारवाहिनस्तव वाज्युपास्थात्त्वां वोढुं कश्चित्पौ-ढोऽश्वः प्राप्तो भविष्यति । अथैकादशी ( मृच ) माह—

सुगव्यामिति । अयं वाजी नोऽस्माकं सुगव्यं कल्याणगोसमूहं स्वधियं कल्याणाश्वसमूहं पुंसः पुत्रान्पुंस्त्वलक्षणसंपन्नान्पुत्रान्, उतापि च विश्वाषुषं विश्वं पोषयितुं रयिं धनं कृणोतु करोतु । अदितिरियं भूमिर्नोऽस्माकमनागास्त्वमपराध-राहित्यं करोतु । हविष्मान्हविःस्वरूपेण निष्पन्नोऽयमश्वो नोऽस्माकं क्षत्रं बलं वनतां संपादयतु । तदेवमेतेषु त्रिष्वनुवाकेषु अश्वस्तोत्रप्रतिपादकत्वेनाश्वस्तोमीया मन्त्राः पञ्चत्रिंशदाम्नाताः । अवाशिष्टा तु पञ्चमकाण्डे सामान्नास्यते । तथा च सूत्रकार आह—“ क्रमैरत्यक्रमीदित्येतां षट्त्रिंशीम् ” इति ।

अत्र विनियोगसंग्रहः—

पञ्चत्रिंशदक्रन्दोनुवाकेषु त्रिषु श्रुताः ।

अश्वस्तोमीयहोमास्तैरिति षष्ठः समीरितः ॥

अत्र मीमांसा ।

नवमाध्यायस्य चतुर्थपादे द्वितीयाधिकरणे चिन्तितम्—

न चतुस्त्रिंशदित्येष निषेधो नियतो न वा ।

गिरापदवदाद्यः स्यान्नैवकारहतत्वतः ॥

निषेधः प्राप्तपूर्वोऽतः प्रापकोऽत्रानुमीयते ।

निषेधप्रापकाभ्यां च चतुस्त्रिंशद्विकल्प्यते ॥

अश्वमेधे त्रयः सवनीयाः पशवः श्रुताः—“ अश्वस्तूपरो गोमृगस्ते प्राजा

\* एवमित्यधिकम् ।



पत्याः ” इति । तेष्वश्वस्य चतुस्त्रिंशद्वङ्कयः । तथा च मन्त्रः पठ्यते—“ चतु-  
स्त्रिंशद्वाजिनो देवबन्धोर्वङ्करीश्वस्य स्वाधितिः समेति ” इति । वाजी गन्ध-  
र्ववाहको जातिविशेषः । अत एवान्यत्राऽऽम्नायते—“ हयो देवानवहदर्वाऽसुरा-  
न्याजी गन्धर्वानथो मनुष्यान् ” इति । देवबन्धुर्देवानां प्रियः । स्वाधिति-  
श्छेदनहेतुः शस्त्रमित्यर्थः । एवं सति अधिरगुप्त्रेषु विशेषोऽयमाप्नायते “ न  
चतुस्त्रिंशदिति ब्रूयात् । षड्विंशतिरित्येव ब्रूयात् ” इति । सोऽयं चतुस्त्रिंशद्वा-  
जिन इत्यादिकाया ऋचः प्रतिषेधो गिरापदनिषेधवान्नित्यो न तु विकल्पितः ।  
यथा “ न गिरा गिरेति ब्रूयादैरं कृत्वोद्देश्यम् ” इत्यत्र गिरापदनिषेधपुरःसरमि-  
रापदे विहिते सति निषिद्धस्य नित्यनिवृत्तिः । तथा चतुस्त्रिंशन्मन्त्रनिषेधपुरःसरं  
षड्विंशतिमन्त्रं विहिते सति नित्यनिवृत्तिर्निषिद्धस्येति चेन्मैवम् । षड्विंशतिरि-  
त्येव ब्रूयादित्येवकारेण विधित्वप्रत्ययबाधात् । षड्विंशतिमन्त्रस्तावच्चोदकप्रा-  
प्तवान् विधेयः । तस्य चतुस्त्रिंशन्मन्त्रेणापवादप्रसक्तौ न चतुस्त्रिंशदित्यनेनाप-  
वादकं मन्त्रं प्रतिषिध्य चोदकप्राप्तस्यानपोदितत्वेन यथापूर्वमवस्थानमनूद्यत इत्ये-  
वमर्थं सूचयितुमेवकारः प्रयुक्तः । गिरापददृष्टान्तस्तु विषमः । अप्राप्तत्वादिरापदं  
तत्र विधीयते । तेन च विहितेन पाठप्राप्ते गिरापदे बाधिते स बाधो न गिरा-  
गिरेति निषेधेनानूद्यते । ततो दृष्टान्ते निषेधानुवादो दार्ष्टान्तिके किंध्यनुवाद इति  
महद्वैषम्यम् । ननु विधिवाक्यस्यैवकारयुक्तस्यानुवादत्वे सति न चतुस्त्रिंशदित्य-  
स्मिन्निषेधे कृत्स्नवाक्यतात्पर्यान्निषिद्धस्य नित्यनिवृत्तिस्तदवस्था स्यात् । मैवम् ।  
प्रापकस्यापि सद्भावेन निषेधप्राप्तिभ्यां चतुस्त्रिंशन्मन्त्रस्य विकल्पितत्वात् । अथो-  
च्येत—चतुस्त्रिंशद्वाजिन इत्ययं मन्त्रः केवलं स्वरूपेण पठितः, न त्वस्याधिरगुप्त्रे-  
षवत्प्रापकं किञ्चिदस्तीति । तन्न । प्रापकवचनस्य कल्पनीयत्वादन्यथा प्रसक्त्य-  
भावेन प्रतिषेधानुपपत्तेः । तस्मात्प्रसङ्गकेनोपजीव्येनानुमितविधिना प्रत्यक्षनिषेधेन  
च समानबलतया चतुस्त्रिंशदित्यं मन्त्रोऽश्वस्याधिरगुप्त्रेषु विकल्प्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये चतुर्थकाण्डे षष्ठप्रपाठक

नवमोऽनुवाकः ॥ ९ ॥

— — —



( वसोर्धाराद्यभिधानम् )

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

चतुर्थकाण्डे षष्ठः प्रपाठकः ॥ ६ ॥

— — —

( अथ चतुर्थकाण्डे सप्तमः प्रपाठकः ) ।

( तत्र प्रथमोऽनुवाकः ) ।

हरिः ॐ ।

अ॒ग्नावि॒ष्णू स॒जोष॑से॒मा व॑र्ध॒न्तु वां॑ गिरः ।

द्यु॒म्नैर्वा॒जोभिरा॑ ग॒तम् । वा॒जश्च॑ मे प्र॒सव॑श्च

मे प्र॒य॒तिश्च॑ मे प्र॒सि॒तिश्च॑ मे धी॒तिश्च॑ मे

क्र॒तुश्च॑ मे स्वर॑श्च मे श्लो॒कश्च॑ मे श्रा-

व॑श्च मे श्रु॒तिश्च॑ मे ज्यो॒तिश्च॑ मे सु॒व॑श्च

मे प्रा॒णश्च॑ मेऽपानः ( १ ) च मे व्य॒ानश्च॑

मेऽसु॑श्च मे चि॒त्तं च॑ म आ॒धी॒तं च॑ मे

वाक् च॑ मे मन॑श्च मे चक्षु॑श्च मे श्रो॒त्रं च॑

मे दक्ष॑श्च मे बलं॑ च म ओज॑श्च मे सह॑श्च

म आयु॑श्च मे ज॒रा च॑ म आ॒त्मा च॑ मे

तनू॑श्च मे शर्म॑ च मे वर्म॑ च मेऽङ्गा॑नि च

मेऽस्थ॑ानि च मे प॒रु॒षि च॑ मे शरी॑राणि

च मे ( २ ) :

( अपानस्तनूश्च मेऽष्टादश च ) ।



इति कृष्णयजुर्वेदीयतैत्तिरीयसंहितायां चतुर्थाष्टके

सप्तमप्रपाठके प्रथमोऽनुवाकः ॥ १ ॥

( अथ चतुर्थकाण्डे सप्तमः प्रपाठकः ) ।

( तत्र प्रथमोऽनुवाकः ) ।

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

परिषेचनमुख्यास्तु संस्काराः षष्ठः ईरिताः ।

वसोर्धारादयः शिष्टाः प्रोच्यन्तेऽस्मिन्स्तु सप्तमे ॥

कल्पः—“ अग्नाविष्णु सजोषसेति चतुर्गृहीतिं हुत्वौदुम्बरीं स्नुचं \*व्यायाम-  
मात्रीं मृदा प्रदिग्धां पश्चादासेचनवतीं घृतस्य पूरयित्वा वाजश्च मे प्रसवश्च म  
इति संततां वसोर्धारां जुहोत्या मन्त्रसमापनात् ” इति ।

अत्र हेकादशभिरनुवाकैर्मन्त्रः समाप्यते । चतुर्गृहीतहोममन्त्रपाठस्तु—

अग्नाविष्णु इति । हेऽग्नाविष्णु युवां सजोषसा समानप्रीती भवेतम् । वां  
युवयोरिमा गिरः स्तुतिरूपा वाचो वर्धन्तु वृद्धिं प्राप्नुवन्तु । युवामपि द्युन्मैधनै-  
र्वाजेभिरन्नैश्च युक्तावागतमिहाऽऽगच्छतम् ।

अथैकादशानुवाकात्मको मन्त्र उच्यते । अनुवाकभेदस्त्वयज्ञसंयुक्ते कर्माणि  
पृथङ्मन्त्रत्वेनानुष्ठेयत्वादुपपद्यते । तत्र प्रथमानुवाकपाठस्तु—

वाजश्च मे इति । वाजेऽन्नम् । चशब्दो वक्ष्यमाणद्रव्यापेक्षया समुच्च-  
यार्थः । मे मम कल्पतामिति पदं दशमानुवाके वक्ष्यमाणं सर्वत्रानुषज्यते संपद्य-  
तामित्यर्थः । प्रसवोऽन्नस्यानुज्ञानम् । प्रयतिः शुद्धिः । प्रसितिर्वन्धनमन्नाविषयक-  
मौत्सुक्यम् । धीतिरन्नधारणम् । क्रतुरन्नहेतुर्यज्ञः । स्वरो मन्त्रगत उदात्तादिः ।  
श्लोकः स्तुतिः । श्रावः श्रावयितृत्वसामर्थ्यम् । श्रुतिः श्रवणसामर्थ्यम् । ज्योतिः  
प्रकाशः । सुवः स्वर्गः । प्राणापानव्याना वायुवृत्तिविशेषाः । असस्तद्वृत्तिमा-

\* व्याममात्रीमिति भावितव्यम् ।



(वसोर्धाराद्यभिधानम्)

न्वायुः । चित्तं मनोजन्यं ज्ञानम् । आधितिं तेन ज्ञानेन सर्वदा विषयीकृतं  
द्रव्यम् । वागादयश्चत्वारः प्रसिद्धाः । दक्षो ज्ञानेन्द्रियगतं कौशलम् । बलं  
कर्मेन्द्रियगतं सामर्थ्यम् । ओजो बलहेतुरष्टमो धातुः । सहो वैरिविषयमभिभवि-  
तृत्वम् । आयुः प्रसिद्धम् । जराऽऽयुषो बलीपलितादिपर्यन्तत्वम् । आत्मा शास्त्र-  
प्रसिद्धः परमात्मा । तनूः शोभनसंनिवेशं वपुः । शर्म सुखम् । वर्म शरीररक्षकं  
कवचादि । अङ्गानि संपूर्णावयवाः । अस्थानि यथास्थानं स्थितान्यस्थानि ।  
परंषि अङ्गुल्यादिपक्षाणि । शरीराणि पूर्वमनुकाः शरीरावयवाः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय

तैत्तिरीयसंहिताभाष्ये चतुर्थकाण्डे सप्तमप्रपाठके

प्रथमोऽनुवाकः ॥ १ ॥

( अथ चतुर्थकाण्डे सप्तमप्रपाठके द्वितीयोऽनुवाकः ) ।

ज्यैष्ठ्यं च मे आधिपत्यं च मे मन्युश्च  
मे भामश्च मेऽमश्च मेऽम्भश्च मे जेमा च  
मे माहिमा च मे वरिमा च मे प्रथिमा च  
मे वर्ष्मा च मे द्राघुया च मे वृद्धं च मे  
वृद्धिश्च मे सत्यं च मे श्रद्धा च मे जग-  
च्च ( १ ) मे धनं च मे वशश्चस्मे त्वि-  
षिश्च मे क्रीडा च मे मोदश्च मे जातं  
च मे निन्यमाणं च मे सूक्तं च मे सुकृ-  
तं च मे वित्तं च मे वेद्यं च मे भूतं च मे  
भविष्यच्च मे सुगं च मे सुपथं च मे  
ऋद्धं च मे ऋद्धिश्च मे वल्लुप्तं च मे



कलृप्तिश्च मतिश्च मे सुमतिश्च मे

( २ ) ॥

( जगच्चर्द्धिश्चतुर्दश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
सप्तमप्रपाठके द्वितीयोऽनुवाकः ॥ २ ॥

( अथ चतुर्थकाण्डे सप्तमप्रपाठके द्वितीयोऽनुवाकः ) ।

अथ द्वितीयमाह—

ज्यैष्ठ्यं च म इति । ज्यैष्ठ्यं प्रशस्ततमत्वम् । आधिपत्यं स्वामित्वम् ।  
मन्युभामशब्दौ क्रोधावांतरविशेषवाचिनौ । एको मानसोऽपरोऽक्षमादिलिङ्गजन्यो  
बाह्यः । अमोऽप्रमेयत्वं विरोधिभिरियत्तया परिच्छेत्तुमशक्यत्वम् । अम्भः शैत्य-  
माधुर्योपेतमुदकम् । जेमा जयसामर्थ्यम् । महिमा महत्त्वं जयसंपादितधनादिसं-  
पत्तिः । वरिमा वरणीयत्वं पूज्यत्वम् । प्रथिमा गृहक्षेत्रादिविस्तारः । वष्मा  
पुत्रपौत्रादिशरीराणि । द्राघुया पुत्रपौत्रादिविषयं दीर्घत्वमाविच्छिन्ना संततिरि-  
त्यर्थः । वृद्धं प्रभूतमन्नं धनं च । वृद्धिर्विद्यादिगुणैरुत्कर्षः । सत्यं यथार्थभाष-  
णम् । श्रद्धा परलोकोऽस्तीति बुद्धिः । जगण्जन्मोज्जमात्मकम् । धनं सुवर्णा-  
दि । वशः सर्वस्वाधीनत्वम् । त्विषिः शरीरकान्तिः । क्रीडाऽकृद्युतादिः । मोद-  
स्तज्जन्यो हर्षः । जातं पूर्वसिद्धापत्यम् । जनिष्यमाणं भविष्यदपत्यम् । सूक्तम्  
वसमूहः । सुकृतं तज्जन्यमपूर्वम् । वित्तं पूर्वलब्धम् । वेद्यमितः परं लब्धव्यं  
द्रव्यजातम् । भूतं पूर्वसिद्धं क्षेत्रादि । भविष्यत्संपत्त्यमानम् । सुगं सुष्ठु गन्तव्यं  
बन्धुजनयुक्तग्रामान्तरादि । सुपथं चोरादिरहितो मार्गः । ऋद्धं वर्धितं धनादि-  
कमनुष्ठितकर्मफलं वा । ऋद्धिरुष्णस्थमानसत्रफलम् । कलृप्तं समर्थं स्वकार्यक्षम-  
द्रव्यम् । कलृतिः स्वकीयसामर्थ्यम् । मतिः पदार्थमात्रानिश्चयः । सुमेतिदुर्धृता-  
जकार्यादिनिश्चयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिता भाष्ये चतुर्थकाण्डे सप्तमप्रपाठके

द्वितीयोऽनुवाकः ॥ २ ॥



[ वसोर्धाराद्यभिधानम् ]

( अथ चतुर्थाष्टके सप्तमप्रपाठके तृतीयोऽनुवाकः ) ।

शं च मे मयश्च मे प्रियं च मेऽनुकामश्च  
मे कामश्च मे सौमनसश्च मे भद्रं च मे  
श्रेयश्च मे वस्यश्च मे यशश्च मे भग-  
श्च मे द्रविणं च मे यन्ता च मे धर्ता च  
मे क्षेमश्च मे धृतिश्च मे विश्वं च ( १ )  
मे महश्च मे संविच्च मे ज्ञात्रं च मे  
सूश्च मे प्रसूश्च मे सीरं च मे लयश्च  
म ऋतं च मेऽमृतं च मेऽयक्ष्मं च मेऽनाम-  
यच्च मे जीवातुश्च मे दीर्घायुत्वं च मेऽ-  
नमित्रं च मेऽभयं च मे सुगं च मे शयनं  
च मे सूणा च मे सुदिनं च मे ( २ ) ॥

( विश्वं च शयनमष्टौ च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
सप्तमप्रपाठके तृतीयोऽनुवाकः ॥ ३ ॥

( अथ चतुर्थकाण्डे सप्तमप्रपाठके तृतीयोऽनुवाकः ) ।

तृतीयमाह—

शं च म इति । शंशब्द ऐहिकसुखवाची । मयःशब्द आयुष्मिकसुख-  
वाची । प्रियं प्रीतिकारणं वस्तु । अनुकामोऽनुकूलत्वनिमित्तेन काम्यमानः  
पदार्थः । एतदुभयमैहिकमेव तारतम्योपेतम् । काम आयुष्मिकः स्वर्गादिः । सौ-  
मनसो मनःस्वास्थ्यकरो बन्धुवर्गः । भद्रं कल्याणभिह लोके रमणीयम् । श्रेयः  
परलोकहितम् । वस्यो निवासहेतुर्गृहादिः । यशः कीर्तिः । भगः सौभाग्यम् ।  
द्रविणं धनम् । यन्ता नियामक आचार्यादिः । धर्ता पौषकः पित्रादिः । क्षेमो



विद्यमानधनस्य रक्षणशक्तिः । धृतिर्धैर्यमापद्यापि निश्चलत्वम् । विश्वं सर्वजना-  
नुकूल्यम् । महः पूजा । संविद्देशशास्त्रादिवित्तानम् । ज्ञानं ज्ञापयितृत्वसामर्थ्यम् ।  
सूः पुत्रादिप्रेरणसामर्थ्यम् । प्रसूभृत्यादिप्रेरणसामर्थ्यम् । सीरं लाङ्गलादिरुषि-  
साधनसंपत्तिः । लयस्तत्प्रतिबन्धानिवृत्तिः । ऋतं यज्ञादिकर्म । अमृतं तत्फलम् ।  
अयक्ष्मं राजयक्ष्मादिप्रबलव्याधिराहित्यम् । अनामयज्ज्वराद्यल्पव्याधिराहित्यम् ।  
जीवातुर्जीवनकारणं व्याधिपरिहारार्थमौषधम् । दीर्घायुत्वमपमृत्युराहित्यम् । अन-  
मित्रं वैरिराहित्यम् । अभयं भयराहित्यम् । सुगं शोभनगमनं सर्वैरङ्गीकृताचर-  
णमित्यर्थः । शयनं शय्योपधानादिसंपत्तिः । सूषा स्नानसंध्यावन्दनानियुक्तः शोभनः  
मातःकालः । सुदिनं यज्ञदानाध्ययनादियुक्तं कृत्स्नं दिनम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-  
वेदीयतैत्तिरीयसंहिताभाष्ये चतुर्थकाण्डे सप्तमप्रपाठके  
तृतीयोऽनुवाकः ॥ ३ ॥

( अथ चतुर्थाष्टके सप्तमप्रपाठके चतुर्थोऽनुवाकः ) ।

ऊर्कं च मे सुनृतां च मे पयश्च मे रसश्च  
मे घृतं च मे मधु च मे सग्धिश्च मे स  
पीतिश्च मे कृषिश्च मे वृष्टिश्च मे जैत्रं  
च मे औद्भिद्यं च मे रयिश्च मे रायश्च  
मे पुष्टं च मे पुष्टिश्च मे विभु च ( १ )  
मे प्रभु च मे बहु च मे भूयश्च मे पूर्णं  
च मे पूर्णतरं च मेऽक्षितिश्च मे कूयवाश्च  
मेऽन्नं च मेऽक्षुच्च मे ब्रीहयश्च मे यवाश्च  
मे माषाश्च मे तिलाश्च मे मुद्गाश्च मे ख-  
ल्वाश्च मे गोधूमाश्च मे मसुराश्च मे



( वसोधीराद्यभिधानम् )

प्रियंगवश्च मेऽणवश्च मे श्यामाकाश्च मे  
नीवाराश्च मे ( २ ) ॥

( विभु च मसुराश्चतुर्दश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
सप्तमप्रपाठके चतुर्थोऽनुवाकः ॥ ४ ॥

( अथ चतुर्थकाण्डे सप्तमप्रपाठके चतुर्थोऽनुवाकः ) ।

चतुर्थमाह -

ऊर्कं च म इति । ऊर्गन्नसामान्यम् । सूनृता प्रियोक्तिः । पय प्रभृतयोऽ-  
न्नविशेषाः । पयः क्षीरम् । रसस्तत्रत्यं सारम् । घृतमधुनी प्रसिद्धे । सग्धिर्बन्धु-  
भिः सह भोजनमित्यर्थः । तथा सपीतिः सहपानम् । कृषिवृष्टी अन्नस्य हेतु-  
त्वेन प्रसिद्धे । जैत्रं जयशालं सुक्षेत्रमित्यर्थः । औद्भिद्यमुद्भिदां तरुगुल्मादीना-  
मुत्पत्तिः । रायिः सुवर्णम् । रायो मणिमुक्तादिः । पुष्टं पूर्वोक्तमेव सुवर्णमति-  
समृद्धम् । पुष्टिः शरीरपोषः । विश्वाद्योऽक्षित्यन्ता धान्यविषया उत्तरोत्तराभि-  
वृद्धयः सप्तापि तारतम्येन द्रष्टव्याः । न केवलं प्रवृद्धान्येव धान्यानि किंत्वल्पा-  
न्यपीत्युच्यन्ते-कूयवाः कुत्सितयवाः । अन्नं प्रसिद्धम् । अक्षुदन्नसाध्यः क्षुत्प-  
रिहारः । व्रीहियवमापतिलमुद्गाः प्रसिद्धाः । खल्वा मुद्गेभ्योऽपि स्थूलबीजाः ।  
गोधूमाः प्रसिद्धाः । मसुरा मुद्गवत्सूपहेतवः । प्रियंगवः प्रसिद्धाः । अगवः  
सूक्ष्मशालयः । श्यामाका ग्राम्या धान्यविशेषाः । नीवारा आरण्याः ॥

इति श्रीमत्सायणार्थविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे सप्तमप्रपाठके

चतुर्थोऽनुवाकः ॥ ४ ॥

( अथ चतुर्थाष्टके सप्तमप्रपाठके पञ्चमोऽनुवाकः ) ।

अश्मा च मे मृत्तिका च मे गिरयश्च मे



पर्वताश्च मे सिकताश्च मे वनस्पतयश्च मे  
 हिरण्यं च मेऽयश्च मे सीमं च मे त्रपुश्च  
 मे श्यामं च मे लोहं च मेऽग्निश्च म आ-  
 पश्च मे वीरुधश्च म ओषधयश्च मे कृष्ट  
 पच्यं च ( १ ) मेऽकृष्टपच्यं च मे ग्राम्या-  
 श्च मे पशव आरण्याश्च यज्ञेन कल्पन्तां  
 वित्तं च मे वित्तिश्च मे भुतं च मे भूतिश्च  
 मे वसु च मे वसुतिश्च मे कर्म च मे श-  
 क्तिश्च मेऽर्थश्च म एमश्च म इतिश्च मे  
 गतिश्च मे ( २ ) ॥

( कृष्टपच्यं चाष्टाचत्वारिंशच्च ) ।

इति कृष्णयजुर्वेदीयतैत्तिरीयसंहिताया चतुर्थाष्टके  
 सप्तमप्रपाठके पञ्चमोऽनुवाकः ॥ ५ ॥

( अथ चतुर्थकाण्डे सप्तमप्रपाठके पञ्चमोऽनुवाकः । )

पञ्चममाह—

अश्मा च म इति । अश्मादयः प्रसिद्धाः । श्यामं कृष्णायसम् । लोहं  
 कांस्यताम्रादि । अग्न्यादयः प्रसिद्धाः । ग्राम्यारण्यपशवो यज्ञेन निमित्तभूतेन  
 कल्पन्तां समर्था भवन्तु । वित्तं पूर्वलब्धम् । वित्तिर्भाविताभः । भूतमेधर्षोपेतं  
 पुत्रादिकम् । भूतिः स्वकीयमैश्वर्यादिकम् । वसु निवाससाधनं गवादिकम् । वस-  
 तिर्निवासाधारो गृहादि । कर्माग्निहोत्रादिकम् । शक्तिस्तदनुष्ठानसामर्थ्यम् । अर्थः  
 प्रयोजनविशेषः । एम एतव्यं प्राप्तव्यं सुखम् । इतिरयनामिष्टप्राप्त्युपायः । गति-  
 रिष्टप्राप्तिः ॥



प्रपा० ७ अनु० ६] कृष्णयजुर्वेदीयतैत्तिरीयसंहिता ।  
( वसोर्ध्वराद्यभिधानम् )

२२३३

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-  
र्वेदीयतैत्तिरीयसंहिताभाष्ये चतुर्थकाण्डे सप्तमप्रपाठके

पञ्चमोऽनुवाकः ॥ ५ ॥

( अथ चतुर्थाष्टके सप्तमप्रपाठके षष्ठोऽनुवाकः ) ।

अग्निश्च म इन्द्रश्च मे सोमश्च म इन्द्र-  
श्च मे सविता च म इन्द्रश्च मे सरस्वती  
च म इन्द्रश्च मे पूषा च म इन्द्रश्च मे  
बृहस्पतिश्च म इन्द्रश्च मे मित्रश्च म इ-  
न्द्रश्च मे वरुणश्च म इन्द्रश्च मे त्वष्टा  
च ( १ ) म इन्द्रश्च मे धाता च म इन्द्र-  
श्च मे विष्णुश्च म इन्द्रश्च मेऽश्विनौ च  
म इन्द्रश्च मे मरुतश्च म इन्द्रश्च मे  
विश्वे च मे देवा इन्द्रश्च मे पृथिवी च  
म इन्द्रश्च मेऽन्तरिक्षं च म इन्द्रश्च मे  
द्यौश्च म इन्द्रश्च मे दिशश्च म इन्द्रश्च  
मे मूर्धा च म इन्द्रश्च मे प्रजापतिश्च म  
इन्द्रश्च मे ( २ ) ।

( त्वष्टा च द्यौश्च न एकविंशतिश्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
सप्तमप्रपाठके षष्ठोऽनुवाकः ॥ ६ ॥



( अथ चतुर्थकाण्डे सप्तमप्रपाठके षष्ठोऽनुवाकः ) ।

षष्ठमाह—

अग्निश्च म इति । अग्न्यादयः प्रसिद्धा देवताः । तैः सर्वैः सह समानभागेपेतत्वादिन्द्र एकैकया देवतया सह पठ्येते । दिक्शब्देन प्राच्याद्याश्चतस्र उच्यन्ते । मूर्धशब्देन चोर्ध्वा दिक् । सा च मुख्यत्वाभिप्रायेण पृथङ् निर्दिष्टा ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये चतुर्थकाण्डे सप्तमप्रपाठके

षष्ठोऽनुवाकः ॥ ६ ॥

( अथ चतुर्थाष्टके सप्तमप्रपाठके सप्तमोऽनुवाकः ) ।

अ॒ग्निश्च॑ मे॒ र॒श्मिश्च॑ मे॒ऽदा॒भ्यश्च॑ मे॒ऽधि॒-  
प॒तिश्च॑ मे॒ उपा॑ग्निश्च॑ मे॒ऽन्तर्या॑मश्च॑ मे॒  
ऐ॒न्द्रवा॒यवश्च॑ मे॒ मैत्रा॑वरुणश्च॑ मे॒ आ॒श्वि-  
नश्च॑ मे॒ प्रति॑प्र॒थान॑श्च॑ मे॒ शु॒क्रश्च॑ मे॒  
म॒न्थी च॑ मे॒ आ॒ग्रय॑णश्च॑ मे॒ वैश्व॑दे॒वश्च॑  
मे॒ ध्रु॒वश्च॑ मे॒ वैश्वान॑रश्च॑ मे॒ ऋ॒तुग्र॑हाश्च॑  
( १ ) मे॒ऽति॒ग्राह्या॑श्च॑ मे॒ ऐ॒न्द्राग्र॑श्च॑ मे॒  
वैश्व॑दे॒वश्च॑ मे॒ मरु॑त्वतीयाश्च॑ मे॒ माहे॒न्द्र-  
श्च॑ मे॒ आ॒दित्य॑श्च॑ मे॒ सा॒वि॒त्रश्च॑ मे॒ सार॑-  
स्वतश्च॑ मे॒ पौ॒ष्णश्च॑ मे॒ पा॒त्नीव॑तश्च॑ मे॒ हा॒-  
रि॒योज॑नश्च॑ मे॒ ( २ ) ॥

( ऋ॒तुग्र॑हाश्च॑ चतु॒स्त्रिंशच्च॑ ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
सप्तमप्रपाठके सप्तमोऽनुवाकः ॥ ७ ॥



[ वसोर्धाराद्यभिधानम् ]

( अथ चतुर्थकाण्डे सप्तमप्रपाठके सप्तमोऽनुवाकः ) ।

सप्तममाह—

अ० शुश्च म इति । अंश्वादयः सोमग्रहाविशेषाः सोमप्रकरणे प्रसिद्धाः । तत्र रश्मिग्रहादर्शनाददाभ्यस्यैव ग्रहस्य गृह्यमाणत्वदशां पृथक्कृत्य रश्मिशब्देन निर्दिश्यते । रश्मीनां तु तद्ग्रहणसाधनत्वात् । तथा च तद्ग्रहणमन्त्रः पठ्यते— “ शुक्रं ते शुक्रेण गृह्णाम्यह्नो रूपेण सूर्यस्य रश्मिभिः ” इति । अधिपति-शब्देन दधिग्रहो विवक्षितः । तस्य च श्रेष्ठत्वादाधिपत्यम् । अत एव श्रूयते— “ ज्येष्ठो वा एष ग्रहाणाम् ” इति । प्रतिप्रस्थानशब्देन द्विदेवत्यग्रहसहभावी प्रतिनिधिः विवक्षितः । ध्रुवाख्यस्यैव ग्रहस्यावनयनदशायां वैश्वानर-सूक्तपाठात्तदवस्थापन्नो वैश्वानरशब्देनोच्यते । आद्यो वैश्वदेवः प्रातःसवनगतः । उत्तरस्तृत्यसवनगतः । सारस्वतग्रहोऽभिषेचनीयाख्यविकृतौ द्रष्टव्यः । “ सारस्वतं ग्रहं गृह्णाति ” इति तत्राऽऽम्नानात् । एवं पौष्णोऽपि विकृतिगामी द्रष्टव्यः ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-

तैत्तिरीयसंहिताभाष्ये चतुर्थकाण्डे सप्तमप्रपाठके

सप्तमोऽनुवाकः ॥ ७ ॥

( अथ चतुर्थाष्टके सप्तमप्रपाठकेऽष्टमोऽनुवाकः ) ।

इ० धमश्च मे बर्हिश्च मे वेदिश्च मे धिष्णि-  
याश्च मे स्रुचश्च मे चमसाश्च मे आवा-  
णश्च मे स्वरवश्च म उपरवाश्च मेऽधिष-  
वणे च मे द्रोणकलशश्च मे वायव्यानि च  
मे पूतभृच्च म आधवनीयश्च म आग्नीध्रं  
च मे हविर्धानं च मे गृहाश्च मे सदश्च  
मे पुरोडाशाश्च मे पचताश्च मेऽवभृथश्च  
मे स्वगाकारश्च मे १ ) ॥

( गृहाश्च षोडश च ) ।



इति कृष्णयजुर्वेदीयतैत्तिरीयसंहितायां चतुर्थाष्टके

सप्तमप्रपाठकेऽष्टमोऽनुवाकः ॥ ८ ॥

( अथ चतुर्थकाण्डे सप्तमप्रपाठकेऽष्टमोऽनुवाकः ) ।

अष्टममाह—

इध्मश्च म इति । इध्मादीनि यज्ञाङ्गद्रव्याणि यज्ञप्रकरणे प्रसिद्धानि ।  
गृहाः पत्नीशालादयः । पचताः शामित्रादयः । स्वगाकारः शंयुवाकः । तेन हि  
यथास्यं देवतानां हविर्नमर्न क्रियते ॥इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयसंहिताभाष्ये चतुर्थकाण्डे सप्तमप्रपाठकेऽ-  
ष्टमोऽनुवाकः ॥ ८ ॥

( अथ चतुर्थाष्टके सप्तमप्रपाठके नवमोऽनुवाकः ) ।

अग्निश्च मे घर्मश्च मेऽर्कश्च मे सूर्यश्च  
मे प्रा-श्च मेऽश्वमेधश्च मे पृथिवी च  
मेऽदितिश्च मे दितिश्च मे द्यौश्च मे श-  
क्ररीरङ्गुलयो दिशश्च यज्ञेन कल्पन्ता-  
मृक् च मे सामं च मे स्तोमश्च मे यजुश्च  
मे दीक्षा च मे तपश्च म ऋतुश्च मे व्रतं  
च मेऽहोरात्रयोर्वृष्ट्या बृहद्रथंतरे च मे  
यज्ञेन कल्पेताम् ( १ ) ।

( दीक्षाऽष्टादश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
सप्तमप्रपाठके नवमोऽनुवाकः ॥ ९ ॥



( वसोर्धाराधभिधानम् )

( अथ चतुर्थकाण्डे सप्तमप्रपाठके नवमोऽनुवाकः )

नवममाह—

अग्निश्च म इति । अग्निश्चीयमानो वहनिः । घर्मः प्रवर्ग्यः । इन्द्रायाक-  
वते पुरोडाशमिति विहितो यागोऽर्कः । सौर्यं चरुमिति विहितो यागः सूर्यः ।  
प्राणाय स्वाहेति विहितो होमः प्राणः । अश्वमेधः प्रसिद्धः । पृथिव्यादयो देव-  
ताविशेषाः । शक्वरीः शक्वर्यः । अङ्गुलयोऽङ्गुलिवाद्विराट्पुरुषस्यावयवविशे-  
षाः । दिशः प्राच्याद्याः चशब्दाद्विदिशोऽपि । ताः सर्वा मे मदीयेन यज्ञेन क-  
ल्पन्तां स्वस्वव्यापारमर्थं भवन्तु । ऋगादयो मन्त्रविशेषाः । स्तोमः सामावृत्ति-  
रूपं स्तोत्रम् । दीक्षा यजमानसंस्कारः । तपः पापक्षयार्थमनशनादि । ऋतुर्यज्ञा  
ङ्गभूतः कालः । व्रतमेकस्तनादि । अहोरात्रयोः संबन्धिनी या वृष्टिस्तया मदीयं  
सस्यं कल्पतामिति शेषः । बृहद्रथतरे सामनी, ते च मदीयेन यज्ञेन कल्पेतां  
स्वस्वव्यवहारसमर्थे भवेताम् ॥

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदीय-

तैत्तिरीयसंहिताभाष्ये चतुर्थकाण्डे सप्तमप्रपाठके

नवमोऽनुवाकः ॥ ९ ॥

( अथ चतुर्थाष्टके सप्तमप्रपाठके दशमोऽनुवाकः ) ।

गभश्च मे वत्साश्च मे अविश्च मे अयवी  
च मे दित्यवाट् च मे दित्यौही च मे प  
आविश्च मे पञ्चावी च मे त्रिवत्साश्च मे  
त्रिवत्सा च मे तुर्यवाट् च मे तुर्यौही च  
मे ष्टवाच्च मे षष्ठौही च म उक्षा च मे  
वशा च म ऋषभश्च ( १ ) मे वेहच्च  
मेऽनूवाश्च मे धेनुश्च म आर्युयज्ञेन



कल्पतां प्राणो यज्ञेन कल्पतामपानो यज्ञेन  
 कल्पतां व्यानो यज्ञेन कल्पतां चक्षुर्यज्ञेन  
 कल्पतां श्रोत्रं यज्ञेन कल्पतां मनो यज्ञेन  
 कल्पतां वाग्यज्ञेन कल्पतामात्मा यज्ञेन  
 कल्पतां यज्ञो यज्ञेन कल्पताम् ( २ ) ॥

( ऋषभश्च चत्वारिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 सप्तमप्रपाठके दशमोऽनुवाकः ॥ १० ॥

( अथ चतुर्थकाण्डे सप्तमप्रपाठके दशमोऽनुवाकः ) ।

दशममाह-

गर्भाश्च म इति । गर्भा वत्साश्च प्रसिद्धाः । सार्धसंवत्सरो वत्सरूपः  
 पुंगवस्त्र्यविः । तथाविधा गौस्त्र्यवी । द्विसंवत्सर ऋषभो दित्यवाद् । तथाविधा  
 गौर्दित्यौही । सार्धद्विसंवत्सर ऋषभः पञ्चाविः । तथाविधा गौः पञ्चावी । संव-  
 त्सरत्रयोपेत ऋषभस्त्रिवत्सः । तथाविधा गौस्त्रिवत्सा । सार्धत्रिवत्सर ऋषभस्तुर्य-  
 वाद् । तथाविधा गौस्तुर्यौही । चतुःसंवत्सर ऋषभः षष्ठवात् । तथाविधा गौः  
 षष्ठौही । सेचनसमर्थ ऋषभ उक्षा । वन्ध्या गौर्वशा । उक्ष्णोऽप्यधिकवयस्क  
 ऋषभः । गर्भघातिनी गौर्वेहत् । शकटस्य वाहकोऽनड्वन् । नवप्रसूता गौर्धेनुः  
 आयुरादयः प्रसिद्धाः । आत्मा शरीरम् । उक्ता आयुरादयो मदीयेन यज्ञेन  
 कार्यक्षमा भवन्तु । यज्ञैः करिष्यमाणोऽश्वमेधादिः । सोऽप्यनेनानुष्ठीयमानेन यज्ञेन  
 स्वकार्यक्षमो भवतु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय  
 तैत्तिरीयसंहिताभाष्ये चतुर्थकाण्डे सप्तमप्रपाठके  
 दशमोऽनुवाकः ॥ १० ॥



( वसोर्घाराधभिधानम् )

( अथ चतुर्थाष्टके सप्तमप्रपाठक एकादशोऽनुवाकः ) ।

एकां च मे तिस्रश्च मे पञ्च च मे सप्त  
च मे नव च म एकादश च मे त्रयोदश  
च मे पञ्चदश च मे सप्तदश च मे नव  
दश च म एकविंशतिश्च मे त्रयोविंश-  
तिश्च मे पञ्चविंशतिश्च मे सप्तविंशति-  
श्च मे नवविंशतिश्च म एकत्रिंशच्च  
मे त्रयस्त्रिंशच्च मे चतस्रश्च मेऽष्टौ च  
मे द्वादश च मे षोडश च मे विंशति-  
श्च मे चतुर्विंशतिश्च मेऽष्टाविंशति-  
श्च मे द्वात्रिंशच्च मे षट्त्रिंशच्च मे  
चत्वारिंशच्च मे चतुश्चत्वारिंशच्च  
मेऽष्टाचत्वारिंशच्च मे वाजश्च प्रसव-  
श्चापिजश्च ऋतुश्च सुवश्च मूर्धा च  
व्यश्रियश्चाऽऽन्त्यायनश्चान्त्यश्च भौवनश्च  
भुवनश्चाधिपतिश्च ( २ ) ॥

( त्रयस्त्रिंशच्च व्यश्रिय एकादश च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

सप्तमप्रपाठक एकादशोऽनुवाकः ॥ ११ ॥

— — —

( अथ चतुर्थकाण्डे सप्तमप्रपाठक एकादशोऽनुवाकः ) ।



[ वसोर्धाराद्यभिधानम् ]

एका च म इति । एकादिशब्दाः संख्यापराः । वाजादयः सर्वे मम सन्तिवाति शेषः । वाजोऽञ्चम् । प्रसवस्तस्योत्पत्तिः । अपिजस्तस्यैव पुनः पुनरुत्पत्तिः । ऋतु संकल्पो भागादिविषयो यागो वा । सुवस्तस्योत्पत्तौ हेतुरादित्यः । अथवा वाजादयश्चैत्रादिमासानां नामविशेषाः । तदानीं ते सर्वे प्रीणन्तिवाति वाक्यशेषः । चकाराः परस्परसमुच्चयार्था अनुक्तकालादिदेवतासमुच्चयार्था वा । यथोक्तैकादशानुवाकरूपमन्त्रसाध्यं होमं विधत्ते—

“ वसोर्धारां जुहोति वसोर्मे धाराऽसदिति वा एषा हूयते घृतस्य वा एनमेवा धाराऽमुष्मिँलोके पिन्वमानोप तिष्ठते ” ( सं० का० ५ प्र० ४ अ० ८ ) इति ।

वसोर्धनस्य धारा सांतत्यं ययाऽऽहुत्या लभ्यते सेयमाहुतिर्वसोर्धारा तां जुहुयात् । तदेतदुक्तं निर्वचनं सूच्यते—यो यजमानो वसोर्धारां जुहोति स प्रथमं मम धनस्य नैरन्तर्यं भूयादित्ये । कामयते । ततस्तेनेयमाहुतिर्हूयते । तेन होमनैनं यजमानं स्वर्गे लोके घृतस्य धारा पिन्वमाना प्रीणयति सेवते । तत्र द्रव्यं विधत्ते—

“ आज्येन जुहोति तेजो वा आज्यं तेजो वसोर्धारा तेजसैवास्मै तेजोऽव रुन्धे ” ( सं० का० ५ प्र० ४ अ० ८ ) इति ।

सुवर्णादिधनसमृद्धेरपि घृतवत्तेजोरूपत्वं प्रसिद्धम् ।

कामप्राप्तिहेतुत्वेनापि तामाहुतिं प्रशंसति—

“ अथो कामा वै वसोर्धारा कामानेवाव रुन्धे ” ( सं० का० ५ प्र० ४ अ० ८ ) इति । अन्वयव्यतिरेकाभ्यां सांतत्यं विधत्ते—

“ यं कामयेत प्राणानस्यान्नाद्यं वि च्छिन्द्यामिति विग्राहं तस्य जुहुयात्प्राणानेवास्यान्नाद्यं वि च्छिनत्ति ये कामयेत प्राणानस्यान्नाद्यं सं तनुयामिति संत तां तस्य जुहुयात्प्राणानेवास्यान्नाद्यं सं तनोति ” ( सं० का० ५ प्र० ४ अ० ८ ) इति ।

अंस्यं यजमानस्य प्राणानन्नं च विच्छिन्द्यामित्येवं द्विपन्नध्वर्युरेवं मन्त्रं



[ वसोर्धाराधमिधानम् ]

मध्ये विगृह्य जुहुयात् । यस्तु प्राणानामन्नस्य च सांतत्यं कामयते सोऽयं संतता-  
माहुतिं जुहुयात् । अथ वाजश्च म इत्यादीन्यन्नं च मेऽक्षुच्च म इत्यतः प्राक्तनानि  
चतुश्चत्वारिंशदधिकशतसंख्याकानि वाक्यानि । तानि द्वादशसंघरूपेण विभज्य  
प्रशंसति—“ द्वादश द्वादशानि जुहोति द्वादश मासाः संवत्सरः संवत्सरेणैवास्मा  
अन्नमव रुन्धे ” ( सं० का० ५ प्र० ४ अ० ८ ) इति ।

द्वादशानां वाक्यानां समूहो द्वादशम् । तानि च द्वादशानि पुनर्द्वादशसं-  
ख्याकानि । तथा सति चतुश्चत्वारिंशदधिकशतसंख्या संपद्यते । तदन्तर्गतद्वा-  
दशसंख्याया मासद्वारा संवत्सररूपत्वासंवत्सरसाध्यमन्नं प्राप्नोति ।

अथ चतुर्थानुवाकगतानि वाक्यानि प्रशंसति—

“ अन्नं च मेऽक्षुच्च म इत्याहैतद्वा अन्नस्य रूपं रूपेणैवान्नमव रुन्धे ”  
( सं० का० ५ प्र० ४ अ० ८ ) इति ।

अन्नमित्यादिभिर्वाक्यैर्यत्प्रतिपाद्यं तत्सर्वमन्नस्य रूपम् । शुद्धभावस्थान्नासा-  
ध्यत्वादुपरितनानां च व्रीह्यादीनामन्नसाधनत्वात् ।

अथ पञ्चमानुवाकगतवाक्यानि प्रशंसति—

“ अग्निश्च म आपश्च म इत्याहैषा वा अन्नस्य योनिः सयोन्येवान्नमव  
रुन्धे ” ( सं० का० ५ प्र० ४ अ० ८ ) इति ।

अग्नेः पाकहेतुत्वादन्योनित्वम् । अपां चौषधिजनकत्वादन्योनित्वम् । एत  
पन्त्रपाठेनानेकप्रकारकारणसाहितमन्नं प्राप्नोति ।

अथ षष्ठानुवाकगतानि वाक्यानि प्रशंसति—

“ अर्धेन्द्राणि जुहोति देवता एवाव रुन्धे यत्सर्वेषामर्धमिन्द्रः प्रति तस्मा-  
द्देवतानां भूयिष्ठभाक्तम् इन्द्रमुत्तरमाहेन्द्रियमेवास्मिन्नुपरिष्ठादधाति ” ( सं०  
५ प्र० ४ अ० ८ ) इति ।

येषां वाक्यानामर्धेष्विन्द्रः पठ्यते तान्यर्धेन्द्राणि, तेषु वाक्येष्वेभीषोमादीनां  
तानां पूर्वार्धेष्वाम्नातत्वाद्देवताः प्राप्नोति । यद्यस्मात्कारणात्सर्वेषां वाक्यानां



( वसोर्धाराद्यभिधानम् )

प्रत्यर्धमिन्द्रः पठ्यते तस्मात्कारणादयमिन्द्रो भूयिष्ठभाक्तमो भूयिष्ठं प्रभूतं हविर्भ-  
जतीति भूयिष्ठभाक्, अतिशयेन तादृशः । यस्माद्वेद इन्द्रमत्रोत्तरार्धगतं प्राह  
तस्मादस्मिन्यजमानेऽप्युपरिष्ठाच्छिरोभागे चक्षुरादीन्द्रियं स्थापयति । सप्तमाष्टम-  
योरनुवाकयोरवस्थितानि वाक्यानि प्रशंसति—

“ यज्ञायुधानि जुहोति यज्ञो वै यज्ञायुधानि यज्ञमेवाँव रुन्धेऽथो एतद्वै  
यज्ञस्य रूपं रूपेणैव यज्ञमव रुन्धे ” [सं० का० ५ प्र० ४ अ० ८] इति ।

अंशदाभ्यादिग्रहरूपाणि यज्ञसाधनानि साक्षाद्यज्ञनिष्पादकत्वाद्यज्ञस्वरूपा-  
णि ईध्मवर्हिंरादिभिर्यज्ञः परम्परया निरूप्यते, न तु ग्रहैरिव साक्षान्निष्पाद्यते ।  
तस्मात्तानि यज्ञस्य रूपम् । एतैरन्तरङ्गैर्बहिरङ्गैश्च यज्ञायुधैर्यज्ञं प्राप्नोति । अन्ति-  
मस्य स्वगाकारवाक्यस्य तात्पर्यं दर्शयति—

“ अवभृथश्च मे स्वगाकारश्च म इत्याह स्वगाकृत्यै ” ( सं० का० ५ प्र०  
४ अ० ८ ) इति ।

स्वाधीनत्वकरणायेत्यर्थः । नवमानुवाके पूर्वार्धगतानि वाक्यानि प्रशंसति—

“ अग्निश्च मे घर्मश्च म इत्याहैतद्वै ब्रह्मवर्चसस्य रूपं रूपेणैव ब्रह्मवर्चसमव  
रुन्धे ” [ सं० का० ५ प्र० ४ अ० ८ ] इति ।

अग्न्यादिभिर्ब्राह्मणकर्मनिष्पत्तेरेतेषां ब्रह्मवर्चसरूपत्वम् ।

एतस्मिन्नेवानुवाक उत्तरार्धगतानि वाक्यानि प्रशंसति—

“ ऋक्च मे साम च म इत्याहैतद्वै छन्दासां रूपं रूपेणैव छन्दाश्चव  
रुन्धे ” [ सं० का० ५ प्र० ४ अ० ८ ] इति ।

ऋगादिकं छन्दसां वेदानां स्वरूपमिति प्रसिद्धम् ।

दशमानुवाके पूर्वार्धगतवाक्यानि प्रशंसति—

“ गर्भाश्च मे वत्साश्च म इत्याहैतद्वै पशूनां रूपं रूपेणैव पशूनव रुन्धे ”  
[ सं० का० ५ प्र० ४ अ० ८ ] इति ।

गर्भवत्सादीनां पशुरूपत्वं प्रसिद्धम् ।

एतस्मिन्नेवानुवाक उत्तरार्धगतानि वाक्यानि प्रशंसति—

१ ख. च. न्द्रः प्रत्येकमुत्तरार्ध इन्द्रः ५ । २ ख. ग. ङ. च. इध्माव । ३ ख.

च. निष्पद्य ।



( वसोधराद्यभिधानम् )

“ कल्पाञ्जुहोत्यक्लृप्तस्य क्लृप्त्यै ” [ सं० का० ५ प्र० ४ अ० ८ ]

इति ।

आयुर्यज्ञेन कल्पतामित्यादयो मन्त्राः कल्पाः । पूर्वं यद्यद्वस्त्वक्लृप्तं स्वैस्वकार्थसमर्थं न भवति तस्य तस्य सामर्थ्यायामं होमः ।

एकादशानुवाके पूर्वभागगतानि वाक्यानि प्रशंसति—

“ युग्मदयुजे जुहोति मिथुनत्वाय ” [ सं० का० ५ प्र० ४ अ० ८ ]

इति ।

चतस्रश्च मेऽष्टौ च म इत्यादिकं समसंख्यारूपं युग्मम् ( त् ) । एका च मे तिस्रश्च म इत्यादि विषमसंख्यारूपमयुग्मं ( क् ), राशिद्वयं स्त्रीपुरुषवत्परस्परविलक्षणत्वान्मिथुनत्वाय संपद्यते । राशिद्वयेऽप्युत्तरोत्तराधिक्यं प्रशंसति—

“ उत्तरावती भवतोऽभिक्रान्त्यै ” [ सं० का० ५ प्र० ४ अ० ८ ] इति ।

एकत्वादुत्तरं त्रित्वं, तस्माच्चोत्तरं पञ्चत्वं, तथा चतुष्टवादुत्तरमष्टत्वम् तस्माच्चोत्तरं द्वादशत्वम् । एवमुभवरुत्तरावत्त्वेनाभितो व्याप्तिर्भवति ।

युग्मायुग्मसंख्यावाचिशब्दानां तात्पर्यं दर्शयति—

“ एका च मे तिस्रश्च म इत्याह देवछन्दसं वा एका च तिस्रश्च मनुष्यछन्दसं चतस्रश्चाष्टौ च देवछन्दसं चैव मनुष्यछन्दसं चाव रुन्धे ” [ सं० का० ५ प्र० ४ अ० ८ ] इति ।

विषमसंख्यया देवानां प्रियाणि च्छन्दांसि निष्पाद्यन्ते, समसंख्यया तु मनुष्यप्रियाणि । अतस्तदुभयं प्राप्नोति । राशिद्वयेऽप्युत्तरोत्तरसंख्यावृद्धेरवार्थं प्रशंसति—

“ आ त्रयस्त्रिंशतो जुहोति त्रयस्त्रिंशद्वै देवता देवता एवाव रुन्ध आऽष्टाचत्वारिंशतो जुहोत्यष्टाचत्वारिंशदक्षरा जगती जागताः पशवो जगत्यैवास्म पशून्व रुन्धे ” [ सं० का० ५ प्र० ४ अ० ८ ] इति ।

अस्मिन्ननुवाके उत्तरभागगतानि वाक्यानि प्रशंसति—

“ वाजश्च प्रसवश्चेति द्वादशं जुहोति द्वादश मासाः संवत्सरः संवत्सर एव प्रति तिष्ठति ” [ सं० का० ५ प्र० ४ अ० ८ ] इति ।



अत्र विनियोगसंग्रहः-

अग्नाविष्णू वसोर्धारामेकादशभिरादितः ।

अनुवाकैर्जुहोत्येकामाहुतिं संततां घृतात् ॥ इति ।

अथ मीमांसा ।

द्वादशाध्यायस्य तृतीयपादे चिन्तितम्-

मन्वादौ किं वसोर्धारा मन्त्रान्ते वाऽत्र संततेः ।

आद्यो होमेषु संतत्या द्वादशान्तेषु तद्धुतिः ॥

अग्नौ किञ्चित्कर्म विहितम्-“ संततां वसोर्धारां जुहोति ” इति । तत्र सांतत्यं निश्छिद्रत्वम् । तच्च मन्त्रकर्मणोः सहोपक्रमे सत्युपपद्यते । तस्मान्मन्त्राद कर्मसंनिपात इति प्राप्ते ब्रूम-तस्मिन्वसोर्धाराख्ये कर्मणि द्वादश द्वादशानि जुहोतीति श्रुतम् । द्वादशभिर्मन्त्रवाक्यैः संपाद्यमेकमाहुतिस्वरूपं द्वादशम् । तद्यां था-“ वाजश्च मे प्रसवश्च मे प्रयतिश्च मे प्रसितिश्च मे धीतिश्च मे क्रतुश्च मे स्वरश्च मे श्लोकश्च मे श्रावश्च मे श्रुतिश्च मे ज्योतिश्च मे सुवश्च मे ” इत्येतद्वै । दशभिर्मन्त्रवाक्यैरेकाऽऽहुतिर्होतव्या । एकादशोत्तसाहुतयः “ प्राणश्च मेऽपानश्च मे ” इत्यादिभिर्निष्पाद्यन्ते । एतेषु च होमद्वादशकेषु मध्ये विलम्बाभावः सांतत्यं न तु मन्त्रकर्मणोः सहोपक्रमः । तस्मात्पूर्व्यायेन मन्त्रान्ते कर्मसंनिपातस्य नाति-  
विघ्नः ॥

इति श्रीमत्सायणाचार्यविरचिते माधवीये वेदार्थप्रकाशे रुष्णयजुर्वेदीय-

तैत्तिरीयसंहिताभाष्ये चतुर्थकाण्डे सप्तमप्रपाठके

एकादशोऽनुवाकः ॥ ११ ॥

( अथ चतुर्थकाण्डे सप्तमप्रपाठके द्वादशोऽनुवाकः ) ।

वाजो नः सप्त प्रदिशश्चतस्रो वा परावतः ।

वाजो नो विश्वेर्द्वैर्धनसाताविहावतु । विश्वे

अद्य मरुतो विश्वं ऊती विश्वे भवन्त्वभयः



( वाजप्रसवीयहोमाभिधानम् )

समि॒द्धाः । वि॒श्वे नो दे॒वा अव॒साऽऽ ग॑मन्तु  
 वि॒श्वम॑स्तु द्रवि॑णं वा॒जो अ॒स्मे । वा॒जस्य  
 प्र॒सवं दे॒वा रथै॑र्याता हि॒र॒ण्य॒यैः । अ॒ग्निरि॒न्द्रो  
 बृ॒ह॒स्पति॑र्म॒रुतः सोम॑पीतये । वा॒जे॒वा-  
 जेऽव॑त वा॒जिनो नो ध॑नेषु ( १ ) वि॒प्रा अ॒मृ-  
 ता ऋ॒त॒ज्ञाः । अ॒स्य म॒ध्वः पि॒बत॑ मा॒दय॑ध्वं  
 तृ॒प्ता या॑त प॒थिभि॑र्दे॒व॒यानैः । वा॒जः पु॒र-  
 स्ता॑दुत म॒ध्यतो नो वा॒जो दे॒वाः ऋ॒तुभिः  
 क॒ल्प॒याति । वा॒जस्य॒ हि प्र॑स॒वो न॒न्नमी॑ति  
 वि॒श्वा आ॒शा वा॒जप॑तिर्भवे॒यम् । प॒यः पृ॒-  
 थि॒व्यां प॒य ओष॑धीषु प॒यो दि॒व्यन्त॑रिक्षे  
 प॒यो धा॑म । प॒यस्व॑तीः प्र॒दिशः स॒न्तु  
 म॒ह्यम् । सं मा॑ सृ॒जामि॒ प॒यसा॒ घृ॒तेन॒ सं  
 मा॑ सृ॒जाम्य॒पः ( २ ) ओष॑धीभिः । सौ॒हं  
 वा॒जं स॒नेय॑म॒ग्ने । न॒क्तोषा॑सा॒ सम॑न॒सा  
 वि॒रूपे॑ धा॒पये॑ते शि॒शुमे॑कं स॒मीची॑ ।  
 द्या॒वा क्षा॒मा रु॒क्मो अ॒न्तार्वि॑ भा॒ति दे॒वा  
 आ॒ग्निं धा॑रय॒न्द्रवि॑णो॒दाः । स॒मु॒द्रौऽसि॑ नभ॒-  
 स्वा॒ना॒र्द्रदा॑नुः शंभू॒र्मयो॑भूर॒भि मा॑ वा॒हि  
 स्वा॒हा मा॒रुतो॑ऽसि म॒रुतां॑ ग॒णः शंभू॒र्मयो॑-  
 भू॒रभि॑ मा॒ वा॒हि स्वा॒हाऽव॑स्यु॒रसि॑ दु॒वस्वा॑-



ञ्छंभूर्मयोभूरभि मां वाहि स्वाहा ( ३ ) ॥

( धनैष्वपो दुर्वस्वाञ्छंभूर्मयोभूरभि मां द्वे च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

सप्तमप्रपाठके द्वादशोऽनुवाकः ॥ १२ ॥

( अथ चतुर्थकाण्डे सप्तमप्रपाठके द्वादशोऽनुवाकः ) ।

एतैरेकादशभिरनुवाकैर्वसोर्धाराहोम उक्तः । अथ द्वादशे वाजप्रसवीयहोम उच्यते । कल्पः—“ वाजप्रसवीयं जुहोति सप्त ग्राम्या ओषधयः सप्तारण्याः पृथगन्नानि द्रवीकृत्यौदुम्बरेण स्रुवेण वाजस्येमं प्रसवः सुषुव इति ग्राम्या हुत्वाऽऽरण्याञ्जु( जु ) होति ” इति ।

तत्र ग्राम्याणां मन्त्राः प्रथमकाण्डे सप्तमप्रपाठके दशमानुवाके समाम्नाताः आरण्यानां मन्त्रा अत्राऽऽम्नायन्ते ।

तत्राऽऽरण्यस्य वेणुधान्यस्य होमाय प्रथमामृचमाह—

वाजो न इति । प्राच्याद्याश्चतस्रो दिश ऊर्ध्वाधोमध्यमास्तिस्र एताः सप्त प्रदिशः प्रकृष्टा दिशो वाजोऽञ्जस्वरूपा अन्नप्रदा भवन्त्वित्यर्थः । तथा परावतोऽत्यन्तदूरवर्तिन्यश्चतस्रो वाग्नेय्याद्याश्चतुःसंख्याका विदिशो विदूरस्था इवावभासन्ते । ताश्चास्माकमन्नप्रदा भवन्तु । स वाजोऽन्नमिहास्मिन्देशे धनसातौ धनप्रदेशे यज्ञे विश्वेदेवैः प्रेरितः सन्नोऽस्मानवतु रक्षतु ।

अथ श्यामाकधान्यस्य होमाय द्वितीयामृचमाह—

विश्वे अद्येति । अद्यास्मिन्दिने विश्वे सर्वेऽपि मरुतः, तथाऽग्रे विश्वे सर्वेऽपि देवा ऊती रक्षणाय भवन्तु प्रवर्तन्ताम् । तथा विश्वे सर्वेऽयग्रयः समिद्धाः सम्यक्प्रज्वलिता भवन्तु । तथा विश्वे सर्वेऽपि देवा नोऽस्माकमवसा रक्षणेन निमित्तभूतेनाऽऽगमन्त्वागच्छन्तु । तथा विश्वं द्रविणं सर्वमपि धनमस्मे अस्मासु अस्तु भवतु । अथ नीवारहोमाय तृतीयामृचमाह—

वाजस्य प्रसवमिति । [ हे देवा ] वाजस्य प्रसवमस्मदीयस्यान्नस्य प्रेर-



[ वाजप्रसवायहोमाभिधानम् ]

णसंपादनमुद्दिश्याग्न्यादयस्त्रयो देवाः [ मरुतश्च ] सोमपीतये सोमपानार्थं हिरण्य-  
यहिरण्मयैः सुवर्णनिर्मितै रथैः सह यातास्मद्यागस्थानं प्राप्नुत ।

अथ जर्तिलहोमाय चतुर्थीमृचमाह—

वाजेवाजेऽवतेति । हे वाजिनोऽन्नसंपादका देवा वाजेवाजे तत्तदन्नानि-  
मित्तं धनेषु धननिमित्तं च नोऽस्मानवत । विप्रा ब्राह्मणवच्छुद्धा अमृता मरणर-  
हिता ऋतज्ञा ऋतं सत्यं यज्ञं वा जानन्तीत्यृतज्ञाः । तादृशा हे देवा अस्य मध्व-  
इदं मधुरमन्नं पिबत । पानोपलक्षितं भोजनं कुरुत । ततो मादयध्वं हृष्टा भवत -  
ततस्तृप्ताः सन्तो देवयानैः पथिभिर्यात स्वं स्वं स्थानं \* “प्राप्नुत ।

अथ गवीधुकहोमाय पञ्चमीमृचमाह—

वाजः पुरस्तादिति । नोऽस्माकं पुरस्तात्पूर्वं वयसि उत मध्यतो मध्यमे  
वयसि वाजोऽन्नं भवत्वाति शेषः । किंचायं वाज ऋतुभिः कालविशेषदेवान्क-  
ल्पयाति तत्तत्काले यष्टव्यान्देवान्संपादयति । सति ह्यन्ने यष्टुं शक्यते । हि-  
यस्माद्वाजस्यान्नस्य प्रसवः प्रेरणं समृद्धिर्विधा आशाः सर्वा अपि दिशो नन्न-  
मीत्यतिशयेनावनताः करोति, अन्नसमृद्धौ सत्यां सर्वदिग्वर्तिनः प्राणिनः स्वाधीन-  
भवन्ति, तस्मादहं वाजपतिर्भवेयम् । अथ मर्कटकारव्येधान्यहोमाय षष्ठीमृचमाह—

पयः पृथिव्यामिति । वाजसमृद्धयर्थं पृथिव्यां पयो जलं धामहं स्थाप-  
यामि । तथौषधीष्वपि पयो धाम् । तथा दिवि द्युलोकेऽपि पयो धाम् । अन्त-  
रिक्षेऽपि पयो धाम् । प्रदिशः प्रकृष्टाः सर्वा दिशः पयस्वतीः सन्तु मह्यं मदथ  
जलवत्यो भवन्तु । अथ गर्भुतहोमाय कुलत्थहोमाय वा सप्तमीमृचमाह—

सं मा सृजामीति । हेऽग्ने त्वत्प्रसादान्मामहं पयसा क्षीरेण संसृजामि  
संयोजयामि । तथा मां धृतेन संसृजामि । अपश्चौषधीभिः संसृजामि । क्षीरादिभिः  
संसृष्टः सोऽहं वाजमन्नं त्वदत्तं सनेयं लभेयमन्येभ्योऽहमग्राम् ।

एतैर्मन्त्रैः साध्यं होमं विधत्ते—

‘ अग्निदेवेभ्योऽपाक्रामद्भागधेयमिच्छमानस्तं देवा अब्रुवन्नुप न आ वर्तस्व

\* सर्वपुस्तकेषु प्राप्नवतेति ग्रामादिकः पाठः ।



[ वाजप्रसवीयहोमाभिधानम् ]

हव्यं नो वहेति सोऽग्नवीद्वरं वृणौ मह्यमेव वाजप्रसवीयं जुहवन्निति तस्मादग्नये वाजप्रसवीयं जुह्वति यद्वाजप्रसवीयं जुहोत्यग्निमेव तद्भागधेयेन समर्धयत्यथो अभिषेक एवास्य सः ” [ सं० का० ५ प्र० ४ अ० ९ ] इति ।

पूर्वं भागरहितोऽग्निर्भागमपेक्षमाणो देवेभ्योऽपरक्तः क्वाप्यगमत् । स पुनर्देवैर्हीवर्बहनायाऽऽहूतः स्वभागेन वाजप्रसवीयं होमं वव्रे । तस्मात्सर्वे यजमाना अग्नये वाजप्रसवीयं होमं जुह्वति । अतोऽत्रापि तद्धोमेनाग्निमेव स्वभागेन समर्धयति । अपि च स होमोऽस्याग्नेरभिषेकस्थानीयस्तस्मात्कर्तव्यः ।

अथ प्रथमकाण्ड आम्नातैर्वाजस्येमं प्रसव इत्यादिभिः सहात्राऽऽम्नातनाहोममन्त्राणां संख्यां विधत्ते—

“ चतुर्दशभिर्जुहोति सप्त ग्राम्या ओषधयः सप्ताऽऽरण्या उभयीषामवरुद्धयै ” [ सं० का० ५ प्र० ४ अ० ९ ] इति ।

तिलमाषत्रीहियवप्रियङ्गवणवो गोधूमा इति सप्त ग्राम्याः । वेणुश्यामाकादय उदाहृता आरण्याः । उभयविधान्यसमृद्धये चतुर्दशभिर्होमः ।

एकैकेन मन्त्रेणैकैकस्य होमं विधत्ते—

“ अन्नस्यान्नस्य जुहोत्यन्नस्यान्नस्यावरुद्धयै ” [ सं० का० ५ प्र० ४ अ० ९ ] इति । असांकर्येण तत्तदश्रप्राप्त्यर्थमीदृशो होमः ।

चोदकप्राप्तां जुहं बाधितुं साधनान्तरं विधत्ते

“ औदुम्बरेण स्रुवेण जुहोत्यूर्वा उदुम्बर ऊर्गन्नमूर्जेवास्मा ऊर्जमन्नमवरुद्धे ” ( सं० का० ५ प्र० ४ अ० ९ ) इति ।

ऊर्कशब्दः स्वादुरसवाची । उदुम्बरान्नयोस्तथाविधरसोपेतत्वादूर्गपत्वम् अत्र कृत्वङ्गन्तया धावनं निषेधति—

“ अग्निर्वै देवानामभिषिक्तोऽग्निचिन्मनुष्याणां तस्मादाग्निचिद्वर्षति न धावेत् । ” [ सं० का० ५ प्र० ४ अ० ९ ] इति ।

देवानां मध्ये यथा चीयमानोऽग्निरभिषिक्तस्तथा यजमानानां मध्येऽग्निचिदभिषिक्तः । वृष्टिश्चाभिषेकस्वरूपा । तस्माद्वर्षसमये धावनं न कुर्यात् ।

प्रमादाद्धावने पुनरावृत्तिं विधत्ते—



[प्रपा० ७ अनु० १२] कृष्णयजुर्वेदीयतैत्तिरीयसंहिता ।

२२४९

( वाजप्रसवीयहोमाभिधानम् )

“ अवरुद्धः सस्यान्नमन्नमिव खलु वै वर्षं यद्धावेदन्नाद्याद्धावेदुपावर्तेता-  
न्नाद्यमेवाभ्युपावर्तेत ” ( सं० का० ५ प्र० ४ अ० ९ ) इति ।

हि यस्मादस्याभिचितोऽन्नं सर्वमवरुद्धं संपादितं, वृष्टिश्चान्नहेतुत्वादनमेव ।  
अतो वृष्टिमोचनपरिहाराय धावने सत्यन्नाद्यादपगच्छति । अतोऽन्नप्राप्तये पुन-  
रप्यावर्तेत । कल्पः—“ नक्तोषासेति कृष्णायै श्वेतवत्सायै पयसा हुत्वा ” इति ।  
पाठस्तु—

नक्तोषासेति । नक्तं चोषाश्च नक्तोषासा रात्रिदिवसावित्यर्थः । समनसा  
परस्परमैकमत्ययुक्ते विरूपे रात्रिः कृष्णा दिवसः शुक्ल इत्येवं विलक्षणरूपे  
समीची समीच्यावनुकूले सत्यावेकं शिशुमग्निरूपं धापयेते यजमानकर्तृकं कर्मा-  
नुष्ठानं संपादयतः । द्यावा द्युलोके क्षाम क्षितौ, अन्तस्तदुभयमध्यवर्तिन्यन्तरिक्षे  
विभाति रुक्मो रोचमानोऽयमग्निर्विशेषेण प्रकाशते । दीव्यन्ति व्यवहरन्तीति  
देवाः प्राणाः । ते च द्रविणोदा यागद्वारेण धनरूपं फलं प्रयच्छन्ति । तादृशा  
यजमानस्य प्राणा अग्निमेतं धारयन्धृतवन्तः ।

एतन्मन्त्रसाध्यं होमं विधत्ते—

“ नक्तोषासेति कृष्णायै श्वेतवत्सायै पयसा जुहोत्यह्नैवास्मै रात्रिं प्र-  
दापयति रात्रियाऽहरहोरात्रे एवास्मै प्रत्ते काममन्नाद्यं दुहाते ” [ सं० का० ५  
प्र० ४ अ० ९ ] इति ।

अयमध्वर्युरस्मै यजमानायाह्ना वत्सरूपेण रात्रिं धेनुसमां प्रदापयति पयः-  
समं फलं रात्र्या प्रत्तं करोति । तथैव रात्र्या वत्सरूपया धेनुसममहः प्रदापयति  
अन्योन्यदानायैव मन्त्रेऽस्मिन्रात्र्यहनी सह निर्दिश्येते । ते चान्योन्यं प्रत्ते सति  
अस्मै यजमानायान्नाद्यरूपं कामं संपादयतः ।

यदुक्तं सूत्रकारेण—“ षड्भिः पर्यायैर्द्वादश राष्ट्रभूतो जुहोत्यृताषाडृतधामेति  
पर्यायमनुद्गत्य तस्मै स्वाहेति प्रथमामाहुतिं जुहोति ताभ्यः स्वाहेत्युत्तरामेवामित-  
न्पर्यायान्विभजति भुवनस्य पत इति पर्यायाणां सप्तभ्याहुतीनां त्रयोदश्येतेन



व्याख्याता भुवनस्य पत इति रथमुखे पञ्चाऽऽहुतीर्जुहोति दश वा ” इति । तत्र ऋताषाडित्यादिमन्त्रसाध्यं होमं विधत्ते—

“ राष्ट्रभृतो जुहोति राष्ट्रमेवाव रुन्धे ” [ सं० का० ५ प्र० ४ अ० ९ ] इति ।

राष्ट्रभृतसंज्ञका ऋताषाडित्यादिमन्त्रास्तृतीयकाण्डे चतुर्थप्रपाठके सप्तमानुवाके समाम्न ताः । अथ पर्यायसंख्यां विधत्ते—

“ षड्भिर्जुहोति षड्वा ऋतव ऋतुष्वेव प्रति तिष्ठति ” [ सं० का० ५ प्र० ४ अ० ९ ] इति ।

राष्ट्रभृतस्वेवोपरितनाहुतिषु पञ्चसंख्यापक्षं विधत्ते—

“ भुवनस्य पत इति रथमुखे पञ्चाऽऽहुतीर्जुहोति वज्रो वै रथो वज्रेणैव दिशोऽभि जयति ” [ सं० का० ५ प्र० ४ अ० ९ ] इति ।

ईषाग्रं रथमुखम् । “ रथस्तृतीयः रथस्तृतीयम् ” इत्यत्र रथस्य वज्रत्वं स्पष्टमाप्नातम् । कल्पः—“ समुद्रोऽसि नभस्वानित्यञ्जलिना त्रीणि वातनामानि जुहोति ” इति । तेषु प्रथमामाह—

समुद्रोऽसीति । हे वात देवानां त्वं समुद्रोऽसि समुद्रवद्बहुलोऽसि । नभस्वान्स्वप्रचाराय विस्तीर्णाकाशवानार्द्रं वृष्टिजलं ददातीत्यार्द्रदानुः । शमैहिकं सुखं भावयतीति शंभूः । मय आमुष्मिकं सुखं भावयतीति मयोभूः । तादृशस्त्वं मामभि मां प्रति वाहि गच्छ, एवं संचारेण शैत्यमापादयेत्यर्थः । अथ द्वितीयामाह—

मारुतोऽसीति । योऽयं बहूनां मरुतां वायुविशेषाणां गणो मारुतशब्दवाच्यस्तद्रूपस्त्वमसि । शेषं पूर्ववत् । अथ तृतीयामाह—

वस्युरसीति । अवं रक्षणमिच्छतीत्यवस्युः । दुवस्वान्परिचर्योपेतः । तादृशस्त्वमसि । शेषं पूर्ववत् । एतैर्मन्त्रैः साध्यं होमं विधत्ते—

‘ अग्निचितं ह वा अमुष्मिल्लोके वातोऽभि पवते वातनामानि जुहोत्यभ्येवैनममुष्मिल्लोके वातः पवते ’ ( सं० का० ५ प्र० ४ अ० ९ ) इति ।

स्वर्गे लोक एतमग्निचितमभिलक्ष्य शैत्यमान्द्यसौगन्ध्ययुक्तो वायुर्वाति । अतः



( वाजप्रसत्रीयहोमाभिधानम् )

स्तत्सिद्धये समुद्रोऽसीत्यादिवातनामानि जुहुयात् । तेन होमेन वायुस्तथा पवत  
एव । पाठप्राप्तं त्रित्वं प्रशंसति—

“ त्रीणि जुहोति त्रय इमे लोका एभ्य एव लोकेभ्यो वातमव रुन्धे ”  
( सं० का० ५ प्र० ४ अ० ९ ) इति ।

मन्त्रगतेन समुद्रशब्देन बाहुल्यसाम्यमुपजीव्य वातो लक्ष्यत इत्येतत्सर्वं दर्श-  
यति—“ समुद्रोऽसि नभस्वानित्याहैतद्वै वातस्य रूपं रूपेणैव वातमव रुन्धे ”  
( सं० का० ५ प्र० ४ अ० ९ ) इति ।

अत्र वातस्यैव होतव्यद्रव्यत्वाच्चद्योग्यं साधनं विधत्ते—

“ अञ्जलिना जुहोति न ह्येतेषामन्यथाऽऽहुतिरवकल्पते ” ( सं० का० ५  
प्र० ४ अ० ९ ) इति ।

अस्य हस्तद्वयमेलनरूपेणाञ्जलिना वह्नौ वायोरुत्पादनमेवात्र होमः । य-  
स्मादेषां वातरूपाणां होमद्रव्याणामञ्जलिव्यतिरेकेणाऽऽहुतिर्न संभवति, न खलु  
वातो जुह्वामवदातुं शक्यते । अत एव सूत्रकारो ब्राह्मणान्तरमुदाजहार—‘ न ह्ये-  
तस्यावदानमस्तीति विज्ञायते ’ इति । तस्माद्व्यजनेनेवाञ्जलिता वह्नौ वायुं सं-  
चारयेत् । अत्र विनियोगसंग्रहः—

वाजो नः सप्तभिर्वाजप्रसवीयं जुहोति हि ।

नक्तेति पयसा होमः समुद्रो वातनामाभिः ॥

त्रिभिर्जुहोत्यत्र मन्त्रा एकादश समीरिताः ॥ इति ।

अथ मीमांसा ।

पञ्चमाध्यायस्य तृतीयपादे दशमाधिकरणे चिन्तितम्—

न धावेद्वर्षतीत्यादि चितौ सत्यां कृतावुत ।

आद्यश्चितेर्निमित्तत्वान्न कृतावाग्निचित्वतः ॥

इममाध्यायते—“ अग्निचिद्वर्षति न धावेन्न स्त्रियमुपेयात् ” इति । तान्येता-  
न्वाग्निचिद्वर्षतानि चितौ निष्पन्नायां सत्यां तदाप्रभृति प्रवर्तन्ते, न तु चितेऽग्नौ  
कृत्वनुष्ठानं प्रतीक्षन्ते । कुतः । अग्निचित्पदे चयनस्य निमित्तत्वेनोपन्यासात् ।



न हि सति निमित्ते नैमित्तिकस्य विलम्बो युक्त इति प्राप्ते ब्रूमः—ऋतावुपयोक्तु-  
मग्निश्चयनेन संस्क्रियते । न चानिष्पन्ने ऋतौ चयनसंस्कारः सफलो भवति ।  
तस्मात्ऋतौ निष्पन्ने सति पश्चाच्चयनसाकल्यादयं पुरुषोऽग्निं चितवानित्यमुमर्थ-  
मर्हतीति ऋत्वन्ते तानि व्रतानि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयसंहिताभाष्ये चतुर्थकाण्डे सप्तमप्रपाठके  
द्वादशोऽनुवाकः ॥ १२ ॥

( अथ चतुर्थाष्टके सप्तमप्रपाठके त्रयोदशोऽनुवाकः ) ।

अ॒ग्निं यु॒नाज्मि॒ श्व॑सा घृ॒तेन॑ दि॒व्यं॑ सु॒पर्णं  
वय॑सा बृ॒हन्त॑म । तेन॑ व॒यं प॑तेम ब्र॒ध्नस्य॑  
वि॒ष्टप॑ सु॒वो रु॒हाणा॒ अधि॑ नाकं उ॒त्तमे॑ ।  
इ॒मौ तै॑ प॒क्षाव॑जरौ प॒तत्रि॑णो याभ्या॑ र॒क्षाः॑-  
स्य॒पह॑स्य॒ग्ने । ताभ्या॑ प॒तेम सु॒कृता॑मु लो॒कं  
यत्र॑र्षयः प्रथम॒जा ये पु॒राणाः॑ । चि॒दसि॑  
समु॒द्रयो॑नि॒रिन्दु॑र्दक्षः श्येन॑ ऋ॒तावा॑ । हि॒र-  
ण्य॑षक्षः शकु॒नो भु॒र्युर्म॑हान्त॒सध॑स्ये ध॒रुवः॑  
( १ ) आ निष॑त्तः । नम॑स्ते अस्तु मा मा  
हिः॒मीवि॑श्वस्य मूर्ध॒न्नधि॑ तिष्ठ॒सि श्रि॒तः ।  
समु॒द्रे ते॒ हृद॑यम॒न्तरा॑यु॒द्यावा॑पृ॒थिवी॑ भुव॑ने-  
ष्व॒र्षिते॑ । उ॒द्नो द॑त्तो॒दधि॑ भि॒न्त दि॒वः प्र॒ज-  
न्या॑द॒न्तरि॑क्षात्पृथि॒व्यास्ततो॑ नो बृ॒हद्या॑ऽवत ।  
दि॒वो मूर्धा॑ऽसि पृथि॒व्या ना॑भि॒रूर्ग॒पामोष॑-



( अग्नियोगाभिधानम् )

धीनाम् । विश्वायुः शर्म सप्रथा नमस्प्रथे ।  
 येनर्ष्यस्तर्षसा सत्र ( २ ) आसतेन्धाना  
 अग्निः सुवराभरन्तः । तस्मिन्नहं नि दधे  
 नाकं अग्निमेतं यमाहुर्मनवः स्तीर्णवर्हिष ।  
 तं पत्नीभिरनुं गच्छेम देवाः पुत्रैर्भ्रातृभिरुत  
 वा हिरण्यैः । नाकं गृह्णानाः सुकृतस्य  
 लोके तृतीयं पृष्ठे अधि रोचने दिवः । आ  
 वाचो मध्यमरुहद्भ्युरयमाग्निः सत्पति  
 इचेकितानः । पृष्ठे पृथिव्या निहितो दवि-  
 द्युतदधस्पदं कृणुते ( ३ ) ये पृतन्यवः । अ-  
 यमाग्निर्वीरितमो वयोधाः संहस्त्रियो दीप्य-  
 तामप्रयुच्छन् । विभ्राजमानः सरिरस्य  
 मध्य उप प्र यात दिव्यानि धाम । सं प्र  
 च्यवध्वमनु सं प्र याताग्ने पथो देवयाना-  
 न्कृणुध्वम् । अस्मिन्सघम्ये अध्युत्तरस्मि-  
 न्विश्वे देवा यजमानश्च सीदत । येना  
 सहस्रं वहसि येनाग्ने सर्ववेदसम् । तेनेमं  
 यज्ञं नो वह देवयानो यः ( ४ ) उत्तमः ।  
 उद्वुध्यस्वाग्ने प्राति जागृह्येनमिष्टापुते सः  
 सृजेथामयं च । पुनः कृण्वस्त्वा पितरं  
 युवानमन्वाताः सीत्त्वयि तन्तुमेतम् । अयं  
 ते योनिर्ऋत्वियो यतो जातो अरोचथाः ।



तं जानन्नग्न आ रोहाथां नो वर्धया रयिम्

( ५ ) ॥

( ध्रुवः सत्रं कृणुते यः सप्तत्रिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके

सप्तमप्रपाठके त्रयोदशोऽनुवाकः ॥१३॥

( अथ चतुर्थकाण्डे सप्तमप्रपाठके त्रयोदशोऽनुवाकः ) ।

द्वादशे वाजप्रसवीयहोमोऽभिहितः । अथ त्रयोदशेऽग्नियोगोऽभिधीयते ।

कल्पः—“ पुरस्तात्प्रातरनुवाकादाग्निं युनज्मीति तिसृभिरभिमृशन्नाग्निं युनक्ति”  
इति । तत्र प्रथमामाह—

अग्निं युनज्मीति । अग्निं चितमेतं वह्निं शवसा बलेन घृतेन घृतादिद्रव्य-  
युक्तेन कर्मणा युनज्मि रथेनाश्वमिवाहं योजयामि । कीदृशमग्निं, दिव्यं द्योतना-  
त्मकं, सुपर्णं पक्ष्याकारं, वयसा बृहन्तं चिरकालभाविनम् । तेनाग्निना वयं यज-  
माना ब्रध्नस्याऽऽदित्यस्य विष्टपं तापरहितं स्थानं पतेम प्राप्नुयाम । कीदृशा  
वयम्, उत्तमे नाकेऽत्युत्कृष्टे स्वर्गलोके सुवोऽधिरुहाणाः सुखप्रापकप्रदेशमाधि-  
रोढुकामाः । अथ द्वितीयामाह—

इमौ ते पक्षाविति । पतत्रिणः पक्ष्याकारस्य ते तवाग्नेरिमौ पक्षावजरो  
कदाचिदपि जीर्णौ न भवतः । हेऽग्ने याभ्यां पक्षाभ्यां त्वं रक्षांस्यपहांसि मारयसि  
ताभ्यां वयं सुकृतामु पुण्यकृतामेव पुरुषाणां योग्यं लोकं पतेम प्राप्नुयाम । ये  
पुराणा अनादिसिद्धा ऋषयो महर्षयः सन्ति ये च प्रथमजाः सृष्ट्यादिविवोत्पन्ना-  
स्तादृशा यत्र लोके निवसन्ति तं लोकं पतेम । अथ तृतीयामाह—

चिदासि समुद्रेति । हेऽग्ने त्वं चिदादिविशेषणैर्विशेषितोऽसि । चिज्जग-  
तश्चेतयिता यजमानैश्चितो वा । समुद्रयोनिर्यथा समुद्रः सर्वेषां जलग्रहाणां स्थानं  
तथा त्वं सर्वेषां ऋतूनां स्थानम् । इन्दुः परमैश्वर्ययुक्तः । दक्षः कर्मनिष्पादन-  
कुशलः । श्येनः पक्षिविशेषाकारः । ऋतावा सत्यवान् । हिरण्यपक्षः सुवर्ण-  
मयाभ्यां पक्षाभ्यामुपेतः । शकुनः कामनादिभेदेन कङ्कादिपक्ष्याकारः । भुरण्युः



( अग्नियोगाभिधानम् )

सर्वं भरितुं क्षमं । महान्वह्वीभिरिष्टकाभिश्चितत्वात्प्रौढः । सधःस्थ आदित्येन सहैकत्र स्थितियोग्ये मण्डले ( ध्रुवः स्थिरः ) । आनिषत्तः समन्तत उपाविष्टः ।

कल्प—“ यज्ञायज्ञियस्य स्तोत्र एकयाऽप्रस्तुतं भवत्यथ नमस्ते अस्तु मा मा हिंसीरिति द्वाभ्यामग्निमभिमृशति ” इति । तत्र प्रथमामाह—

नमस्ते अस्तिवति हेऽग्ने ते नमोऽस्तु । त्वं कर्मणि त्वद्यागकारिणं मा मां हिंसीर्मा विनाशय । त्वं विश्वस्य सर्वस्य जगतो मूर्धञ्जिशरोवदुत्तमे चितिः प्रदेशे श्रित आश्रितः सन्नाधितिष्ठसि । अधिको भूत्वा वर्तसे । ते हृदयं त्वदीयं चित्तं समुद्रे वर्तते । यद्वृष्टिरेण समुद्रसमानं जलं संपादयिष्यामत्येवं सर्वदा तवानुग्रहः । तथाऽन्तरायुस्त्वदीयचित्तस्य मध्ये सर्वेषां प्राणिनामायुस्तिष्ठति चिरं जीवन्त्वेते प्राणिन इति यदा स्मरसि तदानीं तेषामायुर्भवत्येव । किञ्च भुवनेषु सर्वेषु लोकेषु निमित्तभूतेषु द्यावापृथिवी अर्पिते उपरि द्यौरधो भूमिश्च त्वया स्थापिते । एतयोर्मध्ये सर्वे लोकास्तिष्ठन्त्वित्येवं तवानुग्रहः । अथ द्वितीयामाह—

उद्वनो दत्तोदाधिमिति । अत्र पूजार्थमेकस्मिन्नेवाग्नौ बहुत्वमारोप्य निर्दिश्यते । हेऽग्नयो यूयमुद्वनो दत्तोदकानि प्रयच्छत । उदकदाने क उपाय इति तदुच्यते—उदधिं भिन्त, उदकं धीयतेऽस्मिन्नित्युदाधिर्भवस्तं विदारयत । केभ्यो निमित्तेभ्यः, दिवोऽन्तरिक्षात्पृथिव्या लोकत्रयं निमित्तीकृत्येत्यर्थः । ततो मेवाविदारणादूर्ध्वं पर्जन्यादागतया वृष्ट्या नोऽस्मानवत रक्षत । पुनरप्येकत्वेनैव संबोध्योच्यते—हेऽग्ने त्वं दिवो मूर्धाऽसि द्युलोकस्य मूर्धस्थानीय आदित्यरूपोऽसि । पृथिव्या नाभिरसि नाभिवन्मध्यदेशे वर्तसे । अपामोषधीनां चोर्ध्वसोऽसि । त्वया हि पाके क्रियमाणे सति तत्र रसो जायते । तथा विश्वायुरासि सर्वस्य जगत आयुष्प्रदोऽसि । शर्म शरणभूतोऽसि । सप्रथाः सविस्तारोऽसि । पथे पुण्यं लोकमार्गरूपाय तुभ्यं नमोऽस्तु । अग्नियोगमन्त्रं व्याख्यातुं प्रस्तौति—

“ सुवर्गाय वै लोकाय देवरथो युज्यते यत्राऽऽकूताय मनुष्यरथ एव खलु वै देवरथो यदाग्निः ” ( सं० का० ५ प्र० ४ अ १० ) इति ।

द्विविधो हि रथो देवरथो मनुष्यरथश्चेति । तत्र स्वर्गप्राप्तये देवरथः सज्जी-



क्रियते । यत्र कापि ग्रामविशेषे गन्तुमाकूतमभिप्रायो भवति तदर्थं मनुष्यरथः सज्जी क्रियते । योऽयमत्र चीयमानोऽग्निः स एष देवरथो न तु मनुष्यरथः इत्थं प्रस्तुत्य मन्त्रस्य तात्पर्यं दर्शयति -

‘ अग्निं युनज्मि शवसा घृतेनेत्याह युनक्त्येवैनं स एनं युक्तः सुवर्गं लोकमभि वहति ” ( सं० का० ५ प्र० ४ अ० १० ) इति ।

एनं देवरथरूपमग्निमनेन मन्त्रेण युनक्त्येव । स च युक्तोऽग्निरेव यजमानं स्वर्गं प्रापयति । उक्तमन्त्रपञ्चके मन्त्रत्रयं विभज्य विनियुक्ते-

“ यत्सर्वाभिः पञ्चभिर्युञ्ज्याद्युक्तोऽस्याग्निः प्रच्युतः स्यादप्रतिष्ठिता आहुतयः स्युरप्रतिष्ठिताः स्तोमा अप्रतिष्ठितान्युक्तथानि तिसृभिः प्रातःसवनेऽभिमृशति त्रिवृद्धा अग्निर्यावानेवाग्निस्तं युनक्ति यथाऽनसि युक्त आधीयत एवमेव तत्प्रत्याहुतयस्तिष्ठन्ति प्रति स्तोमाः प्रत्युक्तथानि ” ( सं० का० ५ प्र० ४ अ० १० ) इति ।

आदावेव मन्त्रपञ्चकेन योजने सति कालान्तरे योजयितुं मन्त्राभावादयं युक्तोऽग्निः प्रच्युतो भवेत् । प्रच्युतेऽग्नावाहुतीनां स्तोत्रशस्त्रयोश्च प्रतिष्ठा न भवेत् । अतः पश्चाद्युक्तं मन्त्रद्वयमवशेष्य प्रातःसवने तिसृभिरभिमृशेत् । तथा सति त्रिगुणमग्निं सर्वमप्यभिमृशति । ततो यथा लोके बलीवर्देयुक्ते शकटे सर्वं ग्रामान्तरे नेतव्यं वस्तुजातमभिनिधीयत एवमेतस्मिन् अग्नावाहुतयः स्तोत्राणि ( शस्त्राणि ) च प्रतितिष्ठन्ति । अथावाशिष्टं मन्त्रद्वयं विनियुक्ते-

“ यज्ञायज्ञिरय स्तोत्रे द्वाभ्यामभि मृशत्येतावान्वै यज्ञो यावानग्निष्टोमं भूमा त्वा अस्यात ऊर्ध्वः क्रियते यावानेव यज्ञस्तमन्ततोऽन्वारोहति ” ( सं० का० ५ प्र० ४ अ० १० ) इति ।

यज्ञायज्ञा वो अग्नय इत्यरयामृच्युत्पन्नं साम यज्ञायज्ञियं, तस्य साम्नः संबन्धि स्तोत्रं तृतीयसवने प्रवर्तते । तस्मिन्प्रवर्तमाने सति शिष्टाभ्यां द्वाभ्यां मन्त्राभ्यामग्निमभिमृशेत् । यज्ञायज्ञिरस्तोत्रान्तो हि प्रकृतिभूतोऽग्निष्टोमः । स च यावांस्तावानेवोक्थ्यातिरात्रादिः सर्वोऽपि यज्ञः । एतावदेव हि सर्वस्यापि यज्ञस्य



( अग्नियोगाभिधानम् )

मुख्यं शरीरम् । अस्योक्थ्यादिक्तोर्यज्ञायज्ञियस्तोत्रादूर्ध्वस्तु स्तोत्रसमूहो यः क्रियते स तु मैव क्रियते, तेनातिरिक्तेन पूर्वं विद्यमानस्य यज्ञशरीरस्य बाहुल्य-  
व भवति, न तु किञ्चिन्नूतनं शरीरम् । एवं सति यज्ञायज्ञियस्तोत्रकालीनाभि-  
दर्शनेनातिरिक्तेनाग्निष्टोमोक्थ्यातिरात्रादिरूपो यज्ञो यावानस्ति तं सर्वमप्यन्तका-  
ऽन्वारोहति कृत्स्नमपि यज्ञजातं प्राप्नोतीत्यर्थः । मन्त्रद्वित्वं प्रशंसति—

“ द्वाभ्यां प्रतिष्ठित्यै ” ( सं० का० ५ प्र० ४ अ० १० ) इति ।

स्तोत्रमध्य एवावान्तरकालविशेषं विधत्ते—

“ एकयाऽप्रस्तुतं भवत्यथाभिमृशत्युपैनमुत्तरो यज्ञो नमत्यथो संतत्यै ”

सं० का० ५ प्र० ४ अ० १० ) इति ।

यज्ञायज्ञियस्य स्तोत्रे द्वेकर्विशः स्तोमो विहितः । तिस्रो हि ऋच एकविं-  
तिसंख्यापूर्णायाऽऽवर्तनीयाः । तत्र हि विंशतिस्तोत्रीयासूक्तासु याऽन्ता ( न्या )  
स्तोत्रीया तथा स्तोत्रमप्रस्तुतमनुपक्रान्तं यदा भवति तदानीं मन्त्राभ्यामभिमृशेत् ।  
य सत्युत्तरकालभावी यज्ञः सर्वोऽप्येनं यजमानमुपनमति । अपि च तदभिमर्शनं  
तृनैरन्तर्याय संपद्यते ।

कल्पः—“ पुनश्चित्तिस्त्रिष्वर्थेषु श्रूयतेऽस्त्रवणार्थं समृद्धयर्थं संतानार्थं चास्त्र-  
पार्थी व्याख्यास्यामो यदीष्ट्या यदि पशुना यदि सोमेन यजेत योऽप्यस्य  
ऽग्निस्तमन्ववसाय यजेतापि वा येनर्षय इत्यष्टौ नाना मन्त्रा उत्तरवेद्यामुपद-  
त्त ” इति । तत्र प्रथमामाह—

येनर्षय, इति । येन स्वर्गेण निमित्तभूतेन पूर्वं महर्षयस्तपसा संतापयुक्ते-  
भिर्ना सत्रमासतानुष्ठितवन्तः । कीदृशा महर्षयः, अग्निमिन्धानाः प्रज्वलयन्तः ।  
राभरन्तः स्वर्गमाहर्तुं समुद्यताः । अहमपि तस्मिन्नाके निमित्तभूते सति एत-  
न निदधे स्थापयामि । यमाग्निं मनवः पूर्वं मनुष्याः स्तीर्णबर्हिषं प्रसारित-  
माहुस्तमाग्निं निदध इत्यन्वयः । अथ द्वितीयामाह—

तं पत्नीभिरिति । हे देवा ऋत्विजः सर्वे वयं पत्न्यादीभिः सर्वैर्मनुष्यैरुत



( अग्नियोगाभिधानम् )

वा हिरण्यैर्हिरण्यादिभिः सर्वैः साधनद्रव्यैश्च सहितास्तमग्निमनुगच्छेमानुगताः सन्तः फलं प्राप्स्याम इत्याशयः । स एव स्पष्टीक्रियते-दिवः पृष्ठे स्वर्गस्योपरि नाकं दुःखरहितं स्थानं गृह्णाना ग्रहीतुकामा वयमित्यर्थः । कीदृशो दिवः पृष्ठे, सुकृतस्य लोके सम्यगनुष्ठितस्य कर्मणः फलभूते, तृतीये पृथिवीमारभ्य नणनायां त्रिसंख्यापूरके, अधिरोचने धिकत्वेन दीप्यमाने । अथ तृतीयामाह-

आ वाचो मध्यमेति । अयमग्निर्वाचो मध्यमारुहस्तोत्ररूपाया वाचः प्रतिपाद्यमर्थमारूढः स्तोत्रगतसर्वगुणयुक्त इत्यर्थः । कीदृशोऽग्निः, भुरण्युर्जन-द्भरणशीलः । सत्पतिः सतां पालकः । चेकितानोऽभिज्ञानवान् । स च पृथिव्याः पृष्ठे भूमेरुपरि निहितः स्थापितो दविद्युतदतिशयेन द्योतते । ये तु विरोधिनः पृतन्यवोऽस्माभिः सह कलहं कर्तुमिच्छन्ति तानधस्पर्दं कृणुतेऽस्माकं पादस्याधस्तादवास्थितान्करोति । अथ चतुर्थीमाह-

अयमग्निरिति । अयमग्निर्दीप्यतामस्मिन्कर्मणि प्रकाशताम् । कीदृशः, वरितमोऽतिशयेन शूरः । वयोधा वयस आयुषः स्थापयिता । सहस्रिय इष्टकासहस्रेण संपादितः । अप्रयुच्छन्नस्मिन्कर्मणि प्रमादरहितः । सरिरस्य जलस्य मध्ये विभ्राजमान और्वविद्युदादिरूपेण विशेषतः प्रकाशमानः । हे ऋत्विग्यजमानास्तस्य प्रसादादिव्यानि धाम स्थानानि उप प्रयात प्राप्नुत । अथ पञ्चमीमाह-

सं प्र च्यवध्वमिति । हेऽग्ने त्वं विश्वेदेवा यजमानश्च सर्वे यूयं संप्रच्यवध्वं सम्यक्प्रच्यावयत, अस्य कर्मणो विघ्नं विनाशयतेत्यर्थः । अनुसंप्रयासानुक्रमेण कर्मसिद्धिं प्राप्नुत । ततो देवयानान्देवलोकमाप्तिहेतुन्पथो मार्गान्कृणुध्वं कुरुत । सधःस्थे सहस्रितियोग्येऽस्मिन्कर्मणि सीदतोत्तरास्मिँल्लोकेऽधिकत्वेन सीदत । अथ षष्ठीमाह-

येना सहस्रमिति । हेऽग्ने देवयानो देवप्रापको यस्त्वमुत्तमः स त्वं येन व्यापारेण सहस्रं वहसि सहस्रदक्षिणाकं यज्ञं निर्वहसि, तथा येन व्यापारेण सर्वं वेदसं सर्वरवदक्षिणाकं यज्ञं वहसि, तेन व्यापारेण नोऽस्मदीयमिमं यज्ञं देवान्प्रापय । देवयान इत्यादिकं यज्ञविशेषणं वाऽस्तु । यो यज्ञो देवान्प्राप उत्तमो भवति तमिमं यज्ञं वहेत्यर्थः । अथ सप्तमीमाह-



( अग्नियोगाभिधानम् )

उद्बुध्यस्वाग्न इति । हेऽग्ने त्वमुद्बुध्यस्वास्मद्विषये सावधानो भव ।  
नं यजमानं प्रति जागृहि प्रतिदिनं जागरूकं सावधानं कुरु । अयं च त्वं च  
मेलित्वेष्टापूर्ते श्रौतस्मार्तकर्मणी संसृजेथां संपादयतम् । हे यजमान त्वां पितरं  
लोकं युवानं यौवनोपेतं पुनः कृण्वन्भूयो भूयः कुर्वन्नयमग्निस्त्वायि निमित्तभूते  
त्येतं तन्तुं यज्ञप्रवाहमन्वासांसीदनुक्रमेण तनोतु संपादयतु । अथाष्टमीमाह—

अयं ते योनिरिति । हेऽग्ने योऽयमिष्टकाचितिरूपप्रदेशस्ते तव योनिः  
यानं, यतो यस्या इष्टकाचितेर्जात उत्पन्नस्त्वमरोचथा दीप्तो भवति, तं योनिं  
यानस्त्वकीयत्वेनावगच्छन्नारोह । अथानन्तरं नोऽस्माकं रार्थं धनं वर्धय ।

एतैर्मन्त्रैः साध्यां पुनश्चितिं विधत्ते—

“ प्र वा एषोऽस्माल्लोकाच्च्यवते योऽग्निं चिनुते न वा एतस्यानिष्टक आहु-  
रवकल्पते यां वा एषोऽनिष्टक आहुतिं जुहोति स्रवति वै सा तां स्रवन्तीं  
जोऽनुपरा भवति यज्ञं यजमानो यत्पुनश्चितिं चिनुत आहुतीनां प्रतिष्ठित्यै  
याहुतयस्तिष्ठन्ति न यज्ञः पराभवति न यजमानः ” ( सं० का० ५ प्र० ४  
०१० ) इति ।

अग्निं चिन्वानः पुरुषः स्वर्गाभिमुखत्वादस्माल्लोकात्प्रच्युतो भवति । एतस्य  
वस्येष्टकारहिते देश आहुतिर्न संभवति, भूप्रदेशस्य स्वकीयत्वाभावात् । एवं  
निष्टकारहिते प्रदेशे यामाहुतिं जुहोति सा भवति, यथा भिन्नभाण्डे जलं गलति  
तत् । स्रवन्तीं तामाहुतिमनु यज्ञो नश्यति । यज्ञमनु यजमानोऽपि नश्यति ।  
त आहुतिप्रतिष्ठार्थं पुनश्चितिं कुर्यात् । तत आहुतियज्ञयजमानाः प्रतितिष्ठन्ति ।  
स्यां चिताविष्टकासंख्यां विधत्ते—

“ अष्टावुपदधात्यष्टाक्षरा गायत्री गायत्रेणैवैनं छन्दता चिनुते ” ( सं०  
०५ प्र० ४ अ० १० ) इति ।

एतच्छास्त्राभ्यामतमन्त्रानुसारेण संख्यां विधाय शास्त्रान्तरानुसारेणान्यौ द्वौ  
विधत्ते—“ यदेकादश त्रैष्टुभेन यद्द्वादश जागतेन छन्दोभिरेवैनं चिनुते ”  
( सं० का० ५ प्र० ४ अ० १० ) इति ।

प्रकारान्तरेण पुनश्चितिं प्रशंसति—



“ नपात्को वै नामैषोऽग्निर्यत्पुनश्चितिर्य एवं विद्वान्पुनश्चितिं चिनुत आ  
तृतीयात्पुरुषादन्नमसि ” ( सं० का० ५ प्र० ४ अ० १० ) इति ।

न पातयति न विनाशयत्याहुतिं न स्थावयतीति पुनश्चितिरूपस्याग्नेर्नपात्क  
इति नामधेयम् । एवं ज्ञात्वा चित्तवान्पुरुषः पुनपौत्रपर्यन्तमन्नसमृद्धो भवति ।

पुनःशब्दतात्पर्यं दृष्टान्तेन दर्शयति—

“ यथा वै पुनराधेय एवं पुनश्चितिर्योऽग्न्याधेयेन नध्नोति स पुनराधेयमा-  
धत्ते योऽग्निं चित्वा नध्नोति स पुनश्चितिं चिनुते यत्पुनश्चितिं चिनुत ऋद्ध्यै ”  
( सं० का० ५ प्र० ४ अ० १० ) इति ।

पुनराधेयपुनश्चितयोः पूर्वमृद्धयभावेन पश्चादृद्धिसद्भावेन च सादृश्यम् ।

अत्र पूर्वपक्षत्वेन शास्त्रान्तरमतमुपन्यस्यति—

“ अथो खत्वाहुर्न चेतव्येति रुद्रो वा एष यदग्निर्यथा व्याधरः सुप्तं बोध-  
यति तादृगेव तत् ” ( सं० का० ५ प्र० ४ अ० १० ) इति ।

यथा लोके सुप्तो व्याधरः केनचिन्मार्गे गच्छता पुरुषेण बोधितस्तमेव बोध-  
यितारं मारयति, एवमयं क्रूरोऽग्निः पूर्वं चितः कथंचित्पुण्यवशात्सुप्तवच्छान्तो  
वर्तते । स चेतपुनश्चीयेत प्रयोधितव्याधरवन्मारयेत् । तस्मान्न चेतव्येयं पुनश्चिति-  
रिति पूर्वः पक्षः । तमिमं पक्षमनादृत्य स्वपक्षमेव स्थापयति—

“ अथो खत्वाहुश्चेतव्येति यथा वसीयाः सं भागधेयेन बोधयति तादृगेव  
तत् ” ( सं० का० ५ प्र० ४ अ० १० ) इति ।

लोके धनाद्वचं प्रभुं चिरकालव्यवधानेन विस्मृतवन्तं भृत्यः पुनरप्युपाय  
नमानीय यथा बोधयति, स च बोधित एवाभीष्टसिद्धिं करोति, एवमयं प्रभुरग्नि  
पुनश्चितः सन्नभीष्टं साधयतीति चेतव्येयं पुनश्चितिः ।

तस्याः पुनश्चितेः समृद्धिहेतुः दमुदाहरणमुखेन स्पष्टयति—

“ मनुरग्निमचिनुत तेन नाऽऽध्नोत्स एतां पुनश्चितिमपश्यतामचिनुत तय  
वै स आध्नोद्यत्पुनश्चितिं चिनुत ऋद्ध्यै ” ( सं० का० ५ प्र० ४ अ० १० )  
इति ।

अत्र विनियोगसंग्रहः—



[ विहव्याख्येष्टकाभिधानम् ]

अग्नित्रयं पुरा पातरनुवाकात्स्पृशेदिहं ( ? ) ।

नमोद्वाभ्यां वह्निमर्शो येनाष्टाविष्टकाष्टकम् ।

पुनश्चितिरिति प्रोक्ता मन्त्रा अत्र त्रयोदश ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये चतुर्थकाण्डे सप्तमप्रपाठके

त्रयोदशोऽनुवाकः ॥ १३ ॥

( अथ चतुर्थाष्टके सप्तमप्रपाठके चतुर्दशोऽनुवाकः ) ।

ममाग्ने वर्चो विहवेष्वस्तु वयं त्वेन्धाना-  
स्तनुवं पुषेम । मह्यं नमन्तां प्रादिश्वतस्त्र-  
स्त्वयाऽध्यक्षेण पृतना जयेम । मम देवा  
विहवे सन्तु सर्व इन्द्रावन्तो मरुतो विष्णु-  
रग्निः । ममान्तरिक्षमुरु गोपमस्तु मह्यं वातः  
पवतां कामे अस्मिन् । मयि देवा द्रविणमा  
यजन्तां मय्याशीरस्तु मयि देवहूतिः । दैव्या  
होतारा वनिषन्त ( १ ) पूर्वैरिष्टाः स्याम  
तनुवा सुवीराः । मह्यं यजन्तु मम यानि  
हव्याऽऽकूतिः सत्या मनसो मे अस्तु । एनो  
मा मि गां कतमच्चनाहं विश्वे देवासो  
अधि वोचता मे । देवीः षडुर्वारुरुगाः  
कृणोत विश्वे देवास इह वीरयध्वम् । मा  
हास्महि प्रजया मा तनूभिर्मा रधाम द्विषते



सौम राजन् । अग्निर्मन्युं प्रतिनुदन्पुरस्तात्  
 ( २ ) अदब्धो गोपाः परि पाहि नस्त्वम् ।  
 प्रत्यञ्चो दन्तु निगुतः पुनस्तेऽमैषां चित्तं  
 प्रबुधा वि नैशत् । धाता धातृणां भुवनस्य  
 यस्पतिर्देवः संवितारमभिमातिषाहम् । इमं  
 यज्ञमश्विनोभा बृहस्पतिर्देवाः पान्तु यज्ञ-  
 मानं न्यर्थात् । उरुव्यचा नो महिषः शर्म  
 यः सदस्मिन्हवे पुरुहूतः पुरुक्षु । स नः  
 प्रजायै हर्यश्व मृडयेन्द्र मा ( ३ ) नो  
 रीरिषो मा परा दाः । ये नः सपत्ना अप ते  
 भवन्त्विन्द्राग्निभ्यामव बाधामहे तान् ।  
 वसवो रुद्रा आदित्या उपरिस्पृशं मोघं  
 चेत्तारमधिराजमक्रन् । अर्वाश्चमिन्द्रममुतो  
 हवामहे यो गोजिद्धनजिदश्वजिधः । इमं  
 नो यज्ञं विहवे जुषस्वास्य कुर्मो हरिवो  
 मेदिनं त्वा ( ४ ) ॥

( वनिशन्त पुरस्तान्मा त्रिचत्वारिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 सप्तमप्रपाठके चतुर्दशोऽनुवाकः ॥ १४ ॥

( अथ चतुर्थकाण्डे सप्तमप्रपाठके चतुर्दशोऽनुवाकः ) ।

त्रयोदशे पुनश्चितिरुक्ता । अथ चतुर्दशे विहव्याख्या इष्टका उच्यन्ते ।



[ विहव्याख्येष्टकाभिधानम् ]

कल्पः— “ मयाम्ने वर्चो विहवेष्वित्यनुवाकेन प्रतिमन्त्रमिष्टकामिर्धिष्ण्या-  
श्चिनोत्यश्मनवमा आग्नीध्रीय उपदधाति द्वादश षोडशैकविंशतिं चतुर्विंशतिं वा  
होत्रीय एकादश ब्राह्मणाच्छंसीये षण्मार्जालीयेऽष्टावष्टाद्वन्द्वेषु धिष्णियेषूपदधा-  
तीति विज्ञायते ” इति । तत्र प्रथमामाह—

मयाम्ने वर्च इति । हेऽग्ने विहवेषु यज्ञेषु यद्वर्चः फलं तन्ममास्तु । वय-  
गृत्विग्यजमानास्त्वामग्निमिन्धानाः प्रज्वलयन्तस्तनुवं त्वदीयं शरीरं पुषेम पुष्टं  
कुर्मः । मह्यं यजमानाय प्राच्याद्याश्वतसः प्रदिशो नमन्तां वश्या भवन्तु, तत्रत्या  
जना मदधीना भवन्तु । अध्यक्षेण स्वामिना त्वया साहिता वयं पृतना विरोधि-  
सेना जयेम । अथ द्वितीयामाह—

मम देवा इति । सर्वे देवा मम विहवे मदीययज्ञे सन्तु तिष्ठन्तु । देवा एव  
विशेष्यन्ते—इन्द्रावन्त इन्द्रयुक्ता मरुतो मरुद्वणा विष्णुरग्निश्चेत्येषवाद्याः । इदमुरु  
विस्तीर्णमन्तरिक्षं मम गोपं रक्षकमस्तु । अयं वातो वायुर्मह्यं मदर्थमस्मिन्कामे यज्ञ-  
फले निमित्तभूते सति पवतां संचरतु । मदीयकामं साधयत्वित्यर्थः । अथ तृती-  
यामाह—

मयि देवा इति । एते देवा मयि यजमाने द्रविणं धनमायजन्तां सर्वतः  
संपादयन्तु । आशीराशास्यमानं फलं मय्यस्तु यजमाने सिद्धं भवतु । तथा देव-  
हूतिर्देवानामाह्वानं च मयि भवतु । दैव्या होतारा देवसंबन्धिन ऋत्विजः पूर्वं  
त्वनादिसिद्धा वनिषन्तास्मद्यज्ञं संभजन्तु । वयं च तनुवा शरीरेणारिष्ठा हिंसा-  
रहिताः सुवीराः शोभनपुत्रयुक्ताः स्याम भवाम । अथ चतुर्थीमाह—

मह्यं यजन्त्विति । यानि मम हव्या मदीयानि हवींषि सन्ति तानि  
सर्वाणि मह्यं मदर्थं दैव्या ऋत्विजो यजन्तु । मे मम मनस आकूतिर्मदीयस्य  
मनसः संबंधी योऽयं संकल्पः साऽऽकूतिः सत्याऽस्तु । संकल्पितार्थः सिध्यत्वित्यर्थः ।  
अहं कतमच्चनैनः किमपि पापं मा निगां नितरां मा प्राप्नुवानि । विधे  
द्वासो हे विधे देवा मे मदर्थमधिवोचताऽऽधिक्यं ब्रूत यजमानानां मध्येऽयमाधिक  
इति देवानामग्रे कथयत । अथ पञ्चमीमाह—

देवीः षडुर्वीरिति । देवीः षडुर्वीरुर्वीर्नामिकाः षट्संख्याका हे देव्यः ।



( विहव्याह्येष्टकामिधानम् )

अत एव शाखान्तरेऽग्न्युपस्थाने समाध्नातम्—“ षण्मोर्वीरंहसस्पान्तु द्यौश्च पृथिवी चाऽऽपश्चौषधश्चोक्च सूनृता च ” इति । तादृश्यो हे देव्यो नोऽस्मदीयमिदं कर्मोरु कृणोत विस्तीर्णं कुरुत । विश्वे देवासो हे विश्वे देवा इह कर्माणि वीर्यध्वं वीरा भवत । विघ्नं परिहरतेत्यर्थः । वयं प्रजया पुत्रादिरूपया मा हास्महि परि त्यक्ता मा भूम । तथा तनूभिः पुष्टशरीरैर्मा हारमहि । हे सोम राजन्दिपते वैरिणे मा रधाम कार्यसिद्धिं मा करवाम । अथ षष्ठीमाह—

अग्निर्मन्युमिति । अयमग्निर्मन्युं वैरिणां कोपं प्रतिनुदन्निराकुर्वन्पुरस्ता- दस्माकं पुरतो गच्छत्विति शेषः । हेऽग्ने त्वमदब्धः केनाप्यहिंसितो गोपा रक्षण- समर्थः सन्नोऽस्मान्परिपाहि सर्वतः पालय । तव पालने सति ते वैरिणः प्रत्यश्च- प्रतिमुखा विमुखाः सन्तो निगुतो नितरां गमनशीलाः पलायनपराः पुनर्यन्तु भूयो भूयो यत्र कापि गच्छन्तु । एषां वैरिणां चित्तमन्तःकरणं प्रबुधाऽमा विनेशत्प्रबो- धेन सह विनश्यतु । अथ सप्तमीमाह—

धाता धातृणामिति । धातृणां जगत्कर्तृणां दक्षप्रजापत्यादीनामपि धाता यः स्रष्टा भुवनस्य लोकस्य पतिः पालकश्च । तथाऽश्विनोमोभावश्विनौ बृहस्प- तिश्चेत्येते देवा नोऽस्मदीयमिमं यज्ञं यजमानं च न्यर्थात्फलवैगुण्यलक्षणा- द्वैयथ्यात्पान्तु रक्षन्तु । कीदृशं यज्ञम्, देवं तत्तन्मन्त्रव्यवहारयुक्तं सवितारं महा- फलजनकमभिमातिपाहं पापलक्षणस्याभिमातेररेरभिभवितारम् ।

अथाष्टमीमाह—

उरुव्यचा इति । पुरुभिर्वहुभिर्यजमानैर्हूत आहूतः पुरुहूत इन्द्रः । हूयतेऽ- रिमन्निति ह वो यज्ञतरिमन्यज्ञे स इन्द्रो नोऽस्माकं शर्म सुखं यं सद्यच्छतु । कीदृश इन्द्रः, उरुव्यचा अत्यन्तं व्याप्तो बहुदेशाधिपतिरित्यर्थः । महिषो महाञ्जशौर्यादि- गुणसंपन्नः । पुरुक्षु पुरुषु बहुमन्त्रेषु क्षूयते शब्दच्यते प्रतिपाद्यत इति पुरुक्षुः पुरु- क्षुरेव पुरुक्षु । हरिनामानावधौ यस्यासौ हर्यध्वः । तादृश हे इन्द्र प्रजायै पुत्रा- दिप्रजासिद्धयर्थं स त्वं नोऽस्मान्मृडय सुखय, नोऽस्मान्मा रीरिषो मा हिंसीर्मा परादा मा च तिरस्कुरु । अथ नवमीमाह—



( विहव्याख्येष्टकामिधानम् )

ये नः सपत्ना इति । ये केचिन्नोऽस्माकं सपत्नाः शत्रवः सन्ति तेऽपभ-  
वन्त्वपनययुक्ता भवन्तु । वयं तान्सपत्नानिन्द्राग्निभ्यामनुग्रहयुक्ताभ्यां सहिता अव-  
बाधामहे सर्वथा बाधितान्कुर्मः । वसुरुद्रादित्या देवता मामेतादृशमक्रन्कुर्वन्तु ।  
क्रीदृशमिति तदुच्यते—उपरितनं स्वर्गं स्पृशतीत्युपरिस्पृक्तम् , उग्रं शत्रुतिरस्कार-  
क्षमं, चेतारमभिज्ञातारम् , अधिराजमन्येषां सर्वेषामधिपतिम् ।

अथ दशमीमाह—

अर्वाश्चमिन्द्रमिति । य इन्द्रो गोजित्परकीयगवां नेता, तथा यो धन-  
जित्परकीयधनस्य नेता, योऽध्वजित्परकीयाध्वानां नेताऽस्ति, अर्वाश्चमस्मदभि-  
मुखं तमिन्द्रममुनोऽमुं यज्ञं निमित्तीकृत्य हवामह आहवयामः । हे इन्द्र विहवे  
विविधाह्वाने सति नोऽस्मदीयमिमं यज्ञं जुषस्व सेवस्य । हरिनामकावधौ यस्य स  
हरिवान् । हे हरिव इन्द्र त्वामस्य यजमानस्य मेदिनं स्नेहवन्तं कुर्मः ।

एतैर्मन्त्रैः साध्यमुपधानं विधित्सुरादौ कानिचित्काम्यचयनानि दर्शयति ।

यदुक्तं सूत्रकारेण—“ छन्दश्चितं चिन्वीत पशुकाम इति विज्ञायते सर्वैश्छ-  
न्दोभिश्चिनुयादित्येकं प्राकृतैरित्यपरम् ” इति । तदिदं विधत्ते—

“ छन्दश्चितं चिन्वीत पशुकामः पशवो वै छन्दांसि पशुमानेव भवति ”  
[ सं० का० ५ प्र० ४ अ० ११ ] इति ।

अग्निमूर्धा दिवः ककुदित्यनुवाकोक्ता नानाछन्दोयुक्तमन्त्रास्तैरेव चितो न तु  
जुर्भिरिति च्छन्दश्चितस्तादृशमग्निं पशुकामाश्चिनुयात् ।

यच्च सूत्रकारेणोक्तम् “ श्येनचितं चिन्वीत सुवर्गकाम इति विज्ञायते वक्र-  
क्षो व्यस्तपुच्छो भवति पश्चात्माङ्गूहति पुरस्तात्प्रत्यङ्गूहत्येवामिव हि वयसां  
ध्ये पक्षनिर्णामो भवतीति विज्ञायते ” इति । तदिदं विधत्ते—

“ श्येनचितं चिन्वीत सुवर्गकामः श्येनो वै वयसां पातिष्ठः श्येन एव भूत्वा  
वर्गं लोकं पतति ” ( सं० का० ५ प्र० ४ अ० ११ ) इति ।

वयसां मध्ये श्येनोऽतिशीघ्रं पतितुं समर्थः । श्येन एव श्येनवच्छीघ्रगाम्येव ।



यदुक्तं सूत्रकारेण—“ कङ्कचिदलजचिदिति श्येनचिता व्याख्यातौ ” इति । तदिदमुभयं क्रमेण विधत्ते—

“ कङ्कचितं चिन्वीत यः कामयेत शीर्षण्वानमुष्मिँल्लोके स्यामिति शीर्षण्वानेवामुष्मिँल्लोके भवत्यलजचितं चिन्वीत चतुःसीतं प्रतिष्ठाकामश्चतस्रो दिशो दिक्षेव प्रतितिष्ठति ” ( सं० का० ५ प्र० ४ अ० ११ ) इति ।

कङ्कालजौ श्येनस्यैवावान्तरजातिभेदौ । तत्र कङ्कस्य शिरो मण्डलाकारम् । अजलस्य तु पादयोर्विशेषः । अत एव पादस्थानीयासु सीतासु द्वादशसंख्यामपोद्य चतुःसंख्यां ब्रूते । तत्र कङ्कचिता स्वर्गलोके शीर्षण्वान्सर्वेषां मध्य उन्नतशिरस्कः प्रभुर्भवतीत्यर्थः । अथालजचिता सीताचतुष्टयदिग्द्वारा प्रतिष्ठां प्राप्नोति । यदप्युक्तं सूत्रकारेण—“ प्रउगचितं चिन्वीत भ्रातृव्यवानिति विज्ञायते यावानग्निः सारत्निप्रादेशो द्विस्तावतीं भूमिं चतुरश्रां कृत्वा पूर्वस्याः करण्या अर्धाच्छ्रोणी प्रत्यालिखेत् ” इति । तदिदं विधत्ते—

“ प्रउगचितं चिन्वीत भ्रातृव्यवान्पैव भ्रातृव्यान्नुदते ” ( सं० का० ५ प्र० ४ अ० ११ ) इति ।

प्रउगमनोमुखं, यथा शकटस्य पश्चाद्भागो विस्तृतः पूर्वभागः संकुचितस्तद्वत् । एतेन भ्रातृव्यान्प्रणुदते ।

यदप्युक्तं सूत्रकारेण—“ उभयतः प्रउगं चिन्वीत यः कामयेत प्रजातान्भ्रातृव्यान्नुदेयं प्रति जनिष्यमाणानिति विज्ञायते यथा विमुखे शकटे ” इति । तदिदं विधत्ते—“ उभयतः प्रउगं चिन्वीत यः कामयेत प्रजातान्भ्रातृव्यान्नुदेयं प्रति जनिष्यमाणानिति पैव जातान्भ्रातृव्यान्नुदते प्रति जनिष्यमाणान् ” ( सं० का० ५ प्र० ४ अ० ११ ) इति ।

पाकपश्चाच्च शकटमुखसदृशमुभयतः प्रउगं तेनोत्पन्नान्भ्रातृव्यान्विनाशयति । उत्पत्त्यमानानामुत्पत्तिं प्रतिबध्नाति ।

यदप्युक्तं सूत्रकारेण—“ रथचक्रचितं चिन्वीत भ्रातृव्यवामिति विज्ञाय यावानग्निः सारत्निप्रादेशस्तावतीं भूमिं परिमण्डलां कृत्वा ” इति । तदिदं विधत्ते—“ रथचक्रचितं चिन्वीत भ्रातृव्यवान्वजरो वै रथो वज्रमेव भ्रातृव्येभ्यः



[ विहव्याख्येष्टकाभिधानम् ]

पहरति ” ( सं० का० ५ प्र० ४ अ० ११ ) इति ।

रथचक्रवद्वर्तुलत्वेन चीयत इति रथचक्रचित् ।

यदप्युक्तं सूत्रकारेण—“ द्रोणचितं चिन्वीतान्नकाम इति विज्ञायते द्वयानि तु खलु द्रोणानि चतुरश्राणि परिमण्डलानि च तत्र याथाकामी ” इति । तदेतद्विधत्ते—“ द्रोणचितं चिन्वीतान्नकामो द्रोणे वा अन्नं भ्रियते सयोन्येवान्नमव रुन्धे ” ( सं० का० ५ प्र० ४ अ० ११ ) इति ।

द्रोणे हि धान्यं भरन्त्यतो धान्यस्थानसहितमन्नं प्राप्नोति ।

यदप्युक्तं सूत्रकारेण—“ समूहं चिन्वीत पशुकाम इति विज्ञायते समूहन्निवेष्टका उपदधाति ” इति । तदिदं विधत्ते—

“ समूहं चिन्वीत पशुकामः पशुमानेव भवति ” ( सं० का० ५ प्र० ४ अ० ११ ) इति ।

समूहमर्हतीति समूहः ।

यदप्युक्तं सूत्रकारेण—“ परिचाय्यं चिन्वीत ग्रामकाम इति विज्ञायते मध्यमां स्वयमातृणां प्रदक्षिणमिष्टकागणैः पारिचिनोति स परिचाय्यः ” इति । तदिदं विधत्ते—“ परिचाय्यं चिन्वीत ग्रामकामो ग्राम्येव भवति ” ( सं० का० ५ प्र० ४ अ० ११ ) इति ।

यदप्युक्तं सूत्रकारेण—“ श्मशानचितं चिन्वीत यः कामयेत पितृलोक ऋध्नुयामिति विज्ञायते द्वयानि तु खलु श्मशानानि चतुरश्राणि परिमण्डलानि च तत्र याथाकामी ” इति । तदेतद्विधत्ते—

“ श्मशानचितं चिन्वीत यः कामयेत पितृलोक ऋध्नुयामिति पितृलोक एव प्राप्नोति ” ( सं० का० ५ प्र० ४ अ० ११ ) इति ।

तदेवं काम्यचयनानि समापितानि । अयं प्रकृतैर्ममाग्नेर्वर्च इत्यादिभिर्मन्त्रैः ध्यमुपधानं विधत्ते—

“ विश्वामित्रजमदग्नी वसिष्ठेनास्पर्धेता २ स एता जमदग्निर्विहव्या अपश्यन्ता तावत्ताभिर्वै स वसिष्ठस्येन्द्रियं वीर्यमवृङ्क्त यद्विहव्या उपदधातीन्द्रियमेव



ताभिर्वीर्यं यजमानो भ्रातृव्यस्य वृद्धके ” ( सं० का०५ प्र०४ अ०११ ) इति ।

विहवशब्दोपेतैर्मन्त्रैरुपधेया इष्टका विहव्याः । उपधानदेशं विधत्ते—

“ होतुर्धिष्णिय उपदधाति यजमानायतनं वै होता स्व एवास्मा आयतन इन्द्रियं वीर्यमवरुन्धे ” ( सं० का०५ प्र०४ अ०११ ) इति ।

देवाह्वानादिकस्य यजमानकार्यस्य होत्रा निष्पाद्यत्वाद्धोता यजमानस्याऽऽयतनम् । तत्र संख्यां विधत्ते—

“ द्वादशोपदधाति द्वादशाक्षरा जगती जागताः पशवो जगत्यैवास्मै पशून्व रुन्धे ” ( सं० का०५ प्र०४ अ०११ ) इति ।

यद्यप्यत्र मन्त्राणां दशत्वान्मन्त्रकर्मणोः समसंख्या नास्ति तथाऽपि मन्त्रावृत्त्या कर्मसंख्या पूरणीया । तत्प्रकारश्च सूत्रकारेण दर्शितः—“ अल्पीयांसो मन्त्राभूयांसि कर्माणि तत्र समशः प्रतिविभज्य पूर्वैः पूर्वाणि कारयेदुत्तरैरुत्तराण्यल्पीयांसि कर्माणि भूयांसो मन्त्रास्तत्र प्रतिमन्त्रं कुर्यादवशिष्टा विकल्पार्था यथायूपद्रव्याणीत्यन्तालोपो विवृद्धिर्वा ” इति । अतोऽत्र पूर्वभागस्यान्तिमं पञ्चममुत्तरभागस्यान्तिमं दशमं चाऽऽवृत्त्या वर्धयित्वा संख्या पूरणीया । स्थानान्तरेषु संख्यां विधत्ते—

“ अष्टावष्टावन्धेषु धिष्णियेषूपदधात्यष्टाशफाः पशवः पशून्नेवावरुन्धे ” ( सं० का०५ प्र०४ अ०११ ) इति ।

प्रशास्त्रीयपोत्रीयनेष्ट्रीयाच्छावाकीयादीन्यन्यानि धिष्णिधानि । तत्र नवमदशममन्त्रयोर्लोपेनाष्टसंख्याऽवगन्तव्या । क्वचित्संख्यान्तरं विधत्ते—

“ षण्मार्जालीये षड्वा ऋतव ऋतवः खलु वै देवाः पितर ऋतून्नेव देवान्पितृन्प्रीणाति ” ( सं० का०५ प्र०४ अ०११ ) इति ।

दैविकस्य पैतृकस्य च कर्मिंश्चिद्वतौ कर्तव्यत्वादृतूनां देवत्वं पितृत्वं च । अत्र सप्तमादीनां चतुर्णां मन्त्राणां लोपः । अत्र विनियोगसंग्रहः—

ममाग्ने दशभिर्मन्त्रैर्धिष्णियेषु यथायथम् ।

इष्टका उपधत्तेऽत्र वह्निकाण्डः समापितः ॥



[ अश्वमेधसंबन्धियाज्यानुवाक्याभिधानम् ]

अत्र मीमांसा ।

तृतीयाध्यायस्याष्टमपादे चतुर्दशाधिकरणे चिन्तितम्—

ममाग्न इति कस्यात्र फलं लिङ्गेन वक्तृगम् ।

श्रुत्या स्वामिनि न क्रीते लिङ्गं तत्रोपचर्यताम् ॥

ममाग्ने वर्चो विहवेष्वित्ययं\* मन्त्र इष्टकाचयानाङ्गभूतोऽध्वर्युणा पठ्यते । विशिष्टं हवनं येषां यज्ञानां ते विहवास्तेषु वर्चस्तेजसोपलक्षितं यत्फलं तन्ममास्त्वित्यनेन लिङ्गेन मन्त्रमुच्चारयितुरध्वर्योस्तत्फलमिति चेन्मैवम् । ( ) अग्निं चिनुत इत्यात्मनेपदश्रुत्या साङ्गप्रधानफलस्य यजमानगामित्वं प्रतीयते । न च परिकी-  
तस्याध्वर्योर्दक्षिणातिरिक्तफलसंबन्धो न्याय्यः । तस्माच्छ्रुतिन्यायाभ्यां विरुद्धं तल्लिङ्गं यजमानपरत्वेनोपचरणीयम् । मदीययजमानस्य तद्वर्चोऽस्त्विति ह्युपचारः । तस्माद्यजमानेन पाठ्येष्वायुर्दा अग्नेऽस्यायुर्मै देहीत्यादिषु क्रियमाणानुवादिषु प्रत्य-  
गाशीर्मन्त्रेषु श्रुतं फलं यथा याजमानं तथैवाध्वर्युणा पाठ्येषु करणमन्त्रेषु श्रुतमपि फलं याजमानमेव ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-  
दीयतैत्तिरीयसंहिताभाष्ये चतुर्थकाण्डे सप्तमप्रपाठके  
चतुर्दशोऽनुवाकः ॥ १४ ॥

( अथ चतुर्थाष्टके सप्तमप्रपाठके पञ्चदशोऽनुवाकः ) ।

अग्नेर्मन्वे प्रथमस्य प्रचेतसो यं पाञ्चजन्यं  
बृहवः समिन्धते । विश्वस्यां विशि प्रवि-  
शिवाः समीमहे स नो मुञ्चत्वहंसः । य-  
स्येदं प्राणान्निमिषयदेजति यस्य जातं जन-  
मानं च केवलम् । स्तौम्यग्निं नाथितो

\*न्यायमालायां 'त्ययमहवनीयस्यान्वाधाने करणभूतो मन्त्रोऽध्व' इति पाठः ।

() 'दर्शपूर्णमासाभ्यां स्वर्गकामो यजेत' इति न्यायमालापाठः ।



जोहवीमि स नो मुञ्चत्व० हंसः । इन्द्रस्य  
मन्वे प्रथमस्य प्रचेतसो वृत्रघ्नः स्तोमा उप  
मामुपागुः । यो दाशुषः सुकृतो हवमुप

गन्ता ( १ ) स नो मुञ्चत्व० हंसः । यः

सङ्ग्रामं नयति सं वशी युवे यः पुष्टानि  
स० सृजति त्रयाणि । स्तौमीन्द्रं नाथितो

जोहवीमि स नो मुञ्चत्व० हंसः । मन्वे वां

मित्रावरुणा तस्य वित्त० सत्यौजसा

द० हणा यं नुदेथे । या राजान० सरथं

याथ उग्रा ता नो मुञ्चतमागंसः । यो वा०

रथं क्रजुराग्निः सत्यधर्मा मिथुश्चरन्तमुप-

याति दूषयन् । स्तौमि ( २ ) मित्रावरुणा

नाथितो जोहवीमि तौ नो मुञ्चतमागंसः ।

वायोः संवितुर्विदथानि मन्महे यावात्मन्व-

द्विभृतो यौ च रक्षतः । यौ विश्वस्य परिभू

वभू० तुस्तौ नो मुञ्चतमागंसः । उप श्रेष्ठा न

आशिषो देवयोर्धर्मे अस्थिरन् । स्तौमि

वायु० संवितारं नाथितो जोहवीमि तौ नो

मुञ्चतमागंसः । रथीतमौ रथिनामह ऊतये

शुभं गमिषौ सुयमेभिरश्वैः । ययोः ( ३ )

वां देवौ देवेष्वनिशितमोजस्तौ नो मु



( अश्वमेधसंबन्धियाज्यानुवाक्याभिधानम् )

मार्गसः । यदयातं वहतुः सूर्यायास्त्रिचक्रेण  
सः सदमिच्छमानौ । स्तौमि देवावश्विनौ  
नाथितो जोहवीमि तौ नौ मुञ्चतमार्गसः ।  
मरुतां मन्वे अधि नो ब्रुवन्तु प्रेमां वाचं  
विश्वामवन्तु विश्वे । आशून्हुवे सुयमानूतये  
ते नौ मुञ्चन्त्वेनसः । तिममायुधं वडितः  
सहस्वद्विव्यः शर्धः ( ४ ) पृतनासु जिष्णु ।  
स्तौमि देवान्मरुतो नाथितो जोहवीमि ते  
नौ मुञ्चन्त्वेनसः । देवानां मन्वे अधि नो  
ब्रुवन्तु प्रेमां वाचं विश्वामवन्तु विश्वे ।  
आशून्हुवे सुयमानूतये ते नौ मुञ्चन्त्वेनसः ।  
यदिदं माऽभिश्चोचति पौरुषेयेण दैव्येन ।  
स्तौमि विश्वादेवान्नाथितो जोहवीमि ते  
नौ मुञ्चन्त्वेनसः । अनु नोऽद्यानुमातिरनु  
( ५ ) इदनुमते त्वं वैश्वानरो न ऊत्या  
पृष्टो दिवि । ये अप्रथेतामर्मितेभिरोजोभिर्ये  
प्रतिष्ठे अभवतां वसूनाम् । स्तौमि द्यावा-  
पृथिवी नाथितो जोहवीमि ते नौ मुञ्चत-  
मः हसः । उरौ रोदसी वरिवः कृणोतं  
क्षेत्रस्य पत्नी अधि नो ब्रूयात । स्तौमि  
द्यावापृथिवी नाथितो जोहवीमि ते नौ



( अश्वमेधसंवन्धिवाज्यानुवाक्याभिधानम् )

मुञ्चतमः हंसः । यत्ते वयं पुरुषत्रा यविष्ठा-  
 विद्वांससचक्रम कच्चन ( ६ ) आगः ।  
 कृधी स्वस्माः अदितेरनागा व्येनाः सि  
 शिश्रथो विष्वगग्ने । यथा ह तद्वसवो  
 गौर्यं चित्पादि पिताममुञ्चता यजत्राः ।  
 एवा त्वमस्मत्प्र मुञ्चा व्यः हः प्रातार्यग्ने  
 प्रतरां न आयुः ( ७ ) ॥

( गन्ता दूषयन्तस्तौमि ययोः शर्धोऽनु मतिरनु चन चतुस्त्रिंशच्च ) ।

इति कृष्णयजुर्वेदीयतैत्तिरीयसंहितायां चतुर्थाष्टके  
 सप्तमप्रपाठके पञ्चदशोऽनुवाकः ॥ १५ ॥

अग्नाविष्णू ज्यैष्ठ्यः शं चोक्चाश्मा चाग्निश्वाः शुश्वेध्मश्वाग्निश्च वर्म गर्मा-  
 श्वैका च वाजो नोऽग्निं युनज्मि ममाग्नेऽग्नेर्मन्त्रे पञ्चदश ॥ १५ ॥

अग्नाविष्णू अग्निश्च वाजो नो अदब्धो गोपा एकान्नचत्वा-  
 रिःशतू ॥ ३९ ॥

हरि ॐ ।

इति कृष्णयजुर्वेदीयतैत्तिरीयसंहितायां चतुर्थाष्टके  
 सप्तमः प्रपाठकः ॥ ७ ॥

इति कृष्णयजुर्वेदीयतैत्तिरीयसंहितायां  
 चतुर्थाष्टकः ॥ ४ ॥



[ अश्वमेधसंवन्धियाज्यानुवाक्याभिधानम् ]

( अथ चतुर्थकाण्डे सप्तमप्रपाठके पञ्चदशोऽनुवाकः ) ।

चतुर्दशानुवाके विहव्याख्या इष्टका उक्ताः । तावतेष्टकाचयनमन्त्राः समाप्ताः । अथ पञ्चदशोऽश्वमेधसंवन्धिन्यो याज्यानुवाक्या उच्यन्ते । अयं चानुवाकोऽस्मात्काण्डादुत्क्रष्टव्यः ।

कल्पः—“ अग्नयेऽहोमुचेऽष्टाकपाल इति दशहविषं मृगारेष्टिमनुनिर्वपति समानं तु स्विष्टकृदिदमग्नेर्मन्वे प्रथमस्य प्रचेतस इति यथालिङ्गं याज्यानुवाक्याः” इति । तत्रोदाहृतस्य प्रथमहविषः पुरोनुवाक्यामाह—

अग्नेर्मन्व इति । पञ्चजना निषादपञ्चमा वर्णास्तेभ्यो हितः पाञ्चजन्यस्ता-  
दृशं यमग्निं बहवो यजमानाः समिन्धते प्रदीपयन्ति, प्रथमस्य सृष्ट्यादावुत्प-  
न्नस्य प्रचेतसः प्रकृष्टज्ञानवतस्तस्याग्नेर्मूर्तिं मन्वे मनसा चिन्तयामि । विश्वस्य-  
विशि सर्वस्यां प्रजायां प्रविविशिवांसं जाठरग्निरूपेण प्रविष्टवन्तं तमग्निमीमहे  
वयं प्राप्नुमः । सोऽग्निर्नोऽस्मानंहसः पापान्मुञ्चतु मुक्तान्करोतु । तत्रैव याज्या-  
माह—

यस्येदं प्राणञ्जिति । प्राणच्छ्वासोपेतं निमिषान्निमेषोपेतं यदिदं जगदेजवि  
कम्पते चेष्टत इत्यर्थः । तत्सर्वं यस्याग्नेरधीनं जातं पूर्वमुत्पन्नं जनमानमितः परं  
जनिष्यमाणं च जगत्सर्वं केवलं परनिरपेक्षं सद्यस्याधीनं तमग्निं स्तौमि । नाथितः  
फलयाश्चायुक्तोऽहं जोहवीमि पुनः पुनर्जुहोमि । शेषं पूर्ववत् ।

अथेन्द्रायाः होमुच एकादशकपाल इत्यस्य पुरोनुवाक्यामाह—

इन्द्रस्य मन्य इति । प्रथमस्य सृष्ट्यादावुत्पन्नस्य प्रचेतसः प्रकृष्टज्ञानवत  
इन्द्रस्य मूर्तिं मन्येऽहं मनसा चिन्तयामि । वृत्रघ्नः शत्रुघातिन इन्द्रस्योप समीपं  
स्पर्शः स्तोमाः स्तोत्राणि मां यजमानमुपागुः प्राप्ताः । इन्द्रगुणकथनपराणि  
स्तोत्राणि मज्जिह्वायामवस्थितानीत्यर्थः । य इन्द्रो दाशुषो हविर्दत्तवतः सुकृतः  
सुष्ठु कर्मानुतिष्ठतो यजमानस्य हवमाह्वानं यज्ञं वोपगन्ता प्राप्स्यति ।

तत्रैव याज्यामाह—



[ अश्वमेधसंबन्धियाज्यानुवाक्याभिधानम् ]

यः संग्राममिति । य इन्द्रो युधे योद्धुं वशी स्वाधीनपरिवारोपेतः संग्रामं युद्धदेशं प्रति संनयति स्वकीयां सेनां सम्यक्प्रापयति । यश्चेन्द्रः पुष्टानि संपूर्णानि त्रयाणि गवाश्चपुरुषरूपाणि संसृजति यजमानेन योजयति । शेषं पूर्ववत् ।

अथ मित्रावरुणाभ्यामागोमुग्भ्यां पयस्येत्यस्य पुरोनुवाक्यामाह-

मन्वे वामिति । मित्रावरुणा हे मित्रावरुणौ वां युवयोर्मूर्तिं मन्त्रे मनसा ध्यायामि । सत्यौजसाऽऽव्रिमवलौ दृंहणा स्तम्भयन्तौ युवां यमस्मद्वैरिणं नुदथे निराकुरुत ( थ ) स्तस्य वैरिणो वित्तं दुष्टबुद्धिं जानीतम् । या युवां यावुभौ राजानं दीप्तिमन्तं सरथं रथसाहितमादित्यं याथो लोकोपकाराय वृष्टिमुत्पादयितुं प्राप्नुथः । उग्राऽनिष्टनिवारणेऽत्यन्तं तीक्ष्णौ ता तौ युवां नोऽस्मानागसः पापान्मुञ्चतं मुक्तं कुरुतम् । तत्रैव याज्यामाह-

यो वा२ रथ इति । हे मित्रावरुणौ वां युवयोर्यो रथ ऋजुरश्विरकुटिलप्रग्रहः सत्यधर्माऽवितथधारणश्च भवति सरथो मिथुश्चरन्तं मिथ्याचारिणमन्यायकारिणं शत्रुं दूषयन्नुपयाति बाधमानं प्राप्नोति । स्तौमीत्यादि पूर्ववत् । अथ वायोसावित्र आगोमुग्भ्यां चरुरित्यस्य पुरोनुवाक्यामाह-

वायोः सवितुरिति । यो वायुर्यश्च सविता तयोरुभयोर्विदधानि वेदनान्यभिप्रायविशेषान्मन्त्रे जानीमः । यौ वायुसवितारावात्मन्वत्स्वशरीरमिव विभूतं सर्वं जगद्धारयतः । किंच यौ वायुसवितारौ रक्षतो जगत्पालयतः । किंच यौ वायुसवितारौ विश्वस्य कृत्स्नस्य जगतः परिभू परितो व्यापकौ बभूवतुस्तावित्यादि पूर्ववत् । तत्रैव याज्यामाह-

उप श्रेष्ठा न इति । श्रेष्ठाः प्रशस्ता नोऽस्मदीया आशिषः फलविशेषा देवयोर्वायुसावित्रोः संबन्धिनि धर्मे कर्मण्युपास्थिरन्नुपास्थितास्तदधीना इत्यर्थः । स्तौमीत्यादि पूर्ववत् । अथाश्विभ्यामागोमुग्भ्यां धाना इत्यस्य पुरोनुवाक्यामाह-

रथीतमाविति । रथीनां रथीतमौ ये रथिनो देवाः सन्ति तेषां मध्येऽति शयेन रथिनौ सुयमोभिः सुष्ठु नियन्तुं शक्यैरश्वैः शुभं समीचीनं देशं गमिष्ठा



( अश्वमेधसंवाधियाज्यानुवाक्याभिधानम् )

वतिशयेन गच्छन्तावधिनौ । \* अह्वेऽहमाह्वयामि । [ हे ] देवावधिनौ देवेषु सर्वेषु मध्ये ययोर्वा युवयोरोजो बलमनिशितमन्वेन केनापि न तीक्ष्णीकृतं किंतु स्वभावत एव तीक्ष्णमित्यर्थः । तावित्यादि पूर्ववत् । तत्रैव याज्यामाह—

यदयातं वहतुमिति । यद्यस्मात्कारणात्सूर्यायाः सूर्यपत्न्याः स्वमातुः संस-  
दमिच्छमानौ । सन्धावस्थानमिच्छन्तावधिनौ युवां विचक्रेण चक्रवययुक्तेन  
रथेन वहतुं वाहयितुप्रयातं रथस्योपरि गतवन्तौ तस्मात्कारणात्तथाविधौ देवौ  
स्तौमीत्यादि पूर्ववत् । अथ मरुद्भ्य एनोमुग्भ्यः सप्तकपाल इत्यस्य पुरोनुवाक्या-  
माह—

मरुतां मन्व इति । मरुतां मरुत्संज्ञकानां देवानां मूर्तिं मन्वेऽहं मनसा  
ध्यायामि । तेन च मरुतो नोऽस्मानधिब्रुवन्तु अधिकान्ब्रुवन्तु । ते च विधे  
सर्वेऽपीमां वाचं मदीयां प्रार्थनां विश्वां सर्वामपि प्रावन्तु प्रकर्षेण रक्षन्तु । आशु-  
ऋश्विर्गामिनः(णः) सुयमान्सुष्टु नियामकान्मरुदाख्यान्देवानूतये रक्षणाय हुव  
आह्वयामि । ते न इत्यादि पूर्ववत् । तत्रैव याज्यामाह—

तिग्ममायुधमिति । मरुदाख्यानां देवानामायुधं तिग्मादिविशेषणविशिष्टं  
तिग्मं तिष्ठणं वीडितं दृढम् । किंच, मरुतां शर्धो बलं सहस्वत्परेषामभिभवितुं  
द्विव्यं यथोचितव्यवहारयोग्यम् । अत एव पृतनासु परकीयसेनासु जिष्णु जय-  
शीलं, स्तौमीत्यादि पूर्ववत् । अथ विधेभ्यो देवेभ्य एनोमुग्भ्यो द्वादशकपाल  
इत्यस्य पुरोनुवाक्यामाह—

देवानां मन्व इति । पूर्वोक्ता मरुतां पुरोनुवाक्या, तथेयं विधेषां देवानां  
शानुवाक्या योजनीया । तत्रैव याज्यामाह—

यदिदं मेति । पौरुषेयेण मनुष्यव्यापारेण दैव्येन देवव्यापारेण च संपा-  
दितं यदिदं दुःखं माऽभिषोचति, अभितो मां क्लेशयति । तस्य दुःखस्यापनो-  
पार्थं स्तौमीत्यादि पूर्ववत् । अथानुमत्यै चरुरित्यस्य याज्यापुरोनुवाक्ययोः  
तीर्थांशे दर्शयति—



अनु नोऽद्येति । अनु नोऽद्यानुमतिर्यज्ञमिति पुरोनुवाक्या । आन्विदनुमते त्वं मन्यासा इति याज्या । एतच्चोभयमिदं वामास्ये हविरित्यनुवाके व्याख्यातम् ।

अथाग्नये वैश्वानराय द्वादशकपाल इत्यस्य याज्यापुरोनुवाकयोः प्रतीके दर्शयति-

वैश्वानरो न इति । वैश्वानरो न ऊत्या प्र यात्विति पुरोनुवाक्या । पृष्ठो दिवि पृष्ठो अभिरिति याज्या । एतच्चोभयं वैश्वानरो न ऊत्येस्मिन्ननुवाके व्याख्यातम् ।

अथ द्यावापृथिवीभ्यामहोमुग्भ्यां द्विकपाल इत्यस्य पुरोनुवाक्यामाह-

ये अप्रथेतामिति । ये द्यावापृथिव्यावमितेभिरोजोभिः परिच्छेत्तुमशक्यैर्बलैरप्रथेतां प्रख्याते अभूताम् । किंच, ये द्यावापृथिव्यौ वसूनां धनानां प्रतिष्ठे आश्रयभूते अभवतां ते द्यावापृथिव्यौ स्तौमीत्यादि पूर्ववत् । तत्रैव याज्यामाह-

उर्वी रोदसी इति । उर्वी उर्व्यावत्यन्तं विस्तृते रोदसी रोदस्यौ हे द्यावापृथिव्यौ वरिवो धनं पूजां वा कृणोतं कुरुतम् । क्षेत्रस्य पत्नी पत्न्यौ हे द्यावापृथिव्यौ नोऽस्मानधिब्रूयातमाधिकांकथयतम् । स्तौमीत्यादि पूर्ववत् ।

अथ स्विष्टकृतः पुरोनुवाक्यामाह-

यत्ते वयमिति । हे यविष्ठ युवतमाग्ने वयमविद्वांसो ज्ञानरहिताः सन्तस्ते त्वदीयेषु पुरुषा पुरुषेषु यत्कच्चनाऽऽगो यं कमप्यपराधं चकृम कृतवन्तः । अदितेरखण्डनीयस्य तवास्माननागा अपराधरहितान्सुकृधि सुष्ठु कुरु । हेऽग्ना एनांस्यस्मदीयानि पापानि विष्वक्सर्वथा विशिश्चथो विशेषेण श्रथितानि कुरु ।

तत्रैव याज्यामाह-

यथा ह तदिति । यजत्रा यष्टव्या वसवो जगन्निवासहेतवोऽग्निना सहिता हे देवाः पदि सितां बन्धनस्थाने स्वकीयस्य पाशस्याऽऽक्रमणेन पादे बद्धां गौर्यं-चिद्गौरीमपि यां कांचिद्गौरवर्णां गाममुञ्चत बन्धान्मुक्तां कृतवन्तः । हेऽग्ने तद्यथा ह येनैव प्रकारेण तद्वन्धमोचनं कृतमेवा त्वमेवमेव त्वमपि अस्मदस्मत्सकाशाद्व्यङ्ग्यं विविधं पापं प्रमुञ्च प्रकर्षेण मुक्तं कुरु । नोऽस्मदीयमायुः प्रतरामत्यधिकं यथा भवति तथा प्रातारि प्रतर संपादय ।



( अश्वमेधसंबन्धियाज्यानुवाक्याभिधानम् )

अत्र विनियोगसंग्रहः—

अग्नयेऽ२ होमुचेऽष्टाकपाल इत्यादिनेरिताः ।

इष्टयोऽग्नेर्मन्वयुक्ता याज्यास्तासु क्रमादिमाः ॥

अग्नेराग्नेयके द्वी( ही )न्द्रस्यैन्द्रे मन्वे ह्यनन्तरे ।

मैत्रावरुणके वायोर्वायोसावित्रके रथी ॥

आश्विने मरुतां मारुते देवा वैश्वदेविके ।

अनुद्वयोश्चाऽऽ( यं चाऽऽ )नुमते वैश्वा वैश्वानरे तथा ॥

द्यावापृथिव्यके ये तु यत्ते स्विष्टकृतीर्यते ।

अनुवाके पञ्चदशे मन्त्रा द्वाविंशतिर्मताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-  
तैत्तिरीयसंहिताभाष्ये चतुर्थकाण्डे सप्तमप्रपाठके

पञ्चदशोऽनुवाकः ॥ १५ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ।

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विरचिते

वेदार्थप्रकाशे कृष्णयजुर्वेदीयतैत्तिरीयसंहिताभाष्ये

चतुर्थकाण्डे सप्तमः प्रपाठकः ॥ ७ ॥



इति श्रीमद्विद्यातीर्थमहेश्वरापरावतारस्य श्रीमद्राजाधिराज-

परमेश्वरस्य श्रीवीरबुक्कमहाराजस्याऽऽज्ञापरिपाल-

केन माधवाचार्येण विरचिते वेदार्थप्रकाशे

कृष्णयजुर्वेदीयतैत्तिरीयसंहिताभाष्ये

चतुर्थः काण्डः समाप्तः ॥ ४ ॥

मूलक्रमेण चतुर्थाष्टके-प्र० ७ अनु० ७२ ।

भाष्यक्रमेण चतुर्थकाण्डे-प्र० ७ अनु० ७२ ।

मूलक्रमेणाऽऽदितः समष्ट्यङ्काः-अष्ट० ४ प्र० २६ अ० ३४८ ।

भाष्यक्रमेणाऽऽदितः कमष्ट्यङ्काः-का० ४ प्र० २६ अ० ३४३ ।

---

समाप्तोऽयं श्रीमत्सायणाचार्यविरचितभाष्यसमेतायाः

कृष्णयजुर्वेदीयतैत्तिरीयसंहितायाश्चतुर्थः काण्डः ॥४॥

---







1. 1911-12-13

1000

1. 1911-12-13